

WIDENER LIBRARY



HX JVQM J

70
Gd 22.25

Corridor



HARVARD UNIVERSITY.

LIBRARY OF THE

Classical Department,

HARVARD HALL.

4 Jan. 1883.

ΔΙΩΝΟΣ ΚΑΣΣΙΟΥ ΚΟΚΚΗΙΑΝΟΥ

ΡΩΜΑΙΚΗ ΙΣΤΟΡΙΑ.

DIONIS CASSII COCCEIANI

HISTORIA ROMANA.

CUM ANNOTATIONIBUS

LUDOVICI DINDORFII.

VOL. III.



2 LIPSIAE.

IN AEDIBUS B. G. TEUBNERI.

MDCCCLXIV.

LIPSIAE TYPIS B. G. TEUBNERI.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΑ.

Τοιαύτη τις ἡ ναυμαχία αὐτῶν τῇ δευτέρᾳ τοῦ Σεπτεμβρίου ἐγένετο. τοῦτο δὲ οὐκ ἄλλως εἶπον, οὐδὲ γὰρ εἶωθα αὐτὸ ποιεῖν, ἀλλ' ὅτι τότε πρῶτον ὁ Καῖσαρ τὸ κράτος πᾶν μόνος ἔσχευ, ὥστε καὶ τὴν ἀπαρίθμησιν τῶν τῆς μοναρχίας αὐτοῦ ἐτῶν ἀπ' ἐκείνης τῆς ἡμέρας ἀκριβοῦσθαι. καὶ ἐπ' αὐτῇ τῷ² τε Ἀπόλλωνι τῷ Ἀκτίῳ τριήρη τε καὶ τετρήρη, τά τε ἄλλα τὰ ἐξῆς μέχρι δεκῆρους, ἐκ τῶν αἰχμαλώτων νεῶν ἀνέθηκε, καὶ ναὸν μείζω ᾠκοδόμησεν, ἀγῶνά τε τινα καὶ γυμνικὸν καὶ μουσικῆς ἵπποδρομίας τε πεντετηρικὸν ἱερὸν, οὕτω γὰρ τοὺς τὴν σίτησιν ἔχοντας ὀνομάζουσι, κατέδειξεν, Ἀκτια αὐτὸν προσαγορεύσας. πόλιν τέ τινα ἐν τῷ τοῦ στρατοπέδου τόπῳ,³ τοὺς μὲν συναγείρας τοὺς δ' ἀναστήσας τῶν πλησιόχωρων, συνῶκισε, Νικόπολιν ὄνομα αὐτῇ δούς. τότε χωρίον ἐν ᾧ ἐσκήνησε, λίθοις τε τετραπέδοις ἐκρηπίδωσε καὶ τοῖς ἀλοῦσιν ἐμβόλοις ἐκόσμησεν, ἕδος τι ἐν αὐτῷ τοῦ Ἀπόλλωνος ὑπαίθριον ἰδρυσάμενος.

ταῦτα μὲν ὕστερον ἐγένετο, τότε δὲ μέρος μὲν⁴ τι τῶν νεῶν ἐς δίωξιν τοῦ τε Ἀντωνίου καὶ τῆς Κλεοπάτρας ἔστειλε· καὶ ἐκεῖνοι ἐπεδίωξαν μὲν αὐτούς, ἐπεὶ δ' οὐκ ἐν καταλήψει ἐφαίνοντο, ἀνεχώρησαν· ταῖς δὲ λοιπαῖς τὸ τάφρευμα αὐτῶν, μηδενὸς

ἐναντιούμενον δι' ὀλιγότητα, ἔλαβε, καὶ μετὰ ταῦτα
 καὶ τὸν λοιπὸν στρατὸν εἰς Μακεδονίαν ἀπιόντα κα-
 5 ταλαβὼν ἀμαχὶ παρεστήσατο. ἤδη δὲ καὶ διέφυγον
 ἄλλοι τε καὶ τῶν πρώτων οἱ μὲν Ῥωμαῖοι πρὸς τὸν
 Ἀντώνιον, οἱ δ' ἕτεροι οἱ συμμαχήσαντες αὐτῷ οἴκαδε.
 οὐ μέντοι γε καὶ ἀντεπολέμησαν οὗτοί γε ἔτι τῷ Καί-
 σαρι, ἀλλὰ καθ' ἡσυχίαν καὶ ἐκεῖνοι καὶ οἱ δῆμοι πάν-
 τες, ὅσοι καὶ πρότερον ἐρωμαίζον, οἱ μὲν εὐθύς οἱ δὲ
 2 καὶ μετὰ τοῦθ' ὡμολόγησαν. καὶ ὅς τὰς μὲν πόλεις χρη-
 μάτων τε ἐσπράξει καὶ τῆς λοιπῆς εἰς τοὺς πολίτας
 σφῶν ἐν ταῖς ἐκκλησίαις ἐξουσίας παραιρέσει μετῆλ-
 θε, τοὺς δὲ δὴ δυνάστας τοὺς τε βασιλέας τὰ μὲν
 χωρία, ὅσα παρὰ τοῦ Ἀντωνίου εἰλήφεσαν, πάντας
 πλὴν τοῦ τε Ἀμύντου καὶ τοῦ Ἀρχελάου ἀφείλετο,
 2 Φιλοπάτορα δὲ τὸν Ταρκονδιμότου καὶ Λυκομήδην
 ἐν μέρει τοῦ Καππαδοκικοῦ Πόντου βασιλεύοντα,
 τὸν τε Ἀλέξανδρον τὸν τοῦ Ἰαμβλίου ἀδελφόν, καὶ
 τῶν δυναστειῶν ἔπαυσε· καὶ τοῦτον, ὅτι μισθὸν
 αὐτὴν τῆς ἐκείνου κατηγορίας εἰλήφει, καὶ εἰς τὰ
 3 ἐπινίκια παραγαγὼν ἀπέκτεινε. τὴν δὲ τοῦ Λυκο-
 μήδους Μηδείῳ τινὶ ἔδωκεν, ὅτι τοὺς τε Μυσοὺς
 τοὺς ἐν τῇ Ἀσίᾳ ἀπὸ τοῦ Ἀντωνίου πρὸ τῆς ναυμα-
 χίας ἀπέστησε, καὶ μετ' αὐτῶν τοῖς ἐν τῇ μερίδι αὐ-
 τοῦ οὗσιν ἐπολέμησε. Κυδωνιάτας δὲ καὶ Λαππαίους
 ἐλευθέρους ἀφῆκεν, ὅτι τινὰ αὐτῷ συνήραντο· καὶ
 τοῖς γε Λαππαίοις καὶ τὴν πόλιν ἀνεστῶσαν συγκα-
 4 τώκισε. τῶν τε βουλευτῶν καὶ τῶν ἱππέων τῶν τε
 ἄλλων τῶν κορυφαίων τῶν συμπραξάντων τι τῷ Ἀν-
 τωνίῳ πολλοὺς μὲν χρήμασιν ἐξημίωσε, πολλοὺς δὲ
 καὶ ἐφόνευσε, καὶ τινων καὶ ἐφείσατο. καὶ ἐν μὲν
 τούτοις ὃ τε Σόσιος ἐπιφανὴς ἐγένετο, πολλάκις τε
 γὰρ ἀντιπολεμήσας αὐτῷ καὶ τότε φυγὼν καὶ κατα-

κρυφθείς, χρόνῳ τε ὕστερον εὗρεθείς, ὅμως ἐσώθη, καὶ Μάρκος τις Σκαῦρος· ἀδελφός τε γὰρ τοῦ Σέξ-⁵ του ὁμομήτριος ὢν καὶ θανατωθῆναι κελευσθείς εἴτα διὰ τὴν μητέρα τὴν Μουκίαν ἀφείθη. τῶν δὲ κο-
λασθέντων Ἀκύλιοί τε Φλῶροι καὶ Κουρίων ὄνομα μάλιστ' ἔσχον, οὗτος μὲν ὅτι τοῦ Κουρίωνος ἐκείνου τοῦ ποτε τῷ Καίσαρι τῷ προτέρῳ πολλὰ συναραμέ-
νου υἱὸς ἦν, οἱ δὲ δὴ Φλῶροι ὅτι τὸν ἕτερον τὸν⁶ λαχόντα κελεύσαντος αὐτοῦ σφαγῆναι ἀμφοτέροι διε-
φθάρησαν. ἦσαν μὲν γὰρ πατήρ τε καὶ παῖς· ὥς δ' οὗτος πρὶν λαχεῖν αὐτὸς ἑαυτὸν τῷ σφαγεῖ ἐκὼν παρέδωκε, περιήλγησέ τε ἐκεῖνος καὶ αὐτοχειρίᾳ αὐτῷ ἐπαπέθανεν.

οὗτοι μὲν οὖν οὕτως ἀπήλλαξαν, ὁ δ' ὄμιλος τῶν³ Ἀντωνιείων στρατιωτῶν ἐς τὰ τοῦ Καίσαρος στρα-
τόπεδα κατετάχθη, καὶ ἔπειτα τοὺς μὲν πολίτας τοὺς ἔξω τῆς ἡλικίας ἀπ' ἀμφοτέρων, μηδὲν μηδενὶ δούς, ἐς τὴν Ἰταλίαν ἀπέπεμψε, τοὺς δὲ δὴ λοιποὺς διέ-
σπειραν· ἐπειδὴ γὰρ ἐν τῇ Σικελίᾳ φοβεροί οἱ μετὰ² τὴν νίκην ἐγένοντο, ἔδεισε μὴ καὶ αὐτίς θορυβή-
σωσι, καὶ διὰ τοῦτ' ἔσπευσε, πρὶν καὶ ὅτιοῦν ὑποκι-
νηθῆναι, τοὺς μὲν παντελῶς ἐκ τῶν ὅπλων ἀπελάσαι, τῶν δὲ τὸ πλῆθος διασπάσαι. τοὺς τε ἐξελευθέρους³ δι' ὑποψίας ἔτι καὶ τότε ἔχων τὴν τετάρτην αὐτοῖς ἐσφορὰν ἀφῆκεν, ἣν ἐκ τῶν προσταχθέντων σφίσι χρημάτων ἐπώφειλον. καὶ οὗτοι μὲν οὐχ ὅτι ἐστέ-
ρηντό τινων ἐμνησικάκουν ἔτι, ἀλλ' ὥς καὶ λαβόντες ὅσα μὴ συνεσῆνεγκαν ἔχαιρον· οἳ τε ἐν τῷ τεταγμέ-⁴
νῳ ἔτι καὶ τότε ὄντες, τὸ μὲν τι πρὸς τῶν στρατιάρ-
χων κατεχόμενοι, τὸ δὲ δὴ πλεῖστον τῇ τοῦ Αἰγυπτίου πλούτου ἐλπίδι, οὐδὲν ἐνεόχμωσαν· οἱ δὲ δὴ συννι-
κήσαντες αὐτῷ καὶ τῆς στρατείας ἀφεθέντες ἤσχαλλον

ἄτε μηδὲν γέρας εὐρόμενοι, καὶ στασιάζειν οὐκ ἐς
 5 μακρὰν ἤρξαντο. καίτοι ὁ Καῖσαρ ὑποτοπήσας τε
 αὐτούς, καὶ φοβηθεὶς μὴ τοῦ Μαικήνου, ᾧ καὶ τότε
 ἢ τε Ῥώμη καὶ ἡ λοιπὴ Ἰταλία προσετέτακτο, κατα-
 φρονήσωσιν ὅτι ἱππεὺς ἦν, τὸν Ἀγρίππαν ὥς καὶ
 κατ' ἄλλο τι ἐς τὴν Ἰταλίαν ἐπεμψε. καὶ τοσαύτην
 γ' ἐπὶ πάντα καὶ ἐκείνῳ καὶ τῷ Μαικῆνᾳ ἐξουσίαν
 ἔδωκεν ὥστε σφᾶς καὶ τὰς ἐπιστολάς, ἃς τῇ τε βου-
 λῇ καὶ τοῖς ἄλλοις ἔγραφε, προαναγιγνώσκειν, καὶ
 6 τούτου καὶ μεταγράφειν ὅσα ἐβούλοντο. καὶ διὰ
 τοῦτο καὶ δακτύλιον ἔλαβον παρ' αὐτοῦ, ἵνα ἐπισφρα-
 γίζεσθαι αὐτὰς ἔχωσι. διπλὴν γὰρ δὴ σφραγίδα, ἣ
 μάλιστα τότε ἐχρῆτο, ἐπεποίητο, σφίγγα ἐν ἑκατέρᾳ
 ὁμοίαν ἐκτυπώσας. ὕστερον γὰρ τὴν εἰκόνα τὴν
 7 ἑαυτοῦ ἐγγλύψας ἐκείνῃ τὰ πάντα ἐσημαίνετο. καὶ
 αὐτῇ καὶ οἱ μετὰ ταῦτα αὐτοκράτορες, πλὴν Γάλβου,
 ἐχρήσαντο· οὗτος γὰρ προγονικῶ τινι σφραγίσματι,
 κύνα ἐκ πρώρας νεῶς προκύπτοντα ἔχοντι, ἐνόμισεν.
 ἐπέστελλε δὲ καὶ ἐκείνοις καὶ τοῖς ἄλλοις τοῖς πάνυ
 φίλοις, ὅποτε τι δέοιτο δι' ἀπορρήτων σφίσι δηλῶσαι,
 τὸ δεύτερον αἰὲν στοιχεῖον τοῦ τῷ ῥήματι προσήκον-
 τος ἀντ' ἐκείνου ἀντεγγράφων.

4 καὶ ὁ μὲν, ὥς οὐδενὸς ἔτι δεινοῦ παρὰ τῶν ἐστρα-
 τευμένων ἐσομένου, τὰ τε ἐν τῇ Ἑλλάδι διώκησε καὶ
 τῶν τοῖν θεοῖν μυστηρίων μετέλαβεν, ἐς τε τὴν
 Ἀσίαν κομισθεὶς καὶ ἐκεῖνα προσκαθίστατο, τὰ τε
 2 τοῦ Ἀντωνίου ἅμα ἐκαραδόκει· οὐ γάρ πω σαφές τι
 ὅπῃ διεπεφύγει ἐπέπυστο, καὶ παρεσκευάζετο ὥς καὶ
 ἐπ' αὐτὸν ὀρμήσων, ἃν τι ἀκριβώσῃ. θορυβησάντων
 δ' αὐτῶν ἐν τούτῳ φανερώς ἄτε καὶ πολὺ ἀπὸ σφῶν
 ἀπαρτῶντος αὐτοῦ, ἐφοβήθη μή τι κακὸν προστάτου
 3 τινὸς λαβόμενοι δράσωσι, καὶ διὰ τοῦτ' Ἀντώνιον

μὲν ἄλλοις ἀναζητῆσαι προσέταξεν, αὐτὸς δὲ ἐς τὴν
 Ἰταλίαν ἡπείχθη μεσουῆντος τοῦ χειμῶνος ἐν ᾧ τὸ
 τέταρτον μετὰ Μάρκου Κράσσου ἦρχεν· οὗτος γάρ, ^{a. u. 724}
 καίπερ τὰ τε τοῦ Σέξτου καὶ τὰ τοῦ Ἀντωνίου πράξας,
 τότε μὴδὲ στρατηγήσας συννυπάτευσεν αὐτῷ. ἔλθων
 δὲ ἐς τὸ Βρεντέσιον οὐκέτι περαιτέρω προουχώρησεν.
 ἐπεὶ γὰρ ἢ τε γερουσία πυθομένη τὸν πρόσπλουν ⁴
 αὐτοῦ πᾶσα ἐκείσε, πλὴν τῶν τε δημάρχων καὶ στρα-
 τηγῶν δύο κατὰ δόγμα καταμεινάντων, ἀπήντησε, καὶ
 ἢ ἱππᾶς τοῦ τε δήμου τὸ πλεῖον καὶ ἕτεροι, οἳ μὲν κατὰ
 πρεσβείας οἳ δὲ ἐθέλονταί, πολλοὶ συνῆλθον, οὐκέτ' ⁵
 οὐδὲν ὑπ' οὐδενὸς πρὸς τε τὴν ἄφικιν αὐτοῦ καὶ
 πρὸς τὴν τῶν πλειόνων σπουδὴν ἐνεοχμώθη. καὶ γὰρ
 ἐκεῖνοι οἳ μὲν φόβῳ οἳ δὲ ἐλπίσιν οἳ δὲ καὶ μετὰ-
 πεμπτοι, πρὸς τὸ Βρεντέσιον ἀφίκοντο· καὶ αὐτῶν ὁ
 Καῖσαρ τοῖς μὲν ἄλλοις χρήματα ἔδωκε, τοῖς δὲ διὰ
 παντὸς αὐτῷ συστρατεύσασιν καὶ γῆν προσκατένειμε.
 τοὺς γὰρ δήμους τοὺς ἐν τῇ Ἰταλίᾳ τοὺς τὰ τοῦ Ἀν- ⁶
 τωνίου φρονήσαντας ἐξοικίσας τοῖς μὲν στρατιώταις
 τὰς τε πόλεις καὶ τὰ χωρία αὐτῶν ἐχαρίσατο, ἐκείνων
 δὲ δὴ τοῖς μὲν πλείοσι τό τε Δυρράχιον καὶ τοὺς
 Φιλίππους ἄλλα τε ἐποικεῖν ἀντέδωκε, τοῖς δὲ λοι-
 ποῖς ἀργύριον ἀντὶ τῆς χώρας τὸ μὲν ἔνειμε τὸ δ'
 ὑπέσχετο. συχνὰ μὲν γὰρ καὶ ἐκ τῆς νίκης ἐκτῆ- ⁷
 σατο, πολλῷ δὲ ἔτι πλείω ἀνήλυσκε. καὶ διὰ τοῦτο
 καὶ προέγραψεν ἐν τῷ πρατηρίῳ τὰ τε ἑαυτοῦ κτή-
 ματα καὶ τὰ τῶν ἐταίρων, ἵνα ἂν τε πρίασθαι τι αὐ-
 τῶν ἂν τε καὶ ἀντιλαβεῖν τις ἐθέλῃσῃ, τοῦτο ποιήσῃ.
 καὶ ἐπράθη μὲν οὐδέν, οὐδὲ ἀντεδόθη οὐδέν· τίς γὰρ ⁸
 ἂν καὶ ἐτόλμησεν ὅποτερονοῦν αὐτῶν πρᾶξαι; τῆς δὲ δὴ
 ἐπαγγελίας ἀναβολὴν ἐκ τούτου εὐπρεπῆ λαβὼν ὕστε-
 ρον αὐτὴν ἐκ τῶν Αἰγυπτίων λαφύρων ἀπήλλαξε.

- 5 ταῦτά τε οὖν καὶ τὰ ἄλλα τὰ ἐπείγοντα διοική-
 σας, τοῖς τέ τινα ἄδειαν λαβοῦσι καὶ ἐν τῇ Ἰταλίᾳ
 διαιτᾶσθαι, οὐ γὰρ ἐξῆν, δούς, καὶ τὸν δῆμον τὸν
 ἐν τῇ Ῥώμῃ ὑπολειφθέντα παρέμενος ὅτι μὴ πρὸς
 αὐτὸν ἦλθεν, ἔς τε τὴν Ἑλλάδα αὐθις τριακοστῇ
 2 μετὰ τὴν ἄφιξιν ἡμέρᾳ ἀπῆρε, καὶ διὰ τοῦ ἰσθμοῦ
 τοῦ τῆς Πελοποννήσου τὰς ναῦς ὑπὸ τοῦ χειμῶνος
 ὑπερενεγκὼν οὕτω ταχέως ἐς τὴν Ἀσίαν ἀνεκομίσθη,
 ὥστε καὶ τὸν Ἀντώνιον τὴν τε Κλεοπάτραν ἐκάτερον
 ἅμα, καὶ ὅτι ἀφωρμήθη καὶ ὅτι ἐπανῆλθε, μαθεῖν.
 3 ὥς γὰρ τότε ἐκ τῆς ναυμαχίας ἔφυγον, μέχρι μὲν
 τῆς Πελοποννήσου ὁμοῦ ἀφίκοντο, ἐντεῦθεν δὲ τῶν
 συνόντων τινάς, ὅσους ὑπώπτευνον, ἀποπέμψαντες,
 πολλοὶ δὲ καὶ ἀκόντων αὐτῶν ἀπεχώρησαν, Κλεο-
 πάτρα μὲν ἐς τὴν Αἴγυπτον, μή τι τῆς συμφορᾶς
 σφων προπυθόμενοι νεωτερίσωσιν, ἠπείχθη, καὶ
 4 ὅπως γε καὶ τὸν πρόσπλουν ἀσφαλῆ ποιήσεται, τὰς
 τε πρῶρας ὥς καὶ κεκρατηκυῖα κατέστεψε καὶ ὠδᾶς
 τινὰς ἐπινικίους ὑπ' αὐλητῶν ᾗδεν· ἐπεὶ δὲ ἐν τῷ
 ἀσφαλεῖ ἐγένετο, πολλοὺς μὲν τῶν πρώτων, ἅτε καὶ
 αἰεὶ οἱ ἀχθομένων καὶ τότε ἐπὶ τῇ συμφορᾷ αὐτῆς
 5 ἐπηρμένων, ἐφόνευσε, πολὺν δὲ καὶ πλοῦτον ἐκ τε
 τῶν ἐκείνων κτημάτων καὶ ἐκ τῶν ἄλλων καὶ ὀσίων
 καὶ θείων, μηδενὸς μηδὲ τῶν πάνυ ἀβάτων ἱερῶν
 φειδομένη, ἥθροιζε, δυνάμεις τε ἐξηρτύετο καὶ συμ-
 μαχίας περιεσκόπει, τὸν τε Ἀρμένιον ἀποκτείνασα
 τὴν κεφαλὴν αὐτοῦ τῷ Μήδῳ, ὥς καὶ ἐπικουρήσουσιν
 6 σφισι διὰ τοῦτ', ἔπεμψεν. Ἀντώνιος δὲ ἐπλευσε μὲν
 ἐς τὴν Λιβύην πρὸς τε Πινάριον Σκάρπον καὶ πρὸς
 τὸ στράτευμα τὸ μετ' αὐτοῦ ἐπὶ τῇ τῆς Αἰγύπτου φυ-
 λακῇ ἐνταῦθα προσυνειλεγμένον· ἐπεὶ δ' οὕτε προσ-
 δέξασθαι αὐτὸν ἔφη, καὶ προσέτι καὶ τοὺς προπεμφ-

θέντας ὑπ' αὐτοῦ ἔσφαξε, τῶν τε στρατιωτῶν ὧν
 ἦρχεν ἀγανακτήσαντάς τινας ἐπὶ τούτῳ διέφθειρεν,
 οὕτω δὴ καὶ αὐτὸς ἐς τὴν Ἀλεξάνδρειαν μηδὲν πε-
 ράνας ἐκομίσθη. καὶ τὰ τε ἄλλα ὡς ἐπὶ ταχεῖ πολέ- 6
 μῳ παρεσκευάζοντο, καὶ τοὺς υἱεῖς, Κλεοπάτρα μὲν
 Καισαρίωνα, Ἀντώνιος δὲ Ἀντυλλον, ὃν ἐκ τῆς Φου-
 λουίας γεννηθέντα οἱ εἶχεν, ἐς ἐφήβους ἐσέγραψαν,
 ἵν' οἱ τε Αἰγύπτιοι ὡς καὶ ἀνδρός τινος ἤδη βασιλεύ-
 οντός σφων προθυμηθῶσι, καὶ οἱ ἄλλοι προστάτας
 ἐκείνους, ἂν γέ τι δεινὸν σφισι συμβῇ, ἔχοντες καρ-
 τερήσωσι. καὶ τοῖς μὲν μεираκίοις καὶ τοῦτο αἴτιον 2
 τοῦ ὀλέθρου ἐγένετο· οὐδετέρου γὰρ αὐτῶν ὁ Καῖ-
 σαρ, ὡς καὶ ἀνδρῶν ὄντων καὶ πρόσχημά τι προστα-
 σίας ἐχόντων, ἐφείσατο· ἐκεῖνοι δ' οὖν παρεσκευά-
 ζοντο μὲν ὡς καὶ ἐν τῇ Αἰγύπτῳ καὶ ναυσὶ καὶ
 πεζῷ πολεμήσοντες, καὶ ἐπὶ τούτῳ καὶ τὰ ἔθνη τὰ 3
 ὁμόχωρα τοὺς τε βασιλέας τοὺς φιλίους σφίσι προσπα-
 ρεκάλουν, ἡτοιμάζοντο δ' οὐδὲν ἥττον ὡς καὶ ἐς τὴν
 Ἰβηρίαν, ἂν τι κατεπείξῃ, πλευσόμενοι καὶ τὰ ἐκεῖ
 ἄλλως τε καὶ τῷ πλήθει τῶν χρημάτων ἀποστήσον-
 τες, ἢ καὶ πρὸς τὴν Ἐρυθρὰν θάλασσαν μεταστησό-
 μενοι. καὶ ὅπως γε ἐπὶ πλεῖστον βουλευόμενοι ταῦτα 4
 διαλάθωσιν, ἢ καὶ ἐξαπατήσωσί πῃ τὸν Καίσαρα ἢ
 καὶ δολοφονήσωσιν, ἔστειλάν τινας ἐκείνῳ μὲν λόγους
 ὑπὲρ εἰρήνης, τοῖς δὲ δὴ συνοῦσιν αὐτῷ χρήματα
 φέροντας. καὶ τούτῳ καὶ ἡ Κλεοπάτρα σκῆπτρόν τέ 5
 τι χρυσοῦν καὶ στέφανον χρυσοῦν τόν τε δίφρον τὸν
 βασιλικόν, κρύφα τοῦ Ἀντωνίου, ὡς καὶ τὴν ἀρχὴν
 οἱ δι' αὐτῶν διδοῦσα ἔπεμψεν, ἵν' ἂν καὶ ἐκεῖνον
 ἐχθήρῃ, ἀλλ' αὐτὴν γε ἐλέησῃ. ὁ δὲ τὰ μὲν δῶρα 6
 ἔλαβεν οἷωνὸν ποιούμενος, ἀπεκρίνατο δὲ τῷ μὲν
 Ἀντωνίῳ οὐδέν, τῇ δὲ Κλεοπάτρῃ φανερώς μὲν ἄλλα

τε ἀπειλητικὰ καὶ ὅτι, ἂν τῶν τε ὀπλων καὶ τῆς βασιλείας ἀποστῇ, βουλευσεται περὶ αὐτῆς ὅσα χρὴ πράξαι, λάθρα δὲ ὅτι, εἰν τὸν Ἀντώνιον ἀποκτείνῃ, καὶ τὴν ἄδειαν αὐτῇ καὶ τὴν ἀρχὴν ἀκέραιον δώσει.

- 7 ἐν ᾧ δὲ ταῦτα ἐγίγνετο, τὰς τε ναῦς τὰς ἐν τῷ Ἀραβικῷ κόλπῳ πρὸς τὸν ἐς τὴν Ἐρυθρὰν θάλασσαν πλοῦν ναυπηγηθείσας οἱ Ἀράβιοι, πεισθέντες ὑπὸ Κυίντου Διδίου τοῦ τῆς Συρίας ἀρχοντος, κατέπρησαν, καὶ τὰς ἐπικουρίας καὶ οἱ δῆμοι καὶ οἱ δυνά-
- 2 σται πάντες ἀπηρνήσαντο. καὶ μοι θαυμάσαι ἐπέρχεται ὅτι ἄλλοι μὲν συχνοί, καίπερ πολλὰ παρ' αὐτῶν εἰληφότες, ἐγκατέλιπόν σφας, οἱ δὲ ἐπὶ ταῖς ὀπλομαχίαις ἐν τοῖς ἀτιμότατα τρεφόμενοι προθυμίᾳ τε ἐς αὐτοὺς πλείστη ἐχρήσαντο καὶ ἀνδρειότατα ἠγωνίσαντο. οὗτοι γὰρ ἐν Κυζίκῳ πρὸς τοὺς ἐπινι-
- 3 κίους ἀγῶνας, οὓς ἐπὶ τῷ Καίσαρι ἄξιον ἠλπιζον, ἀσκούμενοι, τότε ἐπειδὴ τάχιστα τῶν γεγονότων ἦσθοντο, ὥρμησαν ἐς τὴν Αἴγυπτον ὥς καὶ βοηθή-
- 4 σουντες αὐτοῖς, καὶ πολλὰ μὲν τὸν Ἀμύνταν ἐν τῇ Γαλατίᾳ πολλὰ δὲ καὶ τοὺς τοῦ Ταρκονδιμότου παῖδας ἐν τῇ Κιλικίᾳ, φίλους μὲν σφισιν ἐς τὰ μάλιστα γενομένους, τότε δὲ πρὸς τὰ παρόντα μεταστάντας, πολλὰ δὲ καὶ τὸν Δίδιον κωλύοντά σφας τῆς διόδου ἔδρασαν. οὐ μέντοι καὶ διαπεσεῖν ἐς τὴν Αἴγυπτον
- 5 ἠδυνήθησαν, ἀλλ' ἐπειδὴ πανταχόθεν περιεστοιχίσθησαν, λόγον μὲν οὐδ' ὥς οὐδένα, καίτοι τοῦ Διδίου συχνὰ σφισιν ὑπισχνουμένου, προσεδέξαντο, τὸν δὲ Ἀντώνιον μεταπέμψαντες ὥς καὶ ἐν τῇ Συ-
- 6 ρίᾳ ἄμεινον μετ' αὐτοῦ πολεμήσοντας, ἔπειτ' ἐπειδὴ ἐκεῖνος μήτ' αὐτὸς ἦλθε μήτ' ἀγγελίαν τινὰ αὐτοῖς ἔπεμψεν, οὕτω δὲ νομίσαντες αὐτὸν ἀπολωλέναι καὶ ἄκοντες ὡμολόγησαν ἐπὶ τῷ μηδέποτε μονομαχήσαι,

καὶ τήν γε Δάφνην παρὰ τοῦ Διδίου, τὸ τῶν Ἀντιοχέων προάστειον, ἐνοικεῖν μέχρις ἂν τῷ Καίσαρι ταῦτα δηλωθῇ ἔλαβον.

καὶ οἱ μὲν ὑπὸ τοῦ Μεσσάλου ὕστερον ἀπατη- 7
θέντες ἐπέμφθησαν ἄλλος ἄλλοσε ὥς καὶ ἐς τὰ στρα-
τόπεδα καταλεχθισόμενοι, καὶ ἐκ τρόπου δὴ τινος
ἐπιτηδείου ἐφθάρησαν. Ἀντώνιος δὲ καὶ Κλεοπάτρα 8
ἀκούσαντες τῶν πρέσβεων τὰ παρὰ τοῦ Καίσαρός
σφισιν ἐπισταλέντα, ἔπεμψαν αὐτοῖς, ἥ μὲν χρήματα
αὐτῷ πολλὰ δώσειν ὑπισχνουμένη, ὁ δὲ τῆς τε φι-
λίας καὶ τῆς συγγενείας αὐτὸν ἀναμιμνήσκων, καὶ
προσέτι καὶ περὶ τῆς συνουσίας τῆς πρὸς τὴν Αἴγυ-
πτίαν ἀπολογούμενος, ὅσα τε συνηράσθησάν ποτε
καὶ ὅσα συνενεανιεύσαντο ἀλλήλοις ἐξαριθμούμενος.
καὶ τέλος Πούπλιον Τουρούλλιον βουλευτὴν τε ὄντα 2
καὶ σφαγέα τοῦ Καίσαρος γεγονότα τότε τε φιλικῶς
οἱ συνόντα ἐξέδωκεν αὐτῷ, καὶ ἑαυτόν, ἂν γε καὶ
διὰ τοῦθ' ἡ Κλεοπάτρα σωθῇ, καταχρήσεσθαι ἐπηγ-
γείλατο. Καῖσαρ δὲ τὸν μὲν Τουρούλλιον ἀπέκτεινε, 3
καὶ ἔτυχε γὰρ ἐκ τῆς ἐν Κῷ τοῦ Ἀσκληπιοῦ ὕλης
ξύλα ἐς ναυτικὸν κεκοφώς, δίκην τινὰ καὶ τῷ θεῷ,
ὅτι ἐκεῖ ἐδικαιώθη, δοῦναι ἔδοξε, τῷ δ' Ἀντωνίῳ
οὐδὲν οὐδὲ τότε ἀπεκρίνατο. τρίτην τε οὖν πρεσ- 4
βείαν ἔστειλε, καὶ τὸν υἱὸν τὸν Ἀντυλλὸν μετὰ χρυ-
σίου πολλοῦ αὐτῷ ἔπεμψεν· ὁ δὲ τὰ μὲν χρήματα
ἔλαβεν, ἐκεῖνον δὲ διὰ κενῆς ἀνταπέστειλε, μηδεμίαν
ἀπόκρισιν δούς. τῇ μέντοι Κλεοπάτρᾳ πολλά, ὥσπερ
τὸ πρῶτον, οὕτω καὶ τὸ δεύτερον τό τε τρίτον καὶ
ἐπηπείλησε καὶ ὑπέσχετο. φοβηθεὶς δ' οὖν καὶ ὥς 5
μή πως ἀπογνόντες συγγνώμης παρ' αὐτοῦ τεύξε-
σθαι διακαρτερήσωσι, καὶ ἦτοι καὶ καθ' ἑαυτοὺς πε-
ριγένωνται, ἢ καὶ ἐς τὴν Ἰβηρίαν τὴν τε Γαλατίαν

ἀπάρωσιν, ἢ καὶ τὰ χρήματα, ἃ παμπληθῇ ἤκουεν
 6 εἶναι, φθείρωσιν, ἢ γὰρ Κλεοπάτρα πάντα τε αὐτὰ
 ἐς τὸ μνημεῖον, ὃ ἐν τῷ βασιλείῳ κατεσκευάζεν,
 ἡθροΐκει, καὶ πάντα, ἂν γέ τινος καὶ ἐλαχίστου δια-
 μάρτη, κατακαύσειν μεθ' ἑαυτῆς ὑπέλλει, Θύρσον
 ἐξελεύθερον ἑαυτοῦ ἐπεμψεν ἄλλα τε πολλὰ καὶ φι-
 7 λάνθρωπα αὐτῇ ἐροῦντα, καὶ ὅτι καὶ ἐρῶν αὐτῆς
 τυγχάνει, εἴ πως ἔκ γε τούτου, οἷα ἀξιοῦσα πρὸς
 πάντων ἀνθρώπων ἐραῖσθαι, τὸν τε Ἀντώνιον ἀνα-
 χρήσαιτο καὶ ἑαυτὴν τὰ τε χρήματα ἀκέραια τηρή-
 σειε. καὶ ἔσχεν οὕτω.

9 πρὶν δὲ δὴ ταῦτα γίνεσθαι, μαθὼν ὁ Ἀντώνιος
 ὅτι Κορνήλιος Γάλλος τό τε τοῦ Σκάρπου στρατεύμα
 παρείληφε καὶ μετ' αὐτῶν τὸ Παραιτόνιον ἐξαίφνης
 παρελθὼν κατέσχηκεν, ἐς μὲν τὴν Συρίαν, καίτοι
 βουληθεὶς κατὰ τὴν τῶν μονομάχων μετάπεμψιν ὁρ-
 2 μῆσαι, οὐκ ἐπορεύθη, ἐπὶ δὲ ἐκεῖνον ἐχώρησεν ὥς
 μάλιστα μὲν ἀκονιτὶ τοὺς στρατιώτας προσθησόμενος,
 ἦσαν γὰρ εὐνοϊάν τινα αὐτοῦ ἐκ τῆς συστρατείας
 ἔχοντες, εἰ δὲ μή, βία γε χειρωσόμενος ἄτε καὶ δύ-
 ναμιν πολλὴν καὶ ναυτικὴν καὶ πεζὴν ἐπαγόμενος.
 3 οὐ μέντοι οὐδὲ διαλεχθῆναί τι αὐτοῖς ἠδυνήθη, καί-
 περ πρὸς τε τὸ τεῖχος προσελθὼν καὶ γεγωνὸν βοή-
 σας· ὁ γὰρ Γάλλος τοὺς σαλπικτὰς συνηχεῖν κελεύ-
 σας οὐδὲν οὐδενὶ ἐσακοῦσαι ἐπέτρεψε. καὶ προσέτι
 καὶ ἐπεκδρομῇ αἰφνιδίῳ ἔπταισε, καὶ μετὰ τοῦτο καὶ
 4 ταῖς ναυσὶν ἐσφάλη. ἀλύσεις γάρ τινας ὑφύδρους
 νύκτωρ διὰ τοῦ στόματος τοῦ λιμένος ὁ Γάλλος δια-
 τείνας οὐδεμίαν αὐτοῦ φανεράν φυλακὴν ἐποιήσατο,
 ἀλλὰ καὶ πάνυ ἀδεῶς ἔσω μετὰ καταφρονήματος
 ἐσπλέοντάς σφας περιεῖδεν· ἐπεὶ μέντοι ἔνδον ἐγέ-
 νοντο, τὰς τε ἀλύσεις μηχαναῖς ἀνέσπασε, καὶ παν-

ταχόθεν ἅμα τὰς ναῦς αὐτῶν ἐκ τε τῆς γῆς καὶ ἐκ
τῶν οἰκίῳ τῆς τε θαλάσσης περισχὼν τὰς μὲν κατέ-
πρησε τὰς δὲ κατεπόντωσε. καὶ τούτῳ καὶ τὸ Πη- 5
λούσιον ὁ Καῖσαρ, λόγῳ μὲν κατὰ τὸ ἰσχυρὸν ἔργῳ
δὲ προδοθέν ὑπὸ τῆς Κλεοπάτρας, ἔλαβεν. ἐκείνη
γὰρ ὥς οὔτε τις ἐβοήθησέ σφισι καὶ τὸν Καίσαρα
ἀνανταγώνιστον ὄντα ἥσθητο, τό τε μέγιστον ἀκού-
σασα τοὺς διὰ τοῦ Θύρσου πεμφθέντας οἱ λόγους,
ἐπίστευσεν ὄντως ἐράσθαι, πρῶτον μὲν ὅτι καὶ ἐβού-
λετο, ἔπειτα δὲ ὅτι καὶ τὸν πατέρα αὐτοῦ τὸν τε Ἀν-
τώνιον ὁμοίως ἐδεδούλωτο. καὶ τούτου οὐχ ὅπως 6
τὴν τε ἄδειαν καὶ τὴν τῶν Αἰγυπτίων βασιλείαν,
ἀλλὰ καὶ τὸ τῶν Ῥωμαίων κράτος ἔξιν προσεδόκη-
σε, τό τε Πηλούσιον εὐθὺς αὐτῷ προήκατο, καὶ
μετὰ τοῦτο προσελεύνοντι πρὸς τὴν πόλιν ἐκώλυσε
τοὺς Ἀλεξανδρέας λάθρα ἐπεξελθεῖν, ἐπεὶ ὅσον γε
ἀπὸ βοῆς καὶ πάνυ σφᾶς προετρέψατο τοῦτο ποιῆσαι.
ὁ δ' οὖν Ἀντώνιος ἐκ τοῦ Παραιτονίου πρὸς τὴν τοῦ 10
Πηλουσίου πύστιν ἐπανελθὼν προαπήντησε πρὸ τῆς
Ἀλεξανδρείας τῷ Καίσαρι, καὶ αὐτὸν κεκμηκότα ἐκ
τῆς ὁδοιπορίας ὑπολαβὼν τοῖς ἱππεῦσιν ἐνίκησεν.
ἀναθαρσήσας τε ἐκ τε τούτου καὶ ὅτι βιβλία ἐς τὸ 2
στρατόπεδον αὐτοῦ τοξεύμασιν ἐσέπεμψε πεντακοσίας
σφίσι καὶ χιλίας δραχμὰς ὑπισχνούμενος, συνέβαλε
καὶ τῷ πεζῷ καὶ ἡττήθη· ὁ γὰρ Καῖσαρ αὐτὸς τὰ 3
βιβλία ἐθελοντῆς τοῖς στρατιώταις ἀνέγνω, τὸν τε
Ἀντώνιον διαβάλλων καὶ ἐκείνους ἔς τε τὴν τῆς προ-
δοσίας αἰσχύνην καὶ ἐς τὴν ὑπὲρ ἑαυτοῦ προθυμίαν
ἀντικαθιστάς, ὥστε καὶ διὰ τοῦτο αὐτοὺς τῇ τε τῆς
πείρας ἀγανακτήσει καὶ τῇ τοῦ μὴ ἐθελοκακεῖν ἐν-
δείξει σπουδάσαι. καὶ ὁ μὲν ἐπειδὴ παρὰ δόξαν ἦλατ- 4
τώθη, πρὸς τε τὸ ναυτικὸν ἀπέκλινε, καὶ παρεσκευά-

ζετο ὥς καὶ ναυμαχῆσων ἢ πάντως γε ἐς τὴν Ἰβηρίαν
 πλευσόμενος· ἰδοῦσα δὲ τοῦθ' ἡ Κλεοπάτρα τὰς τε
 5 ναῦς αὐτομολῆσαι ἐποίησε, καὶ αὐτὴ ἐς τὸ ἡρίον ἐξ-
 αίφνης ἐσεπήδησε, λόγῳ μὲν ὥς τὸν Καίσαρα φο-
 βουμένη καὶ προδιαφθεῖραι τρόπον τινὰ ἐαυτὴν βου-
 λομένη, ἔργῳ δὲ καὶ τὸν Ἀντώνιον ἐκεῖσε ἐσελθεῖν
 προκαλουμένη· ὑπετόπει μὲν γὰρ προδίδοσθαι, οὐ
 μέντοι καὶ ἐπίστευεν ὑπὸ τοῦ ἔρωτος, ἀλλὰ καὶ μάλ-
 6 λον ὥς εἰπεῖν ἐκείνην ἢ ἐαυτὸν ἡλέει. Ὅπερ πού ἡ
 Κλεοπάτρα ἀκριβῶς εἰδυῖα ἠλπισεν ὅτι, ἂν πύθηται
 αὐτὴν τετελευτηκυῖαν, οὐκ ἐπιβιώσεται, ἀλλὰ παρα-
 χρῆμα ἀποθανεῖται. καὶ διὰ τοῦτο ἐς τε τὸ μνημεῖον
 σὺν τε εὐνούχῳ τινὶ καὶ σὺν θεραπαίναις δύο ἐσέ-
 δραμε, καὶ ἐκεῖθεν ἀγγελίαν αὐτῷ ὥς καὶ ἀπολωλυῖα
 7 ἔπεμψε. καὶ ὅς ἀκούσας τοῦτο οὐκ ἐμέλλησεν, ἀλλ'
 ἐπαποθανεῖν αὐτῇ ἐπεθύμησε. καὶ τὸ μὲν πρῶτον
 τῶν παρόντων τινὸς ἐδεήθη ἵνα αὐτὸν ἀποκτείνῃ·
 ἐπεὶ δὲ ἐκεῖνος σπασάμενος τὸ ξίφος ἐαυτὸν κατειργά-
 σατο, ζηλωσαί τε αὐτὸν ἠθέλησε καὶ ἐαυτὸν ἔτρω-
 σε, καὶ ἔπεσέ τε ἐπὶ στόμα καὶ δόξαν τοῖς παροῦ-
 8 σιν ὥς καὶ τεθνηκῶς παρέσχε. Θορύβου τε ἐπὶ τού-
 τῳ γενομένου ἥσθετό τε ἡ Κλεοπάτρα καὶ ὑπερέκυ-
 ψεν ὑπὲρ τοῦ μνημείου· αἶ μὲν γὰρ θύραι αὐτοῦ
 συγκλεισθεῖσαι ἅπαξ οὐκέτ' ἀνοιχθῆναι ἐκ μηχανή-
 ματός τινος ἐδύναντο, τὰ δ' ἄνω πρὸς τῇ ὀροφῇ οὐ-
 9 δέπω παντελῶς ἐξείργαστο. ἐντεῦθεν οὖν ὑπερκύ-
 ψασαν αὐτὴν ἰδόντες τινὲς ἀνεβόησαν ὥστε καὶ τὸν
 Ἀντώνιον ἐσακοῦσαι· καὶ ὅς μαθὼν ὅτι περίεστιν,
 ἐξανέστη μὲν ὥς καὶ ζῆσαι δυνάμενος, προχυθέντος
 δ' αὐτῷ πολλοῦ αἵματος ἀπέγνω τε τὴν σωτηρίαν,
 καὶ ἰκέτευσε τοὺς παρόντας ὅπως πρὸς τε τὸ μνημα

αὐτὸν κομίσωσι καὶ διὰ τῶν σχοινίων τῶν πρὸς τὴν ἀνολκὴν τῶν λίθων κρεμαμένων ἀνιμῆσωσι.

καὶ ὁ μὲν ἐνταῦθα οὕτως ἐν τοῖς τῆς Κλεοπάτρας κόλποις ἐναπέθανεν, ἐκείνη δὲ ἐθάρσησε μὲν 11
 πῶς τὸν Καίσαρα, καὶ εὐθὺς αὐτῷ τὸ γεγονὸς ἐδήλωσεν, οὐ μὴν καὶ πάννυ ἐπίστευε μηδὲν κακὸν πείσεσθαι. κατεῖχεν οὖν ἑαυτὴν ἔνδον, ἵν' εἰ καὶ διὰ μηδὲν ἄλλο σωθείη, τῷ γε φόβῳ τῶν χρημάτων καὶ τὴν ἄδειαν καὶ τὴν βασιλείαν ἐκπρίηται. οὕτω 2
 καὶ τότε ἐν τηλικαύτῃ συμφορᾷ οὕσα τῆς δυναστείας ἐμέμνητο, καὶ μᾶλλον γε ἐν τε τῷ ὀνόματι καὶ ἐν τῷ σχήματι αὐτῆς ἀποθανεῖν ἢ ἰδιωτεύσασα ζῆν ἤρεῖτο. ἀμέλει εἶχε μὲν καὶ τὸ πῦρ ἐπὶ τοῖς χρήμασιν, εἶχε δὲ καὶ ἀσπίδας ἄλλα τε ἐρπετὰ ἐφ' ἑαυτῇ, προπειραθεῖσα αὐτῶν ἐν ἀνθρώποις, ὅντινα τρόπον ἕκαστόν σφω ἀποκτίννυσι. Καῖσαρ δὲ ἐπεθύμει μὲν 3
 καὶ τῶν θησαυρῶν ἐγκρατὴς γενέσθαι καὶ ἐκείνην ζῶσαν τε συλλαβεῖν καὶ ἐς τὰ νικητήρια ἀναγαγεῖν, οὐ μὲντοι καὶ αὐτὸς πίστιν τινὰ αὐτῇ δοῦς ἀπατεῶν δόξαι γεγονέναι ἠθέλησεν, ἵν' ὥς καὶ αἰχμαλώτῳ καὶ ἀκουσίᾳ τρόπον τινὰ χειρωθείσῃ χρήσεται. καὶ διὰ 4
 τοῦτ' ἐπεμψε πρὸς αὐτὴν Γαίον τε Προκουλήιον ἱππέα καὶ Ἐπαφρόδιτον ἐξελεύθερον, ἐντειλάμενός σφισιν ὅσα καὶ εἰπεῖν καὶ πράξαι ἐχρῆν. καὶ οὕτως ἐκεῖνοι συμμίζαντες τῇ Κλεοπάτρᾳ καὶ μέτριά τινα διαλεχθέντες, ἔπειτ' ἐξαίφνης συνήρπασαν αὐτὴν πρὶν 5
 τι ὁμολογηθῆναι. καὶ τούτου ἐκποδὼν πάντα ἀφ' ὧν ἀποθανεῖν ἐδύνατο ποιησάμενοι, ἡμέρας μὲν τινὰς κατὰ χώραν αὐτῇ τὸ τοῦ Ἀντωνίου σῶμα ταριχευούσῃ διατρῖψαι ἐπέτρεψαν, ἔπειτα δὲ ἐς τὰ βασίλεια αὐτὴν ἡγαγον, μήτε τῆς ἀκολουθίας τι μήτε τῆς θεραπέας τῆς συνήθους οἱ παραλύσαντες, ὅπως ἔτι καὶ

μᾶλλον ἐλπίσῃ τε ὅσα ἐβούλετο καὶ μηδὲν κακὸν ἐαυ-
 6 τὴν δράσῃ. ἀμέλει καὶ ὀφθῆναι καὶ διαλεχθῆναί τι
 τῷ Καίσαρι ἐθέλησασα ἐπέτυχε· καὶ ἵνα γε ἐπὶ
 πλεῖον ἀπατηθῇ, αὐτὸς ἀφίξεσθαι πρὸς αὐτὴν ὑπέ-
 12 σχετο. οἰκόν τε οὖν ἐκπρεπῇ καὶ κλίνην πολυτελεῇ
 παρασκευάσασα, καὶ προσέτι καὶ ἑαυτὴν ἡμελημένως
 πῶς κοσμήσασα, καὶ γὰρ ἐν τῷ πενθίμῳ σχήματι
 δεινῶς ἐνέπρεπεν, ἐκαθέζετο ἐπὶ τῆς κλίνης, πολλάς
 μὲν εἰκόνας τοῦ πατρὸς αὐτοῦ καὶ παντοδαπὰς πα-
 ραθεμένῃ, πάσας δὲ τὰς ἐπιστολὰς τὰς παρ' ἐκείνου
 2 οἱ πεμφθείσας εἰς τὸν κόλπον λαβοῦσα. καὶ μετὰ
 τοῦτο ἐσελθόντος τοῦ Καίσαρος ἀνεπήδησέ τε ἤρου-
 θρασμένῃ, καὶ ἔφη "χαῖρε, ὦ δέσποτα· σοὶ μὲν γὰρ
 τοῦτο θεὸς ἔδωκεν, ἐμὲ δὲ ἀφείλετο. ἀλλ' ὁρᾷς μὲν
 που καὶ αὐτὸς τὸν πατέρα σου τοιοῦτον οἷος πολλά-
 κισ πρὸς ἐμὲ ἐσῆλθεν, ἀκούεις δὲ ὅπως τὰ τε ἄλλα
 ἐτίμησέ με καὶ δὴ καὶ βασιλίδα τῶν Αἰγυπτίων
 3 ἐποίησεν. ἵνα δ' οὖν τι καὶ αὐτοῦ ἐκείνου περὶ ἐμοῦ
 πύθῃ, λάβε καὶ ἀνάγνωθι τὰ γράμματα ἃ μοι αὐτο-
 χειρίᾳ ἐπέστειλε." ταῦτά τε ἅμα ἔλεγε, καὶ πολλὰ
 καὶ ἐρωτικά αὐτοῦ ῥήματα ἀνεγίνωσκε. καὶ τοτὲ
 μὲν ἔκλαε καὶ τὰς ἐπιστολὰς κατεφίλει, τοτὲ δὲ
 πρὸς τὰς εἰκόνας αὐτοῦ προσέπιπτε καὶ ἐκείνας προσε-
 4 κύνει. τὰ τε βλέφαρα εἰς τὸν Καίσαρα ἐπενέκλα,
 καὶ ἐμμελῶς ἀνωλοφύρετο, θρυπτικόν τέ τι προσ-
 εφθέγγετο, ἄλλοτε μὲν λέγουσα "ποῦ μοι, Καῖσαρ,
 ταῦτά σου τὰ γράμματα;" ἄλλοτε δὲ ὅτι "ἀλλ' ἐν
 τούτῳ καὶ σύ μοι ζῆς," εἶτα αὖθις "εἴθε σου προ-
 ετεθνήκειν," καὶ μάλα αὖθις "ἀλλὰ καὶ τοῦτον ἔχου-
 5 σα σὲ ἔχω." τοιαύτῃ τινὶ ποικιλίᾳ καὶ τῶν ῥημάτων
 καὶ τῶν σχημάτων ἐχρῆτο, μελιχρὰ ἅττα καὶ προσ-
 βλέπουσα αὐτῷ καὶ λαλοῦσα. ὁ οὖν Καῖσαρ συνίει

μὲν αὐτῆς καὶ παθαινομένης καὶ πληκτιζομένης, οὐ μέντοι καὶ προσεποιεῖτο, ἀλλ' ἐς τὴν γῆν τοὺς ὀφθαλμοὺς ἐρείσας τοῦτο μόνον εἶπε, "θάρσει, ὦ γύναι, καὶ θυμὸν ἔχε ἀγαθόν· οὐδὲν γὰρ κακὸν πείσῃ." περιαλγῆσασα οὖν ἐκείνη ὅτι μήτε προσεῖδεν αὐτὴν 6 μήτε τι ἢ περὶ τῆς βασιλείας ἢ καὶ ἐρωτικόν τι ἐφθέγγετο, πρὸς τε τὰ γόνατα αὐτοῦ προσέπεσε καὶ ἀνακλαύσασα "ζῆν μέν" ἔφη, "Καῖσαρ, οὔτε ἐθέλω οὔτε δύναμαι· ταύτην δέ σε τὴν χάριν ἐς τὴν τοῦ πατρὸς μνήμην αἰτῶ, ἵν' ἐπειδὴ με Ἀντωνίῳ μετ' ἐκείνου ὁ θαίμων παρέδωκε, μετ' αὐτοῦ καὶ ἀποθάνω. εἶθε μὲν γὰρ ἀπωλώλαιν εὐθὺς τότε μετὰ τὸν 7 Καῖσαρα· ἐπεὶ δέ μοι καὶ τοῦτο παθεῖν ἐπέπρωτο, πέμψον με πρὸς Ἀντώνιον, μηδέ μοι τῆς σὺν αὐτῷ ταφῆς φθονήσης, ἵν' ὥσπερ δι' ἐκείνον ἀποθνήσκω, οὕτω καὶ ἐν ᾧδου αὐτῷ συνοικήσω."

καὶ ἡ μὲν τοιαῦτα ὥς καὶ ἐλεηθησομένη ἔλεγε, 13 Καῖσαρ δὲ πρὸς μὲν ταῦτα οὐδὲν ἀπεκρίνατο, φοβηθεὶς δὲ μὴ ἑαυτὴν διαχρήσεται, θαρσεῖν τε αὐτῇ αὐθις παρεκελεύετο, καὶ οὔτε τὴν θεραπείαν αὐτῆς ἀφείλετο καὶ ἐν ἐπιμελείᾳ αὐτὴν ἐποιεῖτο, ὅπως οἱ τὰ ἐπινίκια ἐπιλαμπρύνῃ. τοῦτό τε οὖν ὑποτοπή- 2 σασα, καὶ μυρίων θανάτων χαλεπώτερον αὐτὸ νομίσασα εἶναι, ὥντως τε ἀποθανεῖν ἐπεθύμησε, καὶ πολλὰ μὲν τοῦ Καίσαρος, ὅπως τρόπον τινὰ ἀπόληται, ἐδεῖτο, πολλὰ δὲ καὶ αὐτὴ ἐμηχανᾶτο. ἐπεὶ δ' 3 οὐδὲν ἐπέραινε, μεταγιννώσκειν τε ἐπλάσασα ὥς καὶ ἐλπίδα πολλὴν μὲν καὶ ἐς ἐκείνον πολλὴν δὲ καὶ ἐς τὴν Λιουίαν ἔχουσα, καὶ ἐκουσία τε πλεύσεσθαι ἔλεγε, καὶ κόσμους τινὰς ἀποθέτους ἐς δῶρα ἡτοιμάζετο, εἴ πως πίστιν ἐκ τούτων μὴ τεθνήξιν λαβοῦσα ἡττόν τε τηρηθεῖη καὶ ἑαυτὴν ἐξεργάσαιο. ὃ 4

καὶ ἐγένετο. ἐπειδὴ γὰρ οἱ τε ἄλλοι καὶ ὁ Ἐπαφρό-
 διτος, ὥπερ ἐπετέτραπτο, πιστεύσαντες ταῦθ' ὥς
 ἀληθῶς φρονεῖν, τῆς ἀκριβοῦς φυλακῆς ἠμέλησαν,
 παρεσκευάζετο ὅπως ὥς ἀλυπότατα ἀποθάνῃ. καὶ
 γραμματεῖόν τι, δι' οὗ ἐδεήθη τοῦ Καίσαρος ἵνα αὐ-
 τὴν μετὰ τοῦ Ἀντωνίου ταφῆναι κελεύσῃ, αὐτῷ τῷ
 5 Ἐπαφροδίτῳ σεσημασμένον, ὅπως προφάσει τῆς ἀπο-
 κοιμῆς αὐτοῦ ὥς καὶ ἄλλο τι ἔχοντος ἐκποδῶν οἱ
 γένηται, δοῦσα ἔργου εἶχετο. τὴν τε γὰρ ἐσθῆτα τὴν
 περικαλλεστάτην ἐνδύσα καὶ ἑαυτὴν εὐπρεπέστατα
 εὐθετήσασα, τό τε σχῆμα τὸ βασιλικὸν πᾶν ἀναλα-
 14 βούσα, ἀπέθανε. καὶ τὸ μὲν σαφὲς οὐδεὶς οἶδεν ὥ
 τρόπῳ διεφθάρη· κεντήματα γὰρ λεπτὰ περὶ τὸν
 βραχίονα αὐτῆς μόνα εὐρέθη· λέγουσι δὲ οἱ μὲν ὅτι
 ἀσπίδα ἐν ὑδρίᾳ ἢ καὶ ἐν ἄνθεσί τισιν ἐσκομισθεῖ-
 2 σάν οἱ προσέθετο, οἱ δὲ ὅτι βελόνην, ἣ τὰς τρίχας
 ἀνεῖρεν, ἰῶ τινι, δύναμιν τοιαύτην ἔχοντι ὥστε ἄλ-
 λως μὲν μηδὲν τὸ σῶμα βλάπτειν, ἂν δ' αἷματος καὶ
 βραχυτάτου ἄψηται, καὶ τάχιστα καὶ ἀλυπότατα αὐτὸ
 φθείρειν, κρίσασα τέως μὲν αὐτὴν ἐν τῇ κεφαλῇ
 ἐφόρει ὥσπερ εἰώθει, τότε δὲ προκατανύξασά τι τὸν
 3 βραχίονα ἐς τὸ αἷμα ἐνέβαλεν. οὕτω μὲν, ἢ ὅτι ἐγ-
 γύτατα, μετὰ τῶν δύο θεραπαιῶν ἀπώλετο· ὁ γὰρ
 εὐνοῦχος ἅμα τῷ συλληφθῆναι αὐτὴν τοῖς τε ἔρπε-
 τοῖς ἑαυτὸν ἐθέλοντῆς παρέδωκε, καὶ δηχθεὶς ὑπ'
 αὐτῶν ἐς σορὸν προπαρασκευασμένην οἱ ἐσεπεπηδή-
 κει. ἀκούσας δὲ ὁ Καῖσαρ τὴν τελευτὴν αὐτῆς ἐξ-
 επλάγη, καὶ τό τε σῶμα αὐτῆς εἶδε, καὶ φάρμακα
 αὐτῷ καὶ ψύλλους, εἴ πως ἀνασφήλειε, προσήνεγκεν.
 οἱ δὲ δὴ ψύλλοι οὗτοι ἄνδρες μὲν εἰσι, γυνὴ γὰρ οὐ
 γίγνεται ψύλλα, δύνανται δὲ πάντα τε ἰὸν παντὸς
 ἔρπετοῦ παραχρῆμα, πρὶν θνήσκεν τινά, ἐκμυζᾶν,

καὶ αὐτοὶ μηδὲν ὑπὸ μηδενὸς αὐτῶν δηχθέντες βλά-
πτεσθαι. φύονται δὲ ἐξ ἀλλήλων, καὶ δοκιμάζουσι 5
τὰ γεννηθέντα ἥτοι μετ' ὄφεών που εὐθύς ἐμβλη-
θέντα, ἢ καὶ τῶν σπαργάνων αὐτῶν ἐπιβληθέντων
σφίσιν· οὔτε γὰρ τῷ παιδίῳ τι λυμαίνονται, καὶ ὑπὸ
τῆς ἐσθῆτος αὐτοῦ ναρκῶσι. τοῦτο μὲν τοιοῦτόν ἐστιν, 6
ὁ δὲ δὴ Καῖσαρ μηδένα τρόπον ἀναβιώσασθαι τὴν
Κλεοπάτραν δυνηθεὶς ἐκείνην μὲν καὶ ἐθαύμασε καὶ
ἠλέησεν, αὐτὸς δὲ ἰσχυρῶς ἐλυπήθη ὥς καὶ πάσης
τῆς ἐπὶ τῇ νίκῃ δόξης ἐστερημένος.

Ἀντώνιος μὲν δὴ καὶ Κλεοπάτρα, πολλῶν μὲν 15
τοῖς Αἰγυπτίοις πολλῶν δὲ καὶ τοῖς Ῥωμαίοις κακῶν
αἵτιοι γενόμενοι, οὕτω τε ἐπολέμησαν καὶ οὕτως ἐτε-
λεύτησαν, ἔν τε τῷ αὐτῷ τρόπῳ ἐταριχεύθησαν, καὶ
τῇ αὐτῇ θήκῃ ἐτάφησαν. ἔσχον δὲ τὴν τε φύσιν τῆς
ψυχῆς καὶ τὴν τύχην τοῦ βίου τοιάνδε. ὁ μὲν σύνει- 2
ναί τε τὸ δέον οὐδενὸς ἥσσω ἐγένετο καὶ πολλὰ
ἀφρόνως ἔπραξεν, ἀνδρεία τε ἔν τισι διέπρεψε καὶ
ὑπὸ δειλίας συχνὰ ἐσφάλη, τῇ τε μεγαλοψυχίᾳ καὶ
τῇ δουλοπρεπείᾳ ἐξ ἴσου ἐχρῆτο, καὶ τὰ τε ἀλλότρια
ἥρπαξε καὶ τὰ οἰκεῖα προΐετο, ἠλέει τε ἀλόγως συχ-
νοὺς καὶ ἐκόλαξεν ἀδίκως πλείονας· καὶ τούτων 3
ἰσχυρότατός τε ἐξ ἀσθενεστάτου καὶ πλουσιώτατος
ἐξ ἀπορωτάτου γενόμενος οὐδετέρου αὐτῶν ἀπώνατο,
ἀλλὰ καὶ τὸ κράτος τὸ τῶν Ῥωμαίων μόνος ἔξειν ἐλ-
πίσας αὐτὸς ἐαυτὸν ἀπέκτεινε. Κλεοπάτρα δὲ ἅπλη- 4
στος μὲν Ἀφροδίτης ἅπληστος δὲ χρημάτων γενομένη,
καὶ πολλῇ μὲν φιλατιμίᾳ φιλοδόξῳ, πολλῇ δὲ καὶ πε-
ριφρονήσει θρασείᾳ χρησαμένη, τὴν τε βασιλείαν
τὴν τῶν Αἰγυπτίων ὑπ' ἔρωτος ἐκτήσατο, καὶ τὴν
τῶν Ῥωμαίων λήψεσθαι δι' αὐτοῦ ἐλπίσασα ταύτης
τε ἐσφάλη καὶ ἐκείνην προσαπώλεσε, δύο τε ἀνδρῶν

Ῥωμαίων τῶν καθ' ἑαυτὴν μεγίστων κατεκράτησε, καὶ διὰ τὸν τρίτον ἑαυτὴν κατεχρήσατο.

- 5 οὗτοι μὲν δὴ τοιοῦτοί τε ἐγένοντο καὶ οὕτως ἀπήλλαξαν· τῶν δὲ δὴ παίδων αὐτῶν Ἀντυλλος μὲν, καίτοι τὴν τε τοῦ Καίσαρος θυγατέρα ἡγγυημένος καὶ ἐς τὸ τοῦ πατρὸς αὐτοῦ ἡρώον, ὃ ἡ Κλεοπάτρα ἐπεποιήκει, καταφυγών, εὐθὺς ἐσφάγη, Καισαρίων δὲ ἐς Αἰθιοπίαν φεύγων κατελήφθη τε ἐν τῇ ὁδῷ
6 καὶ διεφθάρη. ἡ δὲ Κλεοπάτρα Ἰούβα τῷ τοῦ Ἰούβου παιδί συνώκησε· τούτῳ γὰρ ὁ Καῖσαρ τραφέντι τε ἐν τῇ Ἰταλίᾳ καὶ συστρατευσαμένῳ οἱ ταύτην τε καὶ τὴν βασιλείαν τὴν πατρῴαν ἔδωκε, καὶ αὐτοῖς καὶ τὸν Ἀλέξανδρον καὶ τὸν Πτολεμαῖον ἐχαρίσατο.
7 ταῖς τε ἀδελφιδαῖς, ἃς ἐκ τοῦ Ἀντωνίου ἡ Ὀκταουία ἀνήρητό τε καὶ ἐτετρόφει, χρήματα ἀπὸ τῶν πατρῴων ἀπένειμε. καὶ τῷ Ἰούλῳ τῷ τοῦ Ἀντωνίου τῆς τε Φουλουίας υἱεῖ τοὺς ἐξελευθέρους αὐτοῦ πάνθ' ὅσα τελευτῶντάς σφας καταλιπεῖν αὐτῷ κατὰ τοὺς νό-
16 μους ἔδει, παραχρῆμα δοῦναι ἐκέλευσε. τῶν τε ἄλλων τῶν τὰ τοῦ Ἀντωνίου μέχρι τότε πραξάντων τοὺς μὲν ἐκόλασε τοὺς δὲ ἀφῆκεν, ἢ δι' ἑαυτὸν ἢ διὰ τοὺς φίλους. ἐπειδὴ τε συχνοὶ παρ' αὐτῷ καὶ δυναστῶν καὶ βασιλέων παῖδες οἱ μὲν ἐφ' ὁμηρείᾳ οἱ δὲ καὶ ἐφ' ὕβρει πρεφόμενοι εὐρέθησαν, τοὺς μὲν οἴκαδε αὐτῶν ἀπέστειλε, τοὺς δὲ ἀλλήλοις συνώκισεν, ἑτέρους τε κατέσχευεν. ὧν ἐγὼ τοὺς μὲν ἄλλους ἐάσω, δύο δὲ δὴ μόνον ὀνομαστὶ μνησθήσομαι· τὴν μὲν γὰρ Ἰωτάπην τῷ Μήδῳ καταφυγόντι μετὰ τὴν ἥτιαν πρὸς αὐτὸν ἐκὼν ἀπέδωκε, τῷ δ' Ἀρτάξῃ τοὺς ἀδελφούς καίπερ αἰτήσαντι οὐκ ἔπεμψεν, ὅτι τοὺς ὑπολειφθέντας ἐν τῇ Ἀρμενίᾳ Ῥωμαίους ἀπεκτόνει.
3 περὶ μὲν δὴ τοὺς ἄλλους τοιαῦτα ἐγίνετο, τῶν

δὲ Αἰγυπτίων τῶν τε Ἀλεξανδρέων πάντων ἐφείσατο ὥστε μὴ διολέσαι τινά, τὸ μὲν ἀληθὲς ὅτι οὐκ ἠξίωσε τοσούτους τε αὐτοὺς ὄντας καὶ χρησιμωτάτους τοῖς Ῥωμαίοις ἐς πολλὰ ἂν γενομένους ἀνήκεστόν τι δοῦναι· πρόφασιν δὲ ὅμως προυβάλλετο τὸν τε θεὸν τὸν Σάραπιν καὶ τὸν Ἀλέξανδρον τὸν οἰκιστὴν αὐτῶν, καὶ τρίτον Ἄρειον τὸν πολίτην, ᾧ πού φιλοσοφοῦντί τε καὶ συνόντι οἱ ἐχρῆτο. καὶ τὸν γε λόγον δι' οὗ συνέγνω σφίσιν, ἑλληνιστί, ὅπως συνῶσιν αὐτοῦ, εἶπε. καὶ μετὰ ταῦτα τὸ μὲν τοῦ Ἀλεξάνδρου σῶμα εἶδε, καὶ αὐτοῦ καὶ προσήψατο, ὥστε τι τῆς θινός, ὥς φασι, θρασυθῆναι· τὰ δὲ δὴ τῶν Πτολεμαίων, καίτοι τῶν Ἀλεξανδρέων σπουδῇ βουλευθέντων αὐτῷ δεῖξαι, οὐκ ἐθέασατο, εἰπὼν ὅτι βασιλέα ἀλλ' οὐ νεκροὺς ἰδεῖν ἐπεθύμησα. καὶ τῆς αὐτῆς ταύτης αἰτίας οὐδὲ τῷ Ἀπιδι ἐντυχεῖν ἠθέλησε, λέγων θεοὺς ἀλλ' οὐχὶ βοῦς προσκυνεῖν εἰθίσθαι. ἐκ δὲ τούτου τήν τε Αἴγυπτον ὑποτελῇ ἐποίησε καὶ τῷ Γάλλῳ τῷ Κορνηλίῳ ἐπέτρεψε· πρὸς τε γὰρ τὸ πολύανδρον καὶ τῶν πόλεων καὶ τῆς χώρας, καὶ πρὸς τὸ ῥάδιον τό τε κοῦφον τῶν τρόπων αὐτῶν, τήν τε σιτοπομπίαν καὶ τὰ χρήματα, οὐδενὶ βουλευτῇ οὐχ ὅπως ἐγχειρίσαι αὐτὴν ἐτόλμησεν, ἀλλ' οὐδὲ ἐνεπιδημεῖν αὐτῇ ἐξουσίαν ἔδωκεν, ἂν μὴ τινι αὐτὸς ὀνομαστὶ συγχωρήσῃ. οὐ μέντοι οὐδὲ ἐκείνοις βουλευεῖν ἐν τῇ Ῥώμῃ ἐφῆκεν. ἀλλὰ τοῖς μὲν ἄλλοις ὥς ἐκάστοις, τοῖς δ' Ἀλεξανδρεῦσιν ἄνευ βουλευτῶν πολιτεύεσθαι ἐκέλευσε· τοσαύτην πού νεωτεροποιίαν αὐτῶν κατέγνω. καί σφων οὕτω τότε ταχθέντων τὰ μὲν ἄλλα καὶ νῦν ἰσχυρῶς φυλάσσεται, βουλευούσι δὲ δὴ καὶ ἐν τῇ Ἀλεξανδρείᾳ, ἐπὶ Σεουήρου αὐτοκράτορος ἀρξάμενοι, καὶ ἐν

τῇ Ῥώμῃ, ἐπ' Ἀντωνίνου τοῦ νιέος αὐτοῦ πρώτον ἐς τὴν γερουσίαν ἐσγραφέντες.

4 Αἴγυπτος μὲν οὕτως ἐδουλώθη· πάντες γὰρ οἱ ἀντισχόντες αὐτῶν χρόνον τινὰ ἐχειρώθησαν, ὥς που καὶ τὸ δαιμόνιον σφισιν ἐναργέστατα προέδειξεν. ὅς τε γὰρ οὐχ ὅπως ὕδατι, ἐνθα μὴδὲ ἐψέκασέ ποτε, ἀλλὰ καὶ αἵματι· ταῦτά τε ἅμα ἐκ τῶν νεφῶν ἐξέπι-
5 πτε καὶ ὄπλα παρεφαίνετο. κυπήματά τέ τινα ἐτέρωθι καὶ τυμπάνων καὶ κυμβάλων καὶ βοήματα καὶ αὐλῶν καὶ σαλπίγγων ἐγίννετο, καὶ τις δράκων ὑπερμεγέθης ἐξαίφνης σφίσιν ὀφθεῖς ἀμήχανον ὅσον ἐξεσύρισε. καὶ τούτῳ καὶ ἀστέρες κομῆται ἐωρῶντο, καὶ νεκρῶν εἰδῶλα ἐφαντάζετο, τὰ τε ἀγάλματα ἐσκυθρώπασε, καὶ ὁ Ἄπις ὀλοφυρτικόν τι ἐμυκήσατο καὶ κατεδάκρυσε.

6 ταῦτα μὲν οὕτως ἐγένετο, χρήματα δὲ πολλὰ μὲν ἐν τῷ βασιλικῷ εὗρέθη, πάντα γὰρ ὥς εἰπεῖν καὶ τὰ ἐκ τῶν ἁγιωτάτων ἱερῶν ἀναθήματα ἡ Κλεοπάτρα ἀνελομένη συνεπλήθυσσε τὰ λάφυρα τοῖς Ῥωμαίοις ἄνευ τινὸς οἰκείου αὐτῶν μιάσματος, πολλὰ δὲ καὶ
7 παρ' ἐκάστου τῶν αἰτιαθέντων τι ἡθροίσθη. καὶ χωρὶς οἱ λοιποὶ πάντες, ὅσοι μὴδὲν ἰδίον ἐγκλημα λαβεῖν ἐδύναντο, τὰ δύο μέρη τῶν οὐσιῶν ἡτήθησαν. καὶ ἀπ' αὐτῶν πάντες μὲν οἱ στρατιῶται τὰ ἐποφειλόμενά σφισιν ἐκομίσαντο, οἱ δὲ δὴ καὶ τότε τῷ Καίσαρι συγγενόμενοι πεντήκοντα καὶ διακοσίας δραχμάς, ὥστε μὴ διαρπάσαι τὴν πόλιν, προσεπέλαβον.
8 τοῖς τε προδανείσασί τι πάντα ἀπηλλάγη, καὶ τοῖς συμμετασχούσι τοῦ πολέμου καὶ τῶν βουλευτῶν καὶ τῶν ἱππέων πάμπολλα ἐδόθη, τό τε σύμπαν ἢ τε ἀρχὴ ἢ τῶν Ῥωμαίων ἐπλουτίσθη καὶ τὰ ἱερὰ αὐτῶν ἐκοσμήθη.

ὁ δ' οὖν Καῖσαρ ὡς τὰ τε προειρημένα ἔπραξε, 18
καὶ πόλιν καὶ ἐκεῖ ἐν τῷ τῆς μάχης χωρίῳ συν-
ῳκισε, καὶ τὸ ὄνομα καὶ τὸν ἀγῶνα αὐτῇ ὁμοίως τῇ
προτέρᾳ δούς, τὰς τε διώρυχας τὰς μὲν ἐξεκάθηρε
τὰς δὲ ἐκ καινῆς διώρυξε, καὶ τᾶλλα τὰ προσήκοντα
προσδιώκησεν, ἔς τε τὴν Ἀσίαν τὸ ἔθνος διὰ τῆς Συ-
ρίας ἦλθε, κἀνταῦθα παρεχέμασε, τὰ τε τῶν ὑπη-
κόων ὡς ἕκαστα καὶ τὰ τῶν Πάρθων ἅμα καθιστά-
μενος. στασιασάντων γὰρ αὐτῶν καὶ τινος Τιριδά- 2
του τῷ Φραάτῃ ἐπαναστάντος, πρότερον μὲν, καὶ
ἕως ἔτι τὰ τοῦ Ἀντωνίου καὶ μετὰ τὴν ναυμαχίαν
ἀνθιστήκει, οὐχ ὅσον οὐ προσέθετό τῳ αὐτῶν συμ-
μαχίαν αἰτησάντων, ἀλλ' οὐδὲ ἀπεκρίνατο ἄλλο οὐ-
δὲν ἢ ὅτι βουλεύσεται, πρόφασιν μὲν ὡς καὶ περὶ
τὴν Αἴγυπτον ἀσχολίαν ἔχων, ἔργῳ δὲ ἴν' ἐκτροχω-
θεῖεν ἐν τούτῳ μαχόμενοι πρὸς ἀλλήλους. τότε δὲ 3
ἐπειδὴ ὁ τε Ἀντώνιος ἐτελεύτησε, καὶ ἐκείνων ὁ μὲν
Τιριδάτης ἡττηθεὶς ἐς τὴν Συρίαν κατέφυγεν, ὁ δὲ
Φραάτης κρατήσας πρέσβεις ἔπεμψε, τούτοις τε φι-
λικῶς ἐχορημάτισε, καὶ τῷ Τιριδάτῃ βοηθήσειν μὲν
οὐχ ὑπέσχετο, διαιτᾶσθαι δὲ ἐν τῇ Συρίᾳ ἐπέτρεψεν,
υἷόν τέ τινα τοῦ Φραάτου ἐν εὐεργεσίας μέρει παρ'
αὐτοῦ λαβὼν ἔς τε τὴν Ῥώμην ἀνήγαγε καὶ ἐν ὁμη-
ρείᾳ ἐποιήσατο.

ἐν δὲ τούτῳ καὶ ἔτι πρότερον συχνὰ μὲν καὶ ἐπὶ 19
τῇ τῆς ναυμαχίας νίκη οἱ ἐν οἴκῳ Ῥωμαῖοι ἐψηφί-
σαντο. τὰ τε γὰρ νικητήρια αὐτῷ, ὡς καὶ τῆς Κλεο-
πάτρας, καὶ ἀψίδα τροπαιοφόρου ἐν τε τῷ Βρεντε-
σίῳ καὶ ἑτέραν ἐν τῇ Ῥωμαίᾳ ἀγορᾷ ἔδωκαν· τὴν τε 2
κρηπίδα τοῦ Ἰουλιείου ἡρώου τοῖς τῶν αἰχμαλωτί-
δων νεῶν ἐμβόλοις κοσμηθῆναι, καὶ πανήγυριν οἱ
πεντετηρίδα ἄγεσθαι, ἐν τε τοῖς γενεθλίοις αὐτοῦ

καὶ ἐν τῇ τῆς ἀγγελίας τῆς νίκης ἡμέρᾳ ἱερομηνίαν εἶναι, καὶ ἐς τὴν πόλιν ἐσιόντι αὐτῷ τὰς τε ἱερείας τὰς ἀειπαρθένους καὶ τὴν βουλὴν τὸν τε δῆμον μετὰ τε τῶν γυναικῶν καὶ μετὰ τῶν τέκνων ἀπαντῆσαι
3 ἔγνωσαν. τὰς γὰρ εὐχὰς τὰς τε εἰκόνας καὶ τὴν προεδρίαν καὶ τὰ ἄλλα τὰ τοιουτότροπα περιττόν ἐστιν ἤδη λέγειν. τὴν μὲν οὖν πρώτην ἐκείνῳ τε ταῦτ' ἐψηφίσαντο, καὶ τὰ τοῦ Ἀντωνίου κοσμήματα τὰ μὲν καθεῖλον τὰ δ' ἀπήλειψαν, τὴν τε ἡμέραν ἐν ᾗ ἐγέννητο μιὰν ἐνόμισαν, καὶ τὸ τοῦ Μάρκου πρόσρημα ἀπεῖπον μηδενὶ τῶν συγγενῶν αὐτοῦ εἶναι.
4 ὥς μέντοι καὶ τεθνεῶτα αὐτὸν ἐπύθοντο, ἡγγέλθη δὲ τοῦτο Κικέρωνος τοῦ Κικέρωνος παιδὸς ἐν μέρει τοῦ ἔτους ὑπατεύοντος, τοῦτό τέ τινες ὥς οὐκ ἀθεεὶ δὴ συμβὰν ἐλάμβανον, ἐπειδὴ περ ὁ πατὴρ αὐτοῦ ὑπὸ
5 τοῦ Ἀντωνίου ὅτι μάλιστα ἐτεθνήκει, καὶ προσεψηφίσαντο τῷ Καίσαρι καὶ στεφάνους καὶ ἱερομηνίας πολλὰς, καὶ αὐτῷ καὶ ἕτερα ἐπινίκια ὥς καὶ τῶν Αἰγυπτίων ἀγαγεῖν ἔδοσαν· τὸν γὰρ Ἀντώνιον καὶ τοὺς ἄλλους Ῥωμαίους τοὺς σὺν ἐκείνῳ νικηθέντας οὔτε πρότερον οὔτε τότε, ὥς καὶ ἐορτάζειν σφᾶς ἐπ'
6 αὐτοῖς δεόν, ὠνόμασαν. τὴν τε ἡμέραν ἐν ᾗ ἡ Ἀλεξάνδρεια ἐάλω, ἀγαθὴν τε εἶναι καὶ ἐς τὰ ἔπειτα ἔτη ἀρχὴν τῆς ἀπαριθμήσεως αὐτῶν νομίζεσθαι, καὶ τὸν Καίσαρα τὴν τε ἐξουσίαν τὴν τῶν δημάρχων διὰ βίου ἔχειν, καὶ τοῖς ἐπιβοωμένοις αὐτὸν καὶ ἐντὸς τοῦ πωμηρίου καὶ ἔξω μέχρις ὀγδόου ἡμισταδίου
7 ἀμύνειν, ὃ μηδενὶ τῶν δημαρχούντων ἐξῆν, ἔκκλητόν τε δικάζειν, καὶ ψῆφόν τινα αὐτοῦ ἐν πᾶσι τοῖς δικαστηρίοις ὥσπερ Ἀθηνᾶς φέρεσθαι, τοὺς τε ἱερέας καὶ τὰς ἱερείας ἐν ταῖς ὑπὲρ τε τοῦ δήμου καὶ τῆς βουλῆς εὐχαῖς καὶ ὑπὲρ ἐκείνου ὁμοίως εὐχεσθαι,

καὶ ἐν τοῖς συσσιτίοις οὐχ ὅτι τοῖς κοινοῖς ἀλλὰ καὶ τοῖς ἰδίοις πάντας αὐτῷ σπένδειν ἐκέλευσαν.

τότε μὲν δὴ ταῦτ' ἐγνώσθη, ὑπατεύοντος δ' αὐ- 20
τοῦ τὸ πέμπτον μετὰ Σέξτου Ἀπουληίου τὰ τε πραχ- 725
θέντα ὑπ' αὐτοῦ πάντα ἐν αὐτῇ τῇ τοῦ Ἰανουαρίου
νουμηνία ὄρκοις ἐβεβαιώσαντο, καὶ ἐπειδὴ καὶ τὰ
περὶ τῶν Πάρθων γράμματα ἦλθεν, ἔς τε τοὺς ὕμνους
αὐτὸν ἐξ ἴσου τοῖς θεοῖς ἐσγράφεσθαι, καὶ φυλὴν 2
Ἰουλίαν ἐπ' αὐτοῦ ἐπονομάζεσθαι, τῷ τε στεφάνῳ
αὐτὸν τῷ ἐπινικίῳ διὰ πασῶν τῶν πανηγύρεων χρῆ-
σθαι, καὶ τοὺς συννικήσαντάς οἱ βουλευτάς ἐν περι-
πορφύροις ἱματίοις τὴν πομπὴν αὐτῷ συμπέμψαι,
τὴν τε ἡμέραν ἐν ἣ ἂν ἐς τὴν πόλιν ἐσέλθῃ θυσίαις 3
τε πανδημὶ ἀγαλθῆναι καὶ ἱερὰν ἀεὶ ἄγεσθαι, ἱερέας
τε αὐτὸν καὶ ὑπὲρ τὸν ἀριθμὸν, ὅσους ἂν ἀεὶ ἐθε-
λήσῃ, αἰρεῖσθαι προσκατεστήσαντο· ὅπερ πού ἐξ
ἐκείνου παραδοθὲν ἐς ἀόριστον ἐπηυξήθη, ὥστε μη-
δὲν ἔτι χρῆναί με περὶ τοῦ πλήθους αὐτῶν ἀκριβο-
λογεῖσθαι. ὁ οὖν Καῖσαρ τὰ μὲν ἄλλα πλὴν βρα- 4
χέων ἐδέξατο, τὸ δὲ δὴ σύμπαντας αὐτῷ τοὺς ἐν τῇ
πόλει ὄντας ἀπαντῆσαι παρητήσατο ἄντικρυς μὴ
γενέσθαι. πλεῖστον δὲ ὅμως ὑπὲρ πάντα τὰ ψηφι-
σθέντα οἱ ὑπερήσθη ὅτι τὰς τε πύλας τὰς τοῦ Ἰανοῦ
ὥς καὶ πάντων σφίσι τῶν πολέμων παντελῶς πεπαν-
μένων ἐκλείσαν, καὶ τὸ οἰώνισμα τὸ τῆς Ὑγείας
ἐποίησαν· καὶ γὰρ τότε δι' ἅπερ εἶπον διελέλειπτο.
ἦσαν μὲν γὰρ ἐν ὅπλοις ἔτι καὶ Τρηοῦροι Κελτοὺς 5
ἐπαγαγόμενοι καὶ Κάνταβροι καὶ Οὐακκαῖοι καὶ Ἀστυ-
ρες· καὶ οὗτοι μὲν ὑπὸ τοῦ Ταύρου τοῦ Στατιλίου,
ἐκεῖνοι δὲ ὑπὸ Νωνίου Γάλλου κατεστράφησαν· ἄλλα
τε ὥς καθ' ἐκάστους ταραχώδῃ συχνὰ ἐγίγνετο. ἀλλ'
ἐπειδὴ μηδὲν μέγα ἀπ' αὐτῶν συνηνέχθη, οὔτε ἐκεῖ-

νοι τότε πολεμείσθαι ἐνόμιζον οὔτε ἐγὼ ἐπιφανές τι
 6 περὶ αὐτῶν γράψαι ἔχω. Καῖσαρ δὲ ἐν τούτῳ τὰ τε
 ἄλλα ἐχρημάτιζε, καὶ τεμένη τῇ τε Ῥώμῃ καὶ τῷ
 πατρὶ τῷ Καίσαρι, ἦρωα αὐτὸν Ἰούλιον ὀνομάσας,
 ἐν τε Ἐφέσῳ καὶ ἐν Νικαίᾳ γενέσθαι ἐφῆκεν· αὐται
 γὰρ τότε αἱ πόλεις ἐν τε τῇ Ἀσίᾳ καὶ ἐν τῇ Βιθυνίᾳ
 7 προετείμηντο. καὶ τούτους μὲν τοῖς Ῥωμαίοις τοῖς
 παρ' αὐτοῖς ἐποικοῦσι τιμᾶν προσέταξε· τοῖς δὲ δὴ
 ξένοις, Ἑλληνάς σφας ἐπικαλέσας, ἑαυτῷ τινα, τοῖς
 μὲν Ἀσιανοῖς ἐν Περγάμῳ τοῖς δὲ Βιθυνοῖς ἐν Νι-
 κομηδεῖᾳ, τεμενίσαι ἐπέτρεψε. καὶ τοῦτ' ἐκεῖθεν
 ἀρξάμενον καὶ ἐπ' ἄλλων αὐτοκρατόρων οὐ μόνον ἐν
 τοῖς Ἑλληνικοῖς ἔθνεσιν, ἀλλὰ καὶ ἐν τοῖς ἄλλοις
 8 ὅσα τῶν Ῥωμαίων ἀκούει, ἐγένετο. ἐν γὰρ τοι τῷ
 ἄστει αὐτῷ τῇ τε ἄλλῃ Ἰταλίᾳ οὐκ ἔστιν ὅστις τῶν
 καὶ ἐφ' ὅποσονοῦν λόγου τινὸς ἀξίων ἐτόλμησε τοῦτο
 ποιῆσαι· μεταλλάξασι μέντοι κἀνταῦθα τοῖς ὀρθῶς
 αὐταρχήσασιν ἄλλαι τε ἰσόθεοι τιμαὶ δίδονται καὶ
 δὴ καὶ ἥρῳα ποιεῖται.

9 ταῦτα μὲν ἐν τῷ χειμῶνι ἐγένετο, καὶ ἔλαβον
 καὶ οἱ Περγαμῆνοι τὸν ἀγῶνα ἱερὸν ὠνομασμένον
 21 ἐπὶ τῇ τοῦ ναοῦ αὐτοῦ τιμῇ ποιεῖν. τοῦ δὲ δὴ θέ-
 ρους ἔς τε τὴν Ἑλλάδα καὶ ἔς τὴν Ἰταλίαν ὁ Καῖσαρ
 ἐπεραιώθη, καὶ αὐτοῦ ἔς τὴν πόλιν ἐσελθόντος οἱ τε
 ἄλλοι ἔθυσαν, ὥσπερ εἴρηται, καὶ ὁ ὕπατος Οὐαλέριος
 Ποτῖτος· ἐκεῖνος μὲν γὰρ καὶ τοῦτο πᾶν τὸ ἔτος,
 ὥσπερ καὶ τὰ δύο τὰ πρότερα, ὑπάτευσε, τὸν δὲ
 2 δὴ Σέξτον ὁ Ποτῖτος διεδέξατο. οὗτος οὖν δημοσίᾳ
 καὶ αὐτὸς ὑπὲρ τε τοῦ δήμου καὶ ὑπὲρ τῆς βουλῆς
 ἐπὶ τῇ τοῦ Καίσαρος ἀφίξει ἐβουθύτησεν· ὃ μήπω
 πρότερον ἐπὶ μηδενὸς ἄλλου ἐγεγόνει. μετὰ δὲ τοῦτο
 τοὺς τε ὑποστρατήγους καὶ ἐπήνεσε καὶ ἐτίμησεν

ὥσπερ εἰθιστο, καὶ τὸν τε Ἀγρίππαν ἄλλοις τέ τισι 3
 καὶ σημείῳ κυανοειδεῖ ναυκρατητικῷ προσεπεσέμνυνε,
 καὶ τοῖς στρατιώταις ἔδωκέ τινα· τῷ τε δήμῳ καθ'
 ἑκατὸν δραχμάς, προτέροις μὲν τοῖς ἐς ἄνδρας τελοῦ-
 σιν, ἔπειτα δὲ καὶ τοῖς παισὶ διὰ τὸν Μάρκελλον τὸν
 ἀδελφιδουῦν, διένειμε. καὶ ἐπὶ τε τούτοις, καὶ ὅτι 4
 παρὰ τῶν πόλεων τῶν ἐν τῇ Ἰταλίᾳ τὸ χρυσίον τὸ
 τοῖς στεφάνοις προσήκον οὐκ ἐδέξατο, καὶ ὅτι καὶ
 πάντα ἃ τε αὐτὸς ὥφειλέ τισιν ἀπέδωκε, καὶ ἃ οἱ
 ἄλλοι ἐπώφειλον οὐκ ἐσέπραξεν, ὥσπερ εἴρηται, τῶν
 τε δυσχερῶν πάντων οἱ Ῥωμαῖοι ἐπελάθοντο, καὶ τὰ
 ἐπινίκια αὐτοῦ ἡδέως ὥς καὶ ἀλλοφύλων ἀπάντων
 τῶν ἡττηθέντων ὄντων εἶδον· τοσοῦτον γὰρ τὸ πλη- 5
 θος τῶν χρημάτων διὰ πάσης ὁμοίως τῆς πόλεως
 ἐχώρησεν ὥστε τὰ μὲν κτήματα ἐπιτιμηθῆναι, τὰ δὲ
 δανείσματα ἀγαπητῶς ἐπὶ δραχμῇ πρότερον ὄντα τότε
 ἐπὶ τῷ τριτημορίῳ αὐτῆς γενέσθαι. ἐώρτασε δὲ τῇ
 μὲν πρώτῃ ἡμέρᾳ τὰ τε τῶν Παννονίων καὶ τὰ τῶν
 Δελματῶν, τῆς τε Ἰαπυδίας καὶ τῶν προσχώρων
 σφίσι, Κελτῶν τε καὶ Γαλατῶν τινων. Γάιος γὰρ 6
 Καρίνας τοὺς τε Μορίνους καὶ ἄλλους τινὰς συνε-
 παναστάντας αὐτοῖς ἐχειρώσατο, καὶ τοὺς Σουήβους
 τὸν Ῥῆνον ἐπὶ πολέμῳ διαβάντας ἀπεώσατο· καὶ
 διὰ ταῦτα ἤγαγε μὲν καὶ ἐκεῖνος τὰ νικητήρια, καί-
 τοι τοῦ τε πατρὸς αὐτοῦ ὑπὸ τοῦ Σύλλου θανατω-
 θέντος, καὶ αὐτὸς ἄρξαι ποτὲ μετὰ τῶν ἄλλων τῶν
 ὁμοίων οἱ κωλυθεῖς, ἤγαγε δὲ καὶ ὁ Καῖσαρ, ἐπειδὴ
 ἡ ἀναφορὰ τῆς νίκης τῇ αὐτοκράτορι αὐτοῦ ἀρχῇ
 προσήκουσα ἦν. ἐν μὲν οὖν τῇ πρώτῃ ἡμέρᾳ ταῦτα 7
 διεωρτάσθη, ἐν δὲ τῇ δευτέρᾳ ἢ πρὸς τῷ Ἀκτίῳ ναυ-
 κρατία, καὶ τῇ τρίτῃ ἢ τῆς Αἰγύπτου καταστροφῇ.
 ἐπιφανεῖς μὲν δὴ καὶ αἱ ἄλλαι πομπαὶ διὰ τὰ ἀπ'

αὐτῆς λάφυρα ἐγένοντο, τοσαῦτα γὰρ ἡθροίσθη ὥστε
 πάσαις ἐπαρκέσαι, πολυτελεστάτη δ' οὖν καὶ ἄξιοπρε-
 8 πεστάτη αὕτη ἡ Αἴγυπτία. τὰ τε γὰρ ἄλλα καὶ ἡ
 Κλεοπάτρα ἐπὶ κλίνης ἐν τῷ τοῦ θανάτου μιμήματι
 παρεκομίσθη, ὥστε τρόπον τινὰ καὶ ἐκείνην μετὰ τε
 τῶν ἄλλων αἰχμαλώτων καὶ μετὰ τοῦ Ἀλεξάνδρου
 τοῦ καὶ Ἡλίου, τῆς τε Κλεοπάτρας τῆς καὶ Σελήνης,
 9 τῶν τέκνων, ὡς πομπεῖον ὀφθῆναι. μετὰ δὲ δὴ
 τοῦτο ὁ Καῖσαρ ἐφ' ἅπασιν αὐτοῖς ἐσελάσας τὰ μὲν
 ἄλλα κατὰ τὸ νομιζόμενον ἔπραξε, τὸν δὲ δὴ συνύ-
 πατον τοὺς τε λοιποὺς ἄρχοντας περιεῖδε παρὰ τὸ
 καθεσθηκὸς ἐπισπομένους οἱ μετὰ τῶν λοιπῶν βου-
 λευτῶν τῶν συννεκηκότων· εἰώθεσαν γὰρ οἱ μὲν
 ἡγεῖσθαι οἱ δὲ ἐφέπεσθαι.

22 ἐπεὶ δὲ ταῦτα διετέλεσε, τό τε Ἀθηναῖον τὸ
 Χαλκιδικὸν ὠνομασμένον καὶ τὸ βουλευτήριον τὸ
 Ἰουλίειον, τὸ ἐπὶ τῇ τοῦ πατρὸς αὐτοῦ τιμῇ γενόμε-
 νον, καθιέρωσεν. ἐνέστησε δὲ ἐς αὐτὸ τὸ ἄγαλμα τὸ
 τῆς Νίκης τὸ καὶ νῦν ὄν, δηλῶν, ὡς ἔοικεν, ὅτι παρ'
 2 αὐτῆς τὴν ἀρχὴν ἐκτήσατο· ἦν δὲ δὴ τῶν Ταραντί-
 νων, καὶ ἐκεῖθεν ἐς τὴν Ῥώμην κομισθὲν ἐν τε τῷ
 συνεδρίῳ ἰδρύθη καὶ Αἴγυπτίοις λαφύροις ἐκοσμήθη,
 καὶ τοῦτο καὶ τῷ τοῦ Ἰουλίου ἡρώῳ ὀσιωθέντι τότε
 3 ὑπῆρξε· συχνὰ γὰρ καὶ ἐς ἐκεῖνο ἀνετέθη, καὶ ἕτερα
 τῷ τε Διὶ τῷ Καπιτωλίῳ καὶ τῇ Ἥρᾳ τῇ τε Ἀθηνᾷ
 ἱερώθη, πάντων τῶν πρότερον ἐνταῦθα ἀνακείσθαι
 δοκούντων ἢ καὶ ἔτι κειμένων ἐκ δόγματος τότε κα-
 θαιρεθέντων ὡς καὶ μεμιαμμένων. καὶ οὕτως ἡ Κλεο-
 πάτρα καίπερ καὶ ἡττηθεῖσα καὶ ἀλοῦσα ἐδοξάσθη,
 ὅτι τὰ τε κοσμήματα αὐτῆς ἐν τοῖς ἱεροῖς ἡμῶν ἀνά-
 4 κειται καὶ αὐτὴ ἐν τῷ Ἀφροdisίῳ χρυσῇ ὁράται. ἐν
 δ' οὖν τῇ τοῦ ἡρώου ὀσιώσει ἀγῶνές τε παντοδαποὶ

ἐγένοντο, καὶ τὴν Τροίαν εὐπατρίδαι παῖδες ἵππευσαν, ἄνδρες τε ἐκ τῶν ὁμοίων σφίσιν ἐπὶ τε κελήτων καὶ ἐπὶ συνωρίδων τῶν τε τεθρίππων ἀντηγωνίσαντο, Κύιντός τέ τις Οὐιτέλλιος βουλευτῆς ἐμονομάχησε. καὶ θηρία καὶ βοτὰ ἄλλα τε παμπληθῇ καὶ ῥινόκερως 5 ἵππος τε ποτάμιος, πρῶτον τότε ἐν τῇ Ῥώμῃ ὀφθέντα, ἐσφάγη. καὶ ὁ μὲν ἵππος ὁποῖός ἐστι πολλοῖς τε εἴρηται καὶ πολὺ πλείοσιν ἐώραται· ὁ δὲ δὴ ῥινόκερως τὰ μὲν ἄλλα ἐλέφαντί πη προσέοικε, κέρας δέ τι κατ' αὐτὴν τὴν ῥῖνα ἔχει, καὶ διὰ τοῦτο οὕτω κέκληται. ταῦτά τε οὖν ἐσήχθη, καὶ ἀθρόοι πρὸς ἀλλήλους 6 Δακοί τε καὶ Σουῆβοι ἐμαχέσαντο. εἰσὶ δὲ οὗτοι μὲν Κελτοί, ἐκεῖνοι δὲ δὴ Σκύθαι τρόπον τινά· καὶ οἱ μὲν πέραν τοῦ Ῥήνου, ὥς γε τὰκριβὲς εἰπεῖν, πολλοὶ γὰρ καὶ ἄλλοι τοῦ τῶν Σουήβων ὀνόματος ἀντιποιοῦνται, οἱ δὲ ἐπ' ἀμφοτέρω τοῦ Ἰστροῦ νέμονται, ἀλλ' οἱ μὲν ἐπὶ τάδε αὐτοῦ καὶ πρὸς τῇ Τριβαλλικῇ 7 οἰκοῦντες ἔς τε τὸν τῆς Μυσίας νομὸν τελοῦσι καὶ Μυσοί, πλὴν παρὰ τοῖς πάνυ ἐπιχωρίοις, ὀνομάζονται, οἱ δὲ ἐπέκεινα Δακοὶ κέκληνται, εἴτε δὴ Γέται τινὲς εἴτε καὶ Θράκες τοῦ Δακικοῦ γένους τοῦ τὴν Ῥοδόπην ποτὲ ἐποικήσαντος ὄντες. οὗτοι οὖν οἱ Δακοὶ 8 ἐπρεσβεύσαντο μὲν πρὸ τοῦ χρόνου τούτου πρὸς τὸν Καίσαρα, ὥς δ' οὐδενὸς ὧν ἐδέοντο ἔτυχον, ἀπέκλιναν πρὸς τὸν Ἀντώνιον, καὶ ἐκεῖνον μὲν οὐδὲν μέγα ὠφέλησαν στασιάσαντες ἐν ἀλλήλοις, ἀλόντες δὲ ἐκ τούτου τινὲς ἔπειτα τοῖς Σουήβοις συνεβλήθησαν. ἐγένετο δὲ ἡ θεωρία ἅπασα ἐπὶ πολλάς, ὥσπερ εἰκὸς 9 ἦν, ἡμέρας, οὐδὲ διέλιπε καίτοι τοῦ Καίσαρος ἀρρωστήσαντος, ἀλλὰ καὶ ἀπόντος αὐτοῦ δι' ἐτέρων ἐποιήθη. καὶ ἐν αὐταῖς οἱ βουλευταὶ μίαν τινὰ ὥς ἕκαστοι ἡμέραν ἐν τοῖς τῶν οἰκιῶν σφῶν προθύροις εἰστιά-

θησαν, οὐκ οἶδ' ὅθεν ἐς τοῦτο προαχθέντες· οὐ γὰρ παραδέδοται.

- 23 τότε μὲν δὴ ταῦθ' οὕτως ἐπράχθη, τοῦ δὲ δὴ Καίσαρος τὸ τέταρτον ἔτι ὑπατεύοντος ὁ Ταῦρος ὁ Στατίλιος θέατρον τι ἐν τῷ Ἀρείῳ πεδίῳ κυνηγετικὸν λίθινον καὶ ἐξεποίησε τοῖς ἑαυτοῦ τέλεσι καὶ καθιέρωσεν ὀπλομαχίᾳ, καὶ διὰ τοῦτο στρατηγὸν ἓνα παρὰ τοῦ δήμου κατ' ἔτος αἰρεῖσθαι ἐλάμβανε.
- 2 κατὰ δὲ δὴ τοὺς αὐτοὺς τούτους χρόνους ἐν οἷς ταῦτ' ἐγίνετο, ὁ Κράσσος ὁ Μάρκος ἔς τε τὴν Μακεδονίαν καὶ ἐς τὴν Ἑλλάδα πεμφθεὶς τοῖς τε Δακοῖς καὶ τοῖς Βαστάρναις ἐπολέμησε. καὶ περὶ μὲν ἐκείνων, οἵτινές τε εἰσι καὶ διὰ τί ἐπολεμώθησαν, εἴρηται· Βαστάρναι δὲ Σκύθαι τε ἀκριβῶς νενομίδαι, καὶ τότε τὸν Ἰστρον διαβάντες τὴν τε Μυσίαν τὴν κατ' ἀντιπέρασ σφῶν καὶ μετὰ τοῦτο καὶ Τριβαλλοὺς ὁμόρους αὐτῇ ὄντας τοὺς τε Δαρδάνους ἐν τῇ χώρᾳ τῇ ἐκείνων οἰκοῦντας ἐχειρώσαντο. τέως μὲν οὖν ταῦτ' ἐποιοῦν, οὐδέν σφισι πρᾶγμα πρὸς τοὺς Ῥωμαίους ἦν· ἐπεὶ δὲ τὸν τε Αἴμον ὑπερέβησαν καὶ τὴν Θράκην τὴν Δενθελητῶν ἐνσπονδον αὐτοῖς οὖσαν κατέδραμον, ἐνταῦθα ὁ Κράσσος τὸ μὲν τι τῷ Σιτᾷ τῷ τῶν Δενθελητῶν βασιλεῖ τυφλῷ ὄντι ἀμύνων, τὸ δὲ δὴ πλεῖστον περὶ τῇ Μακεδονίᾳ φοβηθεὶς ἀντεπῆλθέ σφισι, καὶ αὐτοὺς ἐκ τῆς προσόδου μόνης 5 καταπλήξας ἐξέωσεν ἀμαχί ἐκ τῆς χώρας. καὶ τοῦτου οἴκαδε ἀναχωροῦντας ἐπιδιώκων τὴν τε Σεγετικὴν καλουμένην προσεποιήσατο καὶ ἐς τὴν Μυσίδα ἐνέβαλε, καὶ τὴν τε χώραν σφῶν ἐκάκωσε καὶ πρὸς τεῖχος τι καρτερόν προσελάσας τοῖς μὲν προδρόμοις ἔπταισε, μόνους γὰρ αὐτοὺς οἱ Μυσοὶ οἰηθέντες εἶναι ἐπέξοδον ἐποιήσαντο, προσβοηθήσας δὲ σφισι παντὶ

τῷ λοιπῷ στρατεύματι καὶ ἀνέκοψεν αὐτοὺς καὶ
προσεδρεύσας ἐξείλε. πράσσοντος δὲ αὐτοῦ ταῦτα 24
οἱ Βαστάρνοι τῆς τε φυγῆς ἐπέσχον καὶ πρὸς τῷ
Κέδρω ποταμῷ κατέμειναν, περιορῶμενοι τὰ γενησό-
μενα. ἐπειδὴ τε νικήσας τοὺς Μυσοὺς καὶ ἐπ' ἐκεί-
νους ὥρμησε, πρέσβεις ἔπεμψαν ἀπαγορεύοντες αὐτῷ
μὴ διώκειν σφᾶς, ὥς οὐδὲν τοὺς Ῥωμαίους ἡδίκη-
κότες. καὶ αὐτοὺς ὁ Κράσσος κατασχὼν ὥς καὶ τῇ 2
ὑστεραίᾳ τὴν ἀπόκρισιν δώσων, τὰ τε ἄλλα ἐφιλο-
φρονήσατο καὶ κατεμέθυσεν ὥστε πάντα τὰ βουλευ-
ματα αὐτῶν ἐκμαθεῖν· ἀπλήστως τε γὰρ ἐμφορεῖται
πᾶν τὸ Σκυθικὸν φῦλον οἴνου, καὶ ὑπερκορὲς αὐτοῦ
ταχὺ γίγνεται. Κράσσος δὲ ἐν τούτῳ τῆς νυκτὸς ἐς 3
ὕλην τινὰ προχωρήσας, καὶ προσκόπους πρὸ αὐτῆς
καταστήσας, ἀνέπαυσέ τε τὸ στράτευμα, καὶ μετὰ
τοῦτο τῶν Βασταρνωῶν μόνους τε ἐκείνους εἶναι νομι-
σάντων καὶ ἐπιδραμόντων σφίσιν, ἔς τε τὰ λάσια
ἀναχωροῦσιν ἐπακολουθησάντων, πολλοὺς μὲν ἐν-
ταῦθα πολλοὺς δὲ καὶ φυγόντας ἐφθειρεν· ὑπὸ τε 4
γὰρ τῶν ἀμαξῶν κατόπιν αὐτοῖς οὐσῶν ἐνεποδίσθη-
σαν, καὶ προσέτι καὶ τοὺς παῖδας τὰς τε γυναῖκας
σῶσαι ἐθέλησαντες ἔπταισαν. καὶ τὸν γε βασιλέα
αὐτῶν Δέλδωνα αὐτὸς ὁ Κράσσος ἀπέκτεινε· κἂν
τὰ σκῦλα αὐτοῦ τῷ Φερετρίῳ Διὶ ὥς καὶ ὀπίμα ἀνέ-
θηκεν, εἶπερ αὐτοκράτωρ στρατηγὸς ἐγεγόνει. ἐκεῖνά 5
τε οὖν οὕτως ἐπράχθη, καὶ οἱ λοιποὶ οἱ μὲν ἐς ἄλσος
τι καταφυγόντες περιεπρήσθησαν, οἱ δὲ ἐς τεῖχος τι
ἐσπηδήσαντες ἐξηρέθησαν. ἄλλοι ἐς τὸν Ἰστρον ἐμ-
πεσόντες, ἄλλοι κατὰ τὴν χώραν σκεδασθέντες ἐφθά-
ρησαν. περιλειφθέντων δ' οὖν καὶ ὥς τινων, καὶ 6
χωρίου ἰσχυρὸν καταλαβόντων, ἡμέρας μὲν τινὰς
μάτην σφίσιν ὁ Κράσσος προσήδρευσε, ἔπειτα Ῥώ-

λου οἱ Γετῶν τινων βασιλέως ἐπικουρήσαντος ἐξεῖλεν
7 αὐτούς. καὶ ὁ τε Ῥώλης πρὸς τὸν Καίσαρα ἐλθὼν
φίλος τε ἐπὶ τούτῳ καὶ σύμμαχος αὐτοῦ ἐνομίσθη,
καὶ οἱ αἰχμάλωτοι τοῖς στρατιώταις διεδόθησαν.

25 πρᾶξας δὲ ταῦτα ὁ Κράσσος ἐπὶ τοὺς Μυσοὺς
ἐτράπετο, καὶ τὰ μὲν πείθων τινὰς τὰ δὲ ἐκφοβῶν
τὰ δὲ καὶ βιαζόμενος, πάντας μὲν πλήν πάνυ ὀλίγων,
2 ἐπιπόνως δὲ δὴ καὶ ἐπικινδύνως κατεστρέψατο. καὶ
τότε μὲν, χειμῶν γὰρ ἦν, ἐς τὴν φιλίαν ἀνεχώρησε,
πολλὰ μὲν ὑπὸ τοῦ ψύχους πολλῶ δὲ ἔτι πλείω ὑπὸ
τῶν Θρακῶν, δι' ὧν ὥς φίλων ἐπανήει, παθὼν·
ὅθεν περ γνώμην ἔσχευ ἀρκεσθῆναι τοῖς κατειργασμέ-
νοις. καὶ γὰρ καὶ θυσίαι καὶ νικητήρια οὐχ ὅτι τῷ
Καίσαρι ἀλλὰ καὶ ἐκείνῳ ἐψηφίσθη· οὐ μέντοι καὶ
τὸ τοῦ αὐτοκράτορος ὄνομα, ὥς γέ τινές φασιν, ἔλα-
3 βεν, ἀλλ' ὁ Καῖσαρ μόνος αὐτὸ προσέθετο. ἐπεὶ δὲ
οἱ Βαστάρναι ταῖς τε συμφοραῖς ἀχθόμενοι, καὶ μη-
κέτ' αὐτὸν ἐπιστρατεύσειν σφίσι πυνθόμενοι, πρὸς τε
τοὺς Δενθελήτας καὶ πρὸς τὸν Σιτᾶν αὐτίς ὥς καὶ
αἰτιώτατον αὐτοῖς τῶν κακῶν γεγονότα ἐτράποντο,
οὕτω καὶ ἄκων ἐξανέστη, καὶ σπουδῇ χωρήσας ἀνέλ-
πιστός τε αὐτοῖς ἐπέπεσε, καὶ κρατήσας σπονδὰς
4 ὁποίας ἠθέλησεν ἔδωκεν. ὥς δ' ἅπαξ τῶν ὀπλων αὐτίς
ἤψατο, ἐπεθύμησεν ἀμύνασθαι τοὺς Θρακὰς τοὺς ἐν
τῇ ἀνακομιδῇ τῇ ἐκ τῆς Μυσίας λυπήσαντας αὐτόν·
καὶ γὰρ τότε χωρία τε ἐντειχιζόμενοι καὶ πολεμησεί-
οντες ἠγγέλλοντο. καὶ σφων Μαίδους μὲν καὶ Σερ-
δοὺς μάχαις τε κατακρατῶν, καὶ τὰς χεῖρας τῶν
ἀλισκομένων ἀποτέμνων, οὐκ ἀπόνως μὲν, ἐχειρώ-
σατο δ' οὖν· τὰ δ' ἄλλα πλήν τῆς τῶν Ὀδρυσῶν
5 γῆς κατέδραμε. τούτων γάρ, ὅτι τῷ τε Διονύσῳ πρόσ-
κεινται καὶ τότε ἄνευ τῶν ὀπλων ἀπήντησάν οἱ,

ἐφείσατο· καὶ αὐτοῖς καὶ τὴν χώραν ἐν ἧ καὶ τὸν θεὸν ἀγάλλουσιν ἐχαρίσατο, Βησσούς τοὺς κατέχοντας αὐτὴν ἀφελόμενος.

πράσσοντα δὲ αὐτὸν ταῦτα ὁ Ῥώλης Δάπυγι 26
Γετῶν τινων καὶ αὐτῷ βασιλεῖ πολεμωθεὶς μετεπέμψατο· καὶ ὅς ἐπικουρήσας οἱ τὴν τε ἵππον τῶν ἐναντίων ἐς τοὺς πεζοὺς ἐσήραξε, καὶ συμφοβήσας ἐκ τούτου καὶ ἐκείνους μάχην μὲν οὐδεμίαν ἔτ' ἐποιήσατο, φόνον δὲ δὴ φευγόντων ἐκατέρων πολὺν εἰργάσατο. καὶ μετὰ τοῦτο τὸν Δάπυγα πρὸς φρούριόν 2
τι καταφυγόντα ἀπολαβὼν ἐπολιόρκει· καὶ τῇ προσεδρεΐα ἐλληνιστί τις αὐτὸν ἀπὸ τοῦ τείχους ἀσπασάμενος ἐς τε λόγους οἱ ἦλθε καὶ προδοσίαν συνέθετο. ἀλίσκόμενοι οὖν οὕτως οἱ βάρβαροι ἐπ' ἀλλήλους ὥρμησαν, καὶ ὃ τε Δάπυξ ἀπέθανε καὶ ἄλλοι πολλοί. τὸν μέντοι ἀδελφὸν αὐτοῦ ζωγρήσας ὁ Κράσσος οὐχ ὅτι τι κακὸν ἔδρασεν, ἀλλὰ καὶ ἀφῆκε. ποιήσας δὲ 3
ταῦτα ἐπὶ τὸ σπήλαιον τὴν Κεῖριν καλουμένην ἐστρατεύσατο· τοῦτο γὰρ μέγιστόν τε ἄμα καὶ ἐχυρώτατον οὕτως ὢν ὥς καὶ τοὺς Τιτᾶνας ἐς αὐτὸ μετὰ τὴν ἦτταν τὴν ὑπὸ τῶν Θεῶν δὴ σφισι γενομένην συγκαταφυγεῖν μυθεύεσθαι, καταλαβόντες οἱ ἐπιχώριοι πλήθει πολλῷ τὰ τε ἄλλα τὰ τιμιώτατα καὶ τὰς ἀγέλας ἐς αὐτὸ πάσας ἐσεκομίσαντο. ὁ οὖν Κράσσος τὰ 4
τε στόμια αὐτοῦ πάντα σκολιὰ καὶ δυσδιερεύνητα ὄντα ἀναζητήσας ἀπωκοδόμησε, καὶ τούτου κακείνους λιμῷ κατεστρέψατο. ὥς δὲ ταῦτα αὐτῷ προεχώρησεν, οὐδὲ τῶν ἄλλων Γετῶν, καίπερ μηδὲν τῷ Δάπυγι προσηκόντων, ἀπέσχετο, ἀλλ' ἐπὶ Γένουκλα τὸ εὐερ- 5
κέστατον τῆς Ζυράξου ἀρχῆς τεῖχος ἦλθεν, ὅτι τὰ σημεῖα, ἃ τοῦ Ἀντωνίου τοῦ Γαΐου οἱ Βαστάρναι πρὸς τῇ τῶν Ἰστριανῶν πόλει ἀφήρηντο, ἐνταῦθα ἤκουεν

ὄντα· καὶ αὐτὸ περὶ τε ἅμα καὶ διὰ τοῦ Ἰστροῦ, πρὸς γὰρ τῷ ὕδατι ἐπεπόλιστο, προσβαλὼν οὐκ ἐν πολλῷ μὲν χρόνῳ, σὺν πολλῷ δὲ δὴ πόνῳ, καίτοι
 6 τοῦ Ζυράξου μὴ παρόντος, εἶλεν. ἐκεῖνος γὰρ ὡς τάχιστα τῆς ὁρμῆς αὐτοῦ ἤσθετο, πρὸς τε τοὺς Σκύθας ἐπὶ συμμαχίαν μετὰ τῶν χρημάτων ἀπῆρε, καὶ οὐκ ἔφθη ἀνακομισθεῖς.

ταῦτα μὲν ἐν Γέταις ἔπραξε, τῶν δὲ δὴ Μυσῶν τοὺς μὲν ἐκ τῶν κεχειρωμένων ἐπαναστάοντας δι' ἐτέ-
 27 ρων ἀνεκτήσατο, ἐπὶ δὲ Ἀρτακίους ἄλλους τέ τινας οὐθ' ἀλόντας ποτὲ οὔτ' αὖ προσχωρῆσαί οἱ ἐθέλοντας, καὶ αὐτούς τε μέγιστον ἐπὶ τούτῳ φρονοῦντας καὶ τοῖς ἄλλοις ὀργήν τε ἅμα καὶ νεωτερισμὸν ἐμποιοῦντας, αὐτός τε ἐπεστράτευσσε, καί σφας τὰ μὲν βία, δράσαντας οὐκ ὀλίγα, τὰ δὲ καὶ φόβῳ τῶν ἀλίσκομένων προσηγάγετο.

2 ταῦτα μὲν ἐν χρόνῳ ἐγένετο, γράφω δὲ τὰ τε ἄλλα ὥς πού παραδέδοται, καὶ αὐτὰ τὰ ὀνόματα. τὸ μὲν γὰρ πάλαι Μυσοί τε καὶ Γέται πᾶσαν τὴν μεταξὺ τοῦ τε Αἴμου καὶ τοῦ Ἰστροῦ οὖσαν ἐνέμοντο, προϊόντος δὲ τοῦ χρόνου καὶ ἐς ἄλλα τινὲς αὐτῶν
 3 ὀνόματα μετέβαλον, καὶ μετὰ ταῦτ' ἐς τὸ τῆς Μυσίας ὄνομα πάνθ' ὅσα ὁ Σαοῦος ἐς τὸν Ἰστρον ἐμβάλλων, ὑπὲρ τε τῆς Δελματίας καὶ ὑπὲρ τῆς Μακεδονίας τῆς τε Θράκης, ἀπὸ τῆς Παννονίας ἀφορίζει, συγκεχώρηκε. καὶ ἔστιν ἐν αὐτοῖς ἄλλα τε ἔθνη πολλὰ καὶ οἱ Τριβαλλοί ποτε προσαγορευθέντες, οἳ τε Δάρδανοι καὶ νῦν οὕτω καλούμενοι.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΒ.

Ταῦτα μὲν ἐν τε τῇ βασιλείᾳ καὶ ἐν τῇ δημοκρατίᾳ ταῖς τε δυναστείαις, πέντε τε καὶ εἴκοσι καὶ ἑπτακοσίοις ἔτεσι, καὶ ἔπραξαν οἱ Ῥωμαῖοι καὶ ἔπαθον· ἐκ δὲ τούτου μοναρχεῖσθαι αὐτοὶς ἀκριβῶς ἤρξαντο, καίτοι τοῦ Καίσαρος βουλευσαμένου τὰ τε ὄπλα καταθέσθαι καὶ τὰ πράγματα τῇ τε γερουσίᾳ καὶ τῷ δήμῳ ἐπιτρέψαι. ἐποιήσατο δὲ τὴν διάγνω- 2 σιν μετὰ τε τοῦ Ἀγρίππου καὶ μετὰ τοῦ Μαικήνου, τούτοις γὰρ πάντα τὰ ἀπόρρητα ἀνεκάλουν, καὶ αὐτῷ ὁ Ἀγρίππας πρότερος εἶπε τοιάδε.

“μὴ θαυμάσης, ὦ Καῖσαρ, εἰ μέλλω σε ἀποτρέ- 2 πειν ἀπὸ τῆς μοναρχίας, καίπερ πολλὰ καὶ ἀγαθὰ ἀπολαύσας ἂν ἀπ’ αὐτῆς σοῦ γε αὐτὴν ἔχοντος. εἰ μὲν γὰρ καὶ σοὶ ὠφέλιμος γενήσεσθαι ἔμελλε, καὶ πάνυ ἂν αὐτὴν ἐσπούδασα· ἐπειδὴ δ’ οὐδὲν ὅμοιον 2 τοῖς τε ἀνταρχοῦσι καὶ τοῖς φίλοις σφῶν παρέχεται, ἀλλ’ οἱ μὲν καὶ ἀνεπιφθόνως καὶ ἀκινδύνως πάνθ’ ὅσα ἐθέλουσι καρποῦνται, τοῖς δὲ καὶ φθόνοι καὶ κίνδυνοι συμβαίνουσιν, οὐ τὸ ἑμαυτοῦ ἰδίον, ὥσπερ οὐδ’ ἐν τοῖς ἄλλοις, ἀλλὰ τὸ σὸν τό τε κοινὸν προΐ- 3 δέσθαι ἐδικαίωσα. σκεψώμεθα δὲ καθ’ ἡσυχίαν πάντα τὰ προσόντα αὐτῇ, καὶ ὅπη ποτ’ ἂν ὁ λογισμὸς ἡμᾶς ἀγάγῃ τραπώμεθα· οὐ γάρ που καὶ ἐξ

ἅπαντος τρόπου φήσῃ τις δεῖν ἡμᾶς ἐλέσθαι αὐτήν,
 4 καὶ μὴ λυσιτελοῦσα ἤ. εἰ δὲ μή, δόξομεν ἥτοι τῆς
 τε εὐπραγίας ἡττησθαι καὶ ὑπὸ τῶν κατωρθωμένων
 ἐκπεφρονηκέναι, ἢ καὶ πάλαι αὐτῆς ἐφιέμενοι τὸν τε
 πατέρα καὶ τὴν ἐς αὐτὸν εὐσέβειαν ἐσκήφθαι καὶ
 τὸν δῆμον τὴν τε γερουσίαν προβεβλήσθαι, οὐχ ἵνα
 αὐτοὺς τῶν ἐπιβουλευσάντων σφίσιν ἀπαλλάξωμεν,
 ἀλλ' ἵνα ἑαυτοῖς δουλωσώμεθα. ἐκάτερον δὲ ὑπάι-
 5 τιον. τίς μὲν γὰρ οὐκ ἂν ἀγανακτήσειεν ἄλλα μὲν
 ὁρῶν ἡμᾶς εἰρηκότας, ἄλλα δ' αἰσθανόμενος πεφρο-
 νηκότας; πῶς δ' οὐκ ἂν μᾶλλον νῦν μισήσειεν ἡμᾶς
 ἢ εἰ κατ' ἀρχὰς εὐθύς τὴν τε ἐπιθυμίαν ἀπεγυμνώ-
 σαμεν καὶ ἐπὶ τὴν μοναρχίαν ἀντικρυς ὥρμήσαμεν;
 6 τὸ μὲν γὰρ βίαιόν τι τολμᾶν προσήκειν πῶς τῇ τῶν
 ἀνθρώπων φύσει, καὶ πλεονεκτικὸν εἶναι δοκῇ, πε-
 πίστευται· πᾶς γὰρ ὁ προφέρων ἐν τινι πλέον ἀξιοῖ
 τοῦ καταδεεστερέου ἔχειν, καὶ κατορθώσας τέ τι ἐς
 τὴν τῆς ψυχῆς ἰσχὺν ἀναφέρεται, καὶ διαμαρτῶν
 7 τινος τῇ τοῦ δαιμονίου φορᾷ προστίθεται. ὁ δὲ ἐξ
 ἐπιβουλῆς καὶ κακουργίας τοιοῦτόν τι ποιῶν πρῶτον
 μὲν δολερὸς καὶ σκολιὸς καὶ κακοήθης καὶ κακότροπος
 εἶναι νομίζεται, ἅπερ εὖ οἶδ' ὅτι περὶ σοῦ οὐδένα
 ἂν ὑπομείνειας εἰπεῖν ἢ φρονῆσαι, οὐδ' εἰ πάσης ἐκ
 τούτου τῆς οἰκουμένης ἄρξειας· ἔπειτα δὲ καὶ κατορ-
 θώσας ἄδικον τὴν πλεονεξίαν πεποιῆσθαι καὶ σφα-
 3 λεῖς δικαίαν τὴν κακοπραγίαν εἰληφέναι δοκεῖ. τού-
 του δὲ δὴ οὕτως ἔχοντος, οὐδὲν ἂν ἥττον ἐπικαλέσειέ
 τις ἡμῖν καὶ εἰ μηδὲν τοιοῦτον ἀπὸ πρώτης ἐνθυμη-
 θέντες ἔπειτα νῦν ἐπιθυμήσαιομεν αὐτοῦ. τὸ γὰρ τοι
 τῶν τε παρόντων νικᾶσθαι καὶ μήτε ἑαυτοὺς κατέ-
 χειν τοῖς τε παρὰ τῆς τύχης δοθεῖσι μὴ καλῶς χρῆ-
 σθαι πολὺ χεῖρόν ἐστι τοῦ ἐκ κακοπραγίας ἀδικεῖν

τινα· οἱ μὲν γὰρ ὑπ' αὐτῶν τῶν συμφορῶν πολλά- 2
 κς ἀναγκάζονται πρὸς τὴν τοῦ συμφέροντός σφισι
 χρεῖαν καὶ ἄκοντες πλημμελεῖν, οἱ δ' ἐθέλονται
 ἀκράτορες ἑαυτῶν καὶ παρὰ τὸ λυσιτελοῦν γίννονται.
 τοὺς δὲ δὴ μήθ' ἀπλότητά τινα ἐν τῇ ψυχῇ ἔχοντας
 μήτε τὰ δοθέντα σφίσιν ἀγαθὰ μετριάσαι δυναμέ-
 νους πῶς ἂν τις προσδοκήσειεν ἥτοι τῶν ἄλλων
 καλῶς ἡγεμονεύσειν ἢ ταῖς συμφοραῖς ὀρθῶς χρήσε-
 σθαι; ὥς οὖν μηδέτερον αὐτῶν πεπονθότες, μηδ' 3
 ἀλόγως τι πράξαι ἐπιθυμοῦντες, ἀλλ' ὅ,τι ποτ' ἂν
 βουλευσαμένοις ἡμῖν ἄριστον φανῇ τοῦθ' αἰρησό-
 μενοι, τὴν διάγνωσιν αὐτοῦ ποιησώμεθα. λέξω δὲ
 μετὰ παρησιίας· οὔτε γὰρ αὐτὸς ἄλλως ἂν τι εἰπεῖν
 δυναίμην, οὔτε σοὶ σύννοιδά τὰ ψευδῇ μετὰ κολακείας
 ἡδέως ἀκούοντι.

ἡ μὲν τοίνυν ἰσονομία τό τε πρόσρημα εὐώνυ- 4
 μον καὶ τὸ ἔργον δικαιοτάτον ἔχει. τὴν τε γὰρ φύ-
 σιν τὴν αὐτὴν τινας εἰληχότας καὶ ὁμοφύλους ἀλ-
 λήλοις ὄντας, ἐν τε τοῖς αὐτοῖς ἡθεσι τετραμμένους
 καὶ ἐν τοῖς ὁμοίοις νόμοις πεπαιδευμένους, καὶ κοι- 2
 νὴν καὶ τὴν τῶν σωματίων καὶ τὴν τῶν ψυχῶν χρῆ-
 σιν τῇ πατρίδι παρέχοντας, πῶς μὲν οὐ δίκαιον καὶ
 τᾶλλα πάντα κοινούσθαι, πῶς δ' οὐκ ἄριστον ἐν μη-
 δενὶ πλὴν ἀπ' ἀρετῆς προτιμᾶσθαι; ἢ τε γὰρ ἰσογο- 3
 νία ἰσομοιρίας ὀριγνᾶται, καὶ τυχοῦσα μὲν αὐτῆς
 χαίρει, διαμαρτοῦσα δὲ ἄχθεται· καὶ τὸ ἀνθρώπειον
 πᾶν, ἅτε ἐκ τε θεῶν γεγονὸς καὶ ἐς θεοὺς ἀνῆξον,
 ἄνω βλέπει, καὶ οὔτε ἐθέλει ὑπὸ τοῦ αὐτοῦ διὰ παν-
 τὸς ἄρχεσθαι, οὔθ' ὑπομένει τῶν μὲν πόνων καὶ 4
 τῶν κινδύνων τῶν τε δαπανημάτων μετέχον, τῆς δὲ
 κοινωνίας τῶν κρειττόνων στερόμενον, ἀλλὰ καὶ
 ἀναγκασθῇ τι τοιοῦτον ὑποστῆναι, μισεῖ τὸ βεβιασ-

μένον, καὶν καιροῦ λάβηται, τιμωρεῖται τὸ μεμιση-
 5 μένον. ἄρχειν τε γὰρ πάντες ἀξιοῦσι, καὶ διὰ τοῦτο
 καὶ ἄρχεσθαι ἐν τῷ μέρει ὑπομένουσιν· καὶ πλεονε-
 κτεῖσθαι οὐκ ἐθέλουσι, καὶ διὰ τοῦτο οὐδ' αὐτοὶ πλεο-
 νεκτεῖν ἀναγκάζονται. ταῖς τε τιμαῖς ταῖς παρὰ τῶν
 ὁμοτίμων χαίρουσι, καὶ τὰς τιμωρίας τὰς ἐκ τῶν
 6 νόμων ἐπαινοῦσι. καὶν οὕτω πολιτεύονται, κοινὰ
 μὲν τὰγαθὰ κοινὰ δὲ καὶ τὰ ἐναντία νομίζοντες εἶναι,
 οὔτε τι κακὸν οὐδενὶ τῶν πολιτῶν γίνεσθαι βού-
 λονται, καὶ πάντα τὰ κρείττω πᾶσιν αὐτοῖς συνεύ-
 7 χονται. καὶ ἂν τέ τις αὐτὸς ἀρετὴν τινα ἔχῃ, καὶ
 προφαίνει αὐτὴν προχείρως καὶ ἀσκεῖ προθύμως καὶ
 ἐπιδείκνυσιν ἀσμενέστατα, ἂν τε καὶ ἐν ἑτέρῳ ἴδῃ,
 καὶ προάγει ἐτοίμως καὶ συναύξει σπουδαίως καὶ
 8 τιμᾷ λαμπρότατα. καὶ μέντοι καὶν κακύνηταί τις,
 πᾶς αὐτὸν μισεῖ, καὶν δυστυχῇ, πᾶς ἐλεεῖ, κοινήν τῆς
 πόλεως καὶ τὴν ζημίαν καὶ τὴν αἰσχύνην τὴν ἀπ'
 αὐτῶν εἶναι νομίζων.

5 αὕτη μὲν ἡ τῶν δήμων κατάστασις, ἐν δὲ δὴ
 ταῖς τυραννίδι πάντα τὰναντία συμβαίνει. καὶ τὰ
 μὲν πολλὰ τί δεῖ μηκύνειν λέγοντα; τὸ δὲ δὴ κεφά-
 λαιον, χρηστὸν μὲν οὐδεὶς οὐδὲν οὔτ' εἰδέναι οὔτ'
 ἔχειν δοκεῖν βούλεται, πολέμιον γὰρ αὐτῷ πᾶν ἐπὶ
 2 τούτῳ τὸ κρατοῦν ὡς πλήθει γίνεταί, τὸν δὲ ἐκείνου
 τις τρόπον κανόνα τοῦ βίου ποιησάμενος, ὅ,τι ποτ'
 ἂν ἐλπίσῃ δι' αὐτοῦ πλεονεκτήσας ἀκινδύνως κερδα-
 νεῖν, μετέρχεται. καὶ διὰ τοῦθ' οἱ πλείους σφῶν τό
 τε καθ' ἑαυτοὺς μόνον σπεύδουσι καὶ πάντας τοὺς
 ἄλλους μισοῦσι, τὰς τε εὐπραγίας αὐτῶν οἰκείας ζη-
 μίας καὶ τὰς συμφορὰς ἴδια κέρδη ποιούμενοι.

5, 2, 5. αὐτοὺς μόνον usque ad c. 20, 4, γενόμενοι excide-
 runt in codice Veneto.

τοιούτων δὲ δὴ τούτων ὄντων οὐχ ὁρῶ τί ποτ' ἂν 3
εἰκότως ἐπάρειέ σε μοναρχῆσαι ἐπιθυμῆσαι. πρὸς γὰρ
τῷ τοῖς δῆμοις χαλεπὸν εἶναι τὸ πολίτευμα, πολὺ δυσ-
χερέστερον αὐτῷ σοι γένοιτο ἂν. ἢ οὐχ ὁρᾷς ὅπως ἦ
τε πόλις καὶ τὰ πράγματα αὐτῆς ἔτι καὶ νῦν ταράτ-
τεται; καὶ χαλεπὸν μὲν ἔστι τὸ τὸν ὄμιλον ἡμῶν, 4
τοσούτοις ἔτεσιν ἐν ἐλευθερίᾳ βεβιωκότα, καταλῦσαι,
χαλεπὸν δὲ καὶ τὸ τοὺς συμμάχους τοὺς τε ὑπηκόους,
τοὺς μὲν ἀπὸ παλαιοῦ δημοκρατουμένους τοὺς δ'
ὑφ' ἡμῶν αὐτῶν ἡλευθερωμένους, ἐς δουλείαν αὐθις
καταστῆσαι, τοσούτων πέριξ πολεμίων ἡμῖν προσκει-
μένων.

καὶ ἵνα γε ἀπὸ πρώτου τοῦ βραχυτάτου ἄρξωμαι, 6
χρήματά σοι πολλὰ καὶ πανταχόθεν ἀναγκαῖον ἔσται
πορίζειν· ἀδύνατον γὰρ τὰς νῦν οὖσας προσόδους
πρὸς τε τᾶλλα καὶ πρὸς τὴν τῶν στρατιωτῶν τροφήν
ἐξαρκέσαι. τοῦτο δὲ ἔστι μὲν καὶ ἐν ταῖς δημοκρα-
τίαις· οὐ γὰρ οἷόν τε πολιτείαν τινὰ ἄνευ δαπάνης
συστῆναι. ἀλλ' ἐν μὲν ἐκείναις μάλιστα μὲν ἐκόντες 2
πολλοὶ πολλὰ ἐπιδιδόασιν, ἐν φιλοτιμίας μέρει τὸ
πρᾶγμα ποιούμενοι καὶ τιμὰς ἀντ' αὐτῶν ἀξίας ἀντι-
λαμβάνοντες· ἂν δέ που καὶ ἀναγκαῖαι παρὰ πάντων
ἐσφοραὶ γένωνται, ἑαυτούς τε πείθοντες καὶ ὑπὲρ
ἑαυτῶν συντελοῦντες ἀνέχονται. ἐν δὲ δὴ ταῖς δυ- 3
ναστείαις τό τε ἄρχον πάντες μόνον ὥς καὶ ὑπερ-
πλουτοῦν ἀξιοῦσι δαπανᾶσθαι, τὰς μὲν προσόδους
αὐτοῦ ἐτοίμως ἐξερευνώμενοι, τὰ δ' ἀναλώματα οὐ-
κέθ' ὁμοίως ἐκλογιζόμενοι· καὶ οὕτ' ἰδίᾳ ἡδέως ἦ
καὶ ἐκόντες ἐπιδιδόασί τι, οὕτε τὰς κοινὰς συντελείας
αὐθαιρέτους ποιοῦνται. ἐκεῖνο μὲν γὰρ οὕτ' ἂν ἐθε- 4
λήσειέ τις, οὐδὲ γὰρ οὐδ' ὁμολογήσειεν ἂν ῥαδίως
πλουτεῖν, οὕτε συμφέρει τῷ κρατοῦντι γίγνεσθαι·

αὐτίκα γὰρ ἂν δόξαν παρὰ τοῖς πολλοῖς ὥς καὶ φι-
 λόπολις ἔχων ὀγκωθείη καὶ νεωτερίσειε. τὸ δ' ἕτε-
 ρον πάνυ τοὺς πολλοὺς βαρύνει, καὶ μάλισθ' ὅτι τὴν
 μὲν ζημίαν αὐτοὶ ὑπομένουσιν, τὸ δὲ δὴ κέρδος ἕτεροι
 5 λαμβάνουσιν. ἐν μὲν γὰρ ταῖς δημοκρατίαις καὶ
 στρατεύονται ὥς πλήθει οἱ τὰ χρήματα συνεσφέρου-
 ντες, ὥστε τρόπον τινὰ αὐτοὶ αὐτὰ ἀπολαμβάνουσιν·
 ἐν δὲ ταῖς μοναρχίαις ἄλλοι μὲν ὥς τὸ πολὺ καὶ
 γεωργοῦσι καὶ δημιουργοῦσι καὶ ναυτίλλονται καὶ
 πολιτεύονται, παρ' ὧν περ καὶ αἱ λήψεις μάλιστα
 γίνονται, ἄλλοι δὲ τὰ ὄπλα ἔχουσι καὶ τὸν μισθὸν
 φέρουσιν.

7 ἐν μὲν δὴ τοῦτο τοιοῦτον ὃν πράγματά σοι παρέ-
 ξει, ἕτερον δὲ ἐκεῖνο. πάντως μὲν τινα δεῖ δίκην
 τὸν αἰὲ κακουργοῦντα διδόναι· οὔτε γὰρ ἐκ νουθε-
 σίας οὔτε ἐκ παραδειγμάτων οἱ πολλοὶ σωφρονίζονται,
 ἀλλὰ ἀνάγκη πᾶσα αὐτοὺς καὶ ἀτιμία καὶ φυγῇ καὶ
 θανάτῳ ζημιουῖσθαι, οἷα ἐν τε ἀσχῇ τηλικαύτῃ καὶ
 ἐν πλήθει ἀνθρώπων τοσούτῳ, ἄλλως τε καὶ ἐν με-
 2 ταβολῇ πολιτείας, φιλεῖ συμβαίνειν. τούτοις δ' ἂν
 μὲν ἐτέρους δικαστὰς καθίζης, ἀπολύοιντό τε ἂν
 διασπενδόμενοι, καὶ μάλιστα ὅσους ἂν ἐχθραίνειν
 νομισθῇς· καὶ γὰρ προσποιήσιν τινα ἐξουσίας οἱ
 δικάζοντες λαμβάνουσιν, ὅταν τι παρὰ τὸ δοκοῦν
 3 τῷ κρατοῦντι ποιήσωσι· καὶ ἄρα τινὲς ἀλίσκωνται,
 διὰ σὲ δόξουσιν ἐκ κατασκευάσματος κατεψηφίσθαι.
 ἂν δ' αὐτὸς δικάζης, πολλοὺς ἀναγκασθήσῃ καὶ τῶν
 ὁμοτίμων κολάζειν, τοῦτο δὲ οὐκ εὐτυχές, καὶ πάν-
 τως τινὰς αὐτῶν ὀργῇ μᾶλλον ἢ δικαιοῦσαι δόξεις
 4 εὐθύνειν· τοὺς γὰρ βιάζεσθαι δυναμένους οὐδεὶς
 δικάζοντας δικαιοπραγεῖν πιστεύει, ἀλλ' οἴονται πάν-
 τες αὐτοὺς σχῆμα καὶ σκιαγραφίαν πολιτείας αἰσχύνη

πρὸ τῆς ἀληθείας προπεταννύντας, ὀνόματι ἐννόμου
δικαστηρίου τὴν ἑαυτῶν ἐπιθυμίαν ἀποπιμπλάναι.
ἐν μὲν οὖν ταῖς μοναρχίαις ταῦθ' οὕτω γίνεται· ἐν 5
δὲ δὴ ταῖς δημοκρατίαις, ἂν τ' ἰδίᾳ τις ἀδικεῖν αἰ-
τίαν λάβῃ, ἰδίαν δίκην παρὰ δικασταῖς ἴσοις φεύγει,
ἂν τε δημοσίᾳ, καὶ ἐκείνῳ δικαστᾷ καθίζουσιν ἐκ
τῶν ὁμοίων οὓς ἂν ὁ κλῆρος ἀποδείξῃ, ὥστε ῥᾶον τὰ
ἀποβαίνοντα ἀπ' αὐτῶν τοὺς ἀνθρώπους φέρειν,
μήτ' ἰσχύι δικαστοῦ μήτε χάριτι ἀναγκασθῆναι νο-
μίζοντάς τι πεπονθέναι.

ἔτι τοίνυν πολλοὶ χωρὶς τῶν τι ἀδικούντων, οἱ 8
μὲν γένει οἱ δὲ πλούτῳ οἱ δὲ ἐτέρῳ τινὶ ἐπαιρόμενοι,
ἄλλως μὲν οὐ κακοὶ ἄνδρες, τῇ δὲ δὴ προαιρέσει τῇ
τῆς μοναρχίας ἐναντίοι φύονται· καὶ αὐτοὺς οὗτ'
αὔξεσθαι τις ἐὼν ἀσφαλῶς δύναται ξῆν, οὗτ' αὖ κο-
λούειν ἐπιχειρῶν δικαίως τοῦτο ποιεῖν. τί ποτ' οὖν 2
τούτοις χρήσῃ; πῶς αὐτοὺς μεταχειρίσῃ; ἂν μὲν γὰρ
τά τε γένη σφῶν καθέλης καὶ τοὺς πλούτους ἐλατ-
τώσῃς τά τε φρονήματα ταπεινώσῃς, οὐδεμίαν ἂν
εὐνοίαν παρὰ τῶν ἀρχομένων λάβοις· πῶς γάρ, εἰ
μήτε γεννηθῆναι τῷ καλῶς μήτε πλουτῆσαι δικαίως
μήτ' ἰσχυρῶ μήτ' ἀνδρείῳ μήτε συνετῶ γενέσθαι
ἐξείῃ; ἂν δὲ ἐάσῃς ταῦθ' ὥς ἕκαστα αὔξειν, οὐκ ἂν 3
ῥαδίως αὐτὰ διάθοιο. καὶ γὰρ εἰ αὐτὸς μόνος καὶ
πρὸς τὸ τὰ πολιτικὰ καὶ πρὸς τὸ τὰ πολεμικὰ καλῶς
καὶ κατὰ καιρὸν πράττειν ἐξήρκεις, καὶ μηδενὸς συν-
εργοῦ πρὸς μηδὲν αὐτῶν ἔχρηξες, ἕτερος ἂν ἦν λό-
γος· νῦν δὲ πᾶσά σε ἀνάγκη συναγωνιστὰς πολλούς, 4
ἅτε τοσαύτης οἰκουμένης ἄρχοντα, ἔχειν, καὶ προσή-
κει που πάντας αὐτοὺς καὶ ἀνδρείους καὶ φρονίμους
εἶναι. οὐκοῦν ἂν μὲν τοιούτοις τισὶ τὰ τε στρατεύ-
ματα καὶ τὰς ἀρχὰς ἐγχειρίζῃς, κίνδυνος ἔσται καὶ

- 5 σοὶ καὶ τῇ πολιτείᾳ καταλυθῆναι· οὐ γὰρ ἔστιν οὗτ' ἄνευ φρονήματος ἀξιόλογον ἄνδρα φῦναι, οὗτ' αὖ φρόνημα μέγα λαβεῖν ἐκ δουλοπρεποῦς ἐπιτηδεύσεως, οὐ μὴν οὐδὲ φρονηματίαν γενόμενον μὴ οὐκ ἐλευθερίας ἐπιθυμῆσαι καὶ πᾶν τὸ δεσπόζον μισῆσαι.
- 6 ἂν δὲ δὴ τούτοις μὲν μηδὲν ἐπιτρέπῃς, τοῖς δὲ δὴ φαύλοις καὶ τοῖς τυχοῦσι τὰ πράγματα προστάσῃς, τάχιστα μὲν ἂν ὀργὴν παρ' ἐκείνων ὡς ἀπιστουμένων λάβοις, τάχιστα δ' ἂν ἐν τοῖς μεγίστοις πταίσιας. τί μὲν γὰρ ἂν ἀγαθὸν ἀμαθῆς ἢ ἀγενῆς ἀνθρώπος ἐργάσαιτο; τίς δ' οὐκ ἂν καταφρονήσειεν αὐτοῦ τῶν πολεμίων; τίς δ' ἂν πειθαρχήσειεν οἱ τῶν συμμάχων; τίς δ' οὐκ ἂν καὶ αὐτῶν τῶν στρατιωτῶν ἀπαξιώσειεν ὑπὸ τοιούτου τινὸς ἄρχεσθαι; καὶ μὴν ὅσα ἐκ τούτου κακὰ γίνεσθαι πέφυκε, τὰ μὲν ἄλλα οὐδὲν δέομαί σοι σαφῶς εἰδότι διηγεῖσθαι,
- 8 ἐκεῖνο δὲ δὴ μόνον ἀναγκαίως ἔρω, ὅτι ἂν μὲν μηδὲν δέον ὁ τοιοῦτος πράττῃ, πολὺ πλείω ἂν σε τῶν πολεμίων βλάβειεν, ἂν δέ τι τῶν προσηκόντων ποιῇ, καὶ αὐτὸς ἂν σοι φοβερός ἐκφρονήσας ὑπ' ἀπαιδευσίας γένοιτο.
- 9 οὐ μέντοι καὶ ταῖς δημοκρατίαις τοιοῦτό τι πρόσ-
εστιν, ἀλλ' ὅσῳ ἂν πλείους καὶ πλουτῶσι καὶ ἀνδρίζονται, τόσῳ μᾶλλον αὐτοὶ τε φιλοτιμοῦνται καὶ τὴν πόλιν αὖξουσιν, καὶ σφισι καὶ ἐκείνῃ κέχρηται καὶ χαίρει, πλὴν ἂν τις τυραννίδος ἐπιθυμήσῃ· τοῦτον γὰρ
- 2 ἰσχυρῶς κολάζουσι. καὶ ὅτι ταῦθ' οὕτως ἔχει καὶ πολλῶ κρείττους αἱ δημοκρατίαι τῶν μοναρχιῶν εἰσι, δημοῖ μὲν καὶ τὸ Ἑλληνικόν· τέως μὲν γὰρ οὕτως ἐπολιτεύοντο, οὐδὲν μέγα κατέπραξαν, ἐπειδὴ δὲ ἐκεί-
3 νως ξὴν ἤρξαντο, ὀνομαστότατοι ἐγένοντο· δημοῖ δὲ καὶ τὰ τῶν ἄλλων ἀνθρώπων, ὧν οἱ μὲν ἐν τυραν-

νίσι καὶ νῦν ἔτι διαγόμενοι αἰεὶ τε δουλεύουσι καὶ αἰεὶ τοῖς ἄρχουσιν ἐπιβουλεύουσιν, οἱ δὲ δὴ προστατείας ἐπετησίους ἢ καὶ ἐπὶ πλείω τινὰ χρόνον χρώμενοι καὶ ἐλεύθεροι καὶ αὐτόνομοι διατελοῦσιν ὄντες. ἀλλὰ τί δεῖ ἡμᾶς ἀλλοτρίοις παραδείγμασιν οἰκεῖα ἔχοντας χρῆσθαι; ἡμεῖς γὰρ αὐτοὶ οἱ Ῥωμαῖοι ἄλλως τὸ πρῶτον πολιτευόμενοι, ἔπειτα ἐπειδὴ πολλὰ καὶ δεινὰ ἐπάσχομεν, τῆς τε ἐλευθερίας ἐπεθυμήσαμεν καὶ λαβόντες αὐτὴν πρὸς τοσοῦτον ὄγκον προήλθομεν, οὐκ ἄλλοις τισὶν ἢ τοῖς ἐκ τῆς δημοκρατίας ἀγαθοῖς ἰσχύσαντες, ἐξ ὧν ἢ τε γερουσία προεβούλευε καὶ ὁ δῆμος ἐπεκύρου τό τε στρατευόμενον προεθυμεῖτο καὶ τὸ στρατηγοῦν ἐφιλοτιμεῖτο· ὧν οὐδὲν ἂν ἐν τυραννίδι πραχθεῖη. ἀμέλει τοσοῦτον αὐτῆς διὰ ταῦτα μῖσος οἱ πάλαι Ῥωμαῖοι ἔσχον ὥστε καὶ ἐπάρατον τὸ πολίτευμα ποιήσασθαι.

χωρὶς δὲ τούτων, εἰ δεῖ τι καὶ περὶ τῶν ἰδία σοὶ αὐτῷ συμφερόντων εἰπεῖν, πῶς μὲν ἂν ὑπομείνειας τοσαῦτα καὶ μεθ' ἡμέραν καὶ νύκτωρ διοικῶν, πῶς δ' ἂν μὴ ὑγιαίνων ἐξαρκέσειας; τίνος δ' ἂν τῶν ἀγαθῶν τῶν ἀνθρωπίνων ἀπολαύσειας, πῶς δ' ἂν στερόμενος αὐτῶν εὐδαιμονήσειας; τίνι δ' ἂν ἀκριβῶς ἡσθεῖης, πότε δ' οὐκ ἂν ἰσχυρῶς λυπηθεῖης; πᾶσα γὰρ ἀνάγκη τὸν τηλικαύτην ἀρχὴν ἔχοντα καὶ φροντίζειν πολλὰ καὶ δεδιέναι πολλὰ, καὶ τῶν μὲν ἡδίστων ἐλάχιστα ἀπολαύειν, τὰ δὲ δυσχερέστατα αἰεὶ καὶ πανταχοῦ καὶ ἀκούειν καὶ ὁρᾶν καὶ ποιεῖν καὶ πάσχειν. ὅθεν, οἶμαι, καὶ Ἕλληνες καὶ βάρβαροί τινες οὐδὲ διδομένας σφίσι βασιλείας ἐδέξαντο.

ταῦτ' οὖν προῖδόμενος προβούλευσαι πρὶν ἐν αὐτοῖς γενέσθαι· αἰσχροὺν γάρ, μᾶλλον δὲ καὶ ἀδύνατόν ἐστι παρακύψαντά τινα ἅπαξ ἐς αὐτὰ ἀναδύ-

ναι. μηδέ σε ἑξαπατήσῃ μήτε τὸ μέγεθος τῆς ἐξου-
 σίας μήθ' ἢ περιουσία τῶν κτημάτων, μὴ τὸ στίφος
 τῶν σωματοφυλάκων, μὴ ὁ ὄχλος τῶν θεραπευόντων.
 4 οἷ τε γὰρ πολὺ δυνάμενοι πολλὰ πράγματα ἔχουσι,
 καὶ οἱ συχνὰ κεκτημένοι συχνὰ ἀναλίσκειν ἀναγκά-
 ζονται, τὰ τε πλήθη τῶν δορυφόρων διὰ τὰ πλήθη
 τῶν ἐπιβουλευόντων ἀθροίζεται, καὶ οἱ κολακεύοντες
 ἐπιτρίψειαν ἂν τινὰ μᾶλλον ἢ σώσειαν. ὥσθ' ἔνεκα
 μὲν τούτων οὐδ' ἂν εἷς εὖ φρονῶν ἀνταρχῆσαι ἐπι-
 11 θυμήσειεν· εἰ δ' ὅτι καὶ πλουτίζειν καὶ σώζειν τι-
 νὰς ἄλλα τε πολλὰ καὶ ἀγαθὰ δοῶν οἱ τοιοῦτοι δύ-
 νανται, καὶ νῆ Δία καὶ ὑβρίζειν σφίσι καὶ κακῶς
 ποιεῖν ὃν ἂν ἐθελήσωσιν ἔξεστιν, ἀξίαν τις διὰ ταῦτα
 σπουδῆς τὴν τυραννίδα εἶναι νομίζει, τοῦ παντὸς
 2 ἁμαρτάνει. τὸ μὲν γὰρ ἀσελγαίνειν καὶ κακὸν τι
 ποιεῖν οὐθ' ὥς αἰσχροῦ οὐθ' ὥς σφαλεροῦ καὶ μεμιση-
 μένα καὶ πρὸς θεῶν καὶ πρὸς ἀνθρώπων ἐστί, δέο-
 μαί σοι λέγειν· οὔτε γὰρ ἄλλως τοιοῦτος εἶ, οὔτ' ἂν
 διὰ ταῦτα μοναρχῆσαι ἔλοιο. προήρημαί τε ἐγὼ νῦν
 οὐ πάνθ' ὅσα ἂν τις κακῶς τὸ πρᾶγμα μεταχειριζό-
 μενος ἔξεργάσαιο εἶπεῖν, ἀλλ' ὅσα καὶ οἱ πάννυ ἄρι-
 στα αὐτῷ χρώμενοι καὶ ποιεῖν καὶ πάσχειν ἀναγκά-
 3 ζονται. τὸ δ' ἕτερον, τό τινα ἀφθόνως εὐεργετεῖν
 ἔχειν, ἀξιοσπούδαστον μὲν, ἀλλ' ἐν μὲν ἰδιώτῃ γιγνό-
 μενον καὶ καλὸν καὶ σεμνὸν καὶ εὐκλεές καὶ ἀσφα-
 λές ἐστιν, ἐν δὲ δὴ ταῖς μοναρχίαις πρῶτον μὲν οὐκ
 ἀντάξιον τῶν ἄλλων τῶν ἀτοπωτέρων, ὥστε τινὰ δι'
 ἐκεῖνα καὶ τοῦτο ἐλέσθαι, ἄλλως τε καὶ μέλλοντα τὴν
 μὲν ἐκ τούτου ἀπόλαυσιν ἑτέροις δώσειν τὴν δὲ ἐξ
 12 ἐκείνων ἀηδίαν αὐτὸν ἔξειν, ἔπειτα δ' οὐδ' ἀπλοῦν,
 ὥς τις οἶεται. οὔτε γὰρ ἂν πᾶσι τοῖς δεομένοις τινὸς
 ἐπαρκέσειέ τις. οἱ μὲν γὰρ ἀξιούντές τι παρ' αὐτοῦ

λαμβάνειν πάντες ὥς εἰπεῖν εἰσιν ἄνθρωποι, καὶ μὴ-
δεμία εὐθὺς εὐεργεσία αὐτοῖς ὀφείληται· πᾶς γάρ 2
τις φύσει καὶ αὐτὸς ἑαυτῷ ἀρέσκει, καὶ γὰρ ὅν τι ἐπαυ-
ρέσθαι παρὰ τοῦ δοῦναι δυναμένου βούλεται· ἃ δὲ
ἐνδέχεται αὐτοῖς δίδοσθαι, τιμὰς τε καὶ ἀρχὰς λέγω,
καὶ ἔστιν ὅτε καὶ χρήματα, πάνυ ἂν εὐαρίθμητα ὥς
πρὸς τοσοῦτον πλῆθος εὐρεθείη. τούτου τε οὕτως
ἔχοντος ἔχθος ἂν αὐτῷ παρὰ τῶν διαμαρτανόντων
ὧν χρήξουσιν μᾶλλον ἢ φιλία παρὰ τῶν τυγχανόντων
ὑπάρξειεν. οἱ μὲν γάρ, ὥς καὶ ὀφειλόμενόν τι λαμ- 3
βάνοντες, οὗτ' ἄλλως μεγάλην οἶονται δεῖν τῷ δι-
δόντι αὐτὸ χάριν ἔχειν, ἅτε μὴδὲν παρὰ δόξαν εὐρι-
σκόμενοι, καὶ προσέτι καὶ ὀκνοῦσι τοῦτο ποιεῖν, ἵνα
μὴ καὶ ἀναξίους ἐν τούτῳ σφᾶς τοῦ καλῶς πάσχειν
ἀποφήνωσιν· οἱ δὲ ὧν ἐλπίζουσιν ἀτυχοῦντες λυποῦν- 4
ται κατ' ἀμφοτέρω, τοῦτο μὲν ὥς οἰκείου τινὸς στερι-
σκόμενοι, πάντες γὰρ ἔχειν ἤδη νομίζουσιν ὧν ἂν
ἐπιθυμήσωσι, τοῦτο δὲ ὥς καὶ αὐτοὶ ἑαυτῶν ἀδικίαν
τινὰ καταγιγνώσκοντες, ἂν ῥαδίως ἐπὶ τῷ μὴ τυχεῖν
ὧν ἂν προσδοκήσωσι φέρωσι. καὶ γὰρ ὁ ὀρθῶς δι- 5
δούς τὰ τοιαῦτα τό τε κατ' ἀξίαν ἐκάστου δῆλον ὅτι
πρὸ πάντων προσκοπεῖ, καὶ τοὺς μὲν τιμᾷ τοὺς δὲ
παρορᾷ, ὥστε καὶ ἐκ τῆς ἐκείνου γνώμης τοῖς μὲν
φρόνημα τοῖς δ' ἀγανάκτησιν ὑπ' αὐτοῦ τοῦ συνει-
δότος σφῶν προσγίγνεσθαι. ὥς ἂν γέ τις τοῦτ' εὐ-
λαβόμενος ἀνωμάλως αὐτὰ διανέμειν ἐθελήσῃ, τὸ
σύμπαν ἀμαρτήσεται· οἳ τε γὰρ πονηροὶ παρὰ τὸ 6
προσῆκον τιμώμενοι χείρους ἂν, ἥτοι καὶ ἐπαινεῖ-
σθαι ὥς ἀγαθοὶ ἢ πάντως γε θεραπεύεσθαι ὥς φο-
βεροὶ δοκοῦντες, γίγνοιντο, καὶ οἱ χρηστοὶ μὴδὲν
πλεῖον αὐτῶν εὐρισκόμενοι, ἀλλ' ἐξ ἴσου σφίσιν ἀγό-
μενοι, μᾶλλον ἂν ἐκ τῆς πρὸς ἐκείνους ἰσομοιρίας

λυποῖντο ἢ τῷ καὶ αὐτοὶ τινος ἀξιοῦσθαι χαίροιεν,
 7 καὶ τούτου τὴν τε ἐπιτήδευσιν τῶν κρειττόνων ἑῶεν
 ἂν καὶ τὴν ζήλωσιν τῶν χειρόνων μετέρχοιντο, καὶ
 οὕτω καὶ ἐξ αὐτῶν τῶν τιμῶν οὕθ' οἱ διδόντες αὐ-
 τὰς ἀγαθόν τι καρποῖντο καὶ οἱ λαμβάνοντες κακίους
 γίγνοιντο. ὥστε σοι τοῦτο, ὃ μάλιστα ἂν τις ἐν ταῖς
 μοναρχίαις ἀρέσειε, δυσμεταχειριστότατον συμβῆναι.

13 ταῦτά τε οὖν καὶ τᾶλλα ἃ μικρῷ πρόσθεν εἶπον
 ἐνθυμηθεὶς φρόνησον ἕως ἔξεστί σοι, καὶ ἀπόδος τῷ
 δήμῳ καὶ τὰ ὅπλα καὶ τὰ ἔθνη καὶ τὰς ἀρχὰς καὶ τὰ
 χρήματα. ἂν μὲν γὰρ ἤδη τε καὶ ἐκὼν αὐτὸ ποιήσης,
 ἐνδοξότατός τε ἅμα ἀνθρώπων ἔσῃ καὶ ἀσφαλέστα-
 τος. ἂν δ' ἀναμείνῃς βίαν τινὰ σοι προσαχθῆναι,
 2 τάχ' ἂν τι δεινὸν μετὰ κακοδοξίας πάθοις. τεκμή-
 ριον δέ, Μάριος μὲν καὶ Σύλλας καὶ Μέτελλος, καὶ
 Πομπήιος τὸ πρῶτον, ἐν κράτει τῶν πραγμάτων γε-
 νόμενοι οὕτ' ἠθέλησαν δυναστεῦσαι οὕτ' ἔπαθον
 παρὰ τοῦτο δεινὸν οὐδέν· Κίννας δὲ δὴ καὶ Κάρ-
 βων, ὃ τε Μάριος ὁ ἕτερος καὶ ὁ Σερτώριος, ὃ τε
 Πομπήιος αὐτὸς μετὰ ταῦτα, τῆς δυναστείας ἐπιθυ-
 3 μήσαντες κακῶς ἀπώλοντο. δυσχερὲς γάρ ἐστι τὴν
 πόλιν ταύτην, τοσούτοις τε ἔτεσι δεδημοκρατημένην
 καὶ τοσούτων ἀνθρώπων ἄρχουσιν, δουλεῦσαί τινι
 ἐθέλῃσαι. καὶ ἀκούεις μὲν ὅτι τὸν Κάμιλλον ὑπερώ-
 ρισαν, ἐπειδὴ λευκοῖς ἵπποις ἐς τὰ ἐπινίκια ἐχρή-
 4 σατο, ἀκούεις δὲ ὅτι τὸν Σκιπίωνα κατέλυσαν, ἐπει-
 δὴ τινὰ πλεονεξίαν αὐτοῦ κατέγνωσαν, μέμνησαι δὲ
 ὅπως τῷ πατρὶ σου προσηνέχθησαν, ὅτι τινὰ ὑπο-
 ψίαν ἐς αὐτὸν μοναρχίας ἔσχον. καίτοι τούτων μὲν
 ἀμείνους ἄνδρες οὐδένας ἄλλοι γεγόνασιν.

5 οὐ μέντοι καὶ ἀπλῶς οὕτω συμβουλεύω σοι τὴν
 ἀρχὴν ἀφεῖναι, ἀλλὰ πάντα τὰ συμφέροντα τῷ δη-

μοσίῳ προπρᾶξαι καὶ δόγμασι καὶ νόμοις ἃ προσήκει κατακλείσαι, καθάπερ πού καὶ ὁ Σύλλας ἐποίησε· καὶ γὰρ εἴ τινα αὐτῶν μετὰ ταῦτα ἀνέτράπη, ἀλλὰ τά γε πλείω καὶ μείζω διαμένει. καὶ μὴ εἴπῃς ὅτι 6 καὶ ὥς στασιάσουσί τινες, ἵνα μὴ καὶ ἐγὼ αὖθις εἴπω ὅτι πολλῷ μᾶλλον οὐκ ἂν ἀνάσχοιντο μοναρχούμενοι. ὥς εἶγε πάνθ' ὅσα ἐνδέχεται τισι συνενεχθῆναι προσκοποίμεθα, ἀλογώτατα ἂν τὰς διχοστασίας τὰς ἐκ τῆς δημοκρατίας συμβαινούσας φοβηθείημεν ἂν μᾶλλον ἢ τὰς τυραννίδας τὰς ἐκ τῆς μοναρχίας ἐκφυμένους. περὶ ὧν τῆς δεινότητος οὐδὲ ἐπεχείρησά τι 7 εἰπεῖν· οὐ γὰρ δὴ καὶ καταδραμεῖν ἄλλως εὐκατηγόρητον οὕτω πρᾶγμα ἠθέλησα, ἀλλὰ δεῖξαί σοι τοῦθ' ὅτι τοιοῦτόν ἐστι τῇ φύσει ὥστε μηδὲ τοὺς χρηστοὺς ἄνδρας . . .”

“ . . . οὐτε πείσαι τι ῥαδίως ὑπὸ παρρησίας τοὺς οὐχ 14 ὁμοίους δύνανται, καὶ ταῖς πράξεσιν ἅτε μὴ ὁμογνυμονούντων σφῶν κατορθοῦσιν. ὥστε εἴ τι κήδη τῆς πατρίδος, ὑπὲρ ἧς τοσούτους πολέμους πεπολέμηκας, ὑπὲρ ἧς καὶ τὴν ψυχὴν ἠδέως ἂν ἐπιδοίης, μεταρρύθμισον αὐτὴν καὶ κατακόσμησον πρὸς τὸ σωφρονέστερον. τὸ γὰρ ἐξεῖναι τισι πάνθ' ἀπλῶς ὅσα βού- 2 λονται καὶ ποιεῖν καὶ λέγειν, ἂν μὲν ἐπὶ τῶν εὖ φρονούντων ἐξετάζῃς, εὐδαιμονίας ἅπασιν αἴτιον γίνε-ται, ἂν δὲ ἐπὶ τῶν ἀνοήτων, συμφορᾶς· καὶ διὰ τοῦτο ὁ μὲν τοῖς τοιούτοις τὴν ἐξουσίαν διδοὺς παιδὶ δὴ τινι καὶ μαινομένῳ ξίφος ὀρέγει, ὁ δ' ἐκείνοις τά τε ἄλλα καὶ αὐτοὺς τούτους καὶ μὴ βουλομένους σώ- 3 ξει. διόπερ καὶ σὲ ἀξιῶ μὴ πρὸς τὰς εὐπρεπείας τῶν ὀνομάτων ἀποβλέψαντα ἀπατηθῆναι, ἀλλὰ τὰ γιγνόμενα ἐξ αὐτῶν προσκοπήσαντα τὴν τε θρασύτητα τοῦ ὁμίλου παῦσαι καὶ τὴν διοίκησιν τῶν κοινῶν

ἑαυτῷ τε καὶ τοῖς ἄλλοις τοῖς ἀρίστοις προσθεῖναι,
 ἵνα βουλευώσιν μὲν οἱ φρονιμώτατοι, ἄρχωσι δὲ οἱ
 στρατηγικώτατοι, στρατεύωνται δὲ καὶ μισθοφορῶσιν
 4 οἳ τε ἰσχυρότατοι καὶ οἱ πενέστατοι. οὕτω γὰρ τά τε
 ἐπιβάλλοντά σφισιν ἕκαστοι προθύμως ποιοῦντες,
 καὶ τὰς ὠφελείας ἀλλήλοις ἐτοίμως ἀντιδιδόντες,
 οὔτε τῶν ἐλαττωμάτων, ἐν οἷς καταδέουσί τινων,
 ἐπαισθήσονται, καὶ τὴν δημοκρατίαν τὴν ἀληθῆ τὴν
 5 τε ἐλευθερίαν τὴν ἀσφαλῆ κτήσονται· ἐκείνη μὲν
 γὰρ ἢ τοῦ ὄχλου ἐλευθερία τοῦ τε βελτίστου δουλεία
 πικροτάτη γίγνεται καὶ κοινὸν ἀμφοῖν ὄλεθρον φέ-
 ρει, αὕτη δὲ τό τε σῶφρον πανταχοῦ προτιμῶσα καὶ
 τὸ ἴσον ἅπασιν κατὰ τὴν ἀξίαν ἀπονέμουσα πάντας
 15 ὁμοίως εὐδαίμονας τοὺς χρωμένους αὐτῇ ποιεῖ. μὴ
 γάρ τοι οἴηθῃς ὅτι τυραννῆσαί σοι, τόν τε δῆμον καὶ
 τὴν βουλὴν δουλωσαμένῳ, παραινῶ. τοῦτο μὲν γὰρ
 οὗτ' ἂν ἐγὼ ποτε εἶπεῖν οὗτ' ἂν σὺ πράξαι τολμή-
 σειας· ἐκείνα δὲ δὴ καὶ καλὰ καὶ χρήσιμα καὶ σοὶ
 καὶ τῇ πόλει γένοιτο ἂν, τό τε πάντα τὰ προσήκοντα
 αὐτόν σε μετὰ τῶν ἀρίστων ἀνδρῶν νομοθετεῖν, μη-
 δενὸς τῶν πολλῶν μήτ' ἀντιλέγοντος αὐτοῖς μήτ'
 2 ἐναντιουμένου, καὶ τὸ τοὺς πολέμους πρὸς τὰ ὑμέ-
 τερα βουλευμάτα διοικεῖσθαι, πάντων αὐτίκα τῶν
 ἄλλων τὸ κελευόμενον ποιούντων, τό τε τὰς τῶν ἀρ-
 χόντων αἰρέσεις ἐφ' ὑμῖν εἶναι, καὶ τὸ τὰς τιμὰς τὰς
 τε τιμωρίας ὑμᾶς ὀρίζειν, ἵνα καὶ νόμος εὐθύς ἢ πᾶν
 ὅ,τι ἂν βουλευσαμένῳ σοι μετὰ τῶν ὁμοτίμων ἀρέσῃ,
 3 καὶ οἱ πολέμιοι κρύφα καὶ κατὰ καιρὸν πολεμῶνται,
 οἳ τέ τι ἐγχειριζόμενοι ἀπ' ἀρετῆς ἀλλὰ μὴ κλήρω
 καὶ σπουδαρχία ἀποδεικνύωνται, καὶ οἱ μὲν ἀγαθοὶ
 ἄνευ φθόρου τιμῶνται, οἱ δὲ κακοὶ ἄνευ συστάσεως
 4 κολάζωνται. οὕτω γὰρ ἂν μάλιστα τά τε πραττόμενα

ὀρθῶς διοικηθεῖη, μήτε ἐς τὸ κοινὸν ἀναφερόμενα
 μήτε ἐν τῷ φανερῷ βουλευόμενα μήτε τοῖς παρακε-
 λευστοῖς ἐπιτρεπόμενα μήτε ἐκ φιλοτιμίας κινδυνεύο-
 μενα, καὶ τῶν ὑπαρχόντων ἡμῖν ἀγαθῶν ἡδέως ἀπο-
 λαύσαιμεν, μήτε πολέμους ἐπικινδύνους μήτε στάσεις
 ἀνοσίας ποιούμενοι. ταῦτα γὰρ πᾶσα μὲν δημοκρα- 5
 τία ἔχει· οἱ γὰρ δυνατώτεροι, τῶν τε πρωτείων ὀρε-
 γόμενοι καὶ τοὺς ἀσθενεστέρους μισθούμενοι, πάντα
 ἄνω καὶ κάτω φύρουσι· πλεῖστα δὲ δὴ παρ' ἡμῖν
 γέγρονε, καὶ οὐκ ἔστιν ὅπως ἄλλως παύσεται. τεκμή- 6
 ριον δέ, πάμπολυς ἔξ οὗ χρόνος καὶ πολεμοῦμεν καὶ
 στασιάζομεν. αἴτιον δὲ τό τε πλῆθος τῶν ἀνθρώπων
 καὶ τὸ μέγεθος τῶν πραγμάτων· ἐκεῖνοί τε γὰρ παν-
 τοδαποὶ καὶ τὰ γένη καὶ τὰς φύσεις ὄντες καὶ ποικί-
 λας καὶ τὰς ὀργὰς καὶ τὰς ἐπιθυμίας ἔχουσι, καὶ
 ταῦτα ἐς τοσοῦτον προῆκται ὥστε καὶ πάνυ δυσχερῶς
 ἂν διοικηθῇναι. καὶ ὅτι ταῦτα ἀληθῆ λέγω μαρτυ- 16
 ρεῖ τὰ γεγονότα. τέως μὲν γὰρ οὔτε πολλοὶ ἡμεν
 οὔτε μεγάλῳ τινὲ τῶν πλησιοχώρων διεφέρομεν, κα-
 λῶς τε ἐπολιτευόμεθα καὶ πᾶσαν ὀλίγου τὴν Ἰταλίαν
 κατεστρεψάμεθα· ἀφ' οὗ δὲ ἔξω αὐτῆς ἐξήχθημεν, 2
 καὶ ἐπὶ πολλὰς καὶ τῶν ἡπείρων καὶ τῶν νήσων ἐπε-
 ραιώθημεν, καὶ πᾶσαν μὲν τὴν θάλασσαν πᾶσαν δὲ
 τὴν γῆν καὶ τοῦ ὀνόματος καὶ τῆς δυνάμεως ἡμῶν
 ἐνεπλήσαμεν, οὐδενὸς χρηστοῦ μετεσχήκαμεν, ἀλλὰ
 τὸ μὲν πρῶτον οἴκοι καὶ ἐντὸς τοῦ τείχους κατὰ συ-
 στάσεις ἐστασιάσαμεν, ἔπειτα δὲ καὶ ἐς τὰ στρατό-
 πεδα τὸ νόσημα τοῦτο προηγάγομεν. καὶ διὰ ταῦτα 3
 ἡ πόλις ἡμῶν, ὥσπερ ὀλκὰς μεγάλη καὶ πλήρης ὄχλου
 παντοδαποῦ χωρὶς κυβερνήτου, πολλὰς ἤδη γενεὰς
 ἐν κλύδωνι πολλῷ φερομένην σαλεύει τε καὶ ἄττει
 δεῦρο κἀκεῖσε, καθάπερ ἀνερμάτιστος οὖσα. μήτ'

4 οὖν χειμαζομένην ἔτ' αὐτὴν περιίδης, ὁρᾷς γὰρ ὡς ὑπέραντλός ἐστι, μήτε περὶ ἔρμα περιοραγῆναι ἐάσης, σαθρὰ γάρ ἐστι καὶ οὐδένα ἔτι χρόνον ἀντισχεῖν δυνησεται· ἀλλ' ἐπειδήπερ οἱ θεοὶ ἐλεήσαντες αὐτὴν καὶ ἐπιγνώμονά σε καὶ ἐπιστάτην αὐτῆς ἐπέστησαν, μὴ προδῶς τὴν πατρίδα, ἵν' ὥσπερ νῦν διὰ σὲ μικρὸν ἀναπέπνευκεν, οὕτω καὶ τὸν λοιπὸν αἰῶνα μετ' ἀσφαλείας διάγῃ.

17 ὅτι μὲν οὖν ὁρθῶς σοι παραινῶ, μοναρχεῖσθαι τὸν δῆμον ἀξιῶν, πάλαι σε ἡγοῦμαι πεπεισθαι· τούτου δὲ δὴ οὕτως ἔχοντος καὶ ἐτοίμως καὶ προθύμως τὴν προστασίαν αὐτοῦ ἀνάδεξαι, μᾶλλον δὲ μὴ πρόη. οὐδὲ γὰρ οὐδ' ὑπὲρ τοῦ λαβεῖν τι βουλευόμεθα, ἀλλ' ἔπερ τοῦ μὴ ἀπολέσαι καὶ προσέτι καὶ κινδυνεῦσαι.

2 τίς γὰρ σου φείσεται, ἂν τε ἐς τὸν δῆμον τὰ πράγματ' ἀνώσης, ἂν τε καὶ ἐτέρῳ τινὶ ἐπιτρέψῃς, παυπόλλων μὲν ὄντων τῶν ὑπὸ σοῦ λελυπημένων, πάντων δ' ὡς εἰπεῖν τῆς μοναρχίας ἀντιποιησομένων, ὧν οὐδεὶς οὔτε μὴ ἀμύνασθαι σε ἐφ' οἷς πεποίηκας

3 οὐτ' ἀντίπαλον ὑπολιπέσθαι ἐθελήσει; τεκμήριον δὲ ὅτι καὶ ὁ Πομπήιος ἐκστὰς τῆς δυναστείας καὶ κατεφρονήθη καὶ ἐπεβουλεύθη, καὶ τούτου μηκέτ' αὐτὴν ἀναλαβεῖν δυνηθεὶς ἐφθάρη, καὶ ὁ Καῖσαρ ὁ πατήρ ὁ σὸς τὸ αὐτὸ τοῦτο ποιῆσαι ἐθελήσας προαπώλετο. πάντως δ' ἂν καὶ ὁ Μάριος καὶ ὁ Σύλλας ὅμοια αὐτοῖς ἐπεπόνθεσαν, εἰ μὴ προετεθνήκεσαν.

4 καίτοι τὸν Σύλλαν φασὶ τινες αὐτὸ τοῦτο φοβηθέντα φθῆναι καὶ ἑαυτὸν ἀναχρῆσασθαι· συχνὰ γοῦν τῶν νομοθετηθέντων ὑπ' αὐτοῦ ζῶντος ἔτ' αὐτοῦ λύεσθαι ἤρξατο. ὥστε καὶ σὺ πολλοὺς μὲν Λεπίδους, πολλοὺς δὲ Σερτωρίους, Βρούτους, Κασσίους γενήσεσθαι σοι προσδόκα.

ταῦτά τε οὖν ἰδὼν καὶ τᾶλλα πάντα λογισάμενος, 18
 μὴ πρόη καὶ σεαυτὸν καὶ τὴν πατρίδα, ἵνα μὴ δόξης
 τισὶν ἐθελούσιος τῆς ἀρχῆς ἐφείσθαι. πρῶτον μὲν
 γὰρ, ἂν καὶ τοῦτό τις ὑποπτεύσῃ, οὔτ' ἀπὸ τοῦ ἀν-
 θρωπείου τρόπου τὸ ἐπιθύμημά ἐστι, καὶ καλὸς ὁ
 κίνδυνος αὐτοῦ· ἔπειτα δὲ τίς οὐκ οἶδε τὴν ἀνάγκην
 ὑφ' ἧς ἐς τὰ πράγματα ταῦτα προήχθης; ὥστε εἶπερ 2
 τι αἰτίαμα αὐτῆς ἐστι, τοῖς τοῦ πατρὸς σου σφα-
 γεῦσι δικαιοτάτα ἂν τις αὐτὸ ἐγκαλέσειεν· εἰ γὰρ
 ἐκεῖνοι μήτ' ἀδίκως μήτ' οἰκτρῶς οὕτως αὐτὸν ἀπε-
 κτόνεσαν, οὔτ' ἂν τὰ ὅπλα ἀντήρῳ, οὔτ' ἂν τὰ
 στρατεύματα συνελέξω, οὔτ' ἂν Ἀντωνίῳ καὶ Λεπί-
 δῳ συνέθου, οὔτ' ἂν αὐτοὺς ἐκείνους ἡμύνω. καὶ 3
 ὅτι μὲν ὀρθῶς καὶ δικαίως πάντα ταῦτα ἐποίησας
 οὐδεὶς ἀγνοεῖ· εἰ δ' οὖν τι καὶ πεπλημμέληται, ἀλλ'
 οὔτι καὶ μεταθέσθαι ἔτ' ἀσφαλῶς δυνάμεθα. ὥστε
 καὶ ἡμῶν αὐτῶν ἔνεκα καὶ τῆς πόλεως πεισθῶμεν
 τῇ τύχῃ τῇ τὴν μοναρχίαν σοι διδούσῃ. καὶ χάριν 4
 γε μεγάλην αὐτῇ ἔχωμεν, ὅτι μὴ μόνον τῶν κακῶν
 τῶν ἐμφυλίων ἀπέλυσεν ἡμᾶς, ἀλλὰ καὶ τὴν κατὰ-
 στασιν τῆς πολιτείας ἐπὶ σοὶ πεποιήται, ἵν' ἐπιμελη-
 θεὶς αὐτῆς ὥσπερ προσήκει, δείξῃς ἅπασιν ἀνθρώ-
 ποις ὅτι ἐκεῖνα μὲν ἄλλοι καὶ ἐτάραξαν καὶ ἐκακούρ-
 γησαν, σὺ δὲ δὴ χρηστὸς εἶ.

καὶ μή μοι τὸ μέγεθος τῆς ἀρχῆς φοβηθῇς. ὅσῳ 5
 τε γὰρ πλείων ὑπάρχει, τόσῳ πλείω καὶ τὰ σώζοντα
 ἔχει, καὶ μακρῶ τὸ φυλάξαι τι τοῦ κτήσασθαι ῥᾶόν
 ἐστι· πρὸς μὲν γὰρ τὸ τᾶλλότρια προσποιήσασθαι
 καὶ πόνων καὶ κινδύνων δεῖ, πρὸς δὲ τὸ τὰ ὑπάρ-
 χοντα σῶσαι βραχεῖα φροντὶς ἀρκεῖ. μὴ μέντοι μηδὲ 6
 δείσης ὅτι οὐχὶ καὶ ἀσφαλέστατα ἐν αὐτῇ βιώσῃ καὶ
 πάντων τῶν ἐν ἀνθρώποις ἀγαθῶν ἀπολαύσεις, ἂν

γε ἐθελήσης αὐτὴν ὥς παραινέσω σοι διοικῆσαι. καὶ
 με μὴ νομίσης ἀπαρτᾶν ἀπὸ τῆς παρούσης ὑποθέ-
 σεως τὸν λόγον, ἂν ἐπὶ πλεῖόν σοι περὶ αὐτῆς δια-
 7 λεχθῶ· οὐ γάρ που καὶ ὑπ' ἀδολεσχίας τινὸς ἄλλως
 τοῦτο ποιήσω, ἀλλ' ἵνα ἀκριβῶς καταμάθῃς ὅτι καὶ
 δυνατὸν καὶ ῥᾶδιον τῷ γε ἔμφρονι τὸ καὶ καλῶς καὶ
 ἀκινδύνως ἄρξαι ἐστί.

19 φημὶ τοίνυν χρῆναί σε κατὰ πρῶτας εὐθὺς τὸ
 βουλευτικὸν πᾶν καὶ φυλοκρινῆσαι καὶ διαλέξαι,
 ἐπειδὴ τινες οὐκ ἐπιτήδειοι διὰ τὰς στάσεις βεβου-
 λεύκασι, καὶ τοὺς μὲν ἀρετὴν τινα αὐτῶν ἔχοντας
 2 κατασχεῖν, τοὺς δὲ λοιποὺς ἀπαλεῖψαι. μὴ μέντοι καὶ
 διὰ πενίαν τινὰ ἀγαθὸν γε ἄνδρα ὄντα ἀπαλλάξῃς,
 ἀλλὰ καὶ χρήματα αὐτῷ τὰ ἀναγκαῖα δός. ἀντὶ δὲ
 δὴ τῶν ἄλλων τοὺς τε γενναιοτάτους καὶ τοὺς ἀρί-
 στους τοὺς τε πλουσιωτάτους ἀντεσάγαγε, μὴ μόνον
 ἐκ τῆς Ἰταλίας, ἀλλὰ καὶ παρὰ τῶν συμμάχων τῶν
 3 τε ὑπηκόων ἐπιλεξάμενος· οὕτω γὰρ σύ τε πολλοῖς
 συνεργοῖς χρήσῃ, καὶ τοὺς κορυφαίους ἐξ ἀπάντων
 τῶν ἔθνων ἐν ἀσφαλεῖ ποιήσῃ, καὶ οὔτε ἐκεῖνα νεο-
 χμῶσει τι μηδένᾳ ἐλλόγιμον προστάτην ἔχοντα, καὶ
 οἱ πρωτεύοντες παρ' αὐτοῖς φιλήσουσί σε, ἅτε καὶ
 4 κοινωνοί σοι τῆς ἀρχῆς γεγονότες. τὰ δὲ αὐτὰ ταῦτα
 καὶ ἐπὶ τῶν ἱππέων ποιήσον. τοὺς γὰρ τὰ δευτερεῖα
 ἑκασταχόθι καὶ γένει καὶ ἀρετῇ καὶ πλούτῳ φερομέ-
 νους ἐς τὴν ἱππᾶδα κατάλεξον, τοσοῦτους ἑκατέρους
 ἀντεγγράψας ὅποσοι ποτ' ἂν ἀρέσωσί σε, μηδὲν περὶ
 τοῦ πλήθους αὐτῶν ἀκριβολογούμενος· ὅσῳ γὰρ ἂν
 πλείους εὐδόκιμοι ἄνδρες συνῶσί σοι, τοσοῦτῳ ῥᾶον
 5 αὐτός τε ἐν δέοντι πάντα διοικήσεις, καὶ τοὺς ἀρχο-
 μένους πείσεις ὅτι οὔτε ὥς δούλοις σφίσιν οὔθ' ὥς
 χεῖροσί πη ἡμῶν οὔσι χρῆ, ἀλλὰ τὰ τε ἄλλα ἀγαθὰ

πάντα τὰ ὑπάρχοντα ἡμῖν καὶ τὴν ἡγεμονίαν αὐτοῖς
κοινοῖ, ὅπως ὥς οἰκείαν αὐτὴν σπουδάζωσι. καὶ το- 6
σοῦτόν γε δέω τοῦθ' ὥς οὐκ ὀρθῶς εἰρημένον ἀνα-
θέσθαι, ὥστε καὶ τῆς πολιτείας πᾶσί σφισι μεταδο-
θῆναί φημι δεῖν, ἵνα καὶ ταύτης ἰσομοιροῦντες πι-
στοὶ σύμμαχοι ἡμῖν ᾖσιν, ὥσπερ τινὰ μίαν τὴν ἡμε-
τέραν πόλιν οἰκοῦντες, καὶ ταύτην μὲν ὄντως πόλιν,
τὰ δὲ δὴ σφέτερα ἀγροὺς καὶ κώμας νομίζοντες
εἶναι.

ἀλλὰ περὶ μὲν τούτου αὖθις ἀκριβέστερον σκε-
ψόμεθα ἢ χρὴ προᾶξαι, ἵνα μὴ καὶ πάντα ἀθρόα αὐ-
τοῖς χαρισώμεθα· καταλέγεσθαι δὲ χρὴ ἐς μὲν τὴν 20
ἑπτάδα ὀκτωκαιδεκέτεις, ἐν γὰρ ταύτῃ τῇ ἡλικίᾳ μά-
λιστα ἢ τε τῶν σωματίων αὐτῶν εὐεξία καὶ ἢ τῶν
ψυχῶν ἐπιτηδειότης διαφαίνεται, ἐς δὲ τὸ συνέδριον
πεντεκαιεικοσιέτεις· πῶς γὰρ οὐκ αἰσχροὺν καὶ σφα-
λερόν ἐστι τὰ μὲν οἰκεῖα μηδενὶ πρὸ ταύτης τῆς ἡλι-
κίας ἐπιτρέπεσθαι, τὰ δὲ δημόσια καὶ νεωτέροις τι-
σὶν ἐγχειρίζεσθαι; ταμιεύσαντές τε καὶ ἀγορανομή- 2
σαντες ἢ δημαρχήσαντες στρατηγείτωσαν, τριακον-
τοῦται γενόμενοι. ταύτας τε γὰρ τὰς ἀρχὰς καὶ τὰς
τῶν ὑπάτων μόνας οἴκοι, τῆς τε τῶν πατρίων μνή-
μης ἕνεκα καὶ τοῦ μὴ παντελῶς τὴν πολιτείαν με-
ταλλάττειν δοκεῖν, ἀποδεικνύναι σέ φημι χρῆναι.
αὐτοὺς μέντοι σὺ πάντας αὐτοὺς αἴρου, καὶ μήτε ἐπὶ 3
τῷ πλήθει ἢ καὶ τῷ δήμῳ ἔτι τινὰ αὐτῶν ποιήσῃ,
στασιάσουσι γάρ, μήτε ἐπὶ τῷ συνεδρίῳ, διασπου-
δάσονται γάρ. μὴ μέντοι καὶ τὰς δυνάμεις σφῶν τὰς
ἀρχαίας τηρήσῃς, ἵνα μὴ τὰ αὐτὰ αὖθις γένηται,
ἀλλὰ τὴν μὲν τιμὴν φύλαξον, τῆς δ' ἰσχύος παρὰ-
λυσον τοσοῦτον ὅσον μήτε τοῦ ἀξιώματός τι αὐτῶν
ἀφαιρήσει καὶ τοῖς νεωτερίσαι τι ἐθελήσουσι μὴ ἐπι-

4 τρέψει. ἔσται δὲ τοῦτο, ἂν τὰ τε ἄλλα καὶ ἐνδήμους
 αὐτοὺς ἀποφήνης, καὶ μήτε ἐν τῷ τῆς ἀρχῆς καιρῷ
 ὄπλα τινὲ αὐτῶν ἐγχειρίσῃς μήτε εὐθύς, ἀλλὰ χρό-
 νου διελθόντος, ὅσον ἂν αὐτάρκη ἐκάστῳ σφῶν νο-
 μίσῃς εἶναι. οὕτω γὰρ οὔτε τινὲς νεοχμώσουσι, στρα-
 τοπέδων κύριοι ἐν τῷ τῶν ὀνομάτων φρονήματι γε-
 νόμενοι, καὶ χρόνον τινὰ ἰδιωτεύσαντες πεπανθή-
 5 σονται. καὶ οὗτοι μὲν τὰς τε πανηγύρεις, οἳ γε καὶ
 προσήκοντές σφισιν, ἐπιτελείτωσαν, καὶ τὰς δίκας
 πάντες ὡς ἕκαστοι, πλὴν τῶν φονικῶν, ἐν τῷ τῆς
 ἐνδήμου ἀρχῆς χρόνῳ δικαζέτωσαν· συναγέσθω μὲν
 γὰρ δικαστήρια καὶ ἐκ τῶν ἄλλων βουλευτῶν τῶν τε
 21 ἱππέων, τὸ δ' ὅλον ἐς ἐκείνους ἀνακείσθω. πολίαρ-
 χος δὲ δὴ τις ἐκ τε τῶν προηκόντων καὶ ἐκ τῶν
 πάντα τὰ καθήκοντα προπεπολιτευμένων ἀποδεικνύ-
 σθω, οὐχ ἵνα ἀποδημησάντων που τῶν ὑπάτων ἀρχῇ,
 ἀλλ' ἵνα τὰ τε ἄλλα αἰὲ τῆς πόλεως προστατῇ, καὶ
 τὰς δίκας τὰς τε παρὰ πάντων ὧν εἶπον ἀρχόντων
 ἐφεσίμους τε καὶ ἀναπομπίμους καὶ τὰς τοῦ θανά-
 του τοῖς τε ἐν τῇ πόλει, πλὴν ὧν ἂν εἴπω, καὶ τοῖς
 ἔξω αὐτῆς μέχρι πεντήκοντα καὶ ἑπτακοσίων σταδίων
 3 οἰκοῦσι κρίνῃ. ἕτερός τέ τις ἐκ τῶν ὁμοίων καὶ αὐ-
 τὸς αἰρεῖσθω ὥστε τὰ τε γένη καὶ τὰς οὐσίας τοὺς
 τε τρόπους καὶ τῶν βουλευτῶν καὶ τῶν ἱππέων,
 ἀνδρῶν τε ὁμοίως καὶ παίδων γυναικῶν τε τῶν
 προσηκουσῶν αὐτοῖς, ἐξετάζειν τε καὶ ἐπισκοπεῖν,
 4 καὶ τὰ μὲν αὐτὸς ἐπανορθοῦν ὅσα μήτε τινὸς τιμω-
 ρίας ἄξιά ἐστι καὶ παρορώμενα πολλῶν καὶ μεγάλων
 κακῶν αἵτια γίγνεται, τὰ δὲ δὴ μείζω σοὶ ἐπικοινοῦ-

4, 6. ματι] Hoc rursus incipit codex Venetus post lacunam c. 5, 2 notatam.

σθαι. βουλευτῇ γάρ τινι, καὶ τῷ γε ἀρίστῳ μετὰ τὸν
 πολίερχον, μᾶλλον ἢ τινι τῶν ἱππέων προστετάχθαι
 τοῦτο δεῖ. καὶ τό γε ὄνομα ἀπὸ τῆς σῆς τιμαρχίας, ⁵
 πάντως γὰρ σε προεστάναι τῶν τιμήσεων προσήκει,
 εἰκότως ἂν λάβοι, ὥστε ὑποτιμητῆς καλεῖσθαι. ἀρ-
 χέτωσαν δὲ δὴ οἱ δύο οὗτοι διὰ βίου, ἂν γε δὴ μὴ
 κακυνθῇ τις αὐτῶν τρόπον τινὰ ἢ καὶ νοσώδης ἢ
 καὶ ὑπεργήρως γένηται. ἐκ μὲν γὰρ τῆς χρονίου ἀρ- ⁶
 χῆς οὐδὲν ἂν δεινόν, ἅτε ὁ μὲν παντελῶς ἄοπλος ὢν,
 ὁ δ' ὀλίγους τε στρατιώτας ἔχων καὶ ἐν τοῖς σοῖς
 ὀφθαλμοῖς τὸ πλεῖστον ἄρχων, ἐργάζαιντο· ἐκ δὲ δὴ ⁷
 τοῦ ἑτέρου καὶ ὀκνήσειαν ἂν προσκροῦσαί τινι καὶ
 φοβηθεῖεν ἐρρωμένως τι πράξαι, τήν τε ἑαυτῶν ἰδιω-
 τείαν καὶ τὴν ἄλλων τινῶν δυναστείαν προορώμενοι.
 καὶ μισθόν γέ τινα φερέτωσαν καὶ τῆς ἀσχολίας
 ἕνεκα καὶ τῆς ἀξιώσεως.

περὶ μὲν δὴ τούτων ταύτην σοι τὴν γνώμην δί- ⁸
 δωμι, οἱ δὲ δὴ στρατηγήσαντες ἀρχέτωσάν τινα ἀρ-
 χὴν ἐν τοῖς ὑπηκόοις· πρὶν γὰρ στρατηγήσαι σφας
 οὐχ ἡγοῦμαι δεῖν τοῦτο γίνεσθαι. ἐκεῖνοι δ' ὑπο-
 στρατηγεῖτωσαν οἷς ἂν εἴπω, καὶ ἅπαξ καὶ δεύτερον·
 εἴθ' οὕτως ὑπατευέτωσαν, ἂν γε καὶ ὀρθῶς διάρ-
 ξωσι, καὶ μετὰ ταῦτα τὰς μείζους ἡγεμονίας λαμβά-
 νέτωσαν. ὧδε γὰρ συμβουλεύω σοι διατάξαι. τὴν τε ²²
 Ἰταλίαν πᾶσαν τὴν ὑπὲρ πεντήκοντα καὶ ἑπτακοσίους
 ἀπὸ τῆς πόλεως σταδίους οὖσαν, καὶ τᾶλλα πάντα τὰ
 τε ἐν ταῖς νήσοις καὶ τὰ ἐν ταῖς ἡπείροις ὁμολο-
 γοῦντα ἡμῖν, κατάνειμον ἑκασταχόθι κατὰ τε γένη
 καὶ ἔθνη, τὰς τε πόλεις ἀπάσας, ὅσας γε καὶ αὐταρ-
 κές ἐστὶν ὑφ' ἐνὸς ἀνδρὸς αὐτοτελοῦς ἀρχεσθαι·
 κἀνταῦθα στρατιώτας ἐγκατάστησον, καὶ ἄρχοντας ²
 καθ' ἐκάστους ἕνα μὲν ἐκ τῶν ὑπατευκότων ἐπὶ πᾶσι

πέμπε, δύο δὲ ἐκ τῶν ἐστρατηγηκότων, τὸν μὲν ἄρτι
ἐκ τῆς πόλεως ἐξιόντα, καὶ αὐτῷ τὰ τε ἰδιωτικὰ πράγ-
ματα καὶ ἡ τῶν ἐπιτηδείων παρασκευὴ προσκείσθω,
τὸν δὲ ἐκ τῶν τοῦτο πεποιηκότων, ὅς τὰ τε κοινὰ
τῶν πόλεων διοικήσει καὶ τῶν στρατιωτῶν ἄρξει,
3 πλὴν ὅσα ἀτιμίας ἢ θανάτου ἔχεται. ταῦτα γὰρ ἐς
μόνον τὸν ὑπατευκότα ἄρχοντα ἀνηκέτω, πλὴν περὶ
τε τῶν ἑκατοντάρχων τῶν ἐν τοῖς καταλόγοις ὄντων
καὶ περὶ τῶν ἰδιωτῶν τῶν παρ' ἑκάστοις πρώτων.
τούτους γὰρ δὴ ἑκατέρους μηδενὶ ἄλλῳ κολάζειν ἐπι-
τρέψης, ἵνα μὴ οὕτω τινὰ αὐτῶν φοβῶνται ὥστε ποτὲ
4 καὶ κατὰ σοῦ τι πράξαι. ὁ δ' εἶπον, ὅτι τὸν ἕτερον
τῶν ἐστρατηγηκότων ἐπὶ τοῖς στρατιώταις ἐπιτετά-
χθαι δεῖ, τοιοῦτόν ἐστιν. ἂν μὲν ὀλίγοι τινὲς ἐν ξε-
νικοῖς τέλχεσιν ἢ καὶ ἐν ἐνὶ πολιτικῷ στρατεύωνται,
καλῶς ἔχει τοῦτο γίνεσθαι· ἂν δὲ δύο πολιτικὰ
στρατεύματα ἐν ταύτῳ ἔθνῃ χειμάξῃ, πλείω γὰρ τού-
των οὐκ ἂν συμβουλεύσαιμί σοι τῷ αὐτῷ ἄρχοντι
ἐπιτρέψαι, δεήσει που τοὺς δύο τοὺς ἐστρατηγηκότας
5 καὶ ἐκείνων, ἰδίᾳ ἑκατέρου, καὶ τῶν ἄλλων τῶν τε
πολιτικῶν καὶ τῶν ἰδιωτικῶν ὁμοίως προϊῆσθαι.
ὁ δ' οὖν ὑπατευκῶς ταῦτά τε . . . καὶ προσέτι καὶ
τὰς δίκας τὰς τε ἐκκλήτους καὶ τὰς ἀναπομπίμους
τὰς ἀπὸ τῶν στρατηγῶν αὐτῷ φοιτώσας κρινέτω.
6 καὶ μὴ θαυμάσης εἰ καὶ τὴν Ἰταλίαν τοιαῦτα μέρη
νεῖμαί σοι παραινῶ· πολλή τε γὰρ καὶ πολυάνθρω-
πος οὕσα ἀδύνατός ἐστιν ὑπὸ τῶν ἐν τῷ ἄστει ἄρ-
χόντων καλῶς διοικεῖσθαι. δεῖ γὰρ τοῖς τε δήμοις
τὸν ἄρχοντα ἀεὶ παρεῖναι καὶ τοῖς ἄρχουσι τὰ δυ-
νατὰ προστάσσεσθαι.

23 λαμβανέτωσαν δὲ μισθὸν πάντες οὗτοι οἱ τὰς
ἐξω τῆς πόλεως ἀρχὰς ἐπιτρεπόμενοι, πλείω μὲν οἱ

μείζους, ἐλάττω δὲ οἱ καταδεέστεροι, μέσον δὲ οἱ μέ-
σοι· οὔτε γὰρ ἀπὸ τῶν οἰκείων οἷόν τέ ἐστιν αὐτοὺς
ἐν τῇ ἀλλοτριᾷ ἀποξῆν, οὔτ' ἀορίστῳ καὶ ἀσταθμῆτι
ἀναλώματι ὥσπερ νῦν χρῆσθαι. καὶ ἀρχέτωσαν μήτε 2
ἐλαττον ἐτῶν τριῶν, εἰ μή τις ἀδικήσῃ τι, μήτε
πλεῖον πέντε, τὸ μὲν ὅτι αἱ ἐνιαύσιοι καὶ ὀλιγοχρό-
νιοι ἀρχαὶ διδάξασθαι τινὰς τὰ ἀναγκαῖα ἀποπέμπουσι
πρὶν τι αὐτῶν ἀποδειχθῆναι, τὸ δὲ ὅτι αἱ μακρότε-
ραι καὶ πολυχρονιώτεραι ἐπαίρουσί πως πολλοὺς καὶ
ἐς νεωτεροποιίαν ἐξάγουσι. διόπερ οὐδ' ἐπαλλήλους 3
τὰς μείζους ἡγεμονίας οἴμαι τισι προσήκειν δίδοσθαι.
οὔτε γὰρ διαφέρει τι ἂν τε ἐν τῷ αὐτῷ ἔθνῃ ἂν τε
καὶ ἐν πλείοσιν ἐφεξῆς ἐπὶ μακρότερον τοῦ δέοντος
ἄρχωσι· καὶ ἀμείνονες γίνονται, ἐπειδὴν διαλίπωσι
τέ τινα χρόνον καὶ οἴκαδε ἐπανέλθωσι καὶ ἰδιωτεύ-
σωσι.

τοὺς μὲν δὴ βουλευτὰς ταῦτά τε καὶ οὕτω δι-
έπειν φημὶ χρῆναι, τῶν δὲ δὴ ἱππέων δύο τοὺς ἀρί-
στους τῆς περὶ σὲ φρουρᾶς ἄρχειν· τό τε γὰρ ἐνὶ 24
ἀνδρὶ αὐτὴν ἐπιτρέπεσθαι σφαλερὸν καὶ τὸ πλείοσι
ταραχῶδές ἐστι. δύο τε οὖν ἔστωσαν οἱ ἑπαρχοὶ οὗτοι, 2
ἓν' ἂν καὶ ὁ ἕτερος αὐτῶν ἐπαίσθηταί τι τῷ σώματι,
μήτι γε καὶ ἐνδεῆς τοῦ φυλάξοντός σε εἴης· καὶ
καθιστάσθωσαν ἐκ τῶν πολλάκις τε ἐστρατευμένων
καὶ πολλὰ καὶ ἄλλα διωκηκότων. ἀρχέτωσαν δὲ δὴ 3
τῶν τε δορυφόρων καὶ τῶν λοιπῶν στρατιωτῶν τῶν
ἐν τῇ Ἰταλίᾳ πάντων, ὥστε καὶ θανατοῦν τοὺς ἀδι-
κοῦντας αὐτῶν πλὴν τῶν τε ἑκατοντάρχων καὶ τῶν
ἄλλων τῶν τοῖς ἐκ τοῦ βουλευτικοῦ ἄρχουσι προστε-
ταγμένων. τούτους μὲν γὰρ αὐτοὶ ἐκεῖνοι δικαιοῦ- 4
τωσαν, ἵνα ἀπροφασίστως σφίσι χρῆσθαι, ἅτε καὶ
κολάσαι καὶ τιμῆσαι σφας ἐξουσίαν ἔχοντες, δύνων-

ται· τῶν δ' ἄλλων τῶν ἐν τῇ Ἰταλίᾳ στρατιωτῶν οἱ
 ἑπαρχοὶ ἐκεῖνοι προστατεῖν ὄντων, ὑπάρχουσιν ἔχοντες,
 καὶ προσέτι καὶ τῶν Καισαρείων τῶν τε ἐν τῇ θερα-
 πείᾳ σου ὄντων καὶ τῶν ἄλλων τῶν λόγου τινὸς
 5 ἀξίων. ταῦτα γὰρ καὶ προσήκοντα καὶ ἀντάρκη αὐ-
 τοῖς διάγεσθαι, ἵνα μὴ καὶ πλείω πράγματα ὧν κα-
 λῶς φέρειν δυνήσονται ἐπιταχθέντες ἄσχολοι πρὸς
 τὰ ἀναγκαῖα ἢ καὶ ἀδύνατοι πάντων αὐτῶν προϊστα-
 6 σθαι γένωνται. καὶ οὗτοι μὲν διὰ βίου, ὥσπερ πού
 καὶ ὁ πολίαρχος ὅς θ' ὑποτιμητῆς, τὴν ἀρχὴν ἐχέτω-
 σαν· νυκτοφύλαξ δὲ ἕτερος, καὶ ἐπὶ τοῦ σίτου τῆς
 τε ἀγορᾶς τῆς λοιπῆς ἕτερος ἕκ τε τῶν ἱππέων τῶν
 πρώτων μετ' ἐκείνους καὶ ἐς τακτὸν χρόνον ἀπο-
 δεικνύσθωσαν, καθάπερ οἱ ἐκ τοῦ βουλευτικοῦ προ-
 25 χειριζόμενοι. τάς τε διοικήσεις τῶν χρημάτων, τῶν
 τε τοῦ δήμου καὶ τῶν τῆς ἀρχῆς λέγω, καὶ τὰς ἐν
 τῇ Ῥώμῃ τῇ τε ἄλλῃ Ἰταλίᾳ καὶ τὰς ἕξω πάσας οἱ
 2 ἱππεῖς διαχειριζέσθωσαν. καὶ μισθὸν οὗτοί τε καὶ οἱ
 ἄλλοι πάντες οἱ ἐκ τοῦ αὐτοῦ τέλους διοικοῦντές τι,
 οἱ μὲν πλείονα οἱ δὲ ἐλάττωνα, πρὸς τε τὸ ἀξίωμα
 3 καὶ πρὸς τὸ μέγεθος τῆς πράξεως φερέσθωσαν, τοῦτο
 μὲν ὅτι οὐχ οἷόν τέ ἐστὶν αὐτοῦς, ἅτε καὶ πενεστέρους
 τῶν βουλευτῶν ὄντας, ἀπὸ τῶν οἰκείων, οὐδὲ ἐν τῇ
 Ῥώμῃ τι πράττοντας, ἀναλίσκειν, ἐκεῖνο δὲ ὅτι μήτε
 δυνατὸν μήτε συμφέρον ἐστὶ σοὶ τοὺς αὐτοὺς τῶν
 τε δυνάμεων καὶ τῶν χρημάτων κυρίους γίνεσθαι.
 4 πρὸς δ' ἔτι καὶ καλῶς ἔχει διὰ πλείονων πάντα τὰ
 τῇ ἀρχῇ προσήκοντα διάγεσθαι, ὅπως καὶ ὠφελῶνται
 ἅμα συχνοὶ καὶ ἔμπειροι τῶν πραγμάτων γίνωνται·
 οὕτω γὰρ οἱ τε ἀρχόμενοι μᾶλλον εὐνοήσουσί σοι,
 πολυειδῇ ἀπόλαυσιν τῶν κοινῶν ἀγαθῶν καρπού-
 μενοι, καὶ σὺ ἀφθονώτατα τοῖς αἰὲ ἀρίστοις πρὸς

πάντα τὰ ἀναγκαῖα χρήσῃ. ἀπόχρη δὲ ἐν μὲν τῇ 5
 πόλει καθ' ἑκάστον χρηματίσεως εἶδος, ἔξω δὲ καθ'
 ἑκάστον ἔθνος, εἰς τις ἐκ τῶν ἱππέων, ὑπομείοντας
 ὅσους ἂν ἡ χρεία ἀπαιτῇ ἐκ τε τῶν ἱππέων καὶ ἐκ
 τῶν ἐξελευθέρων σου ἔχων· δεῖ γὰρ καὶ τοιούτους
 τινὰς συζευγνύναι σφίσιν, ἵνα ἢ τε θεραπείά σου
 αἰθλὸν τι ἀρετῆς ἔχῃ, καὶ σὺ μὴ ἀπορῆς παρ' ὧν καὶ
 ἀκόντων τὴν ἀλήθειαν, ἂν γέ τι πλημμελήθῃ, μαθεῖν
 δυνήσῃ. ὅστις δ' ἂν τῶν ἱππέων διὰ πολλῶν διεξελ- 6
 θὼν ἐλλόγιμος ὥστε καὶ βουλευῆσαι γένηται, μηδὲν
 αὐτὸν ἢ ἡλικία ἐμποδιζέτω πρὸς τὸ μὴ οὐ καὶ ἐς τὸ
 συνέδριον καταλεχθῆναι, ἀλλ' ἐσγραφέσθωσαν καὶ
 ἐξ ἐκείνων, κἂν λελοχαγηκότες τινὲς ἐν τοῖς πολι-
 τικοῖς στρατοπέδοις ᾤσι, πλὴν τῶν ἐν τῷ τεταγμένῳ
 ἐστρατευμένων. τούτων μὲν γὰρ τῶν καὶ φορμοφο- 7
 ρησάντων καὶ λαρκοφορησάντων καὶ αἰσχροὺν καὶ
 ἐπονειδιστὸν ἐστὶν ἐν τῷ βουλευτικῷ τινὰς ἐξετάξε-
 σθαι· ἐκ δὲ δὴ τῶν ἀπ' ἀρχῆς ἑκατονταρχησάντων
 οὐδὲν κωλύει τοὺς ἐλλογιμωτάτους αὐτοῦ μεταλαμ-
 βάνειν.

περὶ μὲν οὖν τῶν βουλευτῶν τῶν τε ἱππέων 26
 ταῦτά σοι συμβουλεύειν ἔχω, καὶ νῆ Δία καὶ ἐκεῖνα,
 ἵνα ἕως τε ἔτι παῖδές εἰσιν, ἐς τὰ διδασκαλεῖα συμ-
 φοιτῶσι, καὶ ἐπειδὰν ἐς μειράκια ἐκβάλωσιν, ἐπὶ τε
 τοὺς ἵππους καὶ ἐπὶ τὰ ὄπλα τρέπωνται, διδασκάλους
 ἐκατέρων δημοσιεύοντας ἐμίσθθους ἔχοντες. οὕτω 2
 γὰρ εὐθὺς ἐκ παίδων πάνθ' ὅσα χρὴ ἄνδρας αὐτοὺς
 γενομένους ἐπιτελεῖν καὶ μαθόντες καὶ μελετήσαντες
 ἐπιτηδειότεροί σοι πρὸς πᾶν ἔργον γενήσονται. τὸν
 γὰρ ἄρχοντα τὸν ἄριστον, οὗ τέ τι ὄφελός ἐστι, δεῖ
 μὴ μόνον αὐτὸν πάνθ' ἃ προσήκει ποιεῖν, ἀλλὰ καὶ
 τῶν ἄλλων, ὅπως ὅτι βέλτιστοι γίγνωνται, προνοεῖν.

3 τοῦτο δ' ὑπάρξειεν ἂν σοι οὐκ ἂν ἑάσας αὐτοὺς ὅσα
 βούλονται πράττειν, ἔπειτ' ἐπιτιμᾷς τοῖς ἁμαρτάνου-
 σιν, ἀλλ' ἂν πρὶν τι πλημμελεῖσθαι, προδιδάσκη-
 4 σάνθ' ὅσα ἀσκήσαντες χρησιμώτεροι καὶ ἑαυτοῖς
 καὶ σοὶ γενήσονται, καὶ μηδενί γε τὸ παράπαν πρό-
 5 φασιν παρέχης, μήτε διὰ πλοῦτον μήτε δι' εὐγένειαν
 μήτε δι' ἄλλο τι ἀρετῆς ἐχόμενον, ῥαθυμίαν ἢ μα-
 λακίαν ἢ καὶ ἐπιτήδευσίν τινα κίβδηλον προσποιεῖ-
 σθαι. πολλοὶ γὰρ φοβούμενοι μὴ καὶ διὰ τοιοῦτό τι
 καὶ φθονηθῶσι καὶ κινδυνεύσωσι, πολλὰ καὶ ἀνάξια
 ἑαυτῶν ποιοῦσιν ὥς καὶ ἀσφαλέστερον ἀπ' αὐτῶν
 6 βιωσόμενοι· καὶ τούτου ἐκεῖνοι μὲν ἐλεοῦνται ὥς
 καὶ αὐτὸ τοῦτο ἀδικούμενοι, τὸ μὴ δοκεῖν ἐξεῖναι
 σφισιν ὁρθῶς ζῆν, τῷ δ' ἄρχοντι αὐτῶν καὶ ζημία
 ἅμα ἀγαθῶν ἀνδρῶν στερομένῳ καὶ κακοδοξία τῆς
 αἰτιάσεως συμβαίνει. μήτ' οὖν περιίδῃς ποτὲ τοῦτο
 πρᾶχθέν, μήτ' αὖ δείσῃς ὅτι τραφεῖς τέ τις καὶ παι-
 7 δευθεῖς ὥς ἐγὼ λέγω νεώτερόν τι τολμήσει. πᾶν γὰρ
 τοῦναντίον τοὺς τε ἀμαθεῖς καὶ τοὺς ἀσελγεῖς ὑπο-
 τοπεῖν δεῖ· οἳ μὲν γὰρ τοιοῦτοι πάντα ἀπλῶς καὶ τὰ
 αἰσχίστα καὶ τὰ δεινότατα, πρῶτον μὲν ἐς σφᾶς αὐ-
 τοὺς ἔπειτα δὲ καὶ ἐς τοὺς ἄλλους, ῥαδίως ποιεῖν
 προάγονται, οἳ δὲ δὴ καλῶς τραφέντες τε καὶ παι-
 δευθέντες οὗτ' ἄλλον τινὰ ἀδικεῖν προαιροῦνται, καὶ
 πάντων ἥκιστα τὸν τῆς τε τροφῆς καὶ τῆς παιδείας
 8 αὐτῶν ἐπιμεληθέντα. ἂν δ' οὖν τις καὶ κακὸς καὶ
 ἀχάριστος γένηται, μηδὲν αὐτῷ τοιοῦτον ἐπιτρέψῃς
 ἐξ οὗ δεινόν τι δοῦναι δυνήσεται· καὶ γὰρ καὶ ὥς
 νεοχμώσῃ τι, καὶ ἐλεγχθήτω καὶ κολασθήτω. μὴ
 γὰρ δὴ φοβηθῇς ὅτι σὲ αἰτιάσεται τις ἐπὶ τούτῳ, ἂν
 9 γε πάνθ' ὅσα εἶρηκα πράττης. σὺ μὲν γὰρ οὐδὲν
 ἁμαρτήσῃ τὸν ἀδικήσαντα τιμωρησάμενος, ὥσπερ

οὐδὲ ὁ ἰατρὸς καύσας τινὰ καὶ τεμῶν· ἐκεῖνον δὲ
 δὴ πάντες δικαιώσουσιν, ὅτι καὶ τροφῆς καὶ παιδείας
 τῆς αὐτῆς τοῖς ἄλλοις μετασχὼν ἐπεβούλευσέ σοι.

περὶ μὲν οὖν τοὺς βουλευτὰς τοὺς τε ἱππέας
 ταῦτα γιγνέσθω· τοὺς δὲ δὴ στρατιώτας ἀθανάτους, 27
 ἕκ τε τῶν πολιτῶν καὶ τῶν ὑπηκόων τῶν τε συμ-
 μάχων, τῇ μὲν πλείους τῇ δὲ ἐλάττους, καθ' ἕκαστον
 ἔθνος, ὅπως ἂν ἡ χρεία τῶν πραγμάτων ἀπαιτῇ, τρέ-
 φεσθαι προσήκει, καὶ αὐτοὺς αἰεὶ τε ἐν τοῖς ὅπλοις 2
 εἶναι καὶ τὴν ἀσκησιν τῶν πολεμικῶν διὰ παντὸς
 ποιεῖσθαι δεῖ, χειμάρδιά τε ἐν τοῖς ἐπικαιροτάτοις
 χωρίοις κατεσκευασμένους καὶ χρόνον τακτὸν στρα-
 τευομένους, ὥστε τι αὐτοῖς καὶ πρὸ τοῦ γήρως τῆς
 ἡλικίας περιεῖναι. οὔτε γὰρ ἐπὶ τῶν καιρῶν βοη- 3
 θεῖαις τισὶν ἔτι χρῆσθαι δυνάμεθα, αὐτοὶ τε τοσοῦ-
 του ἀπὸ τῶν τῆς ἀρχῆς ἐσχατιῶν ἀπηρτημένοι καὶ
 πολεμίους ἐκασταχόθι προσοικοῦντας ἔχοντες· ἂν τε
 ἐπιτρέψωμεν πᾶσι τοῖς ἐν τῇ ἡλικίᾳ οὔσι καὶ τὰ ὅπλα
 κεκτῆσθαι καὶ τὰ ἐμπολέμια ἀσκεῖν, στάσεις καὶ πό-
 λεμοι ἀπ' αὐτῶν ἐμφύλιοι αἰεὶ γενήσονται. καὶ μέν- 4
 τοι καὶ κωλύσαντές σφας ταῦτα ποιεῖν ἔπειτα συμ-
 μαχίας τινὸς παρ' αὐτῶν δεηθῶμεν, κινδυνεύσομεν
 ἀπείροις τε καὶ ἀγυμνάστοις στρατιώταις αἰεὶ χρώ-
 μενοι. διὰ μὲν δὴ ταῦτα γνώμην ποιούμαι τοὺς μὲν
 ἄλλους πάντας ἄνευ τε ὀπλων καὶ ἄνευ τειχῶν ζῆν,
 τοὺς δὲ ἐρρωμενεστάτους καὶ βίου μάλιστα δεομένους
 καταλέγεσθαί τε καὶ ἀσκεῖν. αὐτοὶ τε γὰρ ἄμεινον 5
 πολεμήσουσι τούτῳ μόνῳ τῷ ἔργῳ σχολάζοντες, καὶ
 οἱ λοιποὶ ῥᾶρον γεωργήσουσι καὶ ναυτιλοῦνται τά τε
 ἄλλα τὰ τῇ εἰρήνῃ προσήκοντα πράξουσιν μήτε ἐκβοη-
 θεῖν ἀναγκαζόμενοι καὶ προφύλακας σφῶν ἑτέρους
 ἔχοντες, τό τε ἀκμαιότατον καὶ ἰσχυρότατον καὶ ἕκ

ληστείας μάλιστα ζῆν ἀναγκαζόμενον ἀλύπως τραφήσεται, καὶ τὸ λοιπὸν πᾶν ἀκινδύνως βιώσεται.

- 28 πόθεν οὖν χρήματα καὶ ἐς τούτους καὶ ἐς τὰ ἄλλα τὰ ἀναγκαίως ἀναλωθησόμενα ἔσται; ἐγὼ καὶ τοῦτο διδάξω, σμικρὸν ἐκεῖνο ὑπειπὼν, ὅτι κἂν δημοκρατηθῶμεν, πάντως πού χρημάτων δεησόμεθα· οὐ γὰρ οἷόν τε οὕτ' ἄνευ στρατιωτῶν ἡμᾶς σῶζεσθαι
 2 οὕτ' ἀμισθί τινος στρατεύεσθαι. μὴ οὖν ὥς καὶ τῇ μοναρχίᾳ μόνῃ τῆς [ἀναγκαίας] τῶν χρημάτων ἀθροίσεως προσηκούσης βαρυνώμεθα, μηδὲ δι' αὐτὴν καὶ ἀπ' ἐκείνης ἀποτρεπώμεθα, ἀλλ' ὥς καὶ πάντως ἀναγκαῖον ὃν ἡμῖν, ὅπως ποτ' ἂν πολιτευώμεθα, καὶ
 3 ἀργυρίζεσθαί τινα, οὕτω βουλευώμεθα. φημί τοίνυν χρήναι σε πρῶτον μὲν ἀπάντων τὰ κτήματα τὰ ἐν τῷ δημοσίῳ ὄντα, πολλὰ δὲ ταῦτα ὁρῶ διὰ τοὺς πολέμους γεγονότα, πωλῆσαι, πλὴν ὀλίγων τῶν καὶ πάννυ χρησίμων σοι καὶ ἀναγκαίων, καὶ τὸ ἀργύριον
 4 τοῦτο πᾶν ἐπὶ μετρίοις τισὶ τόκοις ἐκδανεῖσαι. οὕτω γὰρ ἢ τε γῇ ἐνεργὸς ἔσται, δεσπόταις αὐτουργοῖς δοθεῖσα, καὶ ἐκεῖνοι ἀφορμὴν λαβόντες εὐπορώτεροι γενήσονται, τό τε δημόσιον διαρκῇ καὶ ἀθάνατον πρόσοδον ἔξει. εἴτα συλλογίσασθαι ταῦτά τε καὶ τᾶλλα ὅσα ἔκ τε μεταλλείας καὶ εἰ δὴ ποθεν ἄλλοθεν
 5 βεβαίως δύναται προσιέναι, καὶ μετὰ τοῦτο ἀντιλογίσασθαι μὴ μόνον τὰ στρατιωτικὰ ἀλλὰ καὶ τᾶλλα πάντα δι' ὧν καλῶς πόλις οἰκεῖται, καὶ προσέτι καὶ ὅσα ἔς τε τὰς αἰφνιδίους στρατείας καὶ ἐς τὰ λοιπὰ ὅσα εἴωθεν ἐπὶ καιροῦ συμβαίνειν, ἀναγκαῖον ἔσται
 6 δαπανᾶσθαι· καὶ τοῦτου πρὸς πᾶν τὸ λείπον φόρον τε ἐπιτάξαι πᾶσιν ἀπλῶς τοῖς ἐπικαρπίαν τινὰ τῷ κεκτημένῳ αὐτὰ παρέχουσι, καὶ τέλη καταστήσαι παρὰ πᾶσιν ὧν ἄρχομεν. καὶ γὰρ καὶ δίκαιον καὶ

προσηκόν ἐστι μηδένα αὐτῶν ἀτελῇ εἶναι, μὴ ιδιω-
την, μὴ δῆμον, ἅτε καὶ τῆς ὠφελείας τῆς ἀπ' αὐτῶν
ὁμοίως τοῖς ἄλλοις ἀπολαύσοντας. καὶ σφῶν ἐκλογέας 7
τοὺς ἐπιτροπεύοντας ἑκασταχόθι ποιῆσαι, ὥστε αὐ-
τοὺς πᾶν τὸ τῷ τῆς ἐπιτροπείας αὐτῶν χρόνῳ προσῆ-
κον ἐξ ἀπασῶν τῶν προσόδων ἐσπράττειν. τοῦτο
γὰρ καὶ ἐκείνοις ῥᾶ τὴν ἐσπραξιν ποιήσῃ καὶ τοῖς
διδοῦσί τι ὠφέλειαν οὐκ ἐλαχίστην παρέξει· λέγω δὲ 8
τὸ κατ' ὀλίγον σφας ἐν ταῖς τάξεσιν ὅσα ὀφείλουσιν
ἐσφέρειν, καὶ μὴ βραχὺν ῥαθυμήσαντας χρόνον, ἐπι-
κεφαλαιωθέντα πάντα ἐσάπαξ ἀπαιτεῖσθαι.

καὶ οὐκ ἄγνοῶ μὲν ὅτι τινὲς τῶν τε φόρων καὶ 29
τῶν τελῶν καθισταμένων ἀχθέσονται· ἀλλὰ καὶ
ἐκεῖνο οἶδα ὅτι, ἂν μήτε προσεπηρεάζωνται καὶ τῷ
ἔργῳ πεισθῶσιν ὅτι πάντα ταῦτα καὶ ὑπὲρ τῆς σω-
τηρίας σφῶν καὶ ὑπὲρ τοῦ τὰ λοιπὰ ἀδεῶς καρποῦ-
σθαι συνεσπίδουσιν, καὶ προσέτι τὰ πλείω αὐτῶν οὐχ 2
ἕτεροί τινες ἀλλ' αὐτοὶ ἐκεῖνοι, οἳ μὲν ἄρχοντες, οἳ
δὲ ἐπιτροπεύοντες, οἳ δὲ στρατευόμενοι, λήψονται,
καὶ πάνυ πολλὴν χάριν εἶσονται σοι, βραχέα ἀπὸ
πολλῶν ὧν ἂν μηδὲν ἐνηρεαζόμενοι καρπῶνται δι-
δόντες, ἄλλως τε καὶ ὁρῶσί σε σωφρόνως τε δίκαιώ-
μενον καὶ μηδὲν μάτην παραναλίσκοντα. τίς γὰρ 3
οὐκ ἂν ἰδὼν σε πρὸς μὲν τὰ οἰκεῖα φειδωλότατον,
πρὸς δὲ τὰ κοινὰ ἀφειδέστατον ὄντα, ἐθελοντὶ συν-
τελέσειέ τι, καὶ ἀσφάλειαν καὶ εὐπορίαν ἑαυτοῦ τὸ
σὲ πλουτεῖν εἶναι νομίζων;

χρήματα μὲν δὴ καὶ πάνυ πολλὰ ἐκ τούτων ὑπάρ- 30
ξειεν ἂν· τὰ δὲ δὴ λοιπὰ τόνδε τὸν τρόπον διοικεῖν
σοι παραινῶ. τὸ μὲν ἅστυ τοῦτο καὶ κατακόσμηι πά-
ση πολυτελείᾳ καὶ ἐπιλάμπρυνε παντὶ εἶδει πανηγύ-
ρεων· προσήκει τε γὰρ ἡμᾶς πολλῶν ἄρχοντας ἐν

πᾶσι πάντων ὑπερέχειν, καὶ φέρει πως καὶ τὰ τοιαῦτα
 πρὸς τε τοὺς συμμάχους αἰδῶ καὶ πρὸς τοὺς πολεμίους
 2 κατὰπληξιν. τὰ δὲ δὴ τῶν ἄλλων ὧδε δίδεπε. πρῶτον
 μὲν οἱ δῆμοι μήτε κύριοί τινος ἔστωσαν μήτε ἐς ἐκκλη-
 σίαν τὸ παράπαν φοιτάτωσαν· οὔτε γὰρ ἀγαθὸν οὐ-
 δὲν φρονήσειαν ἂν καὶ συχνὰ ἂν αἰὲ ταράξειαν. ὅθεν
 οὐδὲ τὸν παρ' ἡμῖν δῆμον οὔτε ἐς δικαστήριον οὔτε
 ἐς ἀρχαιρεσίας, οὔτε ἐς ἄλλον τινὰ τοιοῦτον σύλλογον
 ἐν ᾧ τι καὶ χρηματισθῆναι δεῖ, συνιέναι φημι χρῆ-
 3 ναι. ἔπειτα δὲ μήτ' οἰκοδομημάτων πλήθεσιν ἢ καὶ
 μεγέθεσιν ὑπὲρ τὰναγκαῖα χρήσθωσαν, μήτ' ἀγώνων
 πολλῶν καὶ παντοδαπῶν ἀναλώμασι δαπανάσθωσαν,
 ἵνα μήτε σπουδαῖς ματαίαις ἐκτρύχωνται μήτε φιλο-
 4 τιμίαις ἀλόγοις πολεμῶνται. ἐχέτωσαν μὲν γὰρ καὶ
 πανηγύρεις καὶ θεωρίας τινάς, χωρὶς τῆς ἱπποδρο-
 μίας τῆς παρ' ἡμῖν ποιουμένης, μὴ μέντοι ὥστε καὶ
 τὸ δημόσιον ἢ καὶ τοὺς ἰδίους οἴκους λυμαίνεσθαι,
 ξένον τέ τινα ἀναγκάζεσθαι παρ' αὐτοῖς καὶ ὁτιοῦν
 ἀναλίσκειν, καὶ σίτησιν ἀθάνατον πᾶσιν ἀπλῶς τοῖς
 5 ἀγῶνά τινα νικήσασι δίδοσθαι. τοὺς τε γὰρ εὐπό-
 ρους ἀλογόν ἐστιν ἔξω τι τῶν πατρίδων ἀναγκαστοὺς
 δαπανᾶν, καὶ τοῖς ἀγωνισταῖς ἀπόχρη τὰ ἄθλα τὰ
 παρ' ἐκάστοις τιθέμενα, χωρὶς ἢ εἴ τις αὐτῶν Ὀλύμ-
 6 πια ἢ Πύθια ἢ τινα ἐνταῦθα ἀγῶνα ἀνέλοιτο· τοὺς
 γὰρ τοιούτους μόνους σιτεῖσθαι δεῖ, ἵνα μήτε αἱ
 πόλεις μάτην ἐπιτρίβωνται μήτε ἔξω τις τῶν ἀξιονί-
 κων ἀσκῇ, δυνάμενος ἄλλο τι χρησιμώτερον καὶ ἐαυ-
 τῷ καὶ τῷ κοινῷ μετιέναι. περὶ μὲν οὖν τούτων
 7 ταῦτα γινώσκω, τὰς δ' ἱπποδρομίας τὰς ἄνευ τῶν
 γυμνικῶν ἀγώνων ἐπιτελουμένας οὐχ ἡγοῦμαι δεῖν
 ἄλλῃ τινὶ πόλει ποιεῖν ἐπιτρέπειν, ὅπως μήτε χρή-
 ματα παμπληθῇ εἰκῇ παραπολλύηται μήθ' οἱ ἄνθρω-

ποι κακῶς ἐκμαίνωνται, καὶ τὸ μέγιστον, ἵνα οἱ στρα-
 τευόμενοι τοῖς ἀρίστοις ἵπποις ἀφθόνως χρῆσθαι
 ἔχωσι. τοῦτο μὲν δὴ διὰ ταῦτα ἀπαγορεύω παντά- 8
 πασι μηδαμόθι ἄλλοθι πλὴν ἐνταῦθα γίνεσθαι, τὰ
 δὲ δὴ λοιπὰ ἐμετρίασα, ἵν' εὐδαπάνους τὰς ἀπολαύ-
 σεις καὶ τῶν θεωρημάτων καὶ τῶν ἀκουσμάτων ὥς
 ἕκαστοι ποιούμενοι καὶ σωφρονέστερον καὶ ἀστασια-
 στότερον διάγωσι. μήτε δὲ νομίσματα ἢ καὶ σταθμὰ 6
 ἢ μέτρα ἰδίᾳ τις αὐτῶν ἐχέτω, ἀλλὰ τοῖς ἡμετέροις
 καὶ ἐκεῖνοι πάντες χρῆσθωσαν· μήτε πρεσβείαν τινὰ
 πρὸς σέ, πλὴν εἰ πράγμα τι διαγνώσεως ἐχόμενον εἴη,
 πεμπέτωσαν, ἀλλὰ τῷ τε ἄρχοντί σφων δηλούτωσαν
 ὅσα βούλονται, καὶ δι' ἐκείνου σοι τὰς ἀξιώσεις,
 ὅσας ἂν δοκιμάσῃ, προσφερέτωσαν. οὕτω γὰρ οὕτ' 10
 ἀναλώσουσί τι οὕτ' αἰσχυρῶς διαπράσσονται, ἀλλ' ἀκε-
 ραίους τὰς ἀποκρίσεις ἄνευ δαπάνης ἢ καὶ πραγμα-
 τείας τινὸς λήψονται.

καὶ μέντοι καὶ τᾶλλα ὧδ' ἂν μοι δοκεῖς ἄριστα 31
 διατάξαι, ἂν πρῶτον μὲν τὰς πρεσβείας τὰς τε παρὰ
 τῶν πολεμίων καὶ τὰς παρὰ τῶν ἐνσπόνδων καὶ βασι-
 λέων καὶ δήμων ἀφικνουμένας ἐς τὸ συνέδριον ἐσάγῃς,
 τὰ τε γὰρ ἄλλα καὶ σεμνὸν καὶ ἀξιόλογόν ἐστι τό τε
 τὴν βουλὴν πάντων κυρίαν δοκεῖν εἶναι, καὶ τὸ πολ-
 λούς τοὺς ἀντιπάλους τοῖς ἀγνωμονοῦσιν αὐτῶν φαί-
 νεσθαι, ἔπειτα δὲ ἂν πάντα τὰ νομοθετούμενα δι' 2
 αὐτῶν ποιῇ καὶ μηδὲν τὸ παράπαν ἄλλο ἐπὶ πάντας
 ὁμοίως φέρῃ πλὴν τῶν ἐκείνης δογμάτων· οὕτω γὰρ
 τό τε ἀξίωμα τὸ τῆς ἀρχῆς μᾶλλον ἂν βεβαιοῖτο, καὶ
 τὰ δικαιώματα τὰκ τῶν νόμων καὶ ἀναμφίλογα καὶ
 διάδηλα πᾶσιν ἅμα γίγνοιτο. τρίτον, ἂν τοὺς τε βου- 3
 λευτὰς τοὺς ἐκ τῆς γερουσίας καὶ τοὺς παῖδας τὰς
 τε γυναῖκας αὐτῶν, ἂν ποτέ τινα αἰτίαν βαρυτέραν,

- 4 ὥστε τὸν ἀλόντα σφῶν ἀτιμίαν ἢ φυγὴν ἢ καὶ θάνατον ὀφλεῖν, λάβωσιν, ὑπὸ τε τὸ βουλευτήριον ὑπάγης μηδὲν προκαταγνοῦς, καὶ ἐκείνῳ πᾶσαν τὴν περὶ αὐτῶν διαψήφισιν ἀκέραιον ἐπιτρέπῃς, ἵν' οἱ τε ἀδικοῦντές τι ἐν πᾶσι τοῖς ὁμοτίμοις ἐλεγχόμενοι κολάζωνται χωρὶς τοῦ σοῦ φθόνου, καὶ οἱ ἄλλοι ταῦθ' ὀρῶντες βελτίους γίγνωνται φόβῳ τοῦ μὴ καὶ αὐτοὶ
 5 ἐκδημοσιευθῆναι. καὶ ταῦτα μέντοι περὶ ἐκείνων τῶν ἀδικημάτων, περὶ ὧν οἱ τε νόμοι κεῖνται καὶ αἱ κρίσεις αἱ κατ' αὐτοὺς γίνονται, λέγω. τὸ γὰρ ὅτι τις ἐλοιδόρησέ σε ἢ καὶ ἕτερόν τι ἀνεπιτήδειον εἶπε, μήτε ἀκούσης ποτὲ κατηγοροῦντός τινος μήτε ἐπεξέλθῃς.
 6 αἰσχρὸν μὲν γὰρ τὸ πιστεύειν ὅτι τις μήτε τι ἀδικοῦντά σε καὶ εὐεργετοῦντα πάντας προεπηλάκισε, καὶ μόνοι τοῦτο ποιοῦσιν οἱ κακῶς ἄρχοντες· ἐκ γὰρ τοῦ συνειδότος καὶ τὸ πιστὸν τῶν λεγομένων εἰρησθαι τεκμαίρονται·
 7 δεινὸν δὲ καὶ τὸ χαλεπαίνειν ἐπὶ τοῖς τοιούτοις, ἃ εἰ μὲν ἀληθῆ εἴη, κρεῖττόν ἐστι μὴ ποιεῖν, εἰ δὲ ψευδῆ, μὴ προσποιεῖσθαι, ὥς πολλοί γε ἤδη διὰ τούτου πολὺ πλείω καὶ χαλεπώτερα λογοποιεῖσθαι καθ' ἑαυτῶν
 8 ἐποίησαν. περὶ μὲν οὖν τῶν λόγῳ τι προπηλακίζειν αἰτιαζομένων ταῦτ' ἐγὼ φρονῶ· κρεῖττω τε γὰρ καὶ ὑψηλότερον πάσης ὕβρεως εἶναί σε χρή, καὶ μηδ' ἐς ἔννοιάν ποτε μήτ' αὐτὸν ἀφικνεῖσθαι μήτε τοὺς ἄλλους προάγειν ὅτι δύναται τις ἀσελγᾶναι τι ἐς σέ, ἵν' ὥς περὶ τῶν θεῶν, οὕτω καὶ περὶ σοῦ φρονῶσιν
 9 ὅτι σεπτὸς εἴ. ἂν δὲ δῆ τις ἐπιβουλεύειν σοι αἰτίαν λάβῃ, γένοιτο γὰρ ἂν τι καὶ τοιοῦτον, αὐτὸς μὲν μηδὲν περὶ ἐκείνου [τι] μήτε δικάσης μήτε προδιαγνῶς, ἄτοπον γὰρ τὸν αὐτὸν καὶ κατήγορον καὶ δικαστὴν γίγνεσθαι, ἐπὶ δὲ δῆ τὴν βουλὴν αὐτὸν ἀγαγὼν ἀπολογήσασθαι τε ποίησον, καὶ ἐλεγχθῇ, κόλασον

μετριάσας ὥς οἶόν τέ ἐστι τὸ τιμώρημα, ἵνα καὶ πιστευθῇ τὸ ἀδίκημα. χαλεπώτατα γὰρ οἱ πολλοὶ 10 πείθονται ὅτι τις ἄοπλος ὢν ἐπιβουλεύει τῷ ὀπλισμένῳ· καὶ μόνως ἂν οὕτως αὐτῶν τύχοις, εἰ μήτε πρὸς ὀργὴν μήτ' ἀνηκέστως, ἐφ' ὅσον γε καὶ ἐνδέχεται, τὴν τιμωρίαν αὐτοῦ ποιοῖο. λέγω δὲ ταῦτα χωρὶς ἢ εἰ τις στράτευμά τι ἔχων ἀντικρὺς ἐπανασταίῃ· οὐδὲ γὰρ δικάζεσθαι τὸν τοιούτον που προσήκεν, ἀλλ' ἐν πολέμιον μοίρα κολάζεσθαι.

ταῦτά τε οὖν οὕτω, καὶ τᾶλλα τὰ πλεῖστα καὶ 32 μέγιστα τῶν τῷ δημοσίῳ προσηκόντων, τῇ γερούσιᾳ ἀνατίθει· τὰ τε γὰρ κοινὰ κοινῶς διοικεῖσθαι δεῖ, καὶ ἐστι που πᾶσιν ἀνθρώποις ἔμφυτον καὶ τὸ χαίρειν ἐφ' οἷς ἂν παρὰ τοῦ κρείττονος ὥς καὶ ἰσότημοι αὐτῷ ὄντες ἀξιοθῶσι, καὶ τὸ πάντα τὰ μετὰ σφῶν τινι γνωσθέντα καὶ ἐπαινεῖν ὥς οἰκέϊα καὶ ἀγαπᾶν ὥς αὐθαίρετα. ἐς μὲν οὖν τὸ βουλευτήριον τὰ τοιαῦτα 2 ἐσφάρεσθαί φημι χρῆναι, καὶ περὶ μὲν τῶν ἄλλων πάντας ὁμοίως τοὺς παρόντας γνώμην διδόναι, ὅταν δὲ δὴ κατηγορῇται τις αὐτῶν, μὴ πάντας, πλὴν ἂν τις ἢ μηδέπω βουλεύῃ ἢ καὶ ἐν τοῖς τεταμιευκόσιν ἔτι ὢν κρίνηται. ἄτοπον γὰρ τὸν μηδέπω δεδημαρ- 3 χηκότα ἢ ἡγορανομηκότα ψῆφον κατὰ τινος τῶν τοιούτων φέρειν, ἢ νῆ Δία τούτων τινὰ κατὰ τῶν ἐστρατηγηκότων, ἢ καὶ ἐκείνων κατὰ τῶν ὑπατευκότων. ἀλλ' οὗτοι μὲν ἐπὶ πάντας τὴν τοῦ τι ἀποφήνασθαι ἐξουσίαν ἐχέτωσαν, οἱ δ' ἄλλοι ἐπὶ τε τοὺς ὁμοίους καὶ ἐπὶ τοὺς ὑποδεεστέρους.

δίκαζε δὲ καὶ αὐτὸς ἰδίᾳ τὰ τε ἐφέσιμα καὶ τὰ 33 ἀναπόμπιμα, ὅσα ἂν παρὰ τε τῶν μειζόνων ἀρχόντων καὶ παρὰ τῶν ἐπιτρόπων, τοῦ τε πολιάρχου καὶ τοῦ ὑποτιμητοῦ καὶ τῶν ἐπάρχων τοῦ τε τὸν σῖτον ἐπι-

σκοποῦντος καὶ τοῦ νυκτοφυλακοῦντος, ἀφικνῆται· μήτε γὰρ αὐτόδικος μήτ' αὐτοτελὴς οὕτω τις τὸ παρὰπαν ἔστω ὥστε μὴ οὐκ ἐφέσιμον ἀπ' αὐτοῦ δίκην
 2 γίνεσθαι. ταῦτά τε οὖν κρῖνε, καὶ περὶ τῶν ἱππέων τῶν τε ἑκατοντάρχων τῶν ἐκ τοῦ καταλόγου καὶ τῶν ἰδιωτῶν τῶν πρώτων, ὅταν περὶ θανατώσεως ἢ καὶ ἀτιμίας τινὸς ἀγωνίζωνται. σοὶ γὰρ δὴ τὰ τοιαῦτα μόνῳ προσκείσθω, καὶ μηδεὶς ἄλλος περὶ αὐτῶν αὐτὸς καθ' ἑαυτόν, δι' ἅπερ εἶπον, δικάζέτω.
 3 μετὰ γὰρ δὴ σοῦ ἀεὶ μὲν οἱ ἐντιμότατοι καὶ τῶν βουλευτῶν καὶ τῶν ἱππέων, ἥδη δὲ καὶ ἕτεροί τινες ἐκ τε τῶν ὑπατευκότων καὶ ἐκ τῶν ἐστρατηγηκότων ἄλλοι ἄλλοτε διαγιγνωσκέτωσαν, ἵνα σύ τε τοὺς τρόπους αὐτῶν ἀκριβέστερον ἐν τούτῳ προκαταμανθάνων ὁρθῶς σφισιν ἔχῃς χρῆσθαι, καὶ ἐκεῖνοι προσυγγιγνόμενοι τοῖς τε ἡῤεσι καὶ τοῖς βουλευμασί σου
 4 οὕτως ἐς τὰς τῶν ἐθνῶν ἡγεμονίας ἐξίωσι. τὰς μέντοι γνώμας αὐτῶν μὴ φανερώς, ὅσαι γε καὶ ἐπισκέψεως ἀκριβεστεράς δέονται, διαπυνθάνου, ἵνα μὴ τοῖς προήκουσί σφων ἐφεπόμενοι κατοκνῶσι παρρησιάζεσθαι, ἀλλ' ἐς γραμματεῖα γραφομένας, οἷς αὐτὸς μόνος ἐντυχών, ὑπὲρ τοῦ μηδενὶ ἄλλῳ ἐκδήλους αὐτὰς γίνεσθαι, εὐθέως αὐτὰς ἀπαλείφεσθαι κέλευε· οὕτω γὰρ ἂν μάλιστα τὴν ἐκάστου γνώμην διακριβώσῃς, εἰ ἀνέλεγκτον αὐτὴν παρὰ τοῖς ἄλλοις πιστεύσειαν ἔσεσθαι.
 5 καὶ μέντοι καὶ πρὸς τὰς δίκας τὰς τε ἐπιστολὰς καὶ τὰ ψηφίσματα τῶν πόλεων τὰς τε τῶν ἰδιωτῶν ἀξιώσεις, καὶ ὅσα ἄλλα τῇ τῆς ἀρχῆς διοικήσει προσήκει, συνεργούς τέ τινας καὶ ὑπηρέτας ἐκ τῶν ἱππέων ἔχε· ῥᾶόν τε γὰρ οὕτως ὥς ἕκαστα διαχωρήσει, καὶ σὺ οὕτ' αὐτογνωμονῶν σφαλήσῃ οὕτ' αὐτουργῶν ἐκκαμῇ.
 6 τὴν τε παρρησίαν παντὶ τῷ

βουλομένῳ καὶ ὅτιοῦν συμβουλευσαί σοι μετ' ἀδείας
 νέμε· ἂν τε γὰρ ἀρεσθῇς τοῖς λεχθεῖσιν ὑπ' αὐτοῦ,
 πολλὰ ὠφελήσῃ, ἂν τε καὶ μὴ πεισθῇς, οὐδὲν βλα-
 βήσῃ. καὶ τοὺς μὲν τυχόντας τῆς γνώμης καὶ ἐπαίνει 7
 καὶ τίμα, τοῖς γὰρ ἐκείνων ἐξευρήμασιν αὐτὸς εὐδο-
 κιμήσεις, τοὺς δ' ἁμαρτόντας μήτ' ἀτιμάσῃς ποτὲ
 μήτ' αἰτιάσῃ· τὴν γὰρ διάνοιαν αὐτῶν δεῖ σκοπεῖν,
 ἀλλ' οὐ τὴν οὐκ ἐπιτυχίαν μέμφεσθαι. τὸ δ' αὐτὸ 8
 τοῦτο καὶ ἐπὶ τῶν πολεμικῶν φύλαττε, καὶ μήτε ἐπὶ
 δυστυχίᾳ ἀκουσίῳ χαλεπήνῃς τινὶ μήτε ἐπ' εὐτυχίᾳ
 φθονήσῃς, ἵνα καὶ προθύμως καὶ ἡδέως πάντες ὑπὲρ
 σοῦ κινδυνεύσωσι, πιστεύοντες ὅτι οὔτε πταίσαντές
 τι κολασθήσονται οὔτε κατορθώσαντες ἐπιβουλευθή-
 σονται. πολλοὶ γοῦν τὸν παρὰ τῶν τὸ κράτος ἐχόν- 9
 των φθόνον φοβούμενοι σφαλῆναί τι μᾶλλον ἢ κατα-
 πρᾶξαι προείλοντο, καὶ τούτου τὸ μὲν ἀσφαλὲς αὐτοὶ
 ἔσχον, τὸ δὲ δὴ ζημίωμα ἐκείνοις προσετρίψαντο.
 ὥστε αὐτὸς τὸ πλεῖον ἀπ' ἀμφοτέρων ὁμοίως καὶ
 τῶν χειρόνων καὶ τῶν ἀμεινόνων ἀπολαύσων, μηδέ-
 ποτ' ἐθελήσῃς λόγῳ μὲν ἄλλοις ἔργῳ δὲ σαυτῷ φθο-
 νῆσαι.

πάνθ' ὅσα τοὺς ἀρχομένους καὶ φρονεῖν καὶ 34
 πράττειν βούλει, καὶ λέγε καὶ ποίει. οὕτω γὰρ ἂν
 μᾶλλον παιδεύσεις αὐτοὺς ἢ ταῖς ἐκ τῶν νόμων
 ζημίαις δειματώσεις· τὸ μὲν γὰρ ζῆλον τὸ δὲ φό-
 βον ἔχει, καὶ ῥᾶόν τις μιμεῖται τὰ κρείττω, ὁρῶν
 ἔργῳ γιγνόμενα, ἢ φυλάττεται τὰ χείρω, ἀκούων
 λόγῳ κεκωλυμένα. καὶ αὐτὸς μὲν ἀκριβῶς πάντα 2
 πράττε, μηδεμίαν συγγνώμην ἑαυτῷ νέμων, ὥς γε
 καὶ εὖ εἰδὼς ὅτι παραχρῆμα πάντες καὶ ὅσα ἂν εἴπῃς
 καὶ ὅσα ἂν ποιήσῃς μαθήσονται. καθάπερ γὰρ ἔν
 τινι τῆς ὅλης οἰκουμένης θεάτρῳ ζήσῃ, καὶ οὐχ οἶόν

- 3 τέ σοι ἔσται οὐδὲ βραχύτατον ἁμαρτόντι διαλαθεῖν·
 οὔτε γὰρ κατὰ μόνας ποτὲ ἀλλὰ καὶ μετὰ συχνῶν
 αἰεί τι πράξεις, καὶ πολυπραγμονοῦσί πως τὰ ὑπὸ
 τῶν ἀρχόντων γιγνόμενα καὶ οἱ λοιποὶ πάντες ἤδι-
 στα, ὥστ' ἂν ἅπαξ καταμάθωσί σε ἄλλα μὲν αὐτοῖς
 προαγορεύοντα ἄλλα δὲ αὐτὸν ποιοῦντα, οὐ τὰς ἀπει-
 λὰς σου φοβηθήσονται ἀλλὰ τὰ ἔργα μιμήσονται.
- 4 τὸν δὲ δὴ τῶν ἄλλων βίον ἐπισκόπει μὲν, μὴ μέντοι
 καὶ χαλεπῶς ἐξέταξε, ἀλλ' ὅσα μὲν ἂν ὑφ' ἐτέρων
 τινῶν ἐσάγηται, κρῖνε, ὅσα δ' ἂν ὑπὸ μηδενὸς αἰτιά-
 ξηται, μηδὲ προσποιεῖν εἰδέναι, ἔξω τῶν ἐς τὸ δημό-
- 5 σιον πλημμελουμένων. ταῦτα μὲν γὰρ τῆς προση-
 κούσης ἐπιστροφῆς, καὶ μὴ μὴδεὶς ἐγκαλῇ, τυγχάνειν
 ὀφείλει· τὰ δὲ ἄλλα τὰ ἰδιωτικὰ ἴσθι μὲν, ἵνα μὴ
 καὶ σφαλῆς ποτε ἀνεπιτηδείῳ τινὶ ὑπηρέτῃ πρὸς τι
- 6 χρησάμενος, μὴ μέντοι καὶ ἐξέλεγχε. πολλὰ γὰρ ἡ
 φύσις καὶ παρὰ τὸν νόμον πολλοὺς ἁμαρτάνειν ἐξάγει,
 οἷς ἂν μὲν ἀκριβῶς τις ἐπεξίῃ, ἢ τινα ἢ οὐδένα ἂν
 αὐτῶν ἀτιμώρητον καταλίποι, ἂν δ' ἀνθρωπίνως τὸ
 ἐπιεικὲς τῷ νενομισμένῳ παραμινύῃ, τάχ' ἂν καὶ
- 7 σωφρονίσσειεν αὐτούς. ὁ μὲν γὰρ νόμος, καίτοι ἰσχυ-
 ρὰ τὰ κολάσματα ἀναγκαίως ποιούμενος, οὐ δύναται
 τῆς φύσεως αἰεὶ κρατεῖν· τῶν δ' ἀνθρώπων τινὲς
 λανθάνειν μὲν δόξαντες ἢ καὶ μετρίως πως νοουθε-
 τηθέντες ἀμείνους γίνονται, οἱ μὲν αἰσχυνόμενοι
- 8 ἐλεγχθῆναι οἱ δὲ αἰδούμενοι πάλιν σφαλῆναι, φανε-
 ρωθέντες δὲ καὶ ἀπερυθριάσαντες ἢ καὶ πέρα τοῦ με-
 τρίου κολασθέντες τά τε νενομισμένα πάντα συγχέουσι
 καὶ καταπατοῦσι, καὶ μόναις ταῖς τῆς φύσεως ὁρμαῖς
 δουλεύουσι. καὶ τούτου οὔτε τὸ πάντας αὐτοὺς κο-
 λάζειν ῥᾶδιον, οὔτε τὸ περιορᾶν φανερῶς τινὰς ἀσελ-
 γαίνοντας εὐπρεπὲς γίγνεται.

τὰ μὲν δὴ οὖν ἁμαρτήματα τῶν ἀνθρώπων τοῦ- 9
 τόν σοι τὸν τρόπον, πλὴν τῶν πάνυ ἀνηκέστων, με-
 ταχειρίζεσθαι παραινῶ, τὰ δ' ὀρθῶς ὑπ' αὐτῶν
 γιγνόμενα καὶ ὑπὲρ τὴν ἀξίαν τῶν ἔργων τιμᾶν·
 οὕτω γὰρ ἂν μάλιστα ποιήσεις αὐτοὺς τῶν τε χει-
 ρόνων ἀπέχεσθαι, τῇ φιλανθρωπία, καὶ τῶν βελτιό-
 νων ἐφίεσθαι, τῇ μεγαλοδωρία. μὴ γάρ τοι κατα- 10
 δείσης μήθ' ὅτι ἐπιλείψει σέ ποτε ἢ χρήματα ἢ τᾶλλα
 οἷς τοὺς ἀγαθόν τι ποιοῦντας ἀμείψῃ, πολὺ γὰρ μᾶλ-
 λον ἔγωγε ἐλάττους αὐτῶν τοὺς εὖ τι παθεῖν ἀξιούς
 οἶμαι γενήσεσθαι, τοσαύτης σοῦ καὶ γῆς καὶ θαλάτ-
 της ἄρχοντος, μήθ' ὅτι τινὲς εὐεργετηθέντες ἀχαρί-
 στως τι πράξουσιν· οὐδὲν γὰρ οὕτω καὶ δουλοῖ καὶ 11
 οἰκειοῦνται τινα, καὶν ἀλλότριος καὶν ἐχθρὸς ὢν τύχῃ,
 ὥς τὸ μήτ' ἀδικεῖσθαι καὶ προσέτι καὶ εὖ πάσχειν.

πρὸς μὲν οὖν τοὺς ἄλλους οὕτω σοι προσφέρει- 35
 σθαι γνώμην δίδωμι· σαυτῷ δὲ δὴ μήτε ἑξαλλόν τι
 μήθ' ὑπερήφανον μήτε παρὰ τῶν ἄλλων μήτε παρὰ
 τῆς βουλῆς ἢ ἔργῳ ἢ καὶ λόγῳ δοθὲν περιίδῃς. τοῖς 2
 μὲν γὰρ ἄλλοις κόσμον ἢ παρὰ σοῦ τιμὴν φέρει, σοὶ
 δ' αὐτῷ μείζον μὲν τῶν ὑπαρχόντων οὐδὲν ἂν δο-
 θεῖη, ὑποψία δ' ἂν κιβδηλίας πολλὴ προσγένοιτο·
 καὶ γὰρ τοι τῶν μὲν ἄλλων οὐδεὶς ἐκὼν τοιοῦτόν τι
 τῷ κρατοῦντι ψηφίζεσθαι δοκεῖ, πάντα δὲ δὴ τις
 αὐτὰ αὐτὸς παρ' ἑαυτοῦ λαμβάνων οὐχ ὅσον οὐκ
 ἔπαινον ἴσχει, ἀλλὰ καὶ γέλωτα προσοφλισκάνει. τὴν 3
 τε οὖν ἄλλην λαμπρότητα σαυτῷ διὰ τῶν ἀγαθῶν
 ἔργων παρασκεύαζε, καὶ εἰκόνας σου χρυσᾶς μὲν ἢ
 καὶ ἀργυρᾶς μηδέποτε ἐπιτρέψῃς γενέσθαι, οὐ γὰρ
 μόνον δαπανηραὶ ἀλλὰ καὶ εὐεπιβούλευτοι καὶ ὀλιγο-
 χρόνιοί εἰσιν, ἄλλας δὲ ἐν αὐταῖς ταῖς τῶν ἀνθρώπων
 ψυχαῖς καὶ ἀκηράτους καὶ ἀθανάτους ἐξ εὐεργεσιῶν

4 δημιούργει. μὴ μέντοι μηδὲ ναόν ποτε περιίδῃς σαρ-
 τῶ γενόμενον. μάτην γὰρ παμπληθῇ χρήματα ἐς τὰ
 τοιαῦτα ἀναλίσκεται, ἃ κρεῖττόν ἐστιν ἐς τὰ ἀναγ-
 καῖα δαπανᾶσθαι, πλοῦτος γὰρ ἀκριβῆς οὐχ οὕτως
 ἐκ τοῦ πολλὰ λαμβάνειν ὥς ἐκ τοῦ μὴ πολλὰ ἀναλί-
 σκειν ἀθροίζεται, καὶ ἐς εὐκλειαν οὐδὲν ἀπ' αὐτῶν
 5 προσγίγνεται. ἀρετὴ μὲν γὰρ ἰσοθέους πολλοὺς ποιεῖ,
 χειροτονητὸς δ' οὐδεὶς πώποτε θεὸς ἐγένετο, ὥστε
 σοὶ μὲν ἀγαθῶ τε ὄντι καὶ καλῶς ἄρχοντι πᾶσα μὲν
 γῆ τεμένισμα ἔσται, πᾶσαι δὲ πόλεις ναοί, πάντες
 δὲ ἄνθρωποι ἀγάλματα, ἐν γὰρ ταῖς γνώμας αὐτῶν
 6 αἰεὶ μετ' εὐδοξίας ἐνιδρυθήσῃ, τοὺς δ' ἄλλως πως
 τὰ κράτη διέποντας οὐ μόνον οὐ σεμνύνει τὰ τοιαῦτα,
 καὶ ἐν ἀπάσαις ταῖς πόλεσιν ἐξαίρεθῇ, ἀλλὰ καὶ
 προσδιαβάλλει, τρόπαιά τέ τινα τῆς κακίας αὐτῶν
 καὶ μνημεῖα τῆς ἀδικίας γιγνόμενα· ὅσῳ γὰρ ἂν ἐπὶ
 πλείον ἀνταρκέσῃ, τοσούτῳ μᾶλλον καὶ ἡ κακοδοξία
 36 αὐτῶν διαμένει. ὥστ' εἶπερ ἀθάνατος ὄντως ἐπιθυ-
 μεῖς γενέσθαι, ταῦτά τε οὕτω πράττε, καὶ προσέτι
 τὸ μὲν θεῖον πάντῃ πάντως αὐτός τε σέβου κατὰ τὰ
 πάτρια καὶ τοὺς ἄλλους τιμᾶν ἀνάγκασε, τοὺς δὲ δὴ
 2 ξενίζοντάς τι περὶ αὐτὸ καὶ μίσει καὶ κόλαξε, μὴ
 μόνων τῶν θεῶν ἕνεκα, ὧν ὁ καταφρονήσας οὐδ'
 ἄλλου ἂν τινος προτιμήσειεν, ἀλλ' ὅτι καὶ καινὰ τινα
 δαιμόνια οἱ τοιοῦτοι ἀντεσφέρουντες πολλοὺς ἀναπεί-
 θουσιν ἀλλοτριονομεῖν, καὶ τούτου καὶ συνωμοσίαι
 καὶ συστάσεις ἐταιρεῖαί τε γίνονται, ἅπερ ἥκιστα
 3 μοναρχία συμφέρει. μήτ' οὖν ἀθέω τινι μήτε γόητι
 συγχωρήσῃς εἶναι. μαντικὴ μὲν γὰρ ἀναγκαῖα ἐστί,
 καὶ πάντως τινὰς καὶ ἱερόπτας καὶ οἰωνιστὰς ἀπόδει-
 ξον, οἷς οἱ βουλόμενοί τι κοινώσασθαι συνέσονται· τοὺς
 δὲ δὴ μαγευτὰς πάνυ οὐκ εἶναι προσήκει. πολλοὺς γὰρ

πολλάκις οἱ τοιοῦτοι, τὰ μὲν τινα ἀληθῆ, τὰ δὲ δὴ πλείω ψευδῆ λέγοντες, νεοχμοῦν ἐπαίρουσι. τὸ δ' 4 αὐτὸ τοῦτο καὶ τῶν φιλοσοφεῖν προσποιουμένων οὐκ ὀλίγοι δοῶσι. διὸ καὶ ἐκείνους φυλάσσεσθαι σοι παραινῶ. μὴ γὰρ ὅτι καὶ Ἀρείου καὶ Ἀθηνοδώρου καλῶν καὶ ἀγαθῶν ἀνδρῶν πεπείρασαι, πίστευε καὶ τοὺς ἄλλους πάντας τοὺς φιλοσοφεῖν λέγοντας ὁμοίους αὐτοῖς εἶναι· μυρία γὰρ κακὰ καὶ δῆμους καὶ ἰδιώτας τὸ πρόσχημά τινες τοῦτο προβαλλόμενοι δοῶσι.

τῇ μὲν οὖν γνώμῃ καὶ τῷ μηδενὸς πλείονος τῶν 37 ὑπαρχόντων ἐπιθυμεῖν εἰρηνικώτατον εἶναι σε χρὴ, ταῖς δὲ παρασκευαῖς πολεμικώτατον, ὅπως μάλιστα μὲν μήτε ἐθελήσῃ μήτε ἐπιχειρήσῃ τις ἀδικῆσαί σε, εἰ δὲ μή, ῥαδίως καὶ παραχρῆμα κολασθῇ. καὶ ἐπει- 2 δὴ γε ἀναγκαῖόν ἐστι καὶ διὰ ταῦτα καὶ διὰ τᾶλλα καὶ ὠτακουστέιν τινας καὶ διοπτρεύειν πάντα τὰ τῇ ἡγεμονίᾳ σου προσήκοντα, ἵνα μηδὲν τῶν φυλακῆς τινος καὶ ἐπανορθώσεως δεομένων ἀγνοῇς, μέμνησο ὅτι οὐ χρὴ πᾶσιν ἀπλῶς τοῖς λεγομένοις ὑπ' αὐτῶν πιστεύειν, ἀλλ' ἀκριβῶς αὐτὰ διασκοπεῖν. συχνοὶ 3 γάρ, οἱ μὲν μισοῦντές τινας, οἱ δ' ἐπιθυμοῦντες ὧν ἔχουσιν, ἄλλοι χαριζόμενοί τισιν, ἄλλοι χρήματα αἰτήσαντές τινας καὶ μὴ λαβόντες, ἐπηρεάζουσιν αὐτοὺς ὥς νεωτερίζοντας ἢ καὶ ἄλλο τι ἀνεπιτήδειον κατὰ τοῦ ἀνταρχοῦντος ἢ φρονοῦντας ἢ λέγοντας. οὕκουν 4 εὐθύς οὐδὲ ῥαδίως προσέχειν αὐτοῖς δεῖ, ἀλλὰ καὶ πάννυ πάντα διελέγχειν· βραδύνας μὲν γὰρ ἐν τῷ πιστεῦσαί τινα οὐδὲν μέγα ἀδικηθήσῃ, σπεύσας δὲ τάχ' ἂν τι καὶ ἐξαμάρτοις, ὃ μὴ δυνήσῃ ἀνακέσασθαι.

τιμᾶν μὲν οὖν σε τοὺς ἀγαθοὺς καὶ τῶν ἀπελευ- 5

θέρων καὶ τῶν ἄλλων τῶν συνόντων σοι καὶ δεῖ καὶ ἀναγκαῖόν ἐστι· καὶ γὰρ κόσμον καὶ ἀσφάλειάν σοι μεγάλην τοῦτο οἶσει. μὴ μέντοι καὶ ὑπέρογκόν τι ἰσχυέτωσαν, ἀλλ' ἀκριβῶς πάντες σωφρονεῖτωσαν, ὥστε σε μηδὲν ὑπ' αὐτῶν διαβληθῆναι· πάντα γὰρ ὅσα ἂν ἢ καλῶς ἢ κακῶς πράξωσι, σοὶ προστεθήσεται, καὶ τοιοῦτος αὐτὸς ὑφ' ἀπάντων νομισθήσῃ ὅποῖα ἂν ἐκείνοις ποιεῖν ἐπιτρέπῃς.

τοὺς μὲν δὴ οὖν δυνατοὺς μὴ πλεονεκτεῖν τινα μηδ' αὖ συκοφαντεῖσθαι ἕα· μηδὲ ἔστω τινὶ αὐτῶν αὐτὸ τοῦτο ἔγκλημα, ὅτι δύναται, καὶ μηδὲν ἁμαρτάνῃ. τοῖς δὲ δὴ πολλοῖς ἄμυνε μὲν ἰσχυρῶς ἀδικουμένοις, μὴ πρόσεχε δὲ ῥαδίως αἰτιωμένοις, ἀλλ' αὐτὰ τὰ ἔργα καθ' ἑαυτὰ ἐξέταξε, μήτε ἐς τὸ προέχον πᾶν ὑποπτεύων μήτε τῷ καταδεεστέρῳ παντὶ πιστεύων. καὶ τοὺς μὲν ἐργαζομένους χρήσιμόν τε τι τεχνωμένους τίμα, τοὺς δ' ἀργοῦντας ἢ καὶ φλαυρόν τι πραγματευομένους μίσει, ἵνα τῶν μὲν διὰ τὰς ὠφελείας ὀριγνώμενοι, τῶν δὲ διὰ τὰς ζημίας ἀπεχόμενοι, πρὸς τε τὰ οἰκεία ἀμείνους καὶ πρὸς τὰ κοινὰ συμφορώτεροί σοι γίνωνται.

καλὸν μὲν οὖν ἐστι καὶ τὸ τὰ τῶν ιδιωτῶν ἀμφισβητήματα ὥς ἐλάχιστα ποιοῦντα τὰς διαλύσεις αὐτῶν ὥς τάχιστα καθιστάναι, κάλλιστον δὲ τὸ τὰς τῶν δήμων ὁρμὰς κολοῦναι, καὶ ἐπευχόμενοί τινα τῇ τε ἀρχῇ καὶ τῇ σωτηρίᾳ τῇ τε τύχῃ σου ἐκβιάζεσθαι τινος ἢ πράξαι τι ἢ ἀναλῶσαι παρὰ δύναμιν ἐπιχειρῶσι, μὴ ἐπιτρέπειν, τὰς τε ἔχθρας αὐτῶν καὶ τὰς φιλοτιμίας τὰς πρὸς ἀλλήλους παντάπασιν ἐκκόπτειν, καὶ μήτε ἐπωνυμίας τινὰς κενὰς μήτ' ἄλλο τι ἐξ οὗ διενεχθήσονται τισιν ἐφίεναι σφίσι ποιεῖσθαι. ῥαδίως δέ σοι πάντες καὶ ἐς ταῦτα καὶ ἐς ἄλλα καὶ

ιδία καὶ κοινῇ πειθαρχήσουσιν, ἂν μηδὲν παρὰ ταῦτα μηδέποτε συγχωρήσῃς τινί· ἡ γὰρ ἀνωμαλία καὶ τὰ καλῶς πεπηγότα διαλύει. καὶ διὰ τοῦτ' οὐδ' 11 αἰτεῖν τι ἀρχήν, ὅ γε μὴ δώσεις, ἐπιτρέπειν σφίσιν ὀφείλεις, ἀλλὰ καὶ αὐτὸ τοῦτο πρῶτον ἰσχυρῶς φυλάττειν σφᾶς ἀναγκάζειν, τὸ μηδὲν ἀξιοῦν τῶν κεκωλυμένων.

ταῦτά μὲν περὶ ἐκείνων λέγω, καθ' ἀπάντων δέ 38 σοι συμβουλεύω μήτ' ἀποκρήσασθαι ποτε τῇ ἐξουσία, μήτ' οἰηθῆναι μείωσίν τινα αὐτῆς εἶναι ἂν μὴ πάντα ἀπαξοπλῶς ὅσα δύνασθαι καὶ ποιήσῃς· ἀλλ' ὅσῳ μᾶλλον πάνθ' ὅσα ἂν βουληθῇς καὶ δυνήσῃς πράξαι, τόσῳ μᾶλλον προθυμοῦ πάνθ' ὅσα προσήκει βούλεσθαι. καὶ αἰεὶ γε αὐτὸς παρὰ σαυτῷ ἐξέταζε, 2 εἴτε ὀρθῶς τι ποιεῖς εἴτε καὶ μή, τί τε πράττοντά σε φιλήσουσί τινες καὶ τί μή, ἵνα τὰ μὲν ποιῇς αὐτῶν, τὰ δὲ ἐκκλίνῃς. μὴ γὰρ δὴ ἡγήσῃ δεόντως τι παρὰ τοῦτο πράττειν δόξειν, ἂν μηδενοῦς αἰτιωμένου σε ἀκούσῃς· μηδ' ἀναμείνῃς οὕτω τινὰ ἐκφρονησαί ποτε ὥστε σοι φανερῶς τι ἐξουειδίσει. τοῦτο μὲν 3 γὰρ οὐδεὶς ἂν ποιήσειεν, οὐδ' εἰ σφόδρα ἀδικηθεῖη· πᾶν γὰρ τοῦναντίον καὶ ἐπαινεῖν πολλοὶ ἔν γε τῷ φανερῷ τοὺς ἀδικοῦντάς σφας ἀναγκάζονται, ἀνταγωνιζόμενοι μὴ δοκεῖν ὀργίζεσθαι. τὸν δ' ἄρχοντα χρὴ μὴ ἐξ ὧν λέγουσί τινες τεκμαίρεσθαι τὴν διάνοιαν αὐτῶν, ἀλλ' ἐξ ὧν λέγουσί τινες τεκμαίρεσθαι τὴν διάνοιαν αὐτῶν, ἀλλ' ἐξ ὧν φρονεῖν αὐτοὺς εἰκός ἐστι.

ταῦτά σε καὶ τὰ τοιαῦτα βούλομαι πράττειν· 39 πολλὰ γὰρ καὶ παραλείπω διὰ τὸ μὴ οἶόν τε εἶναι πάντα αὐτὰ καθάπαξ συλλαβόντα εἰπεῖν. ἔν δ' οὖν ἐν κεφαλαίῳ καὶ κατὰ τῶν εἰρημένων καὶ κατὰ τῶν

- 2 λοιπῶν φράσω. ἂν γὰρ ὅσα ἂν ἑτερόν τινα ἄρξαντά
 σου ποιεῖν ἐθελήσης, ταῦτα αὐτὸς αὐτεπάγγελ-
 τος πράσσης, οὔτε τι ἁμαρτήσῃ καὶ πάντα κατορθώ-
 σεις, καὶ τούτου καὶ ἡδιστα καὶ ἀκινδυνότατα βιώσῃ.
- 3 πῶς μὲν γὰρ οὐχ ὥς πατέρα, πῶς δ' οὐχ ὥς σωτήρα
 καὶ προσόψονται σε ἅπαντες καὶ φιλήσουσιν, ὅταν
 σε ὁρῶσι κόσμιον, εὐβίον, εὐπόλεμον, εἰρηναῖον,
- 4 ὅταν μήθ' ὑβρίξῃς τι μήτε πλεονεκτῇς, ὅταν ἐκ τοῦ
 ὁμοίου σφίσι προσφέρῃ, καὶ μὴ αὐτὸς μὲν πλουτῇς
 τοὺς δ' ἄλλους ἀργυρολογῇς, μηδ' αὐτὸς μὲν τρυ-
 φᾷς τοὺς δ' ἄλλους τάλαιπωρῇς, μηδ' αὐτὸς μὲν
 ἀκολασταίνῃς τοὺς δ' ἄλλους νουθετῇς, ἀλλ' ἐς πάντα
 δὴ πάντως ὁμοιοτροπώτατα αὐτοῖς ζῇς; ὥστ' αὐτὸς
 παρὰ στυγερῷ μέγα φυλακτήριον ἐν τῷ μηδένᾳ ποτὲ
 ἀδικῆσαι ἔχων θάρσει, καὶ πίστευέ μοι λέγουσι ὅτι
- 5 οὔτε μισηθήσῃ ποτὲ οὔτε ἐπιβουλευθήσῃ. τούτου δὲ
 δὴ οὕτως ἔχοντος πᾶσά σε ἀνάγκη καὶ ἡδέως βιώναι·
 τί μὲν γὰρ ἡδιον, τί δὲ εὐδαιμονέστερόν ἐστι τοῦ
 πάντων τῶν ἐν ἀνθρώποις ἀγαθῶν μετ' ἀρετῆς ἀπο-
 λαύοντα καὶ τοῖς ἄλλοις αὐτὰ διδόναι δύνασθαι;
- 40 ταῦτά τε οὖν καὶ τᾶλλα πάνθ' ὅσα εἰρηκα ἐννοή-
 σας πείσθητί μοι, καὶ μὴ πρόη τὴν τύχην, ἥτις σε
 ἐκ πάντων ἐπελέξατο καὶ προεστήσατο. ὥς εἶγε τὸ
 μὲν πράγμα τὸ τῆς μοναρχίας αἰρῇ, τὸ δ' ὄνομα τὸ
 τῆς βασιλείας ὥς καὶ ἐπάρατον φοβῇ, τοῦτο μὲν μὴ
 προσλάβῃς, τῇ δὲ δὴ τοῦ Καίσαρος προσηγορίᾳ χρώ-
 2 μενος αὐτάρχει. εἰ δ' οὖν καὶ ἄλλων τινῶν ἐπικλή-
 σεων προσδέῃ, δώσουσι μὲν σοι τὴν τοῦ αὐτοκράτο-
 ρος, ὥσπερ καὶ τῷ πατρί σου ἔδωκαν, σεβιοῦσι δὲ
 σε καὶ ἑτέρα τινὲ προσρήσει, ὥστε σε πᾶν τὸ τῆς
 βασιλείας ἔργον ἄνευ τοῦ τῆς ἐπωνυμίας αὐτῆς ἐπι-
 φθόνου καρποῦσθαι."

Μαικήνας μὲν ταῦτα εἰπὼν ἐπαύσατο, ὁ δὲ δὴ 41
 Καῖσαρ ἀμφοτέρους μὲν σφας καὶ ἐπὶ τῇ πολυνοίᾳ
 καὶ ἐπὶ τῇ πολυλογίᾳ τῇ τε παρορησίᾳ ἰσχυρῶς ἐπῆ-
 νεσε, τὰ δὲ δὴ τοῦ Μαικήνου μᾶλλον εἴλετο. οὐ
 μέντοι καὶ πάντα εὐθύς ὥσπερ ὑπετέθειτο ἔπραξε,
 φοβηθεὶς μὴ καὶ σφαλῇ τι, ἀθρόως μεταρρουθμίσαι
 τοὺς ἀνθρώπους ἐθέλησας· ἀλλὰ τὰ μὲν παραχρῆμα 2
 μετεκόσμησε τὰ δ' ὕστερον, καὶ τινα καὶ τοῖς μετὰ
 ταῦτα ἄρξουσιν ποιῆσαι κατέλιπεν ὥς καὶ κατὰ καιρὸν
 μᾶλλον ἐν τῷ χρόνῳ γενησόμενα. καὶ αὐτῷ καὶ ὁ
 Ἀγρίππας πρὸς πάντα, καίπερ τὴν ἐναντίαν σφίσι
 γνώμην δούς, προθυμότατα συνήρατο, ὥσπερ ἂν εἰ
 καὶ ἐσηγητὴς αὐτῶν ἐγεγόνει.

ταῦτά τε ὁ Καῖσαρ, καὶ ὅσα ἄνω μοι τοῦ λόγου 3
 εἴρηται, ἔπραξεν ἐν τῷ ἔτει ἐκείνῳ ἐν ᾧ τὸ πέμπτον
 ὑπάτευσε, καὶ τὴν τοῦ αὐτοκράτορος ἐπὶ κλησὶν ἐπέ-
 θετο. λέγω δὲ οὐ τὴν ἐπὶ ταῖς νίκαις κατὰ τὸ ἀρ-
 χαῖον διδομένην τισίν, ἐκείνην γὰρ πολλάκις μὲν καὶ
 πρότερον πολλάκις δὲ καὶ ὕστερον ἀπ' αὐτῶν τῶν
 ἔργων ἔλαβεν, ὥστε καὶ ἅπαξ καὶ εἰκοσάκις ὄνομα 4
 αὐτοκράτορος σχεῖν, ἀλλὰ τὴν ἐτέραν τὴν τὸ κράτος
 διασημαίνουσαν, ὥσπερ τῷ τε πατρὶ αὐτοῦ τῷ Καί-
 σαρι καὶ τοῖς παισὶ τοῖς τε ἐγγόνοις ἐψήφιστο. καὶ 42
 μετὰ ταῦτα τιμητεύσας σὺν τῷ Ἀγρίππᾳ ἄλλα τέ
 τινα διώρθωσε καὶ τὴν βουλὴν ἐξήτασε. πολλοὶ μὲν
 γὰρ ἱππεῖς πολλοὶ δὲ καὶ πεζοὶ παρὰ τὴν ἀξίαν ἐκ
 τῶν ἐμφυλίων πολέμων ἐβούλευον, ὥστε καὶ ἐς χιλί-
 οὺς τὸ πλήρωμα τῆς γερουσίας αὐξηθῆναι. τούτους 2
 οὖν ἐκκρίναι βουληθεὶς αὐτὸς μὲν οὐδένα αὐτῶν
 ἀπήλειψε, προτρεψάμενος δέ σφας ἐκ τοῦ συνειδότος
 τοῦ τε γένους καὶ τοῦ βίου δικαστὰς ἑαυτοῖς γενέ-
 σθαι τὸ μὲν πρῶτον πεντήκοντά που ἔπεισεν ἐθέλον-

τὰς ἐκστῆναι τοῦ συνεδρίου, ἔπειτα δὲ καὶ ἄλλους
 ἑκατὸν καὶ τεσσαράκοντα μιμήσασθαι σφας ἠνάγκασε.
 3 καὶ αὐτῶν ἠτίμωσε μὲν οὐδέν, τὰ δ' ὀνόματα τῶν
 δευτέρων ἐξέθηκε· τοῖς γὰρ προτέροις, ὅτι μὴ ἐχρό-
 νισαν ἀλλ' εὐθύς ἐπειθάρχησάν οἱ, ἀφῆκε τὸ ὀνει-
 δισμα, ὥστ' αὐτοὺς μὴ ἐκδημοσιευθῆναι. οὗτοι μὲν
 οὖν ἐκούσιοι δῆθεν ἰδιώτευσαν, Κύντον δὲ δὴ Στα-
 τίλιον καὶ πάνυ ἄκοντα τῆς δημαρχίας, ἐς ἣν ἀπεδέ-
 4 δεικτο, εἴρξεν. ἑτέρους τέ τινας βουλευεῖν ἐποίησε,
 καὶ ἐς γε τοὺς ὑπατευκότας δύο ἄνδρας ἐκ τῶν βου-
 λευόντων, Κλουούιον τέ τινα καὶ Φούρνιον Γαῖους,
 ἐγκατέλεξεν, ὅτι προαποδεδειγμένοι οὐκ ἠδυνήθησαν,
 ἄλλων τινῶν τὰς ἀρχὰς αὐτῶν προκαταλαβόντων,
 5 ὑπατεῦσαι. τό τε τῶν εὐπατριδῶν γένος συνεπλή-
 θυνσε, τῆς βουλῆς οἱ δῆθεν ἐπιτρεψάσης τοῦτο ποιῆ-
 σαι, ἐπειδὴ τό τε πλεῖστόν σφων ἀπωλώλει, οὐδὲν
 γὰρ οὕτως ὥς τὸ γενναῖον ἐν τοῖς ἐμφυλίοις πολέ-
 μοις ἀναλίσκεται, καὶ ἐς τὴν ποίησιν τῶν πατρίων
 6 ἀναγκαῖοι ἀεὶ εἶναι νομίζονται. ταῦτά τε οὖν ἔπραξε,
 καὶ προσάπεῖπε πᾶσι τοῖς βουλευέουσι μὴ ἐκδημεῖν
 ἔξω τῆς Ἰταλίας, ἂν μὴ αὐτός τινι κελεύσῃ ἢ καὶ
 ἐπιτρέψῃ, καὶ τοῦτο καὶ δεῦρο ἀεὶ φυλάσσεται· πλὴν
 γὰρ ὅτι ἐς τε τὴν Σικελίαν καὶ ἐς τὴν Γαλατίαν τὴν
 περὶ Νάρβωνα, οὐδαμόσε ἄλλοσε βουλευτῇ ἀποδη-
 7 μῆσαι ἔξεστιν. ἐκεῖσε γὰρ διὰ τε τὸ σύνεγγυς καὶ
 διὰ τὸ ἄοπλον τό τε εἰρηναῖον τῶν ἀνθρώπων δέδο-
 ται τοῖς γέ τι κεκτημένοις αὐτόθι καὶ ἄνευ παραιτή-
 8 σεως, ὅσάκις ἂν ἐθελήσωσιν, ἀπιέναι. ἐπειδὴ τε
 πολλοὺς ἔτι καὶ τῶν βουλευτῶν καὶ τῶν ἄλλων τῶν
 τὰ τοῦ Ἀντωνίου σπουδασάντων ὑπόπτως πρὸς αὐ-
 τὸν διακειμένους ἑώρα, καὶ ἐφοβήθη μὴ νεοχμώσώσι
 τι, πάντα ἔφη τὰ γράμματα τὰ ἐν τοῖς κιβωτίοις

αὐτοῦ εὐρεθέντα κατακεκαυκέναι. καὶ ὥς ἀληθῶς
γε διεφθάρκει τινά· τὰ γὰρ δὴ πλείω καὶ πάνυ
ἐτήρει, ὥστε μηδ' ὀκνηῆσαι ὕστερον αὐτοῖς χρή-
σασθαι.

τοῦτό τε οὖν οὕτως ἐποίησε καὶ τὴν Καρχηδόνα 43
ἐπαπώκισεν, ὅτι ὁ Λέπιδος μέρος τι αὐτῆς ἡρημώκει
καὶ διὰ τοῦτο τὰ δίκαια τῆς ἀποικίας σφῶν λελυ-
κέναι ἐδόκει. τὸν τε Ἀντίοχον τὸν Κομμαγηνὸν με-
τεπέμψατο, ὅτι τινὰ πρεσβευτὴν ὑπὸ τοῦ ἀδελφοῦ
διαφόρου οἱ ὄντος σταλέντα ἐς τὴν Ῥώμην ἐδολοφό-
νησε, καὶ ἐς τε τὸ συνέδριον ἐσήγαγε καὶ καταψη-
φισθέντα ἀπέκτεινε. καὶ τὴν Καπρίαν παρὰ τῶν 2
Νεαπολιτῶν, ὧν περ τὸ ἀρχαῖον ἦν, ἀντιδόσει χώρας
ἡλλάξατο. κεῖται δὲ οὐ πόρρω τῆς κατὰ Συρρεντὸν
ἡπείρου, χρηστὸν μὲν οὐδέν, ὄνομα δὲ καὶ νῦν ἔτι
διὰ τὴν τοῦ Τιβερίου ἐνοίκησιν ἔχουσα.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΓ.

^{a. u.}
⁷²⁶ Τότε μὲν ταῦτ' ἐγένετο, τῷ δὲ ἐξῆς ἔτει ἕκτον
ὁ Καῖσαρ ἤρξε, καὶ τὰ τε ἄλλα κατὰ τὸ νομιζόμενον
ἀπὸ τοῦ πάνυ ἀρχαίου ἐποίησε, καὶ τοὺς φακέλους
τῶν ῥάβδων τῷ Ἀγρίππᾳ συνάρχοντί οἱ κατὰ τὸ ἐπι-
βάλλον παρέδωκεν, αὐτός τε ταῖς ἐτέραις ἐχρήσατο,
² καὶ διάρξας τὸν ὄρκον κατὰ τὰ πάτρια ἐπήγαγε. καὶ
εἰ μὲν καὶ αὐτίς ταῦτα ἐποίησεν οὐκ οἶδα· τὸν γὰρ
Ἀγρίππαν ἐς ὑπερβολὴν ἐτίμα· ἀμέλει τήν τε ἀδελ-
φιδὴν αὐτῷ συνώκισε, καὶ σκηνήν, ὁπότε συστρατεύ-
οιντο, ὁμοίαν τῇ ἑαυτοῦ παρεῖχε, τό τε σύνθημα
³ παρ' ἀμφοτέρων σφῶν ἐδίδοτο. ἐν δ' οὖν τῷ τότε
παρόντι τὰ τε ἄλλα ὥσπερ εἴθιστο ἔπραξε, καὶ τὰς
ἀπογραφὰς ἐξετέλεσε, καὶ ἐν αὐταῖς πρόκριτος τῆς
γερουσίας ἐπεκλήθη, ὥσπερ ἐν τῇ ἀκριβεῖ δημοκρα-
τία ἐνενόμιστο. τό τε Ἀπολλώνιον τὸ ἐν τῷ Παλατίῳ
καὶ τὸ τεμένισμα τὸ περὶ αὐτό, τὰς τε ἀποθήκας τῶν
⁴ βιβλίων, ἐξεποίησε καὶ καθιέρωσε. καὶ τὴν πανήγυ-
ριν τὴν ἐπὶ τῇ νίκῃ τῇ πρὸς τῷ Ἀκτίῳ γενομένην ψη-
φισθεῖσαν ἤγαγε μετὰ τοῦ Ἀγρίππου, καὶ ἐν αὐτῇ
τὴν ἵπποδρομίαν διὰ τε τῶν παίδων καὶ διὰ τῶν
⁵ ἀνδρῶν τῶν εὐγενῶν ἐποίησε. καὶ αὕτη μὲν διὰ
πέντε αἰὲς ἐτῶν μέχρι που ἐγίγνετο, ταῖς τέσσαρσιν
ἱερωσύναις ἐκ περιτροπῆς μέλουσα, λέγω δὲ τοὺς

τε ποντίφικας καὶ τοὺς οἰωνιστὰς τοὺς τε ἑπτὰ καὶ τοὺς πεντεκαίδεκα ἄνδρας καλουμένους· τότε δὲ καὶ ἄγων γυμνικὸς σταδίου τινὸς ἐν τῷ Ἀρείῳ πεδίῳ ξυλίνου κατασκευασθέντος ἐποιήθη, ὅπλομαχία τε ἐκ τῶν αἰχμαλώτων ἐγένετο. καὶ ταῦτα καὶ ἐπὶ 6 πλείους ἡμέρας ἐπράχθη, οὐδὲ διέλιπε καίτοι νοσήσαντος τοῦ Καίσαρος, ἀλλὰ καὶ ὡς ὁ Ἀγρίππας καὶ τὸ ἐκείνου μέρος ἀνεπλήρου.

ὁ δ' οὖν Καῖσαρ ἔς τε τὰς θεωρίας ἐκ τῶν ιδίων 2 δῆθεν ἀνήλiske, καὶ ἐπειδὴ χρημάτων τῷ δημοσίῳ ἐδέησεν, ἐδανείσατό τινα καὶ ἔδωκεν αὐτῷ, πρὸς τε τὴν διοίκησιν σφῶν δύο κατ' ἔτος ἐκ τῶν ἐστρατηγηκότων αἰρεῖσθαι ἐκέλευσε. καὶ τῷ πλήθει τὸν σῖτον τετραπλάσιον ἔνειμε, βουλευταῖς τέ τισι χρήματα ἔχα- 2 ρίσατο· οὕτω γὰρ δὴ πολλοὶ σφῶν πένητες ἐγεγόνεσαν ὥστε μὴδ' ἀγορανομῆσαι τινα διὰ τὸ μέγεθος τῶν ἀναλωμάτων ἐθελῆσαι, ἀλλὰ τὰ τε ἄλλα καὶ τὰ δικαστήρια τὰ τῇ ἀγορανομίᾳ προσήκοντα τοῖς στρατηγοῖς, καθάπερ εἴθιστο, τὰ μὲν μείζω τῷ ἀστυνόμῳ τὰ δὲ ἕτερα τῷ ξενικῷ προσταχθῆναι. πρὸς δὲ δὴ 3 τούτοις τὸν ἀστυνόμον αὐτὸς ἀπέδειξεν· ὃ καὶ αὖθις πολλάκις ἐποίησε. καὶ τὰς ἐγγύας τὰς πρὸς τὸ δημόσιον πρὸ τῆς πρὸς τῷ Ἀκτίῳ μάχης γενομένης, πλὴν τῶν περὶ τὰ οἰκοδομήματα, ἀπήλλαξε, τὰ τε παλαιὰ συμβόλαια τῶν τῷ κοινῷ τι ὀφειλόντων ἔκαυσε. καὶ τὰ μὲν ἱερὰ τὰ Αἰγύπτια οὐκ ἐσεδέξατο. 4 ἔσω τοῦ πωμηρίου, τῶν δὲ δὴ ναῶν πρόνοιαν ἐποιήσατο· τοὺς μὲν γὰρ ὑπ' ἰδιωτῶν τινῶν γεγεννημένους τοῖς τε παισὶν αὐτῶν καὶ τοῖς ἐγγόνοις, εἶγε τινὲς περιῆσαν, ἐπισκευάσαι ἐκέλευσε, τοὺς δὲ λοιποὺς αὐτὸς ἀνεκτῆσατο. οὐ μέντοι καὶ τὴν δόξαν τῆς εἰκο- 5 δομήσεώς σφῶν ἐσφετερίσατο, ἀλλ' ἀπέδωκεν αὐτοῖς

τοῖς κατασκευάσασιν αὐτούς. ἐπειδὴ τε πολλὰ πάννυ
κατὰ τε τὰς στάσεις καὶ τοῖς πολέμοις, ἄλλως τε καὶ
ἐν τῇ τοῦ Ἀντωνίου τοῦ τε Λεπίδου συναρχία, καὶ
ἀνόμως καὶ ἀδίκως ἐτετάχει, πάντα αὐτὰ δι' ἐνὸς
προγράμματος κατέλυσεν, ὅρον τὴν ἕκτην αὐτοῦ
6 ὑπατείαν προθείς. εὐδοκιμῶν τε οὖν ἐπὶ τούτοις
καὶ ἐπαινούμενος ἐπεθύμησε καὶ ἑτέραν τινὰ μεγα-
λοψυχίαν διαδείξασθαι, ὅπως καὶ ἐκ τοῦ τοιούτου
μᾶλλον τιμηθεῖη, καὶ παρ' ἐκόντων δὴ τῶν ἀνθρώ-
πων τὴν μοναρχίαν βεβαιώσασθαι τοῦ μὴ δοκεῖν
7 ἄκοντας αὐτοὺς βεβιάσθαι. καὶ τούτου τοὺς μάλιστα
ἐπιτηδεῖους οἱ τῶν βουλευτῶν παρασκευάσας ἕς τε
τὴν γερουσίαν ἐσῆλθεν ἑβδομον ὑπατεύων, καὶ
a. u.
727 ἀνέγνω τοιάδε.

3 “ἄπιστα μὲν εὖ οἶδ' ὅτι δόξω τισὶν ὑμῶν, ὧ πα-
τέρες, προηρησθαι· ἃ γὰρ αὐτὸς ἕκαστος τῶν ἀκουόν-
των οὐκ ἂν ἐθελήσειε ποιῆσαι, ταῦτ' οὐδὲ ἑτέρου
λέγοντος πιστεύειν βούλεται, καὶ μάλισθ' ὅτι πᾶς
παντὶ τῷ ὑπερέχοντι φθονῶν ἐτοιμότερον ἀπιστεῖ
2 τοῖς ὑπὲρ ἑαυτὸν λεγομένοις. καὶ προσέτι καὶ γι-
γνώσκω τοῦθ' ὅτι οἱ τὰ μὴ πιστὰ δοκοῦντα εἶναι
λέγοντες οὐχ ὅσον οὐ πείθουσιν τινας, ἀλλὰ καὶ κό-
βαλοι δοκοῦσιν εἶναι. οὐ μὲν ἄλλ' εἰ μὲν τι τοιοῦ-
τον ἐπηγγελλόμεν ὃ μὴ παραχρῆμα ποιήσῃν ἔμελλον,
σφόδρ' ἂν ἀπώκνησα αὐτὸ ἐκφῆναι, μὴ καὶ αἰτίαν
3 τινὰ μοχθηρὰν ἀντὶ χάριτος λάβω· νῦν δ' ὁπότε
εὐθὺς καὶ τήμερον ἐπακολουθήσει τὸ ἔργον αὐτῷ,
πάννυ θαρσύνοντως ἔχω μὴ μόνον μηδεμίαν αἰσχύνην
ψευδολογίας ὑφλήσειν, ἀλλὰ καὶ πάντας ἀνθρώπους
4 εὐδοξία νικήσειν. ὅτι μὲν γὰρ πάρεστί μοι διὰ παν-
τὸς ὑμῶν ἄρχειν καὶ αὐτοὶ ὁρᾶτε· τό τε γὰρ στα-
σιάσαν πᾶν ἥτοι δικαιοθὲν πέπανται ἢ καὶ ἐλεηθὲν

σεσωφρόνισται, καὶ τὸ συναράμενόν μοι τῇ τε ἀμοι-
 βῇ τῶν εὐεργεσιῶν ᾧκείωται καὶ τῇ κοινωνίᾳ τῶν
 πραγμάτων ᾧχύρωται, ὥστε μήτε ἐπιθυμῆσαί τινα ²
 νεωτέρων ἔργων, κἂν ἄρα τι καὶ τοιοῦτο γένηται,
 τὸ γοῦν βοηθῆσον ἡμῖν ἔτοιμον ἔτι καὶ μᾶλλον εἶναι.
 τὰ τε στρατιωτικὰ ἀκμάζει μοι καὶ εὐνοία καὶ δώμη,
 καὶ χρήματα ἔστι καὶ σύμμαχοι, καὶ τὸ μέγιστον,
 οὕτω καὶ ὑμεῖς καὶ ὁ δῆμος διάκεισθε πρὸς με ὥστε
 καὶ πάννυ ἂν προστατεῖσθαι ὑπ' ἐμοῦ ἐθελῆσαι. οὐ ³
 μέντοι καὶ ἐπὶ πλεῖον ὑμᾶς ἐξηγήσομαι, οὐδ' ἐρεῖ
 τις ὥς ἐγὼ τῆς αὐταρχίας ἔνεκα πάντα τὰ προκα-
 τειργασμένα ἔπραξα· ἀλλ' ἀφίημι τὴν ἀρχὴν ἅπασαν
 καὶ ἀποδίδωμι ὑμῖν πάντα ἀπλῶς, τὰ ὄπλα, τοὺς
 νόμους, τὰ ἔθνη, οὐχ ὅπως ἐκεῖνα ὅσα μοι ὑμεῖς
 ἐπετρέψατε, ἀλλὰ καὶ ὅσα αὐτὸς μετὰ ταῦθ' ὑμῖν ⁴
 προσεκτησάμην, ἵνα καὶ ἐξ αὐτῶν τῶν ἔργων κατα-
 μάθῃτε τοῦθ' ὅτι οὐδ' ἀπ' ἀρχῆς δυναστείας τινὸς
 ἐπεθύμησα, ἀλλ' ὄντως τῷ τε πατρὶ δεινῶς σφαγέντι
 τιμωρῆσαι καὶ τὴν πόλιν ἐκ μεγάλων καὶ ἐπαλλήλων
 κακῶν ἐξελέσθαι ἠθέλησα. ὥφελον μὲν γὰρ μὴδ' ⁵
 ἐπιστῆναί ποτε οὕτω τοῖς πράγμασι, τοῦτ' ἔστιν
 ὥφελον μὴ δεδεῆσθαι μου πρὸς τοιοῦτό τι τὴν πόλιν,
 ἀλλ' ἐν εἰρήνῃ καὶ ὁμονοίᾳ, καθάπερ ποτὲ καὶ οἱ
 πατέρες ἡμῶν, καὶ ἡμᾶς τοὺς ἐν τῇδε τῇ ἡλικίᾳ ἀπ'
 ἀρχῆς βεβιωκέναι. ἐπεὶ δὲ εἴμαρμένη τις, ὥς ἔοικεν, ²
 ἐς τοῦτο προήγαγεν ὑμᾶς ὥστε καὶ ἐμοῦ, καίπερ νέου
 ἔτι τότε ὄντος, καὶ χρεῖαν σχεῖν καὶ πείραν λαβεῖν,
 μέχρι μὲν οὐ τὰ πράγματα τῆς παρ' ἐμοῦ ἐπικουρίας
 ἔχρηξε, πάντα τε προθύμως καὶ ὑπὲρ τὴν ἡλικίαν
 ἐποίησα καὶ πάντα εὐτυχῶς καὶ ὑπὲρ τὴν δύναμιν
 κατέπραξα· καὶ οὐκ ἔστιν ὅ,τι τῶν πάντων ἀπέτρεψέ ³
 με κινδυνεύουσιν ὑμῖν ἐπικουρῆσαι, οὐ πόνος, οὐ

φόβος, οὐκ ἐχθρῶν ἀπειλαί, οὐ φίλων δεήσεις, οὐ τὸ πλῆθος τῶν συνεστηκότων, οὐχ ἡ ἀπόνοια τῶν ἀντιτεταγμένων, ἀλλ' ἐπέδωκα ἀφειδῶς ὑμῖν ἐμὲ αὐτὸν ἐς πάντα τὰ περιεστηκότα, καὶ ἔπραξα καὶ ἔπαθον
 4 ἅπερ ἴστε. ἐξ ὧν αὐτὸς μὲν οὐδὲν κεκέρδαγκα πλὴν τοῦ τὴν πατρίδα περιπεποιῆσθαι, ὑμεῖς δὲ καὶ σῶζεσθε καὶ σωφρονεῖτε. ἐπειδὴ δὲ καλῶς πυιούσα ἡ τύχη καὶ τὴν εἰρήνην ἄδολον καὶ τὴν ὁμόνοιαν ἀστασίαστον δι' ἐμοῦ ὑμῖν ἀποδέδωκεν, ἀπολάβετε καὶ τὴν ἐλευθερίαν καὶ τὴν δημοκρατίαν, κομίσασθε καὶ τὰ ὄπλα καὶ τὰ ἔθνη τὰ ὑπήκοα, καὶ πολιτεύεσθε ὥσπερ εἰώθειτε.

6 καὶ μήτε θαυμάσητε εἰ ταῦθ' οὕτω φρονῶ, τὴν τε ἄλλην ἐπιείκειάν μου καὶ πραότητα καὶ ἀπραγμοσύνην ὁρῶντες, καὶ προσεκλογιζόμενοι ὅτι οὐδὲν πώποτε οὗθ' ὑπέρογκον οὗθ' ὑπὲρ τοὺς πολλούς, καίπερ πολλὰ πολλάκις ψηφισαμένων ὑμῶν, ἐδεξά-
 2 μην· μήτ' αὖ μωρίαν μου καταγνώτε, ὅτι ἐξόν μοι καὶ ὑμῶν ἄρχειν καὶ τηλικαύτην ἡγεμονίαν τοσαύτης οἰκουμένης ἔχειν οὐ βούλομαι. ἐγὼ γὰρ ἂν τε τὸ δίκαιόν τις ἐξετάζη, δικαιοτάτον εἶναι νομίζω τὸ τὰ ὑμέτερα ὑμᾶς διέπειν, ἂν τε καὶ τὸ συμφέρον, συμφορώτατον ἡγοῦμαι καὶ ἐμοὶ τὸ μήτε πράγματα ἔχειν μήτε φθονεῖσθαι μήτε ἐπιβουλεύεσθαι καὶ ὑμῖν τὸ μετ' ἐλευθερίας καὶ σωφρόνως καὶ φιλικῶς πολιτεύ-
 3 εσθαι· ἂν τε καὶ τὸ εὐκλεές, οὗπερ ἔνεκα πολλοὶ καὶ πολεμεῖν καὶ κινδυνεύειν πολλάκις αἰρουῦνται, πῶς μὲν οὐκ εὐδοξότατόν μοι ἔσται τηλικαύτης ἀρχῆς ἀφύσθαι, πῶς δ' οὐκ εὐκλεέστατον ἐκ τοσούτου ἡγεμονίας ὄγκου ἐθελοντὶ ἰδιωτεῦσαι; ὥστ' εἴ τις ὑμῶν ἀπιστεῖ ταῦτ' ὄντως τινὰ ἄλλον καὶ φρονῆσαι ἐπ' ἀληθείας καὶ εἰπεῖν δύνασθαι, ἔμοιγε πιστευσάτω.

πολλὰ γὰρ καὶ μεγάλα καταλέξαι ἔχων ὅσα καὶ ὑπ' 4
 ἐμοῦ καὶ ὑπὸ τοῦ πατρός μου εὐηργέτησθε, ἐφ' οἷς
 εἰκότως ἂν ἡμᾶς ὑπὲρ πάντας τοὺς ἄλλους καὶ φι-
 λοίητε καὶ τιμώητε, οὐδὲν ἂν ἄλλο τούτου μᾶλλον
 εἴποιμι, οὐδ' ἂν ἐπ' ἄλλῳ τινὶ μᾶλλον σεμνυναίμην,
 ὅτι τὴν μοναρχίαν μήτε ἐκεῖνος καίτοι διδόντων
 ὑμῶν λαβεῖν ἠθέλησε καὶ ἐγὼ ἔχων ἀφίημι. τί γὰρ 7
 ἂν τις καὶ παρεξετάσειεν αὐτῷ; τὴν Γαλατίας ἄλωσιν
 ἢ τὴν Παννονίας δούλωσιν ἢ τὴν Μυσίας χείρωσιν
 ἢ τὴν Αἰγύπτου καταστροφὴν; ἀλλὰ τὸν Φαρνάκην,
 τὸν Ἰούβαν, τὸν Φραάτην, τὴν ἐπὶ τοὺς Βρεττανοὺς
 στρατείαν, τὴν τοῦ Ῥήνου διάβασιν; καίτοι τοσαῦτα
 καὶ τοιαῦτα ταῦτά ἐστιν ὅσα καὶ οἷα οὐδὲ σύμπαντες
 οἱ πατέρες ἡμῶν ἐν παντὶ τῷ πρόσθεν χρόνῳ πεποιή-
 κασιν. ἀλλ' ὅμως οὔτε τούτων τι τῷ παρόντι ἔργῳ 2
 παραβαλεῖν ἐστὶν ἄξιον, οὔθ' ὅτι τοὺς ἐμφυλίους
 πολέμους καὶ μεγίστους καὶ ποικιλωτάτους διὰ πάν-
 των γενομένους καὶ διεπολεμήσαμεν καλῶς καὶ διε-
 θέμεθα φιλανθρωπῶς, τοῦ μὲν ἀντιστάντος ὥς καὶ
 πολεμίου παντὸς κρατήσαντες, τὸ δ' ὑπεῖξαν ὥς καὶ
 φίλιον πᾶν περισώσαντες, ὥστ' εἶπερ ποτὲ καὶ αὐθις 3
 πεπρωμένον ἡμῶν εἴη τὴν πόλιν νοσῆσαι, τοῦτον
 αὐτὴν τὸν τρόπον εὗξασθαί τινα στασιάσαι· τὸ γὰρ
 τοι τοσοῦτόν τε ἰσχύσαντας ἡμᾶς καὶ οὕτω καὶ τῇ
 ἀρετῇ καὶ τῇ τύχῃ ἀκμάσαντας ὥστε καὶ ἐκόντων
 καὶ ἀκόντων ὑμῶν αὐταρχῆσαι δυνηθῆναι, μήτε ἐκ-
 φρονῆσαι μήτε τῆς μοναρχίας ἐπιθυμῆσαι, ἀλλὰ καὶ
 ἐκεῖνον διδομένην αὐτὴν ἀπώσασθαι καὶ ἐμὲ δεδο-
 μένην ἀποδιδόναι, ὑπὲρ ἀνθρωπὸν ἐστι. λέγω δὲ 4
 ταῦτα οὐκ ἄλλως ἐπικομπῶν, οὐδὲ γὰρ ἂν εἶπον αὐτὰ
 ἀρχήν, εἰ καὶ ὅτιοῦν πλεονεκτήσειεν ἀπ' αὐτῶν ἡμελ-
 λον, ἀλλ' ἵνα εἰδῇτε ὅτι πολλῶν καὶ μεγάλων ἔς τε τὸ

κοινὸν εὐεργετημάτων καὶ ἐς τὰ οἰκεῖα σεμνολογη-
 μάτων ἡμῖν ὄντων ἐπὶ τούτῳ μάλιστα ἀγαλλόμεθα
 ὅτι, ὧν ἕτεροι καὶ βιαζόμενοί τινες ἐπιθυμοῦσι, ταῦθ'
 8 ἡμεῖς οὐδ' ἀναγκαζόμενοι προσιέμεθα. τίς μὲν γὰρ
 ἂν μεγαλοψυχότερός μου, ἵνα μὴ καὶ τὸν πατέρα τὸν
 μετηλλαχότα αὐθις εἶπω, τίς δὲ δαιμονιώτερος εὐρε-
 θεῖη; ὅστις, ὦ Ζεῦ καὶ Ἡρακλῆς, στρατιώτας τοσού-
 τους καὶ τοιούτους, καὶ πολίτας καὶ συμμάχους, φι-
 λοῦντάς με ἔχων, καὶ πάσης μὲν τῆς ἐντὸς τῶν
 Ἡρακλείων στηλῶν θαλάσσης πλὴν ὀλίγων κρατῶν,
 ἐν πάσαις δὲ ταῖς ἡπείροις καὶ πόλεις καὶ ἔθνη κεκτη-
 2 μένος, καὶ μήτ' ἄλλοφύλου τινὸς ἔτι προσπολεμοῦν-
 τός μοι μήτ' οἰκείου στασιάζοντος, ἀλλὰ πάντων ὑμῶν
 καὶ εἰρηνούντων καὶ ὁμονοούντων καὶ εὐθενούντων
 καὶ τὸ μέγιστον ἐθελοντηδὸν πειθαρχούντων, ἔπειθ'
 ἔκούσιος, αὐτεπάγγελτος, καὶ ἀρχῆς τηλικαύτης ἀφί-
 3 σταμαι καὶ οὐσίας τοσαύτης ἀπαλλάττομαι. ὥστ'
 εἶπερ ὁ Ὀράτιος, ὁ Μούκιος, ὁ Κούρτιος, ὁ Ρήγουλος,
 οἱ Δέκιοι καὶ κινδυνεῦσαι καὶ ἀποθανεῖν ὑπὲρ τοῦ
 μέγα τι καὶ καλὸν πεποιηκέναι δόξαι ἠθέλησαν, πῶς
 οὐκ ἂν ἐγὼ μᾶλλον ἐπιθυμήσαιμι τοῦτο πράξαι ἐξ
 οὗ κἀκείνους καὶ τοὺς ἄλλους ἅμα πάντας ἀνθρώπους
 4 εὐκλεία ζῶν ὑπερβαλῶ; μὴ γὰρ τοι νομίσῃ τις ὑμῶν
 τοὺς μὲν πάλαι Ῥωμαίους καὶ ἀρετῆς καὶ εὐδοξίας
 ἐφειῖσθαι, νῦν δὲ ἐξίτηλον ἐν τῇ πόλει πᾶν τὸ ἀνδρῶ-
 δες γεγονέναι. μὴ μέντοι μηδ' ὑποπτεύσῃ ὅτι προέ-
 σθαι τε ὑμᾶς καὶ πονηροῖς τισιν ἀνδράσιν ἐπιτρέψαι,
 ἢ καὶ ὀχλοκρατίᾳ τινί, ἐξ ἧς οὐ μόνον οὐδὲν χρηστὸν
 ἀλλὰ καὶ πάντα τὰ δεινότατα ἀεὶ πᾶσιν ἀνθρώποις
 5 γίγνεται, ἐκδοῦναι βούλομαι. ὑμῖν γάρ, ὑμῖν τοῖς
 ἀρίστοις καὶ φρονιμωτάτοις πάντα τὰ κοινὰ ἀνατί-
 θημι. ἐκεῖνο μὲν γὰρ οὐδέποτ' ἂν ἐποίησα, οὐδ' εἰ

μυριάκισ ἀποθανεῖν ἢ καὶ μοναρχῆσαι με ἔδει· τοῦτο δὲ καὶ ὑπὲρ ἑμαυτοῦ καὶ ὑπὲρ τῆς πόλεως ποιῶ. αὐτός τε γὰρ καὶ πεπόνημαι καὶ τεταλαιπώρημαι, 6 καὶ οὐκέτ' οὔτε τῇ ψυχῇ οὔτε τῷ σώματι ἀντέχειν δύναμαι· καὶ προσέτι καὶ τὸν φθόνον καὶ τὸ μῖσος, ἃ καὶ πρὸς τοὺς ἀρίστους ἄνδρας ἐγγίγνεταιί τισι, τὰς τε ἐξ αὐτῶν ἐπιβουλάς προορῶμαι. καὶ διὰ τὰ ταῦτα καὶ ἰδιωτεῦσαι μᾶλλον εὐκλεῶς ἢ μοναρχῆσαι ἐπικινδύνως αἰροῦμαι. καὶ τὰ κοινὰ κοινῶς ἂν πολὺ βέλτιον ἅτε καὶ ὑπὸ πολλῶν ἅμα διαγόμενα καὶ μὴ ἐς ἓνα τινὰ ἀνηρτημένα διοικοῖτο.

δι' οὖν ταῦτα καὶ ἱκετεύω καὶ δέομαι πάντων 9 ὑμῶν ὁμοίως καὶ συνεπαινέσαι καὶ συμπροθυμηθῆναί μοι, λογισαμένους πάνθ' ὅσα καὶ πεπολέμηκα ὑπὲρ ὑμῶν καὶ πεπολίτευμαι, καὶν τούτῳ πᾶσάν μοι τὴν ὑπὲρ αὐτῶν χάριν ἀποδόντας, ἐν τῷ συγχωρῆσαί μοι ἐν ἡσυχίᾳ ἥδη ποτὲ καταβιῶναι, ἵνα καὶ ἐκεῖνο εἰδῆτε ὅτι οὐ μόνον ἄρχειν ἀλλὰ καὶ ἄρχεσθαι ἐπίσταμαι, καὶ πάνθ' ὅσα ἄλλοις ἐπέταξα, καὶ αὐτὸς ἀντεπι- 2 ταχθῆναι δύναμαι. μάλιστα μὲν γὰρ καὶ ἀσφαλῶς 2 ξήσειν καὶ μηδὲν ὑπὸ μηδενὸς μήτε ἔργῳ μήτε λόγῳ κακὸν πείσεσθαι προσδοκῶ· τοσοῦτόν που τῇ εὐνοίᾳ ὑμῶν, ἐξ ᾧν αὐτὸς ἑμαυτῷ σύνοιδα, πιστεύω. ἂν 3 δέ τι καὶ πάθω, οἷα πολλοῖς συμβαίνει, οὐδὲ γὰρ οἷόν τέ ἐστι πᾶσί τινα, ἄλλως τε καὶ ἐν τοσούτοις πολέμοις, τοῖς μὲν ὀθνείοις τοῖς δὲ καὶ ἐμφυλίοις, γενόμενον καὶ τηλικαῦτα πράγματα ἐπιτραπέντα, ἀρέσαι, καὶ πάνυ ἐτοίμως καὶ πρὸ τοῦ εἰμαρμένου μοι χρόνου τελευτῆσαι μᾶλλον ἰδιωτεύσας ἢ καὶ 4 ἀθάνατος μοναρχήσας γενέσθαι αἰροῦμαι. ἐμοὶ μὲν 4 γὰρ εὐκλειαν καὶ αὐτὸ τοῦτο οἴσει ὅτι οὐ μόνον οὐκ ἐφόνευσά τινα ὑπὲρ τοῦ τὴν ἀρχὴν κατασχεῖν, ἀλλὰ

καὶ προσαπέθανον ὑπὲρ τοῦ μὴ μοναρχῆσαι· ὁ δὲ δὴ
τολμήσας ἀποκτεῖναι με πάντως που καὶ ὑπὸ τοῦ δαι-
5 μονίου καὶ ὑφ' ὑμῶν κολασθήσεται. ἅπερ που καὶ
ἐπὶ τοῦ πατρός μου γέγονεν· ἐκεῖνος μὲν γὰρ καὶ
ἰσόθεος ἀπεδείχθη καὶ τιμῶν αἰδίων ἔτυχεν, οἱ δ'
ἀποσφάξαντες αὐτὸν κακοὶ κακῶς ἀπώλοντο. ἀθά-
νατοι μὲν γὰρ οὐκ ἂν δυνηθείημεν γενέσθαι, ἐκ δὲ
δὴ τοῦ καλῶς ζῆσαι καὶ ἐκ τοῦ καλῶς τελευτῆσαι καὶ
6 τοῦτο τρόπον τινὰ κτώμεθα. ἄφ' οὗπερ καὶ ἐγὼ τὸ
μὲν ἤδη ἔχων τὸ δὲ ἔξειν ἐλπίζων, ἀποδίδωμι ὑμῖν
καὶ τὰ ὅπλα καὶ τὰ ἔθνη τὰς τε προσόδους καὶ τοὺς
νόμους, τοσοῦτον μόνον ὑπειπών, ἵνα μήτε τὸ μέγεθος
ἢ καὶ τὸ δυσμεταχείριστον τῶν πραγμάτων φοβη-
θέντες ἀθυμήσητε, μήτ' αὖ καταφρονήσαντες αὐτῶν
ὥς καὶ ῥαδίως διοικεῖσθαι δυναμέων ἀμελήσητε.

10 καίτοι καὶ καθ' ἕκαστον τῶν μειζόνων οὐκ ἂν
ὀκνήσαιμι ὑμῖν ἐν κεφαλαίοις ὅσα χρὴ πράττειν ὑποθέ-
σθαι. τίνα δὲ ταῦτά ἐστι; πρῶτον μὲν τοὺς κειμέ-
νους νόμους ἰσχυρῶς φυλάττετε, καὶ μηδὲνα αὐτῶν
μεταβάλητε· τὰ γὰρ ἐν ταῦτῳ μένουντα, καὶ χεῖρω
ἢ, συμφορώτερα τῶν ἀεὶ καινοτομουμένων, καὶ βελ-
2 τίω εἶναι δοκῇ, ἐστίν. ἔπειτα δέ, ὅσα προστάττουσιν
ὑμῖν οὗτοι ποιεῖν καὶ ὅσων ἀπαγορεύουσιν ἀπέχε-
σθαι, μὴ τῷ λόγῳ μόνον ἀλλὰ καὶ τῷ ἔργῳ, μηδ' ἐν
τῷ κοινῷ μόνον ἀλλὰ καὶ ἰδίᾳ ἀκριβῶς παρατηρεῖσθε,
3 ὅπως μὴ τιμωρίας ἀλλὰ τιμῶν τυγχάνητε. τὰς τε
ἀρχὰς καὶ τὰς εἰρηνικὰς καὶ τὰς πολεμικὰς τοῖς ἀεὶ
ἀρίστοις τε καὶ ἐμφρονεστάτοις ἐπιτρέπετε, μήτε
φθονοῦντές τισι, μήθ' ὑπὲρ τοῦ τὸν δεῖνα ἢ τὸν
δεῖνα πλεονεκτῆσαί τι, ἀλλ' ὑπὲρ τοῦ τὴν πόλιν καὶ
4 σῶξασθαι καὶ εὐπραγεῖν φιλοτιμούμενοι. καὶ τοὺς
μὲν τοιούτους τιμᾶτε, τοὺς δ' ἄλλως πως πολιτεuo-

μένους κολάζετε. καὶ τὰ μὲν ἴδια κοινὰ τῇ πόλει
 παρέχετε, τῶν δὲ δημοσίων ὥς ἀλλοτρίων ἀπέχεσθε.
 καὶ τὰ μὲν ὑπάρχονθ' ὑμῖν ἀκριβῶς φυλάττετε, τῶν
 δὲ μὴ προσηκόντων μηδαμῶς ἐφίεσθε. καὶ τοὺς μὲν 5
 συμμάχους καὶ τοὺς ὑπηκόους μήθ' ὑβρίζετε μήτε
 ἐκχρηματίζεσθε, τοὺς δὲ πολέμιους μήτ' ἀδικεῖτε
 μήτε φοβεῖσθε. τὰ μὲν ὅπλα ἐν ταῖς χερσὶν αἰεὶ
 ἔχετε, μὴ μέντοι μήτε κατ' ἀλλήλων μήτε κατὰ τῶν
 εἰρηνοῦντων αὐτοῖς χρῆσθε. τοὺς τε στρατιώτας 6
 τρέφετε μὲν ἀρκούντως, ὥστε μηδενὸς τῶν ἀλλοτρίων
 δι' ἀπορίαν ἐπιθυμῆσαι, συνέχετε δὲ καὶ σωφρονί-
 ζετε, ὥστε μηδὲν κακὸν διὰ θρασύτητα δρᾶσαι.

ἀλλὰ τί δεῖ μακρολογεῖν, πάνθ' ἃ προσήκει ποι- 7
 εῖν ὑμᾶς ἐπεξιόντα; καὶ γὰρ τὰ λοιπὰ ῥαδίως ἂν ἐκ
 τούτων ὥς χρὴ πράττεσθαι συνίδοιτε. ἐν οὖν ἔτι
 τοῦτο εἰπὼν παύσομαι, ὅτι ἂν μὲν οὕτω πολιτεύσῃσθε,
 αὐτοὶ τε εὐδαιμονήσετε καὶ ἐμοὶ χαριεῖσθε, ὅστις
 ὑμᾶς στασιάζοντας κακῶς λαβὼν τοιούτους ἀπέδειξα,
 ἂν δ' ἀδυνατήσητε καὶ ὅτιοῦν αὐτῶν πράξαι, ἐμὲ 8
 μὲν μετανοῆσαι ποιήσετε, τὴν δὲ δὴ πόλιν ἔς τε
 πολέμους πολλοὺς καὶ ἐς κινδύνους μεγάλους αὐθις
 ἐμβαλεῖτε."

τοιαῦτα τοῦ Καίσαρος ἀναλέγοντος ποικίλον τι 11
 πάθος τοὺς βουλευτὰς κατελάμβανεν. ὀλίγοι μὲν γὰρ
 τὴν τε διάνοιαν αὐτοῦ ἠδεδσαν καὶ τοῦτου καὶ συνε-
 σπούδαζον αὐτῷ· τῶν δ' ἄλλων οἱ μὲν ὑπώπτενον τὰ
 λεγόμενα, οἱ δὲ ἐπίστευόν σφισι, καὶ διὰ ταῦτα καὶ ἐθαύ-
 μαζον ὁμοίως ἀμφοτέρω, οἱ μὲν τὴν περιτέχνησιν αὐτοῦ 2
 οἱ δὲ τὴν γνώμην, καὶ ἤχθοντο οἱ μὲν τῇ πραγματείᾳ
 αὐτοῦ οἱ δὲ τῇ μετανοίᾳ. τό τε γὰρ δημοκρατικὸν ἦδη
 τινὲς ὥς καὶ στασιῶδες ἐμίσουν, καὶ τῇ μεταστάσει τῆς
 πολιτείας ἠρέσκοντο, τῷ τε Καίσαρι ἔχαιρον. καὶ ἀπ'

- αὐτῶν τοῖς μὲν παθήμασι διαφόροις τοῖς δὲ ἐπινοή-
 3 μασιν ὁμοίοις ἐχρῶντο. οὕτε γὰρ πιστεύσαντες ἀλη-
 θῶς αὐτὰ λέγεσθαι χαίρειν ἐδύναντο, οὐθ' οἱ βου-
 λόμενοι τοῦτο διὰ τὸ δέος, οὐθ' οἱ ἕτεροι διὰ τὰς
 ἐλπίδας· οὐτ' ἀπιστήσαντες διαβαλεῖν τε αὐτὸν καὶ
 ἐλέγξει ἐτόλμων, οἱ μὲν ὅτι ἐφοβοῦντο, οἱ δ' ὅτι οὐκ
 4 ἐβούλοντο. ὅθενπερ καὶ πιστεύειν αὐτῷ πάντες οἱ
 μὲν ἠναγκάζοντο οἱ δὲ ἐπλάττοντο. καὶ ἐπαινεῖν
 αὐτὸν οἱ μὲν οὐκ ἐθάρσουν οἱ δ' οὐκ ἤθελον, ἀλλὰ
 πολλὰ μὲν καὶ μετὰ τὸ ἀναγιγνώσκοντος αὐτοῦ διε-
 βόων πολλὰ δὲ καὶ μετὰ τοῦτο, μοναρχεῖσθαι τε δεό-
 μενοι καὶ πάντα τὰ ἐς τοῦτο φέροντα ἐπιλέγοντες,
 μέχρι οὗ κατηνάρκασαν δῆθεν αὐτὸν αὐταρχῆσαι.
 5 καὶ παραυτίκα γε τοῖς δορυφορήσουσιν αὐτὸν διπλά-
 σιον τὸν μισθὸν τοῦ τοῖς ἄλλοις στρατιώταις διδομένου
 ψηφισθῆναι διεπράξατο, ὅπως ἀκριβῆ τὴν φρουρὰν
 ἔχῃ. οὕτως ὥς ἀληθῶς καταθέσθαι τὴν μοναρχίαν
 ἐπεθύμησε.
- 12 τὴν μὲν οὖν ἡγεμονίαν τούτῳ τῷ τρόπῳ καὶ
 παρὰ τῆς γερουσίας τοῦ τε δήμου ἐβεβαιώσατο, βου-
 ληθεὶς δὲ δὴ καὶ ὥς δημοτικός τις εἶναι δόξει, τὴν
 μὲν φροντίδα τὴν τε προστασίαν τῶν κοινῶν πᾶσαν
 ὥς καὶ ἐπιμελείας τινὸς δεομένων ὑπεδέξατο, οὕτε
 2 δὲ πάντων αὐτὸς τῶν ἐθνῶν ἄρξειν, οὐθ' ὅσων ἂν
 ἄρξῃ, διὰ παντὸς τοῦτο ποιήσειν ἔφη, ἀλλὰ τὰ μὲν
 ἀσθενέστερα ὥς καὶ εἰρηναῖα καὶ ἀπόλεμα ἀπέδωκε τῇ
 βουλῇ, τὰ δ' ἰσχυρότερα ὥς καὶ σφαλερὰ καὶ ἐπικίν-
 δυνα καὶ ἥτοι πολέμιους τινὰς προσοίκους ἔχοντα ἢ καὶ
 αὐτὰ καθ' ἑαυτὰ μέγα τι νεωτερίσαι δυνάμενα κα-
 3 τέσχε, λόγῳ μὲν ὅπως ἢ μὲν γερουσία ἀδεῶς τὰ κάλ-
 λιστα τῆς ἀρχῆς καρπῶται, αὐτὸς δὲ τοὺς τε πόνους
 καὶ τοὺς κινδύνους ἔχῃ, ἔργῳ δὲ ἵνα ἐπὶ τῇ προφάσει

ταύτῃ ἐκεῖνοι μὲν καὶ ἄοπλοι καὶ ἄμαχοι ὥσιν, αὐτὸς δὲ δὴ μόνος καὶ ὅπλα ἔχῃ καὶ στρατιώτας τρέφῃ. καὶ ἐνομίσθη διὰ ταῦτα ἢ μὲν Ἀφρική καὶ ἡ Νουμι- 4 δία ἢ τε Ἀσία καὶ ἡ Ἑλλάς μετὰ τῆς Ἡπείρου, καὶ τὸ Δελματικὸν τό τε Μακεδονικὸν καὶ Σικελία, Κρήτη τε μετὰ Λιβύης τῆς περὶ Κυρήνην καὶ Βιθυνία μετὰ τοῦ προσκειμένου οἱ Πόντου, Σαρδῶ τε καὶ Βαιτική τοῦ τε δήμου καὶ τῆς γερουσίας εἶναι, τοῦ δὲ δὴ 5 Καίσαρος ἢ τε λοιπὴ Ἰβηρία, ἢ τε περὶ Ταρράκωνα καὶ ἡ Λυσιτανία, καὶ Γαλάται πάντες, οἳ τε Ναρβωνήσιοι καὶ οἱ Λουγδουνήσιοι Ἀκνιτανοί τε καὶ Κελτικοί, αὐτοί τε καὶ οἱ ἄποικοί σφων· Κελτῶν γάρ 6 τινες, οὓς δὴ Γερμανοὺς καλοῦμεν, πᾶσαν τὴν πρὸς τῷ Ῥήνῳ Κελτικὴν κατασχόντες Γερμανίαν ὀνομάζεσθαι ἐποίησαν, τὴν μὲν ἄνω τὴν μετὰ τὰς τοῦ ποταμοῦ πηγάς, τὴν δὲ κάτω τὴν μέχρι τοῦ ὠκεανοῦ τοῦ Βρεττανικοῦ οὖσαν. ταῦτά τε οὖν καὶ ἡ Συρία 7 ἢ κοίλη καλουμένη ἢ τε Φοινίκη καὶ Κιλικία καὶ Κύπρος καὶ Αἰγύπτιοι ἐν τῇ τοῦ Καίσαρος μερίδι τότε ἐγένοντο· ὕστερον γάρ τὴν μὲν Κύπρον καὶ τὴν Γαλατίαν τὴν περὶ Νάρβωνα τῷ δήμῳ ἀπέδωκεν, αὐτὸς δὲ τὴν Δελματίαν ἀντέλαβε. καὶ τοῦτο μὲν 8 καὶ ἐπ' ἄλλων ἔθνων μετὰ ταῦτα ἐπράχθη, ὥς που καὶ ἡ διέξοδος τοῦ λόγου δηλώσει· ταῦτα δὲ οὕτω κατέλεξα, ὅτι νῦν χωρὶς ἕκαστον αὐτῶν ἡγεμονεύεται, ἐπεὶ τό γε ἀρχαῖον καὶ ἐπὶ πολὺ καὶ σύνδυο καὶ σύντριά τὰ ἔθνη ἅμα ἦρχετο. τῶν δὲ δὴ λοιπῶν οὐκ 9 ἐμνημόνευσα, ὅτι τὰ μὲν ὕστερον αὐτῶν προσεκλήθη, τὰ δέ, εἰ καὶ τότε ἤδη ἐκεχείρωτο, ἀλλ' οὐτι γέ καὶ ὑπὸ τῶν Ῥωμαίων ἦρχετο, ἀλλ' ἢ αὐτόνομον ἀφεῖτο ἢ καὶ βασιλείαις τισὶν ἐπετέτραπτο· καὶ αὐτῶν ὅσα

μετὰ τοῦτ' ἐς τὴν τῶν Ῥωμαίων ἀρχὴν ἀφίκετο, τῷ
 αἰὲ κρατοῦντι προσετέθη.

- 13 τὰ μὲν οὖν ἔθνη οὕτω διηρέθη, βουλευθεὶς δὲ
 δὴ καὶ ὡς ὁ Καῖσαρ πόρρω σφᾶς ἀπαγαγεῖν τοῦ τι
 μοναρχικὸν φρονεῖν δοκεῖν, ἐς δέκα ἔτη τὴν ἀρχὴν
 τῶν δοθέντων οἱ ὑπέστη· τοσούτῳ τε γὰρ χρόνῳ
 καταστήσειν αὐτὰ ὑπέσχετο, καὶ προσενεανιεύσατο
 εἰπὼν ὅτι, ἂν καὶ θᾶττον ἡμερωθῇ, θᾶττον αὐτοῖς
 2 καὶ ἐκεῖνα ἀποδώσει. καὶ τούτου πρῶτον μὲν αὐτοὺς
 τοὺς βουλευτὰς ἑκατέρων τῶν ἐθνῶν, πλὴν Αἰγυ-
 πτίων, ἄρχειν κατέδειξεν, ἐκείνοις γὰρ δὴ καὶ μόνοις
 τὸν ὠνομασμένον ἱππέα, δι' ἃπερ εἶπον, προσέταξεν·
 ἔπειτα δὲ τοὺς μὲν καὶ ἐπετησίους καὶ κληρωτοὺς
 εἶναι, πλὴν εἴ-τω πολυπαιδίας ἢ γάμου προνομία
 3 προσείη, καὶ ἔκ τε τοῦ κοινοῦ τῆς γερουσίας συλ-
 λόγου πέμπεσθαι μήτε ξίφος παραζωννυμένους μήτε
 στρατιωτικῇ ἐσθῆτι χρωμένους, καὶ ἀνθυπάτους κα-
 λεῖσθαι μὴ ὅτι τοὺς δύο τοὺς ὑπατευκότας ἀλλὰ καὶ
 τοὺς ἄλλους τοὺς ἐκ τῶν ἐστρατηγηκότων ἢ δοκούν-
 4 των γε ἐστρατηγηκέναι μόνον ὄντας, ῥαβδούχοις τέ
 σφας ἑκατέρους ὅσοιςπερ καὶ ἐν τῷ ἄστει νενόμισται
 χρῆσθαι, καὶ τὰ τῆς ἀρχῆς ἐπίσημα καὶ παραχρῆμα
 ἅμα τῷ ἔξω τοῦ πωμηρίου γενέσθαι προστίθεσθαι
 καὶ διὰ παντὸς μέχρ' ἂν ἀνακομισθῶσιν ἔχειν ἐκέ-
 5 λευσε. τοὺς δὲ ἑτέροους ὑπὸ τε ἑαυτοῦ αἰρεῖσθαι
 καὶ πρεσβευτὰς αὐτοῦ ἀντιστρατήγους τε ὀνομάζε-
 σθαι, καὶ ἐκ τῶν ὑπατευκότων ὥσι, διέταξε. τῶν
 γὰρ δὴ δύο τούτων ὀνομάτων ἐπὶ πλεῖστον ἐν τῇ
 δημοκρατίᾳ ἀνθησάντων, τὸ μὲν τοῦ στρατηγοῦ τοῖς
 αἰρετοῖς ὡς καὶ τῷ πολέμῳ ἀπὸ τοῦ πάνυ ἀρχαίου
 προσῆκον ἔδωκεν, ἀντιστρατήγους σφᾶς προσειπὼν,
 τὸ δὲ δὴ τῶν ὑπάτων τοῖς ἑτέροις ὡς καὶ εἰρηνικῶ-

τέροις, ἀνθυπάτους αὐτοὺς ἐπικαλέσας. αὐτὰ μὲν 6
 γὰρ τὰ ὀνόματα, τό τε τοῦ στρατηγοῦ καὶ τὸ τοῦ
 ὑπάτου, ἐν τῇ Ἰταλίᾳ ἐτήρησε, τοὺς δὲ ἔξω πάντας
 ὥς καὶ αὐτ' ἐκεῖνον ἄρχοντας προσηγόρευσε. τῇ τε
 οὖν ἐπικλήσει τῇ τῶν ἀντιστρατήγων τοὺς αἰρετοὺς
 χρῆσθαι, καὶ ἐπὶ πλείω καὶ ἐνιαυτοῦ χρόνον, ἐφ'
 ὅσον ἂν ἑαυτῷ δόξη, ἄρχειν ἐποίησε, τὴν τε στρα-
 τιωτικὴν σκευὴν φοροῦντας καὶ ξίφος, οἷς γε καὶ
 στρατιώτας δικαιοῦσαι ἔξεστιν, ἔχοντας. ἄλλω γὰρ 7
 οὐδενὶ οὔτε ἀνθυπάτῳ οὔτε ἀντιστρατήγῳ οὔτε ἐπι-
 τρόπῳ ξιφηφορεῖν δέδοται, μὴ καὶ στρατιώτην
 τινὰ ἀποκτεῖναι ἐξεῖναι νενόμισται· οὐ γὰρ ὅτι τοῖς
 βουλευταῖς ἀλλὰ καὶ τοῖς ἱππεῦσιν, οἷς τοῦθ' ὑπάρ-
 χει, καὶ ἐκεῖν· συγκεχώρηται. ταῦτα μὲν οὖν οὕτως 8
 ἔχει, ῥαβδούχοις δὲ δὴ ἔξ πάντες ὁμοίως οἱ ἀντιστρα-
 τηγοὶ χρῶνται· καὶ ὅσοι γε οὐκ ἐκ τῶν ὑπατευκότων
 εἰσὶ, καὶ ὀνομάζονται ἐπ' αὐτοῦ τοῦ ἀριθμοῦ τού-
 του. τά τε τῆς ἡγεμονίας κοσμήματα, ὅταν τε ἐς τὴν
 προστεταγμένην σφίσι χώραν ἐσέλθωσιν, ἑκάτεροι
 ὁμοίως ἀναλαμβάνουσι, καὶ ἐπιδὼν διάρξωσιν, εὐ-
 θὺς κατατίθενται.

οὕτω μὲν καὶ ἐπὶ τούτοις ἔκ τε τῶν ἐστρατηγη- 14
 κότων καὶ ἐκ τῶν ὑπατευκότων ἄρχοντες ἀμφοτέρωσθε
 πέμπεσθαι ἐνομίσθησαν. καὶ αὐτῶν ὁ μὲν αὐτοκρά-
 τωρ ὅποι τὲ τινα καὶ ὅποτε ἤθελεν ἔστελλε, καὶ
 πολλοὶ καὶ στρατηγοῦντες καὶ ὑπατεύοντες ἡγεμονίας
 ἐθνῶν ἔσχον, ὃ καὶ νῦν ἔστιν ὅτε γίνεται· τῇ δὲ 2
 δὴ βουλῇ ἰδίᾳ μὲν τοῖς τε ὑπατευκόσι τὴν τε Ἀφρι-
 κὴν καὶ τὴν Ἀσίαν καὶ τοῖς ἐστρατηγηκόσι τὰ λοιπὰ
 πάντα ἀπένειμε, κοινῇ δὲ δὴ πᾶσιν αὐτοῖς ἀπηγό-
 ρευσε μηδένα πρὸ πέντε ἐτῶν μετὰ τὸ ἐν τῇ πόλει
 ἄρξαι κληροῦσθαι. καὶ χρόνῳ μὲν τινι πάντες οἱ 3

τοιοῦτοι, εἰ καὶ πλείους τῶν ἔθνων ἦσαν, ἐλάγχανον αὐτά· ὕστερον δέ, ἐπειδὴ τῖνες αὐτῶν οὐ καλῶς ἦρχον, τῷ αὐτοκράτορι καὶ ἐκεῖνοι προσετέθησαν, καὶ οὕτω καὶ τούτοις αὐτὸς τρόπον τινὰ τὰς ἡγεμονίας δίδωσιν. ἰσαριθμούς τε γὰρ τοῖς ἔθνεσι, καὶ οὓς ἂν ἐθέλῃσιν, κληροῦσθαι κελεύει. αἰρετούς τέ τινες καὶ ἐκεῖσε ἐπεμψαν, καὶ ἐπὶ πλείω ἐνιαυτοῦ χρόνον ἔστιν οἷς ἄρξαι ἐπέτρεψαν· καὶ τινες καὶ ἱππεῦσιν ἀντὶ τῶν βουλευτῶν ἔθνη τινὰ προσέταξαν.

5 ταῦτα μὲν οὕτω ὅτε περὶ τοὺς βουλευτὰς τοὺς γε καὶ θανατοῦν τοὺς ἀρχομένους ἐξουσίαν ἔχοντας ἐνομίσθη· πέμπονται γὰρ καὶ οἷς οὐκ ἔξεστι τοῦτο, εἰς μὲν τὰ τοῦ δήμου τῆς τε βουλῆς λεγόμενα ἔθνη οἳ τε ταμιεύοντες, οὓς ἂν ὁ κληρὸς ἀποδείξῃ, καὶ οἱ παρεδρεύοντες τοῖς τὸ κῦρος τῆς ἀρχῆς ἔχουσιν. 6 οὕτω γὰρ ἂν ὁρθῶς αὐτούς, οὐ πρὸς τὸ ὄνομα ἀλλὰ πρὸς τὴν πράξιν, ὥσπερ εἶπον, καλέσαιμι, ἐπεὶ οἳ γε ἄλλοι πρεσβευτὰς καὶ τούτους ἐλληνίζοντες ὀνομάζουσι. καὶ περὶ μὲν τῆς ἐπικλήσεως ταύτης ἀρκούντως ἐν τοῖς ἄνω λόγοις εἴρηται, τοὺς δὲ δὴ παρεδρῶντας αὐτὸς ἑαυτῷ ἕκαστος αἰρεῖται, ἓνα μὲν οἱ ἐστρατηγηκότες ἐκ τῶν ὁμοίων σφίσιν ἢ καὶ τῶν ὑποδεστέρων, τρεῖς δὲ οἱ ὑπατευκότες καὶ ἐκ τῶν ὁμοτίμων, οὓς ἂν καὶ ὁ αὐτοκράτωρ δοκιμάσῃ. ἐκαινοτομήθη μὲν γὰρ τι καὶ κατὰ τούτους, ἀλλ' ἐπειδὴ ταχὺ ἐπαύσατο, ἀρκέσει τότε αὐτὸ λεχθῆναι.

15 περὶ μὲν οὖν τὰ τοῦ δήμου ἔθνη ταῦθ' οὕτω γίννεται· πέμπονται δὲ καὶ εἰς τὰ ἕτερα, τὰ τοῦ τε αὐτοκράτορος ὀνομαζόμενα καὶ πολιτικὰ στρατόπεδα πλείω ἐνὸς ἔχοντα, οἱ ἄρχοντές σφων ὑπ' αὐτοῦ ἐκείνου, τὸ μὲν πλεῖστον ἐκ τῶν ἐστρατηγηκότων,

ἤδη δὲ καὶ ἐκ τῶν τεταμιευκότων ἢ καὶ ἄλλην τινὰ ἀρχὴν τῶν διὰ μέσου ἀρξάντων αἰρούμενοι.

τῶν μὲν δὴ οὖν βουλευόντων ταῦτα ἔχεται, ἐκ 2
δὲ δὴ τῶν ἱππέων τοὺς τε χιλιάρχους, καὶ τοὺς βουλευ-
σύνοντας καὶ τοὺς λοιπούς, ὧν περὶ τῆς διαφορᾶς
ἄνω μοι τοῦ λόγου προείρηται, αὐτὸς ὁ αὐτοκράτωρ
τοὺς μὲν ἐς τὰ πολιτικὰ τείχη μόνα τοὺς δὲ καὶ ἐς
τὰ ξενικὰ ἀποστέλλει, ὥσπερ τότε πρὸς τοῦ πρώτου
Καίσαρος ἐνομίσθη· καὶ τοὺς ἐπιτρόπους, οὕτω γὰρ 3
τοὺς τὰς τε κοινὰς προσόδους ἐκλέγοντας καὶ τὰ
προστεταγμένα σφίσιν ἀναλίσκοντας ὀνομάζομεν, ἐς
πάντα ὁμοίως τὰ ἔθνη, τὰ τε ἑαυτοῦ δὴ καὶ τὰ τοῦ
δήμου, τοὺς μὲν ἐκ τῶν ἱππέων τοὺς δὲ καὶ ἐκ τῶν
ἀπελευθέρων πέμπει, πλὴν καθ' ὅσον τοὺς φόρους
οἱ ἀνθύπατοι παρ' ὧν ἄρχουσιν ἐσπράσσουν. ἐντο- 4
λὰς τέ τινας καὶ τοῖς ἐπιτρόποις καὶ τοῖς ἀνθυπάτοις
τοῖς τε ἀντιστρατήγοις δίδωσιν, ὅπως ἐπὶ ῥητοῖς
ἐξίωσι. καὶ γὰρ τοῦτο καὶ τὸ μισθοφορὰν καὶ ἐκεί-
νοις καὶ τοῖς ἄλλοις δίδεσθαι τότε ἐνομίσθη. τὸ μὲν 5
γὰρ πάλαι ἐργολαβοῦντές τινες παρὰ τοῦ δημοσίου
πάντα σφίσι τὰ πρὸς τὴν ἀρχὴν φέροντα παρεῖχον· ἐπὶ
δὲ δὴ τοῦ Καίσαρος πρώτον αὐτοὶ ἐκεῖνοι τακτόν τι
λαμβάνειν ἤρξαντο. καὶ τοῦτο μὲν οὐκ ἐκ τοῦ ἴσου
πᾶσι σφισιν, ἀλλ' ὥς πού καὶ ἡ χρεία ἀπῆτει, ἐτάχ-
θη· καὶ τοῖς γε ἐπιτρόποις καὶ αὐτὸ τὸ τοῦ ἀξιώ-
ματος ὄνομα ἀπὸ τοῦ ἀριθμοῦ τῶν διδομένων αὐτοῖς
 χρημάτων προσγίγνεται. ἐκεῖνα δὲ ἐπὶ πᾶσιν ὁμοίως· 6
ἐνομοθετήθη, μήτε καταλόγους σφᾶς ποιῆσθαι, μήτ'
ἀργύριον ἕξω τοῦ τεταγμένου ἐσπράσσειν, εἰ μὴ ἦτοι
ἢ βουλὴ ψηφίσαιτο ἢ ὁ αὐτοκράτωρ κελεύσειεν· ὅταν
τέ τῳ ὁ διάδοχος ἔλθῃ, ἔκ τε τοῦ ἔθνους αὐτίκα

αὐτὸν ἐξορμασθαι καὶ ἐν τῇ ἀνακομιδῇ μὴ ἐγχρονίζε-
 ζειν, ἀλλ' ἐντὸς τριῶν μηνῶν ἐπανιέναι.

- 16 ταῦτα μὲν οὕτω τότε ὥς γε εἰπεῖν διετάχθη· τῷ
 γὰρ ἔργῳ καὶ πάντων καὶ διὰ παντὸς αὐτὸς ὁ Καῖσαρ,
 ἅτε καὶ τῶν χρημάτων κυριεύων, λόγῳ μὲν γὰρ τὰ
 δημόσια ἀπὸ τῶν ἐκείνου ἀπεκέκριτο, ἔργῳ δὲ καὶ
 ταῦτα πρὸς τὴν γνώμην αὐτοῦ ἀνηλίσκετο, καὶ τῶν
 2 στρατιωτῶν κρατῶν, αὐταρχήσειν ἔμελλε. τῆς γοῦν
 δεκαετίας ἐξελθούσης ἄλλα ἔτη πέντε, εἴτα πέντε,
 καὶ μετὰ τοῦτο δέκα καὶ ἕτερα αὖθις δέκα πεντάκις
 αὐτῷ ἐψηφίσθη, ὥστε τῇ τῶν δεκετηρίδων διαδοχῇ
 3 διὰ βίου αὐτὸν μοναρχῆσαι. καὶ διὰ τοῦτο καὶ οἱ
 μετὰ ταῦτα αὐτοκράτορες, καίτοι μηκέτ' ἐς τακτὸν
 χρόνον ἀλλ' ἐς πάντα καθάπαξ τὸν βίον ἀποδεικνύ-
 μενοι, ὅμως διὰ τῶν δέκα αἰὲ ἐτῶν ἐώρτασαν ὥς καὶ
 τὴν ἡγεμονίαν αὖθις τότε ἀνανεούμενοι· καὶ τοῦτο
 4 καὶ νῦν γίνεται. ὁ δ' οὖν Καῖσαρ πολλὰ μὲν καὶ
 πρότερον, ὅτε τὰ περὶ τῆς ἐξωμοσίας τῆς μοναρχίας
 καὶ τὰ περὶ τῆς τῶν ἐθνῶν διανομῆς διελέχθη, ἔλα-
 βε· καὶ γὰρ τό τε τὰς δάφνας πρὸ τῶν βασιλείων
 αὐτοῦ προτίθεσθαι, καὶ τὸ τὸν στέφανον τὸν δρύινον
 ὑπὲρ αὐτῶν ἀρτᾶσθαι, τότε οἱ ὥς καὶ αἰὲ τούς τε
 πολεμίους νικῶντι καὶ τοὺς πολίτας σῶζοντι ἐψηφί-
 5 σθη. καλεῖται δὲ τὰ βασίλεια παλάτιον, οὐχ ὅτι
 καὶ ἔδοξέ ποτε οὕτως αὐτὰ ὀνομάζεσθαι, ἀλλ' ὅτι
 ἐν τε τῷ Παλατίῳ ὁ Καῖσαρ ὦκει καὶ ἐκεῖ τὸ στρα-
 τήγιον εἶχε, καὶ τινα καὶ πρὸς τὴν τοῦ Ῥωμύλου
 προενοίκησιν φήμην ἢ οἰκία αὐτοῦ ἀπὸ τοῦ παντὸς
 6 ὄρους ἔλαβε· καὶ διὰ τοῦτο καὶ ἄλλοθί που ὁ αὐ-
 τοκράτωρ καταλύη, τὴν τοῦ παλατίου ἐπὶ κλησιν ἢ
 καταγωγῇ αὐτοῦ ἴσχει. ἐπεὶ δὲ καὶ τῷ ἔργῳ αὐτὰ
 ἐπετέλεσεν, οὕτω δὴ καὶ τὸ τοῦ Ἀύγούστου ὄνομα

καὶ παρὰ τῆς βουλῆς καὶ παρὰ τοῦ δήμου ἐπέθετο. βουλευθέντων γάρ σφων ἰδίως πως αὐτὸν προσειπεῖν, ⁷ καὶ τῶν μὲν τὸ τῶν δὲ τὸ καὶ ἐσηγουμένων καὶ αἰρουμένων, ὁ Καῖσαρ ἐπεθύμει μὲν ἰσχυρῶς Ῥωμύλος ὀνομασθῆναι, αἰσθόμενος δὲ ὅτι ὑποπτεύεται ἐκ τούτου τῆς βασιλείας ἐπιθυμεῖν, οὐκέτ' αὐτοῦ ἀντεποιή- ⁸ σατο, ἀλλ' Αὐγουστος ὥς καὶ πλεῖόν τι ἢ κατὰ ἀνθρώπους ὦν ἐπεκλήθη· πάντα γὰρ τὰ ἐντιμότερα καὶ τὰ ἱερώτατα αὐγουστα προσαγορεύεται. ἐξ οὐπερ καὶ σεβαστὸν αὐτὸν καὶ ἑλληνίζοντές πως, ὥσπερ τινὰ σεπτόν, ἀπὸ τοῦ σεβάζεσθαι, προσεῖπον.

οὕτω μὲν δὴ τό τε τοῦ δήμου καὶ τὸ τῆς γερου- ¹⁷ σίας κράτος πᾶν ἐς τὸν Αὐγουστον μετέστη, καὶ ἀπ' αὐτοῦ καὶ ἀκριβὴς μοναρχία κατέστη. μοναρχία γάρ, εἰ καὶ τὰ μάλιστα καὶ δύο καὶ τρεῖς ἅμα τὸ κῦρὸς ποτε ἔσχον, ἀληθέστατα ἂν νομίζοιτο. τὸ μὲν γὰρ ² ὄνομα αὐτὸ τὸ μοναρχικὸν οὕτω δὴ τι οἱ Ῥωμαῖοι ἐμίσησαν ὥστε μήτε δικτάτωρας μήτε βασιλέας μήτ' ἄλλο τι τοιουτότροπον τοὺς αὐτοκράτοράς σφων ὀνομάζειν· τοῦ δὲ δὴ τῆς πολιτείας τέλους ἐς αὐτοὺς ἀνακειμένου οὐκ ἔστιν ὅπως οὐ βασιλεύονται. αἱ ³ μὲν γὰρ ἀρχαὶ αἱ ἐκ τῶν νόμων ὥς πλήθει γενόμεναι καὶ νῦν πλήν τῆς τῶν τιμητῶν καθίστανται, διάγεται δὲ καὶ διοικεῖται πάντα ἀπλῶς ὅπως ἂν ὁ αἰὲς κρατῶν ἐθελήσῃ. καὶ ἵνα γε μὴ ἐκ δυναστείας ἀλλ' ἐκ τῶν νόμων τοῦτ' ἔχειν δοκῶσι, πάνθ' ὅσα ἐν τῇ δημοκρατίᾳ μέγα παρ' ἑκουσί σφισιν ἰσχυσεν, αὐτοῖς τοῖς ὀνόμασι χωρὶς τοῦ τῆς δικτατορείας προσεποιήσαντο. ὑπατοὶ τε γὰρ πλειστάκις γίννον- ⁴ ται, καὶ ἀνθύπατοι αἰεὶ, ὅσάκις ἂν ἕξω τοῦ πωμηρίου ὦσιν, ὀνομάζονται· τὴν τε τοῦ αὐτοκράτορος πρόσρησιν διὰ παντὸς οὐ μόνον οἱ νικήσαντές τινας ἀλλὰ

καὶ οἱ ἄλλοι πάντες, πρὸς δῆλωσιν τῆς αὐτοτελοῦς σφῶν
ἐξουσίας, ἀντὶ τῆς τοῦ βασιλέως τοῦ τε δικτάτωρος ἐπι-
5 κλήσεως ἔχουσιν. αὐτὰς μὲν γὰρ ἐκείνας οὐ τίθενται,
ἐπειδήπερ ἅπαξ ἐκ τῆς πολιτείας ἐξέπεσον, τὸ δὲ δὴ
ἔργον αὐτῶν τῇ τοῦ αὐτοκράτορος προσηγορίᾳ βεβαι-
οῦνται. καὶ ἐκ μὲν τούτων τῶν ὀνομάτων καταλόγους
τε ποιεῖσθαι καὶ χρήματα ἀθροίζειν πολέμους τε ἀναι-
6 ρεῖσθαι καὶ εἰρήνην σπένδεσθαι, τοῦ τε ξενικοῦ καὶ τοῦ
πολιτικοῦ αἰεὶ καὶ πανταχοῦ ὁμοίως ἄρχειν, ὥστε καὶ ἐν-
τὸς τοῦ πωμηρίου καὶ τοὺς ἱππέας καὶ τοὺς βουλευτὰς
θανατοῦν δύνασθαι, τὰ τε ἄλλα ὅσα τοῖς τε ὑπάτοις καὶ
τοῖς ἄλλοις τοῖς ἀνταρχήσασί ποτε ποιεῖν ἐξῆν, λαμ-
7 βάνουσιν· ἐκ δὲ δὴ τοῦ τιμητεύειν τοὺς τε βίους
καὶ τοὺς τρόπους ἡμῶν ἐξετάζουσι, καὶ ἀπογραφὰς
ποιοῦνται καὶ τοὺς μὲν καταλέγουσι καὶ ἐς τὴν ἱπ-
πάδα καὶ ἐς τὸ βουλευτικόν, τοὺς δὲ καὶ ἀπαλείφου-
8 σιν, ὅπως ἂν αὐτοῖς δόξῃ. ἐκ τε τοῦ ἐν πάσαις ταῖς
ἱερωσύναις ἱερῶσθαι καὶ προσέτι καὶ τοῖς ἄλλοις τὰς
πλείους σφῶν διδόναι, ἀρχιέρεων τέ τινα αὐτῶν, καὶ
δύο καὶ τρεῖς ἅμα ἄρχωσιν, εἶναι, πάντων αὐτοῖ καὶ
9 τῶν ὀσίων καὶ τῶν ἱερῶν κυριεύουσιν. ἥ τε ἐξουσία ἡ
δημαρχικὴ καλουμένη, ἣν οἱ πάντες ποτὲ ἀνθήσαντες
ἔσχον, δίδωσί σφισι τὰ τε γιννόμενα ὑφ' ἐτέρου τινός,
ἂν μὴ συνεπαινῶσι, παύειν, καὶ μὴ καθυβρίζεσθαι, καὶ
ἄρα τι καὶ τὸ βραχύτατον μὴ ὅτι ἔργῳ ἀλλὰ καὶ λόγῳ
ἀδικεῖσθαι δόξωσι, καὶ ἄκριτον τὸν ποιήσαντα αὐτὸ
10 ὥς καὶ ἐναγῇ ἀπολλύναι. δημαρχεῖν μὲν γάρ, ἅτε
καὶ ἐς τοὺς εὐπατρίδας πάντως τελοῦντες, οὐχ ὅσιον
νομίζουσιν εἶναι· τὴν δὲ δὴ δύναμιν τὴν τῶν δημάρ-
χων πᾶσαν, ὅσηπερ τὰ μάλιστα ἐγένετο, προστίθεν-
ται, καὶ δι' αὐτῆς καὶ ἡ ἐξαρίθμησις τῶν ἐτῶν τῆς
ἀρχῆς αὐτῶν, ὥς καὶ κατ' ἔτος αὐτὴν μετὰ τῶν αἰεὶ

δημαρχούντων λαμβανόντων, προβαίνει. ταῦτα μὲν 11
 ἐκ τῆς δημοκρατίας, ὥς που καὶ ἕκαστα ἐνομίσθη,
 οὕτω τε καὶ διὰ τούτων τῶν ὀνομάτων εἰλήφασιν,
 ὅπως μηδὲν ἄνευ δόσεώς τινος ἔχειν δοκῶσιν· ἥδη 18
 δὲ καὶ ἕτερόν τι, ὃ μηδενὶ τῶν πάλαι Ῥωμαίων ἐς
 πάντα ἄντικρυς ἐδόθη, προσεκτήσαντο, ὑφ' οὗπερ
 καὶ μόνου καὶ ἐκεῖνα ἂν καὶ τᾶλλα αὐτοῖς πράττειν
 ἐξῆν. λέλυνται γὰρ δὴ τῶν νόμων, ὡς αὐτὰ τὰ Λα-
 τῖνα ῥήματα λέγει, τοῦτ' ἔστιν ἐλεύθεροι ἀπὸ πάσης
 ἀναγκαίας νομίσεώς εἰσι καὶ οὐδενὶ τῶν γεγραμμέ-
 νων ἐνέχονται. καὶ οὕτως ἐκ τούτων τῶν δημοκρα- 2
 τικῶν ὀνομάτων πᾶσαν τὴν τῆς πολιτείας ἰσχὺν πε-
 ριβέβληνται ὥστε καὶ τὰ τῶν βασιλέων, πλήν τοῦ
 φορτικοῦ τῆς προσηγορίας αὐτῶν, ἔχειν. ἡ γὰρ δὴ
 τοῦ Καίσαρος ἡ τε τοῦ Αὐγούστου πρόσρησις δύνα-
 μιν μὲν οὐδεμίαν αὐτοῖς οἰκείαν προστίθησι, δηλοῖ
 δ' ἄλλως τὸ μὲν τὴν τοῦ γένους σφῶν διαδοχὴν,
 τὸ δὲ τὴν τοῦ ἀξιώματος λαμπρότητα. καὶ ἡ γε τοῦ 3
 πατρὸς ἐπωνυμία τάχα μὲν καὶ ἐξουσίαν τινὰ αὐτοῖς,
 ἣν ποτε οἱ πατέρες ἐπὶ τοὺς παῖδας ἔσχον, κατὰ
 πάντων ἡμῶν δίδωσιν, οὐ μέντοι καὶ ἐπὶ τοῦτο ἀρ-
 χὴν ἐγένετο ἄλλ' ἔς τε τιμὴν καὶ ἐς παραίνεσιν, ἵνα
 αὐτοὶ τε τοὺς ἀρχομένους ὥς καὶ παῖδας ἀγαπῶεν
 καὶ ἐκεῖνοί σφας ὥς καὶ πατέρες αἰδῶνται.

τοσαῦταί τε καὶ τοιαῦται αἱ προσηγορίαι εἰσὶν 4
 αἷς οἱ τὸ κράτος ἔχοντες κατὰ τε τοὺς νόμους καὶ
 κατὰ τὸ ἥδη πάτριον νομίζουσι. καὶ νῦν μὲν πᾶσαι
 ἅμα αὐτοῖς ὡς τὸ πολὺ, πλήν τῆς τῶν τιμητῶν, δί-
 δονται, τοῖς δὲ δὴ πάλαι κατὰ χρόνους ὥς ἕκασται
 ἐψηφίζοντο. τὴν γὰρ δὴ τιμητείαν ἔλαβον μὲν τινες 5
 καὶ τῶν αὐτοκρατόρων κατὰ τὸ ἀρχεῖον, ἔλαβε δὲ
 καὶ Δομιτιανὸς διὰ βίου· οὐ μέντοι καὶ νῦν ἐτι

τοῦτο γίνεται· τὸ γὰρ ἔργον αὐτῆς ἔχοντες οὔτε αἰροῦνται ἐπ' αὐτήν, οὔτε τὴν πρόσκλησιν αὐτῆς πλὴν ἐν ταῖς ἀπογραφαῖς κτῶνται.

- 19 ἡ μὲν οὖν πολιτεία οὕτω τότε πρὸς τε τὸ βέλτιον καὶ πρὸς τὸ σωτηριωδέστερον μετεκοσμήθη· καὶ γὰρ πού καὶ παντάπασιν ἀδύνατον ἦν δημοκρατουμένους αὐτοὺς σωθῆναι. οὐ μέντοι καὶ ὁμοίως τοῖς πρόσθεν
- 2 τὰ μετὰ ταῦτα πραχθέντα λεχθῆναι δύναται. πρότερον μὲν γὰρ ἔς τε τὴν βουλὴν καὶ ἔς τὸν δῆμον πάντα, καὶ εἰ πόρρω πού συμβαίη, ἐσεφέρετο· καὶ διὰ τοῦτο πάντες τε αὐτὰ ἐμάνθανον καὶ πολλοὶ συνέγραφον, καὶ τούτου καὶ ἡ ἀλήθεια αὐτῶν, εἰ καὶ τὰ μάλιστα καὶ φόβῳ τινὰ καὶ χάριτι φιλίας τε καὶ ἔχθρᾳ τισὶν ἐρρήθη, παρὰ γοῦν τοῖς ἄλλοις τοῖς τὰ αὐτὰ γράψασι τοῖς τε ὑπομνήμασι τοῖς δημοσίοις
- 3 τρόπον τινὰ εὐρίσκετο. ἐκ δὲ δὴ τοῦ χρόνου ἐκείνου τὰ μὲν πλείω κρύφα καὶ δι' ἀπορρήτων γίνεσθαι ἤρξατο, εἰ δέ ποῦ τινὰ καὶ δημοσιευθείη, ἀλλὰ ἀνεξέλεγκτά γε ὄντα ἀπιστεῖται· καὶ γὰρ λέγεσθαι καὶ πράττεσθαι πάντα πρὸς τὰ τῶν αἰεὶ κρατούντων τῶν τε παραδυναστευόντων σφίσι βουλήματα ὑποπτεύε-
- 4 ται. καὶ κατὰ τοῦτο πολλὰ μὲν οὐ γινόμενα θρυλεῖται, πολλὰ δὲ καὶ πάννυ συμβαίνοντα ἀγνοεῖται, πάντα δὲ ὥς εἰπεῖν ἄλλως πως ἢ ὥς πράττεται διαθροεῖται. καὶ μέντοι καὶ τὸ τῆς ἀρχῆς μέγεθος τότε τῶν πραγμάτων πλήθος δυσχερεστάτην τὴν ἀκρίβειαν αὐτῶν παρέχειται. ἐν τε γὰρ τῇ Ῥώμῃ συχνὰ καὶ παρὰ τῷ ὑπηκόῳ αὐτῆς πολλά, πρὸς τε τὸ πολέμιον αἰεὶ καὶ καθ' ἡμέραν ὥς εἰπεῖν γίνεταί τι, περὶ ὧν τὸ μὲν σαφὲς οὐδεὶς ῥαδίως ἔξω τῶν πραττόντων αὐτὰ γινώσκει, πλείστοι δ' ὅσοι οὐδ' ἀκού-
- 6 ουσι τὴν ἀρχὴν ὅτι γέγονεν. ὅθεν περ καὶ ἐγὼ πάντα

τὰ ἐξῆς, ὅσα γε καὶ ἀναγκαῖον ἔσται εἰπεῖν, ὥς πού
καὶ δεδήλωται φράσω, εἴτ' ὄντως οὕτως εἴτε καὶ
ἑτέρως πως ἔχει. προσέσται μέντοι τι αὐτοῖς καὶ
τῆς ἐμῆς δοξασίας, ἐς ὅσον ἐνδέχεται, ἐν οἷς ἄλλο τι
μᾶλλον ἢ τὸ θρυλούμενον ἠδυνήθην ἐκ πολλῶν ὧν
ἀνέγνων ἢ καὶ ἤκουσα ἢ καὶ εἶδον τεκμήρασθαι.

Αὐγουστος μὲν δὴ ὁ Καῖσαρ, ὥσπερ εἶπον, ἐπω- 20
νομάσθη, καὶ αὐτῷ σημεῖον οὐ σμικρὸν εὐθὺς τότε
τῆς νυκτὸς ἐπεγένετο· ὁ γὰρ Τίβερις πελαγίσας πᾶ-
σαν τὴν ἐν τοῖς πεδίοις Ρώμην κατέλαβεν ὥστε πλεῖ-
σθαι, καὶ ἀπ' αὐτοῦ οἱ μάντις· ὅτι τε ἐπὶ μέγα
αὐξήσοι καὶ ὅτι πᾶσαν τὴν πόλιν ὑποχειρίαν ἔξοι
προέγνωσαν. χαριζομένων δ' αὐτῷ καθ' ὑπερβολὴν 2
ἄλλων ἄλλα, Σέξτος τις Πακουρίου, ὡς δ' ἕτεροι
λέγουσιν, Ἀπούδιος, πάντας ἐξενίκησεν· ἐν γὰρ τῷ
συνεδρίῳ ἑαυτὸν τέ οἱ τὸν τῶν Ἰβήρων τρόπον κα-
θωσίωσε καὶ τοῖς ἄλλοις συνεβούλευε τοῦτο ποιῆσαι.
ἐπειδὴ τε ὁ Αὐγουστος ἐμποδὼν οἱ ἐγένετο, πρὸς τε 3
τὸ πλῆθος τὸ προσεστὸς ἐξεπήδησεν, ἐδημάρχει γάρ,
καὶ ἐκείνους τε καὶ μετὰ ταῦτα καὶ τοὺς λοιπούς,
κατὰ τε τὰς ὁδοὺς καὶ κατὰ τοὺς στενωποὺς περινο-
στήσας, καθιερωσαί σφας τῷ Αὐγούστῳ κατηνάγκα-
σεν· ἀφ' οὗπερ καὶ νῦν προστρεπόμενοι τὸν κρα- 4
τοῦντα λέγειν εἰώθαμεν ὅτι σοι καθωσιώμεθα.

καὶ ὁ μὲν καὶ θῦσαι ἐπὶ τούτῳ πάντας ἐποίει,
ἐν τε τῷ ὁμίλῳ ποτὲ κληρονόμον ἔφη τὸν Αὐγουστον
ἐξ ἴσου τῷ νίεῖ καταλείψειν, οὐχ ὅτι τι εἶχεν, ἀλλ'
ὅτι καὶ προσλαβεῖν ἠθέλησεν, ὃ καὶ ἐγένετο· Αὐγου- 21
στος δὲ τὰ τε ἄλλα τὰ τῇ ἀρχῇ προσήκοντα προθυ-
μότερον, ὥς καὶ ἐθέλοντι δὴ παρὰ πάντων αὐτὴν
εἰληφώς, ἔπραττε, καὶ ἐνομοθέτει πολλά. οὐδὲν δὲ
δέομαι καθ' ἕκαστον ἀκριβῶς ἐπεξιέναι, χωρὶς ἢ

- ὅσα τῇ συγγραφῇ πρόσφορά ἐστι. τὸ δ' αὐτὸ τοῦτο καὶ ἐν τοῖς ἔπειτα πραχθεῖσι ποιήσω, ἵνα μὴ καὶ δι' ὄχλου γένωμαι πάντα τὰ τοιαῦτα ἐπεσφέρων ἢ μὴδ' αὐτοὶ οἱ πάντες αὐτὰ μελετῶντες ἀκριβοῦσιν. οὐ μέντοι καὶ πάντα ἰδιογνωμονῶν ἐνομοθέτει, ἀλλ' ἔστι μὲν ἢ καὶ ἐς τὸ δημόσιον προεξετίθει, ὅπως, ἂν τι μὴ ἀρέσῃ τινά, προμαθὼν ἐπανορθώσῃ· προετρέπετό τε γὰρ πάνθ' ὄντινοῦν συμβουλεύειν οἱ, εἴ τίς τι ἄμεινον αὐτῶν ἐπινοήσῃ, καὶ παρρησίαν σφίσι πολλὴν ἔνεμε, καὶ τινὰ καὶ μετέγραφε. τὸ δὲ δὴ πλείστον τοὺς τε ὑπάτους ἢ τὸν ὑπατον, ὁπότε καὶ αὐτὸς ὑπατεύοι, καὶ τῶν ἄλλων ἀρχόντων ἕνα παρ' ἑκάστων, ἕκ τε τοῦ λοιποῦ τῶν βουλευτῶν πλήθους πεντεκαίδεκα τοὺς κλήρω λαχόντας, συμβούλους ἐς ἑξάμηνον παρελάμβανεν, ὥστε δι' αὐτῶν καὶ τοῖς ἄλλοις πᾶσι κοινοῦσθαι τρόπον τινὰ τὰ νομοθετούμενα νομίζεσθαι. ἐσέφερε μὲν γὰρ τινὰ καὶ ἐς πᾶσαν τὴν γερουσίαν, βέλτιον μέντοι νομίζων εἶναι τὸ μετ' ὀλίγων καθ' ἡσυχίαν τὰ τε πλείω καὶ τὰ μείζω προσκοπεῖσθαι, τοῦτό τε ἐποίει καὶ ἔστιν ὅτε καὶ ἐδίκαζε μετ' αὐτῶν. ἔκρινε μὲν γὰρ καὶ καθ' ἑαυτὴν ἡ βουλὴ πᾶσα ὥς καὶ πρότερον, καὶ τισι καὶ πρεσβείαις καὶ κηρυκείαις καὶ δήμων καὶ βασιλέων ἐχρημάτιζεν, ὃ τε δῆμος ἐς τὰς ἀρχαιρεσίας καὶ τὸ πλῆθος αὐτὸ συνελέγετο· οὐ μέντοι καὶ ἐπράττετό τι ὃ μὴ καὶ ἐκεῖνον ἤρεσκε. τοὺς γοῦν ἄρχοντας τοὺς μὲν αὐτὸς ἐκλεγόμενος προεβάλλετο, τοὺς δὲ καὶ ἐπὶ τῷ δήμῳ τῷ τε ὀμίλῳ κατὰ τὸ ἀρχαῖον ποιούμενος ἐπεμελεῖτο ὅπως μήτ' ἀνεπιτήδευι μήτ' ἐκ παρακελεύσεως ἢ καὶ δεκασμοῦ ἀποδεικνύωνται.
- 22 τὸ μὲν οὖν σύμπαν οὕτω τὴν ἀρχὴν διώκησε, λέξω δὲ καὶ καθ' ἕκαστον ὅσα ἀναγκαῖόν ἐστι μετὰ

τῶν ὑπάτων, ἐφ' ὧν ἐγένετο, μνημονεύεσθαι. ἐν
μὲν γὰρ τῷ προειρημένῳ ἔτει τὰς ὁδοὺς τὰς ἔξω τοῦ
τείχους δυσπορεύτους ὑπ' ἀμελείας ὁρῶν οὕσας τὰς
μὲν ἄλλας ἄλλοις τισὶ τῶν βουλευτῶν ἐπισκευάσαι
τοῖς οἰκείοις τέλεσι προσέταξε, τῆς δὲ δὴ Φλαμινίας
αὐτός, ἐπειδήπερ ἐκστρατεύσειν δι' αὐτῆς ἤμελλεν,
ἐπεμελήθη. καὶ ἡ μὲν εὐθὺς τότε ἐγένετο, καὶ διὰ 2
τοῦτο καὶ εἰκόνες αὐτῷ ἐφ' ἀψίδων ἐν τε τῇ τοῦ
Τιβέριδος γεφύρᾳ καὶ ἐν Ἀριμίνῳ ἐποιήθησαν· αἱ
δ' ἄλλαι ὕστερον, εἴτ' οὖν πρὸς τοῦ δημοσίου, ἐπει-
δὴ μηδεὶς τῶν βουλευτῶν ἠδέως ἀνήλυσκεν, εἴτε καὶ
πρὸς τοῦ Αὐγούστου τις εἶπεῖν ἐθέλει, ἐπεσκευάσθη-
σαν. οὐ γὰρ δύναμαι διακρίναι τοὺς θησαυροὺς 3
αὐτῶν, οὐδ' εἰ τὰ μάλιστα ὁ Αὐγούστος καὶ ἀνδριάν-
τας τινὰς ἑαυτοῦ ἀργυροῦς, πρὸς τε τῶν φίλων καὶ
πρὸς δῆμων τινῶν γεγονότας, ἐς νόμισμα κατέκοψε
τοῦ δὴ καὶ οἰκοθεν πάνθ' ὅσα γε καὶ ἔλεγε δαπανᾶν
δοκεῖν· καὶ διὰ τοῦτο οὗτ' εἴ ποτε ἐκ τῶν δημοσίων 4
τι χρημάτων ὁ αἰὲ κρατῶν ἔλαβεν, οὗτ' εἴ ποτε αὐ-
τὸς ἔδωκε, γνώμην ἔχω συγγράψαι. πολλάκις τε γὰρ
ἐκότερον αὐτῶν ἐγένετο, καὶ τί ἂν τις ἐς δανείσματα
ἢ καὶ δωρεὰς τὰ τοιαῦτα καταλέγοι, ὅποτε καὶ τούτοις
καὶ ἐκείνοις καὶ ὁ δῆμος καὶ ὁ αὐτοκράτωρ ἐπικοινωνοῦν
αἰὲ χρῶνται;

τότε μὲν δὴ ταῦτα ὁ Αὐγούστος ἐπραξε, καὶ 5
ἐξώρμησε μὲν ὥς καὶ ἐς τὴν Βρεττανίαν στρατεύσων,
ἐς δὲ δὴ τὰς Γαλατίας ἐλθὼν ἐνταῦθα ἐνδιέτριψεν·
ἐκεῖνοί τε γὰρ ἐπικηρυκεύσασθαι οἱ ἐδόκουν, καὶ τὰ
τούτων ἀκατάστατα ἔτι, ἅτε τῶν ἐμφυλίων πολέμων
εὐθὺς ἐπὶ τῇ ἀλώσει σφῶν ἐπιγενομένων, ἦν. καὶ
αὐτῶν καὶ ἀπογραφὰς ἐποιήσατο καὶ τὸν βίον τήν
τε πολιτείαν διεκόσμησε. κἀντεῦθεν ἔς τε τὴν

23 Ἰβηρίαν ἀφίκετο, καὶ κατεστήσατο καὶ ἐκείνην. μετὰ
 a. u. δὲ δὴ τοῦτο αὐτός τε τὸ ὄγδοον σὺν τῷ Ταύρῳ τῷ
 728 Στατιλίῳ ὑπάτευσε, καὶ ὁ Ἀγρίππας τὰ Σέπτα ὠνο-
 2 μασμένα καθιέρωσεν· ὁδὸν μὲν γὰρ οὐδεμίαν ἐπι-
 σκευάσειν ὑπέσχετο, ταῦτα δὲ ἐν τῷ Ἀρείῳ πεδίῳ
 στοαῖς πέριξ ὑπὸ τοῦ Λεπίδου πρὸς τὰς φύλετικὰς
 ἀρχαιρεσίας συνωκοδομημένα καὶ πλαξὶ λιθίναις καὶ
 ζωγραφήμασιν ἐπεκόσμησεν, Ἰούλια αὐτὰ ἀπὸ τοῦ
 3 Αὐγούστου προσαγορεύσας. καὶ ὁ μὲν οὐχ ὅπως φθό-
 νον τινὰ ἐπ' αὐτοῖς ὠφλίσκανε, ἀλλὰ καὶ πάννυ καὶ
 πρὸς αὐτοῦ ἐκείνου καὶ πρὸς τῶν ἄλλων ἀπάντων
 4 ἐτιμᾶτο· αἴτιον δὲ ὅτι τὰ φιλανθρωπότατα καὶ τὰ
 εὐκλεέστατα τὰ τε συμφορώτατα καὶ συμβουλεύων
 οἱ καὶ συμπράττων οὐδ' ἐπὶ βραχὺ τῆς δόξης αὐτῶν
 ἀντεποιεῖτο, ταῖς τε παρ' αὐτοῦ τιμαῖς οὔτε ἐς πλεο-
 νεξίαν οὔτε ἐς ἀπόλαυσιν ἰδίαν ἐχρῆτο, ἀλλ' ἐς τε
 5 τὸ αὐτῷ ἐκείνῳ καὶ ἐς τὸ τῷ δημοσίῳ συμφέρον· ὁ
 δὲ δὴ Γάλλος Κορνήλιος καὶ ἐξύβρισεν ὑπὸ τῆς τιμῆς.
 πολλὰ μὲν γὰρ καὶ μάταια ἐς τὸν Αὐγούστου ἀπελή-
 ρει, πολλὰ δὲ καὶ ἐπαίτια παρέπραττε· καὶ γὰρ καὶ
 εἰκόνας ἑαυτοῦ ἐν ὅλῃ ὥς εἰπεῖν τῇ Αἰγύπτῳ ἔστησε,
 καὶ τὰ ἔργα ὅσα ἐπεποιήκει ἐς τὰς πυραμίδας ἐσέ-
 6 γραψε. κατηγορήθη τε οὖν ἐπ' αὐτοῖς ὑπὸ Οὐάλε-
 ρίου Λάργου, ἐταίρου τέ οἱ καὶ συμβιωτοῦ ὄντος, καὶ
 ἠτιμώθη ὑπὸ τοῦ Αὐγούστου, ὥστε καὶ ἐν τοῖς ἔθνε-
 σιν αὐτοῦ κωλυθῆναι διαιτᾶσθαι. γενομένου δὲ τού-
 του καὶ ἄλλοι αὐτῷ συχνοὶ ἐπέθεντο καὶ γραφὰς
 7 κατ' αὐτοῦ πολλὰς ἐπήνεγκαν, καὶ ἡ γερουσία ἅπασα
 ἀλῶναι τε αὐτὸν ἐν τοῖς δικαστηρίοις καὶ φυγεῖν
 τῆς οὐσίας στερηθέντα, καὶ ταύτην τε τῷ Αὐγούστῳ
 δοθῆναι καὶ ἑαυτοῦς βουθυτῆσαι ἐψηφίσατο. καὶ ὁ
 μὲν περιαλγῆσας ἐπὶ τούτοις ἑαυτὸν προκατεχρήσατο,

τὸ δὲ δὴ τῶν πολλῶν κίβδηλον καὶ ἐκ τούτου διη- 24
 λέγχθη ὅτι ἐκεῖνόν τε, ὃν τέως ἐκολάκευον, οὕτω
 τότε διέθηκαν ὥστε καὶ αὐτοχειρίᾳ ἀποθανεῖν ἀναγ-
 κάσαι, καὶ πρὸς τὸν Λάργον ἀπέκλιναν, ἐπειδὴ περ
 αὖξιν ἤρχετο, μέλλοντές που καὶ κατὰ τούτου τὰ
 αὐτά, ἂν γέ τι τοιοῦτόν οἱ συμβῇ, ψηφιεῖσθαι. ὁ 2
 μέντοι Προκουλήιος οὕτω πρὸς αὐτὸν ἔσχεν ὥστ'
 ἀπαντήσας ποτὲ αὐτῷ τὴν τε ρῖνα καὶ τὸ στόμα τὸ
 ἑαυτοῦ τῇ χειρὶ ἐπισχεῖν, ἐνδεικνύμενος τοῖς συνοῦ-
 σιν ὅτι μὴδ' ἀναπνεῦσαί τινα παρόντος αὐτοῦ ἀσφά-
 λεια εἴη. ἄλλος τέ τις προσῆλθέ τε αὐτῷ, καίπερ 3
 ἀγνώστῳ ὢν, μετὰ μαρτύρων, καὶ ἐπήρετο εἰ γνωρίζοι
 ἑαυτόν· ἐπειδὴ τε ἐξηρνήσατο, ἐς γραμματεῖον τὴν
 ἄρνησιν αὐτοῦ ἐσέγραψεν, ὥπερ οὐκ ἔξόν τῳ κακῷ
 καὶ ὃν οὐκ ἦδει πρότερον συκοφαντῆσαι. οὕτω δ' 4
 οὖν οἱ πολλοὶ τὰ ἔργα τινῶν, καὶν πονηρὰ ἢ, μᾶλλον
 ζηλοῦσιν ἢ τὰ παθήματα φυλάσσουνται, ὥστε καὶ τότε
 Μάρκος Ἐγνάτιος Ροῦφος ἀγορανομήσας, καὶ ἄλλα
 τε πολλὰ καλῶς πράξας καὶ ταῖς οἰκίαις ταῖς ἐν τῷ
 ἔτει ἐκείνῳ ἐμπρησθεῖσαις ἐπικουρίαν μετὰ τῶν ἑαυ-
 τοῦ δούλων καὶ μεθ' ἑτέρων τινῶν μισθωτῶν ποιη-
 σάμενος, καὶ διὰ τοῦτο τὰ τε ἀναλώματα τὰ τῇ ἀρχῇ 5
 αὐτοῦ προσήκοντα παρὰ τοῦ δήμου λαβὼν καὶ στρα-
 τηγὸς παρανόμως ἀποδειχθεὶς, ἐπήρθη τε ὑπ' αὐτῶν
 τούτων καὶ τὸν Αὐγουστον ὑπερεφρόνησεν, ὥστε
 καὶ προγράψαι ὅτι ἄθραυστον καὶ ὀλόκληρον τῷ δια-
 δόχῳ τὴν πόλιν παρέδωκεν. ἐπ' οὖν τούτῳ οἱ τε 6
 ἄλλοι πάντες οἱ πρῶτοι καὶ αὐτὸς ὅτι μάλιστα ὁ
 Αὐγουστος ὀργὴν ἔσχε, καὶ ἐκεῖνόν μὲν ἐκδιδάξειν
 οὐκ ἐς μακρὰν ἔμελλε τὸ μὴ ὑπὲρ τοὺς πολλοὺς φρο-
 νεῖν, τοῖς δ' ἀγορανόμοις παραχρῆμα ἐπιμελεῖσθαι

τε ὅπως μηδὲν ἐμπίμπρηται, καὶ ἄρα τι τοιοῦτο συμβῇ, κατασβεννύναι τὸ πῦρ προσέταξε.

- 25 καὶ τῷ αὐτῷ ἔτει τούτῳ ὁ τε Πολέμων ὁ ἐν τῷ Πόντῳ βασιλεύων ἔς τε τοὺς φίλους καὶ ἔς τοὺς συμμάχους τοῦ δήμου ἐνεγράφη, καὶ προεδρία τοῖς βουλευταῖς ἐν πάσῃ τῇ ἀρχῇ αὐτοῦ ἔς πάντα τὰ θέατρα ἐδόθη· τὸν τε Αὐγουστον ἔς τὴν Βρεττανίαν, ἐπειδὴ μὴ ἠθέλησαν ὁμολογῆσαι, στρατευσέοντα κατέσχον οἱ τε Σαλασσοὶ ἐπαναστάντες αὐτῷ καὶ οἱ Κάνταβροι οἱ τε Ἀστυρες πολεμωθέντες. οἱ κοῦσι δὲ ἐκεῖνοι μὲν ὑπὸ τὰς Ἀλπεις, ὥπερ εἴρηται μοί, οὗτοι δὲ ἐκότεροι τοῦ τε Πυρηναίου τοῦ πρὸς τῇ Ἰβηρίᾳ τὸ καρτερώτατον καὶ τὴν πεδιάδα
- 3 τὴν ὑπ' αὐτὸ οὔσαν. δι' οὖν ταῦτα ὁ Αὐγουστος, ^{a. u.} ₇₂₉ ἤδη δὲ ἕνατον μετὰ Μάρκου Σιλανοῦ ὑπάτευεν, ἐπὶ μὲν τοὺς Σαλασσούς Τερέντιον Οὐάρρωνα ἔπεμψε. καὶ ὅς πολλαχῇ ἅμα, ὅπως μὴ συστραφέντες δυσχειρωτότεροι γένωνται, ἐμβαλὼν ῥᾶστά τε αὐτούς, ἅτε
- 4 καὶ κατ' ὀλίγους προσπίπτοντάς σφισιν, ἐνίκησε, καὶ συμβῆναι καταναγκάσας ἀργύριόν τέ τι ῥητόν, ὥς καὶ μηδὲν δεινὸν ἄλλο δράσων, ἥτησε, καὶ τούτου πανταχῇ πρὸς τὴν ἔσπραξιν δῆθεν αὐτοῦ στρατιώτας διαπέμψας συνέλαβέ τε τοὺς ἐν τῇ ἡλικίᾳ καὶ ἀπέδοτο, ἐφ' ᾧ μηδεὶς σφων ἐντὸς εἴκοσιν ἐτῶν ἐλευθερωθείη. καὶ αὐτῶν ἡ ἀρίστη τῆς γῆς τῶν τε δορυφόρων τισὶν ἐδόθη, καὶ πόλιν τὴν Αὐγούσταν πραιτωριανῶν ὠνομασμένην ἔσχευ. αὐτὸς δὲ ὁ Αὐγουστος πρὸς τε τοὺς Ἀστυρας καὶ πρὸς τοὺς Καντάβρους ἅμα ἐπολέμησε, καὶ ἐπειδὴ μήτε προσεχώρουν οἱ, ἅτε ἐπὶ τοῖς ἐρυμνοῖς ἐπαιρόμενοι, μήτε
- 5 ἔς χεῖρας διὰ τε τὸ τῷ πλήθει ἐλαττοῦσθαι καὶ διὰ τὸ ἀκοντισταὶ τὸ πλεῖστον εἶναι ἦσαν, καὶ προσέτι

καὶ πράγματα αὐτῷ πολλά, εἴ που κινηθεῖη, τὰ τε ὑπερδέξια αἰὲν προκαταλαμβάνοντες καὶ ἐν τοῖς κοίλοις τοῖς τε ὑλώδεσιν ἐνεδρεύοντες παρεῖχον, ἐν ἀπόρῳ παντάπασιν ἐγένετο. καὶ ὁ μὲν ἔκ τε τοῦ 7 καμάτου καὶ ἐκ τῶν φροντίδων νοσήσας ἐς Ταρράκωνα ἀνεχώρησε καὶ ἐκεῖ ἡρρώσκει· Γάιος δὲ Ἀντίστιος προσεπολέμησέ τε αὐτοῖς ἐν τούτῳ καὶ συχνὰ κατειργάσατο, οὐχ ὅτι καὶ ἀμείνων τοῦ Αὐγούστου στρατηγὸς ἦν, ἀλλ' ὅτι καταφρονήσαντες αὐτοῦ οἱ 8 βάρβαροι ὁμόσε τε τοῖς Ῥωμαίοις ἐχώρησαν καὶ ἐνίκηθησαν. καὶ οὕτως ἐκεῖνός τέ τινα ἔλαβε, καὶ Τίτος μετὰ ταῦτα Καρίσιος τήν τε Λαγκίαν τὸ μέγιστον τῶν Ἀστύρων πόλιν ἐκλειφθὲν εἴλε καὶ ἄλλα πολλὰ παρεστήσατο.

παυσαμένου δὲ τοῦ πολέμου τούτου ὁ Αὐγούστος 26 τοὺς μὲν ἀφηλικεστέρους τῶν στρατιωτῶν ἀφῆκε, καὶ πόλιν αὐτοῖς ἐν Λυσιτανίᾳ τὴν Αὐγούστην ἡμέριταν καλουμένην κτίσαι ἔδωκε, τοῖς δὲ τὴν στρατεύσιμον ἡλικίαν ἔτ' ἔχουσι θεῶς τινὰς διὰ τε τοῦ Μαρκέλλου καὶ διὰ τοῦ Τιβερίου ὥς καὶ ἀγορανομούντων ἐν αὐτοῖς στρατοῖς ἐποίησε. καὶ τῷ μὲν 2 Ἰούβᾳ τῆς τε Γαιτουλίας τινὰ ἀντὶ τῆς πατρῴας ἀρχῆς, ἐπείπερ ἐς τὸν τῶν Ῥωμαίων κόσμον οἱ πλείους αὐτῶν ἐσεγεγράφατο, καὶ τὰ τοῦ Βόκχου τοῦ τε Βογούου ἔδωκε· τοῦ δ' Ἀμύντου τελευτήσαντος οὐ 3 τοῖς παισὶν αὐτοῦ τὴν ἀρχὴν ἐπέτρεψε, ἀλλ' ἐς τὴν ὑπήκοον ἐσῆγαγε, καὶ οὕτω καὶ ἡ Γαλατία μετὰ τῆς Λυκαονίας Ῥωμαῖον ἄρχοντα ἔσχε, τὰ τε χωρία τὰ ἐκ τῆς Παμφυλίας πρότερον τῷ Ἀμύντᾳ προσνεμηθέντα τῷ ἰδίῳ νομῷ ἀπεδόθη. ὑπὸ δὲ τὸν αὐτὸν 4 τοῦτον χρόνον Μάρκος Οὐνίκιος Κελτῶν τινας μετελθών, ὅτι Ῥωμαίους ἄνδρας ἐς τὴν χώραν σφῶν κατὰ

τὴν ἐπιμιξίαν ἐσελθόντας συλλαβόντες ἔφθειραν, τὸ ὄνομα καὶ αὐτὸς τὸ τοῦ αὐτοκράτορος τῷ Αὐγούστῳ
 5 ἔδωκε. καὶ ἐψηφίσθη μὲν πού καὶ τὰ ἐπινίκια αὐτῷ καὶ ἐπὶ τούτοις καὶ ἐπὶ τοῖς ἄλλοις τοῖς τότε γενομένοις· ἐπεὶ δ' οὐκ ἠθέλησεν αὐτὰ πέμψαι, ἄψις τε ἐν ταῖς Ἀλπεσι τροπαιοφόρος οἱ ὠκοδομήθη, καὶ ἐξουσία ἐδόθη τοῦ τῇ πρώτῃ τοῦ ἔτους ἡμέρας καὶ τῷ στεφάνῳ καὶ τῇ ἐσθῆτι τῇ νικητηρίᾳ ἀεὶ χρῆσθαι.

Αὐγουστος μὲν ταῦτά τε ἐν τοῖς πολέμοις ἐπραξε, καὶ τὸ τοῦ Ἰανοῦ τεμένισμα ἀνοιχθὲν δι' αὐτοὺς ἔκλει-
 27 σεν, Ἀγρίππας δὲ ἐν τούτῳ τὸ ἄστυ τοῖς ἰδίοις τέλεσιν ἐπεκόσμησε. τοῦτο μὲν γὰρ τὴν στοὰν τὴν τοῦ Ποσειδῶνος ὠνομασμένην καὶ ἐξωκοδόμησεν ἐπὶ ταῖς ναυκρατίαις καὶ τῇ τῶν Ἀργοναυτῶν γραφῇ ἐπελάμπρυνε, τοῦτο δὲ τὸ πυριατήριον τὸ Λακωνικὸν κατεσκεύασε· Λακωνικὸν γὰρ τὸ γυμνάσιον, ἐπειδήπερ οἱ Λακεδαιμόνιοι γυμνοῦσθαί τε ἐν τῷ τότε χρόνῳ καὶ λίπα ἀσκεῖν μάλιστα ἐδόκουν, ἐπεκάλεσε.
 2 τό τε Πάνθειον ὠνομασμένον ἐξετέλεσε· προσαγορεύεται δὲ οὕτω τάχα μὲν ὅτι πολλῶν θεῶν εἰκόνας ἐν τοῖς ἀγάλμασι, τῷ τε τοῦ Ἄρεος καὶ τῷ τῆς Ἀφροδίτης, ἔλαβεν, ὥς δὲ ἐγὼ νομίζω, ὅτι θολοειδὲς ὂν
 3 τῷ οὐρανῷ προσέοικεν. ἠβουλήθη μὲν οὖν ὁ Ἀγρίππας καὶ τὸν Αὐγουστον ἐνταῦθα ἰδρῦσαι, τὴν τε τοῦ ἔργου ἐπὶ κλησιν αὐτῷ δοῦναι· μὴ δεξαμένου δὲ αὐτοῦ μηδέτερον ἐκεῖ μὲν τοῦ προτέρου Καίσαρος, ἐν δὲ τῷ προνάῳ τοῦ τε Αὐγούστου καὶ ἑαυτοῦ
 4 ἀνδριάντας ἔστησε. καὶ ἐγένετο γὰρ ταῦτα οὐκ ἐξ ἀντιπάλου τῷ Ἀγρίππᾳ πρὸς τὸν Αὐγουστον φιλοτιμίας, ἀλλ' ἐκ τε τῆς πρὸς ἐκεῖνον λιπαροῦς εὐνοίας καὶ ἐκ τῆς πρὸς τὸ δημόσιον ἐνδελεχοῦς σπουδῆς, οὐ μόνον οὐδὲν αὐτὸν ἐπ' αὐτοῖς ὁ Αὐγουστος ἡτιά-

σατο, ἀλλὰ καὶ ἐπὶ πλεῖον ἐτίμησε. τοὺς τε γὰρ 5
γάμους τῆς τε θυγατρὸς τῆς Ἰουλίας καὶ τοῦ ἀδελ-
φιδου τοῦ Μαρκέλλου μὴ δυνηθεῖς ὑπὸ τῆς νόσου
ἐν τῇ Ῥώμῃ τότε ποιῆσαι δι' ἐκείνου καὶ ἀπὼν ἐώρ-
τασε· καὶ ἐπειδὴ ἡ οἰκία ἢ ἐν τῷ Παλατίῳ ὄρει, ἢ
πρότερον μὲν τοῦ Ἀντωνίου γενομένη ὕστερον δὲ
τῷ τε Ἀγρίππᾳ καὶ τῷ Μεσσάλᾳ δοθεῖσα, κατε-
φλέχθη, τῷ μὲν Μεσσάλᾳ ἀργύριον ἐχαρίσατο, τὸν δὲ
Ἀγρίππαν σύνοικον ἐποιήσατο. οὗτός τε οὖν ἐκ τού- 6
των οὐκ ἀπεικότως ἐγανροῦτο, καὶ τις Γάιος Θορά-
νιος αἰτίαν ἀγαθὴν ἔσχευ, ὅτι δημαρχῶν τὸν πατέρα,
καίπερ ἐξελεύθερόν τινος ὄντα, ἔς τε τὸ θέατρον
ἐσήγαγε καὶ ἐν τῷ δημαρχικῷ βάθρῳ παρεκαθίσατο.
Πούπλιός τε Σερουίλιος ὄνομα καὶ αὐτὸς ἔλαβεν,
ὅτι στρατηγῶν ἄρκτους τε τριακοσίας καὶ Λιβυκὰ
ἑτέρα θηρία ἶσα ἐν πανηγύρει τινὶ ἀπέκτεινεν.

ἐκ δὲ τούτου δέκατον ὁ Αὐγούστος μετὰ Γαίου 28
Νωρβανου ἤρξε, καὶ ἐν τε τῇ νομηνίᾳ ὄρκους ἢ ^{a. u.} 730
βουλὴν βεβαιούσα τὰς πράξεις αὐτοῦ ἐποιήσατο, καὶ
ἐπειδὴ πλησιάζειν τε ἤδη τῇ πόλει ἠγγέλθη, ὑπὸ γὰρ
τῆς ἀρρωστίας ἐχρόνισε, καὶ τῷ δήμῳ καθ' ἑκατὸν
δραχμὰς δώσειν ὑπέσχετο, τό τε γράμμα τὸ περὶ αὐ- 2
τῶν ἀπηγόρευσε μὴ πρότερον ἐκτεθῆναι πρὶν ἂν καὶ
ἐκείνῃ συνδόξῃ, πάσης αὐτὸν τῆς τῶν νόμων ἀνάγ-
κης ἀπήλλαξαν, ἵν', ὥσπερ εἴρηται μοι, καὶ αὐτοτε-
λὴς ὄντως καὶ αὐτοκράτωρ καὶ ἑαυτοῦ καὶ τῶν νόμων
πάντα τε ὅσα βούλοιτο ποιοίῃ καὶ πάνθ' ὅσα ἀβου-
λοίῃ μὴ πράττοι. ταῦτα μὲν ἀποδημοῦντι ἔτ' αὐτῷ 3
ἐψηφίσθη, ἀφικομένῳ δὲ ἔς τὴν Ῥώμην ἄλλα τινὰ
ἐπὶ τε τῇ σωτηρίᾳ καὶ ἐπὶ τῇ ἀνακόμιδι αὐτοῦ ἐγέ-
νετο. τῷ τε Μαρκέλλῳ βούλεύειν τε ἐν τοῖς ἐστρα-
τηγηκόσι καὶ τὴν ὑπατείαν δέκα θᾶπτον ἔτεσιν ἤπερ

ἐνενόμιστο αἰτῆσαι, καὶ τῷ Τιβερίῳ πέντε πρὸ ἐκά-
 4 στης ἀρχῆς ἔτεσι τὸ αὐτὸ τοῦτο ποιῆσαι ἐδόθη· καὶ
 παραχρῆμά γε οὗτος μὲν ταμίας ἐκεῖνος δὲ ἀγορα-
 νόμος ἀπεδείχθησαν. τῶν τε ταμιευσόντων ἐν τοῖς
 ἔθνεσιν ἐπιλιπόντων ἐκληρώθησαν ἐς αὐτὰ πάντες
 οἱ μέχρι δέκα ἄνω ἐτῶν ἄνευ τοῦ ἔργου τούτου τετα-
 μιευκότες.

29 ἐν μὲν οὖν τῇ πόλει ταῦτα τότε ἄξια μνήμης
 ἐγένετο· οἱ δὲ δὴ Κάνταβροι οἳ τε Ἀστυρες, ὡς τά-
 χιστα ὁ Αὐγουστος ἐκ τῆς Ἰβηρίας, Λούκιον Αἰμίλιον
 ἄρχοντα αὐτῆς καταλιπών, ἀπηλλάγη, ἐπανέστησαν,
 καὶ πέμψαντες πρὸς τὸν Αἰμίλιον, πρὶν καὶ ὅτι οὖν
 ἐκφῆναί οἱ, σῆτόν τε καὶ ἄλλα τινὰ χαρίσασθαι τῷ
 2 στρατεύματι βούλεσθαι ἔφασαν, καὶ τούτου στρα-
 τιώτας συχνοὺς ὡς καὶ κοινοῦντας αὐτὰ λαβόντες ἔς
 τε χωρία αὐτοὺς ἐπιτήδεια σφισιν ἐσήγαγον καὶ κα-
 τεφόνευσαν. οὐ μέντοι καὶ ἐπὶ πολὺ ἦσθησαν· τῆς
 τε γὰρ χώρας αὐτῶν δηωθείσης καὶ τειχῶν τινων
 καυθέντων, τό τε μέγιστον τῶν χειρῶν τοῖς ἀεὶ ἀλι-
 σκομένοις ἀποκοπτομένων, ταχέως ἐχειρώθησαν.

3 ἐν ᾧ δὲ ταῦτα ἐγίνετο, καὶ ἄλλη τις στρατεία
 καινὴ ἀρχὴν τε ἅμα καὶ τέλος ἔσχεν· ἐπὶ γὰρ Ἀρα-
 βίαν τὴν εὐδαίμονα καλουμένην, ἥς Σαβῶς ἐβασί-
 λευεν, Αἴλιος Γάλλος ὁ τῆς Αἰγύπτου ἄρχων ἐπε-
 4 στράτευσε. καὶ ἐς μὲν ὅψιν οὐδεὶς αὐτῷ τὴν γε
 πρώτην ἦλθεν, οὐ μὲν καὶ ἀπόνως προεχώρει· ἥ τε
 γὰρ ἐρημία καὶ ὁ ἥλιος τὰ τε ὕδατα φύσιν τινὰ ἄτο-
 πον ἔχοντα πάνυ αὐτοὺς ἐταλαιπώρησεν, ὥστε τὸ
 5 πλεῖον τοῦ στρατοῦ φθαρῆναι. τὸ δὲ νόσημα οὐδενὶ
 τῶν συνήθων ὅμοιον ἐγίνετο, ἀλλ' ἐς τὴν κεφαλὴν
 ἐνσκήψαν ἐξήραινεν αὐτήν, καὶ τοὺς μὲν πολλοὺς
 αὐτίκα ἀπώλλυε, τῶν δὲ περιγιγνομένων ἔς τε τὰ

σκέλη κατῆει, πᾶν τὸ μεταξὺ τοῦ σώματος ὑπερβάν, καὶ ἐκεῖνά τε ἐλυμαίνετο, ἰαμά τε αὐτοῦ οὐδὲν ἦν χωρὶς ἢ εἴ τις ἔλαιον οἶνω μεμιγμένον καὶ ἔπιε καὶ ἠλείψατο. ὅπερ που πάνυ ὀλίγοις σφῶν ὑπῆρξε 6 ποιῆσαι· οὔτε γὰρ ἡ χώρα οὐδέτερον αὐτῶν φέρει οὔτε ἐκεῖνοι ἄφθονα αὐτὰ προπαρεσκευάσαντο. καὶ τῷ πόνῳ τοῦτῳ καὶ οἱ βάρβαροί σφισι προσεπέθεντο. τέως μὲν γὰρ ἦττους, ὁπότε γε καὶ προσμύξειαν αὐ- 7 τοῖς, ἐγίγνοντο, καὶ τινα καὶ χωρία ἀπέβαλον· τότε δὲ συμμαχῶ τῇ νόσῳ αὐτῶν χρησάμενοι τὰ τε σφέτερα ἐκομίσαντο καὶ ἐκείνων τοὺς περιλειφθέντας ἐξήλασαν ἐκ τῆς χώρας. πρῶτοι μὲν δὴ Ῥωμαίων 8 οὔτοι, νομίζω δ' ὅτι καὶ μόνου, τοσοῦτον ἐπὶ πολέμῳ τῆς Ἀραβίας ταύτης ἐπῆλθον· μέχρη γὰρ τῶν Ἀδούλων καλουμένων, χωρίου τινὸς ἐπιφανοῦς, ἐχώρησαν.

ὁ δ' Αὐγούστου ἐνδέκατον μετὰ Καλπουρνίου 30 Πίσωνος ἄρχας ἠρρώστησεν αὐθις, ὥστε μηδεμίαν ^{a. u.} 731 ἐλπίδα σωτηρίας σχεῖν· πάντα γοῦν ὥς καὶ τελευτήσων διέθετο, καὶ τὰς τε ἀρχὰς τοὺς τε ἄλλους τοὺς πρῶτους καὶ τῶν βουλευτῶν καὶ τῶν ἱππέων ἀθροίσας διάδοχον μὲν οὐδένα ἀπέδειξε, καίτοι τὸν Μάρκελλον 2 πάντων προκριθήσεσθαι ἐς τοῦτο προσδοκῶντων, διαλεχθεὶς δὲ τινα αὐτοῖς περὶ τῶν δημοσίων τῷ μὲν Πίσωνι τὰς τε δυνάμεις καὶ τὰς προσόδους τὰς κοινὰς ἐς βιβλίον ἐσγράψας ἔδωκε, τῷ δ' Ἀγρίππᾳ τὸν δακτύλιον ἐνεχείρισε. καὶ αὐτὸν μηδὲν ἔτι μηδὲ τῶν πάνυ 3 ἀναγκαίων ποιεῖν δυνάμενον Ἀντώνιος τις Μούσας καὶ ψυχρολουσίαις καὶ ψυχροποσίαις ἀνέσωσε· καὶ διὰ τοῦτο καὶ χρήματα παρὰ τε τοῦ Αὐγούστου καὶ παρὰ τῆς βουλῆς πολλὰ καὶ τὸ χρυσοῖς δακτυλίοις, ἀπελεύθερος γὰρ ἦν, χρῆσθαι τήν τε ἀτέλειαν καὶ ἐαυτῷ καὶ τοῖς ὁμοτέχνουσι, οὐχ ὅτι τοῖς τότε οὕσιν ἀλλὰ

- ⁴ καὶ τοῖς ἔπειτα ἐσομένοις, ἔλαβεν. ἀλλ' ἔδει γὰρ αὐτὸν τὰ τε τῆς τύχης καὶ τὰ τῆς πεπρωμένης ἔργα προσποιούμενον παρὰ πόδας ἀλῶναι, ὁ μὲν Αὐγουστος οὕτως ἐσώθη, ὁ δὲ δὴ Μάρκελλος νοσήσας οὐ πολλῶ ὕστερον καὶ τὸν αὐτὸν ἐκείνῳ ὑπ' αὐτοῦ τοῦ
- ⁵ Μούσα τρόπον θεραπευόμενος ἀπέθανε. καὶ αὐτὸν ὁ Αὐγουστος δημοσίᾳ τε ἔθαψεν, ἐπαινέσας ὥσπερ εἰθιστο, καὶ ἐς τὸ μνημεῖον ὃ ὠκοδομεῖτο κατέθετο, τῇ τε μνήμῃ τοῦ θεάτρου τοῦ προκαταβληθέντος μὲν
- ⁶ ὑπὸ τοῦ Καίσαρος, Μαρκέλλου δὲ ὠνομασμένου ἐτίμησε, καὶ οἱ καὶ εἰκόνα χρυσῇν καὶ στέφανον χρυσοῦν δίφρον τε ἀρχικὸν ἔς τε τὸ θέατρον ἐν τῇ τῶν Ῥωμαίων πανηγύρει ἐσφένεσθαι καὶ ἐς τὸ μέσον τῶν ἀρχόντων τῶν τελούντων αὐτὰ τίθεσθαι ἐκέλευσε.
- ³¹ ταῦτα μὲν ὕστερον ἔπραξε, τότε δὲ σωθεὶς τὰς διαθήκας ἐσήνεγκε μὲν ἐς τὸ συνέδριον καὶ ἀναλέξασθαι ἠθέλησεν, ἐνδεικνύμενος τοῖς ἀνθρώποις ὅτι οὐδένα τῆς ἀρχῆς διάδοχον καταλελοιπῶς ἦν, οὐ μέν-
- ² τοι καὶ ἀνέγνω· οὐδεὶς γὰρ ἐπέτρεψεν. ἐθαύμαζον μέντοι καὶ πάνυ πάντες αὐτοῦ ὅτι τὸν Μάρκελλον καὶ ὡς γαμβρὸν καὶ ὡς ἀδελφιδοῦν ἀγαπῶν, καὶ ἄλλας τε αὐτῷ τιμὰς διδοὺς καὶ τὴν ἐορτὴν ἣν ἐκ
- ³ τῆς ἀγορανομίας ἐπετέλει συνδιαθεὶς λαμπρῶς, ὥστε τὴν τε ἀγορὰν ἐν παντὶ τῷ θέρει παραπετάσμασι κατὰ κορυφὴν διαλαβεῖν καὶ ὀρχηστὴν τινα ἱππέα γυναικὰ τε ἐπιφανῇ ἐς τὴν ὀρχήστραν ἐσαγαγεῖν, ὅμως τὴν μοναρχίαν οὐκ ἐπίστευσεν, ἀλλὰ καὶ τὸν
- ⁴ Ἀγρίππαν αὐτοῦ προετίμησεν. οὕτως, ὡς ἔοικεν, οὐδέπω τῇ τοῦ μειρακίου γνώμῃ ἐθάρσει, ἀλλ' ἦτοι τὸν δῆμον τὴν ἐλευθερίαν κομίσασθαι ἢ καὶ τὸν Ἀγρίππαν τὴν ἡγεμονίαν παρ' ἐκείνου λαβεῖν ἠθέλησεν· εὐ τε γὰρ ἠπίστατο προσφιλεῖ σφισιν ἐς τὰ

μάλιστα αὐτὸν ὄντα, καὶ οὐκ ἐβούλετο παρ' ἑαυτοῦ
 δὴ δοκεῖν αὐτὴν ἐπιτρέπεσθαι. ῥαῖσας δ' οὖν, καὶ 32
 μαθὼν τὸν Μάρκελλον οὐκ ἐπιτηδείως τῷ Ἀγρίππᾳ
 διὰ τοῦτ' ἔχοντα, ἐς τὴν Συρίαν εὐθὺς τὸν Ἀγρίπ-
 παν, μὴ καὶ διατριβὴ τις καὶ ἀψιμαχία αὐτοῖς ἐν
 ταῦτῳ οὔσι συμβῇ, ἔστειλε. καὶ ὅς ἐκ μὲν τῆς πόλεως
 εὐθὺς ἐξώρμησεν, οὐ μέντοι καὶ ἐς τὴν Συρίαν ἀφί-
 κето, ἀλλ' ἔτι καὶ μᾶλλον μετριάζων ἐκεῖσε μὲν τοὺς
 ὑποστρατήγους ἐπεμψεν, αὐτὸς δὲ ἐν Λέσβῳ διέτριψε.

ταῦτά τε οὕτως ὁ Αὐγουστος ἐποίησε, καὶ στρα- 2
 τηγοὺς δέκα, ὥς οὐδὲν ἔτι πλειόνων δεόμενος, ἀπέ-
 δειξε· καὶ τοῦτο καὶ ἐπὶ πλείω ἔτη ἐγένετο. ἔμελ-
 λον δὲ αὐτῶν οἱ μὲν ἄλλοι τὰ αὐτὰ ἅπερ καὶ πρόσθεν
 ποιήσειν, δύο δὲ ἐπὶ τῇ διοικήσει ὅσα ἔτη γενήσεσθαι.
 διατάξας δὲ ταῦτα ὥς ἕκαστα, ἀπεῖπε τὴν ὑπατείαν 3
 ἐς Ἀλβανὸν ἐλθών· ἐπεὶ γὰρ αὐτός, ἐξ οὗπερ τὰ
 πράγματα κατέστη, καὶ τῶν ἄλλων οἱ πλείους δι'
 ἔτους ἤρξαν, ἐπισχεῖν τε τοῦτο αὐτῷ, ὅπως ὅτι
 πλεῖστοι ὑπατεύωσιν, ἠθέλησε, καὶ ἔξω τοῦ ἄστεως
 αὐτὸ ἐποίησεν, ἵνα μὴ κωλυθῇ. καὶ ἐπὶ τε τούτῳ 4
 ἔπαινον ἔσχε, καὶ ὅτι Λούκιον ἀνθ' ἑαυτοῦ Σήστιον
 ἀνθεῖλετο, αἰεὶ τε τῷ Βρούτῳ συσπουδάσαντα καὶ ἐν
 πᾶσι τοῖς πολέμοις συστρατεύσαντα, καὶ ἔτι καὶ τότε
 καὶ μνημονεύοντα αὐτοῦ καὶ εἰκόνας ἔχοντα καὶ
 ἐπαίνους ποιούμενον· τό τε γὰρ φιλικὸν καὶ τὸ πι-
 στὸν τοῦ ἀνδρὸς οὐ μόνον οὐκ ἐμίσησεν ἀλλὰ καὶ
 ἐτίμησε. καὶ διὰ ταῦθ' ἡ γερουσία δῆμαρχόν τε 5
 αὐτὸν διὰ βίου εἶναι ἐψηφίσατο, καὶ χρηματίζειν
 αὐτῷ περὶ ἐνός τινος ὅτου ἂν ἐθελήσῃ καθ' ἑκάστην
 βουλήν, κἂν μὴ ὑπατεύῃ, ἔδωκε, τὴν τε ἀρχὴν τὴν
 ἀνθύπατον ἐσαεὶ καθάπαξ ἔχειν ὥστε μήτε ἐν τῇ
 ἐσόδῳ τῇ ἔσω τοῦ πωμηρίου κατατίθεσθαι αὐτὴν

μήτ' αὐθις ἀνανεοῦσθαι, καὶ ἐν τῷ ὑπηκόῳ τὸ πλεῖον
 6 τῶν ἐκασταχόθι ἀρχόντων ἰσχύειν ἐπέτρεψεν. ἀφ'
 οὗ δὴ καὶ ἐκεῖνος καὶ οἱ μετ' αὐτὸν αὐτοκράτορες
 ἐν νόμῳ δὴ τινι τοῖς τε ἄλλοις καὶ τῇ ἐξουσίᾳ τῇ
 δημορχικῇ ἐχρήσαντο· τὸ γὰρ τοι ὄνομα αὐτὸ τὸ
 τῶν δημάρχων οὕθ' ὁ Αὐγουστος οὕτ' ἄλλος οὐδεὶς
 αὐτοκράτωρ ἔσχε.

33 καὶ μοι δοκεῖ ταῦθ' οὕτω τότε οὐκ ἐκ κολακείας
 ἀλλ' ἐπ' ἀληθείας τιμηθεὶς λαβεῖν. τά τε γὰρ ἄλλα
 ὥς ἐλευθέροις σφίσι προσεφέρετο, καὶ ἐπειδὴ ὁ μὲν
 Τιριδάτης αὐτός, παρὰ δὲ δὴ τοῦ Φραάτου πρέσβεις,
 ἐφ' οἷς ἀντενεκάλουν ἀλλήλοις ἀφίκοντο, ἐς τὴν βου-
 2 λὴν αὐτοὺς ἐσήγαγε, καὶ μετὰ τοῦτ' ἐπιτραπεῖς παρ'
 αὐτῆς τὴν διάγνωσιν τὸν μὲν Τιριδάτην τῷ Φραάτῃ
 οὐκ ἐξέδωκε, τὸν δ' υἱὸν αὐτῷ, ὃν πρότερον παρ'
 ἐκείνου λαβὼν εἶχεν, ἀπέπεμψεν ἐπὶ τῷ τούς τε αἰχμα-
 λώτους καὶ τὰ σημεῖα τὰ στρατιωτικὰ τὰ ἐν τε τῇ
 τοῦ Κράσσου καὶ ἐν τῇ τοῦ Ἀντωνίου συμφορᾷ
 ἁλόντα κομίσασθαι.

3 καὶ τῷ αὐτῷ τούτῳ ἔτει ἀγορανόμον τέ τινα τῶν
 καταδεεστέρων ἀποθανόντα Γάιος Καλπούρνιος, καί-
 τοι προηγορανομηκὼς ἐν τοῖς ἀμείνοσι, διεδέξατο,
 ὅπερ ἐπ' οὐδενὸς ἄλλου μνημονεύεται γενόμενον·
 καὶ ταῖς ἀνοχαῖς δύο καθ' ἐκάστην ἡμέραν ἐπολιάρ-
 χησαν, καὶ εἷς γέ τις αὐτῶν οὐδὲ ἐς μειράκιόν πω
 τελῶν ὅμως ἦρξεν.

4 αἰτίαν μὲν οὖν ἡ Λιουία τοῦ θανάτου τοῦ Μαρ-
 κέλλου ἔσχε, ὅτι τῶν υἱέων αὐτῆς προετετίμητο·
 ἐς ἀμφίβολον δ' οὖν ἡ ὑποψία αὕτη καὶ ὑπ' ἐκείνου
 τοῦ ἔτους καὶ ὑπὸ τοῦ ἔπειτα, οὕτω νοσῶδων γενο-
 μένων ὥστε πάνυ πολλοὺς ἐν αὐτοῖς ἀπολέσθαι, κα-
 5 τέστη. καὶ φιλεῖ γὰρ πῶς αἰεί τι πρὸ τῶν τοιούτων

προσημαίνεσθαι, τότε μὲν λύκος τε ἐν τῷ ἄστει συνε-
λήφθη, καὶ πῦρ χειμῶν τε πολλοῖς οἰκοδομήμασιν
ἐλυμήνατο, ὃ τε Τίβερις αὐξηθεὶς τήν τε γέφυραν
τὴν ξυλίνην κατέσυρε καὶ τὴν πόλιν πλωτὴν ἐπὶ
τρεῖς ἡμέρας ἐποίησε.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΔ.

a. u.
732

Τῷ δ' ἐπιγιγνομένῳ ἔτει, ἐν ᾧ Μάρκος τε Μάρ-
κελλος καὶ Λούκιος Ἀρρουντίος ὑπάτευσαν, ἥ τε
πόλις πελαγίσαντος αὐθις τοῦ ποταμοῦ ἐπλεύσθη,
καὶ κεραυνοῖς ἄλλα τε πολλὰ ἐβλήθη καὶ οἱ ἀνδριάν-
τες οἱ ἐν τῷ Πανθείῳ, ὥστε καὶ τὸ δόρυ ἐκ τῆς τοῦ
2 Αὐγούστου χειρὸς ἐκπεσεῖν. πονούμενοι οὖν ὑπὸ τε
τῆς νόσου καὶ ὑπὸ τοῦ λιμοῦ, ἐν τε γὰρ τῇ Ἰταλίᾳ
πάσῃ ὁ λοιμὸς ἐγένετο καὶ τὴν χώραν οὐδεὶς εἰργά-
σατο, δοκῶ δ' ὅτι καὶ ἐν τοῖς ἔξω χωρίοις τὸ αὐτὸ
τοῦτο συνηνέχθη, νομίσαντες οἱ Ῥωμαῖοι οὐκ ἄλλως
σφίσι ταῦτα συμβεβηκέναι, ἀλλ' ὅτι μὴ καὶ τότε
ὑπατεύοντα τὸν Αὐγουστον ἔσχον, δικτάτωρα αὐτὸν
3 ἠθέλησαν προχειρίσασθαι, καὶ τὴν τε βουλὴν κα-
τακλείσαντες ἐς τὸ συνέδριον ἐπηνάγκασαν τοῦτο
ψηφίσασθαι, ἀπειλοῦντές σφας καταπρήσειν, καὶ με-
τὰ ταῦτα τὰς δάβδους τὰς τέσσαρας καὶ εἴκοσι λα-
βόντες προσῆλθον αὐτῷ, δικτάτωρά τε ἅμα δεόμενοι
λεχθῆναι καὶ ἐπιμελητὴν τοῦ σίτου, καθάπερ ποτὲ
4 τὸν Πομπήιον, γενέσθαι. καὶ ὅς τοῦτο μὲν ἀναγ-
καίως ἐδέξατο, καὶ ἐκέλευσε δύο ἄνδρας τῶν πρὸ
πέντε που αἰὲ ἐτῶν ἐστρατηγηκότων πρὸς τὴν τοῦ
σίτου διανομὴν κατ' ἔτος αἰρεῖσθαι, τὴν δὲ δικτα-
τωρείαν οὐ προσήκατο, ἀλλὰ καὶ τὴν ἐσθῆτα προσκα-

τερορήξατο, ἐπειδὴ μηδένα τρόπον ἄλλως σφᾶς ἐπι-
 σχεῖν, μήτε διαλεγόμενος μήτε δεόμενος, ἠδυνήθη·
 τήν τε γὰρ ἐξουσίαν καὶ τὴν τιμὴν καὶ ὑπὲρ τοὺς 5
 δικτάτωρας ἔχων, ὀρθῶς τό τε ἐπίφθονον καὶ τὸ
 μισητὸν τῆς ἐπικλήσεως αὐτῶν ἐφυλάξατο. τὸ δ'
 αὐτὸ τοῦτο καὶ τιμητὴν αὐτὸν διὰ βίου χειροτονῆσαι 2
 βουλομένων ἐποίησεν· οὔτε γὰρ τὴν ἀρχὴν ὑπέστη,
 καὶ εὐθὺς ἑτέρους τιμητάς, Παῦλόν τε Αἰμίλιον Λέ-
 πιδον καὶ Λούκιον Μουνάτιον Πλάγκον, τοῦτον μὲν
 ἀδελφὸν τοῦ Πλάγκου ἐκείνου τοῦ ἐπικηρουχθέντος
 ὄντα, τὸν δὲ δὴ Λέπιδον αὐτὸν τότε θανατωθέντα,
 ἀπέδειξεν. ἔσχατοι οὗτοι τὴν τιμητείαν ἰδιῶται ἅμα 2
 ἔσχον, ὥσπερ πού καὶ παραχοῆμα αὐτοῖς ἐδηλώθη·
 τὸ γὰρ βῆμα ἀφ' οὗ τι πράξιν τῶν προσηκόντων
 σφίσιν ἤμελλον, συνέπεσεν ἀναβάντων αὐτῶν ἐν τῇ
 πρώτῃ τῆς ἀρχῆς ἡμέρᾳ καὶ συνετρίβη, καὶ μετὰ
 τοῦτ' οὐδένες ἄλλοι τιμηταὶ ὅμοιοι αὐτοῖς ἅμα ἐγέ-
 νοντο. καὶ τότε δὲ ὁ Αὐγουστος, καίπερ ἐκείνων 3
 αἰρεθέντων, πολλὰ τῶν ἐς αὐτοὺς ἀνηκόντων ἔπραξε.
 τῶν τε συσσιτίων τὰ μὲν παντελῶς κατέλυσε, τὰ δὲ
 πρὸς τὸ σωφρονέστερον συνέστειλε. καὶ τοῖς μὲν
 στρατηγοῖς τὰς πανηγύρεις πάσας προσέταξεν, ἕκ τε
 τοῦ δημοσίου δίδοσθαί τι αὐτοῖς κελεύσας, καὶ προσ- 4
 απειπὼν μήτε ἐς ἐκείνας οἴκοθέν τινα πλεῖον τοῦ
 ἑτέρου ἀναλίσκειν μήθ' ὀπλομαχίαν μήτ' ἄλλως εἰ
 μὴ ἢ βουλὴ ψηφίσαιτο, μήτ' αὖ πλεονάκεις ἢ δις ἐν
 ἑκάστῳ ἔτει, μήτε πλειόνων εἴκοσι καὶ ἑκατὸν ἀνδρῶν
 ποιεῖν· τοῖς δ' ἀγορανόμοις τοῖς κουρουλίοις τὴν
 τῶν ἐμπιπραμένων κατάσβεσιν ἐνεχείρισεν, ἑξακο-
 σίους σφίσι βοηθοὺς δούλους δούς. ἐπειδὴ δὲ καὶ 5
 ἵππεῖς καὶ γυναιῖκες ἐπιφανεῖς ἐν τῇ ὀρχήστρᾳ καὶ
 τότε γε ἐπεδείξαντο, ἀπηγόρευσε οὐχ ὅτι τοῖς παισὶ

τῶν βουλευτῶν, ὅπερ πού καὶ πρὶν ἐκεκώλυτο, ἀλλὰ καὶ τοῖς ἐγγόνοις, τοῖς γε ἐν τῇ ἱππάδι δῆλον ὅτι ἐξεταζομένοις, μηδὲν ἔτι τοιοῦτο δοῶν.

- 3 καὶ ἐν μὲν τούτοις τό τε τοῦ νομοθέτου καὶ τὸ τοῦ αὐτοκράτορος καὶ σχῆμα καὶ ὄνομα ἐπεδείκνυτο, ἐν δὲ δὴ τοῖς ἄλλοις ἐμετρίαζεν, ὥστε καὶ φίλοις
2 τισὶν εὐθυνομένοις παραγίγνεσθαι. Μάρκου τέ τινος Πρίμου αἰτίαν ἔχοντας ὅτι τῆς Μακεδονίας ἄρχων Ὀδρούσαις ἐπολέμησε, καὶ λέγοντος τοτὲ μὲν τῇ τοῦ Ἀνγούστου τοτὲ δὲ τῇ τοῦ Μαρκέλλου γνώμῃ τοῦτο πεποιηκέναι, ἔς τε τὸ δικαστήριον αὐτεπάγγελτος ἦλθε, καὶ ἐπερωτηθεὶς ὑπὸ τοῦ στρατηγοῦ εἰ προσ-
3 τάξειέν οἱ πολεμῆσαι, ἕξαρκος ἐγένετο. τοῦ τε συναγορεύοντος τῷ Πρίμῳ Λικινίου Μουρήνου ἄλλα τε ἔς αὐτὸν οὐκ ἐπιτήδεια ἀπορρίψαντος, καὶ πυθομένου "τί δὴ ἐνταῦθα ποιεῖς, καὶ τίς σε ἐκάλεσε;" τοσοῦτο μόνον ἀπεκρίνατο ὅτι τὸ δημόσιον. ἐπὶ οὖν τούτοις ὑπὸ μὲν τῶν εὖ φρονούντων ἐπηρεεῖτο, ὥστε καὶ τὸ τὴν βουλήν ἀθροίζειν ὁσάκις ἂν ἐθελήσῃ λαβεῖν, τῶν δ' ἄλλων τινὲς κατεφρόνησαν αὐτοῦ.
4 ἀμέλει καὶ τοῦ Πρίμου οὐκ ὀλίγοι ἀπεψηφίσαντο, καὶ ἐπιβουλήν ἕτεροι ἐπ' αὐτῷ συνέστησαν. Φάννιος μὲν γὰρ Καιπίων ἀρχηγὸς αὐτῆς ἐγένετο, συνεπελάβοντο δὲ καὶ ἄλλοι· καὶ σφισι καὶ ὁ Μουρήνας συνομωμοκέναι εἴτ' οὖν ἀληθῶς εἶτε καὶ ἐκ διαβολῆς ἐλέχθη, ἐπειδὴ καὶ ἀκράτῳ καὶ κατακορεῖ τῇ παρρη-
5 σίᾳ πρὸς πάντας ὁμοίως ἐχρῆτο. καὶ οὐ γὰρ ὑπέμειναν τὸ δικαστήριον, ἐρήμην μὲν ὥς καὶ φευξόμενοι ἦλωσαν, ἀπεσφάγησαν δὲ οὐ πολλῷ ὕστερον, οὐδὲ ἐπήρκεσαν τῷ Μουρήνῳ οὔτε ὁ Προκουλήιος ἀδελφὸς ὢν οὔτε ὁ Μαικήνας τῇ ἀδελφῇ αὐτοῦ συν-οικῶν, καίπερ ἔς τὰ πρῶτα ὑπὸ τοῦ Ἀνγούστου

τιμώμενοι. ὥς δ' οὖν καὶ τούτους τῶν δικαζόντων 6
 τινὲς ἀπέλυσαν, ἐνομοθέτησε μήτε κρύφα τὰς ψή-
 φους ἐν ταῖς ἐρήμοις δίκαις φέρεσθαι, καὶ πάσαις
 αὐταῖς τὸν εὐθυνόμενον ἀλίσκεσθαι. καὶ ὅτι γε
 ταῦτ' οὐχ ὑπ' ὀργῆς ἀλλ' ὥς καὶ συμφέροντα τῷ δη-
 μοσίῳ διέταξεν, ἰσχυρῶς διέδειξε· τοῦ γοῦν πατρὸς 7
 τοῦ Καίπλωνος τὸν μὲν ἕτερον τῶν δούλων τῶν συμ-
 φυγόντων τῷ νίεϊ ἐλευθερώσαντος, ὅτι ἀμῦναί οἱ
 θυήσκοντι ἠθέλησε, τὸν δὲ ἕτερον τὸν προδόντα αὐ-
 τὸν διὰ τε τῆς ἀγορᾶς μέσης μετὰ γραμμάτων τὴν
 αἰτίαν τῆς θανατώσεως αὐτοῦ δηλούντων διαγαγόν-
 τος καὶ μετὰ ταῦτα ἀνασταυρώσαντος, οὐκ ἠγα-
 νάκτησε. καὶ ἐξηκέσατο πᾶσαν τὴν τῶν οὐκ ἀρε- 8
 σκομένων τοῖς πραχθεῖσι μέμψιν, εἰ μὴ . . . καὶ
 ἐπὶ νίκη τινὶ καὶ ψηφισθείσας περιεῖδε καὶ γενο-
 μένας.

τότε δ' οὖν καὶ τὴν Κύπρον καὶ τὴν Γαλατίαν 4
 τὴν Ναρβωνησίαν ἀπέδωκε τῷ δήμῳ ὥς μηδὲν τῶν
 ὀπλῶν αὐτοῦ δεομένης· καὶ οὕτως ἀνθύπατοι καὶ ἐς
 ἐκεῖνα τὰ ἔθνη πέμπεσθαι ἤρξαντο. καὶ τὸν τοῦ 2
 Διὸς τοῦ βροντῶντος ἐπικαλουμένου ναὸν καθιέρω-
 σε· περὶ οὗ δύο τὰῦτα παραδέδοται, ὅτι τότε τε
 ἐν τῇ ἱερουργίᾳ βρονταὶ ἐγένοντο, καὶ μετὰ ταῦτα
 ὄναρ τῷ Αὐγούστῳ τοιόνδε ἐπέστη. τῶν γὰρ ἀνθρώ-
 πων, τὸ μὲν τι πρὸς τὸ ξένον καὶ τοῦ ὀνόματος αὐ-
 τοῦ καὶ τοῦ εἵδους, τὸ δὲ καὶ ὅτι ὑπὸ τοῦ Αὐγούστου
 ἴδρυντο, μέγιστον δὲ ὅτι πρῶτῳ οἱ ἀνιόντες ἐς τὸ 3
 Καπιτώλιον ἐνετύγχανον, προσερχομένων τε αὐτῷ
 καὶ σεβόντων, ἔδοξε τὸν Δία τὸν ἐν τῷ μεγάλῳ ναῷ
 ὄντα ὀργὴν ὥς καὶ τὰ δεύτερα αὐτοῦ φερόμενον ποι-
 εῖσθαι, καὶ ἐκ τούτου ἐκείνῳ τε εἰπεῖν ἔλεγεν ὅτι
 προφύλακα τὸν βροντῶντα ἔχοι, καὶ ἐπειδὴ ἡμέρα 4

ἐγένετο, κώδωνα αὐτῷ περιῆψε, βεβαιῶν τὴν ὀνειρώξιν· οἱ γὰρ τὰς συνοικίας νύκτωρ φυλάσσοντες κωδωνοφοροῦσιν, ὅπως σημαίνειν σφίσιν ὅποτεν δεηθῶσι δύνωνται.

- 5 ἐν μὲν δὴ τῇ Ῥώμῃ ταῦτ' ἐγίγνετο, ὑπὸ δὲ δὴ τοὺς αὐτοὺς τούτους χρόνους καὶ οἱ Κάνταβροι οἳ τε Ἄστυρες ἐπολέμησαν αὐτοῖς, οὗτοι μὲν διὰ τε τρυφὴν καὶ δι' ὀμότητα τοῦ Καρισίου, οἱ δὲ δὴ Κάνταβροι, ἐπειδὴ ἐκείνους τε νεωτερίζοντας ἥσθοντο καὶ τοῦ ἄρχοντός σφων Γαίου Φουρνίου κατεφρόνησαν, ὅτι
- 2 τε νεωστὶ ἀφικτο καὶ ὅτι ἄπειρον αὐτὸν τῶν παρ' ἑαυτοῖς πραγμάτων εἶναι ἔδοξαν. οὐ μέντοι καὶ ἐν τῷ ἔργῳ τοιοῦτός σφισιν ἐφάνη, ἀλλ' ἠττηθέντες ἀμφοτέρω ὑπ' αὐτοῦ, καὶ γὰρ τῷ Καρισίῳ προσήμυνεν, ἐδουλώθησαν. καὶ τῶν μὲν Καντάβρων οὐ πολλοὶ ἐάλωσαν· ἐπειδὴ γὰρ ἀνέλπιστον τὴν ἐλευ-
- 3 θερίαν ἔσχον, οὐδὲ ζῆν ἠθέλησαν, ἀλλ' οἱ μὲν τὰ ἐρύματα προεμπρήσαντες ἑαυτοὺς ἀπέσφαξαν, οἱ δὲ καὶ ἐκείνοις ἐθελονταὶ συγκατεκαύθησαν, ἄλλοι δημοσία φαρμάκων ἐνεπλήσθησαν, ὥστε τό τε πλεῖστον καὶ τὸ ἀγριώτατον αὐτῶν φθαρῆναι· οἱ δ' Ἄστυρες ὥς τάχιστα χωρίον τέ τι πολιορκοῦντες ἀπηλάθθησαν καὶ μάχῃ μετὰ τοῦτ' ἐνικήθησαν, οὐκέτ' ἀντήραν ἀλλ' εὐθὺς ἐχειρώθησαν.

- 4 ὑπὸ δὲ τὸν αὐτὸν τοῦτον χρόνον οἱ Αἰθίοπες οἱ ὑπὲρ Αἰγύπτου οἰκοῦντες προεχώρησαν μὲν μέχρι τῆς πόλεως τῆς Ἐλεφαντίνης ὀνομασμένης, πάντα τὰ ἐν ποσὶ πορθοῦντες, ἡγουμένης σφίσι Κανδάκης· πυθόμενοι δὲ ἐνταῦθά που Γάιον Πετρώνιον τὸν τῆς Αἰγύπτου ἄρχοντα προσιέναι, προαπῆλθον μὲν ὥς καὶ διαφευξόμενοι, καταληφθέντες δὲ ἐν τῇ ὁδῷ ἠττήθησαν, καὶ τούτου καὶ ἐς τὴν οἰκείαν αὐτὸν

ἐπεσπάσαντο. καὶ καλῶς καὶ ἐκεῖ ἀγωνισάμενος ⁵
 πόλεις ἄλλας τε καὶ τὴν Ναπάτην τὸ βασίλειον
 ἔλαβε. καὶ ἐκείνη μὲν κατεσκάφη, ἐν ἑτέρῳ δέ
 τινι χωρίῳ φρουρὰ κατελείφθη· ὁ γὰρ Πετρώνιος
 μήτε περαιτέρῳ διὰ τε τὴν ἄμμον καὶ διὰ τὸ καῦμα
 προελθεῖν μήτε κατὰ χώραν μετὰ παντὸς τοῦ στρα-
 τοῦ μεῖναι καλῶς δυνηθεὶς ἀνεχώρησε, τὸ πλεῖον αὐ- ⁶
 τοῦ ἐπαγόμενος. καὶ τούτῳ τῶν Αἰθιοπῶν τοῖς
 φρουροῖς ἐπιθεμένων αὐθὶς τε ἐπ' αὐτοὺς ἐστράτευσε,
 καὶ τοὺς σφετέρους ἐρρύσατο, καὶ τὴν Κανδάκην
 συμβῆναί οἱ ἠνάγκασεν.

ἐν ᾧ δὲ ταῦτα ἐγίνετο, ὁ Αὐγουστος ἐς Σικελίαν ⁶
 ἦλθεν, ὅπως καὶ ἐκείνην καὶ τὰ ἄλλα τὰ μέχρι τῆς Συρίας
 καταστήσῃται. καὶ αὐτοῦ ἐνταῦθα ἔτι ὄντος ὁ δῆμος
 τῶν Ῥωμαίων τοὺς ὑπάτους χειροτονῶν ἐστασίασεν,
 ὥστε καὶ ἐκ τούτου διαδειχθῆναι ὅτι ἀδύνατον ἦν δημο-
 κρατουμένους σφᾶς σωθῆναι. μικροῦ γοῦν τινος ἐν τε ²
 ταῖς ἀρχαιρεσίαις καὶ ἐν ταῖς ἀρχαῖς αὐταῖς κυριεύ-
 οντες ἐθορύβησαν. ἐτηρεῖτο μὲν γὰρ ἡ ἑτέρα χώρα
 τῷ Αὐγούστῳ, καὶ διὰ τοῦτο Μάρκος Λόλλιος κατ'
 ἀρχὰς τοῦ ἔτους μόνος ἦρξεν· ἐκείνου δὲ μὴ δεξα-
 μένου αὐτὴν Κύντος τε Λέπιδος καὶ Λούκιος Σιλα-
 νὸς ἐσπουδαρχίασαν, καὶ οὕτω γε πάντα συνετάρα- ^{a. u.}
 ξαν ὥστε καὶ τὸν Αὐγουστον ὑπὸ τῶν ἐμφρόνων ⁷³³
 ἀνακληθῆναι. ἐπειδὴ δὲ οὐχ ὑπέστρεψε μὲν, ἐλθόν- ³
 τας δὲ αὐτοὺς πρὸς αὐτὸν ἀπέπεμψεν ἐπιτιμήσας
 σφίσι καὶ κελεύσας ἀμφοτέρων αὐτῶν ἀπόντων τὴν
 ψῆφον δοθῆναι, οὐδὲν μᾶλλον ἡσύχασαν, ἀλλὰ καὶ
 πάνυ αὐθὶς διηνέχθησαν, ὥστε τὸν Λέπιδον ὁψέ
 ποτε αἰρεθῆναι. ἀγανακτήσας οὖν ἐπὶ τούτῳ ὁ Αὐ- ⁴
 γουστος, καὶ μήτε μόνη τῇ Ῥώμῃ σχολάζειν δυνά-
 μενος μήτ' αὐτὸν ἀναρχὸν αὐτὴν καταλιπεῖν τολμῶν,

- ἐξήτει τινὰ αὐτῇ ἐπιστῆσαι, καὶ ἔκρινε μὲν τὸν
 5 Ἀγρίππαν ἐπιτηδειότατον ἐς τοῦτο εἶναι, βουληθεὶς
 δὲ δὴ καὶ ἄξιωμα αὐτῷ μεῖζον περιθεῖναι, ἵνα καὶ
 ἐκ τούτου ῥᾶον αὐτῶν ἄρχῃ, μετεπέμψατο αὐτόν,
 καὶ καταναγκάσας τὴν γυναῖκα, καίπερ ἀδελφιδὴν
 αὐτοῦ οὔσαν, ἀπαλλάξαντα τῇ Ἰουλίᾳ συνοικῆσαι,
 ἐς τὴν Ῥώμην παραχρῆμα καὶ ἐπὶ τῷ γάμῳ καὶ ἐπὶ
 τῇ τῆς πόλεως διαχειρίσει ἔπεμψε, διὰ τε τ᾽ ἄλλα καὶ
 ὅτι ὁ Μαικῆνας συμβουλευομένῳ οἱ περὶ αὐτῶν τού-
 των εἰπεῖν λέγεται ὅτι τηλικούτου αὐτὸ πεποίηκας
 6 ὥστε ἢ γαμβρόν σου γενέσθαι ἢ φονευθῆναι. καὶ
 ὅς τὰ μὲν ἄλλα οἰδοῦντα ἔτι εὐρὼν κατεστήσατο, τὰ
 τε ἱερὰ τὰ Αἰγύπτια ἐπεσιόντα αὐτίς ἐς τὸ ἄστυ
 ἀνέστειλεν, ἀπειπὼν μηδὲνα μηδ' ἐν τῷ προαστείῳ
 αὐτὰ ἐντὸς ὀγδόου ἡμισταδίου ποιεῖν· ταραχῆς δέ
 τινος περὶ τοῦ πολιάρχου τοῦ διὰ τὰς ἀνοχὰς αἵρου-
 μένου χειροτονίαν συμβάσης οὐκ ἐπεκράτησεν αὐτῆς,
 ἀλλ' ἄνευ τῆς ἀρχῆς ταύτης τὸν ἐνιαυτὸν ἐκεῖνον
 διεγένοντο.
- 7 καὶ ὁ μὲν ταῦτ' ἔπραττεν, ὁ δὲ Αὐγούστος τὰ
 τε ἄλλα τὰ ἐν τῇ Σικελίᾳ διοικήσας, καὶ τὰς Συρα-
 κούσας ἑτέρας τέ τινας πόλεις ἀποίκους Ῥωμαίων
 2 ἀποδείξας ἐς τὴν Ἑλλάδα ἐπεραιώθη. καὶ Λακεδαι-
 μονίους μὲν τοῖς τε Κυθήροις καὶ τῇ συσσιτίᾳ ἐτί-
 μησεν, ὅτι ἡ Λιουία, ὅτε ἐκ τῆς Ἰταλίας σὺν τε τῷ
 ἀνδρὶ καὶ σὺν τῷ υἱεῖ ἔφυγεν, ἐκεῖ διέτριψεν· Ἀθη-
 ναίων δὲ τὴν τε Αἴγιναν καὶ τὴν Ἐρέτριαν, ἐκαρ-
 ποῦντο γὰρ αὐτάς, ὥς τινές φασιν, ἀφείλετο, ὅτι τὸν
 Ἀντώνιον ἐσπούδασαν, καὶ προσέτι καὶ ἀπηγόρευσέ
 3 σφισι μηδὲνα πολίτην ἀργυρίου ποιεῖσθαι. καὶ αὐ-
 τοῖς ἐς ταῦτα ἔδοξε τὸ τῷ τῆς Ἀθηνᾶς ἀγάλματι συμ-
 βὰν ἀποσκῆψαι· ἐν γὰρ τῇ ἀκροπόλει πρὸς ἀνατολῶν

ἰδρυμένον πρὸς τε τὰς δυσμὰς μετεστράφη καὶ αἶμα·
 ἀπέπτυσεν. ὁ δ' οὖν Αὐγουστος τό τε Ἑλληνικὸν 4
 διήγαγε καὶ ἐς Σάμον ἐπλευσεν, ἐνταῦθά τε ἐχείμασε,
 καὶ ἐς τὴν Ἀσίαν ἐν τῷ ἥρῳ ἐν ᾧ Μάρκος τε Ἀπου-^{a. u.}
 λήιος καὶ Πούπλιος Σίλιος ὑπάτευσαν κομισθεὶς ⁷³⁴
 πάντα τὰ τε ἐκεῖ καὶ τὰ ἐν τῇ Βιθυνίᾳ διέταξεν, οὐχ 5
 ὅτι τοῦ δήμου καὶ ταῦτα τὰ ἔθνη καὶ τὰ πρότερα
 ἐδόκει εἶναι ἐν ὀλιγωρίᾳ αὐτὰ ποιησάμενος, ἀλλὰ
 καὶ πάνυ πάντων σφῶν ὥς καὶ ἑαυτοῦ ὄντων ἐπι-
 μεληθεὶς· τὰ τε γὰρ ἄλλα ὅσαπερ καὶ προσῆκον ἦν
 ἐπηνώρθωσε, καὶ χρήματα τοῖς μὲν ἐπέδωκε τοῖς δὲ
 καὶ ὑπὲρ τὸν φόρον ἐσενεγκεῖν προσέταξε. τοὺς τε 6
 Κυζικηνούς, ὅτι Ῥωμαίους τινὰς ἐν στάσει μαστιγώ-
 σαντες ἀπέκτειναν, ἐδουλώσατο. καὶ τοῦτο καὶ τοὺς
 Τυρίους τοὺς τε Σιδωνίους διὰ τὰς στάσεις ἐποίησεν,
 ἐν τῇ Συρίᾳ γενόμενος.

κὰν τούτῳ ὁ Φραάτης φοβηθεὶς μὴ καὶ ἐπιστρα- 8
 τεύσῃ οἱ, ὅτι μηδέπω τῶν συγκειμένων ἐπεποι-
 ῆκει τι, τὰ τε σημεία αὐτῷ καὶ τοὺς αἰχμαλώτους,
 πλὴν ὀλίγων οἱ ὑπ' αἰσχύνης σφᾶς ἔφθειραν ἢ καὶ
 κατὰ χώραν λαθόντες ἔμειναν, ἀπέπεμψε. καὶ αὐ- 2
 τοὺς ἐκεῖνος ὥς καὶ πολέμῳ τινὶ τὸν Πάρθον νενι-
 κηκὼς ἔλαβε· καὶ γὰρ ἐφρόνει μέγα, λέγων ὅτι τὰ
 πρότερόν ποτε ἐν ταῖς μάχαις ἀπολόμενα ἀκονιτὶ
 ἐκεκόμιστο. ἀμέλει καὶ θυσίας ἐπ' αὐτοῖς καὶ νεῶν 3
 Ἄρεος τιμωροῦ ἐν τῷ Καπιτωλίῳ, κατὰ τὸ τοῦ Διὸς
 τοῦ Φερετρίου ζήλωμα, πρὸς τὴν τῶν σημείων ἀνά-
 θεσιν καὶ ψηφισθῆναι ἐκέλευσε καὶ ἐποίησε, καὶ
 προσέτι καὶ ἐπὶ κέλητος ἐς τὴν πόλιν ἐσήλασε καὶ
 ἀψίδι τροπαιοφόρῳ ἐτιμήθη. ταῦτα μὲν ἐπ' ἐκείνοις 4
 ὕστερον ἐπράχθη· τότε δὲ αὐτός τε προστάτης τῶν
 περὶ τὴν Ῥώμην ὁδῶν αἰρεθεὶς καὶ τὸ χρυσοῦν μίλιον

κεκλημένον ἔστησε, καὶ ὁδοποιούς αὐταῖς ἐκ τῶν
 ἐστρατηγηκότων, ῥαβδούχοις δύο χρωμένους, προσ-
 5 ἔταξε. καὶ ἡ Ἰουλία τὸν Γάιον ὀνομασθέντα ἔτεκε,
 βουθυσία τέ τις τοῖς γενεθλίοις αὐτοῦ αἰδῖος ἐδόθη.
 καὶ τοῦτο μὲν ἐκ ψηφίσματος, ὥσπερ πού καὶ τᾶλλα,
 ἐγένετο· ἰδίᾳ δὲ δὴ οἱ ἀγορανόμοι ἱπποδρομίαν τε ἐν
 τοῖς τοῦ Αὐγούστου γενεθλίοις καὶ θηρίων σφαγὰς
 ἐποίησαν.

9 ἐν μὲν οὖν τῇ πόλει ταῦτ' ἐπράττετο, ὁ δὲ Αὐ-
 γουστός τὸ μὲν ὑπήκοον κατὰ τὰ τῶν Ῥωμαίων ἔθνη
 διώκει, τὸ δὲ ἔνσπονδον τῷ πατρίῳ σφίσι τρόπῳ εἴα
 ἄρχεσθαι· οὐδ' ἠξίωσεν οὔτε ἐκείνῳ τι προσθέσθαι
 οὔτε ἕτερόν τι προσκτῆσασθαι, ἀλλ' ἀκριβῶς ἀρκεῖ-
 σθαι τοῖς ὑπάρχουσιν ἐδικαίου, καὶ τοῦτο καὶ τῇ βουλῇ
 2 ἐπέστειλεν. ὥστε πολέμου μὲν οὐδὲν τότε γε ἐφήψατο,
 δυναστείας δὲ δὴ Ἰαμβλίχῳ τε τῷ Ἰαμβλίχου τὴν τῶν
 Ἀραβίων τὴν πατρίαν καὶ Ταρκονδιμότῳ τῷ Ταρκον-
 διμότου τὴν τῆς Κιλικίας, ἣν ὁ πατὴρ αὐτοῦ ἔσχε,
 πλὴν παραθαλασσιδίων τινῶν ἔδωκεν· ἐκεῖνα γὰρ
 τῷ Ἀρχελάῳ μετὰ τῆς σμικροτέρας Ἀρμενίας ἐχαρί-
 σατο, ὅτι ὁ Μῆδος ὁ πρὶν αὐτῆς βασιλεύων ἐτεθνή-
 3 κει. τῷ τε Ἡρώδῃ Ζηνοδώρου τινὸς τετραρχίαν, καὶ
 Μιθριδάτῃ τινὶ τὴν Κομμαγενήν, ἐπειδὴ τὸν πατέρα
 αὐτοῦ ὁ βασιλεὺς αὐτῆς ἀπεκτόνει, καίτοι παιδίσκῳ
 4 ἔτ' ὄντι ἐπέτρεψε. τῶν τε Ἀρμενίων τῶν ἐτέρων
 τοῦ τε Ἀρταβάξου κατηγορησάντων καὶ τὸν Τιγρά-
 νην τὸν ἀδελφὸν αὐτοῦ ἐν τῇ Ῥώμῃ ὄντα μεταπεμ-
 ψαμένων, ἔστειλε τὸν Τιβέριον, ὅπως τὸν μὲν ἐκβάλλῃ
 5 τῆς βασιλείας, τὸν δὲ ἐς αὐτὴν ἀποκαταστήσῃ. καὶ
 ἐπράχθη μὲν οὐδὲν τῆς παρασκευῆς αὐτοῦ ἄξιον·
 οἱ γὰρ Ἀρμένιοι τὸν Ἀρταβάξην προαπέκτειναν. ὁ
 δ' οὖν Τιβέριος, ἄλλως τε καὶ ἐπειδὴ θυσίαι ἐπὶ

τούτῳ ἐψηφίσθησαν, ἐσεμνύνετο ὥς καὶ κατ' ἀρετὴν
 τι ποιήσας. καὶ ἤδη γε καὶ περὶ τῆς μοναρχίας ἐνε- 6
 νόει, ἐπειδὴ πρὸς τοὺς Φιλίππους αὐτοῦ προσελεύ-
 νοντος θόρυβός τέ τις ἐκ τοῦ τῆς μάχης χωρίου ὥς καὶ
 ἐκ στρατοπέδου ἠκούσθη, καὶ πῦρ ἐκ τῶν βωμῶν
 τῶν ὑπὸ τοῦ Ἀντωνίου ἐν τῷ ταφρεύματι ἰδρυθέν-
 των αὐτόματον ἀνέλαμψε. Τιβέριος μὲν δὴ ἐκ τού- 7
 των ἐγανροῦτο, ὁ δὲ Αὐγουστος ἔς τε τὴν Σάμον
 ἐπανῆλθε κἀνταῦθα αὐτὸς ἐχείμασε, καὶ ἐκείνοις τε
 ἐλευθερίαν μισθὸν τῆς διατριβῆς ἀντέδωκε, καὶ ἄλλα
 οὐκ ὀλίγα προσδιώκησε. πᾶμπολλαι γὰρ δὴ πρεσβεῖαι 8
 πρὸς αὐτὸν ἀφίκοντο, καὶ οἱ Ἴνδοι προκηρυκευσά-
 μενοι πρότερον φιλίαν τότε ἐσπείσαντο, δῶρα πέμ-
 ψαντες ἄλλα τε καὶ τίγρεις, πρῶτον τότε τοῖς Ῥω-
 μαίοις, νομίζω δ' ὅτι καὶ τοῖς Ἑλλησιν, ὀφθείσας.
 καί τι καὶ μειράκιόν οἱ ἄνευ ὤμων, οἷους τοὺς Ἑρ-
 μάς ὀρῶμεν, ἔδωκαν. καὶ μέντοι τοιοῦτον ὃν ἐκεῖνο 9
 ἔς πάντα τοῖς ποσὶν ἄτε καὶ χερσὶν ἐχρῆτο, τόξον τε
 αὐτοῖς ἐνέτεινε καὶ βέλη ἠφίει καὶ ἐσάλπιζεν, οὐκ
 οἷδ' ὅπως· γράφω γὰρ τὰ λεγόμενα. εἷς δ' οὖν τῶν 10
 Ἰνδῶν Ζάρμαρος, εἴτε δὴ τοῦ τῶν σοφιστῶν γένους
 ὢν, καὶ κατὰ τοῦτο ὑπὸ φιλοτιμίας, εἴτε καὶ ὑπὸ
 τοῦ γήρως κατὰ τὸν πάτριον νόμον, εἴτε καὶ ἐς ἐπί-
 δεῖξιν τοῦ τε Αὐγούστου καὶ τῶν Ἀθηναίων, καὶ
 γὰρ ἐκεῖσε ἦλθεν, ἀποθανεῖν ἐθελήσας ἐμυήθη τε
 τὰ τοῖν θεοῖν, τῶν μυστηρίων καίπερ οὐκ ἐν τῷ κα-
 θήκοντι καιρῷ, ὥς φασι, διὰ τὸν Αὐγουστον καὶ
 αὐτὸν μεμνημένον γενομένων, καὶ πυρὶ ἐαυτὸν ζῶν-
 τα ἐξέδωκεν.

ὑπάτευε μὲν δὴ ἐν τῷ ἔτει ἐκείνῳ Γάιος Σέν- 10
 τιος· ἐπεὶ δὲ καὶ τὸν συνάρξοντα αὐτῷ προσαπο- ^{a. u.}
 δειχθῆναι ἔδει, ὁ γὰρ Αὐγουστος οὐδὲ τότε τηρη- ⁷³⁵

θεῖσάν οἱ τὴν ἀρχὴν ἐδέξατο, στάσις τε αὐτίς ἐν τῇ
 Ῥώμῃ συνηνέχθη καὶ σφαγαὶ συνέβησαν, ὥστε τοὺς
 2 βουλευτὰς φρουρὰν τῷ Σεντίῳ ψηφίσασθαι. ἐπειδὴ
 δὲ μὴ ἠθέλησεν αὐτῇ χρῆσασθαι, πρέσβεις πρὸς
 τὸν Αὐγουστον, μετὰ δύο ῥαβδούχων ἕκαστον,
 ἔπεμψαν. μαθὼν οὖν ταῦτ' ἐκεῖνος, καὶ συνιδὼν
 ὅτι οὐδὲν πέρας τοῦ κακοῦ γενήσοιτο, οὐκέτ' αὐ-
 τοῖς ὁμοίως ὥσπερ καὶ πρὶν προσηνέχθη, ἀλλ' ἐκ
 τε τῶν πρεσβευτῶν αὐτῶν Κύιντον Λουκρήτιον,
 καίπερ ἐν τοῖς ἐπικηρυχθεῖσιν ἀναγραφέντα, ὑπα-
 τον ἀπέδειξε, καὶ αὐτὸς ἐς τὴν Ῥώμην ἠπεύχθη.
 3 καὶ αὐτῷ ἐπὶ τε τούτοις καὶ ἐπὶ τοῖς ἄλλοις τοῖς
 ἐν τῇ ἀποδημίᾳ πραχθεῖσι πολλὰ καὶ παντοῖα
 ἐψηφίσθη· ὧν οὐδὲν προσήκατο, πλὴν Τύχῃ τ' ἐπα-
 ναγώγῳ, οὕτω γάρ πως αὐτὴν ἐκάλεσαν, βωμὸν
 ἰδρυθῆναι καὶ τὴν ἡμέραν ἣν ἀφίξοιτο ἐν τε ταῖς
 ἱερομηνίαις ἀριθμείσθαι καὶ Αὐγουστάλια ὀνομάζε-
 4 σθαι. ἐπεὶ δὲ καὶ ὥς αἴ τε ἀρχαὶ καὶ οἱ ἄλλοι προα-
 παντῆσαί οἱ προπαρεσκευάσαντο, νύκτωρ ἐς τὴν πό-
 λιν ἐσεκομίσθη, καὶ τῇ ὑστεραίᾳ τῷ τε Τιβερίῳ τὰς
 τῶν ἐστρατηγηκότων τιμὰς ἔδωκε, καὶ τῷ Δρούσῳ
 πέντε ἔτεσι θάσσον παρὰ τὰ νομιζόμενα τὰς ἀρχὰς
 5 αἰτῆσαι ἐπέτρεψεν. ἐπειδὴ τε μηδὲν ὁμολόγει ὅσα
 τε ἀπόντος αὐτοῦ στασιάζοντες καὶ ὅσα παρόντος
 φοβούμενοι ἔπρασσον, ἐπιμελητῆς τε τῶν τρόπων ἐς
 πέντε ἔτη παρακληθεὶς δὴ ἐχειροτονήθη, καὶ τὴν
 ἐξουσίαν τὴν μὲν τῶν τιμητῶν ἐς τὸν αὐτὸν χρόνον,
 τὴν δὲ τῶν ὑπάτων διὰ βίου ἔλαβεν, ὥστε καὶ ταῖς
 δώδεκα ῥάβδοις αἰεὶ καὶ πανταχοῦ χρῆσθαι, καὶ ἐν
 μέσῳ τῶν αἰεὶ ὑπατευόντων ἐπὶ τοῦ ἀρχικοῦ δίφρου
 6 καθίζεσθαι. ψηφισάμενοι δὲ ταῦτα διορθοῦν τε πάντα
 αὐτὸν καὶ νομοθετεῖν ὅσα βούλοιτο ἡξίου, καὶ τοὺς

τε νόμους τοὺς γραφησομένους ὑπ' αὐτοῦ Ἀγούστους ἐκεῖθεν ἤδη προσηγόρευον, καὶ ἐμμενεῖν σφισι ὁμόσαι ἤθελον. ὁ δὲ τὰ μὲν ἄλλα ὡς καὶ ἀναγκαῖα ἐδέξατο, τοὺς δ' ὅρκους ἀφῆκεν αὐτοῖς· καὶ γὰρ εὖ 7 ἤδει ὅτι, εἰ μὲν ἀπὸ γνώμης τι ψηφίσαιντο, τηρήσουσιν αὐτὸ καὶ μὴ ὁμόσωσιν, εἰ δὲ μή, οὐδὲν αὐτοῦ, καὶ μυρίας πίστεις ἐπαγάγωσι, προτιμήσουσιν.

Ἀγούστος μὲν δὴ ταῦτ' ἐποίει, καὶ τις τῶν ἀγορανόμων ἐθελοντῆς ὑπὸ πενίας ἀπεῖπε τὴν ἀρχήν· Ἀγρίππας δὲ ὡς τότε ἐς τὴν Ῥώμην ἐκ τῆς Σικελίας 11 πεμφθεὶς διώκησε τὰ κατεπείγοντα, ταῖς Γαλατίαις προσετάχθη· ἐν τε γὰρ ἀλλήλοις ἐστασίαζον καὶ ὑπὸ τῶν Κελτῶν ἐκακοῦντο. καταστήσας δὲ καὶ ἐκεῖνα 2 ἐς Ἰβηρίαν μετέστη· οἱ γὰρ Κάνταβροι οἱ ξωγρηθέντες τε ἐν τῷ πολέμῳ καὶ πραθέντες τοὺς τε δεσπότας σφῶν ὡς ἕκαστοι ἀπέκτειναν, καὶ πρὸς τὴν οἰκείαν ἐπανελθόντες πολλοὺς συναπέστησαν, καὶ μετ' αὐτῶν χωρία καταλαβόντες καὶ ἐντειχισάμενοι τοῖς τῶν Ῥωμαίων φρουροῖς ἐπεβούλευον. ἐπ' οὖν 3 τούτους ὁ Ἀγρίππας ἐπιστρατεύσας ἔσχε μὲν τι καὶ πρὸς τοὺς στρατιώτας ἔργον· πρεσβύτεροι γὰρ οὐκ ὀλίγοι αὐτῶν ὄντες καὶ τῇ συνεχείᾳ τῶν πολέμων τετραυχωμένοι, τοὺς τε Καντάβρους ὡς καὶ δυσπολεμήτους δεδιότες, οὐκ ἐπείθοντο αὐτῷ. ἀλλ' ἐκεῖ- 4 νους μὲν, τὰ μὲν νουθετήσας, τὰ δὲ παραμυθησάμενος, τὰ δὲ καὶ ἀπειλήσας, διὰ ταχέων πειθαρχῆσαι ἐποίησε, πρὸς δὲ δὴ τοὺς Καντάβρους πολλὰ προσέπεισε· καὶ γὰρ ἐμπειρία πραγμάτων, ἅτε τοῖς Ῥωμαίοις δεδουλευκότες, καὶ ἀπογνώσει τοῦ μὴ ἂν ἔτι σωθῆναι ἀλόντες ἐχρῶντο. τέλος δέ ποτε συχ- 5 νοὺς μὲν ἀποβαλὼν τῶν στρατιωτῶν, συχνοὺς δὲ καὶ ἀτιμώσας ὅτι ἡττῶντο, τά τε γὰρ ἄλλα καὶ στρατό-

πεδον ὅλον Αὐγουστον ἐπωνομασμένον ἐκώλυσεν
 οὕτως ἔτι καλεῖσθαι, τοὺς τε ἐν τῇ ἡλικίᾳ πολεμίους
 πάντας ὀλίγου διέφθειρε καὶ τοὺς λοιποὺς τὰ τε
 ὄπλα ἀφείλετο καὶ ἐς τὰ πεδία ἐκ τῶν ἐρυμνῶν κα-
 6 τεβίβασεν. οὐ μὲν οὐτε ἐπέστειλέ τι τῇ βουλῇ περὶ
 αὐτῶν, οὐτε τὰ ἐπινίκια καίτοι ἐκ τῆς τοῦ Αὐγού-
 στου προστάξεως ψηφισθέντα προσήκατο, ἀλλ' ἐν τε
 τούτοις ἐμετρίαζεν ὥσπερ εἰώθει, καὶ γνώμην ποτὲ
 ὑπὸ τοῦ ὑπάτου ὑπὲρ τοῦ ἀδελφοῦ αὐτοῦ ἐρωτηθεὶς
 7 οὐκ ἔδωκε. τό τε ὕδωρ τὸ Παρθένιον καλούμενον
 τοῖς ἰδίοις τέλεσιν ἐσαγαγὼν Αὐγουστον προσηγό-
 ρευσε. καὶ οὕτω γε ἐκεῖνος ἐπ' αὐτῷ ἔχαιρεν ὥστε
 σπάνεώς ποτε οἴνου γενομένης, καὶ τῶν ἀνθρώπων,
 δεινὰ διαβοῶντων, ἱκανώτατα ἔφη τὸν Ἀγρίππαν
 προνενοηκέναι ὥστε μὴ δίψῃ ποτὲ αὐτοὺς ἀπολέσθαι.
 12 τοιοῦτος μὲν δὴ οὗτος ὁ ἀνὴρ ἦν· τῶν δὲ δὴ
 ἄλλων τινὲς οὐχ ὅτι τὰ αὐτὰ αὐτῷ πράσσοντες, ἀλλ' οἱ
 μὲν ληστὰς συλλαμβάνοντες οἱ δὲ πόλεις στασιαζούσας
 καταλλάσσοντες, καὶ ἐπωρέγοντο τῶν νικητηρίων καὶ
 2 ἔπεμπον αὐτά. ὁ γὰρ Αὐγουστος καὶ ταῦτα ἀφθό-
 νως τισὶ τὴν γε πρώτην ἐχαρίζετο, καὶ δημοσίαις
 ταφαῖς πλείστους ὅσους ἐτίμα. τοιγαροῦν ἐκεῖνοι
 μὲν ἐν τούτοις ἐλαμπρύνοντο, ὁ δὲ Ἀγρίππας ἐς τὴν
 3 αὐταρχίαν τρόπον τινὰ ὑπ' αὐτοῦ προήχθη. ὁ γὰρ
 Αὐγουστος, ὡς τὰ τε κοινὰ θεραπείας ἀκριβοῦς ἔδειτο,
 καὶ ἐδεδίει μή, οἷα ἐν τοῖς τοιούτοις φιλεῖ συμβαί-
 νειν, ἐπιβουλευθῇ, βραχὺ γάρ τι καὶ σμικρὸν τὸν
 θώρακα, ὃν ὑπὸ τῇ στολῇ πολλάκις καὶ ἐς αὐτὸ τὸ
 4 συνέδριον ἐσιῶν εἶχεν, ἐπικουρήσειν οἱ ἐνόμιζε, πρῶ-
 736 ^{a. u.}τον μὲν αὐτὸς πέντε τῆς προστασίας ἔτη, ἐπειδήπερ
 ὁ δεκέτης χρόνος ἐξήκων ἦν, προσέθετο, ταῦτα γὰρ
 Πουπλίου τε καὶ Γναίου Λεντούλων ὑπατευόντων

ἐγένετο, ἔπειτα δὲ καὶ τῷ Ἀγρίππᾳ ἄλλα τε ἐξ ἴσου
 πη ἑαυτῷ καὶ τὴν ἐξουσίαν τὴν δημαρχικὴν ἐς τὸν
 αὐτὸν χρόνον ἔδωκε. τοσαῦτα γὰρ σφισιν ἔτη τότε 5
 ἐπαρκέσειν ἔφη· ὕστερον γὰρ οὐ πολλῷ καὶ τὰ ἄλλα
 πέντε τῆς αὐτοκράτορος ἡγεμονίας προσέλαβεν, ὥστε
 αὐτὰ δέκα αὐθις γενέσθαι.

πράξας δὲ ταῦτα τὸ βουλευτικὸν ἐξήτασε· πολ- 13
 λοί τε γὰρ καὶ ὥς ἐδόκουν αὐτῷ εἶναι, πλήθει δὲ
 οὐδὲν ὑγιὲς ἐνεώρα, καὶ διὰ μίσους οὐχ ὅτι τοὺς
 κακίᾳ τινὶ ἐπιρρήτους, ἀλλὰ καὶ τοὺς κολακεῖα ἐκ-
 φανεῖς ἐποιεῖτο. καὶ ἐπειδὴ μήτε τις ἐκὼν ὥσπερ 2
 πρότερον ἀπηλλάττετο, μήτ' αὖ μόνος ἐν αἰτίᾳ τινὶ
 γενέσθαι ἐβούλετο, αὐτὸς τε τριάκοντα ἄνδρας τοὺς
 ἀρίστους, ὅπερ πού καὶ ὄρκῳ ἐπιστώσατο, ἐξελέξατο,
 καὶ ἐκείνους ἐκέλευσε προομόσαντας τὸν αὐτὸν ὄρκον
 κατὰ πέντε, πλὴν τῶν συγγενῶν, ἐς πινάκια γράψαν-
 τας ἐλέσθαι. καὶ μετὰ τοῦτο τὰς πεμπάδας ἐκλήρω- 3
 σεν, ὥσθ' ἓνα καθ' ἑκάστην τὸν λαχόντα αὐτόν τε
 βουλευῆσαι καὶ ἑτέρους πέντε ἐπὶ τοῖς αὐτοῖς ἐγγρά-
 ψαι. ἔδει πού καὶ τοὺς τριάκοντα ἓν τε τοῖς αἵρου-
 μένοις ὑφ' ἑτέρων καὶ ἐν τοῖς κληρουμένοις γενέσθαι.
 ἐπειδὴ τέ τινες αὐτῶν ἀπεδήμουν, ἄλλοι ἀντ' ἐπεί-
 νων λαχόντες τὰ ἐπιβάλλοντά σφισιν ἔπραξαν. τὸ 4
 μὲν οὖν πρῶτον ταῦθ' οὕτως ἐπὶ πλείους ἡμέρας
 ἐγένετο· ἐπεὶ δὲ ἐκακουργήθη τινά, οὔτε ἐπὶ τοῖς
 ταμίαις τὰ γραμματεῖα ἔτ' ἐποιήσατο οὔτε ἔτι τῷ
 κλήρῳ τὰς πεμπάδας ἐπέτρεψεν, ἀλλ' αὐτὸς τε τὰ
 λοιπὰ ἀνελέξατο καὶ αὐτὸς τοὺς ἐνδέοντας προσείλετο,
 ὥστε ἐς ἑξακοσίους τοὺς πάντας ἀποδειχθῆναι. ἐβου- 14
 λεύσατο μὲν γὰρ τριακοσίους αὐτοὺς κατὰ τὸ ἀρχαῖον
 ποιῆσαι, καὶ πάνυ ἀγαπητὸν νομίζων εἶναι τοσού-
 τους ἀξίους τοῦ συνεδρίου σφῶν εὐρεθῆναι· δυσχε-

- ρανάντων δὲ πάντων ὁμοίως, τῷ γὰρ πολὺ πλείους
 τῶν ἐμμενούντων ἐν αὐτῷ τοὺς διαγραφησομένους
 ἔσεσθαι, φοβεῖσθαι μᾶλλον αὐτοὺς μὴ ἰδιωτεύσωσιν
 ἢ προσδοκᾶν ὅτι καὶ βουλευσούσι συνέβαινε, τοὺς
 2 ἑξακοσίους κατελέξατο. καὶ οὐδὲ ἐνταῦθα ἔστη, ἀλλὰ
 καὶ μετὰ τοῦτο, ἐπειδὴ τινες οὐκ ἐπιτήδειοι καὶ τότε
 ἐγγεγραμμένοι ἦσαν, καὶ Λικίνιος τέ τις Ῥήγουλος,
 ἀγανακτήσας ὅτι τοῦ τε νείεος καὶ ἄλλων πολλῶν,
 ὧν κρείσσων εἶναι ἤξιον, διειλεγμένων ἀπαλήλιπτο,
 τήν τε ἐσθῆτα ἐν αὐτῷ τῷ βουλευτηρίῳ κατερρήξατο,
 3 καὶ τὸ σῶμα γυμνώσας τὰς τε στρατείας κατηριθμή-
 σατο καὶ τὰς οὐλὰς προσεπέδειξέ σφισι, καὶ Ἀρτικυ-
 λήιος Παῖτος ἐν μὲν τοῖς βουλευούσιν ὧν, τῷ δὲ δὴ
 πατρὶ ἐκπεπτωκότι παραχωρήσαι τῆς βουλείας ἀξιῶν
 ἰκέτευεν, ἔξετασμὸν αὐθὶς σφων ἐποιήσατο, καὶ τινας
 4 ἀπαλλάξας ἄλλους ἀντικατέλεξεν. ἐπειδὴ τε πολλοὶ
 καὶ ὥς διεγεγράφατο, καὶ τινες αὐτὸν δι' αἰτίας,
 οἷα ἐν τῷ τοιούτῳ φιλεῖ συμβαίνειν, ὥς καὶ ἀδίκως
 ἀπεληλαμένοι εἶχον, τότε τε αὐτοῖς καὶ συνθεάσασθαι
 καὶ συνεστιάσασθαι τοῖς βουλευούσιν, τῇ αὐτῇ σκευῇ
 χρωμένοις, συνεχώρησε, καὶ ἐς τὸ ἔπειτα τὰς ἀρχὰς
 5 αἰτεῖν ἐπέτρεψε. καὶ αὐτῶν οἱ μὲν πλείους ἐπανῆλ-
 θον χρόνῳ ἐς τὸ συνέδριον, ὀλίγοι δέ τινες ἐν τῷ
 μέσῳ, μήτε τῆς γερουσίας μήτε τοῦ δήμου νομιζό-
 μενοι, κατελείφθησαν.
- 15 τούτων οὖν οὕτω γενομένων συχνοὶ μὲν εὐθὺς
 συχνοὶ δὲ καὶ μετὰ τοῦτο καὶ ἐκείνῳ καὶ τῷ Ἀγρίππᾳ
 2 ἐπιβουλευσai, εἴτ' οὖν ἀληθῶς εἴτε καὶ ψευδῶς, αἰ-
 τίαν ἔσχον. οὐ γὰρ ἔστιν ἀκριβῶς τὰ τοιαῦτα τοῖς
 ἔξω αὐτῶν οὖσιν εἰδέναι· πολλὰ γὰρ ὧν ἂν ὁ κρα-
 τῶν πρὸς τιμωρίαν, ὥς καὶ ἐπιβεβουλευμένος, ἦτοι
 δι' ἑαυτοῦ ἢ καὶ διὰ τῆς γερουσίας πράξῃ, ὑποπ-

τεύεται κατ' ἐπήρειαν, κἂν ὅτι μάλιστα δικαιοτάτα
 συμβῇ, γεγυέναι. καὶ διὰ τοῦτο καὶ ἐγὼ γνώμην 3
 ἔχω περὶ πάντων τῶν τοιουτοτρόπων αὐτὰ τὰ λεγό-
 μενα συγγράψαι, μηδὲν ὑπὲρ τὰ δεδημοσιευμένα,
 πλὴν τῶν πάνυ φανερῶν, μήτε πολυπραγμονῶν μήθ'
 ὑπολέγων, μήτ' εἰ δικαίως μήτ' εἰ ἀδίκως τι γέγυνε,
 μήτ' εἰ ψευδῶς μήτ' εἰ ἀληθῶς εἴρηται. καὶ τοῦτο 4
 μὲν μοι καὶ κατὰ τῶν μετὰ ταῦτα γραφησομένων
 εἰρήσθω· ἐν δὲ δὴ τῷ τότε παρόντι ὁ Αὐγουστος
 ἄλλους μὲν τινὰς ἐδικαίωσε, τὸν δὲ δὴ Λέπιδον ἐμί-
 σει μὲν διὰ τε τᾶλλα καὶ ὅτι ὁ υἱὸς αὐτοῦ καὶ ἐπε-
 φώρατο ἐπιβουλεύων αὐτῷ καὶ ἐκεκόλαστο, οὐ μὲντοι
 καὶ ἀποκτεῖναι ἠθέλησεν, ἀλλ' ἐν τρόπῳ τινὶ ἄλλοτε
 ἄλλῳ προεπηλάκιζεν. ἔς τε γὰρ τὴν πόλιν καὶ ἄκοντα 5
 αὐτὸν ἐκ τῶν ἀγρῶν κατιέναι ἐκέλευε, καὶ ἐς τὰς
 συνόδους αἰεὶ ἐσῆγεν, ὅπως ὅτι πλείστην καὶ χλευα-
 σίαν καὶ ὕβριν πρὸς τε τὴν τῆς ἰσχύος καὶ πρὸς τὴν
 τῆς ἀξιόσεως μεταβολὴν ὀφλισκάνη· καὶ οὕτε ἐς
 ἄλλο τι ὥς καὶ ἀξίῳ οἱ λόγου ἐχρῆτο, τότε δὲ καὶ
 τὴν ψῆφον ὑστάτῳ τῶν ὑπατευκότων ἐπῆγε. τοὺς 6
 μὲν γὰρ ἄλλους ἐν τῇ καθηκούσῃ τάξει ἐπεψήφισε,
 τῶν δ' ὑπατευκότων πρῶτόν τε τινα καὶ δεύτερον
 τρίτον τε ἕτερον καὶ τέταρτον, τοὺς τε λοιποὺς ὁμοίως,
 ὥς που καὶ ἐβούλετο· καὶ τοῦτο καὶ οἱ ὕπατοι ἐποί-
 ουν. οὕτω μὲν δὴ τὸν Λέπιδον μετεχειρίζετο, καὶ 7
 ἐπειδὴ γε Ἀντίστιος Λαβεὼν ἐς τοὺς βουλευσογτας
 αὐτόν, ὅτε ἡ διαγνώμη ἐκείνη ἐρίγνετο, ἐσεγράψατο,
 πρῶτον μὲν ἐπιωρκηκέναι τε αὐτόν ἔφη καὶ τιμωρή-
 σεσθαι ἠπέλησεν, ἔπειτα δὲ εἰπόντος αὐτοῦ “καὶ τί
 δεινὸν πεποίηκα κατασχὼν ἐν τῷ συνεδρίῳ ἄνδρα
 ὃν σὺ ἀρχιέρεων ἔτι καὶ νῦν περιορᾷς ὄντα;” οὐκέτ'
 οὐδεμίαν ὀργὴν ἐποιήσατο· πολλάκις γὰρ καὶ ἰδίᾳ 8

- καὶ κοινῇ τῆς ἱερωσύνης ταύτης ἀξιούμενος οὐκ ἐδικαίωσε ζῶντος τοῦ Λεπίδου λαβεῖν αὐτήν. Ἀντίστιος μὲν οὖν τοῦτό τε οὐκ ἀπὸ καιροῦ εἶπεῖν ἔδοξε, καὶ ποτε λόγων ἐν τῇ βουλῇ γιγνομένων ὡς χρεῶν εἶη τὸν Αὐγουστον ἐκ διαδοχῆς σφας φρουρεῖν, ἔφη, μήτ' ἀντειπεῖν τολμῶν μήτε συγκαταθέσθαι ὑπομένων, ὅτι ῥέγκω καὶ οὐ δύναμαι αὐτοῦ προκοιτῆσαι.
- 16 ὁ δ' οὖν Αὐγουστος ἄλλα τε ἐνομοθέτησε, καὶ τοὺς δεκάσαντάς τινας ἐπὶ ταῖς ἀρχαῖς ἐς πέντε ἔτη αὐτῶν εἴρξε. τοῖς τε ἀγάμοις καὶ ταῖς ἀνάνδροις βαρύτερα τὰ ἐπιτίμια ἐπέταξε, καὶ ἔμπαλιν τοῦ τε
- 2 γάμου καὶ τῆς παιδοποιίας ἅθλα ἔθηκεν. ἐπειδὴ τε πολὺ πλεῖον τὸ ἄρρεν τοῦ θήλεος τοῦ εὐγενοῦς ἦν, ἐπέτρεψε καὶ ἐξελευθέρας τοῖς ἐθέλουσι, πλήν τῶν βουλευόντων, ἄγεσθαι, ἔννομον τὴν τεκνοποιίαν αὐ-
- 3 τῶν εἶναι κελεύσας. καὶ τούτῳ καταβοήσεως ἐν τῷ συνεδρίῳ περὶ τε τῆς τῶν γυναικῶν καὶ περὶ τῆς τῶν νεανίσκων ἀκοσμίας, πρὸς ἀπολογίαν δὴ τινα τοῦ μὴ ῥαδίως δι' αὐτήν τὰς τῶν γάμων συναλλαγὰς ποιεῖσθαι, γενομένης, καὶ ἐναγόντων αὐτὸν καὶ ἐκείνην ἐπανορθῶσαι χλευασμῷ ὅτι πολλαῖς γυναιξὶν
- 4 ἐχρῆτο, τὸ μὲν πρῶτον ἀπεκρίνατο αὐτοῖς ὅτι τὰ μὲν ἀναγκαιότατα διώρισται, τὰ δὲ λοιπὰ ἀδύνατόν ἐστιν ὁμοίως παραδοθῆναι, ἔπειτα δὲ ἐκβιασθεὶς εἶπεν ὅτι αὐτοὶ ὀφείλετε ταῖς γαμεταῖς καὶ παραινεῖν καὶ κελεύειν ὅσα βούλεσθε· ὅπερ πού καὶ ἐγὼ ποιῶ.
- 5 ἀκούσαντες οὖν ταῦτ' ἐκεῖνοι πολλῷ μᾶλλον ἐνέκειντο αὐτῷ, βουλόμενοι τὰς παραινέσεις ἄς τῇ Λιουίᾳ παραινεῖν ἔφη μαθεῖν. καὶ ὃς ἄκων μὲν, εἶπε δ' οὖν τινα καὶ περὶ τῆς ἐσθῆτος καὶ περὶ τοῦ λοιποῦ κόσμου τῶν τε ἐξόδων καὶ τῆς σωφροσύνης αὐτῶν, μηδ' ὅτιοῦν φροντίσας ὅτι μὴ καὶ τῷ ἔργῳ αὐτὰ

ἐπιστοῦτο. καὶ ἕτερον δέ τι τοιόνδε τιμητεύων ἐπε- 6
ποιήκει· ἐπειδὴ γὰρ προσήγαγέ τις αὐτῷ νεανίσκον
γυναιῖκα ἐκ μοιχείας γεγαμηκότα, καὶ πλεῖστα ὅσα
κατηγόρησεν αὐτοῦ, διηπορήθη μήτε παριδεῖν τὸ
πρᾶγμα μήτ' ἐπιτιμῆσαί τι τολμήσας, καὶ μόλις ποτὲ
ὁψὲ ἀνευεγκὼν "πολλά" ἔφη "καὶ δεινὰ αἱ στάσεις
ἦνεγκαν, ὥστε ἐκείνων μὲν ἀμνημονῶμεν, τοῦ δὲ
δὴ λοιποῦ προνοῶμεν ὅπως μηδὲν τοιοῦτον γίγνηται."
ὥς δ' οὖν βρέφη τινὲς ἐγγυώμενοι τὰς μὲν τιμὰς 7
τῶν γεγαμηκότων ἐκαρποῦντο, τὸ δὲ ἔργον αὐτῶν
οὐ παρείχοντο, προσέταξε μηδεμίαν ἐγγύην ἰσχύειν
μεθ' ἣν οὐδὲ δυοῖν ἐτοῖν διελθόντων γαμήσει τις,
τοῦτ' ἔστι δεκέτιν πάντως ἐγγυᾶσθαι τὸν γέ τι ἀπ'
αὐτῆς ἀπολαύσουντα· δώδεκα γὰρ ταῖς κόραις ἐς τὴν
τοῦ γάμου ὥραν ἔτη πλήρη, καθάπερ εἶπον, νομί-
ζεται.

ταῦτά τε οὖν ὥς ἕκαστα διανομοθέτει, καὶ ἵνα 17
ἐπὶ τῇ τοῦ σίτου διαδόσει προβάλλωνται οἱ ἐν ταῖς
ἀρχαῖς αἰεὶ ὄντες ἕνα ἕκαστος ἐκ τῶν πρὸ τριῶν ἐτῶν
ἐστρατηγηκότων, καὶ ἐξ αὐτῶν τέσσαρες οἱ λαχόντες
σιτοδοτῶσιν ἐκ διαδοχῆς. τὸν τε πολίρχον τὸν ἐς 2
τὰς ἀνοχὰς καθιστάμενον ἕνα αἰεὶ αἰρεῖσθαι, καὶ τὰ
ἔπη τὰ Σιβύλλεια ἐξίτηλα ὑπὸ τοῦ χρόνου γεγονότα
τοὺς ἱερεῖας αὐτοχειρίᾳ ἐκγράψασθαι ἐκέλευσεν, ἵνα
μηδεὶς ἕτερος αὐτὰ ἀναλέξηται. τὰς τε ἀρχὰς ἅπασι 3
τοῖς δέκα μυριάδων οὐσίαν ἔχουσι καὶ ἄρχειν ἐκ τῶν
νόμων δυναμένοις ἐπαγγέλλειν ἐπέτρεψε. τοσοῦτον
γὰρ τὸ βουλευτικὸν τίμημα τὴν πρώτην εἶναι ἔταξεν,
ἔπειτα καὶ ἐς πέντε καὶ εἴκοσι μυριάδας αὐτὸ προή-
γαγε. καὶ τισι τῶν εὖ βιούντων ἐλάττω, τότε μὲν
τῶν δέκα, αὐτίς δὲ τῶν πέντε καὶ εἴκοσι, κεκτημένοις
ἐχαρίσατο ὅσον ἐνέδει. καὶ διὰ ταῦτα τοῖς βουλο- 4

μένοις τῶν στρατηγῶν τριπλάσιον τοῦ παρὰ τοῦ δημοσίου σφίσιν ἐς τὰς πανηγύρεις διδομένου προσαναλίσκειν ἐφῆκεν. ὥστε εἰ καὶ πρὸς τὴν ἀκρίβειαν τῶν ἄλλων αὐτοῦ νομοθετημάτων ἤχθοντό τινες, ἀλλ' ὑπὸ τε τούτου, καὶ ὅτι Πυλάδην τινὰ ὀρχηστὴν διὰ στάσιν ἐξεληλαμένον κατήγαγεν, οὐκέτ' ἐκείνων
 5 ἐμέμνηντο. ὅθεν περ πάνυ σοφῶς ὁ Πυλάδης, ἐπιτιμώμενος ὑπ' αὐτοῦ ἐπειδὴ Βαθύλλῳ ὁμοτέχνῳ τέ οἱ ὄντι καὶ τῷ Μαικῆνᾳ προσήκοντι διεστασίαξεν, εἰπεῖν λέγεται ὅτι συμφέρει σοι, Καῖσαρ, περὶ ἡμᾶς τὸν δῆμον ἀποδιατρίβεσθαι.

18 ταῦτα μὲν ἐν ἐκείνῳ τῷ ἔτει ἐγένετο· ἐπὶ δὲ δὴ
 a. u. 737 Γαῖου τε Φουρνίου καὶ Γαῖου Σιλανοῦ ὑπάτων υἱὸν αὐθις ὁ Ἀγρίππας ἀνείλετο τὸν Λούκιον ὀνομασθέντα, καὶ αὐτὸν εὐθύς ὁ Αὔγουστος μετὰ τοῦ ἀδελφοῦ τοῦ Γαῖου ἐποιήσατο, μὴ ἀναμείνας σφᾶς ἀνδρωθῆναι, ἀλλ' αὐτόθεν διαδόχους τῆς ἀρχῆς ἀποδείξας,
 2 ἵν' ἦττον ἐπιβουλεύηται. τὴν τε τῆς τιμῆς καὶ τῆς ἀρετῆς πανήγυριν ἐς τὰς νῦν ἡμέρας μετέστησε καὶ τοῖς τὰ ἐπινίκια πέμπουσιν ἔργον ἐκ τῶν λαφύρων ἐς τὴν τῶν πράξεων μνήμην ποιεῖν προσέταξε, τὰ τε σαικουλάρια τὰ πέμπτα ἐπετέλεσε, καὶ τοὺς δῆτορας ἀμισθὶ συναγορεύειν, ἢ τετραπλάσιον ὅσον
 3 ἂν λάβωσιν ἐκτίνειν, ἐκέλευσε. τοῖς δὲ δικάζειν ἀεὶ λαγχάνουσιν ἀπεῖπεν ἐς μηδενὸς οἴκαδε τὸν ἐνιαυτὸν ἐκεῖνον ἐσιέναι. ἐπειδὴ τε ἀσπουδὶ οἱ βουλευταὶ ἐς τὸ συνέδριον συνεφοίτων, ἐπηύξησε τὰς ζημίας τοῖς οὐκ ἐξ εὐλόγου τινὸς αἰτίας ὑστερίζουσιν.

19 καὶ μετὰ ταῦτα ἐς τὴν Γαλατίαν, Λουκίου τε
 a. u. 738 Δομιτίου καὶ Πουπλίου Σκιπίωνος ὑπατευνόντων, ὥρμησε, πρόφασιν τοὺς πολέμους τοὺς κατ' ἐκεῖνο
 2 κινηθέντας λαβών. ἐπειδὴ γὰρ ἐπαχθῆς πολλοῖς ἐκ

τῆς ἐν τῇ πόλει χρονίου διατριβῆς ἐγγέρονει, καὶ συχνοὺς
 μὲν ἔξω τι τῶν τεταγμένων πράττοντας δικαίων ἐλύ-
 πει, συχνῶν δὲ καὶ φειδόμενος τὰ νενομοθετημένα
 ὑφ' ἑαυτοῦ παραβαίνειν ἠναγκάζετο, ἐκδημῆσαι τρό-
 πον τινὰ κατὰ τὸν Σόλωνα ἔγνω. καὶ τινες καὶ διὰ 3
 τὴν Τερεντίαν τὴν τοῦ Μαικῆνου γυναιῖκα ἀποδη-
 μῆσαι αὐτὸν ὑπετόπησαν, ἵν' ἐπειδὴ πολλὰ περὶ αὐ-
 τῶν ἐν τῇ Ῥώμῃ ἐλογοποιεῖτο, ἄνευ θροῦ τινος ἐν
 τῇ ἀλλοδημίᾳ αὐτῇ συνῇ· οὕτω γὰρ οὖν πάνυ αὐτῆς
 ἦρα ὥστε καὶ ἀγωνίσασθαι ποτε αὐτὴν περὶ τοῦ
 κάλλους πρὸς τὴν Λιουίαν ποιῆσαι. πρὶν δὲ ἢ ἀφορ- 4
 μᾶσθαι, τὸν τοῦ Κυρινου ναὸν καθιέρωσεν ἐκ και-
 νῆς οἰκοδομήσας. εἶπον δὲ τοῦτο ὅτι ἔξ καὶ ἐβδομή-
 κοντα κίοσιν αὐτὸν ἐκόσμησεν, ὅσαπερ τὰ πάντα ἔτη
 διεβίω, καὶ τούτου λόγον τισὶ παρέσχευ ὥς καὶ ἐξε-
 πίτηδες αὐτὸ ἀλλ' οὐ κατὰ τύχην ἄλλως πράξας.
 ἐκεῖνόν τε οὖν τότε ἐθείωσε, καὶ μονομαχίας ἀγῶνας 5
 διὰ τε τοῦ Τιβερίου καὶ διὰ τοῦ Δρούσου, συγχω-
 ρηθὲν δὴ σφισιν ὑπὸ τῆς βουλῆς, ἔθηκε. καὶ οὕτω 6
 τὸ μὲν ἄστυ τῷ Ταύρῳ μετὰ τῆς ἄλλης Ἰταλίας διοι-
 κεῖν ἐπιτρέψας, τὸν τε γὰρ Ἀγρίππαν εἰς τὴν Συρίαν
 αὐθις ἐστάλκει, καὶ τῷ Μαικῆνᾳ διὰ τὴν γυναιῖκα
 οὐκέθ' ὁμοίως ἔχαιρε, τὸν δὲ δὴ Τιβέριον καίτοι
 στρατηγοῦντα παραλαβὼν ἐξώρμησεν. ἐστρατήγησε
 γὰρ καίπερ τὰς στρατηγικὰς τιμὰς ἔχων· καὶ τὴν γε
 ἀρχὴν αὐτοῦ πᾶσαν ὁ Δρούσος ἐκ δόγματος διήγαγεν.
 ἐξελθόντων δ' οὖν αὐτῶν τὸ τῆς Νεότητος μέγαρον 7
 ὑπὸ τὴν ἐπιούσαν νύκτα κατεκαύθη, καὶ διὰ τε τοῦτο
 καὶ διὰ τᾶλλα τὰ προγενόμενα, λύκος τε γὰρ διὰ
 τῆς ἱερᾶς ὁδοῦ εἰς τὴν ἀγορὰν ἐσπεσὼν ἀνθρώπους
 ἔφθειρε, καὶ μύρμηκες οὐ πόρρω τῆς ἀγορᾶς ἐκφα-
 νέστατα συνεστράφησαν, λαμπὰς τέ τις ἀπὸ μεσημ-

βρίας ἐπὶ τὴν ἄρκτον διὰ πάσης τῆς νυκτὸς ἠνέχθη,
 εὐχὰς ὑπὲρ τῆς ἐπανόδου τοῦ Αὐγούστου ἐποιήσαντο.
 8 καὶ τούτῳ καὶ τὴν πεντετηρίδα τῆς ἀρχῆς αὐτοῦ
 διεώρτασαν, τοῦ Ἀγρίππου, ἐν γὰρ τοῖς πεντεκαίδεκα
 ἀνδράσιν, οἷς ἐκ τῆς περιτροπῆς ἢ διοίκησις αὐτῆς
 ἐπέβαλλεν, ἰέρωτο, διὰ τῶν συνιερέων ἀναλώσαντος.
 20 πολλὰ μὲν οὖν καὶ ἄλλα κατὰ τοὺς χρόνους ἐκεί-
 νους ἐταράχθη. καὶ γὰρ Καμμούνιοι καὶ Οὐέννιοι,
 Ἀλπικὰ γένη, ὅπλα τε ἀντήρσαντο καὶ νικηθέντες
 2 ὑπὸ Πουπλίου Σιλίου ἐχειρώθησαν· καὶ οἱ Παννό-
 νιοι τὴν τε Ἰστρίαν μετὰ Νωρίκων κατέδραμον, καὶ
 αὐτοὶ τε πρὸς τε τοῦ Σιλίου καὶ τῶν ὑποστρα-
 τήγων αὐτοῦ κακωθέντες αὐτῶν ὡμολόγησαν, καὶ
 τοῖς Νωρίκοις αἵτιοι τῆς αὐτῆς δουλείας ἐγένοντο.
 3 τὰ τε ἐν τῇ Δελματίᾳ καὶ τὰ ἐν τῇ Ἰβηρίᾳ νεοχμώ-
 σαντα δι' ὀλίγου κατέστη, καὶ ἡ Μακεδονία ὑπὸ τε
 τῶν Δευθελητῶν καὶ ὑπὸ τῶν Σκορδίσκων ἐπορθή-
 θη. ἐν τε τῇ Θράκῃ πρότερον μὲν Μάρκος Λόλ-
 λιος Ῥυμητάλκῃ θείῳ τε τῶν τοῦ Κότυος παίδων
 καὶ ἐπιτρόπῳ ὄντι βοηθῶν Βησσοὺς κατεστρέψατο,
 ἔπειτα δὲ Λούκιος Γάιος Σαυρομάτας ἐκ τῆς αὐτῆς
 4 αἰτίας κρατήσας ὑπὲρ τὸν Ἰστρον ἀπεώσατο. ὁ δὲ
 δὴ μέγιστος τῶν τότε συμβάντων τοῖς Ῥωμαίοις πο-
 λέμων, ὅσπερ πού καὶ τὸν Αὐγούστου ἐκ τῆς πόλεως
 ἐξήγαγε, πρὸς τοὺς Κελτοὺς ἐγένετο. Σύγαμβροὶ τε
 γὰρ καὶ Οὐσιπέται καὶ Τέγκτηροι τὸ μὲν πρῶτον ἐν
 5 τῇ σφετέρᾳ τινὰς αὐτῶν συλλαβόντες ἀνεσταύρωσαν,
 ἔπειτα δὲ καὶ τὸν Ῥῆνον διαβάντες τὴν τε Γερμανίαν
 καὶ τὴν Γαλατίαν ἐλεηλάτησαν, τό τε ἱππικὸν τὸ τῶν
 Ῥωμαίων ἐπελθόν σφισιν ἐνήδρευσαν, καὶ φεύγου-
 σιν αὐτοῖς ἐπισπόμενοι τῷ τε Λολλίῳ ἄρχοντι αὐτῆς
 6 ἐνέτυχον ἀνέλπιστοι καὶ ἐνίκησαν καὶ ἐκείνον. μαθὼν

οὖν ταῦτα ὁ Αὐγουστος ὥρμησε μὲν ἐπ' αὐτούς, οὐ μέντοι καὶ ἔργον τι πολέμου ἔσχεν· οἱ γὰρ βάρβαροι τὸν τε Λόλλιον παρασκευαζόμενον καὶ ἐκεῖνον στρατεύοντα πνυθόμενοι ἔς τε τὴν ἑαυτῶν ἀνεχώρησαν καὶ σπονδὰς ἐποιήσαντο, ὁμήρους δόντες.

τῶν μὲν οὖν ὄπλων οὐδὲν δια ταῦθ' ὁ Αὐγουστος 21
 ἐδεήθη, τὰ δὲ δὴ ἄλλα καθιστάμενος τοῦτόν τε τὸν
 ἐνιαυτὸν κατανάλωσε καὶ τὸν ὕστερον, ἐν ᾧ Μάρκος ^{a. u.} 739
 τε Αἰβῶν καὶ Καλπούρνιος Πίσων ὑπάτευσαν. πολλὰ 2
 μὲν γὰρ καὶ ὑπὸ τῶν Κελτῶν, πολλὰ δὲ καὶ ὑπὸ Λι-
 κινίου τινὸς ἐπεποιήντο. καί μοι δοκεῖ τοῦθ' ὅτι μά-
 λιστα τὸ κῆτός σφισι προσημῆναι· πλάτος μὲν γὰρ
 ποδῶν εἴκοσι μῆκος δὲ τριπλάσιον ἔχον, καὶ γυναικὶ
 πλήν τῆς κεφαλῆς εἰκόσ, ἐς τὴν γῆν ἑαυτὸ ἐκ τοῦ
 ὠκεανοῦ ἐξώκειλεν. ὁ δὲ δὴ Λικίνιος τὸ μὲν ἀρχαῖον 3
 Γαλάτης ἦν, ἀλοὺς δὲ ἐς τοὺς Ῥωμαίους καὶ δουλεύ-
 σας τῷ Καίσαρι ὑπὸ μὲν ἐκείνου ἡλευθερώθη, ὑπὸ
 δὲ τοῦ Αὐγούστου ἐπίτροπος τῆς Γαλατίας κατέστη.
 οὗτος οὖν πλεονεξία μὲν βαρβαρικῇ, ἀξιώσει δὲ Ῥω- 4
 μαϊκῇ χρώμενος, πᾶν μὲν τὸ κρεῖττον ποτε αὐτοῦ
 νομισθὲν καθήρει, πᾶν δὲ τὸ ἐν τῷ παρόντι ἰσχυρὸν
 ἠφάνιζε, καὶ συχνὰ μὲν καὶ πρὸς τὰ ἀναγκαῖα τῆς
 προστεταγμένης οἱ διακονίας ἐξεπόριζε, συχνὰ δὲ
 καὶ ἑαυτῷ τοῖς τε οἰκείοις παρεξέλεγε. καὶ ἐς το- 5
 σοῦτόν γε κακοτροπίας ἐχώρησεν ὥστε, ἐπειδὴ τινες
 ἐσφοραὶ κατὰ μῆνα παρ' αὐτοῖς ἐγίγνοντο, τεσσαρας-
 καίδεκα αὐτὰς ποιῆσαι, λέγων τὸν μῆνα τοῦτον τὸν
 Δεκέμβριον καλούμενον δέκατον ὄντως εἶναι, καὶ δεῖν
 διὰ τοῦτο αὐτούς καὶ τοὺς δύο τοὺς ὑστάτους, ὧν
 τὸν μὲν Ἐνδέκατον τὸν δὲ Δωδέκατον ὠνόμαζε, νο-
 μίζειν, καὶ τὰ χρήματα τὰ ἐπιβάλλοντα αὐτοῖς ἐσφέ-
 ρειν. διὰ μὲν οὖν ταῦτα τὰ σοφίσματα ἐκινδύνευσεν. 6

οἱ γὰρ Γαλάται τοῦ Αὐγούστου λαβόμενοι δεινὰ
 ἐποίησαν, ὥστε καὶ ἐκεῖνον τὰ μὲν συνάχθεσθαι
 σφίσι τὰ δὲ καὶ παραιτεῖσθαι· ἀγνοεῖν τέ τινα ἔλεγε,
 καὶ προσεποιεῖτο ἕτερα μὴ πιστεύειν, καὶ ἔστιν ἃ καὶ
 συνέκρυπτεν, αἰσχυνόμενος ὅτι τοιούτῳ ἐπιτρόπῳ
 7 ἐκέχρητο. ἄλλο δὲ τοιόνδε τι τεχνασάμενος καὶ πάννυ
 πάντων αὐτῶν ἠατεγέλασεν. ἐπειδὴ γὰρ χαλεπῶς οἱ
 τὸν Αὐγούστου ἔχοντα ἤσθετο καὶ κολασθήσεσθαι
 ἔμελλεν, ἔς τε τὴν οἰκίαν αὐτὸν ἐσήγαγε, καὶ πολ-
 λούς μὲν καὶ ἀργυρίου καὶ χρυσίου θησαυρούς, πολλὰ
 δὲ καὶ τᾶλλα σωρηδὸν συννευνημένα αὐτῷ δείξας
 8 "ἐξεπίτηδες" ἔφη "ταῦτα, ὧ δέσποτα, καὶ ὑπὲρ σοῦ
 καὶ ὑπὲρ τῶν ἄλλων Ῥωμαίων ἠθροισα, ἵνα μὴ το-
 σούτων χρημάτων ἐγκρατεῖς οἱ ἐπιχώριοι ὄντες ἀπο-
 στῶσιν. ἀμέλει καὶ ἐτήρησά σοι πάντα αὐτὰ καὶ
 δίδωμι."

καὶ ὁ μὲν οὕτως, ὡς καὶ ὑπὲρ τοῦ Αὐγούστου
 τὴν τῶν βαρβάρων ἰσχὺν ἐκνευενεργικῶς, ἐσώθη,
 22 Δροῦσος δὲ ἐν τούτῳ καὶ Τιβέριος τάδε ἔπραξαν.
 Ῥαιτοὶ οἰκοῦντες μεταξὺ τοῦ τε Νωρίκου καὶ τῆς Γα-
 λατίας, πρὸς ταῖς Ἀλπεσι ταῖς πρὸς τῇ Ἰταλίᾳ ταῖς
 Τριδεντίναις, τῆς τε Γαλατίας τῆς προσόρου σφίσι
 πολλὰ κατέτρεχον καὶ ἐκ τῆς Ἰταλίας ἀρπαγὰς ἐποι-
 οῦντο, τοὺς τε ὁδῷ τῶν Ῥωμαίων ἢ καὶ τῶν συμμά-
 χων αὐτῶν διὰ τῆς σφετέρας γῆς χρωμένους ἐλυμαί-
 2 νοντο. καὶ ταῦτα μὲν καὶ συνήθη πῶς τοῖς οὐκ
 ἐνσπόνδοις ποιεῖν ἐδόκουν, πᾶν δὲ δὴ τὸ ἄρρεν τῶν
 ἀλίσκομένων, οὐχ ὅτι τὸ φαινόμενον ἀλλὰ καὶ τὸ ἐν
 ταῖς γαστράσιν ἔτι τῶν γυναικῶν ὃν μαντεῖαις τισὶν
 3 ἀνευρίσκοντες, ἔφθειρον. δι' οὖν ταῦτα ὁ Αὐγού-
 στος πρῶτον μὲν τὸν Δροῦσον ἐπ' αὐτοὺς ἔπεμψε·
 καὶ ὅς τοὺς προαπαντήσαντάς οἱ αὐτῶν περὶ τὰ Τρι-

δεντῖνα ὄρη διὰ ταχέων ἐτρέψατο, ὥστε καὶ τιμὰς
στρατηγικὰς ἐπὶ τούτῳ λαβεῖν. ἔπειτα δὲ ἐπειδὴ τῆς
μὲν Ἰταλίας ἀπεκρούσθησαν, τῇ δὲ δὴ Γαλατία καὶ
ὥς ἐνέκειντο, τὸν Τιβέριον προσαπέστειλεν. ἐσβα- 4
λόντες οὖν ἐς τὴν χώραν πολλαχόθεν ἅμα ἀμφοτέροι,
αὐτοὶ τε καὶ διὰ τῶν ὑποστρατήγων, καὶ ὃ γε Τιβέ-
ριος καὶ διὰ τῆς λίμνης πλοίοις κομισθεῖς, ἀπὸ τε
τούτου κατέπληξαν αὐτοὺς ὥς ἐκάστοις σφίσι συμ-
μιγνύντες, τοὺς τε αἰεὶ ἐς χεῖρας ἀφικνουμένους οὐ
χαλεπῶς, ἅτε διεσπασμέναις ταῖς δυνάμεσι χρωμέ-
νους, κατειργάσαντο, καὶ τοὺς λοιποὺς ἀσθενεστέ-
ρους τε ἐκ τούτου καὶ ἀθυμοτέρους γενομένους εἶλον.
ἐπειδὴ τε ἐπολυάνδρουν καὶ ἐδόκουν τι νεωτεριεῖν, 5
τό τε κράτιστον καὶ τὸ πλεῖστον τῆς ἡλικίας αὐτῶν
ἐξήγαγον, καταλιπόντες τοσούτους ὅσοι τὴν μὲν χῶ-
ραν οἰκεῖν ἱκανοί, νεοχμῶσαι δὲ τι ἀδύνατοι ἦσαν.

κὰν τῷ αὐτῷ τούτῳ ἔτει Οὐήδιος Πολλίων ἀπέ- 23
θανεν, ἀνὴρ ἄλλως μὲν οὐδὲν μνήμης ἄξιον παρα-
σχόμενος, καὶ γὰρ ἐξ ἀπελευθέρων ἐγεγόνει καὶ ἐν
τοῖς ἱππεῦσιν ἐξητάζετο καὶ λαμπρὸν οὐδὲν εἰργά-
σατο, ἐπὶ δὲ δὴ τῷ πλούτῳ τῇ τε ὠμότητι ὀνομαστό-
τατος γενόμενος, ὥστε καὶ ἐς ἱστορίας λόγον ἐσελθεῖν.
οὗτος γὰρ τὰ μὲν ἄλλα ὅσα ἔπραττε, δι' ὄχλου ἂν 2
λεγόμενα γένοιτο, μυραίνας δὲ δεδιδαγμένας ἀνθρώ-
πους ἐσθίειν ἐν δεξαμεναῖς τρέφων τοὺς δούλους
αὐταῖς οὓς ἐθανάτου παρέβαλλε. καί ποτε τὸν Αὐ-
γουστον ἐστιῶν, εἴτ' ἐπειδὴ ὁ οἰνοχόος κύλικα κρυ-
σταλλίνην κατέαξεν, ἐς τὰς μυραίνας αὐτόν, μηδὲ
τὸν δαιτυμόνα αἰδεσθεῖς, ἐμβληθῆναι προσέταξεν.
ὁ οὖν Αὐγουστος, προσπесόντος οἱ τοῦ παιδὸς καὶ 3
ἰκετεύσαντος αὐτόν, τὰ μὲν πρῶτα πείθειν τὸν Πολ-
λίωνα ἐπειράτο μηδὲν τοιοῦτον δοῦναι, ὥς δ' οὐχ

ὑπήκουσεν αὐτῷ, “φέρε” ἔφη “πάντα τᾶλλα ἐκπώ-
 ματα, ὅσα ποτὲ τοιουτότροπα ἢ καὶ ἕτεραί τινα ἐντιμα
 4 κέκτησθαι, ἵνα αὐτοῖς χρήσωμαι.” καὶ αὐτὰ κομι-
 σθέντα συντριβῆναι ἐκέλευσεν. ἰδὼν δὲ τοῦτ’ ἐκεῖ-
 νος ἄλλως μὲν ἥσχαλλεν, οὔτε δὲ τοῦ ἐνὸς ἔτι ποτη-
 ρίου πρὸς τὸ πλῆθος τῶν ἄλλων τῶν ἀπολωλότων
 ὀργὴν ἔχων, οὔτ’ αὖ τὸν διάκονον ὦν γε καὶ ὁ Αὐ-
 γουστός ἐπεποιήκει τιμωρήσασθαι δυνάμενος, ἤσυ-
 5 χίαν καὶ ἄκων ἤγαγε. τοιοῦτος οὖν δὴ τις ὁ Πολλίων
 ὢν ἐτελεύτησεν ἄλλοις τε πολλοῖς πολλὰ καὶ τῷ Αὐ-
 γούστῳ τοῦ τε κλήρου συχνὸν μέρος καὶ τὸν Παν-
 σίλυπον, τὸ χωρίον τὸ μεταξὺ τῆς τε Νέας πόλεως
 καὶ τῶν Πουτεόλων ὄν, καταλιπών, τῷ τε δήμῳ
 6 περικαλλὲς ἔργον οἰκοδομηθῆναι κελεύσας. ὁ οὖν
 Αὐγουστός τὴν οἰκίαν αὐτοῦ ἐς ἑδαφος προφάσει
 τῆς ἐκείνου κατασκευῆς, ὅπως μηδὲν μνημόσυνον
 ἐν τῇ πόλει ἔχῃ, καταβαλὼν περιστρωφὸν οἰκοδομή-
 σατο, καὶ οὐ τὸ ὄνομα τὸ τοῦ Πολλίωνος ἀλλὰ τὸ τῆς
 Λιουίας ἐπέγραψε.

7 τοῦτο μὲν οὖν ὕστερον ἐποίησε, τότε δὲ πόλεις
 ἐν τε τῇ Γαλατίᾳ καὶ ἐν τῇ Ἰβηρίᾳ συχνὰς ἀπώκισε,
 καὶ Κυζικηνοῖς τὴν ἐλευθερίαν ἀπέδωκε, Παφίοις
 τε σεισμῷ πονήσασι καὶ χρήματα ἐχαρίσατο καὶ τὴν
 πόλιν Αὐγουστάν καλεῖν κατὰ δόγμα ἐπέτρεψε. ταῦτα
 8 δὲ ἔγραψα οὐχ ὅτι καὶ ἄλλαις πόλεσι πολλαῖς καὶ
 πρότερον καὶ μετὰ τοῦτο καὶ αὐτὸς ὁ Αὐγουστός ἐφ’
 ὁμοίαις συμφοραῖς καὶ οἱ βουλευταὶ ἐπεκούρησαν,
 ὧν εἴ τις ἀπάντων μνημονεύοι, ἀπέραντον ἂν τὸ
 ἔργον τῆς συγγραφῆς γένοιτο· ἀλλ’ ὅτι καὶ τὰς ἐπω-
 νυμίας ταῖς πόλεσιν ἢ γερουσίᾳ ἐν μέρει τιμῆς ἐνεμε,
 καὶ οὐχ ὥσπερ νῦν αὐτοὶ ἑαυτοῖς ἕκαστοι καταλόγους
 ὀνομάτων οὕς ἂν ἐθελήσωσιν ὥς πλήθει ποιοῦνται.

τῷ δ' ἐπιγιγνομένῳ ἔτει Μάρκος μὲν Κράσσος 24
 καὶ Γναῖος Κορνήλιος ὑπάτευσαν, οἱ δ' ἀγορανόμοι ^{a. u.} 740
 οἱ κουρούλιοι, ἀπειπόντες τὴν ἀρχὴν ὅτι ἐξαισίων
 σφίσι τῶν ὀρνίθων γενομένων ἤρηντο, αὐτοὶς αὐτὴν
 ἔξω τῶν πατρίων ἐν ἑτέρᾳ ἐκκλησίᾳ ἀνέλαβον. ἥ τε 2
 στοὰ ἡ Παύλειος ἐκαύθη, καὶ τὸ πῦρ ἀπ' αὐτῆς πρὸς
 τὸ Ἑστιαῖον ἀφίκετο, ὥστε καὶ τὰ ἱερὰ ἔς τε τὸ πα-
 λάτιον ὑπὸ τῶν ἄλλων ἀειπαρθένων, ἡ γὰρ πρεσβεύ-
 ουσά αὐτῶν ἐτετύφλωτο, ἀνακομισθῆναι καὶ ἐς τὴν
 τοῦ ἱερέως τοῦ Διὸς οἰκίαν τεθῆναι. ἡ μὲν οὖν 3
 στοὰ μετὰ τοῦτο ὀνόματι μὲν ὑπ' Αἰμιλίου, ἔς ὃν τὸ
 τοῦ ποιήσαντός ποτε αὐτὴν γένος ἐληλύθει, τῷ δὲ
 ἔργῳ ὑπὸ τε τοῦ Αὐγούστου καὶ ὑπὸ τῶν τοῦ Παύ-
 λου φίλων ἀνωκοδομήθη· τότε δὲ οἱ τε Παννόνιοι
 νεωτερίσαντες αὐτοὶς ἐχειρώθησαν, καὶ αἱ Ἀλπεις αἱ
 παραθαλασσίδιοι ὑπὸ Λιγύων τῶν κομητῶν καλου-
 μένων ἐλευθέρως ἔτι καὶ τότε νεμόμεναι ἐδουλώθη-
 σαν. τὰ τε ἐν τῷ Βοσπόρῳ τῷ Κιμμερίῳ νεοχμώ- 4
 σαντα κατέστη. Σκριβώνιος γάρ τις τοῦ τε Μιθρι-
 δάτου ἑγγονος εἶναι καὶ παρὰ τοῦ Αὐγούστου τὴν
 βασιλείαν, ἐπειδήπερ ὁ Ἀσάνδρος ἐτεθνήκει, εἰλη-
 φέναι λέγων, τὴν γυναῖκα αὐτοῦ Δύναμιν τε καλου-
 μένην καὶ τὴν ἀρχὴν παρὰ τοῦ ἀνδρὸς ἐπιτετραμ-
 μένην, ἡ τοῦ τε Φαρνάκου θυγάτηρ καὶ τοῦ Μιθρι-
 δάτου ἑγγονος ἀληθῶς ἦν, ἠγάγετο, καὶ τὸν Βόσπορον
 διὰ χειρὸς ἐποιεῖτο. πυθόμενος οὖν ταῦτα ὁ Ἀγρίπ- 5
 πας τὸν Πολέμωνα ἐπ' αὐτόν, τὸν τοῦ Πόντου τοῦ
 πρὸς τῇ Καππαδοκίᾳ ὄντος βασιλεύοντα, ἔπεμψε·
 καὶ ὅς Σκριβώνιον μὲν οὐκέτι περιόντα κατέλαβε,
 μαθόντες γὰρ οἱ Βοσπόριοι τὴν ἐπιβολὴν αὐτοῦ προ-
 ἀπέκτειναν αὐτόν, ἀντιστάντων δὲ οἱ ἐκείνων δέει
 τοῦ μὴ βασιλεύεσθαι αὐτῷ δοθῆναι, ἐς χεῖράς σφισιν

- 6 ἤλθε. καὶ ἐνίκησε μὲν, οὐ μὲν καὶ παρεστήσατό
 σφας πρὶν τὸν Ἀγρίππαν εἰς Σινώπην ἐλθεῖν ὥς καὶ
 ἐπ' αὐτοὺς στρατεύονται. οὕτω δὲ τὰ τε ὄπλα κατέ-
 θεντο καὶ τῷ Πολέμωνι παρεδόθησαν· ἥ τε γυνή
 ἡ Δύναμις συνώκησεν αὐτῷ, τοῦ Αὐγούστου δῆλον
 7 ὅτι ταῦτα δικαιοῦσαντος. καὶ ἐπ' αὐτοῖς θυσίαι μὲν
 τῷ τοῦ Ἀγρίππου ὀνόματι ἐγένοντο, οὐ μέντοι καὶ
 τὰ ἐπινίκια καίτοι ψηφισθέντα αὐτῷ ἐπέμφθη· οὔτε
 γὰρ ἔγραψεν ἀρχὴν εἰς τὸ συνέδριον ὑπὲρ τῶν πραχ-
 θέντων οὐδέν, ἀφ' οὗ δὴ καὶ οἱ μετὰ ταῦτα, νόμῳ
 τινὶ τῷ ἐκείνου· τρόπῳ χρώμενοι, οὐδ' αὐτοί τι τῷ
 κοινῷ ἔτ' ἐπέστελλον, οὔτε τὴν πέμψιν τῶν νικητη-
 8 ρίων ἐδέξατο· καὶ διὰ τοῦτο οὐδ' ἄλλῳ τινὶ ἔτι τῶν
 ὁμοίων αὐτῷ, ὥς γε καὶ ἐγὼ κρίνω, ποιῆσαι τοῦτο
 ἐδόθη, ἀλλὰ μόναις ταῖς ἐπινικίοις τιμαῖς ἐγανροῦντο.
 25 ὁ δ' οὖν Αὐγουστος ἐπειδὴ πάντα τὰ τε ἐν ταῖς
 Γαλατίαις καὶ τὰ ἐν ταῖς Γερμανίαις ταῖς τ' Ἰβηρίαις,
 πολλὰ μὲν ἀναλώσας ὥς ἐκάστοις, πολλὰ δὲ καὶ παρ'
 ἑτέρων λαβών, τὴν τε ἐλευθερίαν καὶ τὴν πολιτείαν
 τοῖς μὲν δοὺς τοὺς δ' ἀφελόμενος, διωκῆσατο, τὸν
 μὲν Δροῦσον ἐν τῇ Γερμανίᾳ κατέλιπεν, αὐτὸς δὲ
 a. u. 741 εἰς τὴν Ῥώμην ἐπὶ τε τοῦ Τιβερίου καὶ ἐπὶ Κνιντι-
 2 λίου Οὐάρου ὑπάτων ἀνεκομίσθη. καὶ ἔτυχε γὰρ
 ἡ ἀγγελία τῆς ἀφίξεως αὐτοῦ ἐν ἐκείναις ταῖς ἡμέ-
 ραις εἰς τὸ ἄστυ ἐλθοῦσα ἐν αἷς Κορνήλιος Βάλβος
 τὸ θέατρον τὸ καὶ νῦν ἐπ' αὐτοῦ καλούμενον καθιε-
 ρώσας θεὰς ἐπετέλει, ἐπὶ τε τούτῳ ὥς καὶ αὐτὸς τὸν
 Αὐγουστον ἐπανάξων ἐσεμνύνετο, καίτοι ὑπὸ τοῦ
 πλήθους τοῦ ὕδατος, ὅπερ ὁ Τίβερις πλεονάσας ἐπε-
 ποιήκει, μηδὲ ἐσελθεῖν εἰς τὸ θέατρον εἰ μὴ πλοῖω
 δυνηθεῖς, καὶ ὁ Τιβέριος πρῶτον αὐτὸν ἐπὶ τῇ τοῦ
 3 θεάτρου τιμῇ ἐπεψήφισεν. ἥ τε γὰρ βουλὴ ἡθροί-

σθη, καὶ ἔδοξέ σφισιν ἄλλα τε καὶ βωμὸν ἐν αὐτῷ τῷ βουλευτηρίῳ ὑπὲρ τῆς τοῦ Αὐγούστου ἐπανόδου ποιήσασθαι, τοῖς τε ἱκετεύσασιν αὐτὸν ἐντὸς τοῦ πωμηρίου ὄντα ἄδειαν εἶναι. οὐ μέντοι καὶ ἐδέξατο οὐδέτερον, ἀλλὰ καὶ τὴν ἀπάντησιν τοῦ δήμου καὶ τότε ἐξέστη· νυκτὸς γὰρ εἰς τὴν πόλιν ἐσεκομίσθη, ⁴ ὅπερ πον καὶ αἰεὶ ὥς εἶπεῖν, εἴτε εἰς τὰ προάστεια εἴτε καὶ ἄλλοσέ ποι ἐκδημοίῃ, καὶ ἀφορμώμενος καὶ ἐπανιῶν ὁμοίως ἐποίει, ἵνα μηδενὶ αὐτῶν ὀχληρὸς εἴη. τῇ δ' ὑστεραίᾳ ἔν τε τῷ παλατίῳ τὸν δῆμον ἡσπάσατο, καὶ εἰς τὸ Καπιτώλιον ἀνελθὼν τὴν τε δάφνην ἀπὸ τῶν ῥάβδων περιεῖλε καὶ εἰς τὰ τοῦ Διὸς γόνατα κατέθετο, τῷ τε δήμῳ προῖκα τὰ τε λουτρὰ καὶ τοὺς κουρέας τὴν ἡμέραν ἐκείνην παρέσχε. συναγαγὼν δὲ ἐκ τούτου τὸ βουλευτήριον ⁵ αὐτὸς μὲν οὐδὲν εἶπεν ὑπὸ βράγχου, τὸ δὲ δὴ βιβλίον τῷ ταμίᾳ ἀναγνῶναι δοὺς τὰ τε πεπραγμένα οἱ καθηριθμήσατο, καὶ διέταξε τὰ τε ἔτη ὅσα οἱ πολῖται στρατεύσονται, καὶ τὰ χρήματα ὅσα παυσάμενοι τῆς στρατείας, ἀντὶ τῆς χώρας ἣν αἰεὶ ποτε ἦτουν, λήψονται, ὅπως ἐπὶ ῥητοῖς ἐκεῖθεν ἤδη καταλεγόμενοι μηδὲν τούτων γε ἔνεκα νεωτερίζωσιν. ἦν δὲ ὁ τε ⁶ ἀριθμὸς τῶν ἐτῶν τοῖς μὲν δορυφόροις δώδεκα, τοῖς δ' ἄλλοις ἐκκαίδεκα, καὶ τὸ ἀργύριον τοῖς μὲν ἔλαττον, τοῖς δὲ πλεῖον. ταῦτα δὲ ἐκείνοις μὲν οὐθ' ἡδουήν οὔτ' ὀργὴν ἔν γε τῷ τότε παρόντι ἐνεποίησε διὰ τὸ μήτε πάντων ὧν ἐπεθύμουν τυχεῖν μήτε πάντων διαμαρτεῖν, τοῖς δὲ δὴ ἄλλοις ἀγαθὰς ἐλπίδας τοῦ μηκέτι τῶν κτημάτων ἀφαιρεθήσεσθαι.

μετὰ δὲ δὴ ταῦτα τό τε θέατρον τὸ τοῦ Μαρ- ²⁶
κέλλου καλούμενον καθιέρωσε, καὶ τῇ πανηγύρει
τῇ διὰ τοῦτο γενομένη τὴν τε Τροίαν οἱ παῖδες οἱ

εὐπατρίδαι οἳ τε ἄλλοι καὶ ὁ ἔγγονος αὐτοῦ ὁ Γάιος ἵππευσαν, καὶ θηρία Λιβυκὰ ἑξακόσια ἀπεσφάγη·
 2 τὰ τε γενέθλια τοῦ Αὐγούστου ὁ Ἰουλος ὁ τοῦ Ἀντωνίου παῖς στρατηγῶν καὶ ἵπποδρομίᾳ καὶ σφαγαῖς θηρίων ἐώρτασε, καὶ ἐν τῷ Καπιτωλίῳ καὶ ἐκεῖνον καὶ τὴν βουλὴν κατὰ δόγμα αὐτῆς εἰστίασεν.

3 ἐκ δὲ τούτου ἐξέτασις αὐτίς τῶν βουλευτῶν ἐγένετο. ἐπειδὴ γὰρ τὸ μὲν πρῶτον δέκα μυριάδων τὸ τίμημα αὐτοῖς ὥριστο διὰ τὸ συχνοὺς τῶν πατρῶων ὑπὸ τῶν πολέμων ἐστερῆσθαι, προϊόντος δὲ τοῦ χρόνου καὶ τῶν ἀνθρώπων περιουσίας κτωμένων ἐς πέντε καὶ εἴκοσι προήχθη, οὐκέτ' οὐδεὶς
 4 ἐθέλοντι βουλευσῶν ἠγύρισκετο, ἀλλὰ καὶ παῖδες εἰσὶν οἳ καὶ ἔγγονοι βουλευτῶν, οἳ μὲν ὡς ἀληθῶς πενόμενοι, οἳ δὲ καὶ ἐκ συμφορῶν προγονικῶν τεταπεινωμένοι, οὐχ ὅσον οὐκ ἀντεποιοῦντο τοῦ βουλευτικοῦ ἀξιώματος, ἀλλὰ καὶ προσκατειλεγμένοι ἤδη
 5 ἐξώμνυντο. καὶ διὰ τοῦτο πρότερον μὲν, ἀποδημοῦντος ἔτι τοῦ Αὐγούστου, δόγμα ἐγένετο τοὺς εἴκοσι καλουμένους ἄνδρας ἐκ τῶν ἱππέων ἀποδείκνυσθαι· ὅθεν οὐκέτ' οὐδεὶς αὐτῶν ἐς τὸ βουλευτήριον ἐσεγράφη, μὴ καὶ ἑτέραν τινὰ ἀρχὴν τῶν ἐς αὐτὸ ἐσάγειν
 6 δυναμένων λαβῶν. οἳ δὲ δὴ εἴκοσιν οὕτοι ἄνδρες ἐκ τῶν ἑξ καὶ εἴκοσιν εἰσιν, οἳ τε τρεῖς οἳ τὰς τοῦ θανάτου δίκας προστεταγμένοι, καὶ οἳ ἕτεροι τρεῖς οἳ τὸ τοῦ νομίσματος κόμμα μεταχειριζόμενοι, οἳ τε τέσσαρες οἳ τῶν ἐν τῷ ἄστει ὁδῶν ἐπιμελούμενοι, καὶ οἳ δέκα οἳ ἐπὶ τῶν δικαστηρίων τῶν ἐς τοὺς ἑκατὸν ἄνδρας
 7 κληρουμένων ἀποδεικνύμενοι· οἳ γὰρ δὴ δύο οἳ τὰς ἑξῶ τοῦ τείχους ὁδοὺς ἐγχειριζόμενοι, οἳ τε τέσσαρες οἳ ἐς τὴν Καμπανίαν πεμπόμενοι, κατελέλυντο. τοῦτό τε οὖν ἐν τῇ τοῦ Αὐγούστου ἐκδημίᾳ ἐψηφίσθη, καὶ

Ἰν' ἐπειδὴ μηδεὶς ἔτι ῥαδίως τὴν δημαρχίαν ἦτει, κλήρω τινὲς ἐκ τῶν τεταμιευκότων καὶ μήπω τεσσαράκοντα ἔτη γεγονότων καθιστῶνται. τότε δὲ αὐτὸς 8 πάντας αὐτοὺς ἐξήτασε, καὶ τὰ μὲν τῶν ὑπὲρ πέντε καὶ τριάκοντα ἔτη γεγονότων οὐκ ἐπολυπραγμόνησε, τοὺς δὲ ἐντὸς τε τῆς ἡλικίας ταύτης ὄντας καὶ τὸ τίμημα ἔχοντας βουλευῆσαι κατηνάγκασε, χωρὶς ἣ εἴ τις ἀνάπηρος ἦν. καὶ τὰ μὲν σώματα καὶ αὐτὸς 9 ποὺ αὐτῶν ἐώρα, περὶ δὲ δὴ τῶν οὐσιῶν ὄρκοις ἐπιστοῦτο αὐτῶν τε ἐκείνων καὶ ἐτέρων συνομνύντων σφίσι καὶ λογισμὸν τῆς τε ἀπορίας ἅμα καὶ τοῦ βίου διδόντων.

καὶ οὐκ ἐν μὲν τοῖς κοινοῖς τοιοῦτος ἦν, τῶν δ' 27 ἰδιωτῶν παρημέλει, ἀλλὰ καὶ τῷ Τιβερίῳ ἐπετίμησεν ὅτι τὸν Γάιον ἐν τῇ πανηγύρει τῇ εὐκταίᾳ, ἣν ἐπὶ τῇ ἐπανόδῳ αὐτοῦ διετίθει, παρεκαθίσατο, καὶ τῷ δῆμῳ ὅτι καὶ κρότοις καὶ ἐπαλνοῖς αὐτὸν ἐτίμησαν. ἐπειδὴ τε τοῦ Λεπίδου μεταλλάξαντος ἀρχιέρεως ἀπε- 2 δείχθη καὶ διὰ τοῦθ' ἡ βουλή ψηφίσασθαι . . . αὐτῶν ἠθέλησεν, οὔτε τι αὐτῶν προσήσεσθαι ἔφη, καὶ ἐγκειμένων οἱ ἐξανέστη τε καὶ ἐξῆλθεν ἐκ τοῦ συνεδρίου. καὶ οὔτε ἐκεῖνα ἔτ' ἐκυρώθη οὔτ' οἰκίαν τινὰ 3 δημοσίαν ἔλαβεν, ἀλλὰ μέρος τι τῆς ἑαυτοῦ, ὅτι τὸν ἀρχιέρεων ἐν κοινῷ πάντως οἰκεῖν ἐχρῆν, ἐδημοσίωσε. τὴν μέντοι τοῦ βασιλέως τῶν ἱερῶν ταῖς ἀειπαρθένοις ἔδωκεν, ἐπειδὴ ὁμότοιχος ταῖς οἰκήσεσιν αὐτῶν ἦν. Κορνηλίου τε Σισέννου αἰτίαν ἐπὶ τῷ τῆς 4 γυναικὸς βίῳ σχόντος, καὶ ἐν τῷ συνεδρίῳ εἰπόντος ὅτι καὶ εἰδότος καὶ συμβουλευσάντος οἱ αὐτοῦ ἡγάγετο αὐτήν, περιοργῆς τε ἐγένετο καὶ εἶπε μὲν οὐδὲν οὐδὲ ἔπραξε δεινόν, ἐκπηδήσας δὲ ἐκ τοῦ βουλευτηρίου ἔπειτα μετ' ὀλίγον ἐπανῆλθεν, ἐλόμενος, ὥς γε

καὶ τοῖς φίλοις μετὰ ταῦτα ἔφη, τοῦτο μᾶλλον καί-
περ οὐκ ὀρθῶς ἔχον ποιῆσαι ἢ κατὰ χώραν μείνας
ἀναγκασθῆναι τι κακὸν δοῦναι.

- 28 καὶ τούτῳ τὸν Ἀγρίππαν ἐκ τῆς Συρίας ἐλθόντα
τῇ τε δημαρχικῇ ἐξουσίᾳ αὐτίς ἐς ἄλλα ἔτη πέντε
ἐμεγάλυνε καὶ ἐς τὴν Παννονίαν πολεμησείουσιν
ἐξέπεμψε, μείζον αὐτῷ τῶν ἐκασταχόθι ἔξω τῆς Ἰτα-
2 λίας ἀρχόντων ἰσχυῖναι ἐπιτρέψας. καὶ ὃς τὴν μὲν
a. u. 742 στρατείαν καίτοι τοῦ χειμῶνος, ἐν ᾧ Μάρκος τε
Οὐαλέριος καὶ Πούπλιος Σουλπίκιος ὑπάτευον, ἐνε-
στηκότος ἐποιήσατο, ἐκπλάγέντων δὲ τῶν Παννονίων
πρὸς τὴν ἐφοδὸν αὐτοῦ καὶ μηδὲν ἔτι νεωτερισάντων
3 ἐπανῆλθε, καὶ ἐν Καμπανίᾳ γενόμενος ἐνόσησε. πν-
θόμενος δὲ τοῦτο ὁ Αὐγουστος, ἔτυχε δὲ ἐν τοῖς
Παναθηναίοις ὀπλομαχίας ἀγῶνας τῷ τῶν παίδων
ὀνόματι τιθεῖς, ἐξωρμήθη, καὶ καταλαβὼν αὐτὸν
τεθυηκότα ἐς τε τὸ ἄστυ τὸ σῶμα αὐτοῦ ἐσεκόμισε
καὶ ἐν τῇ ἀγορᾷ προέθηκε, τὸν τε λόγον τὸν ἐπ' αὐ-
τοῦ εἶπε, παραπέτασμά τι πρὸ τοῦ νεκροῦ παρατείνας.
4 ὅπερ ἐγὼ μὲν οὐκ οἶδα διὰ τί ἐποίησεν, εἴρηται δὲ
ὅμως τοῖς μὲν ὅτι ἀρχιέρεως ἦν, τοῖς δὲ ὅτι τὰ τῶν
τιμητῶν ἔπραττεν, οὐκ ὀρθῶς φρονοῦσιν· οὔτε γὰρ
τῷ ἀρχιέρει ἀπείρηται νεκρὸν ὁρᾶν οὔτε τῷ τιμητῇ,
πλὴν ἂν τὸ τέλος ταῖς ἀπογραφαῖς μέλλῃ ἐπάξειν·
ἂν γάρ τινα πρὸ τοῦ καθαρσίου ἴδῃ, ἀνάδαστα τὰ
5 πραχθέντα αὐτῷ πάντα γίγνεται. τοῦτό τε οὖν οὕ-
τως ἔδρασε, καὶ τὴν ἐκφορὰν αὐτοῦ ἐν τῷ τρόπῳ
ἐν ᾧ καὶ αὐτὸς μετὰ ταῦτα ἐξηνέχθη ἐποιήσατο, καὶ
αὐτὸν καὶ ἐν τῷ ἑαυτοῦ μνημείῳ ἔθαψε, καίτοι ἰδίου
ἐν τῷ Ἀρείῳ πεδίῳ λαβόντα.

- 29 Ἀγρίππας μὲν οὖν οὕτω μετέλλαξε, τά τε ἄλλα
ἄριστος τῶν καθ' ἑαυτὸν ἀνθρώπων διαφανῶς γενό-

μενος, καὶ τῇ τοῦ Αὐγούστου φιλίας πρὸς τε τὸ αὐτῷ
ἐκείνῳ καὶ πρὸς τὸ τῷ κοινῷ συμφορώτατον χρησά-
μενος. ὅσον τε γὰρ τοὺς ἄλλους ἀρετῇ κατεκράτει, 2
τοσοῦτον ἐκείνου ἐθέλοντῆς ἡττᾶτο, καὶ πᾶσαν αὐ-
τῷ τὴν ἑαυτοῦ καὶ σοφίαν καὶ ἀνδρείαν ἐς τὰ λυσι-
τελέστατα παρέχων πᾶσαν τὴν παρ' ἐκείνου καὶ
τιμὴν καὶ δύναμιν ἐς τὸ τοὺς ἄλλους εὐεργετεῖν
ἀνήλυσκεν. ἀφ' οὗ δὴ καὶ τὰ μάλιστα οὗτ' αὐτῷ 3
ποτε τῷ Αὐγούστῳ ἐπαχθῆς οὔτε τοῖς ἄλλοις ἐπί-
φθονος ἐγένετο, ἀλλ' ἐκείνῳ τε τὴν μοναρχίαν ὥς καὶ
δυναστείας ὄντως ἐπιθυμητῆς συνέστησε, καὶ τὸν
δῆμον εὐεργεσίαις ὥς καὶ δημοτικώτατος προσεποιή-
σατο. καὶ τότε γοῦν κήπους τέ σφισι καὶ τὸ βαλα- 4
νεῖον τὸ ἐπώνυμον αὐτοῦ κατέλιπεν, ὥστε προῖκα
αὐτοὺς λοῦσθαι, χωρία τινὰ ἐς τοῦτο τῷ Αὐγούστῳ
δοῦς. καὶ ὅς οὐ μόνον ταῦτ' ἐδημοσίευσεν, ἀλλὰ
καὶ καθ' ἑκατὸν δραχμὰς τῷ δήμῳ ὥς καὶ ἐκείνου
κελεύσαντος διένειμε. τῶν τε γὰρ πλείστων αὐτοῦ 5
ἐκληρονόμησεν, ἐν οἷς ἄλλα τε καὶ ἡ Χερρόνησος ἡ
πρὸς τῷ Ἑλλησπόντῳ, οὐκ οἶδ' ὅπως ἐς τὸν Ἀγρίπ-
παν ἐλθοῦσα· καὶ πάννυ ἐπὶ πολὺ αὐτὸν ἐπόθησε,
καὶ διὰ τοῦτο καὶ ἔντιμον παρὰ τῷ δήμῳ ἐποίησε,
τόν τε υἱὸν τὸν τελευτήσαντί οἱ γεννηθέντα Ἀγρίπ-
παν προσηγόρευσε. οὐ μέντοι οὔτε τοῖς ἄλλοις ἐκλι- 6
πεῖν τι τῶν πατρίων, καίπερ μηδενὸς τῶν πρώτων
ἐς τὰς πανηγύρεις ἀπαντῆσαι ἐθέλοντος, ἐπέτρεψε,
καὶ αὐτὸς τὰς μονομαχίας διετέλεσε· πολλάκις δὲ καὶ
ἀπόντος αὐτοῦ ἐποιοῦντο. οὕτω γοῦν οὐκ ἴδιον τοῦτο 7
τὸ πάθος τῇ τοῦ Ἀγρίππου οἰκίᾳ ἀλλὰ καὶ κοινὸν
πᾶσι τοῖς Ῥωμαίοις ἐγένετο, ὥστε καὶ σημεῖα ὅσα
πρὸ τῶν μεγίστων συμφορῶν συμβαίνειν σφίσιν
εἶωθε, καὶ τότε συνενεχθῆναι. βύαι τε γὰρ τῇ πόλει

συνεφοίτησαν, καὶ κεραυνὸς ἐς τὴν ἐν τῷ Ἀλβανῷ οἰκίαν, ἐς ἣν οἱ ὕπατοι ἐν ταῖς ἱερουργίαις καταλύουσιν, ἐνέσκηψε. τό τε ἄστρον ὃ κομήτης ὠνομασμένος ἐπὶ πολλὰς ἡμέρας ὑπὲρ αὐτοῦ τοῦ ἄστεως αἰωρηθεὶς ἐς λαμπάδας διελύθη. καὶ πυρὶ ἄλλα τε τῆς πόλεως συχνὰ καὶ ἡ τοῦ Ῥωμύλου σκηνὴ ἐκαύθη, κοράκων κρέα ἐς αὐτὴν ἐκ βωμοῦ τινος ἔμπυρα ἐμβαλόντων.

30 οὕτω μὲν τὰ κατὰ Ἀγρίππαν ἐγένετο· μετὰ δὲ τοῦτο ὁ Αὐγουστος ἐπιμελητῆς τε καὶ ἐπανορθωτῆς τῶν τρόπων ἐς ἕτερα ἔτη πέντε αἵρεθείς, καὶ γὰρ τοῦτο κατὰ προθεσμίας, ὥσπερ πού καὶ τὴν μοναρχίαν, ἐλάμβανε, θυμῶν τε τοὺς βουλευτὰς ἐν τῷ συνεδρίῳ, ὅσάκις ἂν ἔδρα αὐτῶν ἦ, καὶ τὴν ἄφικιν πρὸς ἑαυτὸν μὴ ποιεῖσθαι, τὸ μὲν ἵνα θεοσεβῶσι, τὸ δὲ ἵνα ἀπονητὶ συνίωσιν, ἐκέλευσε. τὴν δὲ δημαρχίαν ὀλίγων σφόδρα διὰ τὸ τὴν ἰσχύν σφων καταλελύσθαι αἰτούντων, ἐνομοθέτησεν ἐκ τῶν ἱππέων τῶν μὴ ἔλαττον πέντε καὶ εἴκοσι μυριάδας κεκτημένων προβάλλεσθαι τοὺς ἐν ταῖς ἀρχαῖς ἕνα ἕκαστον, καὶ τούτων τὸ πλῆθος τοὺς ἐνδέοντας αἵρεῖσθαι σφισιν, εἰ μὲν καὶ βουλευεῖν μετὰ τοῦτ' ἐθέλοιεν, εἰ δὲ μή, ἐς τὴν 3 ἱππᾶδα αὐτοὶς ἐπανιέναι ἐξεῖναι. ἐπειδὴ τε ἡ Ἀσία τὸ ἔθνος ἐπικουρίας τινὸς διὰ σεισμὸς μάλιστα ἐδεῖτο, τὸν τε φόρον αὐτῆς τὸν ἔτειον ἐκ τῶν ἑαυτοῦ χρημάτων τῷ κοινῷ ἐσήνεγκε, καὶ ἄρχοντά οἱ ἐκ τοῦ κλήρου, ἀλλ' οὐχ αἵρετόν, ἐπὶ δύο ἔτη προσέ- 4 ταξε. κακῶς τέ ποτε τοῦ Ἀπουληίου καὶ τοῦ Μαικήνου ἐν δικαστηρίῳ τινὶ μοιχείας, οὐχ ὅτι τι καὶ αὐτοὶ ὑβρίκεσαν ἀλλ' ὅτι τῷ κρινομένῳ σπουδῇ συνήροντο, ἀκουόντων ἦλθέ τε ἐς τὸ δικαστήριον, καὶ ἐν τῇ τοῦ στρατηγοῦ ἔδρᾳ καθιζήσας δεινὸν μὲν οὐδὲν

ἔπραξεν, ἀνειπὼν δὲ τῷ κατηγόρῳ μήτε τοὺς συγγενεῖς μήτε τοὺς φίλους αὐτοῦ προπηλακίζειν ἀπέστη. καὶ αὐτὸν διὰ τε ταῦτα καὶ διὰ τὰ ἄλλα ἀνδριᾶσί τε 5 ἐκ συντελείας ἐτίμησαν, καὶ τῷ τοῖς τε ἀγύνοις καὶ ταῖς ἀνάνδροις καὶ συνθεᾶσθαι τοῖς ἄλλοις καὶ συνδειπνεῖν ἐν τοῖς γενεθλίοις αὐτοῦ δοῦναι· οὐ γὰρ ἐξῆν οὐδέτερον.

ὥς δ' οὖν ὁ Ἀγρίππας, ὅνπερ πού δι' ἀρετὴν 31 ἀλλ' οὐ δι' ἀνάγκην τινὰ ἠγάπα, ἐτεθνήκει, καὶ συνεργοῦ πρὸς τὰ πράγματα πολὺ τῶν ἄλλων καὶ τῇ δυνάμει προφέροντος, ὥστε καὶ ἐν καιρῷ καὶ ἄνευ φθόρου καὶ ἐπιβουλῆς πάντα διάγεσθαι, ἐδεῖτο, τὸν Τιβέριον καὶ ἄκων προσείλετο· οἱ γὰρ ἔγγονοι αὐτοῦ ἐν παισὶν ἔτι καὶ τότε ἦσαν. καὶ προαποσπά- 2 σας καὶ ἐκείνου τὴν γυναῖκα, καίτοι τοῦ τε Ἀγρίππου θυγατέρα ἐξ ἄλλης τινὸς γαμετῆς οὔσαν, καὶ τέκνον τὸ μὲν ἤδη τρέφουσιν, τὸ δὲ ἐν γαστρὶ ἔχουσιν, τὴν τε Ἰουλίαν οἱ ἠγγύησε καὶ ἐπὶ τοὺς Παννονίους αὐτὸν ἐξέπεμψε· τέως μὲν γὰρ τὸν Ἀγρίππαν φοβηθέντες ἡσύχασαν, τότε δὲ τελευτήσαντος αὐτοῦ ἐπανέστησαν. καί σφας ὁ Τιβέριος, πολλὰ 3 μὲν τῆς χώρας πορθήσας, πολλὰ δὲ καὶ τοὺς ἀνθρώπους κακώσας, ἐχειρώσατο, τοῖς Σκορδίσκοις, ὁμόροις τε αὐτῶν καὶ ὁμοσκεύοις οὔσι, συμμάχοις ὅτι μάλιστα χρησάμενος. καὶ τὰ τε ὄπλα σφῶν ἀφείλετο, καὶ τῆς ἡλικίας τὸ πλεῖον ἐπ' ἐξαγωγῇ ἀπέδοτο. καὶ 4 αὐτῷ διὰ ταῦτα ἢ μὲν βουλὴ τὰ γε ἐπινίκια ἐψηφίσατο, ὁ δ' Αὐγούστος ταῦτα μὲν οὐκ ἐπέτρεψε ἐορτάσαι, τὰς δὲ τιμὰς τὰς ἐπινικίους ἀντέδωκε.

τὸ δ' αὐτὸ τοῦτο καὶ τῷ Δρούσῳ συνέβη. τῶν 32 τε γὰρ Συγάμβρων καὶ τῶν συμμάχων αὐτῶν διὰ τε τὴν τοῦ Αὐγούστου ἀπουσίαν καὶ διὰ τὸ τοὺς

Γαλάτας μὴ ἐθελοδοουλεῖν πολεμωθέντων σφίσι, τό
 τε ὑπήκοον προκατέλαβε, τοὺς πρώτους αὐτοῦ, προ-
 φάσει τῆς ἐορτῆς ἣν καὶ νῦν περὶ τὸν τοῦ Αὐγού-
 στου βωμὸν ἐν Λουγδούνῳ τελοῦσι, μεταπεμψάμενος,
 καὶ τοὺς Κελτοὺς τηρήσας τὸν Ῥῆνον διαβαίνοντας
 2 ἀνέκοψε. καὶ μετὰ τοῦτο ἕς τε τὴν τῶν Οὔσιπετῶν
 κατὰ αὐτὴν τὴν τῶν Βαταούων νῆσον διέβη, καὶ ἐπὶ
 τὴν Συγαμβρίδα ἐκεῖθεν ἐπιπαρελθὼν συχνὰ ἐπόρ-
 θησεν. ἕς τε τὸν ὠκεανὸν διὰ τοῦ Ῥήνου καταπλεύ-
 σας τοὺς τε Φρισίους ὤκειώσατο, καὶ ἕς τὴν Χαν-
 κίδα διὰ τῆς λίμνης ἐμβάλων ἐκινδύνευσε, τῶν
 πλοίων ὑπὸ τῆς τοῦ ὠκεανοῦ παλιρροίας ἐπὶ τοῦ
 3 ξηροῦ γενομένων. καὶ τότε μὲν ὑπὸ τῶν Φρισίων
 πεζῇ συνεστρατευκότων αὐτῷ σωθεὶς ἀνεχώρησε, χει-
 μῶν γὰρ ἦν, καὶ ἕς τὴν Ῥώμην ἐλθὼν ἀγορανόμος
 a. u. 743 ἐπὶ τε Κύντου Αἰλίου καὶ ἐπὶ Παύλου Φαβίου
 ὑπάτων, καίπερ τὰς στρατηγικὰς τιμὰς ἔχων, ἀπε-
 33 δείχθη· ἅμα δὲ τῷ ἦρι πρὸς τὸν πόλεμον αὐτίς ὤρ-
 μησε, καὶ τὸν τε Ῥῆνον ἐπεραιώθη καὶ τοὺς Οὔσι-
 πέτας κατεστρέψατο, τὸν τε Λουπίαν ἔξευξε καὶ ἕς
 τὴν τῶν Συγάμβρων ἐνέβαλε, καὶ δι' αὐτῆς καὶ ἕς
 τὴν Χερουσκίδα προεχώρησε μέχρι τοῦ Οὐίσούργου.
 2 ἡδυνήθη δὲ τοῦτο ποιῆσαι, ὅτι οἱ Σύγαμβροι τοὺς
 Χάττους, μόνους τῶν προσοίκων μὴ ἐθελήσαντάς
 σφίσι σύμμαχῆσαι, ἐν ὀργῇ σχόντες πανδημὶ ἐπ' αὐ-
 τοὺς ἐξεστράτευσαν, καὶ τῷ καιρῷ τούτῳ ἔλαθε τὴν
 χώραν αὐτῶν διεξελθών. καὶ διέβη ἄν καὶ τὸν
 Οὐίσουργον, εἰ μὴ τῶν τε ἐπιτηδείων ἐσπάνισε καὶ
 ὁ χειμὼν ἐνέστη καὶ τι καὶ σμῆνος ἐν τῷ στρατοπέ-
 3 δῳ αὐτοῦ ὤφθη. οὗτ' οὖν περαιτέρω διὰ ταῦτα
 προεχώρησε, καὶ ἕς τὴν φιλίαν ἀνακομιζόμενος δει-
 νῶς ἐκινδύνευσεν· οἱ γὰρ πολέμιοι ἄλλως τε ἐνέδραις

αὐτὸν ἐκάκωσαν, καὶ ποτε ἐς στενὸν καὶ κοῖλον χω-
ρίον κατακλείσαντες ὀλίγου διέφθειραν, καὶ πασσυδὶ
ἂν ἀπώλεσαν, εἰ μὴ καταφρονήσαντές σφων ὥς καὶ
ἐαλωκότων καὶ μιᾶς ἐπικοπῆς ὄντων ὁμόσε αὐτοῖς
ἀσύντακτοι ἐχώρησαν. νικηθέντες γὰρ ἐκ τούτου 4
οὐκέθ' ὁμοίως ἐθρασύνοντο, ἀλλὰ πόρρωθεν μὲν
σφας παρελύπουν, ἐγγὺς δὲ οὐ προσήεσαν, ὥστε τὸν
Δροῦσον ἀντικαταφρονήσαντα αὐτῶν ἐκεῖ τε ἢ ὃ τε
Λουπίας καὶ ὁ Ἑλίσων συμμίσγυνται φρούριόν τι
σφισιν ἐπιτειχίσαι, καὶ ἕτερον ἐν Χάττοις παρ' αὐτῷ
τῷ Ῥήνῳ. διὰ μὲν οὖν ταῦτα τάς τε ἐπινικίους τι- 5
μὰς καὶ τὸ ἐπὶ κέλητος ἐς τὸ ἄστυ ἐσελάσαι, τῇ τε
τοῦ ἀνθυπάτου ἐξουσίᾳ, ἐπειδὴν διαστρατηγήσῃ,
χρήσασθαι ἔλαβε. τὸ γὰρ ὄνομα τὸ τοῦ αὐτοκρά-
τορος ἐπεφημίσθη μὲν ὑπὸ τῶν στρατιωτῶν καὶ ἐκεί-
νῳ τότε καὶ τῷ Τιβερίῳ πρότερον, οὐ μέντοι παρὰ
τοῦ Αὐγούστου ἐδόθη, καίπερ αὐτοῦ ἀπ' ἀμφοτέρων
τῶν ἔργων τὸν ἀριθμὸν τῆς ἐπικλήσεως αὐξήσαντος.

ἐν ᾧ δ' οὖν ὁ Δροῦσος ταῦτ' ἐπραττεν, ἢ τε 34
πανήγυρις ἢ τῇ στρατηγίᾳ αὐτοῦ προσήκουσα πολυ-
τελεστάτη ἐποιήθη, καὶ τὰ γενέθλια τὰ τοῦ Αὐγού-
στου καὶ ἐν τῷ ἵπποδρόμῳ καὶ ἐν τῇ ἄλλῃ πόλει
πολλαχόθι θηρίων σφαγαῖς ἐτιμήθη. καὶ τοῦτο μὲν, 2
καίτοι μὴ ψηφισθέν, ἐν πᾶσιν ὥς εἰπεῖν τοῖς ἔτεσι
πρὸς τινος τῶν ἀεὶ στρατηγούντων ἐρίγνετο· τὰ δὲ
δὴ Αὐγουστάλια, ἃ καὶ νῦν ἄγεται, τότε πρῶτον ἐκ
δόγματος ἐτελέσθη. ὃ τε Τιβέριος τοὺς τε Δελμά- 3
τας νεοχμώσαντας καὶ τοὺς Παννονίους μετὰ τοῦτο
πρὸς τε τὴν ἐκείνου καὶ πρὸς τὴν τοῦ πλείονος στρα-
τοῦ ἀπουσίαν νεωτερίσαντας ἐχειρώσατο, πολεμῶν
τε ἅμα ἀμφοτέροις καὶ τοτὲ μὲν τῇ, τοτὲ δὲ τῇ με-
θιστάμενος, ὥστε καὶ τῶν ἄθλων τῶν αὐτῶν τῷ

4 Δρούσῳ τυχεῖν. καὶ τούτου καὶ ἡ Δελματία τῇ τοῦ
 Αὐγούστου φρουρᾷ, ὥς καὶ ὄπλων τινῶν ἀεὶ καὶ δι'
 ἑαυτὴν καὶ διὰ τὴν τῶν Παννονίων γειτονίαν δεο-
 μένη, παρεδόθη.

5 οὗτοι μὲν δὴ ταῦτ' ἐπρασσον· ἐν δὲ δὴ τοῖς αὐ-
 τοῖς τούτοις χρόνοις Οὐολογαΐσης Θραῶς Βησσός,
 ἱερεὺς τοῦ παρ' αὐτοῖς Διονύσου, προσεποιήσατό
 τινας πολλὰ θειάσας, καὶ μετ' αὐτῶν ἀποστὰς τόν
 τε Ῥασκύποριν τὸν τοῦ Κότυος υἱὸν νικήσας ἀπέ-
 κτεινε, καὶ τὸν θεῖον αὐτοῦ τὸν Ῥυμητάλκην μετὰ
 ταῦτα ἀμαχί γυμνώσας τῶν δυνάμεων τῇ παρὰ τοῦ
 θεοῦ δόξῃ φυγεῖν ἐποίησε, καὶ αὐτὸν ἐπιδιώκων ἔς
 τε τὴν Χερρόνησον ἐνέβαλε καὶ δεινῶς αὐτὴν ἔλυ-
 6 μήνατο. ὥς οὖν οὗτός τε ταῦτ' ἐποίει καὶ οἱ Σιαλέ-
 ται τὴν Μακεδονίαν ἐκακούργουν, Λούκιος Πίσων
 ἐκ Παμφυλίας, ἧς ἦρχε, προσετάχθη σφίσι· καὶ προ-
 αναχωρησάντων οἵκαδε τῶν Βησσῶν ἐπειδὴ ἐπυν-
 θάνοντο αὐτὸν προσιόντα, ἔς τε τὴν γῆν αὐτῶν ἀφί-
 κετο, καὶ ἡττηθεὶς τὸ πρῶτον ἀντεπεκράτησε, καὶ
 ἐκείνην τε καὶ τὴν τῶν προσχώρων τῶν συνεπανα-
 7 στάντων σφίσιν ἐπόρθησε. καὶ τότε τε τοὺς μὲν
 ἐθελοντὰς προσθέμενος τοὺς δ' ἄκοντας ἐκπλήξας,
 τοῖς δὲ καὶ ἐκ παρατάξεως συνενεχθεῖς, πάντας αὐ-
 τοὺς ὑπηγάγετο, καὶ μετὰ τοῦτο νεοχμώσαντάς τινας
 αὐτῶν αὐθις κατεδουλώσατο. καὶ αὐτῷ διὰ ταῦτα
 καὶ ἱερομηνία καὶ τιμαὶ ἐπινίκιοι ἐδόθησαν.

35 ἐν ᾧ δ' οὖν ἐκεῖνα ἐγίγνετο, ὁ Αὐγούστος ἀπογρα-
 φάς τε ἐποιήσατο, πάντα τὰ ὑπάρχοντά οἱ καθάπερ
 τις ἰδιώτης ἀπογραψάμενος, καὶ τὴν βουλὴν κατε-
 λέξατο. ὁρῶν δὲ ὅτι οὐκ ἀεὶ συχνοὶ συνελέγοντο,
 ἐκέλευσε τὰ δόγματα αὐτῆς καὶ ἐν ἐλάττοσιν ἢ τετρα-
 κοσίοις γίνεσθαι· οὐ γὰρ ἔξῃν τινα ἐκ τοῦ πρὶν

ἄλλως κυροῦσθαι. ἐπειδὴ τε ἀργύριον αὐτοῖς ἐς εἰ- 2
 κόνας αὐτοῦ καὶ ἐκείνη καὶ ὁ δῆμος συνεσήνεγκαν,
 ἑαυτοῦ μὲν οὐδεμίαν, Ὑγιείας δὲ δημοσίας καὶ προσ-
 ἔτι καὶ Ὀμονοίας Εἰρήνης τε ἔστησεν. αἰεὶ τε γὰρ
 ὥς εἰπεῖν καὶ ἐπὶ πάσῃ προφάσει τοῦτ' ἐποιοῦν, καὶ
 τέλος καὶ ἐν αὐτῇ τῇ πρώτῃ τοῦ ἔτους ἡμέρᾳ οὐκέτι
 ἰδίᾳ που κατέβαλλον αὐτό, ἀλλ' αὐτῷ ἐκείνῳ προσι-
 όντες οἱ μὲν πλεῖον οἱ δὲ ἔλαττον ἐδίδουσιν. καὶ ὅς 3
 προσθεῖς ἂν ἕτερον τοσοῦτον ἢ καὶ πλεον ἄντεδίδου,
 οὐχ ὅπως τοῖς βουλευταῖς ἀλλὰ καὶ τοῖς ἄλλοις. ἤδη
 δὲ καὶ ἐκεῖνο ἤκουσα, ὅτι καὶ ἄλλο τι ἀργύριον ἐκ
 λογίου τινὸς ἢ καὶ οὐκ εἰρησίου παρὰ τῶν προστυχόν-
 των οἱ, ὥς καὶ προσαιτῶν ἐν μιᾷ τοῦ ἔτους ἡμέρᾳ
 ἐλάμβανε.

καὶ τοῦτο μὲν, εἴ γέ τῳ πιστόν, οὕτω παραδέ- 4
 δοται· ἐν δὲ τῷ ἔτει ἐκείνῳ τὴν τε Ἰουλίαν τῷ Τι-
 βερλίῳ συνώκισε, καὶ τὴν Ὀκταουίαν τὴν ἀδελφὴν
 ἀποθανοῦσαν προέθετο ἐπὶ τοῦ Ἰουλιείου ἡρώου, πα-
 ραπετάσματι καὶ τότε ἐπὶ τοῦ νεκροῦ χρησάμενος.
 καὶ αὐτός τε ἐκεῖ τὸν ἐπιτάφιον εἶπε, καὶ ὁ Δρουῖτος 5
 ἐπὶ τοῦ βήματος· δημόσιον γὰρ τὸ πένθος ἀλλαξα-
 μένων τὴν ἐσθῆτα τῶν βουλευτῶν ἐγένετο. καὶ τὸ
 μὲν σῶμα αὐτῆς οἱ γαμβροὶ ἐξήνεγκαν, τὰ δὲ δὴ
 ψηφισθέντα αὐτῇ οὐ πάντα ὁ Αὐγουστος ἐδέξατο.
 καὶ τῷ αὐτῷ τούτῳ χρόνῳ ὃ τε ἱερεὺς τοῦ Διὸς 36
 πρῶτον μετὰ τὸν Μερούλαν ἀπεδείχθη, καὶ τοῖς τα-
 μίαις τὰ δόγματα τὰ ἐκάστοτε γιγνόμενα διὰ φυλα-
 κῆς ποιεῖσθαι ἐκελεύσθη, ἐπειδὴ οἱ τε δήμαρχοι καὶ
 οἱ ἀγορανόμοι οἱ πρότερον αὐτὰ ἐπιτετραμμένοι διὰ
 τῶν ὑπηρετῶν τοῦτ' ἐπραττον, καὶ τις ἐκ τούτου
 καὶ διαμαρτία καὶ ταραχὴ ἐγένετο.

ἐψηφίσθη μὲν οὖν τὸν Ἰανὸν τὸν γέμινον ὥς καὶ 2

πεπαυμένων τῶν πολέμων, ἀνέωκτο γάρ, κλεισθῆ-
 ναι, οὐ μέντοι καὶ ἐκλείσθη· οἳ τε γὰρ Δακοὶ τὸν
 744^{a. u.} Ἰστρον πεπηγότα διαβάντες λείαν ἐκ τῆς Παννονίας
 ἀπετέμοντο, καὶ οἱ Δελμάται πρὸς τὰς ἐσπράξεις
 3 τῶν χρημάτων ἐπανέστησαν. καὶ τούτους μὲν ὁ
 Τιβέριος ἐκ τῆς Γαλατίας, ἐς ἣν μετὰ τοῦ Αὐγού-
 στου ἐσεληλύθει, μεταπεμφθεὶς κατεστήσατο, τὰ δὲ
 δὴ τῶν Κελτῶν τῶν τε ἄλλων καὶ τῶν Χάττων,
 πρὸς γὰρ τοὺς Συγάμβρους μετέστησαν, καὶ τῆς
 χώρας αὐτῶν, ἣν οἰκεῖν παρὰ τῶν Ῥωμαίων εἰλήφε-
 σαν, ἐξανέστησαν, ὁ Δροῦσος τὰ μὲν ἐκάκωσε, τὰ
 4 δὲ ἐχειρώσατο. καὶ μετὰ τοῦτο ἔς τε τὴν Ῥώμην
 σὺν τῷ Αὐγούστῳ ἀνεκομίσθησαν, ἐν γὰρ τῇ Λουγ-
 δουνίδι τὰ πολλὰ οὗτος ἐγγύθεν τοῖς Κελτοῖς ἐφε-
 δρεύων διέτριβε, καὶ ὅσα ἐπὶ ταῖς νίκαις ἐψήφιστο
 ἢ καὶ ἄλλως καθήκοντα ἦν γενέσθαι, ἐπετέλεσαν.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΕ.

Ταῦτα μὲν ἐπὶ τε τοῦ Ἰούλου καὶ ἐπὶ Φαβίου
Μαξίμου ὑπάτων ἐγένετο, τῷ δὲ ἐχομένῳ ἔτει ὁ Δροῦ-
σος μετὰ Τίτου Κρισπίνου ὑπάτευσε, καὶ αὐτῷ ση-
μεῖα οὐκ ἀγαθὰ συνηνέχθη· πολλὰ μὲν γὰρ καὶ ἄλλα^{α. η.}
καὶ χειμῶνι καὶ κεραυνοῖς, πολλοὶ δὲ καὶ ναοὶ ἐφθά-⁷⁴⁵
ρησαν, ὥστε καὶ τὸν τοῦ Διὸς τοῦ Καπιτωλίνου
τῶν τε συννάων αὐτοῦ κακωθῆναι. οὐ μέντοι καὶ 2
ἐφρόντισέ τι αὐτῶν, ἀλλ' ἐς τε τὴν τῶν Χάττων ἐσέ-
βαλε καὶ προῆλθε μέχρι τῆς Σουηβίας, τὴν τε ἐν
ποσὶν οὐκ ἀταλαιπώρως χειρούμενος καὶ τοὺς προσ-
μιγνύντας οἱ οὐκ ἀναιμωτὶ κρατῶν. κἀντεῦθεν πρὸς
τε τὴν Χερουσκίδα μετέστη, καὶ τὸν Οὐίσουργον
διαβὰς ἤλασε μέχρι τοῦ Ἀλβίου, πάντα πορθῶν.
ἐκεῖνον γάρ, ῥεῖ δὲ ἐκ τῶν Οὐανδαλικῶν ὄρων καὶ 3
ἐς τὸν ὠκεανὸν τὸν προσάρκτιον πολλῷ μεγέθει ἐκ-
δίδωσιν, ἐνεχείρησε μὲν περαιωθῆναι, οὐκ ἡδυνήθη
δέ, ἀλλὰ τρόπαια στήσας ἀνεχώρησε· γυνὴ γάρ τις
μείζων ἢ κατὰ ἀνθρώπου φύσιν ἀπαντήσασα αὐτῷ
ἔφη “ποῖ δῆτα ἐπείγῃ, Δροῦσε ἀκόρεστε; οὐ πάντα
σοι ταῦτα ἰδεῖν πέπρωται. ἀλλ' ἄπιθι· καὶ γάρ
σοι καὶ τῶν ἔργων καὶ τοῦ βίου τελευτὴ ἤδη πά-
ρεστι.” θαυμαστὸν μὲν οὖν τό τινα φωνὴν παρὰ 4
τοῦ δαιμονίου τοιαύτην τῷ γενέσθαι, οὐ μέντοι καὶ

ἀπιστεῖν ἔχω· παραχρῆμα γὰρ ἀπέβη, σπουδῇ τε
 ὑποστρέψαντος αὐτοῦ καὶ ἐν τῇ ὁδῷ νόσῳ τινί, πρὶν
 5 ἐπὶ τὸν Ῥῆνον ἐλθεῖν, τελευτήσαντος. καὶ μοι τεκ-
 μηριοῖ τὸ λεχθὲν ὅτι καὶ λύκοι περὶ τὸ στρατόπεδον
 ὑπὸ τὸν θάνατον αὐτοῦ περινοστοῦντες ὠρύοντο,
 καὶ νεανίσκοι δύο διὰ μέσου τοῦ ταφρεύματος διππεύ-
 οντες ὥφθησαν, θρῆνός τε τις γυναικεῖος ἠκούσθη,
 καὶ ἀστέρων διαδρομαὶ ἐγένοντο. ταῦτα μὲν οὕτως
 2 ἔσχε, προπυθόμενος δ' ὁ Αὐγουστος ὅτι νοσεῖ, οὐ
 γὰρ ἦν πόρρω, τὸν Τιβέριον κατὰ τάχος ἔπεμψε· καὶ
 ὅς ἔμπνουν τε αὐτὸν κατέλαβε καὶ ἀποθανόντα ἐς
 τὴν Ῥώμην ἐκόμισε, τὰ μὲν πρῶτα μέχρι τοῦ χειμα-
 δίου τοῦ στρατοῦ διὰ τε τῶν ἐκατοντάρχων καὶ διὰ
 τῶν χιλιάρχων, ἐκεῖθεν δὲ διὰ τῶν καθ' ἑκάστην
 2 πόλιν πρώτων βασιτάσας. καὶ αὐτοῦ ἐν τῇ ἀγορᾷ
 προτεθέντος διπλοῦς ὁ ἐπιτάφιος ἐλέχθη· ὃ τε γὰρ
 Τιβέριος ἐνταῦθα αὐτὸν ἐπήνεσε, καὶ ὁ Αὐγουστος
 ἐν τῷ Φλαμινίῳ ἱπποδρόμῳ· ἐξεστράτευτο γάρ, καὶ
 οὐκ ἦν οἱ ὅσιον μὴ οὐ τὰ καθήκοντα ἐπὶ τοῖς κατειρ-
 γασμένοις, παρ' αὐτὴν τὴν ἔσω τοῦ πωμηρίου ἔσο-
 3 δον, ἐπιτελέσαι. καὶ ὁ μὲν ἔς τε τὸ Ἄρειον πεδῖον
 ὑπὸ τῶν ἱππέων, τῶν τε ἐς τὴν ἱππάδα ἀκριβῶς
 τελούντων καὶ τῶν ἐκ τοῦ βουλευτικοῦ γένους ὄντων,
 ἠνέχθη, κἀνταῦθα πυρὶ δοθεὶς ἐς τὸ τοῦ Αὐγούστου
 μνημεῖον κατετέθη, Γερμανικός τε μετὰ τῶν παίδων
 ἐπονομασθεῖς, καὶ τιμὰς καὶ εἰκόνων καὶ ἀψίδος
 4 κενοταφίου τε πρὸς αὐτῷ τῷ Ῥήνῳ λαβών· ὁ δὲ δὴ
 Τιβέριος τῶν τε Δελματῶν καὶ τῶν Παννονίων ὑπο-
 κινήσαντων τι αὐτῷ ζῶντος ἔτι αὐτοῦ κρατήσας, τά
 τε ἐπὶ τοῦ κέλητος ἐπινίκια ἔπεμψε, καὶ τοῦ δήμου
 τοὺς μὲν ἐν τῷ Καπιτωλίῳ, τοὺς δ' ἄλλοθι πολλα-
 χόθι ἐδείπνισε. κἀν τούτῳ καὶ ἡ Λιουία μετὰ τῆς

Ἰουλίας τὰς γυναῖκας εἰστιάσας. τὰ δ' αὐτὰ ταῦτα 5
καὶ τῷ Δρούσῳ ἡτοιμάζετο· καί γε αἱ ἀνοχαὶ δεύ-
τερον τὴν χάριν αὐτοῦ, πρὸς τὸ τὰ νικητήρια ἐν
ἐκείναις αὐτὸν ἐορτάσαι, γενήσεσθαι ἔμελλον. ἀλλ'
ὁ μὲν προαπώλετο, ἡ δὲ δὴ Λιουία εἰκόνων τε ἐπὶ
παραμυθία ἔτυχε, καὶ ἐς τὰς μητέρας τὰς τρεῖς τεκού-
σας ἐσεγράφη. οἷς γὰρ ἂν τὸ δαιμόνιον, εἴτ' οὖν 6
ἀνδρῶν εἴτε γυναικῶν, μὴ δῶ τοσαυτάκις τεκνῶσαι,
τούτων τισὶν ὁ νόμος, πρότερον μὲν διὰ τῆς βουλῆς
νῦν δὲ διὰ τοῦ αὐτοκράτορος, τὰ τῶν γεγεννηκότων
δικαιώματα χαρίζεται, ὥστε σφᾶς μήτε τοῖς τῆς ἀπαι-
δίας ἐπιτιμίαις ἐνέχεσθαι καὶ τὰ τῆς πολυπαιδίας
ἄθλα πλὴν ὀλίγων τινῶν καρποῦσθαι. καὶ αὐτὰ οὐκ 7
ἄνθρωποι μόνον ἀλλὰ καὶ θεοὶ εὐρίσκονται, ἵν' ἂν
τίς τι αὐτοῖς τελευτῶν καταλίπη λαμβάνωσι.

τοῦτο μὲν δὴ τοιοῦτόν ἐστιν, ὁ δ' Αὐγουστος 3
τάς τε τῆς γερουσίας ἔδρας ἐν ῥηταῖς ἡμέραις γίγνε-
σθαι ἐκέλευσεν, ἐπειδὴ γὰρ οὐδὲν πρότερον ἀκριβῶς
περὶ αὐτῶν ἐτέτακτο καὶ τινες διὰ τοῦτο πολλάκις
ὑστέριζον, βουλάς κατὰ μῆνα κυρίας ἀπέδειξεν, ὥστε
ἐς αὐτάς ἐπάναγκες, οὕς γε καὶ ὁ νόμος ἐκάλει, συμ-
φοιτᾶν· καὶ ὅπως γε μὴδ' ἄλλη μηδεμία σκῆψις τῆς 2
ἀπουσίας αὐτοῖς ὑπάρχη, προσέταξε μήτε δικαστή-
ριον μήτ' ἄλλο μηδὲν τῶν προσηκόντων σφίσιν ἐν
ἐκείνῳ τῷ καιρῷ γίγνεσθαι, τὸν τε ἀριθμὸν τὸν ἐς
τὴν κύρωσιν τῶν δογμάτων ἀναγκαῖον καθ' ἕκαστον
εἶδος αὐτῶν, ὥς γε ἐν κεφαλαίοις εἶπεῖν, διανομο-
θέτησε, καὶ τὰ ζημιώματα τοῖς μὴ δι' εὐλογόν τινα
αἰτίαν τῆς συνεδρείας ἀπολειπομένοις ἐπηύξησεν.
ἐπειδὴ τε πολλὰ τῶν τοιούτων ὑπὸ τοῦ πλήθους τῶν 3
ὑπευθύνων ἀτιμώρητα εἶωθε γίγνεσθαι, κληροῦσθαί
τε αὐτοὺς εἰ συχνοὶ τοῦτο ποιήσειαν, καὶ τὸν ἀεὶ

- πέμπτον λαχόντα ὀφλισκάνειν αὐτὰ ἐκέλευσε. τὰ τε ὀνόματα συμπάντων τῶν βουλευόντων ἐς λεύκωμα
 4 ἀναγράφας ἐξέθηκε· καὶ ἐξ ἐκείνου καὶ νῦν κατ' ἔτος οὕτω ποιεῖται. ταῦτα μὲν ἐπὶ τῇ τῆς συμφοι-
 τήσεως αὐτῶν ἀνάγκῃ ἔπραξεν· εἰ δ' οὖν ποτε ἐκ συντυχίας τινὸς μὴ συλληχθεῖεν ὅσους ἡ χρεία ἐκά-
 στοτε ἐκάλει, πλὴν γὰρ ὅτι ὅσάκις ἂν αὐτὸς ὁ αὐτο-
 κράτωρ παρῇ, ἐν γε ταῖς ἄλλαις ἡμέραις ἐς πάντα ὀλίγου τὸ τῶν ἀθροισμένων πληθὺς καὶ τότε καὶ
 μετὰ ταῦτα ἀκριβῶς ἐξητάζετο, ἐβουλευόντο μὲν καὶ ἡ
 γε γνώμη συνεγράφετο, οὐ μέντοι καὶ τέλος τι ὥς
 κεκυρωμένη ἐλάμβανεν, ἀλλὰ ἀνκτώριτας ἐγίγνετο,
 5 ὅπως φανερόν τὸ βούλημα αὐτῶν ἦ. τοιοῦτον γάρ τι
 ἡ δύναμις τοῦ ὀνόματος τούτου δηλοῖ· ἐλληνίσαι
 γὰρ αὐτὸ καθάπαξ ἀδύνατόν ἐστι. τὸ δ' αὐτὸ τοῦτο
 καὶ εἴ ποτε ἐν τύπῳ τινὶ μὴ νενομισμένῳ ἢ ἡμέρᾳ
 μὴ καθηκούσῃ, ἢ καὶ ἔξω νομίμου παραγγέλματος,
 ὑπὸ σπουδῆς ἡθροίσθησαν, ἢ καὶ ἐναντιωθέντων
 τινῶν δημάρχων τὸ μὲν δόγμα οὐκ ἡδυνήθη γενέ-
 σθαι, τὴν δὲ δὴ γνώμην σφῶν οὐχ ὑπέμενον ἀπο-
 κρυφθῆναι, ἐνομίζετο· καὶ αὐτῇ μετὰ ταῦτα καὶ ἡ
 κύρωσις κατὰ τὰ πάτρια ἐπήγετο καὶ ἡ ἐπίκλησις
 6 ἢ τοῦ δόγματος ἐπεφέρετο. τοῦτό τε οὖν ἰσχυρῶς
 ἐπὶ πλείστον τοῖς πάλαι τηρηθὲν ἐξίτηλον τρόπον
 τινὰ ἤδη γέγονε καὶ τὸ τῶν στρατηγῶν· καὶ γὰρ
 ἐκεῖνοι ἀγανακτήσαντες ὅτι μηδεμίαν γνώμην, καί-
 τοι τῶν δημάρχων προτετιμημένοι, ἐς τὴν βουλὴν
 ἐσέφερον, παρὰ μὲν τοῦ Ἀνγούστου ἔλαβον αὐτὸ
 ποιεῖν, ὑπὸ δὲ δὴ τοῦ χρόνου ἀφηρέθησαν.
- 4 ταῦτά τε οὖν καὶ ἄλλα ἃ τότε ἐνομοθέτησεν, ἔς
 τε τὸ συνέδριον ἐν λευκώμασι γεγραμμένα προέθηκε
 πρὶν χρηματίσαι τι περὶ αὐτῶν, καὶ τοῖς βουλευταῖς

μεθ' ἑνὸς ἑτέρου ἐσελθοῦσιν ἀναγνῶναι ἐπέτρεψεν, ὅπως ἂν τι μὴ ἀρέσῃ αὐτοὺς ἢ καὶ ἕτερόν τι βέλτιον συμβουλευῶσαι δυνηθῶσιν εἰπῶσιν. οὕτω γάρ που ² δημοκρατικὸς ἡξίου εἶναι ὥστε τινὸς τῶν συστρατευσαμένων ποτὲ αὐτῷ συνηγορήματος παρ' αὐτοῦ δεηθέντος τὸ μὲν πρῶτον τῶν φίλων τινά, ὥς καὶ ἐν ἀσχολίᾳ ὦν, συνειπεῖν αὐτῷ κελεῦσαι, ἔπειτ' ἐπειδὴ ἐκεῖνος ὀργισθεὶς ἔφη "ἐγὼ μέντοι, ὅσάκις ἐπικουρίας χρεῖαν ἔσχες, οὐκ ἄλλον τινὰ ἀντ' ἐμαυτοῦ σοι ἔπεμψα, ἀλλ' αὐτὸς πανταχοῦ προεκινδύνευσά σου," ἔς τε τὸ δικαστήριον ἐσελθεῖν καὶ συνηγορῆσαί οἱ. φίλῳ τέ τινι δίκην φεύγοντι συνεξητάσθη, προεπι- ³ κοινώσας αὐτὸ τοῦτο τῇ γερουσίᾳ· καὶ ἐκεῖνόν τε ἔσωσε, καὶ τὸν κατήγορον αὐτοῦ οὐχ ὅπως δι' ὀργῆς ἔσχε καίπερ πάνυ πολλῇ παρρησίᾳ χρησάμενον, ἀλλὰ καὶ εὐθυνόμενον ἐπὶ τοῖς τρόποις ἀφῆκεν, εἰπὼν ὅτι ἀναγκαία σφίσιν ἡ παρρησία αὐτοῦ διὰ τὴν ἀντικρυς τῶν πολλῶν πονηρίαν εἴη. ἄλλους γε μὴν ἐπιβουλεύειν οἱ μηνυθέντας ἐκόλασε. καὶ ταμίᾳς ἐν τε ⁴ τῇ παραλίᾳ τῇ πρὸς τὴν πόλει καὶ ἐν ἑτέροις τισὶ τῆς Ἰταλίας χωρίοις ἄρχειν ἐποίησε· καὶ τοῦτο καὶ ἐπὶ πλείῳ ἔτη ἐγένετο.

τότε μὲν οὖν οὐκ ἠθέλησεν ἐς τὴν πόλιν διὰ τὸν τοῦ Δρούσου θάνατον, ὥσπερ εἶπον, ἐσελθεῖν, τῷ δὲ ⁵ ἑξῆς ἔτει, ἐν ᾧ Ἀσίνιός τε Γάλλος καὶ Γάιος Μάρκιος ^{a. u. 746} ὑπάτευσαν, τὴν τε ἄφιξιν ἐποιήσατο καὶ τὴν δάφνην ἐς τοῦ Διὸς τοῦ Φερετρίου παρὰ τὸ νομιζόμενον ἐσήνεγκε. ² καὶ αὐτὸς μὲν οὐδεμίαν ἐπὶ τούτοις ἐορτὴν ἤγαγε, πολὺ πλεῖον ἐν τῷ τοῦ Δρούσου ὀλέθρῳ ἐζημιῶσθαι ἢ ἐν ταῖς νίκαις ὠφελῆσθαι νομίζων· οἱ δὲ δὴ ὕπατοι τὰ τε ἄλλα ὅσα ἐπὶ τοῖς τοιούτοις γίνεται ἐποίησαν, καὶ ἐκ τῶν αἰχμαλώτων τινὰς ἀλλήλοις συνέβαλον. καὶ ³

- μετὰ τοῦθ' ὁ Αὐγουστος, αἰτιαθέντων καὶ ἐκείνων καὶ τῶν ἄλλων ἀρχόντων ὡς ἐκ δεκάσμου τινος ἀποδεδειγμένων, τοῦτο μὲν οὔτε ἐξήλεγξεν οὔτ' ἀρχὴν προσεποιήσατο εἰδέναι· οὔτε γὰρ κολάσαι τινὰς οὔτε αὖ συγγινῶναι ἐλεγχθεῖσιν ἠθέλησε· τοὺς δὲ δὴ σπουδαρχιῶντας χρήματα πρὸ τῶν ἀρχαιρεσιῶν ὥσπερ τι ἐνέχυρον προήτησεν, ἐπὶ τῷ μηδὲν τοιοῦτο αὐτοὺς ποιῆσαι ἢ στερηθῆναι τῶν δεδομένων.
- 4 καὶ τοῦτο μὲν πάντες ἐπήνεσαν· ὅτι δ' οὐκ ἐξὸν ὄν δοῦλον κατὰ δεσπότου βασανισθῆναι ἐκέλευσεν, ὅσῳ-
 κισ ἂν χρεῖα τοιούτου τινὸς γένηται, τῷ δημοσίῳ αὐτὸν ἢ καὶ ἑαυτῷ πιπράσκεισθαι, ὅπως ὡς ἀλλότριος τοῦ κρινομένου ὦν ἐξετάζεται, οἱ μὲν ἠτιῶντο, ὅτι ὁ νόμος τῇ τοῦ δεσπότου μεταλλαγῇ καταλύεσθαι ἔμελλεν, οἱ δ' ἀναγκαῖον αὐτὸ ἔφασκον εἶναι, ὅτι πολλοὶ διὰ τοῦτο καὶ ἐπ' αὐτῷ ἐκείνῳ καὶ ἐπὶ ταῖς ἀρχαῖς συνίσταντο.
- 6 μετὰ δὲ δὴ ταῦτα τὴν τε ἡγεμονίαν, καίπερ ἀφιεῖς, ὡς ἔλεγεν, ἐπειδὴ τὰ δέκα ἔτη τὰ δεύτερα ἐξεληλύθει, ἅκων δὴθεν αὐθις ὑπέστη, καὶ ἐπὶ τοὺς Κελτοὺς ἐστράτευσε. καὶ αὐτὸς μὲν ἐν τῇ οἰκείᾳ ὑπέμεινεν, ὁ δὲ δὴ Τιβέριος τὸν Ῥῆνον διέβη. φο-
 2 βηθέντες οὖν αὐτοὺς οἱ βάρβαροι πλὴν τῶν Συγάμ-
 βρων ἐπεκηρυκεύσαντο, καὶ οὔτε τότε ἔτυχόν τινος, ὁ γὰρ Αὐγουστος οὐκ ἔφη σφίσιν ἄνευ ἐκείνων σπεί-
 σεσθαι, οὔθ' ὕστερον. ἔπεμψαν μὲν γὰρ καὶ οἱ Σύ-
 3 γαμβροὶ πρέσβεις, τοσούτου δὲ ἐδέησαν διαπραΰνα-
 σθαί τι ὥστε καὶ ἐκείνους πάντας, καὶ πολλοὺς καὶ ἑλλογίμους ὄντας, προσαπολέσθαι· ὃ τε γὰρ Αὐγου-
 στος συλλαβὼν αὐτοὺς ἐς πόλεις τινὰς κατέθετο, καὶ ἐκεῖνοι δυσανασχετήσαντες ἑαυτοὺς κατεχρήσαντο. καὶ τούτου χρόνον μὲν τινα ἡσύχασαν, ἔπειτ' ἐπὶ

πολλῶ τὸ πάθημά σφων τοῖς Ῥωμαίοις ἀνταπέδοσαν. ὁ δ' οὖν Αὐγουστος τοῦτό τε οὕτως ἐποίησε, καὶ 4 τοῖς στρατιώταις ἀργύριον, οὐχ ὥς καὶ κεκρατηκόσι, καίτοι τὸ τοῦ αὐτοκράτορος ὄνομα καὶ αὐτὸς λαβὼν καὶ τῷ Τιβερίῳ δούς, ἀλλ' ὅτι τὸν Γάιον ἐν ταῖς γυμνασίαις τότε πρῶτον συνεξεταζόμενόν σφισιν ἔσχον, ἐχαρίσατο. τὸν δ' οὖν Τιβέριον ἐς τὴν τοῦ 5 αὐτοκράτορος ἀρχὴν ἀντὶ τοῦ Δρούσου προαγαγὼν τῇ τε ἐπικλήσει ἐκείνῃ ἐγκύρωσε καὶ ὕπατον αὐτίς ἀπέδειξε, γράμματά τε κατὰ τὸ ἀρχαῖον ἔθος, καὶ πρὶν ἐς τὴν ἀρχὴν ἐσελθεῖν, ἐκθεῖναι πρὸς τὸ κοινὸν ἐποίησε, καὶ προσέτι καὶ τοῖς ἐπινικίοις ἐσέμνυνεν· αὐτὸς γὰρ ἐκεῖνα μὲν οὐκ ἠθέλησε πέμψαι, ἐς δὲ δὴ 6 τὰ γενέθλια ἱπποδρομίαν αἰδίου ἔλαβε. τὰ τε τοῦ πωμηρίου ὅρια ἐπηύξησε, καὶ τὸν μῆνα τὸν Σεξιτίλιον ἐπικαλούμενον Αὐγουστον ἀντωνόμασε· τῶν 7 γὰρ ἄλλων τὸν Σεπτέμβριον οὕτως, ἐπειδήπερ ἐν αὐτῷ ἐγεγέννητο, προσαγορεῦσαι ἐθελησάντων ἐκεῖνον αὐτοῦ προετίμησεν, ὅτι καὶ ὕπατος ἐν αὐτῷ τὸ πρῶτον ἀπεδέδεικτο καὶ μάχας πολλὰς καὶ μεγάλας ἐνενικήκει.

ἐπὶ μὲν οὖν τούτοις ἐγαυροῦτο, τοῦ δὲ δὴ Μαι- 7 κήνου τελευτήσαντος ἦλγησε. πολλὰ μὲν γὰρ καὶ ἄλλα ἀπ' αὐτοῦ ἀπώνητο, ὅθεν καίπερ ἱππεῖ αὐτῷ ὄντι καὶ τὸ ἄστυ ἐπὶ πολὺν χρόνον ἐπέτρεψε, μάλιστα δὲ ὅσάκις ἀκρατοτέρῳ τῷ θυμῷ ἐχρῆτο· τῆς τε γὰρ ὀργῆς αὐτὸν αἰεὶ παρέλυε καὶ ἐς τὸ ἡπιώτερον μεθίστη. τεκμήριον δέ, δικάζοντί ποτε αὐτῷ προσ- 2 στάς, καὶ ἰδὼν ὅτι πολλοὺς θανατώσειν μέλλοι, ἐπεχείρησε μὲν διώσασθαι τοὺς περιεστηκότας καὶ ἐγγύς οἱ προσελθεῖν, μὴ δυνηθεὶς δὲ ἔγραψεν ἐς γραμματεῖον “ἀνάστηθι ἤδη ποτέ, δήμιε,” καὶ αὐτὸ ὥς καὶ

ἑτερόν τι ἔχον ἐς τὸν κόλπον αὐτοῦ ἔρριψεν, ὥστ' ἐκείνον μήτ' ἀποκτεῖναι τινα καὶ εὐθὺς ἐξαναστῆναι. οὐ γὰρ ὅπως ἡγανάνκει τοῖς τοιούτοις, ἀλλὰ καὶ ἔχαιρεν ὅτι ὅσα αὐτὸς ὑπὸ τε τῆς ἑαυτοῦ φύσεως καὶ ὑπὸ τῆς τῶν πραγμάτων ἀνάγκης καὶ παρὰ τὸ προσῆκον ἐθυμοῦτο, ταῦτα τῇ τῶν φίλων παρρησίᾳ διωροῦτο. μέγιστον δ' οὖν καὶ ἐκεῖνο τῆς τοῦ Μαικήνου ἀρετῆς δεῖγμα ἦν, ὅτι τῷ τε Αὐγούστῳ, καίτοι πρὸς τὰς ὁρμὰς αὐτοῦ ἀνθιστάμενος, ᾤκείωτο καὶ τοῖς ἄλλοις πᾶσιν ἡρέσκετο, πλεῖστόν τε παρ' αὐτῷ δυνηθεῖς, ὥστε πολλοῖς καὶ τιμὰς καὶ ἀρχὰς δοῦναι, οὐκ ἐξεφρόνησεν, ἀλλ' ἐν τῷ τῶν ἱππέων τέλει κατεβίω. τούτων τε οὖν ἔνεκα ἰσχυρῶς αὐτὸν ὁ Αὐγουστος ἐπόθησε, καὶ ὅτι καὶ κληρονόμον αὐτόν, καίπερ ἐπὶ τῇ γυναικὶ δυσκολαίνων, κατέλιπε, καὶ ἐπ' αὐτῷ πλήν ἐλαχίστων ἐποιήσατο ἂν τέ τιμι τῶν φίλων αὐτοῦ δοῦναί τι ἐθελήσῃ ἂν τε καὶ μή. τοιοῦτος μὲν ὁ Μαικήνας ἐγένετο, καὶ οὕτω τῷ Αὐγούστῳ ἐχρήτο· πρῶτός τε κολυμβήθραν θερμοῦ ὕδατος ἐν τῇ πόλει κατεσκεύασε, καὶ πρῶτος σημειᾷ τινα γραμμάτων πρὸς τάχος ἐξεῦρε, καὶ αὐτὰ διὰ Ἀκύλου ἀπελευθέρου συχνοὺς ἐξεδίδαξε.

8 Τιβέριος μὲν ἐν τῇ νομηνίᾳ ἐν ἣ ὑπατεύειν
 a. u. 748 μετὰ Γναίου Πίσωνος ἥρξατο, ἔς τε τὸ Ὀκταουίειον
 τὴν βουλὴν ἡθροισε διὰ τὸ ἔξω τοῦ πωμηρίου αὐτὸ
 2 εἶναι, καὶ τὸ Ὀμονόειον αὐτὸς ἑαυτῷ ἐπισκευάσαι
 προστάξας, ὅπως τό τε ἴδιον καὶ τὸ τοῦ Δρούσου
 ὄνομα αὐτῷ ἐπιγράψῃ, τὰ τε νικητήρια ἡγάγε καὶ τὸ
 τεμένισμα τὸ Λιούιον ὠνομασμένον καθιέρωσε μετὰ
 τῆς μητρὸς· καὶ αὐτὸς μὲν τὴν γερουσίαν ἐν τῷ
 Καπιτωλίῳ, ἐκείνη δὲ τὰς γυναῖκας ἰδίᾳ που εἰστί-
 3 σε. καὶ οὐ πολλῷ ὕστερον κινηθέντων τινῶν ἐν τῇ

Γερμανία ἐξωρμήθη· τὴν δὲ δὴ πανήγυριν τὴν ὑπὲρ
 τῆς ἐπανόδου τοῦ Αὐγούστου γενομένην ὁ Γάιος ἀντ'
 αὐτοῦ σὺν τῷ Πίσωνι διέειπεν. τό τε πεδίον τὸ Ἀγρίπ-
 πειον, πλὴν τῆς στοᾶς, καὶ τὸ διριβιτώριον αὐτὸς ὁ Αὐ-
 γουστος ἐδημοσίευσεν. τοῦτο μὲν γάρ, ἣν δὲ οἶκος μέγι- 4
 στος τῶν πώποτε μίαν ὀροφὴν σχόντων· νῦν γὰρ δὴ
 πάσης τῆς στέγης αὐτοῦ καθαιρεθείσης, ὅτι οὐκ ἡδυ-
 νήθη αὐτὸς συστῆναι, ἀχανὲς ἐστίν· ὃ τε Ἀγρίππας
 οἰκοδομούμενον κατέλιπε, καὶ τότε συνετελέσθη· ἡ δὲ
 ἐν τῷ πεδίῳ στοά, ἣν ἡ Πόλλα ἡ ἀδελφὴ αὐτοῦ ἡ καὶ
 τοὺς δρόμους διακοσμήσασα ἐποίει, οὐδέπω ἐξείργαστο.
 καὶ τούτῳ καὶ αἱ ἐπιτάφιοι ἐπὶ τῷ Ἀγρίππᾳ ὀπλομα- 5
 χίαι, φαιὰν ἐσθῆτα τῶν τε ἄλλων πλὴν τοῦ Αὐγούστου
 καὶ αὐτῶν τῶν υἱέων αὐτοῦ λαβόντων, καὶ ἑνὸς πρὸς
 ἓνα καὶ πλειόνων πρὸς ἴσους, ἐν τοῖς σέπτοις διὰ τε τὴν
 εἰς τὸν Ἀγρίππαν τιμὴν καὶ διὰ τὸ πολλὰ τῶν περὶ τὴν
 ἀγορὰν οἰκοδομημάτων κεκαῦσθαι, ἐγένοντο. καὶ τὸ 6
 μὲν τοῦ πυρὸς αἴτιον εἰς τοὺς χρεοφείλας ἀνεφέρετο, ὥς
 καὶ ἐπίτηδες αὐτὸ παρασκευάσαντας ἵν' ἀποκόψωσί τι
 τῶν χρεῶν, συχνὰ δόξαντες ἐξημιῶσθαι· ἔτυχον δὲ
 ἐκεῖνοι μὲν οὐδενός, οἱ δὲ δὴ στενωποὶ ἐπιμελητῶν τι-
 νων ἐκ τοῦ δήμου, οὓς καὶ στενωπάρχους καλοῦμεν·
 καὶ σφισι καὶ τῇ ἐσθῆτι τῇ ἀρχικῇ καὶ ῥαβδούχοις δύο, 7
 ἐν αὐτοῖς τοῖς χωρίοις ὧν ἂν ἄρχωσιν, ἡμέραις τισὶ
 χρῆσθαι ἐδόθη, ἣ τε δουλεία ἢ τοῖς ἀγορανόμοις τῶν
 ἐμπιμπραμένων ἕνεκα συνοῦσα ἐπετράπη, καίτοι καὶ
 ἐκείνων καὶ τῶν δημάρχων τῶν τε στρατηγῶν πᾶσαν
 τὴν πόλιν, δεκατέσσαρα μέρη νεμηθεῖσαν, κλήρω
 προσταχθέντων· ὃ καὶ νῦν γίνεται.

τοσαῦτα μὲν ἐν τῷ ἔτει τούτῳ ἐπράχθη· ἐν γὰρ δὴ 9
 τῇ Γερμανίᾳ οὐδὲν ἄξιον μνήμης συνέβη· τῷ δὲ ὑστέ- ^{a. u.} 748
 ρῳ, ἐν ᾧ Γάιος τε Ἀντίστιος καὶ Λαίλιος Βάλβος ὑπά-

τευσαν, ἰδὼν ὁ Αὐγουστος τὸν τε Γάιον καὶ τὸν Λού-
 κιον αὐτούς τε μὴ πάνυ, οἷα ἐν ἡγεμονίᾳ τρεφομένους,
 τὰ ἑαυτοῦ ἦθη ζηλοῦντας· οὐ γὰρ ὅτι ἀβρότερον διῆ-
 γον, ἀλλὰ καὶ ἐθρασύνοντο· ἐς γοῦν τὸ θέατρον ποτε
 2 καθ' ἑαυτὸν ὁ Λούκιος ἐσῆλθε· καὶ πρὸς πάντων τῶν
 ἐν τῇ πόλει, τὰ μὲν γνώμη τὰ δὲ θεραπείᾳ, κολακευο-
 μένους καὶ τούτου ἔτι καὶ μᾶλλον θρυπτομένους, τὰ τε
 γὰρ ἄλλα καὶ ὑπατον τὸν Γάιον μηδὲ ἐς ἐφήβους πω τε-
 λούντα προεχειρίσαντο, ἡγανάκτησε, καὶ προσεπηνύξα-
 το μηδεμίαν τοιαύτην καιρῶν ἀνάγκην ὅποια ποτὲ αὐ-
 τὸν κατέλαβε γενέσθαι, ὥστε τινὰ νεώτερον εἰκοσέτους
 3 ὑπατεῦσαι. ἐπειδὴ τε καὶ ὥς ἐνέκειντό οἱ, τότε ἔφη
 χρῆναί τινα τὴν ἀρχὴν ταύτην λαμβάνειν, ὅταν μήτε
 τι αὐτὸς ἀμαρτάνειν καὶ ταῖς τοῦ δήμου σπουδαῖς ἀν-
 4 θίστασθαι δύνηται. καὶ μετὰ τοῦθ' ἱερωσύνην μὲν
 τινα αὐτῷ καὶ τὴν ἐς τὸ συνέδριον συμφοίτησιν τό τε
 συνθεᾶσθαι καὶ τὸ συνεστιᾶσθαι τῇ βουλῇ ἔδωκε·
 βουλευθεῖς δὲ δὴ τρόπον τινὰ μᾶλλον αὐτοὺς σωφρονί-
 σαι, τῷ Τιβερίῳ τὴν τε ἐξουσίαν τὴν δημαρχικὴν ἐς
 πέντε ἔτη ἔνειμε καὶ τὴν Ἀρμενίαν ἀλλοτριουμένην
 5 προσέταξε. συνέβη δ' αὐτῷ καὶ ἐκείνοις καὶ τῷ Τιβερίῳ
 προσκροῦσαι μάτην, τοῖς μὲν ὅτι παρεωρᾶσθαι ἔδοξαν,
 τῷ δὲ ὅτι τὴν ὀργὴν αὐτῶν ἐφοβήθη. ἀμέλει καὶ ἐς
 Ῥόδον ὥς καὶ παιδεύσεώς τινος θεόμενος ἐστάλη, μήτ'
 ἄλλους τινὰς μήτε τὴν θεραπείαν πᾶσαν ἐπαγόμενος,
 ἵν' ἐκποδῶν σφισι καὶ τῇ ὥσει καὶ τοῖς ἔργοις γένηται.
 6 καὶ τὴν τε ὁδὸν ἰδιωτικῶς ἐποιήσατο, πλὴν καθ' ὅσον
 τοὺς Παρίους τὸ τῆς Ἑστίας ἄγαλμα πωλῆσαι οἱ ἠνάγ-

9, 4, 4. Inter τρόπον et 10, 2, 1, ρει, et inter 10, 15, 2, ὥς
 καὶ et 10^a, 1, 1, ἑτέροισι bina folia desunt codici Veneto. Ad-
 dita ex V p. 662, verba 6, 1, καὶ — 7, 2, ἐστι, et 7, 6, οἱ δὲ — 8,
 6, ἐνεδέχετο, et 10, 15, 4, καὶ — 6, ἐκρίθη, omittit Xiphilinus.

κασεν, ὅπως ἐν τῷ Ὀμονοείῳ ἰδρυθῇ· καὶ ἐς τὴν νῆσον
 ἐλθὼν οὐδὲν ὀγκηρὸν οὔτε ἔπραττεν οὔτε ἔλεγεν.
 ἡ μὲν οὖν ἀληθεστάτη αἰτία τῆς ἐκδημίας αὐτοῦ 7
 τοιάδε ἐστί, λόγον δέ τινα ἔχει καὶ διὰ τὴν γυναῖκα
 τὴν Ἰουλίαν, ὅτι μηκέτ' αὐτὴν φέρειν ἐδύνατο, τοῦτο
 ποιῆσαι· κατέλιπε γοῦν αὐτὴν ἐν τῇ Ῥώμῃ. οἱ δὲ
 ἔφασαν χαλεπῆναι αὐτὸν ὅτι μὴ καὶ Καῖσαρ ἀπε-
 δείχθη, οἱ δὲ ὑπ' αὐτοῦ τοῦ Αὐγούστου ὥς καὶ τοῖς
 παισὶν αὐτοῦ ἐπιβουλεύοντα ἐκβληθῆναι. ὅτι μὲν 8
 γὰρ οὔτε παιδείας ἕνεκα οὔτ' ἀβουλήσας τὰ δεδογ-
 μένα ἀπεδήμησε, δῆλον ἔκ τε τῶν ἄλλων ὧν μετὰ
 ταῦτα ἔπραξε, καὶ ἐκ τοῦ τὰς διαθήκας αὐτὸν εὐθύς
 τότε καὶ λῦσαι καὶ τῇ μητρὶ τῷ τε Αὐγούστῳ ἀνα-
 γνῶναι, ἐγένετο· κατεικάζετο πάνθ' ὅσα ἐνεδέχετο.

. . . ὁ δὲ Αὐγούστος τὸ τοῦ δήμου τοῦ σιτοδοτου- 10
 μένου πλῆθος ἀόριστον ὃν ἐς εἴκοσι μυριάδας κατέ-^{a. u.}
 κλεισε, καὶ ὥς γέ τινες λέγουσι, καθ' ἓνα ἐξήκοντα 752
 δραχμας ἔδωκε.

. . . (Ἄ)ρει, ἑαυτὸν δὲ καὶ τοὺς ἐγγόνους, ὅσάκις 2
 ἂν ἐθελήσῃ, τοὺς τε ἐκ τῶν παίδων ἐξιόντας καὶ ἐς
 τοὺς ἐφήβους ἐγγραφομένους ἐκεῖσε πάντως ἀφικνεῖ-
 σθαι, καὶ τοὺς ἐπὶ τὰς ἀρχὰς τὰς ἐκδήμους στελλο-
 μένους ἐκεῖθεν ἀφορμαῖσθαι, τὰς τε γνώμας τὰς περὶ 3
 τῶν νικητηρίων ἐκεῖ τὴν βουλὴν ποιῆσθαι, καὶ τοὺς
 πέμψαντας αὐτὰ τῷ Ἄρει τούτῳ καὶ τὸ σκῆπτρον καὶ
 τὸν στέφανον ἀνατιθέναι, καὶ ἐκείνους τε καὶ τοὺς
 ἄλλους τοὺς τὰς ἐπινικίους τιμὰς λαμβάνοντας ἐν τῇ
 ἀγορᾷ χαλκοῦς ἴστασθαι, ἂν τέ ποτε σημεῖα στρατιω- 4
 τικὰ ἐς πολεμίους ἀλόντα ἀνακομισθῇ, ἐς τὸν ναὸν
 αὐτὰ τίθεσθαι, καὶ πανήγυριν τινα πρὸς τοῖς ἀνα-
 βασμοῖς αὐτοῦ ὑπὸ τῶν ἀεὶ ἱλαρχούντων ποιῆσθαι,
 ἡλὸν τε αὐτῷ ὑπὸ τῶν τιμητευσάντων προσπήγνυ-

5 σθαι, καὶ τὴν τε παράσχεσιν τῶν ἵππων τῶν ἐς τὴν
 ἵπποδρομίαν ἀγωνιουμένων καὶ τὴν τοῦ ναοῦ φυλα-
 κὴν καὶ βουλευταῖς ἐργολαβεῖν ἐξεῖναι, καθάπερ ἐπὶ
 τε τοῦ Ἀπόλλωνος καὶ ἐπὶ τοῦ Διὸς τοῦ Καπιτω-
 6 λίου ἐνενομοθέτητο. ἐπὶ μὲν τούτοις τὸ μέγαρον
 ἐκεῖνο ὁ Αὐγουστος ἐθείωσε, καίτοι τῷ τε Γαῖῳ καὶ
 τῷ Λουκίῳ πάντα καθάπαξ τὰ τοιαῦτα ἱεροῦν ἐπι-
 τρέψας ὑπατικῇ τινι ἀρχῇ κατὰ τὸ παλαιὸν χρωμέ-
 νοις. καὶ τὴν γε ἵπποδρομίαν αὐτοὶ τότε διέθεσαν,
 τὴν τε Τροίαν καλουμένην οἱ παῖδες οἱ πρῶτοι μετὰ
 7 τοῦ Ἀγρίππου τοῦ ἀδελφοῦ αὐτῶν ἵππευσαν. καὶ
 λέοντες ἐξήκοντα καὶ διακόσιοι ἐν τῷ ἵπποδρόμῳ
 ἐσφάγησαν. ὀπλομαχία τε ἐν τοῖς σέπτοις καὶ ναυ-
 μαχία ἐν τῷ χωρίῳ, ἐν ᾧ καὶ νῦν ἔτι σημεῖά τινα
 αὐτῆς δείκνυνται, Περσῶν καὶ Ἀθηναίων ἐποιήθη·
 ταῦτα γὰρ τὰ ὀνόματα τοῖς ναυμαχοῦσιν ἐτέθη, καὶ
 8 ἐνίκων καὶ τότε οἱ Ἀθηναῖοι. καὶ μετὰ τοῦτο ἔς τε
 τὸν Φλαμίνιον ἵππόδρομον ὕδωρ ἐσῆχθη, καὶ ἐν αὐ-
 τῷ κροκόδειλοι ἕξ καὶ τριάκοντα κατεκόπησαν. οὐ
 μέντοι καὶ διὰ πασῶν τῶν ἡμερῶν τούτων ὁ Αὐγου-
 στος ὑπάτευσεν, ἀλλ' ἐπ' ὀλίγον ἄρξας ἄλλῳ τὸ ὄνομα
 τῆς ὑπατείας ἔδωκε.

9 τῷ μὲν οὖν Ἄρει ταῦτ' ἐγένετο, αὐτῷ δὲ δὴ τῷ
 Αὐγούστῳ ἀγὼν τε ἱερὸς ἐν Νέᾳ πόλει τῇ Καμπα-
 νίδι, λόγῳ μὲν ὅτι κακωθεῖσαν αὐτὴν καὶ ὑπὸ σεισ-
 μοῦ καὶ ὑπὸ πυρὸς ἀνέλαβε, τὸ δ' ἀληθὲς ἐπειδὴ
 τὰ τῶν Ἑλλήνων μόνοι τῶν προσχώρων τρόπον τινὰ
 10 ἐξήλουν, ἐψηφίσθη. καὶ ἡ ἐπωνυμία ἡ τοῦ πατρὸς
 ἀκριβῶς ἐδόθη· πρότερον γὰρ ἄλλως ἄνευ ψηφίσμα-
 τος ἐπεφημίζετο. καὶ μέντοι καὶ ἐπάρχους τῶν δο-
 ρυφόρων τότε πρῶτον Κύντόν τε Ὀστώριον Σκα-
 πούλαν καὶ Πούπλιον Σαλούιον Ἄπρον ἀπέδειξεν.

οὕτω γάρ τοι αὐτοὺς καὶ ἐγὼ μόνους τῶν ἐπαρχόν-
 των τινός, ἐπειδήπερ ἐκνενίκηκεν, ὀνομάζω. ἐποίησε 11
 μὲν οὖν καὶ ὁ Πυλάδης ὁ ὀρχηστῆς πανήγυριν τινα,
 οὐκ αὐτὸς χειρουργήσας ἅτε καὶ ὑπεργήρως ὢν, ἀλλὰ
 τῇ τε σκευῇ τῇ ἀρχικῇ καὶ τοῖς ἀναλώμασιν, ἐποίησε
 δὲ καὶ Κύντος Κρισπίνος στρατηγός. λέγω δὲ οὐ
 τοῦτο ἀλλ' ὅτι ἄνδρες τε ἱππεῖς καὶ γυναῖκες οὐκ
 ἀφανεῖς ἐς τὴν ὀρχήστραν ἐπ' αὐτοῦ ἐσήχθησαν.
 ἀλλὰ ταῦτα μὲν ἐν οὐδενὶ λόγῳ ὁ Αὐγουστος ἐτίθετο, 12
 τὴν δὲ δὴ Ἰουλίαν τὴν θυγατέρα ἀσελγαίνουσαν οὕ-
 τως ὥστε καὶ ἐν τῇ ἀγορᾷ καὶ ἐπ' αὐτοῦ γε τοῦ βή-
 ματος καὶ κωμάζειν νύκτωρ καὶ συμπίνειν ὅψέ ποτε
 φωράσας ὑπερωργίσθη. κατείκαξε μὲν γὰρ καὶ πρότε- 13
 ρον οὐκ ὀρθῶς αὐτὴν βιοῦν, οὐ μέντοι καὶ ἐπίστευεν·
 οἱ γὰρ τοι τὰς ἡγεμονίας ἔχοντες πάντα μᾶλλον ἢ
 τὰ σφέτερα γιγνώσκουσιν, καὶ οὕτ' αὐτοὶ τι τοὺς συν-
 όντας ὢν ποιοῦσι λανθάνουσιν οὕτε τὰ ἐκείνων ἀκρι-
 βοῦσιν. τότε δ' οὖν μαθὼν τὰ πραττόμενα τοσούτῳ 14
 θυμῷ ἐχρήσατο ὥστε μηδ' οἴκοι αὐτὰ κατασχεῖν ἀλλὰ
 καὶ τῇ γερουσίᾳ κοινῶσαι. καὶ τούτου ἐκείνη μὲν
 ἐς Πανδατερίαν τὴν πρὸς Καμπανίᾳ νῆσον ὑπερω-
 ρίσθη, καὶ αὐτῇ καὶ ἡ Σκριβωνία ἡ μήτηρ ἐκοῦσα
 συνεξέπλευσε· τῶν δὲ δὴ χρησαμένων αὐτῇ ὁ μὲν 15
 Ἰουλος ὁ Ἀντώνιος, ὡς καὶ ἐπὶ τῇ μοναρχίᾳ τοῦτο
 πράξας, ἀπέθανε μετ' ἄλλων τινῶν ἐπιφανῶν ἀν-
 δρῶν, οἱ δὲ λοιποὶ ἐς νήσους ὑπερωργίσθησαν. καὶ
 ἐπειδὴ καὶ δῆμαρχός τις ἐν αὐτοῖς ἦν, οὐ πρότερον
 πρὶν διάρξαι ἐκρίθη. πολλῶν δὲ καὶ ἄλλων γυναι-
 κῶν ἐφ' ὁμοίοις τισὶν αἰτίαν λαβουσῶν οὐ πάσας τὰς
 δίκας ἐδέξατο, ἀλλὰ καὶ χρόνον τινὰ ἀφώρισεν ὥστε 16
 τὰ πρὸ ἐκείνου πραχθέντα μὴ πολυπραγμονεῖσθαι.
 ἐπὶ γὰρ τῆς θυγατρὸς μηδὲν μετριάσας, ἀλλὰ καὶ

φήσας ὅτι Φοίβης πατήρ μᾶλλον ἢ ἐκείνης γεγυέναι ἤθελε, τῶν ἄλλων ἐφείδετο. ἡ δὲ δὴ Φοίβη ἐξελευθέρα τε τῆς Ἰουλίας καὶ συνεργὸς οὖσα προαπέθανεν ἐκουσία, διόπερ καὶ ὁ Αὐγουστός αὐτὴν ἐπήνεσε.

10a . . . ἑτέρους ἐκ τῆς Αἰγύπτου ἐπιστρατεύσαντάς σφισιν ἀπεώσαντο, οὐ πρότερόν τε ἐνέδοσαν πρὶν χιλιάρχον τινα ἐκ τοῦ δορυφορικοῦ ἐπ' αὐτοὺς πεμφθῆναι. καὶ ἐκεῖνος δὲ ἐν χρόνῳ τὰς καταδρομὰς αὐτῶν ἐπέσχευ, ὥστε ἐπὶ πολὺ μηδὲνα βουλευτὴν τῶν ταύτῃ πόλεων ἄρξαι.

2 ταῦτά τε οὖν ἅμα καὶ τὰ τῶν Κελτῶν ἐκαινώθη. ὁ γὰρ Δομίτιος πρότερον μὲν, ἕως ἔτι τῶν πρὸς τῷ Ἰστρῷ χωρίων ἦρχε, τοὺς τε Ἑρμουνοδούρους ἐκ τῆς οἰκείας οὐκ οἶδ' ὅπως ἐξαναστάντας καὶ κατὰ ζήτησιν ἑτέρας γῆς πλανωμένους ὑπολαβὼν ἐν μέρει τῆς Μαρκομαννίδος κατῴκισε, καὶ τὸν Ἀλβίαν μηδενὸς οἱ ἐναντιούμενου διαβὰς φιλίαν τε τοῖς ἐκείνῃ βαρβάροις συνέθετο καὶ βωμὸν ἐπ' αὐτοῦ τῷ Αὐγούστῳ
3 ἰδρύσατο. τότε δὲ πρὸς τε τὸν Ῥήνον μετελθὼν, καὶ ἐκπεσόντας τινὰς Χερούσκων καταγαγεῖν δι' ἑτέρων ἐθελήσας, ἐδυστύχησε καὶ καταφρονῆσαί σφω καὶ τοὺς ἄλλους βαρβάρους ἐποίησεν. οὐ μέντοι καὶ πλέον τι τῷ ἔτι ἐκείνῳ ὑπ' αὐτοῦ ἐπράχθη· διὰ γὰρ τὸν Παρθικὸν πόλεμον ὑπόγυον ὄντα οὐδεμία αὐτῶν ἐπιστροφὴ τότε ἐγένετο.

4 οὐ μὲν οὐδὲ τοῖς Πάρθοις ἐπολεμήθη. ὁ γὰρ Φρατάκης τὸν Γάιον ἐν τε τῇ Συρίᾳ ὄντα καὶ ὑπατεύοντα ἀκούσας, καὶ προσέτι καὶ τὰ οἰκεῖα μηδὲ πρότερον εὐνοϊκῶς οἱ ἔχοντα ὑποτοπήσας, προκατηλλάγη ἐπὶ τῷ αὐτῷ τε τῆς Ἀρμενίας ἀποστῆναι καὶ τοὺς
5 ἀδελφοὺς αὐτοῦ πέραν θαλάσσης εἶναι. οἳ γε μὲν Ἀρμένιοι, καίπερ τοῦ τε Τιγράνου ἐκ πολέμου τινὸς

βαρβαρικοῦ φθαρέντος καὶ τῆς Ἑρατοῦς τὴν ἀρχὴν
 ἀφείσης, ὅμως ἐπειδὴ Ἀριοβαρζάνει τινὲ Μήδῳ, ὅς
 ποτε μετὰ τοῦ Τιριδάτου πρὸς τοὺς Ῥωμαίους ἀφῆκτο,
 παρεδίδοντο, ἐπολέμησάν σφισι τῷ ὑστέρω ἔτει, ἐν ^{a. C.}
 ᾧ Πούπλιός τε Οὐνίκιος καὶ Πούπλιος Οὐάρος ὑπά- ²
 τευσαν. καὶ ἄλλο μὲν οὐδὲν ἀξιόλογον ἔδρασαν, ⁶
 Ἄδδων δὲ τις τὰ Ἀρτάγειρα κατέχων ὑπηγάγετο τὸν ^{a. C.}
 Γάιον ὑπὸ τὸ τεῖχος ὡς καὶ τῶν τοῦ Πάρθου τι ἀπορ- ³
 ρήτων αὐτῷ φράσων, καὶ ἔτρωσεν αὐτόν, καὶ τού-
 του πολιορκηθεὶς ἐπὶ πλεῖστον ἀντέσχευ. ἀλόντος δ' ⁷
 οὖν ποτε αὐτοῦ τό τε ὄνομα τὸ τοῦ αὐτοκράτορος οὐχ
 ὁ Αὐγουστος μόνον ἀλλὰ καὶ ὁ Γάιος ἐπέθετο, καὶ
 τὴν Ἀρμενίαν τότε μὲν ὁ Ἀριοβαρζάνης, ἀποθανόν-
 τος δὲ αὐτοῦ οὐ πολλῷ ὕστερον Ἀρταβάξης ὁ υἱὸς
 παρὰ τε τοῦ Αὐγούστου καὶ παρὰ τῆς βουλῆς ἔλαβεν.
 ὁ δ' οὖν Γάιος ἐκ τοῦ τραύματος ἠρρώσθησε, καὶ ⁸
 ἐπειδὴ μηδ' ἄλλως ὑγιεινὸς ἦν, ὑφ' οὗπερ καὶ τὴν
 διάνοιαν ἐξελέλυτο, πολλῷ μᾶλλον ἀπημβλύνη. καὶ
 τέλος ἰδιωτεύειν τε ἠέλιον καὶ ἐν τῇ Συρίᾳ πού κατα-
 μεῖναι ἠθέλεν, ὥστε τὸν Αὐγουστον περιαλγήσαντα
 τῇ τε γερουσίᾳ τὸ βούλημα αὐτοῦ κοινῶσαι καὶ ἐκεῖ-
 νον ἐς γοῦν τὴν Ἰταλίαν ἐλθόντα πράττειν ὅ,τι βού-
 λοιτο προτρέψασθαι. πάντ' οὖν εὐθύς τὰ τῆς ἀρχῆς ⁹
 ἀφείς ἐς Λυκίαν ἐν Ὀλκάδι παρέπλευσε, κἀνταῦθα ^{a. C.}
 ἐν Λιμύροις μετήλλαξε. πρὶν δὲ ἢ τελευτῆσαι αὐτόν ⁴
 ὁ Λούκιος ἐν Μασσαλίᾳ προαπέσβη· πολλαχῇ γάρ ^{a. C.}
 τοι καὶ ἐκεῖνος ἄλλοτε ἄλλη πεμπόμενος ἤσκεῖτο, καὶ ²
 τάς γε τοῦ Γαῖου ἐπιστολάς αὐτὸς ἐν τῇ βουλῇ, ὅσά-
 κισ παρείη, ἀνεγίγνωσκεν. ἀπέθανε δὲ ἐξαίφνης ¹⁰
 νοσήσας, ὥστε ἐπ' ἀμφοτέροις σφίσι τὴν Λιουίαν,
 ἄλλως τε καὶ ὅτι ἐν τῷ χρόνῳ τούτῳ ὁ Τιβέριος ἐς
 τὴν Ῥώμην ἐκ τῆς Ῥόδου ἀφίκετο, ὑποπτευθῆναι.

- 11 αὐτός τε γὰρ ἐμπειρότατος τῆς διὰ τῶν ἄστρον μαν-
 τικῆς ὤν, καὶ Θράσυλλον ἄνδρα πάσης ἀστρολογίας
 διαπεφυκότα ἔχων, πάντα καὶ τὰ ἐαυτῷ καὶ τὰ ἐκεί-
 2 νοις πεπωμένα ἀκριβῶς ἠπίσταντο· καὶ λόγον γε
 ἔχει ὅτι μελλήσας ποτὲ ἐν τῇ Ῥόδῳ τὸν Θράσυλλον
 ἀπὸ τοῦ τείχους, ἐπειδὴ μόνος αὐτῷ πάνθ' ὅσα ἐνε-
 νόει συνήδει, ὥσκειν, οὐκέτ' αὐτὸ ἐποίησε σκυθρω-
 πάσαντα αὐτὸν ἰδὼν, οὔτι γε καὶ διὰ τοῦτο, ἀλλ'
 ὅτι ἐπερωτηθεὶς διὰ τί συννένοφε, κίνδυνόν τινα
 ὑποπτεύειν οἱ γενήσεσθαι ἔφη· θαυμάσας γὰρ ὅτι
 καὶ τὴν μέλλησιν τῆς ἐπιβουλῆς

11, 2, 8. ἐπιβουλῆς] Desunt codici Veneto folia duo. Xiphili-
 nus et libri Dionis ex eo interpolati sic inde ab 11, 2: καὶ λόγος
 γε ἔχει ὅτι μελλήσας ποτὲ ἐν τῇ Ῥόδῳ τὸν Θράσυλλον ἀπὸ τοῦ
 τείχους ὥσκειν, ἐπειδὴ μόνος αὐτῷ πάνθ' ὅσα ἐνενόει συνήδει,
 ὥς εἶδεν αὐτὸν σκυθρωπάσαντα, ἤρετο διὰ τί συννένοφεν,
 εἰπόντος δὲ κίνδυνόν τινα ὑποπτεύειν, θαυμάσας οὐκέτ' αὐτὸ
 ἐποίησεν. οὕτω γάρ ποῦ πάντα ἐκείνος σαφῶς ἦδει ὥστε καὶ τὸ
 πλοῖον τὸ τὴν ἀγγελίαν τῷ Τιβερίῳ τῆς ἐς τὴν Ῥώμην ἀνακομι-
 δῆς παρὰ τε τῆς μητρὸς καὶ παρὰ τοῦ Αὐγούστου φέρον πόρ-
 ρωθεν κατιδὼν προσπλέον, προειπεῖν αὐτῷ ἃ ἀγγέλλειν ἤμελλε.

- 12 τοῦ δὲ Λουκίου τοῦ τε Γαΐου τὰ σώματα διὰ τε τῶν χιλιάρ-
 χων καὶ διὰ τῶν ἐφ' ἐκάστης πόλεως πρώτων ἐς τὴν Ῥώμην
 ἐκομίσθη, καὶ αἱ πέλται τὰ τε δόρατα, ἃ παρὰ τῶν ἱππέων ἐς
 τοὺς ἐφήβους ἐσιόντες χρυσᾶ εἰλήφεσαν, ἐς τὸ βουλευτήριον
 2 ἀνετέθη. δεσπότης δὲ τότε ὁ Αὐγούστου ὑπὸ τοῦ δήμου ὀνο-
 μασθεὶς οὐχ ὅπως ἀπεῖπε μηδὲνα τούτῳ πρὸς ἐαυτὸν τῷ προσ-
 ρήματι χρήσασθαι, ἀλλὰ καὶ πάννυ διὰ φυλακῆς αὐτὸ ἐποιή-
 3 σατο. πληρωθείσης δὲ οἱ καὶ τῆς τρίτης δεκαετίας τὴν ἡγεμο-
 νίαν καὶ τὸ τέταρτον, ἐκβιασθεὶς δῆθεν, ὑπεδέξατο, πρᾶότερός
 a. C. 3
 3 τε καὶ ὀκνηρότερος ὑπὸ τοῦ γῆρως πρὸς τὸ τῶν βουλευτῶν
 τισιν ἀπεχθάνεσθαι γεγονὼς οὐδενὶ ἔτ' αὐτῶν προσκρούειν
 4 ἠθέλεν. ἐμπρησμοῦ δὲ ποτε τὸ παλάτιον διαφθείραντος, καὶ
 πολλῶν αὐτῷ πολλὰ διδόντων, οὐδὲν ἔλαβεν ἢ μόνον παρὰ μὲν
 τῶν δῆμων χρυσοῦν παρὰ δὲ τῶν ἰδιωτῶν δραχμὴν. χρυσοῦν
 γὰρ δὴ καὶ ἐγὼ τὸ νόμισμα τὸ τὰς πέντε καὶ εἴκοσι δραχμὰς

Τιβέριον καὶ ἐποιήσατο καὶ ἐπὶ τοὺς Κελτοὺς.....¹³
 τὴν ἐξουσίαν αὐτῷ τὴν δημαρχικὴν ἐς δέκα ἔτη δούς.²
 καὶ μέντοι καὶ αὐτὸν ἐκεῖνον ὑποπτεύσας πῇ ἐκφρο-^{a. C.}
 νήσειν, καὶ φοβηθεὶς μὴ καὶ νεοχμώσῃ τι, τὸν Γερ-⁴
 μανικόν οἱ τὸν ἀδελφιδοῦν καίτοι καὶ αὐτῷ υἱὸν
 ἔχοντι ἐσεποίησε. καὶ τούτων ἐπιθαρσήσας ὥς καὶ 3
 διαδόχους καὶ βοηθοὺς ἔχων, διαλέξαι τὴν γερουσίαν
 αὐτῷ ἡθέλησε, καὶ δέκα βουλευτὰς οὓς μάλιστα ἐτί-
 μα προβαλόμενος τρεῖς ἀπ' αὐτῶν ἐξεταστὰς ἀπέ-
 δειξεν, οὓς ὁ κληρὸς εἴλετο. οὐ μέντοι καὶ πολλοὶ
 οὔτε προκατέγνωσάν σφων ἐξουσίας αὐτοῖς δοθείσης,
 ὥσπερ καὶ πρότερον, οὔτ' ἄκοντες ἀπηλίφθησαν. τοῦτο 4
 μὲν δὴ δι' ἐτέρων ἔπραξεν, αὐτὸς δὲ ἀπογραφὰς τῶν
 ἐν τε τῇ Ἰταλίᾳ κατοικούντων καὶ μὴ ἐλάττω πέντε
 μυριάδων οὐσίαν κεκτημένων ἐποιήσατο· τοὺς γὰρ
 ἀσθενεστέρους τοὺς τε ἔξω τῆς Ἰταλίας οἰκοῦντας οὐκ
 ἠνάγκασεν ἀπογράψασθαι, δείσας μὴ νεωτερίσωσί τι
 ταραχθέντες. καὶ ὅπως γε μὴ δόξειεν ὥς τιμητῆς 5
 αὐτὸ ποιεῖν, δι' ὅπερ εἶπον πρότερον, ἀνθύπατον
 ἐξουσίαν πρὸς τε τὸ τέλος τῶν ἀπογραφῶν καὶ πρὸς
 δυνάμενον κατὰ τὸ ἐπιχώριον ὀνομάζω· καὶ τῶν Ἑλλήνων δέ 5
 τινες, ὧν τὰ βιβλία ἐπὶ τῷ ἀττικίζειν ἀναγινώσκομεν, οὕτως
 αὐτὸ ἐκάλεσαν. ὁ δὲ Αὐγούστος τὴν οἰκίαν οἰκοδομήσας
 ἐδημοσίωσε πᾶσαν, εἴτε δὴ διὰ τὴν συντέλειαν τὴν παρὰ τοῦ
 δήμου οἱ γενομένην, εἴτε καὶ ὅτι ἀρχιέρεως ἦν, ἐν' ἐν τοῖς
 ἰδίοις ἅμα καὶ ἐν τοῖς κοινοῖς οἰκοίῃ.

τοῦ δὲ δήμου σφόδρα ἐγκειμένου τῷ Αὐγούστῳ ἵνα κα-¹³
 ταγάγῃ τὴν θυγατέρα αὐτοῦ, θᾶσσον ἔφη πῦρ ὕδατι μιχθή-
 σεσθαι ἢ ἐκείνην καταχθήσεσθαι. καὶ ὁ δῆμος πυρὰ ἐς τὸν
 Τίβεριν πολλὰ ἐνέβαλε· καὶ τότε μὲν οὐδὲν ἤνυσεν, ὕστερον
 δὲ ἐξεβιάσατο ὥστε ἐς γοῦν τὴν ἡπειρον αὐτὴν ἐκ τῆς νήσου
 κομισθῆναι. Tum libri praeter Venetum τὸν δὲ γε Τιβέριον,
 ut τὸν Τιβέριον υἱοθετήσατο, etiam in ceteris paullo integrior,
 Zonaras vol. 2, p. 424, 1.

6 τὴν τοῦ καθαρσίου ποιήσιν προσέθετο. ἐπειδὴ τε συχ-
νοὶ τῶν νεανίσκων ἔκ τε τοῦ βουλευτικοῦ γένους καὶ
τῶν ἄλλων ἱππέων ἐπένοντο μηδὲν ἐπαίτιον ἔχοντες,
τοῖς μὲν πλείοσι τὸ τεταγμένον τίμημα ἀνεπλήρωσεν,
ὀγδοήκοντα δέ τισι καὶ ἐς τριάκοντα αὐτὸ μυριάδας
7 ἐπηύξησε. πολλῶν τε πολλοὺς ἀκρίτως ἐλευθερούντων,
διέταξε τὴν τε ἡλικίαν ἣν τὸν τε ἐλευθερώσουσιν τινα
καὶ τὸν ἀφεθησόμενον ὑπ' αὐτοῦ ἔχειν δεήσοι, καὶ τὰ
δικαιώματα οἷς οἱ τε ἄλλοι πρὸς τοὺς ἐλευθερουμένους
καὶ αὐτοὶ οἱ δεσπότες σφῶν γενόμενοι χρήσονται.

14 πράσσουντι δὲ αὐτῷ ταῦτα ἐπεβούλευσαν ἄλλοι
τε καὶ Γναῖος Κορνήλιος θυγατριδοῦς τοῦ μεγάλου
Πομπηίου ὢν, ὥστε ἐν μεγάλῃ αὐτὸν ἀμηχανίᾳ χρό-
νον τινὰ γενέσθαι, μήτ' ἀποκτεῖναί σφας, ὅτι οὐδὲν
πλέον πρὸς ἀσφάλειαν ἐκ τῶν ἀπολλυμένων ἐώρα οἱ
γινόμενον, μήτ' ἀπολῦσαι, μὴ καὶ ἑτέρους ἐκ τού-
2 του ἐφ' ἑαυτὸν ἐπισπάσῃται, ἐθέλοντα. ἀποροῦντί
τε οὖν αὐτῷ ὅ,τι πράξῃ, καὶ οὔτε μεθ' ἡμέραν
ἀφροντιστεῖν οὔτ' αὖ νύκτωρ ἀτρεμεῖν δυναμένῳ
ἔφη ποτὲ ἡ Λιουία "τί ἐστὶ τοῦτο, ὦ ἄνερ; διὰ τί
οὐ καθεύδεις;" καὶ ὁ Αὔγουστος "καὶ τίς ἄν" εἶπεν,
"ὦ γύναι, καὶν ἐλάχιστον ἀπομερμηρίσειε τοσούτους
τε ἀεὶ ἐχθροὺς ἔχων καὶ συνεχῶς οὕτως ἄλλοτε ὑπ'
3 ἄλλων ἐπιβουλευόμενος; ἢ οὐχ ὁρᾷς ὅσοι καὶ ἐμοὶ
καὶ τῇ ἀρχῇ ἡμῶν ἐπιτίθενται; καὶ αὐτοὺς οὐδὲ αἰ-
τιμωρίαι τῶν δικαιουμένων ἀναστέλλουσι, ἀλλὰ
καὶ πᾶν τοῦναντίον, ὥσπερ ἐπ' ἀγαθόν τι ἐπειγό-
μενοι, σπεύδουσι καὶ οἱ λοιποὶ προσαπόλλυσθαι."
4 ἀκούσασα οὖν τούτων ἡ Λιουία "τὸ μὲν ἐπιβουλεύ-
εσθαί σε" ἔφη "οὔτε θαυμαστὸν οὔτε ἔξω τοῦ ἀνθρω-
πίου τρόπου ἐστί· καὶ γὰρ πράσσεις πολλὰ ἅτε
τηλικαύτην ἀρχὴν ἔχων, καὶ λυπεῖς, ὥσπερ εἰκός,

συχνοῦς. οὐ γάρ που καὶ πᾶσιν οἷόν τε τὸν ἄρχοντά
 τινων ἀρέσκειν, ἀλλὰ καὶ ἀπεχθάνεσθαι πολλοῖς καὶ
 τὸν πάννυ ὀρθῶς βασιλεύοντα ἀνάγκη. πολλῶν τε γὰρ 5
 πλείους τῶν δίκαιόν τι πραττόντων οἱ ἀδικεῖν ἐθέ-
 λοντές εἰσιν, ὧν ἀδύνατόν ἐστι τὰς ἐπιθυμίας ἀπο-
 πιμπλάναι· καὶ αὐτῶν τῶν ἀρετὴν τινα ἐχόντων οἱ
 μὲν καὶ πολλῶν καὶ μεγάλων, ὧν οὐ δύνανται τυχεῖν,
 ἐπορέγονται, οἱ δὲ καὶ ἐτέρων ἐλαττωθέντες ἄχθου-
 νται, καὶ οὕτως ἀμφοτέρω τὸν κρατοῦντα αἰτιῶνται.
 ὥστε ἕκ τε τούτων μὴ εἶναι κακοῦ ἀμαρτάνειν, καὶ 6
 προσέτι καὶ ἕκ τῶν ἐπιτιθεμένων οὗτι γε σοὶ ἀλλὰ
 τῇ ἡγεμονίᾳ. σὲ μὲν γὰρ ἰδιωτεύοντα οὐδ' ἂν εἰς
 ἐθελοντῆς κακόν τι, μηδέν γε προπαθὼν, ἐποίησε·
 τῆς δὲ δὴ ἀρχῆς καὶ τῶν ἀγαθῶν τῶν ἐν αὐτῇ πάν-
 τες, καὶ οἱ γε ἐν δυνάμει τινὶ ὄντες πολὺ μᾶλλον
 τῶν ὑποδεεστέρων, ὀριγνῶνται. τοῦτο γὰρ ἔστι μὲν 7
 ἀδίκων ἀνθρώπων καὶ ἥκιστα νοῦν ἐχόντων ποιεῖν,
 οὐ μὲν ἀλλ' ἐν τε τῇ φύσει αὐτῶν καθάπερ τι καὶ
 ἄλλο ἔνεστι, καὶ οὐχ οἷόν τέ ἐστι τὰ τοιαῦτα οὔτε
 πείθοντα οὔτ' ἀναγκάζοντα ἐξελέσθαι τινῶν· οὐδεὶς
 γὰρ οὔτε νόμος οὔτε φόβος κρείττων τῶν φύσει πεφυ-
 κότων γίγνεται. ταῦτ' οὖν λογιζόμενος τὰς μὲν τῶν 8
 ἄλλων ἀμαρτίας μὴ δυσχέραινεν, φυλακὴν δ' ἀκριβῆ
 καὶ σεαυτοῦ καὶ τῆς μοναρχίας ποιού, ἵνα αὐτὴν μὴ
 ἐκ τοῦ σφόδρα κολάζειν τινὰς ἀλλ' ἐκ τοῦ σφόδρα
 φυλάσσειν ἀσφαλῶς ἔχωμεν." πρὸς οὖν ταῦτα ὁ Αὐ- 15
 γουστός "ἀλλ' οἶδα μὲν καὶ ἐγώ, ὦ γύναι, ὅτι οὔτ'
 ἄλλο τι τῶν μεγάλων ἔξω φθόνου καὶ ἐπιβουλῆς κα-
 θέστηκεν, ἥκιστα δὲ αὐταρχία· καὶ γὰρ ἂν καὶ ἰσό- 2
 θεοι ἡμεν, εἰ μὴ καὶ πράγματα καὶ φροντίδας καὶ
 φόβους ὑπὲρ πάντας τοὺς ἰδιωτεύοντας εἶχομεν. ἐμὲ
 δὲ δὴ καὶ αὐτὸ τοῦτο λυπεῖ, ὅτι καὶ ἀναγκαῖόν ἐστι

ταῦθ' οὕτω γίνεσθαι, καὶ ἀδύνατον θεραπείαν τινὰ
 3 αὐτῶν εὐρεθῆναι." "ἀλλ' ἐπειδὴ γέ τινες τοιοῦτοί
 εἰσιν οἷοι πάντως ἀδικεῖν ἐθέλειν" εἶπεν ἡ Λιούια,
 "ἡμεῖς γε αὐτοὺς φυλαττώμεθα. ἔχομεν δὲ καὶ στρα-
 τιώτας πολλούς, ὧν οἱ μὲν πρὸς τοὺς πολεμίους ἀν-
 τιτεταγμένοι οἱ δὲ καὶ περὶ σὲ ὄντες φρουροῦσιν
 ἡμᾶς, καὶ θεραπείαν πολλήν, ὥστε καὶ οἴκοι καὶ ἔξω
 4 δι' αὐτοὺς ἀσφαλῶς ζῆν." ὑπολαβὼν οὖν ὁ Αὔγου-
 στος "ὅτι μὲν πολλοὶ πολλάκις καὶ ὑπ' αὐτῶν τῶν
 συνόντων ἐφθάρησαν, οὐδέν" ἔφη "δέομαι λέγειν.
 πρὸς γὰρ τοῖς ἄλλοις καὶ τοῦτ' ἐν ταῖς μοναρχίαις
 χαλεπώτατόν ἐστιν ὅτι μὴ μόνον τοὺς πολεμίους,
 ὥσπερ οἱ ἄλλοι, ἀλλὰ καὶ τοὺς φίλους φοβούμεθα.
 5 καὶ πολὺ γε πλείους ὑπὸ τῶν τοιούτων, ἅτε καὶ αἰεὶ,
 καὶ μεθ' ἡμέραν καὶ νύκτωρ, καὶ γυμνουμένοις σφίσι
 καὶ καθεύδουσι σιτία τε καὶ ποτὰ ὑπ' αὐτῶν παρε-
 σκευασμένα λαμβάνουσι συγγιγνομένων, ἐπεβουλεύ-
 θησαν ἢ ὑπὸ τῶν μηδὲν προσηκόντων· τὰ τε γὰρ
 ἄλλα, καὶ πρὸς μὲν ἐκείνους ἔστι τούτους ἀντιτάξει,
 πρὸς δὲ τούτους αὐτοὺς οὐκ ἔστιν ἄλλῳ τινὶ συμμα-
 6 χῶ χρήσασθαι. ὥσθ' ἡμῖν διὰ πάντων δεινὸν μὲν
 τὴν ἐρημίαν δεινὸν δὲ καὶ τὸ πλῆθος, καὶ φοβερόν
 μὲν τὴν ἀφυλαξίαν, φοβερωτάτους δὲ αὐτοὺς τοὺς
 φύλακας, καὶ χαλεπούς μὲν τοὺς ἐχθροὺς χαλεπωτέ-
 ρους δὲ τοὺς φίλους εἶναι· φίλους γὰρ ἀνάγκη πάν-
 7 τας σφᾶς, καὶ μὴ ὥσι, καλεῖσθαι. εἰ δ' οὖν τις καὶ
 χρηστῶν αὐτῶν τύχοι, ἀλλ' οὐτι γε οὕτω πιστεύσειεν
 ἂν σφίσι ὥστε καθαροὶ καὶ ἀφροντίστῳ καὶ ἀνυ-
 πόπτῳ τῇ ψυχῇ προσομιλεῖν. τοῦτό τε οὖν καὶ τὸ
 τοὺς ἄλλους τοὺς ἐπιβουλεύοντας ἀναγκαῖον εἶναι
 ἀμύνεσθαι πάνδεινόν ἐστι· τὸ γὰρ τοι τιμωρεῖσθαι
 τε καὶ κολάζειν αἰεὶ τινὰς ἀναγκάζεσθαι μεγάλην

ἀχθηδόνα τοῖς γε ἀγαθοῖς ἀνδράσι φέρει.” “ἀλλ’ 16
 ὁρθῶς τε λέγεις” ἀπεκρίνατο ἡ Λιουία, “καί σοι γνώ-
 μην δοῦναι ἔχω, ἂν γε καὶ προσδέξασθαι αὐτὴν ἐθε-
 λήσης, καὶ μὴ διαμέμψῃ ὅτι γυνὴ οὕσα τολμῶ σοι
 συμβουλευσαί τι οἷον οὐδ’ ἂν εἰς ἄλλος οὐδὲ τῶν
 πάνυ φίλων παραινέσειεν, οὐχ ὅτι οὐκ ἴσασιν αὐτό,
 ἀλλ’ ὅτι οὐ θαρσυνῶσιν εἰπεῖν.” “λέγ’” ἡ δ’ ὅς ὁ 2
 Αὐγουστος “ὅ,τι δὴ ποτε τοῦτό ἐστιν.” ἡ οὖν Λιουία
 “φράσω” ἔφη “μηδὲν κατοκνήσασα, ἅτε καὶ τὰ ἀγαθὰ
 καὶ τὰ κακὰ ἐκ τοῦ ἴσου σοι ἔχουσα, καὶ σωζομένου
 μέν σου καὶ αὐτὴ τὸ μέρος ἄρχουσα, δεινὸν δέ τι
 παθόντος, ὃ μὴ γένοιτο, συναπολουμένη. εἰ γάρ τοι 3
 ἢ τε φύσις ἢ ἀνθρωπίνη πάντως τι ἁμαρτάνειν τινὰς
 ἀναπείθει, καὶ ἀμήχανόν ἐστιν αὐτὴν προᾶξαι τι ὥρ-
 μημένην ἐπισχεῖν, καὶ ἤδη γε καὶ αὐτὰ τὰ δοκοῦντά
 τισιν ἀγαθὰ εἶναι, ἵνα μὴ τὰς τῶν πολλῶν κακίας
 εἴπω, καὶ πάνυ συχνοὺς ἀδικεῖν ἐπαίρει, καὶ γὰρ
 γένους αὐχμηρὰ καὶ πλούτου φρόνημα τιμῆς τε μέγε-
 θος καὶ ἐπ’ ἀνδρείᾳ θράσος ἐξουσίας τε ὄγκος πολ-
 λοὺς ἐξοκέλλειν ποιεῖ, καὶ μήτε τὸ γενναῖον δυσγενὲς 4
 μήτε τὸ ἀνδρεῖον δειλὸν μήτε τὸ ἔμφορον ἄνουν ἐστι
 ποιῆσαι, ἀδύνατον γάρ, μήτ’ αὖ τὰς περιουσίας τινῶν
 περικόπτειν ἢ τὰς φιλοτιμίας ταπεινοῦν μηδὲν γε
 πλημμελούντων χρή, ἀδικον γάρ, τό τ’ ἀμυνόμενον
 ἢ καὶ προκαταλαμβάνοντά τινας καὶ ἀνιᾶσθαι καὶ
 κακοδοξεῖν ἀναγκαῖόν ἐστι, φέρε μεταβαλόμεθα καὶ
 τινος αὐτῶν φεισώμεθα. καὶ γὰρ μοι δοκεῖ πολλῶ 5
 πλείω φιλανθρωπία ἢ τινι ὠμότητι κατορθοῦσθαι.
 τοὺς μὲν γὰρ συγγνώμονας οὐ μόνον οἱ ἐλεηθέντες
 ὑπ’ αὐτῶν φιλοῦσιν, ὥστε καὶ ἀμείβεσθαι σφας
 σπουδάζειν, ἀλλὰ καὶ οἱ ἄλλοι πάντες καὶ αἰδοῦνται
 καὶ σέβουσιν, ὥστε μὴ εὐτολμεῖν αὐτοὺς ἀδικεῖν·

- 6 τοὺς δ' ἀπαραιτήτοις ὀργαῖς χρωμένους οὐκ ἐκεῖνοι
 μόνοι οἷ τι φοβούμενοι μισοῦσιν, ἀλλὰ καὶ οἱ λοιποὶ
 πάντες δυσχεραίνουσι, καὶ ἐκ τούτου καὶ ἐπιβουλεύ-
 17 ουσιν αὐτοῖς, ἵνα μὴ προαπόλωνται. ἢ οὐχ ὁρᾷς ὅτι
 καὶ οἱ ἰατροὶ τὰς μὲν τομὰς καὶ τὰς καύσεις σπανιώ-
 τατά τισι προσφέρουσιν, ἵνα μὴ ἐξαγριαίνωσιν αὐτῶν
 τὰ νοσήματα, τοῖς δὲ αἰονήμασι καὶ τοῖς ἡπίοις φαρ-
 μάκοις τὰ πλείω μαλθάσσοντες θεραπεύουσιν; μὴ γάρ,
 ὅτι ἐκεῖνα μὲν τῶν σωματῶν, ταῦτα δὲ τῶν ψυχῶν
 παθήματά ἐστι, διαφέρειν τι νομίσης αὐτὰ ἀλλήλων.
 2 πᾶμπολλα γὰρ ὅμοια τρόπον τινὰ καὶ ταῖς γνώμαις
 τῶν ἀνθρώπων, καὶ τὰ μάλιστα ἀσώματοι ὦσι, καὶ
 τοῖς σώμασι συμβαίνει· συστέλλονται τε γὰρ ὑπὸ
 φόβου καὶ ἐξοιδουῖσιν ὑπὸ θυμοῦ λύπη τέ τινας κο-
 λούει καὶ θάρσος ὀγκοῖ, ὥστ' ὀλίγον σφόδρα τὸ
 παραλλάττον εἶναι, καὶ διὰ τοῦτο καὶ παραπλη-
 3 σίων ἰαμάτων αὐτὰ δεῖσθαι. λόγος τε γὰρ ἡπιός τῳ
 λεχθεὶς πᾶν τὸ ἀγριαῖνον αὐτοῦ χαλᾷ, καθάπερ
 τραχὺς ἕτερος καὶ τὸ ἀνειμένον ὀργίζει· καὶ συγ-
 γνώμη δοθεῖσα καὶ τὸν πάνυ θρασὺν διαχεῖ, καθά-
 περ ἡ τιμωρία καὶ τὸν πάνυ πρᾶον χαλεπαίνει. αἱ
 μὲν γὰρ βίαιοι πράξεις αἰεὶ πάντας, καὶ δικαιοτάται
 4 ὦσι, παροξύνουσιν, αἱ δὲ ἐπεικεῖς ἡμεροῦσι. καὶ
 διὰ τοῦτο πεισθεὶς ἂν τις ῥᾶον καὶ τὰ δεινότερα
 ἐκὼν ἢ βιασθεὶς ὑπομείναιε. καὶ οὕτω γε φύσει τινὲ
 ἀναγκαίᾳ ἐκάτερον αὐτῶν χρῆται, ὥστε καὶ τῶν ἀλό-
 γων ζώων τῶν μηδένα νοῦν ἔχόντων πολλὰ μὲν καὶ
 τῶν ἰσχυροτάτων καὶ ἀγριωτάτων θωπείαις τέ τισι
 τιθασεύεται καὶ δελεάσμασι χειροῦται, πολλὰ δὲ καὶ
 τῶν δειλοτάτων καὶ ἀσθενεστάτων λυπήμασί τε καὶ
 18 φόβοις καὶ ἐκταράττεται καὶ παροξύνεται. καὶ οὐ
 λέγω τοῦτο ὅτι δεῖ πάντων ἀπλῶς τῶν ἀδικούντων

φρίδεσθαι, ἀλλ' ὅτι τὸν μὲν ἴτην καὶ πολυπράγμονα καὶ κακοήθη καὶ κακόβουλον καὶ ἀνηκέστῳ τινὶ καὶ διαρκεῖ πονηρίᾳ συνόντα ἐκκόπτειν ὥσπερ πονεὶ καὶ τὰ πάνυ ἀνίατα μέρη τῶν σωμάτων, τῶν δὲ δὴ ἄλλων 2 ὅσοι ἢ νεότητι ἢ ἀμαθίᾳ ἢ ἀγνοίᾳ ἢ καὶ ἑτέρῳ τινὶ συντυχίᾳ οἱ μὲν ἐκόντες οἱ δὲ καὶ ἄκοντες ἀμαρτάνουσι, τοὺς μὲν λόγοις νοουθετεῖν, τοὺς δὲ ἀπειλαῖς σωφρονίζειν, τοὺς δὲ καὶ ἕτερόν τινα τρόπον μετρίως πως μεταχειρίζεσθαι, καθάπερ καὶ ἐπὶ τῶν τᾶλλα . . . τοὺς μὲν μείζουσι τοὺς δὲ ἐλάττωσι πάντες κολάζουσιν. ὥστε καὶ τὰ κατὰ τούτους ἀκινδύνως μετρι- 3 ἀζειν ἔξεστί σοι, τοὺς μὲν φυγῇ τοὺς δὲ ἀτιμίᾳ τοὺς δὲ χρήμασι ζημιοῦντι, ἑτέρους ἐς χωρία, ἑτέρους ἐς πόλεις τινὰς κατατιθεμένῳ. καὶ ἤδη γέ τινες καὶ ὑπὸ τοῦ μὴ τυχεῖν ὧν ἠλπιζον καὶ ὑπὸ τοῦ διαμαρτεῖν ὧν ἐφίεντο ἐσωφρονίσθησαν. ἔδραι τε ἄτιμοι 4 καὶ στάσεις ἐπονείδιστοι τό τε προλυπηθῆναι καὶ τὸ προφοβηθῆναι συχνοὺς βελτίους ἐποίησε· καίτοι καὶ ἀποθανεῖν ἔλοιτ' ἂν τις εὖ τε γεγονὼς καὶ ἀνδρείος ὧν ἢ τοιοῦτό τι παθεῖν. ἐξ οὖν τούτων ἐκείνοις μὲν οὐδὲν ῥάων ἢ τιμωρία, ἀλλὰ καὶ χαλεπωτέρα γίγνοιτ' ἂν, ἡμῖν δὲ δὴ τὸ μήτε τινὰ ἐπηγορίαν ἔχειν καὶ ἀσφαλῶς ζῆν ὑπάρξειεν. ὥς νῦν γε πολ- 5 λούς δὲ ἐπιθυμίᾳ χρημάτων, ἄλλους ἀνδρείας φόβῳ, καὶ μάλα ἄλλους ἀρετῆς τινος φθόνῳ κτείνειν δοκοῦμεν. οὐδεὶς γὰρ ῥαδίως πιστεύει ὅτι τις ἐν τε ἐξουσίᾳ καὶ ἐν δυνάμει τοσαύτῃ ὧν ὑπ' ἰδιώτου τινὸς ἀόπλου ἐπιβουλευθῆναι δύναται, ἀλλ' οἱ μὲν ταῦτα λογοποιοῦσιν, οἱ δὲ ὅτι ψευδῇ πολλὰ ἀκούομεν καὶ πολλοῖς μάτην ὥς καὶ ἀληθέσι προσέχομεν. τοὺς 6 γὰρ τοι διοπτρεύοντάς τε καὶ ὠτακουστοῦντας τὰ τοιαῦτα, τοὺς μὲν ἐχθρὰ τοὺς δὲ ὀργῇ, ἄλλους ἀργύριον

παρὰ τῶν ἐχθρῶν αὐτῶν λαβόντας, ἄλλους παρ'
 αὐτῶν ἐκείνων μὴ λαβόντας, πολλὰ καὶ ψευδῇ
 σκευωρεῖσθαι φασιν, οὐ μόνον ὅτι τι δεινὸν ἐπραξάν
 τινες ἢ καὶ ποιήσειν μέλλουσι λέγοντας, ἀλλὰ καὶ ὅτι
 ὁ μὲν ἐφθέγγατο τοιόνδε τι, ὁ δὲ ἀκούσας ἐσιώπησεν,
 19 ἄλλος ἐγέλασεν, ἄλλος ἐδάκρυσε. μυρία ἂν τοιουτό-
 τροπα εἰπεῖν ἔχοιμι, ἃ εἰ καὶ τὰ μάλιστα ἀληθῇ εἴη,
 ἀλλ' οὔτι γε καὶ προσήκοντά ἐστιν οὔτε πολυπραγ-
 μονεῖσθαι παρ' ἐλευθέροις ἀνθρώποις οὔτε σοὶ διαγ-
 γέλλεσθαι. λαθόντα μὲν γὰρ τὰ τοιαῦτα οὐδὲν ἂν
 σε βλάβειεν, ἀκουσθέντα δὲ παροξύνει καὶ ἄκοντα·
 2 ὅπερ ἥκιστα χρὴ ἄλλως τε καὶ ἄρχοντί τινων συμ-
 βαίνειν. συχνοὺς γοῦν ἐκ τούτου, τοὺς μὲν ἀκρίτους
 τοὺς δὲ καὶ ἐσκευωρημένῃ τινὶ καταγνώσει δικαστη-
 ρίου, ἀδίκως ἀπόλλυσθαι νομίζουσιν· οὔτε γὰρ τὰς
 μαρτυρίας οὔτε τὰς βασάνους οὔτ' ἄλλο τι τῶν
 τοιούτων ὥς καὶ ἀληθὲς ὄν κατ' αὐτῶν προσίεν-
 3 ται. ταῦτα γὰρ οὕτως, εἰ καὶ μὴ δικαίως ἐστὶν ἃ
 αὐτῶν, ἀλλ' ἐπὶ πάντων γε ὥς εἰπεῖν τῶν οὕτω θα-
 νατουμένων θρυλεῖται. καὶ δεῖ σε, ὦ Αὐγουστε, μὴ
 μόνον μηδὲν ἀδικεῖν, ἀλλὰ μηδὲ δοκεῖν. ἰδιώτῃ μὲν
 γὰρ ἀρκεῖ μηδὲν πλημμελεῖν, ἄρχοντι δὲ δὴ προσήκει
 4 μηδὲ δόκησιν τινα αὐτοῦ λαμβάνειν. ἀνθρώπων
 γὰρ, ἀλλ' οὐ θηρίων ἡγεμονεύεις· καὶ μόνως ἂν
 οὕτως εὐνοεῖν σοι αὐτοὺς ἀληθῶς ποιήσεις, ἂν παν-
 ταχόθεν σφᾶς καὶ διὰ πάντων ὁμοίως πείσης ὅτι μήτε
 ἐκὼν τινα μήτε ἄκων ἀδικήσεις. φοβεῖσθαι μὲν γὰρ
 τινα ἀναγκασθῆναί τις δύναται, φιλεῖν δὲ πεισθῆναι
 5 ὀφείλει. πείθεται δὲ ἐξ ὧν ἂν αὐτός τε εὖ πάθῃ καὶ ἑτέ-
 ρους εὐεργετούμενους ἴδῃ. ὁ δ' ὑποτοπήσας μὴ δι-
 καίως τινὰ ἀπολωλέναι καὶ φοβεῖται μή ποτέ τι ὅμοιον
 πάθῃ, καὶ μισεῖν τὸν δράσαντα αὐτὸ ἀναγκάζεται. τὸ

δὲ δὴ μισεῖσθαι ὑπὸ τῶν ἀρχομένων, πρὸς τῷ μηδ' ἄλλως καλῶς ἔχειν, ἀλυσιτελέστατόν ἐστι. καὶ γὰρ 6 καὶ νομίζουσιν οἱ πολλοὶ τοῖς μὲν ἄλλοις ἀναγκαῖον εἶναι πάντας τοὺς καὶ ὁτιοῦν ἀδικήσαντάς σφας ἀμύνεσθαι, ἵνα μήτε καταφρονῶνται μήτε ἐκ τούτου πλεονεκτῶνται, τοὺς δ' ἀρχοντας τοῖς μὲν τὸ κοινὸν ἀδικοῦσιν ἐπεξιέναι χρῆναι, τοὺς δ' ἰδίᾳ τι ἐς αὐτοὺς πλημμελεῖν δοκοῦντας φέρειν· μήτε γὰρ ἐκ καταφρονήσεως μήτ' ἐξ ἐπιδρομῆς ἀδικηθῆναι σφας δύνασθαι διὰ τὸ πολλὰ τὰ προφυλάσσοντα αὐτοὺς εἶναι. ὥστε ἔγωγε ταῦτά τε ἀκούουσα καὶ πρὸς ταῦτα ἀπο- 20 βλέπουσα κινδυνεύω καὶ παντελῶς ἀπειπεῖν σοι μηδένᾳ διὰ τοιοῦτό τι ἀποκτιννύναι. αἶ τε γὰρ προστά- 2 σίαι ἐπὶ τε τῇ τῶν ἀρχομένων σωτηρίᾳ καθίστανται, ὅπως μηδὲν μήθ' ὑπ' ἀλλήλων μήθ' ὑπὸ τῶν ἀλλοφύλων βλάπτωνται, οὐ μὰ Δί' οὐχ ὅπως ὑπ' αὐτῶν ἐκείνων τι λυπῶνται· καὶ εὐκλεέστατόν ἐστιν οὐ τὸ πολλοὺς τῶν πολιτῶν ἀπολλύναι, ἀλλὰ τὸ πάντας, ἂν οἶόν τε ἦ, σῶζειν δύνασθαι. παιδεύειν μὲν γὰρ αὐτοὺς 3 καὶ νόμοις καὶ εὐεργεσίαις καὶ νοουθεσίαις δεῖ, ὅπως σωφρονῶσι, καὶ προσέτι καὶ τηρεῖν καὶ φυλάττειν, ἵνα κἂν ἀδικεῖν ἐθελήσωσι μὴ δυνηθῶσιν· ἂν δὲ δὴ νοσήσῃ τι, θεραπεύειν τε τρόπον τινὰ αὐτὸ καὶ ἐπανορθοῦν, ἵνα μὴ παντελῶς φθαρῇ. τό τε γὰρ φέρειν τὰ τῶν 4 πολλῶν ἁμαρτήματα καὶ πάνυ μεγάλης καὶ φρονήσεως καὶ δυνάμεως ἔργον ἐστίν· ἂν τέ τις πάντα ἀπλῶς τὰ τοιαῦτα κατὰ τὴν ἀξίαν κολάξῃ, λήσῃ τοὺς πλείους τῶν ἀνθρώπων ἀπολέσας. ὅθεν καὶ διὰ 5 ταῦτά σοι γνώμην δίδωμι θανάτῳ μὲν μηδένᾳ τῶν τοιούτων τιμωρεῖσθαι, ἐτέρως δέ πως αὐτούς, ὥστε μηδὲν ἔτι δεινὸν δρᾶσαι, σωφρονίζειν. τί γὰρ ἂν ἀδικήσῃε τις ἐς νῆσον κατακλεισθείς, ἢ καὶ ἐν ἀγρῷ

πόλει τέ τινι, οὐχ ὅπως ἄνευ πλήθους οἰκετῶν ἢ χρη-
 μάτων, ἀλλὰ καὶ μετὰ φρουρᾶς ὦν, ἂν γε καὶ τούτου
 6 δεήσῃ; εἰ μὲν γὰρ ἐγγύς που ἐνταῦθα οἱ πολέμιοι
 ἦσαν, ἢ καὶ τῆς θαλάσσης ταύτης ἀλλότριόν τι ἦν,
 ὥστε τινὰ αὐτῶν διαδράντα πρὸς ἐκείνους κακόν τι
 ἡμᾶς ἐργάσασθαι, πόλεις τέ τινες ἐν τῇ Ἰταλίᾳ ἐχυ-
 ραὶ καὶ τείχη καὶ ὅπλα ἔχουσαι ὑπῆρχον, ὥστε τινὰ
 καταλαμβάντα αὐτὰς φοβερόν ἡμῖν γενέσθαι, ἕτερος ἂν
 7 ἦν λόγος· ἀόπλων δὲ δὴ πάντων τῶν ταύτῃ καὶ
 ἀτειχίστων ὥς πρὸς πόλεμον ὄντων, καὶ τῶν πολε-
 μίων παμπληθὲς ἀπ' αὐτῶν ἀφεστηκότων, πολλή μὲν
 γὰρ θάλασσα, πολλή δὲ καὶ γῆ, καὶ ὄρη καὶ ποτα-
 8 μούς δυσδιαβάτους ἔχουσα, διὰ μέσου ἐστί, τί ἂν τις
 φοβηθεῖν τὸν δεῖνα, γυμνοῦς, ιδιωτεύοντας, ἐνταῦ-
 θά που ἐν μέσῃ τῇ σῇ ἀρχῇ ὄντας καὶ ἐντὸς τῶν σῶν
 ὀπλων κατακεκλειμένους; ἐγὼ μὲν γὰρ οὗτ' ἂν ἐννο-
 ῇσαί τινα τοιοῦτον οὐδέν, οὗτ' ἂν, εἰ καὶ τὰ μάλιστα
 21 μανείη τις, δύνασθαι γέ τι πρᾶξαι νομίζω. πείραν
 οὖν ἀπ' αὐτῶν τούτων ἀρξάμενοι ποιησώμεθα. τάχα
 γὰρ ἂν καὶ αὐτοὶ μεταβάλοιντο καὶ τοὺς ἄλλους ἀμεί-
 νους ποιήσειαν· καὶ γὰρ ὁρᾷς ὅτι καὶ ὁ Κορνήλιος
 καὶ εὐγενὴς καὶ ὀνομαστός ἐστί. δεῖ δέ που καὶ
 2 ταῦτα ἀνθρωπίνως ἐκλογίζεσθαι. οὐ πάντα τοι τὸ
 ξίφος διαπράττεται, μέγα γὰρ ἦν ἂν ἀγαθόν, εἰ σω-
 φρονίζειν τέ τινας καὶ πείθειν ἢ καὶ καταναγκάζειν
 φιλεῖν τινα ἀληθῶς ἐδύνατο, ἀλλὰ τὸ μὲν σῶμά
 τινος φθείρειν ἂν, τὰς δὲ δὴ τῶν ἄλλων ψυχὰς
 ἀλλοτριώσειεν· οὐ γὰρ ἐξ ὧν ἂν ἕτεροι τιμωρηθῶσι,
 προσφιλέστεροί τινι, ἀλλ' ἐξ ὧν ἂν αὐτοὶ φοβηθῶσιν,
 3 ἐχθίους γίνονται. καὶ ταῦτα μὲν οὕτως ἔχει, οἱ δὲ
 δὴ συγγνώμης τινὸς τυχόντες καὶ μετανοοῦσιν, αἰσχυ-
 νόμενοι αὐθὶς τι τοὺς εὐεργέτας ἀδικῆσαι, καὶ πολλὰ

αὐτοῖς ἀνθυπουργοῦσιν, ἐλπίζοντες πλείω ἀντ' εὖ πεί-
σεσθαι· ὅφ' οὐ γὰρ ἂν τις ἀδικηθέντος τι σωθῇ,
τοῦτον εὖ παθόντα οὐδὲν ὅ,τι οὐκ εὐεργετήσῃν ἑαυ-
τὸν ἡγεῖται. πείσθητι οὖν μοι, φίλτατε, καὶ μετα- 4
βαλοῦ. οὕτω μὲν γὰρ καὶ τᾶλλα τὰ δυσχερῇ πάντα
ἀνάγκη πεποιηκέναι δόξεις· οὐ γὰρ ἔστι πόλιν τηλι-
καύτην ἐκ δημοκρατίας πρὸς μοναρχίαν ἄγοντα ἀναι-
μωτὶ μεταστῆσαι· ἂν δὲ ἐπὶ τοῖς αὐτοῖς ἐπιμένῃς,
καὶ ἐκεῖνα γνώμῃ δεδρακέναι νομισθῇσῃ."

ταῦτα τῆς Λιουίας εἰπούσης ὁ Αὐγουστος ἐπείσθη 22
τε αὐτῇ, καὶ ἀφῆκε μὲν πάντας τοὺς ὑπαιτίους λόγοις
τισὶ νουθετήσας, τὸν δὲ δὴ Κορνήλιον καὶ ὕπατον
ἀπέδειξε. καὶ τούτου καὶ ἐκεῖνον καὶ τοὺς λοιποὺς 2
ἀνθρώπους οὕτως ὥκειώσατο ὥστε μηδὲνα ἔτ' αὐτῶ
τῶν ἄλλων μήτ' οὕτως ἐπιβουλεῦσαι μήτε δόξαι· ἢ
γὰρ δὴ Λιουία αἰτιωτάτη τῆς σωτηρίας τῷ Κορνη-
λίῳ γενομένη ἤμελλεν αὐτῇ τὴν αἰτίαν τοῦ θανάτου
τοῦ Αὐγούστου λήψεσθαι. τότε δ' οὖν ἐπὶ τε τοῦ 3
Κορνηλίου καὶ ἐπὶ Οὐαλερίου Μεσάλου ὑπάτων ^{a. c.} 5
σεισμοὶ τε ἐξαίσιτοι συνέβησαν, καὶ ὁ Τίβερις τὴν τε
γέφυραν κατέσυρε καὶ πλωτὴν τὴν πόλιν ἐπὶ ἑπτὰ
ἡμέρας ἐποίησε, τοῦ τε ἡλίου τι ἐκλιπὲς ἐγένετο, καὶ
λιμὸς συνηνέχθη.. καὶ τῷ αὐτῷ ἔτει τούτῳ ὅ τε 4
Ἀγρίππας ἐς ἐφήβους, μηδενὸς τῶν αὐτῶν τοῖς ἀδελ-
φοῖς τυχῶν, ἐσεγράφη· καὶ τὰς ἵπποδρομίας χωρὶς
μὲν οἱ βουλευταὶ χωρὶς δὲ οἱ ἱππεῖς ἀπὸ τοῦ λοιποῦ
πλήθους εἶδον, ὃ καὶ νῦν γίγνεται. ἐπειδὴ τε οὐ 5
ῥαδίως οἱ πάντες εὐγενεῖς τὰς θυγατέρας ἐς τὴν τῆς
Ἑστίας ἱερατείαν ἐπεδίδοσαν, ἐνομοθετήθη καὶ ἐξ
ἀπελευθέρων γεγεννημένους ἱεροῦσθαι. καὶ ὁ μὲν
κλῆρος αὐτῶν, ἐπεὶ πλείους ἡμφισβήτησαν, ἐν
τῷ συνεδρίῳ παρόντων τῶν πατέρων σφῶν, ὅσοι

γε ἵππευον, ἐγένετο, οὐ μέντοι καὶ τοιαύτη τις ἀπεδείχθη.

- 23 χαλεπῶς δὲ δὴ τῶν στρατιωτῶν πρὸς τὴν τῶν ἄθλων σμικρότητα διὰ τοὺς πολέμους τοὺς τότε ἐνεστηκότας οὐχ ἥκιστα ἐχόντων, καὶ μηδενὸς ἕξω τοῦ τεταγμένου τῆς στρατείας σφίσι χρόνου ὅπλα λαβεῖν ἐθέλοντος, ἐψηφίσθη τοῖς μὲν ἐκ τοῦ δορυφορικοῦ πεντακισχιλίας δραχμάς, ἐπειδὴν ἐκκαίδεκα ἔτη, τοῖς δὲ ἑτέροις τρισχιλίας, ἐπειδὴν εἴκοσι στρατεύσονται,
- 2 δίδοσθαι. τρία δὲ δὴ τότε καὶ εἴκοσι στρατόπεδα, ἢ ὥς γε ἕτεροι λέγουσι πέντε καὶ εἴκοσι, πολιτικὰ ἐτρέφετο. νῦν μὲν γὰρ ἐννεακαίδεκα ἐξ αὐτῶν μόνα διαμένει, τό τε δεύτερον τὸ Αὐγούστειον τὸ ἐν Βρετανίᾳ τῇ ἄνω χειμάζον, καὶ τὰ τρία τὰ τρίτα, τό τε ἐν Φοινίκῃ τὸ Γαλατικόν, καὶ τὸ ἐν Ἀραβίᾳ τὸ Κυ-
- 3 ρηναϊκόν, τό τε ἐν Νουμιδίᾳ τὸ Αὐγούστειον. τέταρτον Σκυθικόν ἐν Συρίᾳ, πέμπτον Μακεδονικόν ἐν Δακίᾳ, ἕκτα δύο, ὧν τὸ μὲν ἐν Βρετανίᾳ τῇ κάτω, τὸ τῶν νικητόρων, τὸ δὲ ἐν Ἰουδαίᾳ, τὸ σιδηροῦν, τέτακται. καὶ οἱ ἑβδομοὶ οἱ ἐν τῇ Μυσίᾳ τῇ ἄνω, οἱ καὶ τὰ μάλιστα Κλαυδίειοι ὠνομάδονται. οἱ δὲ ὄγδοοι
- 4 Αὐγούστειοι, ἐν τῇ Γερμανίᾳ τῇ ἄνω ὄντες. καὶ οἱ δέκατοι ἑκάτεροι, οἳ τε ἐν τῇ Παννονίᾳ τῇ ἄνω οἱ δίδυμοι, καὶ οἱ ἐν Ἰουδαίᾳ. τό τε ἐνδέκατον τὸ ἐν τῇ Μυσίᾳ τῇ κάτω, τὸ Κλαυδίειον· οὕτω γὰρ τὰ δύο στρατόπεδα ἀπὸ τοῦ Κλαυδίου ἐπεκλήθη, ὅτι αὐτῷ ἐν τῇ τοῦ Καμίλλου ἐπαναστάσει μὴ ἀντεπολέμησε.
- 5 καὶ τὸ δωδέκατον τὸ ἐν Καππαδοκίᾳ τὸ κεραυνοφόρον, τό τε τρίτον καὶ δέκατον τὸ ἐν Δακίᾳ τὸ δίδυμον, καὶ τὸ τέταρτον καὶ δέκατον τὸ ἐν τῇ Παννονίᾳ τῇ ἄνω τὸ δίδυμον, τό τε πεντεκαίδεκατον τὸ Ἀπολ-
- 6 λώνειον τὸ ἐν Καππαδοκίᾳ. καὶ οἱ εἰκοστοὶ οἱ καὶ

Οὐαλερίειοι καὶ νικητορες ὠνομασμένοι καὶ ἐν Βρετανίᾳ τῇ ἄνω ὄντες· οὕστινας ὁ Αὐγουστος, ἑμοὶ δοκεῖν, μετὰ τῶν τήν τε τοῦ εἰκοστοῦ ἐπωνυμίαν ἔχόντων καὶ ἐν τῇ Γερμανίᾳ τῇ ἄνω χειμαζόντων, εἴ καὶ τὰ μάλιστα μήθ' ὑφ' ἀπάντων Οὐαλερίειοι ἐπεκλήθησαν μήτε νῦν ἔτι τῇ προσηγορίᾳ ταύτῃ χρῶνται, παραλαβὼν ἐτήρησε. ταῦτ' ἐκ τῶν Αὐγουστείων 7 στρατοπέδων σῶζεται· τὰ γὰρ δὴ λοιπὰ τὰ μὲν παντελῶς διελύθη, τὰ δὲ καὶ ἑτέροις τισὶν ὑπὸ τε αὐτοῦ ἐκείνου καὶ ὑπ' ἄλλων αὐτοκρατόρων ἀνemiχθη, ἀφ' οὗπερ καὶ δίδυμα ὠνομασμένα νενόμισται.

ἐπειδὴ δὲ ἅπαξ ἐς τὸν περὶ τῶν στρατοπέδων 24 λόγον προήχθην, καὶ τᾶλλα τὰ νῦν ὄντα, ὥς που πρὸς τῶν μετὰ ταῦτα αὐταρχησάντων κατελέχθη, φράσω, ἵν' ἐνὶ χωρίῳ πάντα γεγραμμένα ῥαδίως τὸν βουλούμενόν τι περὶ αὐτῶν μαθεῖν διδάσκη. ὃ τε 2 γὰρ Νέρων τὸ πρῶτόν τε καὶ Ἰταλικὸν ὀνομαζόμενον καὶ ἐν τῇ κάτω Μυσίᾳ χειμάζον, καὶ ὁ Γάλβας τό τε πρῶτον τὸ ἐπικουρικὸν τὸ ἐν τῇ Παννονίᾳ τῇ κάτω καὶ τὸ ἑβδομον τὸ ἐν Ἰβηρίᾳ συνέταξαν, Οὐεσπασια- 3 νὸς τό τε δεύτερον τὸ ἐπικουρικὸν τὸ ἐν Παννονίᾳ τῇ κάτω καὶ τὸ τέταρτον τὸ Φλαουίειον τὸ ἐν Μυσίᾳ τῇ ἄνω, τό τε ἑκκαιδέκατον τὸ Φλαουίειον τὸ ἐν Συρίᾳ, Δομιτιανὸς τὸ πρῶτον τὸ Ἀθηναῖον τὸ ἐν Γερμανίᾳ τῇ κάτω, Τραϊανὸς τὸ δεύτερον τὸ Αἰγύ- 4 πτιον καὶ τὸ τριακοστὸν τὸ Γερμανικόν, ἃ καὶ ἀφ' ἑαυτοῦ ἐπωνόμασεν, Ἀντωνῖνος ὁ Μάρκος τό τε δεύτερον τὸ ἐν Νωρικῷ καὶ τὸ τρίτον τὸ ἐν Ραιτίᾳ, ἃ καὶ Ἰταλικά κέκληται, Σεουήρος τὰ Παρθικά, τό τε πρῶτον καὶ τὸ τρίτον τὰ ἐν Μεσοποταμίᾳ, καὶ τὸ διὰ μέσου τὸ δεύτερον τὸ ἐν τῇ Ἰταλίᾳ.

νῦν μὲν δὴ τοσαῦτα τείχη τῶν ἐκ τοῦ καταλόγου 5

στρατευομένων ἔξω τοῦ τε ἀστικοῦ καὶ τοῦ δορυφο-
 ρικοῦ ἔστι, τότε δὲ ἐπὶ τοῦ Αὐγούστου ταῦτά τε,
 εἴτ' οὖν τρία εἴτε πέντε καὶ εἴκοσιν ὄντα, ἐτρέφετο,
 καὶ ⁶συμμαχικὴ καὶ πεζῶν καὶ ἱππέων καὶ ναυτῶν
 ὅσαδῆποτε ἦν· οὐ γὰρ ἔχω τὸ ἀκριβὲς εἰπεῖν. οἳ τε
 σωματοφύλακες μύριοι ὄντες καὶ δεκαχῆ τεταγμένοι,
 καὶ οἱ τῆς πόλεως φρουροὶ ἑξακισχίλιοί τε ὄντες καὶ
⁷τετραχῆ νευεμημένοι. ξένοι τε ἱππεῖς ἐπὶ λελεκτοί, οἷς
 τὸ τῶν Βατακῶν ἀπὸ τῆς Βατακούας τῆς ἐν τῷ Ῥήνω
 νήσου ὄνομα, ὅτι δὴ κράτιστοι ἱππεύειν εἰσὶ, κεῖται·
⁸οὐ μέντοι ἀριθμὸν αὐτῶν ἀκριβῆ, ὥσπερ οὐδὲ τῶν
 ἀνακλήτων, εἰπεῖν δύναμαι. καὶ γὰρ τούτους ἤρξατο
 μὲν νομίζειν ἀφ' οὗ τοὺς συστρατευσαμένους τῷ
 πατρὶ πρὸς τὰ ὄπλα αὐθις ἐπὶ τὸν Ἀντώνιον ἀνεκά-
 λεσεν, ἐτήρησε δέ· καὶ εἰσὶ καὶ νῦν σύστημα ἴδιον,
 ῥάβδους φέροντες ὥσπερ οἱ ἑκατόνταρχοι.

⁹ δι' οὖν ταῦτ' ἀπορῶν χρημάτων, γνώμην ἐς τὴν
 βουλὴν ἐσήνεγκε πόρον τινὰ διαρκῆ καὶ αἰένων ἀπο-
 δειχθῆναι, ὅπως μηδεὶς ἔξωθεν μηδὲν λυπούμενου
 ἀφθόπως ἐκ τῶν τεταγμένων καὶ τὴν τροφὴν καὶ τὰ
 γέρα λαμβάνωσι. καὶ ὁ μὲν ἐζητεῖτο, ἐπειδὴ τε μηδεὶς
 ἀγορανομῆσαι ἐκὼν ἤθελεν, ἠναγκάσθησαν ἕκ τε τῶν
 τεταμιευκότων καὶ ἐκ τῶν δεδημαρχηκότων κλήρω-
 τινὲς αὐτὸ ποιῆσαι, καὶ τοῦτο καὶ ἄλλοτε πολλάκις ἐγέ-
²⁵νετο· μετὰ δὲ ταῦτα ἐπὶ τε Αἰμιλίου Λεπίδου καὶ ἐπὶ
^{a. C.}⁶ Λουκίου Ἀρρουντίου ὑπάτων, ἐπειδὴ μηδεὶς πόρος
 ἀρέσκων τισὶν εὐρίσκετο, ἀλλὰ καὶ πάνυ πάντες ὅτι καὶ
²ἐζητεῖτο ἐβαρύνοντο, ἐσήνεγκεν ὁ Αὐγούστος χρήματα
 καὶ ὑπὲρ ἑαυτοῦ καὶ ὑπὲρ τοῦ Τιβερίου ἐς τὸ ταμι-
 εῖον, ὃ καὶ στρατιωτικὸν ἐπωνόμασε, καὶ τρισὶ τῶν
 ἐστρατηγηκότων τοῖς λαχοῦσιν ἐπὶ τρία ἔτη διοικεῖν
 προσέταξε, ῥαβδούχοις τε ἀνὰ δύο καὶ τῇ ἄλλῃ ὑπη-

ρεσία τῇ προσηκούσῃ χρωμένοις. καὶ τοῦτο καὶ ἐπὶ 3
 πλείω ἔτη κατὰ διαδοχὴν ἐγένετο· νῦν γὰρ καὶ αἰ-
 ροῦνται πρὸς τοῦ ἀεὶ αὐτοκράτορος καὶ χωρὶς ῥαβ-
 δούχων περιίασιν. αὐτός τε οὖν συνεσήνεγκέ τινα,
 καὶ τοῦτο κατ' ἔτος πράξειν ὑπέσχετο, καὶ παρὰ βα-
 σιλέων δήμων τέ τινων ἐπαγγελίας ἐδέξατο· παρὰ
 γὰρ τῶν ιδιωτῶν, καίπερ συχνῶν ἐθελοντί, ὥς γε
 ἔλεγον, ἐπιδιδόντων τι, οὐδὲν ἔλαβεν. ὥς δ' οὖν 4
 ταῦτά τε ἐλάχιστα πρὸς τὸ πλῆθος τῶν ἀναλίσκομέ-
 νων ἦν καὶ ἀθανάτου τινὸς εὐπορίας ἐδεῖτο, προσέ-
 ταξε τοῖς βουλευταῖς ζητῆσαι πόρους ἰδίᾳ καὶ καθ'
 ἑαυτὸν ἕκαστον, καὶ τούτους ἐς βιβλία γράψαντας
 δοῦναί οἱ διασκέψασθαι, οὐχ ὅτι οὐκ ἐπενόει τινά,
 ἀλλ' ὅπως ὅτι μάλιστα αὐτοὺς πείσῃ ὃν ἐβούλετο
 ἐλέσθαι. ἀμέλει ἄλλων ἄλλα ἐσηγησαμένων ἐκείνων 5
 μὲν οὐδὲν ἐδοκίμασε, τὴν δ' εἰκοστὴν τῶν τε κλή-
 ρων καὶ τῶν δωρεῶν, ἃς ἂν οἱ τελευτῶντές τισι πλὴν
 τῶν πάνυ συγγενῶν ἢ καὶ πενήτων καταλείπωσι,
 κατεστήσατο, ὥς καὶ ἐν τοῖς τοῦ Καίσαρος ὑπομνή-
 μασι τὸ τέλος τοῦτο γεγραμμένον εὐρών· ἐσῆκτο 6
 μὲν γὰρ καὶ πρότερόν ποτε, καταλυθὲν δὲ μετὰ
 ταῦτα αὖθις τότε ἐπανήχθη. τὰς μὲν οὖν προσόδους
 οὕτως ἐπηνύξησε, τὰ δ' ἀναλώματα διὰ τριῶν ἀνδρῶν
 ὑπατευκότων, οὓς ὁ κλῆρος ἀπέφηνε, τὰ μὲν συνέ-
 στειλε τὰ δὲ καὶ παντάπασιν διέγραψε.

ταῦτά τε οὖν τοὺς Ῥωμαίους ἐλύπει, καὶ προσέτι 26
 καὶ λιμὸς ἰσχυρός, ὥσθ' ὑπ' αὐτοῦ τοὺς τε μονομα-
 χοῦντας καὶ τὰ ἀνδράποδα τὰ ὄνια ὑπὲρ πεντήκοντα
 καὶ ἑπτακοσίους σταδίους ἐξωσθῆναι, ἕκ τε τῆς θε-
 ραπείας καὶ τὸν Αὔγουστον καὶ τοὺς ἄλλους τὸ
 πλεῖον ἀποπέμψασθαι, καὶ δικῶν ἀνοχὰς γενέσθαι,
 ἐκδημεῖν τε τοῖς βουλευταῖς ἐνθα ἂν ἐθελήσωσιν

- 2 ἐπιτραπήναι. καὶ ὅπως γ' ἂν μηδὲν ἐκ τούτου τὰ
 δόγματα ἐμποδίζηται, κύρια πάντα τὰ γινωσκόμενα
 ὑπὸ τῶν ἀεὶ παρόντων εἶναι ἐκελεύσθῃ. καὶ προσέτι
 καὶ ἄνδρες ὑπατευκότεσ ἐπὶ τε τοῦ σίτου καὶ ἐπὶ
 τοῦ ἄρτου κατέστησαν, ὥστε τακτὸν ἐκάστῳ πιπρά-
 3 σκεσθαι. ἐπέδωκε μὲν γὰρ καὶ προῖκα ὁ Αὐγουστος
 τοῖς σιτοδοτουμένοις τοσοῦτον ἕτερον ὅσον ἀεὶ ἐλάμ-
 βανον· ὥς δὲ οὐδὲ ἐκεῖνό σφισιν ἐξήρκεσεν, οὐδὲ ἐς τὰ
 ἑαυτοῦ γενέθλια δημοσίᾳ αὐτοὺς ἐστιαθῆναι εἶασεν.
- 4 ἐπειδὴ τε ἐν τῷ χρόνῳ τούτῳ πολλὰ τῆς πόλεως
 πυρὶ διεφθάρη, ἄνδρας τε ἐξελευθέρους ἐπταχῇ πρὸς
 τὰς ἐπικουρίας αὐτῆς κατελέξατο, καὶ ἄρχοντα ἱππέα
 αὐτοῖς προσέταξεν, ὥς καὶ δι' ὀλίγου σφᾶς διαλύ-
 5 σων. οὐ μέντοι καὶ ἐποίησε τοῦτο· καταμαθὼν γὰρ
 ἐκ τῆς πείρας καὶ χρησιμωτάτην καὶ ἀναγκαιοτάτην
 τὴν παρ' αὐτῶν βοήθειαν οὕσαν ἐτήρησεν αὐτούς.
 καὶ εἰσὶ καὶ νῦν οἱ νυκτοφύλακες οὗτοι ἰδιὸν τινα
 τρόπον οὐκ ἐκ τῶν ἀπελευθέρων ἔτι μόνον ἀλλὰ καὶ
 ἐκ τῶν ἄλλων στρατευόμενοι, καὶ τείχη τε ἐν τῇ
 πόλει ἔχουσι καὶ μισθὸν ἐκ τοῦ δημοσίου φέρουσιν.
- 27 ὁ δ' οὖν ὄμιλος, οἷα ὑπὸ τε τοῦ λιμοῦ καὶ ὑπὸ
 τοῦ τέλους τοῖς θ' ὑπὸ τοῦ πυρὸς ἀπολωλόσι κεκα-
 κωμένος, ἥσχαλλε, καὶ πολλὰ μὲν καὶ φανερώς νεω-
 τεροποιὰ διελάλουν, πλείω δὲ δὴ βιβλία νύκτωρ
 2 ἐξετίθεσαν. καὶ ταῦτ' ἐλέγετο μὲν ἐκ παρασκευῆς
 Πουπλίου τινὸς Ῥούφου γίνεσθαι, ὑπωπτεύετο δὲ
 ἐς ἄλλους· ὁ μὲν γὰρ Ῥοῦφος οὔτε ἐνθυμηθῆναί τι
 αὐτῶν οὔτε πρᾶξαι ἐδύνατο, ἕτεροι δὲ τῷ ἐκείνου
 3 ὀνόματι καταχρώμενοι καινοτομεῖν ἐπιστεύοντο. καὶ
 διὰ τοῦτο ζήτησίς τε αὐτῶν ἐψηφίσθῃ καὶ μήνυτρα
 προετέθη· μηνύσεις τε ἐγίνοντο, καὶ ἡ πόλις καὶ
 ἐκ τούτων ἐταράττετο, μέχρις οὗ ἢ τε σιτοδεία ἐπαύ-

σατο, καὶ μονομαχίας ἀγῶνες ἐπὶ τῷ Δρούσῳ πρὸς
 τε τοῦ Γερμανικοῦ τοῦ Καίσαρος καὶ πρὸς Τιβερίου
 Κλαυδίου Νέρωνος, τῶν υἱέων αὐτοῦ, ἐγένοντο.
 τοῦτό τε γὰρ αὐτοὺς ἐπὶ τῇ τοῦ Δρούσου μνήμῃ ⁴
 παρεμυθήσατο, καὶ ὅτι τὸ Διοσκόρειον ὁ Τιβέριος
 καθιερώσας οὐ τὸ ἑαυτοῦ μόνον ὄνομα αὐτῷ, Κλαυ-
 διανὸν ἑαυτὸν ἀντὶ τοῦ Κλαυδίου διὰ τὴν ἐς τὸ τοῦ
 Αὐγούστου γένος ἐκποίησιν ὀνομάσας, ἀλλὰ καὶ τὸ
 ἐκείνου ἐπέγραψε. τὰ τε γὰρ τῶν πολέμων ἅμα διώ- ⁵
 κει, καὶ ἐς τὴν πόλιν, ὅποτε παράσχοι, συνεχῶς ἐσε-
 φοίτα, τὸ μὲν τι πραγμάτων τινῶν ἕνεκα, τὸ δὲ δὴ
 πλεῖστον φοβούμενος μὴ ὁ Αὐγούστος ἄλλον τινὰ
 παρὰ τὴν ἀπουσίαν αὐτοῦ προτιμήσῃ.

ταῦτά τε ἐν τῷ ἔτει τούτῳ ἐγένετο, καὶ ἐπειδὴ ⁶
 ὁ τῆς Ἀχαΐας ἀρχὼν μεσούσης πού τῆς ἡγεμονίας
 ἀπέθανε, τῷ τε ταμίᾳ καὶ τῷ παρέδρῳ αὐτοῦ, ὃν
 πρεσβευτήν, ὥσπερ εἶπον, καλοῦμεν, τῷ μὲν τὰ ἐντὸς
 τοῦ ἰσθμοῦ τῷ δὲ τὰ λοιπὰ διοικῆσαι προσετάχθη.
 ὁ τε Ἡρώδης ὁ Παλαιστῖνος, αἰτίαν τινὰ ἀπὸ τῶν
 ἀδελφῶν λαβών, ὑπὲρ τὰς Ἀλπεῖς ὑπερωρίσθη, καὶ
 τὸ μέρος τῆς ἀρχῆς αὐτοῦ ἐδημοσιώθη.

κὰν τοῖς αὐτοῖς τούτοις χρόνοις καὶ πόλεμοι πολ- ²⁸
 λοὶ ἐγένοντο. καὶ γὰρ λησταὶ συχνὰ κατέτρεχον,
 ὥστε τὴν Σαρδῶ μὴδ' ἀρχοντα βουλευτήν ἔτεσι τρισὶ
 σχεῖν, ἀλλὰ στρατιώταις τε καὶ στρατιάρχοις ἱππεύ-
 σιν ἐπιτραπῆναι· καὶ πόλεις οὐκ ὀλίγαι ἐνεωτέριζον, ²
 ὥστε καὶ ἐπὶ δύο ἔτη τοὺς αὐτοὺς ἐν τοῖς τοῦ δήμου
 ἔθνεσι, καὶ αἰρετούς γε ἀντὶ τῶν κληρωτῶν, ἄρξαι·
 τὰ γὰρ τοῦ Καίσαρος καὶ ἄλλως ἐπὶ πλείῳ χρόνον
 τοῖς αὐτοῖς προσετάττετο. οὐ μέντοι καὶ περὶ πάν-
 των αὐτῶν ἀκριβῶς ἐπεξάξω· πολλὰ τε γὰρ ὥς ἐκά-
 στοις καὶ οὐκ ἀξιόλογα συνηνέχθη, καὶ οὐδὲν ἂν

3 λεπτολογηθέντα ὠφελήσειε. τὰ γε μὴν μνήμης τινὸς
 ἄξια κεφαλαιώσας, πλὴν τῶν μεγίστων, ἔρῳ. Ἴσανυροί
 τε γὰρ ἐκ ληστείας ἀρξάμενοι καὶ ἐς πολέμου δεινό-
 τητα προήχθησαν, μέχρις οὗ κατεδαμάσθησαν· καὶ
 Γαιτουῖλοι τῷ τε Ἰούβᾳ τῷ βασιλεῖ ἀχθόμενοι, καὶ
 ἅμα ἀπαξιούντες μὴ οὐ καὶ αὐτοὶ ὑπὸ τῶν Ῥωμαίων
 4 ἄρχεσθαι, ἐπανεστῆσαν αὐτῷ, καὶ τὴν τε πρόσχωρον
 ἐπόρθησαν καὶ συχνοὺς καὶ τῶν Ῥωμαίων ἐπιστρα-
 τεύσαντάς σφισιν ἀπέκτειναν, τό τε σύμπαν ἐπὶ το-
 σοῦτον ἐπηυξήθησαν ὥστε Κορνήλιον Κόσσον τὸν
 κατεργασάμενόν σφας τιμὰς τε ἐπινικίους καὶ ἐπω-
 5 νυμίαν ἀπ' αὐτῶν λαβεῖν. ταῦτά τε ἅμα ἐγίγνετο,
 καὶ ἐπὶ τοὺς Κελτοὺς ἐστράτευσαν μὲν καὶ ἄλλοι
 τινές, ἐστράτευσεν δὲ καὶ ὁ Τιβέριος. καὶ μέχρι γε
 τοῦ ποταμοῦ, πρότερον μὲν τοῦ Οὐισούργου, μετὰ
 δὲ τοῦτο καὶ τοῦ Ἀλβίου, προεχώρησεν, οὐ μέντοι
 6 καὶ ἀξιομνημόνευτόν τι τότε γε ἐπράχθη, καίτοι καὶ
 αὐτοκράτορος μὴ ὅτι τοῦ Αὐγούστου ἀλλὰ καὶ τοῦ
 Τιβερίου ἐπ' αὐτοῖς κληθέντος, καὶ τιμὰς ἐπινικίους
 Γαῖου Σεντίου τοῦ τῆς Γερμανίας ἄρχοντος λαβόν-
 τος, ἐπειδὴ μὴ μόνον ἅπαξ ἀλλὰ καὶ δεύτερον, φοβη-
 7 θέντες αὐτούς, ἐσπείσαντο. αἷτια δὲ τοῦ καίπερ
 παρασπονδήσασί σφισι δι' ὀλίγου αὖθις τὴν εἰρήνην
 δοθῆναι τὰ τε τῶν Δελματῶν καὶ τὰ τῶν Παννο-
 νίων, μειζόνως τε ταραχθέντα καὶ ὀξείας ἐπιστροφῆς
 29 δεηθέντα, ἐγένετο. ταῖς γὰρ ἐσφοραῖς τῶν χρημά-
 των οἱ Δελμάται βαρυνόμενοι τὸν μὲν ἔμπροσθεν
 χρόνον καὶ ἄκουτες ἡσύχαζον· ὥς δ' ὁ τε Τιβέριος
 ἐπὶ τοὺς Κελτοὺς τὸ δεύτερον ἐστράτευσεν, καὶ Οὐα-
 λέριος Μεσσαλῖνος ὁ τότε καὶ τῆς Δελματίας καὶ τῆς
 Παννονίας ἄρχων αὐτός τε σὺν ἐκείνῳ ἐστάλη καὶ
 2 τὸ πολὺ τοῦ στρατοῦ συνεξήγαγε, καί τινα καὶ σφεῖς

δύναμιν πέμψαι κελευσθέντες συνῆλθόν τε ἐπὶ τού-
 τῳ καὶ τὴν ἡλικίαν σφῶν ἀνθοῦσαν εἶδον, οὐκέτι
 διεμέλλησαν, ἀλλ' ἐνάγοντος αὐτοὺς ὅτι μάλιστα Βά-
 τωνός τινος Δησιδιάτου τὸ μὲν πρῶτον ὀλίγοι τινὲς
 ἐνεωτέρισαν καὶ τοὺς Ῥωμαίους ἐπελθόντας σφίσιν
 ἔσφηλαν, ἔπειτα δὲ ἐκ τούτου καὶ οἱ ἄλλοι προσαπέ-
 στησαν. καὶ μετὰ τοῦτο καὶ Βρεῦκοι Παννονικὸν 3
 ἔθνος, Βάτωνα καὶ αὐτοὶ ἕτερον προστησάμενοι, ἐπὶ
 τε τὸ Σίρμιον καὶ ἐπὶ τοὺς ἐν αὐτῷ Ῥωμαίους ὤρ-
 μησαν. καὶ ἐκεῖνο μὲν οὐκ ἐξεῖλον, αἰσθόμενος γὰρ
 τῆς ἐπαναστάσεως αὐτῶν Καικίνας Σεουήρος ὁ τῆς
 πλησιοχώρου Μυσίας ἄρχων ἐπῆλθέ τε αὐτοῖς διὰ
 ταχέων περὶ τὸν Δραοῦον ποταμὸν οὔσι καὶ συμβα-
 λὼν ἐνίκησεν, ἀναμαχέσεσθαι δὲ πῃ διὰ βραχέος,
 ἐπειδὴ καὶ τῶν Ῥωμαίων συχνοὶ ἐπεπτώκεσαν, ἐλπί-
 σαντες πρὸς παράκλησιν συμμάχων ἐτράποντο. καὶ 4
 οἱ μὲν συνίστων ὅσους ἐδύναντο, ἐν δὲ τούτῳ ὁ Βά-
 των ὁ Δελμάτης ἐπὶ Σάλωνα στρατεύσας αὐτὸς μὲν
 λίθῳ χαλεπῶς πληγείς οὐδὲν ἔπραξεν, ἑτέρους δὲ
 τινας πέμψας πάντα τὰ παραθαλάσσια μέχρι τῆς
 Ἀπολλωνίας ἐλυμήνατο, καὶ τινὰ ἐνταῦθα μάχην δι'
 αὐτῶν τοὺς προσμίζαντάς σφισι Ῥωμαίους, καίπερ
 ἡττηθεὶς, ἀντεπεκράτησε. πυθόμενος οὖν ταῦθ' ὁ 30
 Τιβέριος, καὶ φοβηθεὶς μὴ καὶ ἐς τὴν Ἰταλίαν ἐσβά-
 λωσιν, ἐκ τε τῆς Κελτικῆς ἀνέστρεψε, καὶ τὸν Μεσσα-
 λῖνον προπέμψας αὐτὸς τῷ πλείονι τοῦ στρατοῦ ἐφεί-
 πετο. αἰσθόμενος δὲ τῆς προσόδου αὐτῶν ὁ Βάτων 2
 ἀπήντησε τῷ Μεσσαλίνῳ, καίπερ μηδέπω καλῶς ἔχων,
 καὶ ἐπικρατέστερος αὐτοῦ ἐν παρατάξει γενόμενος
 ἔπειτ' ἐξ ἐνέδρας ἐνίκηθη. κακ τούτου πρὸς τε τὸν Βά-
 τωνα τὸν Βρεῦκον ἦλθε, καὶ κοινωσάμενος αὐτῷ τὸν
 πόλεμον ὅρος τι Ἀλμὰν κατέλαβε· κἀνταῦθα πρὸς 3

- μὲν τοῦ Ῥυμητάλκου τοῦ Θρακός, προπεμφθέντος ἐπ'
 αὐτοὺς ὑπὸ τοῦ Σεουήρου, βραχείᾳ τινὶ μάχῃ ἡττή-
 θησαν, πρὸς δ' αὐτὸν ἐκεῖνον ἰσχυρῶς ἀντέσχον.
- 4 καὶ μετὰ ταῦτα τοῦ τε Σεουήρου ἐς τὴν Μυσίαν διὰ
 τε τοὺς Δακοὺς καὶ διὰ τοὺς Σαυρομάτας πορθοῦν-
 τας αὐτὴν ἀπάραντος, καὶ τοῦ Τιβερίου τοῦ τε Μεσ-
 σαλίνου ἐν Σισκίᾳ ἐγχρονισάντων, τὴν τε συμμαχίδα
- 5 σφῶν ἐπέδραμον καὶ συχνοὺς προσapéστησαν. καὶ
 ἐς μὲν χειράς, καίπερ τοῦ Τιβερίου πλησιάσαντός
 σφισιν, οὐκ ἦλθον αὐτῷ, ἄλλοσε δὲ καὶ ἄλλοσε με-
 θιστάμενοι πολλὰ ἐπόρθησαν· τῆς τε γὰρ χώρας
 ἐμπείρως ἔχοντες καὶ κούφως ἐσκευασμένοι, ῥαδίως
 ὅπῃ ποτὲ ἐβούλοντο ἐχώρουν. καὶ ἐπειδὴ γε ὁ χει-
 μὼν ἐνέστη, πολὺ πλείω ἐκακούργησαν· καὶ γὰρ καὶ
- 6 ἐς τὴν Μακεδονίαν αὐτίς ἐνέβαλον. καὶ τούτους μὲν
 ὃ τε Ῥυμητάλκης καὶ ὁ ἀδελφὸς αὐτοῦ Ῥασκύπορις
 μάχῃ κατέλαβον· οἱ δὲ δὴ ἄλλοι τῇ μὲν χώρᾳ σφῶν
- a. C. 7 πορθουμένη μετὰ τοῦτο ἐπὶ τε Καικιλίου Μετέλλου
 καὶ ἐπὶ Λικινίου Σιλανοῦ ὑπάτων οὐκ ἐπήμυναν, ἐς
 δὲ τὰ ἐρυμνὰ ἀναφυγόντες ἐκεῖθεν ὅπῃ παρείκοι
 καταδρομὰς ἐποιοῦντο.
- 31 μαθὼν οὖν ταῦτα ὁ Αὔγουστος, καὶ ὑποπτεύσας
 ἐς τὸν Τιβέριον ὥς δυνηθέντα μὲν ἂν διὰ ταχέων
 αὐτοὺς κρατῆσαι, τρίβοντα δὲ ἐξεπίτηδες, ἵν' ὥς
 ἐπὶ πλεῖστον ἐν τοῖς ὅπλοις ἐπὶ τῇ τοῦ πολέμου προ-
 φάσει ἦ, πέμπει τὸν Γερμανικὸν καίτοι ταμιεύοντα,
 στρατιώτας οἱ οὐκ εὐγενεῖς μόνον, ἀλλὰ καὶ ἐξελευ-
 θέρους δούς, ἄλλους τε καὶ ὄσους παρὰ τε τῶν ἀν-
 δρῶν καὶ παρὰ τῶν γυναικῶν δούλους, πρὸς τὰ
 τιμήματα αὐτῶν, σὺν τροφῇ ἐκμήνῳ λαβὼν ἤλευ-
- 2 θέρωσεν. οὐ μόνον δὲ τοῦτο πρὸς τὴν τοῦ πολέμου
 χρείαν ἔπραξεν, ἀλλὰ καὶ τὴν ἐξέτασιν τῶν ἱππέων

τὴν ἐν τῇ ἀγορᾷ γιγνομένην ἀνελάβετο. κατὰ τε τῆς πανηγύρεως τῆς μεγάλης ἠΰξατο, ὅτι γυνή τις ἐς τὸν βραχίονα γράμματα ἄττα ἐντεμουῖσα ἐθείασέ τινα. ἦσθετο μὲν γὰρ ὅτι οὐκ ἐκ θεοῦ κατέσχητο, ἀλλ' ἐκ 3 παρασκευῆς αὐτὸ ἐπεποιήκει· ἐπειδὴ δὲ τὸ πλῆθος ἄλλως τε καὶ διὰ τοὺς πολέμους τὸν τε λιμὸν, ὃς καὶ τότε αὖθις συνέβη, δεινῶς ἐταράττετο, πιστεύειν τε καὶ αὐτὸς τοῖς λεχθεῖσιν ἐπλάττετο, καὶ πάνθ' ὅσα παραμυθήσεσθαι τὸν ὄμιλον ἤμελλεν ὥς καὶ ἀναγκαῖα ἔπραττε. καὶ ἐπὶ γε τῇ σιτοδείᾳ δύο αὖθις 4 ἐκ τῶν ὑπατευκότων ἐπιμελητὰς τοῦ σίτου σὺν ῥαβδούχοις ἀπέδειξε. προσδεόμενος δὲ δὴ χρημάτων ἐς τε τοὺς πολέμους καὶ ἐς τὴν τῶν νυκτοφυλάκων τροφήν, τό τε τέλος τὸ τῆς πεντηκοστῆς ἐπὶ τῇ τῶν ἀνδραπόδων πράσει ἐσήγαγε, καὶ τὸ ἀργύριον τὸ τοῖς στρατηγοῖς τοῖς τὰς ὀπλομαχίας ποιοῦσιν ἐκ τοῦ δημοσίου διδόμενον ἐκέλευσε μηκέτ' ἀναλίσκεσθαι.

τὸν δὲ δὴ Γερμανικόν, ἀλλ' οὐ τὸν Ἀγρίππαν 32 ἐπὶ τὸν πόλεμον ἐξέπεμψεν, ὅτι δουλοπρεπῆς τε ἐκεῖνος ἦν καὶ τὰ πλεῖστα ἠλιεύετο, ὅθεν περ καὶ Ποσειδῶνα ἑαυτὸν ἐπωνόμαζε, τῇ τε ὀργῇ προπετεῖ ἐχρῆτο, καὶ τὴν Ἰουλίαν ὥς μητροιὰν διέβαλλεν, αὐτῷ τε 2 τῷ Αὐγούστῳ πολλάκις ὑπὲρ τῶν πατρῶων ἐπεκάλει. καὶ οὐ γὰρ ἐσωφρονίζετο, ἀπεκηρύχθη, καὶ ἥ τε οὐσία αὐτοῦ τῷ στρατιωτικῷ ταμείῳ ἐδόθη, καὶ αὐτὸς ἐς Πλανασίαν τὴν πρὸς Κύρῳ νῆσον ἐνεβλήθη.

ταῦτα μὲν ἐν τῇ πόλει ἐγένετο· τοῦ δὲ δὴ Γερ- 3μανικοῦ ἐς τὴν Παννουλίαν ἐλθόντος καὶ στρατευμάτων πολλαχόθεν ἐκεῖσε συνιόντων, τηρήσαντες οἱ Βάτωνες τὸν Σεουήρον ἐκ τῆς Μυσίας προσιόντα ἐπέπεσον αὐτῷ ἀπροσδόκητοι, στρατοπεδευομένῳ πρὸς τοῖς Οὐολκαίοις ἔλεσι, καὶ τοὺς μὲν ἔξω τοῦ ταφρεύ-

ματος ἐφόβησαν καὶ κατήραξαν ἐς αὐτό, δεξαμένων
 4 δέ σφας τῶν ἔνδον ἡτήθησαν. καὶ μετὰ τοῦθ' οἱ
 Ῥωμαῖοι νεμηθέντες, ὅπως πολλαχῇ ἅμα τῆς χώρας
 κατατρέχουσιν, οἱ μὲν ἄλλοι οὐδὲν ἄξιον λόγου τότε
 γε ἔδρασαν, ὁ δὲ δὴ Γερμανικὸς Μαξαίους Δελμα-
 τικὸν ἔθνος μάχῃ νικήσας ἐκάκωσεν.

33 ἐν μὲν δὴ τῷ ἔτει ἐκείνῳ ταῦτ' ἐπράχθη, Μάρ-
^{a. C.}₈ κου δὲ δὴ Φουρίου μετὰ Σέξτου Νωνίου ὑπατεύ-
 σαντος ἐπεθύμησαν μὲν καὶ οἱ Δελμάται καὶ οἱ
 Παννόνιοι συμβῆναι διὰ τὸ τὸ μὲν πρῶτον λιμῷ,
 εἶτα καὶ νόσῳ ἀπ' αὐτοῦ, πόαις τέ τισιν ἀλλοκότοις
 καὶ ῥίξαις χρώμενοι, πονηθῆναι, οὐκ ἐπεκηρυκεύ-
 σαντο δὲ κωλυσάντων τῶν μηδεμίαν παρὰ τῶν Ῥω-
 μαίων ἐλπίδα σωτηρίας ἔχόντων, ἀλλὰ καὶ ὥς ἀντεῖ-
 2 χον. καὶ Σκενόβαρδος τέ τις προσποιησάμενος με-
 ταστήσεσθαι, καὶ πέμψας κατ' αὐτὸ τοῦτο πρὸς
 Μάνιον Ἐννιον φρούραρχον Σισκίας ὥς ἔτοιμος μὲν
 ὢν αὐτομολῆσαι, δεδιὼς δὲ μὴ προπάθῃ
 34 . . . μέντοι καὶ ἐν τοῖς πρώτοις ἀλλ' ἐν τοῖς ὑστάτοις
 ἀπεφαίνετο, ὅπως ἰδιοβουλεῖν ἅπασιν ἐξείη καὶ μη-
 δεὶς αὐτῶν τῆς ἑαυτοῦ γνώμης, ὥς καὶ ἀνάγκην τινὰ
 συμφρονῆσαί οἱ ἔχων, ἐξίστατο, καὶ τοῖς ἄρχουσι

33, 2, 4. προπάθῃ] desunt codici Veneto quattuor folia.
 Ceteri pro his quae sunt in illo 33, 2, 1, καὶ Σκενόβαρδος —
 34, 2, 1, τότε δὲ τῇ μὲν, haec supponunt: τοῦ δὲ γε Γερμα-
 νικοῦ τοῦ υἱέος Δρούσου, ὥς εἴρηται, κατ' αὐτῶν ἐστρατευ-
 μένου, καὶ πόλει τινὶ ὀχυρᾷ προσκαθημένου, καὶ μὴ οἷον
 τε γιγνομένου ταύτην ἐλεῖν, Πουλίῳ ἱππεὺς Κελτὸς λίθον
 ἐς τὸ τεῖχος ἀφελὺς οὕτω τὴν ἐπαλξιν διέσεισεν ὥστε αὐτὴν
 αὐτίκα πεσεῖν καὶ τὸν ἄνδρα τὸν ἐπικεκλιμένον οἱ συγκα-
 τασπάσαι. γενομένου δὲ τούτου ἐκπλαγέντες οἱ ἄλλοι καὶ
 φοβηθέντες τὸ τε τεῖχος ἐκεῖνο ἐξέλιπον καὶ ἐς τὴν ἀκρόπο-
 λιν ἀνέδραμον, καὶ μετὰ τοῦτο καὶ ταύτην καὶ ἑαυτοὺς πα-

πολλάκις συνεδίκαζεν· καὶ ὅσάκις γε οἱ παρεδρεύοντες σφισιν ἐδιχογνωμόνουν, καὶ ἡ ἐκείνου ψῆφος ἀπὸ τῆς ἴσης ταῖς τῶν ἄλλων ἡριθμεῖτο. τότε δὲ τῇ² μὲν γερουσίᾳ καὶ ἄνευ ἐαυτοῦ τὰ πολλὰ δικάζειν ἐπέτρεπεν, ἐς δὲ τὸν δῆμον οὐκέτι παρῆει, ἀλλὰ τῷ μὲν προτέρῳ ἔτει πάντας τοὺς ἄρχοντας αὐτός, ἐπειδὴ περ ἐστασιάζετο, ἀπέδειξε, τούτῳ δὲ καὶ τοῖς ἔπειτα γράμματά τινα ἐκτιθεὶς συνίστη τῷ τε πλήθει καὶ τῷ δῆμῳ ὅσους ἐσπούδαξε. πρὸς μέντοι τὰς τῶν³ πολέμων διαχειρίσεις οὕτως ἔρρωτο ὥσθ', ἵν' ἐγγύθεν καὶ ἐπὶ τοῖς Δελμάταις καὶ ἐπὶ τοῖς Παννονίοις πᾶν ὅ,τι χρὴ συμβουλεύειν ἔχη, πρὸς Ἀρίμινον ἐξώρμησε. καὶ ἐπὶ τε τῇ ἐξόδῳ αὐτοῦ εὐχαὶ ἐγένοντο καὶ ἐπὶ τῇ ἐπανόδῳ αἱ θυσίαι ὥσπερ ἐκ πολεμίας τινὸς ἀνακουμισθέντος ἐτελέσθησαν.

ταῦτα μὲν ἐν τῇ Ῥώμῃ ἐπράχθη, ἐν δὲ τούτῳ ὁ⁴ Βάτων ὁ Βρεῦκος, ὁ τὸν τε Πίννην προδοὺς καὶ μισθὸν τούτου τὴν ἀρχὴν τῶν Βρεύκων λαβών, ἐάλω τε ὑπὸ τοῦ ἐτέρου Βάτωνος καὶ διεφθάρη· ἐπειδὴ⁵ γὰρ ὑποπτεύσας τι ἐς τὸ ὑπήκοον ὁμήρους καθ' ἑκαστον τῶν φρουρίων περιῶν ἦτει, μαθὼν τοῦτ' ἐκεῖνος ἐνήδρευσέ που αὐτόν, καὶ μάχῃ κρατήσας κατέ-

ρέδσαν. (Haec petita ex 56, 11, 2.) τοῦ δὲ δὴ Βάτωνος, ὃς πολλὰ τοὺς Ῥωμαίους, ἀποστήσας τοὺς Δαλμάτας ἐκάκωσε, καθ' ὁμολογίαν ποτὲ τῷ Τιβερίῳ προσκεχωρηκότος, καὶ τῇ ὑστεραίᾳ ἐπὶ βήματος αὐτῷ καθημένῳ προσενηχθέντος, ὁ μὲν Τιβέριος ἠρώτησεν αὐτόν "τί ὑμῖν ἔδοξε καὶ ἀποστῆναι καὶ τοσοῦτον ἡμῖν χρόνον ἀντιπολεμῆσαι;" ὁ δ' ἔφη ὅτι ὑμεῖς τούτων αἵτιοι ἐστέ· ἐπὶ γὰρ τὰς ἀγέλας ὑμῶν φύλακας οὐ κύνας οὐδὲ νομέας ἀλλὰ λύκους πέμπετε. (Haec petita ex 56, 16, 2.) ἡ μὲν οὖν Δαλματία, τοῦτο μὲν πολέμῳ τοῦτο δὲ καὶ ὁμολογίᾳ, πάλιν προσεχώρησε τοῖς Ῥωμαίοις. τότε δὲ καὶ ὁ Αὐγουστος τῇ μὲν κ. τ. λ. Eadem

κλεισεν ἐς τεῖχος, καὶ μετὰ τοῦτ' ἐκδοθέντα ὑπὸ τῶν
ἐνδον λαβὼν παρήγαγέ τε ἐς τὸ στράτευμα, καὶ κα-
6 ταψηφισθέντα ἀποθανεῖν ἐν χερσὶν ἐποίησε. γενο-
μένου δὲ τούτου σύχνοι τῶν Παννονίων ἐπανεστή-
σαν, καὶ αὐτοῖς ὁ Σιλουανὸς ἐπιστρατεύσας τοὺς τε
Βρεῦκους ἐνίκησε καὶ τῶν ἄλλων τινὰς ἀμαχί προσε-
ποιήσατο. ἰδὼν οὖν ταῦτα ὁ Βάτων τῆς μὲν Παννο-
νίας οὐδεμίαν ἔτ' ἐλπίδα ἔσχε, τὰς δὲ ἐς τὴν Δελ-
ματίαν ἐξ αὐτῆς ἐσόδους φρουραῖς διαλαβὼν ἐκείνην
7 ἐπόρθει. καὶ οὕτω καὶ οἱ λοιποὶ τῶν Παννονίων,
ἄλλως τε καὶ τῆς χώρας σφῶν ὑπὸ τοῦ Σιλουανοῦ
κακουμένης, ὡμολόγησαν, πλὴν καθ' ὅσον ληστικά
τινα οἶα ἐκ ταραχῆς τοσαύτης ἐπὶ πλεῖον κακουρ-
γούντα διεγένετο, ὅπερ που καὶ αἰεὶ ὥς εἰπεῖν παρὰ
τε τοῖς ἄλλοις καὶ παρ' ἐκείνοις μάλιστα συμβαίνει.

fere Xiphilinus, nisi quod integrius usus exemplari sic
post 26, 1, 6, ἀνοχὰς γενέσθαι pergit p. 89: λωφῆσαντος
δὲ ποτε τοῦ λιμοῦ, ἐπὶ τε τῷ Γερμανικοῦ ὀνόματι, ὃς ἦν
τοῦ Δρούσου παῖς, καὶ ἐπὶ τῷ τοῦ ἀδελφοῦ αὐτοῦ ἵππο-
δρομίας (μονομαχίας 27, 3) ἐποίησε, καὶ ἐν αὐταῖς ἐλέφας
τε ῥινοκέρωτα κατεμαχέσατο, καὶ ἀνὴρ ἵππεὺς πλούτῳ ποτὲ
προενεγκὼν ἐμονομάχησε. καὶ ἐπειδὴ καὶ τῷ γήρῳ καὶ τῇ
τοῦ σώματος ἀσθενείᾳ ἔκαμνεν, ὥστε μὴ δύνασθαι πᾶσι
τοῖς δεομένοις τι αὐτοῦ χρηματίζειν, τὰ μὲν ἄλλα αὐτὸς με-
τὰ τῶν συνέδρων καὶ διεσκεῖατο καὶ ἐδίκησεν, ἐν τῷ Παλα-
τίῳ ἐπὶ βήματος προκαθήμενος· τὰς δὲ πρεσβείας τὰς τε
παρὰ τῶν δήμων καὶ τὰς παρὰ τῶν βασιλέων ἀφικνουμένας
τρισὶ τῶν ὑπατευκότων ἐπέτρεψεν, ὥστ' αὐτοὺς χωρὶς ἑκα-
στον καὶ διακούειν τινῶν καὶ ἀπόκρισιν αὐτοῖς διδόναι
πλὴν τῶν ὅσα ἀναγκαῖον ἦν τὴν τε βουλήν καὶ ἐκείνον
ἐπιδιακρίνειν. κατὰ δὲ τὸν καιρὸν τοῦτον Γερμανικοῦ κ. τ. λ.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΣ.

Καὶ ταῦτα μὲν ἄλλοι καθήρουν, ὁ δὲ δὴ Τιβέ- ^{a. c.}
ριος ἐς τὴν Ῥώμην, μετὰ τὸν χειμῶνα ἐν ᾧ Κύντος ⁹
Σουλπίκιος καὶ Γάιος Σαβῖνος ὑπάτευσαν, ἀνεκο-
μίσθη· καὶ αὐτῷ καὶ ὁ Αὐγουστος ἐς τὸ προάστειον
ἀπαντήσας ἦλθέ τε μετ' αὐτοῦ ἐς τὰ σέπτα, κἀνταῦθα
ἀπὸ βήματος τὸν δῆμον ἡσπάσατο, καὶ μετὰ τοῦτο
τά τε ἄλλα τὰ προσήκοντα ἐπὶ τοῖς τοιούτοις ἐποίησε
καὶ θεὰς ἐπινικίους διὰ τῶν ὑπάτων. ἐπειδὴ τε οἱ ²
ἱππεῖς πολλῇ ἐν αὐταῖς σπουδῇ τὸν νόμον τὸν περὶ
τῶν μήτε γαμούντων μήτε τεκνούντων καταλυθῆναι
ἠξίου, ἦθροισεν ἐς τὴν ἀγορὰν χωρὶς μὲν τοὺς
ἀγύνους σφῶν χωρὶς δὲ τοὺς γεγαμηκότας ἢ καὶ
τέκνα ἔχοντας, καὶ ἰδὼν πολὺ τούτους ἐκείνων ἐλάτ-
τους ἦλγησέ τε καὶ διελέξατο αὐτοῖς τοιάδε.

“εἰ καὶ ὀλίγοι παντάπασιν, ὥς γε πρὸς τοσοῦτον ²
ὄγκον πόλεως εἰπεῖν, καὶ πολλῷ καταδεέστεροι τῶν
ἐτέρων τῶν μηδὲν τῶν δεόντων πράττειν ἐθελόντων
ἐστέ, ἀλλ' ἔγωγε καὶ κατ' αὐτὸ τοῦτο μᾶλλον ὑμᾶς
ἐπαινῶ καὶ πολλὴν χάριν ὑμῖν ἔχω, ὅτι καὶ ἐπέλσθητε
καὶ τὴν πατρίδα συμπληθύνετε. ἐκ γὰρ τῶν οὕτω ²
βιούντων παμπληθεῖς οἱ μετὰ ταῦτα Ῥωμαῖοι γενή-
σονται· καὶ γὰρ τὸ κατ' ἀρχὰς καὶ πάννυ βραχεῖς
οὔντες, ἔπειτα γάμων ἐπιμεληθέντες καὶ τέκνα ποιη-
σάμενοι πάντας ἀνθρώπους οὐκ εὐανδρία μόνον
ἀλλὰ καὶ πολυανθρωπία ὑπερέφυνεν. ὧν χρὴ μεμνη- ³
μένους τὸ θνητὸν τῆς φύσεως ἡμῶν αἰδίῳ διαδοχῇ
γενῶν ὥσπερ τινῶν λαμπαδίῳ παραμυθεῖσθαι, ἵν'

ἐν ᾧ μόνῳ τῆς θείας εὐδαιμονίας ἡττώμεθα, τοῦτ'
 4 ἐξ ἀλλήλων ἀθάνατον καθιστώμεθα. διὰ γὰρ τοῦτο
 καὶ τὰ μάλιστα ὁ πρῶτος καὶ μέγιστος ἐκεῖνος θεός,
 ὁ τεκτηνάμενος ἡμᾶς, διχῇ τε διεῖλε τὸ θνητὸν γένος,
 καὶ τὸ μὲν ἄρρεν αὐτοῦ τὸ δὲ θῆλυ ἀποδείξας ἔρωτα
 καὶ ἀνάγκην σφίσι τῆς πρὸς ἀλλήλους συνουσίας
 ἐνέβαλε, καὶ γόνιμον τὴν ὁμιλίαν αὐτῶν ἐποίησεν,
 ὅπως ἐκ τῶν αἰὲ γεννωμένων αἰδίου τρόπου τινὰ καὶ
 5 τὸ θνητὸν ἀπεργάσῃται. καίτοι καὶ αὐτῶν τῶν θεῶν
 οἱ μὲν ἄρρενες αἱ δὲ θήλειαι νομίζονται, καὶ οἱ μὲν
 γεγεννηκέναι τινὰς οἱ δ' ἐκ τινων γεγεννηῆσθαι παρα-
 δέδονται· οὕτω καὶ παρ' ἐκείνοις τοῖς μηδὲν τούτων
 δεομένοις καλὸν εἶναι δέδοκται καὶ γάμος καὶ τέκνω-
 3 σις. ὥστε ὀρθῶς μὲν ἐποιήσατε τοὺς θεοὺς μιμησά-
 μενοι, ὀρθῶς δὲ καὶ τοὺς πατέρας ζηλώσαντες, ἵν'
 ὥσπερ ὑμᾶς ἐκεῖνοι ἐγέννησαν, οὕτω καὶ ὑμεῖς ἄλλους
 τεκνώσῃτε, καὶ καθάπερ ἐκείνους ὑμεῖς προγόνους
 καὶ ἡγεῖσθε καὶ ὀνομάζετε, οὕτω καὶ ὑμᾶς ἕτεροι
 2 καὶ νομίσωσι καὶ προσείπωσι, τά τε ἔργα ὅσα ἐκεῖνοι
 καλῶς πράξαντες ὑμῖν μετ' εὐκλείας παρέδοσαν, καὶ
 ὑμεῖς ἄλλοις παραδῶτε, καὶ τὰ κτήματα ὅσα αὐτοὶ
 κτησάμενοι κατέλιπον ὑμῖν, καὶ ὑμεῖς ἐτέροις ἐξ
 3 ὑμῶν αὐτῶν γεγονόσι καταλίπητε. πῶς μὲν γὰρ οὐκ
 ἄριστον γυνὴ σώφρων, οἰκουρός, οἰκονόμος, παιδο-
 τρόφος, ὑγιαίνοντά τε εὐφραῖναι καὶ ἀσθενοῦντα θε-
 ραπεῦσαι, εὐτυχοῦντί τε συγγενέσθαι καὶ δυστυ-
 χοῦντα παραμυθήσασθαι, τοῦ τε νέου τὴν ἐμμανῆ
 φύσιν καθεῖρξαι καὶ τοῦ πρεσβυτέρου τὴν ἔξωρον
 4 αὐστηρότητα κεράσαι; πῶς δ' οὐχ ἡδὺ ἀνελέσθαι
 τέκνον ἐξ ἀμφοῖν συμπεφυκὸς καὶ θρέψαι καὶ παι-
 δεῦσαι, εἰκόνα μὲν τοῦ σώματος εἰκόνα δὲ καὶ τῆς
 ψυχῆς, ὥστε ἐν ἐκείνῳ ἀνῆλθεντι ἕτερον αὐτὸν γενέ-

σθαι; πῶς δ' οὐ μακαριστόν, ἀπαλλαττόμενον ἐκ τοῦ 5
βίου, διάδοχον καὶ κληρονόμον οἰκεῖον ἐξ ἑαυτοῦ
γεγονότα καὶ τοῦ γένους καὶ τῆς οὐσίας καταλιπεῖν,
καὶ τῇ μὲν φύσει τῇ ἀνθρωπίνῃ διαλυθῆναι, τῇ
δὲ ἐκείνου διαδοχῇ ζῆσαι, καὶ μήτ' ἐπ' ἄλλοις
ὥσπερ ἐν πολέμῳ γενέσθαι μήτε ἄρδην ἀπολέ-
σθαι; καὶ ταῦτα μὲν τὰ κέρδη ἰδιά που τοῖς 6
γαμοῦσι καὶ τεκνοποιοῦσιν ὑπάρχει· τῷ δὲ δὴ κοι-
νῷ, οὐπὲρ ἔνεκα καὶ παρὰ γνώμην πολλὰ ποιεῖν
ὀφείλομεν, πῶς μὲν οὐ καλὸν πῶς δ' οὐκ ἀναγκαῖον,
εἴπερ αἱ τε πόλεις καὶ οἱ δῆμοι ἔσονται, καὶ ὑμεῖς 7
τε ἐτέρων ἄρξετε καὶ οἱ ἄλλοι ὑμῖν ὑπακούσουσι,
πολυπληθία ἐν τε εἰρήνῃ γῆν ἐργάσασθαι καὶ ναυτι-
λίας ναυτίλασθαι τέχνας τε ἀσκήσαι καὶ δημιουργίας
ἐπιτηδεῦσαι, καὶ ἐν πολέμῳ τὰ τε ὄντα προθυμό-
τερον διὰ τὰ γένη σῶσαι καὶ ἀντὶ τῶν ἀπολλυμένων
ἐτέρους ἀντικαταστήσαι; ὑμᾶς μὲν οὖν, ὧ ἄνδρες, 8
μόνοι γὰρ ἂν ἄνδρες δικαίως ὀνομάζοισθε, καὶ ὧ
πατέρες, καὶ γὰρ ταύτην ἄξιοι τὴν ἐπωνυμίαν ὁμοίως
ἐμοὶ ἔχειν ἐστέ, καὶ φιλῶ διὰ ταῦτα καὶ ἐπαινῶ, καὶ
τούτοις τε οἷς ἔθηκα ἄθλοις ἀγάλλω, καὶ προσέτι
καὶ ἄλλαις καὶ τιμαῖς καὶ ἀρχαῖς ἐπιγαυρώσω, ὥστ'
αὐτοὺς τε μεγάλα καρπώσασθαι καὶ τοῖς παισὶ μὴ
ἐλάττω καταλιπεῖν. μεταβήσομαι δὲ δὴ καὶ ἐπὶ τοὺς 9
ἄλλους τοὺς οὔτε τι τῶν ὁμοίων ὑμῖν πεποιηκότας
καὶ πάντων διὰ τοῦτο τῶν ἐναντίων τευξομένους,
ἵνα μὴ μόνον ἐκ τῶν λόγων ἀλλὰ καὶ ἐκ τῶν ἔργων
ἔτι καὶ μᾶλλον καταμάθῃτε ὅσον αὐτῶν διαφέρετε.”

ταῦτ' εἰπὼν, καὶ τὰ μὲν παραχρῆμα δούς τιςιν 4
αὐτῶν τὰ δ' ὑποσχόμενος, μετῆλθέ τε πρὸς τοὺς ἐτέ-
ρους καὶ ἔλεξε καὶ ἐκείνοις τάδε.

“θαυμαστὸν μὲν τι πέπονθα, ὧ τί ἂν ὀνομάσαιμι 2

ὑμᾶς; ἄνδρας; ἀλλ' οὐδὲν ἀνδρῶν ἔργον παρέχεσθε.
 πολίτας; ἀλλ' ὅσον ἐφ' ὑμῖν, ἢ πόλις ἀπόλλυται.
 Ῥωμαίους; ἀλλ' ἐπιχειρεῖτε τὸ ὄνομα τοῦτο καταλῦ-
 σαι. οὐ μὲν ἀλλ' ἔγωγε, οἵτινές ποτέ ἐστε καὶ ὅτι-
 3 δῆποτε χαίρετε ὀνομαζόμενοι, παράδοξον μὲν τι πά-
 θος πέπονθα. ὑπὲρ γὰρ τῆς πολυανθρωπίας ἡμῶν
 αἰέ τε πάντα ποιῶν καὶ νῦν ἐπιτιμήσειν ὑμῖν μέλ-
 λων, ἀηδῶς ὑμᾶς ὁρῶ πολλοὺς ὄντας, καὶ μᾶλλον
 ἂν ἡβουλόμην τοσούτους μὲν τοὺς ἑτέρους ἐκείνους,
 οἷς προδιείλεγμαί, εἶναι, ὅσοι ὑμεῖς ὁρᾶσθε, ὑμᾶς δὲ
 δὴ μάλιστα μὲν σὺν ἐκείνοις τετάχθαι, εἰ δὲ μή, μηδὲ
 4 εἶναι· οἵτινες οὔτε τῆς τῶν θεῶν προνοίας οὔτε τῆς
 τῶν προπατόρων ἐπιμελείας ἐνθυμηθέντες ἐπιθυ-
 μεῖτε πᾶν μὲν τὸ γένος ἡμῶν ἀφανίσαι καὶ θνητὸν
 ὄντως ποιῆσαι, πᾶν δὲ τὸ Ῥωμαίων ἔθνος φθεῖραι
 καὶ παῦσαι. τί μὲν γὰρ ἂν ὑπολειφθεῖη σπέρμα ἀν-
 θρώπινον, ἂν τὰ αὐτὰ ὑμῖν καὶ οἱ ἄλλοι πάντες
 πράξωσιν; ὧν ἀρχηγοὶ γεγονότες εὐλόγως ἂν τὴν
 5 αἰτίαν τῆς πανωλεθρίας ἔχοιτε. πῶς δ' οὐκ, ἂν μη-
 δένες ἄλλοι ζηλώσωσιν ὑμᾶς, εἰκότως ἂν καὶ δι'
 αὐτὸ τοῦτο μισοῖσθε, ὅτι παρορᾶτέ τε ἃ μηδεὶς ἂν
 ἄλλος παρίδοι καὶ ἀμελεῖτε ὧν οὐδεὶς ἂν ἄλλος ἀμε-
 λήσῃ, καὶ νόμους καὶ ἐπιτηδεύματα τοιαῦτα ἐσφέ-
 ρετε ἃ ζηλώσαντες μὲν πάντες ἂν ἀπόλιντο, μισή-
 6 σαντες δ' ὑμᾶς ἂν δικαιώσειαν. οὐδὲ γὰρ οὐδὲ τῶν
 φονέων φειδόμεθα ὅτι μὴ πάντες φονεύουσιν, οὐδὲ
 τοὺς ἱεροσύλους ἀφίεμεν ὅτι μὴ πάντες ἱεροσυλοῦσιν,
 ἀλλ' ὅστις ἂν τῶν ἀπειρημένων τι πράττων ἁλῶ, καὶ
 ὑπὲρ αὐτοῦ τούτου κολάζεται, ὅτι μόνος ἢ καὶ μετ'
 5 ὀλίγων ποιεῖ τι τοιοῦτον ὃ μηδεὶς ἕτερος. καίτοι
 καὶ τὰ μέγιστα τις ἀδικήματα ὀνομάσῃ, οὐδὲν ἐστὶ
 τᾶλλα πρὸς τοῦτο τὸ νῦν ὑφ' ὑμῶν γιγνόμενον, οὐχ

ὅτι ἔν πρὸς ἔν ἐξεταζόμενα, ἀλλ' οὐδὲ ὁμοῦ πάντα
πρὸς τοῦτο τὸ ἔν παραβαλλόμενα. καὶ γὰρ μισ-
φρονεῖτε, μηδὲ τεκνοῦντες ἀρχὴν τοὺς ἐξ ὑμῶν γεννη-
θῆναι ὀφείλοντας, καὶ ἀνοσιουργεῖτε, τὰ τε ὀνόματα ²
καὶ τὰς τιμὰς τῶν προγόνων παύοντες, καὶ ἀσεβεῖτε,
τὰ τε γένη ὑμῶν τὰ καταδειχθέντα ὑπὸ τῶν θεῶν
ἀφανίζοντες, καὶ τὸ μέγιστον τῶν ἀναθημάτων ἀν-
τῶν, τὴν ἀνθρωπίνην φύσιν, ἀπολλύντες, τὰ τε
ἱερὰ διὰ τούτου καὶ τοὺς ναοὺς αὐτῶν ἀνατρέποντες.
καὶ μέντοι καὶ τὴν πολιτείαν καταλύετε, μὴ πειθό- ³
μενοι τοῖς νόμοις, καὶ τὴν πατρίδα προδίδετε, στερί-
φην τε αὐτὴν καὶ ἄγονον ἀπεργαζόμενοι, μᾶλλον
δὲ ἄρδην κατασκάπτετε, ἔρημον τῶν οἰκησόντων
ποιοῦντες· ἀνθρωποὶ γὰρ ποὺ πόλις ἐστίν, ἀλλ' οὐκ
οἰκία οὐδὲ στοὰ οὐδ' ἀγορὰ ἀνδρῶν κεναί. ἐνθυ- ⁴
μήθητε οὖν, τίνα μὲν οὐκ ἂν ὀργὴν ὁ Ῥωμύλος ἐκεῖ-
νος ὁ ἀρχηγέτης ἡμῶν δικαίως λάβοι, λογισάμενος
τὰ τε καθ' ἑαυτόν, ὅθεν ἐγεννήθη, καὶ τὰ ὑμέτερα,
ὅτι οὐδὲ ἐκ νομίμων γάμων παιδοποιεῖσθαι ἐθέλετε·
τίνα δ' οὐκ ἂν οἱ μετ' αὐτοῦ Ῥωμαῖοι, ἐννοήσαντες ⁵
ὅτι αὐτοὶ μὲν καὶ τὰς ἀλλοτριὰς κόρας ἤρπασαν,
ὑμεῖς δὲ οὐδὲ τὰς οἰκείας ἀγαπᾶτε, καὶ οἱ μὲν καὶ
ἐκ τῶν πολεμίων ἐπαιδοποιήσαντο, ὑμεῖς δὲ οὐδὲ ἐκ
τῶν πολιτῶν τεκνοῦτε· τίνα ὁ Κούρτιος ὁ καὶ ἀπο-
θανεῖν ὑπομείνας, ἵνα μὴ στερηθῶσι τῶν γυναικῶν
οἱ γεγαμηκότες· τίνα Ἑρσιλία ἢ καὶ τῇ θυγατρὶ ἀκο-
λουθήσασα καὶ τὰ γαμικὰ πάνθ' ἡμῖν καταδείξασα.
ἀλλ' οἱ μὲν πατέρες ἡμῶν καὶ ἐπολέμησαν πρὸς Σα- ⁶
βίνους ὑπὲρ τῶν γάμων, καὶ κατελύσαντο τῶν τε
γυναικῶν αὐτῶν καὶ τῶν τέκνων συναλλαξάντων
σφᾶς, ὅρκους τε ἐπὶ τούτοις ἐπήγαγον καὶ συνθήκας
τινὰς ἐποιήσαντο· ὑμεῖς δὲ καὶ ἐκεῖνα πάντα συγχεῖτε.

- 7 διὰ τί; ἢ ἵνα καὶ αὐτοὶ ἀεὶ ἄγννοι ᾗτε, ὥσπερ αἱ
 ἰέρειαι αἱ ἀειπαρθένοι ἄνανδροί εἰσιν; οὐκοῦν καὶ
 κολάζεσθ', ἂν ἀσελγαίνητέ τι, ὥσπερ καὶ ἐκεῖναι.
- 6 πικρῶς εὖ οἶδ' ὅτι καὶ τραχέως δοκῶ ὑμῖν δια-
 λέγεσθαι. ἀλλὰ πρῶτον μὲν λογίσασθε ὅτι καὶ οἱ
 ἰατροὶ συχνοὺς καὶ κᾶοντες καὶ τέμνοντες, ὅταν μὴ
 δύνωνται ἄλλως πῶς ὑγιεῖς γενέσθαι, θεραπεύουσιν,
 2 ἔπειτα δὲ ὅτι οὔτε ἐκὼν οὔθ' ἡδέως αὐτὰ λέγω,
 ὥστε ἐγὼ μὲν καὶ αὐτὸ τοῦθ' ὑμῖν ἐγκαλῶ ὅτι με ἐς
 τούτους τοὺς λόγους προηγάγετε, ὑμεῖς δ' εἴπερ ἄχ-
 θεσθε τοῖς εἰρημένοις, μὴ ποιεῖτε ταῦτα ἐφ' οἷς
 ἀναγκαίως κακῶς ἀκούετε. εἰ γὰρ δὴ δάκνει τινὰς
 ὑμῶν τὰ ὑπ' ἐμοῦ λεγόμενα, πῶς οὐ πολὺ μᾶλλον
 καὶ ἐμὲ καὶ τοὺς ἄλλους Ῥωμαίους πάντας τὰ ὑφ'
 3 ὑμῶν ποιούμενα; οὐκοῦν εἴπερ ὥς ἀληθῶς ἀσχάλλετε,
 μεταβάλεσθε, ἵνα καὶ ἐπαινέσω ὑμᾶς καὶ διαμείψω-
 μαι. ὅτι γὰρ οὔτε τῇ φύσει χαλῆπός εἰμι, πάντα τε
 ὅσα προσῆκον ἦν τὸν ἀγαθὸν νομοθέτην προᾶξαι ἄν-
 4 θρωπίνως προκατεστησάμην, οὐδ' αὐτοὶ ἀγνοεῖτε. ἦν
 μὲν γὰρ οὐδὲ πρόσθεν ἔξὸν ἀμελεῖν τισι παιδοποιίας
 καὶ γάμων· καὶ γὰρ ἀπ' ἀρχῆς εὐθύς ἅμα τῇ πρώτῃ
 τῆς πολιτείας καταστάσει ἀκριβῶς περὶ αὐτῶν ἐνο-
 μοθετήθη, καὶ μετὰ τοῦτο πολλὰ καὶ τῇ βουλῇ καὶ
 5 τῷ δήμῳ ἔδοξεν, ἃ περιττὸν ἂν εἴη καταλέγειν· ἐγὼ
 δὲ ἐπηύξησα μὲν τὰ ἐπιτίμια τοῖς ἀπειθοῦσιν, ἵνα
 φόβῳ τοῦ περιπεσεῖν αὐτοῖς σωφρονίσουσθε, ἔθηκα
 δὲ καὶ ἄθλα τοῖς πειθαρχοῦσι τοσαῦτα καὶ τηλικαῦτα
 ἡλίκα καὶ ὅσα ἐπ' οὐδεμιᾷ ἄλλῃ ἀνδραγαθίᾳ δίδοται,
 ἵνα εἰ καὶ διὰ μηδὲν ἄλλο, διὰ γε ταῦτα καὶ γαρμεῖν
 6 καὶ παιδοποιεῖν ἀναπείθουσθε. ἀλλ' ὑμεῖς οὔτε ἐκεί-
 νων τινὸς ὀριγνηθέντες οὔτε τῶν ἐπιτιμίων τι φοβη-
 θέντες πάντα τε αὐτὰ κατεφρονήσατε καὶ πάντα

αὐτὰ ὡς οὐδὲ ἐν πόλει τινὶ οἰκοῦντες κατεπατήσατε. καὶ
 φατὲ μὲν τὸν εὖζωνον δὴ τοῦτον καὶ ἐλεύθερον βίον,
 τὸν ἄγνυνον καὶ ἄτεκνον, ἐπανηρῆσθαι, ληστῶν δὲ δὴ
 καὶ θηρίων τῶν ἀγριωτάτων οὐδὲν διαφέρετε. οὐ 7
 γὰρ δῆπου μοναυλῖα χαίρετε, ἵν' ἄνευ γυναικῶν
 διάγητε, οὐδὲ ἔστιν ὅστις ὑμῶν ἢ σιτεῖται μόνος ἢ
 καθεύδει μόνος, ἀλλ' ἐξουσίαν καὶ ὑβρίζειν καὶ ἀσελ-
 γαίνειν ἔχειν ἐθέλετε. καίτοι καὶ μνηστεύειν ὑμῖν 2
 ἀπαλὰς ἔτι κόρας καὶ μηδέπω γάμων ὥραίας ἐπέ-
 τρεψα, ἵνα τὸ ὄνομα τῶν μελλονυμφίων ἔχοντες οἰκω-
 φελῶς βιώητε, καὶ ἐξελευθέρας τοῖς γε ἔξω τοῦ βου-
 λευτικοῦ οὖσιν ἄγεσθαι συνεχώρησα, ἵν' εἰ καὶ τις
 ἐξ ἔρωτος ἢ καὶ συνηθείας τινὸς ἐς ταῦθ' ὑπαχθείη,
 ἐννόμως αὐτὸ ποιοίη. καὶ οὐδὲ ἐς ταῦτα μέντοι κα- 3
 τήπειξα ὑμᾶς, ἀλλὰ τὸ μὲν πρῶτον τρία ἔτη ὅλα πρὸς
 παρασκευὴν ὑμῖν ἔδωκα, τὸ δὲ δεύτερον δύο. ἀλλ'
 οὐδὲν οὐδ' οὕτως οὕτ' ἀπειλῶν οὔτε προτρέπων
 οὕτ' ἀναβαλλόμενος οὔτε δεόμενος πεποίηκα. ὁρᾶτε 4
 γὰρ καὶ αὐτοὶ ὅσῳ πλείους τῶν γεγαμηκότων ἔστέ
 οὓς ἐχρῆν ἤδη τοσούτους ἐτέρους, μᾶλλον δὲ πολ-
 λαπλασίους παῖδας ἡμῖν παρεσχηκέναι. πῶς μὲν γὰρ
 ἂν ἄλλως τὰ γένη διαμείνεις, πῶς δ' ἂν τὸ κοινὸν
 διασωθείη μήτε γαμούντων ὑμῶν μήτε παιδοποιου-
 μένων; οὐ γὰρ που καὶ ἐκ τῆς γῆς προσδοκᾷτε τινας 5
 ἀναφύσεσθαι τοὺς διαδεξομένους τὰ τε ὑμέτερα καὶ
 τὰ δημόσια, ὥσπερ οἱ μῦθοι λέγουσιν. οὐ μὲν οὐδ'
 ὅσιον ἢ καὶ καλῶς ἔχον ἔστι τὸ μὲν ἡμέτερον γένος
 παύσασθαι καὶ τὸ ὄνομα τὸ Ῥωμαίων ἐν ἡμῖν ἀπο-
 σβῆναι, ἄλλοις δέ τισιν ἀνθρώποις Ἑλλησιν ἢ καὶ
 βαρβάροις τὴν πόλιν ἐκδοθῆναι. ἢ τοὺς μὲν δούλους 6
 δι' αὐτὸ τοῦτο μάλιστα ἐλευθεροῦμεν, ὅπως ὡς πλεί-
 στους ἐξ αὐτῶν πολίτας ποιῶμεθα, τοῖς τε συμμαχοῖς

τῆς πολιτείας μεταδίδομεν ὅπως πληθύνωμεν· αὐτοὶ
 δ' ὑμεῖς οἱ ἀπ' ἀρχῆς Ῥωμαῖοι, οἱ τοὺς προγόνους
 τοὺς Μαρκίους, τοὺς Φαβίους, τοὺς Κυντίους, τοὺς
 Οὐαλερίους, τοὺς Ἰουλίους, καταλέγοντες, ἐπιθυμεῖτε
 μεθ' ὑμῶν αὐτῶν καὶ τὰ γένη ἅμα καὶ τὰ ὀνόματα ἀπο-
 8 λέσαι; ἀλλ' ἔγωγε αἰσχύνομαι καὶ ὅτι τοιοῦτον εἰπεῖν
 προήχθην παύσασθε οὖν μαινόμενοι, καὶ λογίσασθε
 ἤδη ποτὲ ὅτι ἀδύνατόν ἐστι, πολλῶν μὲν ἐν ταῖς νόσοις
 πολλῶν δὲ καὶ ἐν τοῖς πολέμοις ἐκάστοτε τελευτώντων,
 σωθῆναι τὴν πόλιν, ἂν μὴ τὸ πλῆθος αὐτῆς ἐκ τῶν
 2 αἰὲ ἐπιγιγνομένων ἀναπληρωῶται. καὶ μηδεὶς ὑμῶν
 οἰέσθω με ἀγνοεῖν ὅτι ἔστι τινὰ καὶ ἐν τῷ γάμῳ καὶ
 ἐν τῇ τεκνοποιίᾳ καὶ δυσχερῇ καὶ λυπηρᾷ· ἀλλ'
 ἐκεῖνο ἐνθυμεῖσθε ὅτι οὐδ' ἄλλο τι ἀγαθὸν ἔχομεν
 ὃ μὴ καὶ ἀνιερὸν τι παραμέμικται, καὶ τοῖς γε πλεί-
 στοις καὶ μεγίστοις αὐτῶν πλείστα καὶ μέγιστα συμ-
 3 πέφυκεν. ὥστ' εἰ ταῦτ' ἐκκλίνετε, μηδὲ ἐκείνων
 ἐπορέγεσθε. πᾶσι γὰρ ὥς εἰπεῖν τοῖς ἀρετὴν καὶ
 ἡδονὴν τινα εἰλικρινῇ ἔχουσι καὶ προπονεῖν καὶ συμ-
 πονεῖν καὶ ἐπιπονεῖν χρή· τί γὰρ δεῖ καθ' ἕκαστον
 αὐτῶν ἐπεξιόντα μακροηγορεῖν; οὐκοῦν εἰ καὶ ἐν τῷ
 γῆμαι καὶ ἐν τῷ τεκνωῶσαι ἀνιερὰ τινα ἔνεστιν, ἀν-
 τιλογίξεσθε καὶ τὰ ἀμείνονα, καὶ πλείω τε καὶ ἀναγ-
 4 καιότερα αὐτὰ εὐρήσετε. πρὸς γὰρ δὴ τοῖς ἄλλοις
 ἀγαθοῖς τοῖς φύσει προσοῦσιν αὐτοῖς καὶ τὰ παρὰ
 τῶν νόμων ἄθλα, ὧν πολλοστὸν μέρος καὶ ἀποθνή-
 σκειν συχνοὺς ἀναπείδει, πάντα ἂν τινα πειθαρχῇ-
 σαί μοι ὑπαγάγοιτο. καίτοι πῶς οὐκ αἰσχύρῳ, ὑπὲρ
 ὧν ἕτεροι καὶ ἑαυτοὺς προΐενται, ὑπὲρ τούτων ὑμᾶς
 μήτε γυναῖκας ἄγεσθαι μήτε τέκνα τρέφειν βού-
 λεσθαι;

9 ἐγὼ μὲν, ὃ ἄνδρες πολῖται, νομίζω γὰρ ὑμᾶς

νῦν γε πεπεικέναι καὶ ἐν τῷ τῶν πολιτῶν ὀνόματι ἐμ-
 μεῖναι καὶ τὴν τῶν ἀνδρῶν τῶν τε πατέρων προσηγο-
 ρίαν προσλαβεῖν, ταῦθ' ὑμῖν ἐπετίμησα ἀηδῶς μὲν
 ἀναγκαίως δέ, οὐχ ὥς ἐχθρὸς οὐδ' ὥς μισῶν ὑμᾶς, ἀλλὰ
 φιλῶν, καὶ ἐπιθυμῶν καὶ ἐτέρους ὁμοίους ὑμῖν πολ-
 λούς κτήσασθαι, ἵν' ἐστίας ἐννόμους οἰκοῦντες καὶ 2
 οἰκίας πλήρεις γενῶν ἔχοντες τοῖς τε θεοῖς μετὰ τε τῶν
 γυναικῶν καὶ μετὰ τῶν παίδων προσερχώμεθα, καὶ
 ἀλλήλοις ὁμιλῶμεν πάντα τε ἐκ τοῦ ἴσου παρὰ βαλλό-
 μενοι καὶ τὰς ἐπ' αὐτοῖς ἐλπίδας ἐκ τοῦ ὁμοίου καρπού-
 μενοι. ἢ πῶς μὲν ἂν καλῶς ἄρχοιμι ὑμῶν, ἂν ἐλάτ-
 τους ὑμᾶς ἀεὶ γιγνομένους ὁρῶν ἀνέχωμαι; πῶς δ' 3
 ἂν ἔτι πατὴρ ὑμῶν ὀρθῶς ὀνομαζοίμην, ἂν μὴ καὶ
 παῖδας τρέφητε; ὥστ' εἴπερ ὄντως τὰ τε ἄλλα ἀγα-
 πᾶτέ με, καὶ ταύτην μοι τὴν προσηγορίαν οὐχ ὥς
 κολακεύοντες ἀλλ' ὥς τιμῶντες ἐδώκατε, ἐπιθυμήσατε
 καὶ ἄνδρες καὶ πατέρες γενέσθαι, ἵνα καὶ αὐτοὶ τῆς
 ἐπωνυμίας ταύτης μεταλάβητε καὶ ἐμὲ φερώνυμον
 αὐτῆς ποιήσητε."

τότε μὲν τοιαῦτα ἀμφοτέροις αὐτοῖς διελέχθη, 10
 μετὰ δὲ δὴ τοῦτο τοῖς μὲν τὰ τέκνα ἔχουσι τὰ γέρα
 προσεπηύξησε, τοὺς δὲ γεγαμηκότας ἀπὸ τῶν ἀγύνων
 τῷ τῶν ἐπιτιμιῶν διαφόρῳ διεχώρισε, καὶ ἐνιαυτὸν
 ἑκατέροις ἐς τὸ τοὺς πειθαρχήσαντάς οἱ ἐν τῷ χρόνῳ
 τούτῳ ἀναιτίους γενέσθαι προσεπέδωκε. τῶν τε γυ- 2
 ναικῶν τισι καὶ παρὰ τὸν Οὐοκῶνειον νόμον, καθ'
 ὃν οὐδεμιᾶ αὐτῶν οὐδενὸς ὑπὲρ δύο ἡμισυ μυριάδας
 οὐσίας κληρονομεῖν ἐξῆν, συνεχώρησε τοῦτο ποιεῖν·
 καὶ ταῖς ἀειπαρθένοις πάνθ' ὅσαπερ αἱ τεκοῦσαι
 εἶχον ἐχαρίσατο. καὶ τούτου ὃ τε Πάπιος καὶ ὁ Ποπ- 3
 παῖος νόμος ὑπὸ τε Μάρκου Παπίου Μουτίλου καὶ
 ὑπὸ Κυίντου Ποππαίου Σεκούνδου, τῶν τότε ἐν

μέρει τοῦ ἔτους ὑπατευόντων, ἐτέθησαν. καὶ συνέβη γὰρ ἀμφοτέροισι σφᾶς μὴ ὅτι παῖδας, ἀλλὰ μηδὲ γυναῖκας ἔχειν· καὶ ἀπ' αὐτοῦ τούτου ἡ ἀνάγκη τοῦ νόμου κατεφωράθη.

- 11 ἐν μὲν οὖν τῇ Ῥώμῃ ταῦτα ἐπράχθη, Γερμανικὸς δὲ ἐν τούτῳ ἄλλα τε χωρία Δελματικὰ εἴλε καὶ Σπλαῦνον, καίπερ τῇ τε φύσει ἰσχυρὸν ὄν καὶ τοῖς τεύχεσιν εὖ πεφραγμένον τοὺς τε ἀμυνομένους παμπληθεῖς ἔχον. οὐκ οὐτε μηχαναῖς οὐτε προσβολαῖς ἠδυνήθη τι ἐξεργάσασθαι, ἀλλ' ἐκ τοιαῦσδε αὐτὸ
 2 συντυχίας ἔλαβε. Πουσίῳ ἱππεὺς Κελτὸς λίθον ἐς τὸ τεῖχος ἀφείλκε οὕτω τὴν ἐπαλξιν διέσεισεν ὥστε αὐτὴν τε αὐτίκα πεσεῖν καὶ τὸν ἄνδρα τὸν ἐπικεκλιμένον οἱ συγκατασπάσαι. γενομένου δὲ τούτου ἐκπλαγέντες οἱ ἄλλοι καὶ φοβηθέντες τὸ τε τεῖχος ἐκεῖνο ἐξέλιπον καὶ ἐς τὴν ἀκρόπολιν ἀνέδραμον, καὶ
 4 μετὰ τοῦτο καὶ ταύτην καὶ ἑαυτοὺς παρέδωκαν.

- 3 ἐντεῦθεν δὲ ἐπὶ Ῥαίτινον ἐλθόντες οἱ Ῥωμαῖοι οὐχ ὁμοίως ἀπήλλαξαν. οἱ γὰρ ἐναντίοι βιαζόμενοι τῷ πλήθει σφῶν, καὶ μὴ δυνάμενοι ἀντέχειν, πῦρ ἐθέλουσι
 4 ἐς τε τὸν κύκλον πέριξ καὶ ἐς τὰ οἰκοδομήματα πλησίον αὐτοῦ ἐνέβαλον, μηχανησάμενοι ὅπως ὅτι μάλιστα μὴ παραχρῆμα ἐκλάμψη ἀλλ' ἐπὶ χρόνον τινὰ
 5 διαλάθῃ. καὶ οἱ μὲν τοῦτο ποιήσαντες ἐς τὴν ἄκραν ἀνεχώρησαν· ἀγνοοῦντες δὲ οἱ Ῥωμαῖοι τὸ πεπραγμένον ἐπεσέπεσον ὥς καὶ αὐτοβοεῖ πάντα διαρπάσσοντες, καὶ ἔσω τε τῆς τοῦ πυρὸς περιβολῆς ἐγένοντο, καὶ οὐ πρότερον εἶδον αὐτό, πρὸς τοὺς πολεμίους τὸν νοῦν ἔχοντες, πρὶν πανταχόθεν ὑπ' αὐτοῦ περιληφθῆναι. τότε δὲ ἐν παντὶ κινδύνῳ ἐγένοντο, ἄνωθεν μὲν ὑπὸ τῶν ἀνθρώπων βαλλόμενοι, ἔξωθεν δὲ ὑπὸ τῆς φλογὸς κακούμενοι, καὶ μήτε κατὰ χώραν

ἀσφαλῶς μεῖναι μήτε πῃ διαπεσεῖν ἀκινδύνως δυνάμενοι. εἴτε γὰρ ἔξω βέλους ἀφίσταντο, πρὸς τοῦ πυρὸς ἀναλοῦντο, εἴτ' ἀπὸ τῆς φλογὸς ἀπεπήδων, πρὸς τῶν βαλλόντων ἐφθείροντο· καὶ τινες ἐν στε- 6
νοχωρίᾳ ἀπ' ἀμφοτέρων ἅμα ἀπώλουντο, τῇ μὲν τιτρωσκόμενοι τῇ δὲ καόμενοι. οἱ μὲν οὖν πλείους τῶν ἐσελθόντων οὕτως ἀπήλλαξαν· ὀλίγοι δέ τινες νεκροὺς ἐς αὐτὴν τὴν φλόγα ἐμβαλόντες, καὶ δίοδόν σφίσι δι' αὐτῶν καθάπερ ἐπὶ γεφύρας ποιήσαντες, διέφυγον. οὕτω γάρ που τὸ πῦρ ἐπεκράτησεν ὥστε 7
μηδὲ τοὺς ἐν τῇ ἀκροπόλει ὄντας κατὰ χώραν μεῖναι, ἀλλὰ τῆς νυκτὸς αὐτὴν ἐκλιπεῖν καὶ ἐς οἰκήματα κατάρυχα κατακρυφθῆναι.

ἐκεῖ μὲν δὴ ταῦτ' ἐγένετο, Σερέτιον δέ, ὅπερ 12
ποτὲ ὁ Τιβέριος πολιορκήσας οὐχ ἤρήκει, ἐχειρώθη, καὶ μετὰ τοῦτο καὶ ἄλλα τινὰ ῥᾶον προσεκλήθη. τῶν δ' οὖν λοιπῶν καὶ ὡς ἀνταιρόντων, καὶ τοῦ τε πολέμου μηχανομένου καὶ λιμοῦ δι' αὐτὸν οὐχ ἥκιστα ἐν τῇ Ἰταλίᾳ γενομένου, τὸν Τιβέριον ὁ Αὐγουστος ἐς τὴν Δελματίαν αὐτίς ἐπεμψε. καὶ ὅς ἰδὼν τοὺς 2
στρατιώτας μηκέτι τὴν τριβὴν φέροντας, ἀλλὰ καὶ ^{a. C.} 10
μετὰ κινδύνου διαπολεμῆσαι πῶς ἐπιθυμοῦντας, καὶ φοβηθεῖς μὴ καὶ καθ' ἐν ὄντες στασιάσωσι, τριχῇ διεῖλεν αὐτούς, καὶ τοὺς μὲν τῷ Σιλουανῷ, τοὺς δὲ Μάρκῳ Λεπίδῳ προστάξας ἐπὶ τὸν Βάτωνα μετὰ τῶν λοιπῶν σὺν τῷ Γερμανικῷ ὥρμησε. καὶ ἐκεῖνοι μὲν 3
οὐ χαλεπῶς τοὺς ἀντιταχθέντας σφίσι μάχαις κατεστρέψαντο, αὐτὸς δὲ διὰ πάσης τε ὥς εἰπεῖν τῆς χώρας ἐπλανήθη, τοῦ Βάτωνος ἄλλη καὶ ἄλλη περιφοιτῶντος, καὶ τέλος καταφυγόντι αὐτῷ ἐς Ἀνδήριον τείχος ἐπ' αὐτῇ τῇ Σαλώνῃ ἐπωκισμένον προσεδρεύσας δεινῶς ἐπόνησε. τό τε γὰρ φρούριον ἐπ' εὐερκοῦς 4

πάνυ καὶ δυσπροσβάτου πέτρας ἐτετείχιστο, φάραγξι
 βαθείαις ποταμούς χειμάρρους ἐχούσαις ἐγκεκλειμέ-
 νον, καὶ οἱ ἄνθρωποι πάντα ἐς αὐτὸ τὰ ἐπιτήδεια τὰ
 μὲν προεσενηνόχεσαν τὰ δὲ καὶ ἐκ τῶν ὀρώων ὧν ἐκρά-
 5 τουν ἐπήγοντο, καὶ προσέτι καὶ τὴν σιτοπομπίαν τῶν
 Ῥωμαίων ἐνεδρεύοντες ἐκώλυνον, ὥστε τὸν Τιβέριον,
 πολιορκεῖν σφας δοκοῦντα, αὐτὸν τὰ τῶν πολιορκου-
 13 μένων πᾶσχειν. ἀποροῦντος οὖν αὐτοῦ καὶ μὴ εὐ-
 ρίσκοντος ὅ,τι πράξει, ἥ τε γὰρ προσεδρεία καὶ μα-
 ταία καὶ ἐπικίνδυνος ἐγίνετο καὶ ἡ ἀποχώρησις
 ἐπαισχῆς ἐφαίνετο, ἐθορύβησαν οἱ στρατιῶται, καὶ
 τοσαύτη γε καὶ τηλικαύτη βοῇ ἐχρήσαντο ὥστε τοὺς
 πολεμίους τοὺς ὑπὸ τῷ τείχει ἀνλιζομένους ἐκπλαγῆ-
 2 ναί τε καὶ ἀναχωρῆσαι. ἐξ οὖν τούτων τοῦ μὲν
 ὀργισθεὶς τοῦ δὲ ἡσθεὶς συνεκάλεσέ τε αὐτούς, καὶ
 τὰ μὲν ἐπιτιμήσας σφίσι τὰ δὲ καὶ παραινέσας οὔτε
 ἐθρασύνετο οὔτ' ἀπανέστη, ἀλλὰ κατὰ χώραν ἡσυχά-
 ζων ἔμεινε, μέχρις οὗ ὁ Βάτων ἀπογνοὺς τὴν ἐπικρά-
 τησιν, τὰ τε γὰρ ἄλλα πλὴν ὀλίγων ἐκεχείρωτο καὶ
 ἡ δύναμις ἣν εἶχε τῆς τότε ἀντικαθεστηκυίας οἱ ἤλατ-
 3 τοῦτο, διεκηρυκεύετο πρὸς αὐτόν, καὶ ἐπειδὴ μὴ
 ἐπείσε καὶ τοὺς ἄλλους σπείσασθαι, ἐγκατέλιπεν αὐ-
 τούς. καὶ ὁ μὲν οὐκέτ' οὐδ' ἄλλω τινί, καίπερ πολ-
 λῶν αὐτὸν ἐπικαλουμένων, ἐβοήθησεν· ὁ δὲ δὴ Τι-
 βέριος καταφρονήσας ἐκ τούτου τῶν λοιπῶν τῶν ἐν
 τῷ τείχει ὄντων, καὶ νομίσας ἀναιμωτί σφων κρα-
 τήσειν, οὐδὲν ἔτι τοῦ χωρίου προείδετο, ἀλλὰ καὶ
 4 πρὸς αὐτὸ τὸ ἐρυμνὸν ἐχώρησεν. ἐπεὶ δὲ μήτε ὁμα-
 λὸν τι ἦν μήτε ἐπικατέβαινον οἱ πολέμιοι, αὐτὸς μὲν
 ἐπὶ βήματος ἐν περιφανεῖ ἰδρύθη, ὅπως τὰ τε γιγνό-
 μενα καθορώη πρὸς τὸ προθυμότερον τοὺς στρατιώ-
 τας ἀγωνίσασθαι, καὶ ἐν καιρῷ σφισιν, ἃν που δεήσει,

προσαμύνη, καὶ γὰρ μέρος ἐπ' αὐτὸ τοῦτο τοῦ στρα-
 τοῦ, πολὺ γὰρ τῷ πλήθει περιῆν, κατέσχευ, οἱ δ' 5
 ἄλλοι τὸ μὲν πρῶτον ἐν πλαισίῳ πυκνῷ συντεταγ-
 μένοι βάδην ἀνεπορεύοντο, ἔπειτα δ' ὑπὸ τε τοῦ
 ὀρθίου καὶ ὑπὸ τῆς ἀνωμαλίας τοῦ ὄρους, χαρὰδρῶδές
 τε γὰρ ἦν καὶ ἐς φάραγγας πολλαχῇ κατετέτμητο, διε-
 σπάσθησαν, καὶ οἱ μὲν θᾶσσον οἱ δὲ βραδύτερον προσ- 14
 ανήεσαν. ἰδόντες δὲ τοῦτο οἱ Δελμάται ἔξω τε τοῦ τεί-
 χους ὑπὲρ αὐτοῦ τοῦ κρημνώδους παρετάξαντο, καὶ
 λίθους πολλοὺς τοὺς μὲν σφενδύναις ἐπ' αὐτοὺς ἔβαλ-
 λον τοὺς δὲ καὶ κατεκυλίνδουν. ἄλλοι τροχοὺς, ἄλλοι
 ἀμάξας ὅλας πλήρεις πετρῶν, ἄλλοι κιβωτοὺς περι-
 φερεῖς, ἐπιχωρίως πως πεποιημένους καὶ λίθων γε-
 μούσας, ἠφίεσαν. καὶ ταῦτά τε πάντα ἅμα πολλῇ 2
 ῥύμῃ καταφερόμενα διεσφενδονᾶτο, καὶ τοὺς Ῥω-
 μαίους διέσπα τε ἔτι καὶ μᾶλλον ἀπ' ἀλλήλων καὶ
 συνήλου· καὶ ἕτεροι, οἱ μὲν βέλη οἱ δὲ δοράτια ἀφι-
 έντες, συχνοὺς αὐτῶν κατέβαλλον. κἂν τούτῳ πολλῇ 3
 μὲν τῶν μαχομένων φιλοτιμία ἐγίγνετο, τῶν μὲν
 ἀναβῆναί τε καὶ ἐπικρατῆσαι τῶν ἄκρων, τῶν δὲ
 ἀποκρούσασθαι τε αὐτοὺς καὶ ἀπορράξαι πειρωμέ-
 νων, πολλῇ δὲ καὶ τῶν ἄλλων τῶν τε ἀπὸ τοῦ τεί-
 χους ὀρώντων τὰ γιγνόμενα καὶ τῶν περὶ τὸν Τιβέ-
 ριον ὄντων. τοῖς τε γὰρ σφετέρους ἐκότεροι παρε- 4
 κελεύοντο, τοὺς μὲν προθυμουμένους σφῶν ἐπιρρων-
 νύντες, τοῖς δ' ὑπείκουσί πῃ ἐπιτιμῶντες, καὶ ἀθρόοι
 καὶ καθ' ἐκάστους· καὶ ὅσοι ὑπὲρ τοὺς ἄλλους ἐγε-
 γώνισκον, καὶ τοὺς θεοὺς ἅμα ἀνεκάλουν, ὑπὲρ τε
 τῆς αὐτίκα τῶν μαχομένων ἀμφοτέρω σωτηρίας καὶ
 ὑπὲρ τῆς ἑαυτῶν ἐς τὸ ἔπειτα οἱ μὲν ἐλευθερίας οἱ
 δὲ εἰρήνης ἐπιβοώμενοι. κἂν παντελῶς οἱ Ῥωμαῖοι 5
 μάτην ἐκινδύνευσαν, ἅτε πρὸς δύο ἅμα, τήν τε τῶν

- τόπων φύσιν καὶ τὴν τῶν ἀντιπάλων ἀντίταξιν, τὸν ἀγῶνα ποιοῦμενοι, εἰ μὴ ὁ Τιβέριος ἐκείνους τε ἀκραιφνέσι βοηθείαις φυγεῖν ἐκώλυσε, καὶ τοὺς πολεμίους ἐτέρων ἡωῇ ἀνίτητον ἐς τὸ χωρίον ἐκ πλείονος 6 περιελθοῦσιν, ἣν περιπέμψει ἐτάραξε. καὶ τούτου οἱ μὲν τραπέντες οὐδὲ ἐς τὸ τεῖχος ἐσελθεῖν ἠδυνήθησαν, ἀλλὰ ἀνὰ τὰ ὄρη, προαπορρίψαντες τὰ ὄπλα ὥστε κουφίζειν, ἐσκεδάσθησαν· οἱ δὲ ἐπιδιώκοντές σφας, πάνυ τε γὰρ διαπολεμῆσαι ἐγλίσχοντο, καὶ οὐκ ἐβούλοντο συστραφέντας αὐτοὺς αὐτοὺς χαλε- 7 πούς σφισι γενέσθαι, ἐπίπαν ἐπεξῆλθον, καὶ ἐκείνων τε τοὺς πλείους ἐν ταῖς ὕλαις κρυπτομένους ἀνευρόντες ὥσπερ θηρία ἀπέκτειναν, καὶ μετὰ τοῦτο καὶ τοὺς ἐν τῷ φρουρίῳ προσχωρήσαντας ἔλαβον.
- 15 καὶ τούτοις μὲν ὁ Τιβέριος τά τε ἄλλα καὶ δὴ καὶ τὰ ὁμολογηθέντα σφίσι καθίστατο, Γερμανικὸς δὲ ἐπὶ τοὺς ἀνθεστηκότας ἐτράπετο· αὐτόμολοι γὰρ παρ' αὐτοῖς συχνοὶ ὄντες οὐκ εἶων σφᾶς συμβῆναι. καὶ ἐδουλώσατο μὲν χωρίον τι Ἄρδουβαν, οὐ μέντοι καὶ τῇ οἰκείᾳ δυνάμει, καίτοι πολλὸν πλείονι τῶν ἐναντίων οὔσῃ, ἠδυνήθη τοῦτο ποιῆσαι· αὐτό τε γὰρ ἰσχυρῶς ὠχύρωτο, καὶ ποταμὸς ῥοώδης τοὺς πρό- 2 ποδας αὐτοῦ κύκλῳ πλὴν βραχέος περιρρεῖ· ἀλλ' οἱ αὐτόμολοι στασιάσαντες πρὸς τοὺς ἐπιχωρίους ἐπειδὴ τῶν σπονδῶν ὠρέγοντο, ἐς χεῖρας αὐτοῖς ἦλθον, καὶ συλλαβομένων σφίσι τῶν γυναικῶν τῶν ἐν τῷ τείχει οὐσῶν, τῆς τε γὰρ ἐλευθερίας καὶ παρὰ τὴν τῶν ἀνδρῶν γνώμην ἐφίεντο, καὶ πᾶν ὅτιοῦν πρὸ τοῦ δουλεῦσαι παθεῖν ἤρουντο, μάχη τε ἰσχυρὰ ἐγένετο, 3 καὶ κρατηθέντες αὐτοὶ μὲν ἐνέδοσαν, καὶ τινες αὐτῶν καὶ διέφυγον, αἱ δὲ δὴ γυναῖκες τὰ παιδιά ἀρπάσασαι, αἱ μὲν ἐς πῦρ ἐαυτὰς ἐνέβαλον, αἱ δὲ ἐς

ποταμὸν κατεκρήμνισαν. καὶ οὕτω καὶ ἐκείνου τοῦ
 φρουρίου ἀλόντος, καὶ τᾶλλα τὰ πλησία αὐτῷ ἐθε-
 λοντὶ τῷ Γερμανικῷ ὡμολόγησε. καὶ ὁ μὲν ταῦτα
 πράξας πρὸς τὸν Τιβέριον ἀνεχώρησεν, ὁ δὲ δὴ Πο-
 στούμιος τὰ λοιπὰ προσκατειργάσατο. καὶ τούτῳ καὶ 16
 ὁ Βάτων, Σκευᾶν τὸν υἱὸν πρὸς Τιβέριον πέμψας,
 παραδώσειν οἱ καὶ ἑαυτὸν καὶ τοὺς σὺν αὐτῷ πάν-
 τας ὑπέσχετο, ἂν τῆς ἀδείας τύχη. καὶ μετὰ τοῦτο 2
 πίστιν λαβὼν νυκτός τε ἐς τὸ στρατόπεδον αὐτοῦ
 ἐσῆλθε, καὶ τῇ ὑστεραίᾳ ἐπὶ βήματος αὐτῷ καθη-
 μένῳ προσαχθεὶς ὑπὲρ μὲν ἑαυτοῦ οὐδὲν ἐδεήθη,
 ἀλλὰ καὶ τὴν κεφαλὴν προέτεινεν ὥστ' ἀποκοπῆναι,
 ὑπὲρ δὲ τῶν ἄλλων πολλὰ ἀπελογήσατο. καὶ τέλος 3
 ἐρωτηθεὶς ὑπὸ τοῦ Τιβερίου "τί ὑμῖν ἔδοξε καὶ ἀπο-
 στῆναι καὶ ἐπὶ τοσοῦτον ἡμῖν χρόνον ἀντιπολεμῆσαι;"
 ἔφη ὅτι ὑμεῖς τούτων αἵτιοί ἐστε· ἐπὶ γὰρ τὰς ἀγέ-
 λας ὑμῶν φύλακας οὐ κύνας οὐδὲ νομέας ἀλλὰ λύ-
 κους πέμπετε.

ὁ μὲν οὖν πόλεμος τοῦτο τὸ τέλος ἔσχε, πολλῶν 4
 μὲν καὶ ἀνδρῶν, πλείστων δὲ δὴ καὶ χρημάτων ἀπο-
 λομένων· πάμπολλά τε γὰρ ἐς αὐτὸν στρατόπεδα
 ἐτράφη καὶ λεία ἐλαχίστη ἐάλω. ἀνήγγειλε δὲ καὶ 17
 τότε τὴν νίκην ὁ Γερμανικός, καὶ ἐπ' αὐτῇ τῷ μὲν
 Αὐγούστῳ καὶ τῷ Τιβερίῳ τό τε τὸ τοῦ αὐτοκράτορος
 ὄνομα προσθέσθαι καὶ τὸ τὰ ἐπινίκια πέμψαι, ἅλλαι
 τέ τινες τιμαὶ καὶ ἀψῖδες ἐν τῇ Παννονίᾳ τροπαιο-
 φόροι δύο ἐδόθησαν, ταῦτα γὰρ ἀπὸ πολλῶν τῶν 2
 ψηφισθέντων σφίσιν ὁ Αὐγουστος ἐδέξατο, τῷ δὲ δὴ
 Γερμανικῷ αἱ τε νικητήριοι τιμαί, ὅπερ πού καὶ τοῖς
 ἄλλοις στρατιάρχοις ὑπῆρξε, καὶ αἱ στρατηγικαί, τό
 τε τὴν γνώμην πρώτῳ μετὰ τοὺς ὑπατευκότας ἀπο-
 φαίνεσθαι, καὶ τὸ τὴν ὑπατείαν θᾶσσον παρὰ τὸ

3 νενομισμένον λαβεῖν. καὶ τῷ Δρούσῳ δὲ τῷ τοῦ
Τιβερίου υἱεῖ, καίτοι μὴ μετασχόντι τοῦ πολέμου,
καὶ ἐς τὸ συνέδριον συμφοιτᾶν πρὶν βουλευῆσαι, καὶ
ἐπειδὴν ταμιεύσῃ, γνώμην πρὸ τῶν ἐστρατηγηκέτων
ποιεῖσθαι, ἐψηφίσθη.

- 18 ἄρτι τε ταῦτα ἐδέδοκτο, καὶ ἀγγελία δεινὴ ἐκ
τῆς Γερμανίας ἐλθοῦσα ἐκώλυσέ σφας διεορτάσαι.
ἐν γὰρ τῷ αὐτῷ ἐκείνῳ χρόνῳ καὶ ἐν τῇ Κελτικῇ
τάδε συνηνέχθη. εἶχόν τινα οἱ Ῥωμαῖοι αὐτῆς, οὐκ
ἀθρόα ἀλλ' ὥς που καὶ ἔτυχε χειρωθέντα, διὸ οὐδὲ
2 ἐς ἱστορίας μνήμην ἀφίκετο· καὶ στρατιῶταί τε αὐ-
τῶν ἐκεῖ ἐχείμαζον καὶ πόλεις συνωκίζοντο, ἔς τε
τὸν κόσμον σφῶν οἱ βάρβαροι μετερρυνθμίζοντο καὶ
ἀγορὰς ἐνόμιζον συνόδους τε εἰρηνικὰς ἐποιοῦντο.
οὐ μέντοι καὶ τῶν πατρίων ἐθῶν τῶν τε συμφύτων
τρόπων καὶ τῆς αὐτονόμου διαίτης τῆς τε ἐκ τῶν
3 ὀπλῶν ἐξουσίας ἐκλελησμένοι ἦσαν. καὶ διὰ τοῦτο,
τέως μὲν κατὰ βραχὺ καὶ ὁδῷ τινι μετὰ φυλακῆς
μετεμάνθανον αὐτά, οὔτε ἐβαρύνοντο τῇ τοῦ βίου
μεταβολῇ καὶ ἐλάνθανόν σφας ἀλλοιούμενοι· ἐπεὶ
δὲ ὁ Οὐάρος ὁ Κυντίλιος τὴν τε ἡγεμονίαν τῆς Γερ-
μανίας λαβὼν καὶ τὰ παρ' ἐκείνοις ἐκ τῆς ἀρχῆς
διοικῶν ἔσπευσεν αὐτοὺς ἀθροώτερον μεταστῆσαι,
καὶ τὰ τε ἄλλα ὥς καὶ δουλεύουσί σφισιν ἐπέταττε
4 καὶ χρήματα ὥς καὶ παρ' ὑπηκόων ἐσέπρασεν, οὐκ
ἠνέσχοντο, ἀλλ' οἱ τε πρῶτοι τῆς πρόσθεν δυ-
ναστείας ἐφιέμενοι, καὶ τὰ πλήθη τὴν συνήθη κατὰ-
στασιν πρὸ τῆς ἀλλοφύλου δεσποτείας προτιμῶντες,
ἐκ μὲν τοῦ φανεροῦ οὐκ ἀπέστησαν, πολλοὺς μὲν
πρὸς τῷ Ῥήνῳ πολλοὺς δὲ καὶ ἐν τῇ σφετέρᾳ τῶν
5 Ῥωμαίων ὀρώντες ὄντας, δεξάμενοι δὲ τὸν Οὐάρον
ὥς καὶ πάντα τὰ προστασσόμενά σφισι ποιήσαντες

προήγαγον αὐτὸν πόρρω ἀπὸ τοῦ Ῥήνου ἔς τε τὴν
 Χερουσκίδα καὶ πρὸς τὸν Οὐίσουργον, κἀνταῦθα
 εἰρηνικώτατά τε καὶ φιλικώτατα διαγαγόντες πίστιν
 αὐτῷ παρέσχον ὥς καὶ ἄνευ στρατιωτῶν δουλεύειν
 δυνάμενοι. οὗτ' οὖν τὰ στρατεύματα, ὥσπερ εἰκὸς 19
 ἦν ἐν πολεμίᾳ, συνεῖχε, καὶ ἀπ' αὐτῶν συχνοὺς αἰ-
 τοῦσι τοῖς ἀδυνάτοις ὥς καὶ ἐπὶ φυλακῇ χωρίων
 τινῶν ἢ καὶ ληστῶν συλλήψεσι παραπομπαῖς τέ τισι
 τῶν ἐπιτηδείων διέδωκεν. ἦσαν δὲ οἱ μάλιστα συνο- 2
 μόσαντες καὶ ἀρχηγοὶ τῆς τε ἐπιβουλῆς καὶ τοῦ πο-
 λέμου γενόμενοι ἄλλοι τε καὶ Ἀρμίνιος καὶ Σηγί-
 μερος, συνόντες τε αὐτῷ αἰεὶ καὶ συνεστιώμενοι πολ-
 λάκις. θαρσοῦντος οὖν αὐτοῦ, καὶ μήτε τι δεινὸν 3
 προσδεχομένου, καὶ πᾶσι τοῖς τό τε γιγνόμενον ὑπο-
 τοποῦσι καὶ φυλάττεσθαι οἱ παραινοῦσιν οὐχ ὅπως
 ἀπιστοῦντος ἀλλὰ καὶ ἐπιτιμῶντος ὥς μάτην αὐτοῖς
 τε ταραττομένοις καὶ ἐκείνους διαβάλλουσιν, ἐπανί-
 στανταί τινες πρῶτοι τῶν ἄπωθεν αὐτοῦ οἰκούντων
 ἐκ παρασκευῆς, ὅπως ἐπ' αὐτοὺς ὁ Οὐᾶρος ὁρμήσας 4
 εὐάλωτότερός σφισιν ἐν τῇ πορείᾳ, ὥς καὶ διὰ φιλίας
 διῶν, γένηται, μηδὲ ἐξαίφνης πάντων ἅμα πολεμω-
 θέντων αὐτῷ φυλακὴν τινα ποιήσεται. καὶ ἔσχεν
 οὕτω· προέπεμψάν τε γὰρ αὐτὸν ἐξορμῶντα, καὶ οὐ
 παρέμενον ὥς καὶ τὰ συμμαχικὰ παρασκευάσαντες
 καὶ διὰ ταχέων οἱ προσβοηθήσαντες. τάς τε δυνά- 5
 μεις ἐν ἐτοίμῳ που οὕσας παρέλαβον, καὶ ἀποκτείν-
 ναντες τοὺς παρὰ σφίσιν ἕκαστοι στρατιώτας, οἷς
 πρότερον ἠτήκεσαν, ἐπῆλθον αὐτῷ ἐν ὕλαις ἤδη
 δυσεκβάτοις ὄντι. κἀνταῦθα ἅμα τε ἀνεφάνησαν
 πολέμιοι ἀνθ' ὑπηκόων ὄντες, καὶ πολλὰ καὶ δεινὰ
 εἰργάσαντο. τά τε γὰρ ὄρη καὶ φαραγγώδη καὶ ἀνώ- 20
 μαλα καὶ τὰ δένδρα καὶ πυκνὰ καὶ ὑπερμήκη ἦν,

ὥστε τοὺς Ῥωμαίους, καὶ πρὶν τοὺς πολεμίους σφίσι
 προσπεσεῖν, ἐκεῖνά τε τέμνοντας καὶ ὁδοποιοῦντας
 2 γεφυροῦντάς τε τὰ τούτου δεόμενα πονηθῆναι. ἦγον
 δὲ καὶ ἀμάξας πολλὰς καὶ νωτοφόρα πολλὰ ὥς ἐν
 εἰρήνῃ· παῖδές τε οὐκ ὀλίγοι καὶ γυναῖκες ἢ τε ἄλλη
 θεραπεία συχνὴ αὐτοῖς συνείπετο, ὥστε καὶ κατὰ τοῦτ'
 3 ἐσκεδασμένη τῇ ὁδοιπορίᾳ χρῆσθαι. κἂν τούτῳ καὶ
 ὑετὸς καὶ ἄνεμος πολὺς ἐπιγενόμενοι ἔτι καὶ μᾶλλον
 σφας διέσπειραν· τό τε ἔδαφος ὀλισθηρὸν περὶ τε
 ταῖς ῥίξαις καὶ περὶ τοῖς στελέχεσι γενόμενον σφαλε-
 ρώτατα αὐτοὺς βαδίζειν ἐποίει, καὶ τὰ ἄκρα τῶν
 δένδρων καταθραυόμενα καὶ καταπίπτοντα διετά-
 4 ρασσεν. ἐν τοιαύτῃ οὖν δὴ τινι ἀμήχανίᾳ τότε τῶν
 Ῥωμαίων ὄντων, οἱ βάρβαροι πανταχόθεν ἅμα αὐ-
 τοὺς ἐξαπιναίως δι' αὐτῶν τῶν λοχμωδεστάτων, ἅτε
 καὶ ἔμπειροι τῶν τριμμῶν ὄντες, περιεστοιχίσαντο,
 καὶ τὸ μὲν πρῶτον πόρρωθεν ἔβαλλον, ἔπειτα δέ,
 ὥς ἡμύνετο μὲν οὐδεὶς, ἐτιτρώσκοντο δὲ πολλοί,
 5 ὁμόσε αὐτοῖς ἐχώρησαν· οἷα γὰρ οὔτε ἐν τάξει τινὶ
 ἀλλὰ ἀναμῖξ ταῖς τε ἀμάξαις καὶ τοῖς ἀόπλοις πορευό-
 μενοι, οὔτε συστραφῆναί πη ῥαδίως δυνάμενοι, ἐλάτ-
 τους τε καθ' ἐκάστους τῶν αἰὲ προσμιγνύντων σφίσιν
 21 ὄντες, ἐπασχον μὲν πολλὰ, ἀντέδρων δὲ οὐδέν. αὐ-
 τοῦ τε οὖν ἐστρατοπεδεύσαντο, χωρίου τινὸς ἐπιτη-
 δείου, ὥς γε ἐν ὄρει ὑλώδει ἐνεδέχετο, λαβόμενοι,
 καὶ μετὰ τοῦτο τάς τε πλείους ἀμάξας καὶ τἄλλα τὰ
 μὴ πάνυ σφίσιν ἀναγκαῖα τὰ μὲν κατακαύσαντες τὰ
 δὲ καὶ καταλιπόντες, συντεταγμένοι μὲν πη μᾶλλον
 τῇ ὑστεραίᾳ ἐπορεύθησαν, ὥστε καὶ ἐς ψιλόν τι χω-
 ρίον προχωρῆσαι, οὐ μέντοι καὶ ἀναιμωτὶ ἀπήλλαξαν.
 2 ἐντεῦθεν δὲ ἄραντες ἐς τε ὕλας αὐθις ἐσέπεσον, καὶ
 ἡμύνοντο μὲν πρὸς τοὺς προσπίπτοντάς σφισιν, οὐκ

ἐλάχιστα δὲ δὴ κατ' αὐτὸ τοῦτο ἑπταιον· συστρεφό-
 μενοι γὰρ ἐν στενοχωρίᾳ, ὅπως ἀθρόοι ἵππεῖς τε
 ὁμοῦ καὶ ὀπλῖται ἐπιτρέχωσιν αὐτοῖς, πολλὰ μὲν
 περὶ ἀλλήλοις, πολλὰ δὲ καὶ περὶ τοῖς δένδροις
 ἐσφάλλοντο. τετάρτῃ τε ἡμέρᾳ πορευομένοις σφίσιν ³
 ἐγένετο καὶ αὐτοῖς ὑετός τε αὐθις λάβρος καὶ ἄνεμος
 μέγας προσπесῶν οὔτε ποι προῖέναι οὔθ' ἴστασθαι
 παγίως ἐπέτρεπεν, ἀλλὰ καὶ τὴν χρῆσιν σφας τῶν
 ὀπλῶν ἀφείλετο· οὔτε γὰρ τοῖς τοξεύμασιν οὔτε τοῖς
 ἀκοντίοις, ἢ ταῖς γε ἀσπίσιν ἄτε καὶ διαβρόχοις οὐ-
 σαις, καλῶς χρῆσθαι ἐδύναντο. τοῖς γὰρ πολεμίοις, ⁴
 ψιλοῖς τε τὸ πλεῖστον οὔσι καὶ τὴν ἐξουσίαν καὶ τῆς
 ἐφόδου καὶ τῆς ἀναχωρήσεως ἀδεᾶ ἔχουσιν, ἥττόν
 που ταῦτα συνέβαινε. πρὸς δ' ἔτι αὐτοῖ τε πολὺ
 πλείους γεγονότες, καὶ γὰρ τῶν ἄλλων τῶν πρότερον
 περισκοπούντων συχνοὶ ἄλλως τε καὶ ἐπὶ τῇ λείᾳ
 συνῆλθον, καὶ ἐκείνους ἐλάττους ἤδη ὄντας, πολλοὶ
 γὰρ ἐν ταῖς πρὶν μάχαις ἀπωλώλεσαν, καὶ ἐκυκλοῦντο
 ῥᾶον καὶ κατεφόνεον, ὥστε καὶ τὸν Οὐάρον καὶ ⁵
 τοὺς ἄλλους τοὺς λογιμωτάτους, φοβηθέντας μὴ ἦτοι
 ζωγρηθῶσιν ἢ καὶ πρὸς τῶν ἐχθίστων ἀποθάνωσι,
 καὶ γὰρ τετρωμένοι ἦσαν, ἔργον δεινὸν μὲν ἀναγ-
 καῖον δὲ τολμῆσαι· αὐτοὶ γὰρ ἑαυτοὺς ἀπέκτειναν.
 ὥς δὲ τοῦτο διηγγέληται, οὐδὲ τῶν ἄλλων οὐδεὶς ἔτι, ²²
 εἰ καὶ ἔρρωτό τις, ἡμύνετο, ἀλλ' οἱ μὲν τὸν ἄρχοντά
 σφων ἐμιμήσαντο, οἱ δὲ καὶ τὰ ὅπλα παρέντες ἐπέτρε-
 πόν σφας τῷ βουλομένῳ φονεύειν· φυγεῖν γὰρ οὐδ'
 εἰ τὰ μάλιστά τις ἤθελεν ἐδύνετο. ἐκόπτετό τε οὖν ²
 ἀδεῶς πᾶς καὶ ἀνὴρ καὶ ἵππος καὶ τὰ τε
 τὸ μὲν πρῶτον τό τε δεύ-
 τερόν σφων φυλακτῆριον παρῆλθον, ἐπεὶ δὲ πρὸς τῷ

- τρίτῳ ἐγένοντο, ἐφωράθησαν, τῶν τε γυναικῶν καὶ
 τῶν παίδων συνεχῶς τοὺς ἐν τῇ ἡλικίᾳ διὰ τε τὸν
 κάματον καὶ διὰ τὸν φόβον τό τε σκότος καὶ τὸ ψῦχος
 3 ἀνακαλούντων. καὶ πάντες ἀπώλοντο ἢ καὶ ἐάλωσαν,
 εἰ μὴ οἱ βάρβαροι περὶ τὴν τῆς λείας ἀρπαγὴν ἄσχολοι
 ἐγένοντο. οὕτω γὰρ οἱ τε ἐρρωμενέστατοι πολὺ ἀπέσπα-
 σαν, καὶ οἱ σαλπικταὶ οἱ σὺν αὐτοῖς ὄντες τροχαῖόν τι
 συμβοήσαντες δόξαν τοῖς ἐναντίοις ὥς καὶ παρὰ τοῦ
 4 Ἀσπρήνου πεπεμμένοι παρέσχον. καὶ τούτου ἐκείνοι
 τε ἐπέσχον τῆς διώξεως, καὶ ὁ Ἀσπρήνας μαθὼν τὸ
 γιγνόμενον ὄντως σφίσιν ἐπεκούρησε. καὶ τινες μετὰ
 τοῦτο καὶ τῶν ἐαλωκότων ἀνεκομίσθησαν, λυτρω-
 θέντες ὑπὸ τῶν οἰκείων· ἐπετράπη γὰρ σφίσι τοῦτο
 ποιῆσαι ἐφ' ᾧ τε ἔξω τῆς Ἰταλίας αὐτοὺς εἶναι.
- 23 τοῦτο μὲν ὕστερον ἐγένετο· τότε δὲ μαθὼν ὁ
 Αὔγουστος τὰ τῷ Οὐάρῳ συμβεβηκότα τὴν τε ἐσθῆτα,
 ὥς τινές φασι, περιερρήξατο, καὶ πένθος μέγα ἐπὶ τε
 τοῖς ἀπολωλόσι καὶ ἐπὶ τῷ περὶ τε τῶν Γερμανιῶν
 καὶ περὶ τῶν Γαλατιῶν δέει ἐποιήσατο, τό τε μέγι-
 στον ὅτι καὶ ἐπὶ τὴν Ἰταλίαν τὴν τε Ῥώμην αὐτὴν
 ὀρμήσειν σφᾶς προσεδόκησε, καὶ οὔτε πολιτικὴ οἱ
 ἡλικία ἀξιόλογος ὑπελέλειπτο, καὶ τὰ συμμαχικά, ὧν
 2 τι καὶ ὄφελος ἦν, ἐκεκάκωτο. ὅμως δ' οὖν τὰ τε
 ἄλλα ὥς ἐκ τῶν παρόντων παρεσκευάσατο, καὶ ἐπει-
 δὴ μηδεὶς τῶν τὴν στρατεύσιμον ἡλικίαν ἔχόντων
 καταλεχθῆναι ἠθέλησεν, ἐκλήρωσεν αὐτούς, καὶ τῶν
 μὲν μηδέπω πέντε καὶ τριάκοντα ἔτη γεγονότων τὸν
 πέμπτον, τῶν δὲ πρεσβυτέρων τὸν δέκατον αἰὲ λα-
 3 χόντα τὴν τε οὐσίαν ἀφείλετο καὶ ἠτίμωσε. καὶ
 τέλος, ὥς καὶ πάνυ πολλοὶ οὐδ' οὕτω τι αὐτοῦ προ-
 ετίμων, ἀπέκτεινέ τινας. ἀποκληρώσας δὲ ἔκ τε τῶν
 ἐστρατευμένων ἤδη καὶ ἐκ τῶν ἐξελευθέρων ὅσους

ἡδυνήθη, κατέλεξε, καὶ εὐθύς σπουδῇ μετὰ τοῦ Τι-
βερίου ἐς τὴν Γερμανίαν ἔπεμψεν. ἐπειδὴ τε συχνοὶ 4
ἐν τῇ Ῥώμῃ καὶ Γαλάται καὶ Κελτοί, οἳ μὲν ἄλλως
ἐπιδημοῦντες οἳ δὲ καὶ ἐν τῷ δορυφορικῷ στρατευό-
μενοι, ἦσαν, ἐφοβήθη μή τι νεοχμώσωσι, καὶ τούτους
μὲν ἐς νήσους τινὰς ἀπέστειλε, τοῖς δ' ἀόπλοις ἐκχω-
ρῆσαι τῆς πόλεως προσέταξε.

τότε μὲν ταῦτ' ἔπραξε, καὶ οὗτ' ἄλλο τι τῶν 24
νομιζομένων ἐγένετο οὔθ' αἱ πανηγύρεις ἐωρτάσθη-
σαν· μετὰ δὲ τοῦτο ἀκούσας ὅτι τῶν τε στρατιωτῶν ^{a. C. 11}
τινες ἐσώθησαν καὶ αἱ Γερμανίαι ἐφρουρήθησαν, τό-
τε πολέμιον οὐδὲ ἐπὶ τὸν Ῥῆνον ἐλθεῖν ἐτόλμησε,
τῆς τε ταραχῆς ἀπηλλάγη καὶ διαγνώμην ἐποιήσατο.
τότε γὰρ πάθος οὐκ ἄνευ δαιμονίου τινὸς ὀργῆς 2
καὶ μέγα οὕτω καὶ ἀθρόον ἐδόκει οἱ γεγονέναι· καὶ
προσέτι καὶ ὑπὸ τῶν τεράτων τῶν πρότε τῆς ἥτις
καὶ μετὰ ταῦτα συμβάντων δεινὴν ὑποψίαν ἐς τὸ
θεῖον ἔσχεν. ὃς τε γὰρ τοῦ Ἄρεος ναὸς ὁ ἐν τῷ πε- 3
δίῳ αὐτοῦ ὢν ἐκεραυνώθη, καὶ ἀττέλεβοι πολλοὶ ἐς
αὐτὸ τὸ ἄστυ πετόμενοι ὑπὸ χελιδόνων ἀνηλώθησαν,
αἳ τε κορυφαὶ τῶν Ἄλπεων συμπεπτωκέναι τε ἐς
ἀλλήλας καὶ κίονας τρεῖς πυροειδεῖς ἀνεικέναι ἔδο-
ξαν, καὶ ὁ οὐρανὸς φλεγομένῳ πολλαχῇ ἑώκει, ἀστέ- 4
ρες τε κομῆται συχνοὶ ἅμα κατεφαίνοντο, καὶ δόρατα
ἀπ' ἄρκτου φερόμενα πρὸς τὰ τῶν Ῥωμαίων στρατό-
πεδα προσπίπτειν ἐδόκει, μέλισσαι τε περὶ τοὺς βω-
μοὺς αὐτῶν κηρία ἀνέπλασσον, καὶ νίκης τι ἄγαλμα
ἐν τε τῇ Γερμανίᾳ ὄν καὶ πρὸς τὴν πολεμίαν
βλέπον πρὸς τὴν Ἰταλίαν μετεστράφη· καί ποτε καὶ 5
περὶ τοὺς αἰτοὺς τοὺς ἐν τοῖς στρατοπέδοις, ὥς καὶ
τῶν βαρβάρων ἐπ' αὐτοὺς ἐσπεπτωκότων, μάχη καὶ
ἀγωνισμὸς τῶν στρατιωτῶν διὰ κενῆς ἐγένετο.

τούτων τε οὖν ἔνεκα καὶ ὅτι καὶ . . . μετὰ τὴν
 στρατηγίαν ἔχων. τῷ δὲ δευτέρῳ τὰ τε ἄλλα τὰ
 25 προειρημένα ἐγένετο, καὶ τὸ Ὀμονόειον ὑπὸ τοῦ Τι-
 βερίου καθιερώθη, καὶ αὐτῷ τό τε ἐκείνου ὄνομα
 καὶ τὸ τοῦ Δρούσου τοῦ ἀδελφοῦ αὐτοῦ καὶ τεθνη-
 2 κότος ἐπεγράφη. Μάρκου δὲ Αἰμιλίου μετὰ Στατι-
 λίου Ταύρου ὑπατεύσαντος, Τιβέριος μὲν καὶ Γερ-
 μανικὸς ἀντὶ ὑπάτου ἄρχων ἕς τε τὴν Κελτικὴν
 ἐσέβαλον καὶ κατέδραμόν τινα αὐτῆς, οὐ μέντοι οὔτε
 μάχῃ τινὶ ἐνίκησαν, ἕς γὰρ χεῖρας οὐδεὶς αὐτοῖς ἦει,
 3 οὔτε ἔθνος τι ὑπηγάγοντο· δεδιότες γὰρ μὴ καὶ συμ-
 φορᾷ αὐθις περιπέσωσιν, οὐ πάνυ πόρρω τοῦ Ῥήνου
 προῆλθον, ἀλλ' αὐτοῦ πον μέχρι τοῦ μετοπώρου
 μείναντες καὶ τὰ τοῦ Αὐγούστου γενέθλια ἐορτάσαν-
 τες καὶ τινα ἱπποδρομίαν ἐν αὐτοῖς διὰ τῶν ἑκατον-
 4 τάρχων ποιήσαντες ἐπανῆλθον. ἐν δὲ δὴ τῇ Ῥώμῃ
 Δρουσὸς τε Καῖσαρ ὁ τοῦ Τιβερίου παῖς ἐταμίευσε,
 καὶ στρατηγοὶ ἑκαίδεκα ἤρξαν, ἐπειδὴ τοσοῦτοί τε
 τῆς ἀρχῆς ἀντεποιήσαντο καὶ οὐδέναι αὐτῶν λυπῆσαι
 ὁ Αὐγούστος, οἷα ἐν τοιούτοις ὦν, ἠθέλησεν· οὐ
 μὲν καὶ τοῖς ἄλλοις τοῖς ἐφεξῆς ἔτεσι ταῦτόν ἐγένετο,
 5 ἀλλ' οἱ δώδεκα ἐπὶ πολὺ κατέστησαν. τότε δ' οὖν
 ταῦτά τε οὕτως ἐπράχθη, καὶ τοῖς μάντεσιν ἀπηγο-
 ρεύθη μήτε κατὰ μόνας τινὶ μήτε περὶ θανάτου,
 μηδ' ἂν ἄλλοι συμπαρωσίν οἱ, χρᾶν· καίτοι οὕτως
 οὐδὲν τῷ Αὐγούστῳ τῶν καθ' ἑαυτὸν ἔμελεν ὥστε
 ἐκ προγραφῆς πᾶσι τὴν τῶν ἀστέρων διάταξιν, ὑφ'
 6 ἣν ἐγεγέννητο, φανερωῖν. οὐ μὲν ἀλλ' ἐκεῖνό τε
 ἀπεῖπε, καὶ τῷ ὑπηκόῳ προσπαρήγγειλε μηδενὶ τῶν
 προστασσομένων αὐτοῖς ἀρχόντων μήτε ἐν τῷ τῆς
 ἀρχῆς χρόνῳ μήτε ἐντὸς ἐξήκοντα ἡμερῶν μετὰ τὸ

ἀπαλλαγῆναί σφας τιμὴν τινα διδόναι, ὅτι τινὲς μαρτυρίας παρ' αὐτῶν καὶ ἐπαίνους προπαρασκευαζόμενοι πολλὰ διὰ τούτου ἐκακούργουν. ταῖς τε πρεσ- 7
βείαις τρεῖς καὶ τότε βουλευταὶ ἐχρημάτισαν, καὶ τοῖς ἱππεῦσιν, ὃ καὶ θαυμάσειεν ἂν τις, μονομαχεῖν ἐπετράπη. αἴτιον δὲ ὅτι ἐν ὀλιγωρίᾳ τινὲς τὴν ἀτιμίαν τὴν ἐπ' αὐτῷ ἐπικειμένην ἐποιοῦντο. ἐπεὶ γὰρ μήτ' ὄφελός τι τῆς ἀπορρήσεως ἐγίγνετο καὶ τιμωρίας μείζονος ἄξιοι εἶναι ἐδόκουν, ἢ καὶ ἀποτραπήσεσθαι ἐνομίσθησαν, συνεχωρήθη σφίσι τοῦτο ποιεῖν. καὶ 8
οὕτως ἀντὶ τῆς ἀτιμίας θάνατον ὠφλίσκανον· οὐδὲν γὰρ ἥττον ἐμονομάχουν, καὶ μάλισθ' ὅτι δεινῶς οἱ ἀγῶνες αὐτῶν ἐσπουδάζοντο, ὥστε καὶ τὸν Αὐγουστον τοῖς στρατηγοῖς τοῖς ἀγωνοθετοῦσί σφας συνθεᾶσθαι.

Γερμανικὸς δὲ μετὰ τοῦτο τὴν ὕπατον ἀρχὴν 26
μηδὲ στρατηγήσας ἐδέξατο, καὶ δι' ὅλου αὐτὴν τοῦ ^{a. C.} 12
ἔτους, οὐ πρὸς τὴν ἀξίωσιν ἀλλ' ὥς που καὶ ἄλλοι
τινὲς ἔτι καὶ τότε ἦρχον, ἔσχε. καὶ αὐτὸς μὲν οὐδὲν ἄξιον μνήμης ἐπραξε, πλὴν ὅτι καὶ τότε ὑπερεδίκη-
σεν, ἐπεὶ γε ὁ συνάρχων αὐτοῦ Γάιος Καπίτων καὶ
πάνυ τὴν ἄλλως ἠριθμεῖτο· ὁ δὲ δὴ Αὐγουστος ἐκεῖ- 2
νόν τε ὥς καὶ ἐπὶ γήρως ὢν τῇ βουλῇ καὶ ταύτην
τῷ Τιβερίῳ παρακατέθετο. ἀνέγνω δὲ τὸ βιβλίον
οὐκ αὐτός, οὐ γὰρ οἷός τε ἦν γεγωνίσκειν, ἀλλ' ὁ
Γερμανικός, ὥσπερ εἰώθει. καὶ μετὰ τοῦτ' ἠτήσατο
παρ' αὐτῶν, ἐπὶ τῇ τοῦ Κελτικοῦ πολέμου προφάσει,
μήτ' οἴκοι αὐτὸν ἀσπάζεσθαι μήτ' ἀγανακτεῖν εἰ μη-
κέτι συσσιτοίῃ σφίσι· τὸ μὲν γὰρ πλεῖστον, ἄλλως 3
τε καὶ ὅσάκις ἔδρα αὐτῶν ἐγίγνετο, ἐν τε τῇ ἀγορᾷ,
καὶ ἐν αὐτῷ γε ἔστιν ὅτε τῷ συνεδρίῳ καὶ ἐσιόντα
αὐτὸν καὶ ἀπιόντα αὐτίς ἠσπάζοντο, ἥδη δὲ καὶ ἐν

- τῷ παλατίῳ, καὶ καθήμενόν γε, ἔστι δ' ὅτε καὶ κατακείμενον, οὐχ ὅτι ἡ γερουσία ἀλλὰ καὶ οἱ ἵππεῖς
 27 τοῦ τε δήμου πολλοί. οὐ μέντοι καὶ τᾶλλα ἥττόν τι παρὰ τοῦτο διώκει, ἀλλὰ καὶ τοῖς ἵππευσι δημαρχίαν αἰτῆσαι ἐπέτρεψε, καὶ μαθὼν ὅτι βιβλία ἅττα ἐφ' ὕβρει τινῶν συγγράφοιτο, ζήτησιν αὐτῶν ἐποιήσατο, καὶ ἐκεῖνά τε, τὰ μὲν ἐν τῇ πόλει εὐρεθέντα πρὸς τῶν ἀγορανόμων τὰ δὲ ἔξω πρὸς τῶν ἐκασταχόθι ἀρχόντων, κατέφλεξε, καὶ τῶν συνθέντων αὐτὰ ἐκόλασέ
 2 τινας. ἐπειδὴ τε συχνοὶ φυγάδες οἱ μὲν ἔξω τῶν τόπων ἐς οὓς ἐξωρίσθησαν τὰς διατριβὰς ἐποιοῦντο, οἱ δὲ καὶ ἐν αὐτοῖς ἐκείνοις ἀβρότερον διῆγον, ἀπηγόρευσε μηδένα πυρὸς καὶ ὕδατος εἰσρχθέντα μήτε ἐν ἡπείρῳ διατρίβειν μήτε ἐν νήσῳ τῶν ὅσαι ἔλαττον τετρακοσίῳ ἀπὸ τῆς ἡπείρου σταδίῳ ἀπέχουσι, πλὴν Κῶ τε καὶ Ῥόδου Σαρδοῦς τε καὶ Λέσβου.
 3 ταύτας γὰρ οὐκ οἶδ' ὅπως μόνας ὑπεξείλετο. ἐκεῖνά τε οὖν αὐτοῖς προσέταξε, καὶ τὸ μήτε περαιοῦσθαι ποῖ ἄλλοσε, μήτε πλοῖα πλείω φορτηγοῦ τε ἐνὸς χιλιοφόρου καὶ κωπήρων δύο κεκτῆσθαι, μήτε δούλοις ἢ καὶ ἀπελευθέροις ὑπὲρ εἴκοσι χρῆσθαι, μήτ' οὐσίαν ὑπὲρ δώδεκα καὶ ἡμίσειαν μυριάδα ἔχειν, τιμωρηθῆσεσθαι καὶ αὐτοὺς ἐκείνους καὶ τοὺς ἄλλους τοὺς τι παρὰ ταῦτα συμπράξαντάς σφισιν ἐπαπειλήσας.
 4 ταῦτά τε οὕτως, ὅσα γε καὶ ἐς ἱστορίαν ἀναγκαῖά ἐστι, διενομοθετήθη, καὶ πανήγυρις ἔξω τῶν νενομισμένων ὑπὸ τε τῶν ὀρχηστικῶν καὶ ὑπὸ τῶν ἵπποτρόφων ἐποιήθη. τὰ τε Ἄρεια τότε μὲν, ἐπειδὴ ὁ Τίβερις τὸν ἵππόδρομον προκατέσχευεν, ἐν τῇ τοῦ Ἀνγούστου ἀγορᾷ καὶ ἵππων δρόμῳ τρόπον τινὰ καὶ
 5 θηρίων σφαγῇ ἐτιμήθη, αὐτίς δὲ ὥσπερ εἴθιστο ἐγένετο, καὶ λέοντάς γε ἐς αὐτὰ ἐν τῷ ἵπποδρόμῳ

διακοσίους ὁ Γερμανικὸς ἀπέκτεινεν. ἥ τε στοὰ ἡ Λιουία καλουμένη ὠκοδομήθη τε ἐς τιμὴν τοῦ τε Γαίου καὶ τοῦ Λουκίου τῶν Καισάρων, καὶ τότε καθιερώθη.

Λουκίου δὲ δὴ Μουνατίου καὶ Γαίου Σιλίου ἐς ²⁸
 τοὺς ὑπατεύοντας ἐσγραφέντων, τὴν τε προστασίαν ^{a. C. 13}
 τῶν κοινῶν τὴν δεκέτη τὴν πέμπτην ἄκων δὴ ὁ Αὐ-
 γουστος ἔλαβε, καὶ τῷ Τιβερίῳ τὴν ἐξουσίαν τὴν
 δημαρχικὴν αὐτίς ἔδωκε, τῷ τε Δρούσῳ τῷ υἱεῖ
 αὐτοῦ ὑπατείαν ἐς ἔτος τρίτον, καὶ πρὶν στρατηγή-
 σαι, αἰτῆσαι ἐπέτρεψε. καὶ συμβούλους ὑπὸ τοῦ ²
 γήρως, ὑφ' οὐπὲρ οὐδ' ἐς τὸ βουλευτήριον ἔτι πλὴν
 σπανιώτατα συνεφοίτα, εἴκοσιν ἐτησίους ἡτήσατο·
 πρότερον γὰρ καθ' ἕκμηνον πεντεκαίδεκα προσετί-
 θετο. καὶ προσεψηφίσθη, πάνθ' ὅσα ἂν αὐτῷ μετὰ
 τε τοῦ Τιβερίου καὶ μετ' ἐκείνων τῶν τε αἰεὶ ὑπα-
 τεύόντων καὶ τῶν ἐς τοῦτο ἀποδεδειγμένων, τῶν τε ³
 ἐγγόνων αὐτοῦ τῶν ποιητῶν δῆλον ὅτι, τῶν τε
 ἄλλων ὅσους ἂν ἐκάστοτε προσπαραλάβῃ, βουλευο-
 μένῳ δόξῃ κύρια ὥς καὶ πάσῃ τῇ γερουσίᾳ ἀρέσαντα
 εἶναι. τοῦτ' οὖν ἐκ τοῦ δόγματος, ὅπερ πού καὶ
 ἄλλως τῷ γε ἔργῳ εἶχε, προσθέμενος, οὕτω τὰ πλείω
 καὶ κατακείμενος ἔστιν ὅτε ἐχρημάτιζεν. ἐπεὶ τε ἐπὶ ⁴
 τῇ εἰκοστῇ πάντες ὥς εἰπεῖν ἐβαρύνοντο καὶ ἐδόκει
 τι νεώτερον ἔσεσθαι, ἐσέπεμψε βιβλίον ἐς τὴν βου-
 λήν, κελεύων ἄλλους τινὰς αὐτὴν πόρους ζητῆσαι.
 τοῦτο δὲ οὐχ ὥς καὶ ἐκεῖνο τὸ τέλος καταλύσων ἐποί-
 ησεν, ἀλλ' ἵνα μηδενὸς ἄλλου αἰρετωτέρου σφίσι
 φανέντος καὶ ἄκοντες αὐτὸ ἄνευ τῆς ἑαυτοῦ διαβο-
 λῆς βεβαιώσωσι. καὶ ὅπως γε μὴ τοῦ Γερμανικοῦ ⁵
 τοῦ τε Δρούσου γνώμην τινὰ εἰπόντων ὑποτοπήσωσί
 τε ἐκ τῆς αὐτοῦ ἐντολῆς τοῦτο γεγονέναι καὶ ἀνεξέ-

ταστον αὐτὴν ἔλονται, προσέταξε μηδέτερον αὐτῶν
 μηδὲν εἰπεῖν. καὶ ἐλέχθη μὲν πολλά, καὶ τινα καὶ
 6 διὰ βιβλίων τῷ Αὐγούστῳ ἐδηλώθη· καταμαθὼν δὲ
 ἐξ αὐτῶν πάντα μᾶλλον ἢ ἐκεῖνο ἐτοίμους σφῆς ὑπο-
 μεῖναι ὄντας, ἐπὶ τε τοὺς ἀγροὺς καὶ ἐπὶ τὰς οἰκίας
 τὴν συντέλειαν ἤγαγε, καὶ παραχρῆμα μηδὲν εἰπὼν,
 μήθ' ὅσον μήθ' ὅπως αὐτὸ δώσουσιν, ἔπεμψεν ἄλλους
 ἄλλη τά τε τῶν ἰδιωτῶν καὶ
 τό τε συνέδριον κεκλειμένον εὗρέθη καὶ βύας ὑπὲρ
 4 αὐτοῦ καθήμενος ἔβυξε. καὶ κεραυνὸς ἐς εἰκόνα
 αὐτοῦ ἐν τῷ Καπιτωλίῳ ἐστῶσαν ἔμπεσὼν τὸ γράμμα
 τὸ πρῶτον τοῦ ὀνόματος τοῦ Καίσαρος ἠφάνισεν·
 ὅθεν οἱ μάντεις ἑκατοστῇ μετὰ τοῦτο αὐτὸν ἡμέρᾳ
 θείας τινὸς μοίρας μεταλήψεσθαι ἔφασαν, τεκμαιρό-

28, 6, 6. ἰδιωτῶν καὶ] Deest folium codici Veneto.
 Quod non explent quae Xiphilinus habet p. 92: τὰ τῶν πόλεων
 κτήματα ἀπογραφομένους, ἵν' ὥς καὶ μειζόνως ζημιωθησό-
 μενοι δείσωσι καὶ τὴν εἰκοστὴν τελεῖν ἀνθέλωνται. ὃ καὶ
 ἐγένετο.

29 καὶ ταῦτα μὲν ὥδέ πη τῷ Αὐγούστῳ διωκεῖτο· ἐν δὲ
 τῇ τῶν Αὐγουσταλίων θεᾷ, ἣτις ἐπὶ τοῖς αὐτοῦ γενεθλίοις
 ἐγένετο, ἀνὴρ τις ἐμμανὴς ἐς τε τὸν δίφρον τὸν τῷ Καί-
 σαρι τῷ Ιουλίῳ κείμενον ἐνιδρύνθη καὶ τὸν στέφανον αὐτοῦ
 λαβὼν περιέθετο. καὶ ἐδόκει ἐς τὸν Αὐγουστόν τι σημαί-
 2 νεσθαι. ὅπερ καὶ ἀληθὲς ἦν· τῷ γὰρ ἐχομένῳ ἔτει, ἐν ᾧ
 a. C. Σέξτος τε Ἀπουλήιος καὶ Σέξτος Πομπήιος ὑπάτευσαν,
 14 ἐξωρμήθη τε ἐς τὴν Καμπανίαν ὁ Αὐγουστος, καὶ τὸν ἀγῶνα
 τὸν ἐν τῇ Νεαπόλει διαθείς ἔπειτα ἐν Νώλῃ μετήλλαξε.
 τέρατα δὲ ἄρα ἐς τοῦτο αὐτῷ φέροντα οὔτε ἐλάχιστα οὔτε
 3 δυσσύμβλητα ἐγεγέννητο· ὃ, τε γὰρ ἥλιος πᾶς ἐξέλιπε, καὶ
 τοῦ οὐρανοῦ τὸ πολὺν καίεσθαι ἔδοξε, ξύλα τε διάπυρα ἀπ'
 αὐτοῦ πίπτοντα ἐφαντάσθη, καὶ ἀστέρες κομῆται καὶ αἵμα-
 τώδεις ὥφθησαν. βουλῆς τε ἐπὶ τῇ νόσῳ αὐτοῦ ἐπαγγελ-
 θείσης, ἵν' εὐχὰς ποιήσωνται, τό τε συνέδριον κ. τ. λ.

μενοι ὅτι τό τε στοιχεῖον ἐκεῖνο τὸν τῶν ἑκατὸν ἀριθμὸν παρὰ τοῖς Λατίνοις καὶ τὸ λοιπὸν πᾶν ὄνομα θεὸν παρὰ τοῖς Τυρσηνοῖς νοεῖ. ταῦτα μὲν ζῶντος 5
 ἔτ' αὐτοῦ προεφάνη, τοῖς δὲ δὴ ἔπειτα ἀνθρώποις καὶ τὸ τῶν ὑπάτων τό τε τοῦ Σερουίου Σουλπικίου Γάλβου ἐνθύμιον ἐγένετο. ἐκεῖνοί τε γὰρ συγγενεῖς πη τοῦ Αὐγούστου ὄντες ἦρχον, καὶ ὁ Γάλβας ὁ τὸ κράτος ὕστερον χρόνῳ λαβὼν τότε ἐν αὐτῇ τῇ νουμηνίᾳ ἐς τοὺς ἐφήβους ἐνεγράφη. ἐπεὶ οὖν πρῶτος μετὰ 6
 τὸ τοῦ Αὐγούστου γένος ἐκ τῶν ἄλλων Ῥωμαίων ἐμονάρχησε, λόγον τισὶ παρέσχεν ὥς οὐκ ἀπὸ ταῦτομάτου τότε ταῦτα ἄλλ' ἐκ δαιμονίου προβουλῆς ἐγένετο.

ὁ δ' οὖν Αὐγουστος νοσήσας μετήλλαξε· καὶ 30
 τινα ὑποψίαν τοῦ θανάτου αὐτοῦ ἡ Λιουία ἔλαβεν, ἐπειδὴ πρὸς τὸν Ἀγρίππαν κρύφα ἐς τὴν νῆσον διέπλευσε καὶ ἐδόκει οἱ καὶ πᾶσι πάντα καταλλαγῆσεσθαι. δεισασα γάρ, ὥς φασι, μὴ καὶ ἐπὶ τῇ μοναρχίᾳ αὐ- 2
 τὸν καταγάγῃ, σὺν ᾧ τινα ἐπὶ δένδροις ἔτ' ἐπόντα, ἀφ' ὧν ὁ Αὐγουστος αὐτοχειρίᾳ συκάζειν εἰώθει, φαρμάκῳ ἔχρισε, καὶ αὐτῇ τε ἅμα τὰ ἀνήλιφα ἦσθιε καὶ κείνῳ τὰ πεφαρμακευμένα προσέβαλλεν. εἴτ' οὖν 3
 ἐκ τούτου εἴτε καὶ ἄλλως ἀρρωστήσας τοὺς τε ἐταίρους συνεκάλεσε, καὶ εἰπὼν αὐτοῖς ὅσα ἔχρηξε, τέλος ἔφη ὅτι τὴν Ῥώμην γήινην παραλαβὼν λιθίνην ὑμῖν καταλείπω. τοῦτο μὲν οὖν οὐ πρὸς τὸ τῶν οἰκοδο- 4
 μημάτων αὐτῆς ἀκριβὲς ἀλλὰ πρὸς τὸ τῆς ἀρχῆς ἰσχυρὸν ἐνεδείξατο· κρότον δὲ δὴ τινα παρ' αὐτῶν ὁμοίως τοῖς γελωτοποιοῖς, ὥς καὶ ἐπὶ μίμου τινὸς τελευτῇ, αἰτήσας καὶ πάμπαν πάντα τὸν τῶν ἀνθρώπων βίον διέσκωψε.

καὶ ὁ μὲν οὕτω τῇ ἐννεακαιδεκάτῃ τοῦ Αὐγού- 5

στου, ἐν ᾗ ποτε τὸ πρῶτον ὑπάτευσε, μετήλλαξε,
 ζήσας μὲν πέντε καὶ ἑβδομήκοντα ἔτη καὶ μῆνας
 δέκα καὶ ἡμέρας ἕξ καὶ εἴκοσι, τῇ γὰρ τρίτῃ καὶ
 εἰκοστῇ τοῦ Σεπτεμβρίου ἐγεγέννητο, μοναρχήσας
 δέ, ἀφ' οὗ πρὸς τῷ Ἀκτίῳ ἐνίκησε, τέσσαρα καὶ
 31 τεσσαράκοντα ἔτη, δεκατριῶν ἡμερῶν δέοντα. οὐ
 μέντοι καὶ ἐκφανῆς εὐθύς ὁ θάνατος αὐτοῦ ἐγένετο·
 ἡ γὰρ Λιουία, φοβηθεῖσα μὴ τοῦ Τιβερίου ἐν τῇ
 Δελματίᾳ ἔτ' ὄντος νεωτερισθῇ τι, συνέκρουσεν αὐ-
 τὸν μέχρις οὗ ἐκεῖνος ἀφίκετο. ταῦτα γὰρ οὕτω τοῖς
 τε πλείοσι καὶ τοῖς ἀξιοπιστοτέροις γέγραπται· εἰσὶ
 γάρ τινες οἳ καὶ παραγενέσθαι τὸν Τιβέριον τῇ νόσῳ
 αὐτοῦ καὶ ἐπισκήψεις τινὰς παρ' αὐτοῦ λαβεῖν ἔφα-
 2 σαν. τὸ δ' οὖν σῶμα τὸ τοῦ Αὐγούστου ἐκ μὲν τῆς
 Νώλης οἱ πρῶτοι καθ' ἐκάστην πόλιν ἐκ διαδοχῆς
 ἐβάστασαν, πρὸς δὲ δὴ τῇ Ῥώμῃ γενόμενον οἱ ἱππεῖς
 παραλαβόντες νυκτὸς ἐς τὸ ἄστυ ἐσεκόμισαν. τῇ τε
 ὑστεραίᾳ βουλὴ ἐγένετο, καὶ ἐς αὐτὴν οἱ μὲν ἄλλοι
 τὴν ἱππᾶδα στολὴν ἐνδεδυκότες συνῆλθον, οἱ δ'
 ἄρχοντες τὴν βουλευτικὴν πλὴν τῶν ἱματίων τῶν
 3 περιπορφύρων· ὁ δὲ δὴ Τιβέριος καὶ ὁ Δροῦσος ὁ
 υἱὸς αὐτοῦ φαιάν, τὸν ἀγοραῖον τρόπον πεποιημένην,
 εἶχον. καὶ τοῦ μὲν λιβανωτοῦ καὶ αὐτοὶ ἔθυσαν, τῷ
 δ' αὐλητῇ οὐκ ἐχρήσαντο. ἐκαθέζοντο δὲ οἱ μὲν
 πολλοὶ ὥς που ἕκαστος εἰώθει, οἱ δ' ὑπατοὶ κάτω
 ἐν τοῖς βάθροις ὁ μὲν τῷ τῶν στρατηγῶν ὁ δὲ τῷ
 τῶν δημάρχων. καὶ μετὰ τοῦτο τῷ τε Τιβερίῳ ἄδεια
 32 ἐδόθη, ὅτι τοῦ τε νεκροῦ, οὐκ ἐξὸν δὴ, ἤψατο καὶ
 συμπαρέπεμψεν αὐτόν. καίτοι τὰς ἀρ-

32, 1, 2. Post τὰς folium deest codici Veneto, cuius proximum inchoant verba 34, 2, 1, χόντων, ἑτέρω δέ. Lacunam ita explet Xiphilinus p. 94: καὶ τὰς διαθήκας αὐτοῦ Πολύβιος τις

χόντων, ἑτέρα δὲ ἐκ τοῦ βουλευτηρίου χρυσῇ, καὶ ἑτέρα 34
 αὐτὸν ἐφ' ἄρματος πομπικοῦ ἤγετο. καὶ μετὰ ταύτας αἷ τε 2
 τῶν προπατόρων αὐτοῦ καὶ αἱ τῶν ἄλλων συγγενῶν
 τῶν τεθνηκότων, πλὴν τῆς τοῦ Καίσαρος ὅτι ἐς τοὺς
 ἡρώας ἐσεγγράπτο, αἷ τε τῶν ἄλλων Ῥωμαίων τῶν
 καὶ καθ' ὅ,τι πρωτεύσαντων, ἀπ' αὐτοῦ τοῦ Ῥω-
 μύλου ἀρξάμεναι, ἐφέροντο. καὶ τις καὶ τοῦ Πομπ- 3

Καيسάρειος ἀνέγνω ὥς μὴ πρέπον βουλευτῇ τοιοῦτόν τι ἀνα-
 λέγεσθαι. κατελέλειπτο δὲ ἐν αὐταῖς τὰ μὲν δύο μέρη τοῦ κλή-
 ρου τῷ Τιβερίῳ, τὸ δὲ λοιπὸν τῇ Λιουίᾳ, ὥς τινες λέγουσιν·
 ἵνα γάρ τι καὶ ἐκείνη τῆς οὐσίας αὐτοῦ ἀπόνηται, παρὰ
 τῆς βουλῆς ἡτήσατο τοσοῦτον αὐτῇ καὶ παρὰ τὸν νόμον κα-
 ταλιπεῖν δυνηθῆναι. κληρονόμοι μὲν δὴ οὗτοι ἐγγεγράφτο· 2
 κτήματα δὲ καὶ χρήματα πολλὰ πολλοῖς καὶ τῶν προσηκόν-
 των οἱ καὶ τῶν ἀλλοτρίων, οὐχ ὅπως βουλευταῖς καὶ ἱππεῦ-
 σιν ἀλλὰ καὶ βασιλεῦσι, τῷ τε δήμῳ χιλίας μυριάδας, καὶ
 τοῖς στρατιώταις τοῖς μὲν δορυφόροις κατὰ πεντήκοντα καὶ
 διακοσίας δραχμάς, τοῖς δ' ἀστικοῖς τὴν ἡμίσειαν, τῷ τε
 λοιπῷ τῷ πολιτικῷ πλήθει πέντε καὶ ἐβδομήκοντα δοθῆναι
 ἐκέλευσε. καὶ προσέτι καὶ τοῖς παισὶν ὧν μικρῶν ἔτι ὄντων 3
 τοὺς πατέρας τῶν οὐσιῶν ἐκεκληρονομήκει, προσέταξε πάντα
 μετὰ τῶν προσόδων, ἐπειδὴν ἀνδρωθῶσιν, ἀποδοθῆναι. ὅπερ
 πού καὶ ζῶν ἐποίει· εἰ γάρ τινα τέκνα ἔχοντα διεδέξατο,
 τοῖς παισὶν αὐτοῦ πάντως, εἰ μὲν ἤδη τότε τέλειοι ἦσαν,
 εὐθύς, εἰ δὲ μὴ, μετὰ τοῦτο πάντα ἀπεδίδου. τοιοῦτος 4
 μέντοι περὶ τοὺς ἀλλοτρίους παῖδας ὧν τὴν θυγατέρα οὔτε
 κατήγαγε, καίπερ καὶ δωρεῶν ἀξιόσας, καὶ ταφῆναι ἐν τῷ
 αὐτοῦ μνημείῳ ἀπηγόρευσε. τοσαῦτα μὲν αἱ διαθῆκαι ἐδή- 33
 λουν, ἐσεκομίσθη δὲ καὶ βιβλία τέσσαρα· καὶ αὐτὰ ὁ Δροῦ-
 σος ἀνέγνω. (Plura hic addit Zonaras p. 429, 20.) ἐγγράπτο
 δὲ ἐν μὲν τῷ πρώτῳ ὅσα τῆς ταφῆς εἶχετο, ἐν δὲ τῷ δευ-
 τέρῳ τὰ ἔργα ἃ ἔπραξε πάντα, ἃ καὶ ἐς χαλκᾶς στήλας
 πρὸς τῷ ἡρώῳ αὐτοῦ σταθείσας ἀναγραφῆναι ἐκέλευσε.
 τὸ τρίτον τὰ τε τῶν στρατιωτῶν καὶ τὰ τῶν προσόδων τῶν 2
 τε ἀναλωμάτων τῶν δημοσίων, τό τε πλῆθος τῶν ἐν τοῖς
 θησαυροῖς χρημάτων, καὶ ὅσα ἄλλα τοιουτότροπα ἐς τὴν

- πηίου τοῦ μεγάλου εἰκὼν ὥφθη, τὰ τε ἔθνη πάνθ' ὅσα προσεκλήσατο, ἐπιχωρίως σφίσιν ὥς ἕκαστα ἀπηκασμένα ἐπέμφθη. καὶ τούτου καὶ τὰ ἄλλα αὐτοῖς, 4 ὅσα ἐν τοῖς ἄνω λόγοις εἴρηται, ἐφέςπετο. προτεθείσης δὲ τῆς κλίνης ἐπὶ τοῦ δημηγορικοῦ βήματος, ἀπὸ μὲν ἐκείνου ὁ Δρούσος τι ἀνέγνω, ἀπὸ δὲ τῶν ἑτέρων ἐμβόλων τῶν Ἰουλιείων ὁ Τιβέριος δημόσιον δὴ τινα κατὰ δόγμα λόγον ἐπ' αὐτῷ τοιόνδε ἐπέλεξάτο.
- 35 "ὅσα μὲν ἰδίᾳ καὶ παρὰ τῶν συγγενῶν ἐπὶ τῷ θείῳ ἐκείνῳ Αὐγούστῳ λεχθῆναι ἔδει, Δρούσος εἴρηκεν· ἐπειδὴ δὲ καὶ δημοσίας τρόπον τινὰ φωνῆς ἢ γερουσία καλῶς ποιούσα ἡξίωσεν αὐτόν, οἶδα μὲν 3 ἡγεμονίαν φέροντα ἦν, εἶχε, καὶ τὸ τέταρτον ἐντολὰς καὶ ἐπισκήψεις τῷ Τιβερίῳ καὶ τῷ κοινῷ, ἄλλας τε καὶ ὅπως μὴτ' ἀπελευθερώσι πολλούς, ἵνα μὴ παντοδαποῦ ὄχλου τὴν πόλιν πληρώσωσι, μὴτ' αὖ ἐς τὴν πολιτείαν συχνούς ἐσγράψωσιν, ἵνα πολὺ τὸ διάφορον αὐτοῖς πρὸς τοὺς ὑπηκόους 4 ᾗ. τὰ τε κοινὰ πᾶσι τοῖς δυναμένοις καὶ εἰδέναι καὶ πράττειν ἐπιτρέπειν, καὶ ἐς μηδένᾳ ἀναρτᾶν αὐτὰ παρήνεσε σφίσιν, ὅπως μὴτε τυραννίδος τις ἐπιθυμήσῃ, μὴτ' αὖ πταίσαντος ἐκείνου τὸ δημόσιον σφαλῇ. γνώμην τε αὐτοῖς ἔδωκε τοῖς τε παροῦσιν ἀρκεσθῆναι καὶ μηδαμῶς ἐπὶ πλεῖον τὴν ἀρχὴν ἐπαυξῆσαι ἐθέλῃσαι· δυσφύλακτόν τε γὰρ αὐτὴν ἔσεσθαι, καὶ κινδυνεύσειν ἐκ τούτου καὶ τὰ ὄντα ἀπολέσαι 6 ἔφη. τοῦτο γὰρ καὶ αὐτὸς ὄντως ἀεὶ ποτε οὐ λόγῳ μόνον ἀλλὰ καὶ ἔργῳ ἐτήρησε· παρὸν γοῦν αὐτῷ πολλὰ ἐκ τοῦ βαρβαρικοῦ προσκλήσασθαι οὐκ ἠθέλησε.
- 34 ταῦτα μὲν αἱ ἐντολαὶ εἶχον, μετὰ δὲ τοῦτο ἡ ἐκφορὰ αὐτοῦ ἐγένετο. κλίνῃ ἦν ἐκ τε ἐλέφαντος καὶ χρυσοῦ πεποιημένη καὶ στρώμασιν ἀλουργοῖς διαχρύσοις κεκοσμημένη· καὶ ἐν αὐτῇ τὸ μὲν σῶμα κάτω πον ἐν θήκῃ συνεκέρυπτο, εἰκὼν δὲ δὴ τις αὐτοῦ κηρίνῃ ἐν ἐπινικίῳ στολῇ 2 ἐξεφαίνετο. καὶ αὕτη μὲν ἐκ τοῦ παλατίου πρὸς τῶν ἐς νέωτα ἀρχόντων.

προσήκοντα ἑμαυτῷ τὸν λόγον τόνδε ἐπιτραπείς, τίς ²
 γὰρ ἂν δικαιότερον ἑμοῦ τοῦ καὶ παιδὸς αὐτοῦ καὶ
 διαδόχου τὸν ἐπ' αὐτῷ ἔπαινον ἐνεχειρίσθῃ; οὐ μὲν-
 τοι καὶ θαρρεῖν ἔχω ὥς οὐ πολὺ καταδεέστερος καὶ
 τῆς ὑμετέρας περὶ αὐτοῦ βουλήσεως καὶ τῆς ἐκείνου
 ἀξιώσεως ὢν. ἀλλ' εἰ μὲν ἐν ἀλλοτρίοις τις λέξειν ³
 ἔμελλον, σφόδρα ἂν ἐφοβούμην μὴ τῷ ἑμῷ λόγῳ
 προσέχοντες τοιαῦτα καὶ τὰ ἔργα αὐτοῦ νομίσωσιν
 εἶναι· νῦν δὲ δὴ παραμυθεῖται με ὅτι παρ' ὑμῖν
 τοῖς πάντα τε αὐτὰ ἀκριβῶς εἰδόσι καὶ πάντων αὐ-
 τῶν πεπειραμένοις, καὶ διὰ ταῦτα καὶ τῶν ἐπαίνων
 τῶνδε αὐτὸν ἡξιωκόσι, τοὺς λόγους ποιήσομαι. οὐ ⁴
 γὰρ ἐξ ὧν ἂν ἐγὼ εἰπῶ καὶ τὴν ἐκείνου ἀρετὴν κρι-
 νεῖτε, ἀλλ' ἐξ ὧν αὐτοὶ σύνιστε καὶ τοῖς ἑμοῖς λόγοις
 βοηθήσετε, ἀναπληροῦντες τὸ ἐλλεῖπον τῇ μνήμῃ
 τῶν γεγονότων, ὥστε κοινὸν ἅν τούτῳ παρὰ πάν-
 των τὸν ἔπαινον γενέσθαι, ἑμοῦ τε ὥσπερ ἐν χορῷ
 τινὶ τὰ κεφάλαια ἀποσημαίνοντος, καὶ ὑμῶν τὰ λοιπὰ
 συνεπηχούτων. οὐ γὰρ δὴ καὶ ἐκεῖνο δέδοικα μὴ ⁵
 ἦτοι ἑμοῦ ἀσθένειάν τινα καταγνώτε, ὅτι μὴ δύναμαι
 τῆς ἐπιθυμίας ὑμῶν τυχεῖν, ἢ αὐτοὶ τῷ ὑπερβάλλοντι
 ὑμᾶς τῆς ἀρετῆς αὐτοῦ φθονήσητε. τίς γὰρ οὐκ
 ἐπίσταται τοῦθ' ὅτι οὗτ' ἂν πάντες ἄνθρωποι συνελ-
 θόντες ἀξιόους αὐτοῦ ἐπαίνους εἴποιεν, καὶ πάντες
 ἐθέλονταὶ τῶν νικητηρίων αὐτῷ παραχωρεῖτε, οὐχ ⁶
 ὅτι οὐδεὶς ἂν ὑμῶν ἐξισωθείη οἱ φθονοῦντες, ἀλλὰ
 καὶ αὐτῷ τῷ ὑπερέχοντι αὐτοῦ ἀγαλλόμενοι. ὅσῳ
 γὰρ ἂν οὗτος μείζων ὑμῶν φανῇ, τοσούτῳ μείζονα
 ὑμεῖς εὐηργετησθαι δόξετε, ὥστε μὴ ἀφ' ὧν ἐλατ-
 τοῦσθε αὐτοῦ βασκανίαν ὑμῖν, ἀλλ' ἀφ' ὧν εὖ
 πεπόνθατε ὑπ' αὐτοῦ σεμνότητα ἐγγενέσθαι.

ἄρξομαι δὲ ἐντεῦθεν ὅθενπερ καὶ ἐκεῖνος τὰ ³⁶

- κοινὰ πράττειν ἤρξατο, τοῦτ' ἔστιν ἀπὸ τῆς πρώτης
 ἡλικίας αὐτοῦ. καὶ γὰρ τοῦτο ἐν τῶν μεγίστων τοῦ
 Αὐγούστου ἔργων ἐστὶν ὅτι ἄρτι ἐκ τε τῶν παίδων
 ἐξεληλυθὼς καὶ μεираκιούσθαι ἀρχόμενος τὸν μὲν
 2 ἄλλον χρόνον, καθ' ὃν καλῶς τὰ δημόσια πρὸς τοῦ
 ἡμιθέου ἐκείνου Καίσαρος διωκεῖτο, παιδείᾳ προσ-
 εῖχεν, ἐπεὶ δὲ ἐπιβουλευθέντος αὐτοῦ πάντα τὰ
 κοινὰ ἐταράχθη, τῷ τε πατρὶ ἅμα ἱκανῶς ἐτιμώρησε
 καὶ ὑμῖν ἀναγκαίως ἐπεκούρησε, μήτε τὸ πλῆθος
 τῶν ἐχθρῶν φοβηθεῖς μήτε τὸ μέγεθος τῶν πραγμά-
 των δείσας μήτε τὴν ὀλιγοετίαν τὴν ἑαυτοῦ ὀκνήσας.
 3 καίτοι τί τοιοῦτον ἢ Ἀλέξανδρος ὁ Μακεδὼν ἢ Ῥωμύλος
 ὁ ἡμέτερος, οἵπερ πον μάλιστα νεαροὶ ὄντες ἐλλόγι-
 μόν τι ποιῆσαι δοκοῦσιν, ἔπραξαν; ἀλλὰ τούτους μὲν
 ἐάσω, ἵνα μὴ καὶ ἐξ αὐτοῦ τοῦ παραβάλλειν οἱ καὶ
 παραδεικνύναι σφᾶς, καὶ ταῦτα ἐν ὑμῖν μηδὲν ἦττον
 ἐμοῦ αὐτοῦς εἰδόσι, σμικροτέραν τὴν τοῦ Αὐγούστου
 4 ἀρετὴν ποιεῖν νομισθῶ· πρὸς μόνον δὲ δὴ τὸν Ἡρα-
 κλέα καὶ τὰ ἐκείνου ἔργα παραθεωρῶν αὐτὸν ὀρθῶς
 μὲν ἂν κατ' αὐτὸ τοῦτο ποιεῖν δόξαιμι, τοσοῦτον δ'
 ἂν τῆς προαιρέσεως διαμάρτοιμι ὅσον ἐκεῖνος μὲν ἐν
 τε παισὶν ὄφεις καὶ ἐν ἀνδράσιν ἐλαφὸν τέ τινα καὶ
 κάπρον καὶ νῆ Δία καὶ λέοντα ἅκων καὶ ἐξ ἐπιτάξεως
 5 ἀπέκτεινεν, οὗτος δὲ οὐκ ἐν θηρίοις ἀλλ' ἐν ἀνδρά-
 σιν, ἐθελοντῆς καὶ πολεμῶν καὶ νομοθετῶν, τό τε
 κοινὸν ἀκριβῶς ἔσωσε καὶ αὐτὸς ἐλαμπρύνθη. τοι-
 γάρτοι διὰ ταῦτα καὶ στρατηγὸν αὐτὸν εἵλεσθε καὶ
 ὑπατον ἐδείξατε ἐκεῖνο τῆς ἡλικίας ἔχοντα ἐν ᾧ μηδὲ
 στρατεύεσθαι τινες ἐθέλουσιν.
- 37 αὕτη μὲν δὴ καὶ Αὐγούστῳ τοῦ πολιτικοῦ βίου
 ἀρχὴ καὶ ἐμοὶ τοῦ περὶ αὐτοῦ λόγου γέγονε· μετὰ

δὲ δὴ τοῦτο ὁρῶν τὸ μὲν πλεῖστον καὶ κράτιστον καὶ τοῦ δήμου καὶ τῆς βουλῆς ἑαυτῷ συμφρονουῖν, στασιωτείαις δέ τισι τὸν τε Λέπιδον καὶ τὸν Ἀντώνιον τὸν τε Σέξτον καὶ τὸν Βρούτον τὸν τε Κάσσιον χρωμένους, καὶ φοβηθεὶς μὴ πολλοῖς ἅμα πολέμοις, καὶ 2 τούτοις ἐμφυλίοις, ἡ πόλις συνενεχθεῖσα καὶ διασπασθῇ καὶ ἐκτροχωθῇ ὥστε μηδένα ἔτι τρόπον ἀνενεγκεῖν δυνηθῆναι, φρονιμώτατα καὶ δημωφελέστατα αὐτοὺς διέθηκε· τοὺς τε γὰρ ἰσχύοντας καὶ αὐτῷ 3 τῷ ἄστει ἐπικειμένους προσλαβὼν κατεπολέμησε μετ' αὐτῶν τοὺς ἑτέρους, καὶ τούτων ὑπεξαίρεθέντων αὐθις αὖ καὶ ἀπ' ἐκείνων ἡλευθέρωσεν ἡμᾶς, ἐλόμενος μὲν ὀλίγους τινὰς καὶ ἄκων σφίσι προέσθαι ὥστε τοὺς πλείους διασῶσαι, ἐλόμενος δὲ καθ' ἑκάστους αὐτοῖς ἐπιτηδείως πῶς προσενεχθῆναι ὥστε μὴ πᾶσιν ἅμα πολεμῆσαι. ἐξ ὧν ἐκεῖνος μὲν οὐδὲν 4 ἰδίᾳ ἐκέρδανεν, ἡμᾶς δὲ δὴ πάντας περιφανῶς ὠφέλησε. καὶ τὰ μὲν κατὰ τοὺς πολέμους τοὺς τε ἐμφυλίους καὶ τοὺς ὀθνείους ἔργα αὐτοῦ τί ἂν τις μακρογοροίῃ, ἄλλως τε καὶ διότι τὰ μὲν ὠφέλε μὴδ' ἀρχὴν γεγυμέναι, τὰ δὲ ἐκ τῶν ἐπικτηθέντων πολὺ ἐναργεστέραν τὴν ὠφέλειαν παντὸς λόγου παρέχεται. καὶ 5 προσέτι καὶ τῆς τύχης τὸ πλεῖστον ὄντα, καὶ μετὰ πολλῶν μὲν πολιτῶν πολλῶν δὲ καὶ συμμάχων κατορθωθέντα, καὶ κοινὴν πρὸς ἐκείνους τὴν αἰτίαν αὐτῷ ἔχει, καὶ τάχα ἂν καὶ ἑτέρων τινῶν πράξεσι παραβληθεῖη. ταῦτα μὲν οὖν παραλείψω· καὶ γάρ 6 που πολλαχῇ αὐτὰ καὶ γεγραμμένα καὶ τετυπωμένα καὶ ὁρᾶν καὶ ἀναγιννώσκειν δύνασθε· ἃ δὲ δὴ μάλιστα αὐτοῦ τε τοῦ Αὐγούστου ἔργα ἐστί, καὶ μήτ' ἄλλῳ τινὶ ἀνθρώπων πέπρακται, καὶ τὴν πόλιν ἡμῶν οὐ μόνον ἐκ πολλῶν καὶ παντοδαπῶν κινδύ-

νων περιπεποίηκεν ἀλλὰ καὶ εὐπορωτέραν καὶ δυνα-
 7 τωτέραν ἐξείργασται, ταῦτ' ἐρῶ μόνα· ἐκείνῳ τε γὰρ
 εὐκλειαν ἐξαίρετον λεχθέντα οἴσει, καὶ ὑμῶν τοῖς
 μὲν πρεσβυτέροις ἡδονὴν ἄμεμπτον ποιήσει, τοῖς δὲ
 νεωτέροις διδασκαλίαν ἀκριβῆ τοῦ τε τρόπου καὶ τῆς
 καταστάσεως τῆς πολιτείας παρέξει.

38 ὁ τοίνυν Αὐγουστος οὗτος, ὃν δι' αὐτὰ ταῦτα
 καὶ τῆς ἐπωνυμίας ταύτης ἠξιώσατε, ἐπειδὴ τάχιστα
 τῶν ἐμφυλίων πολέμων ἀπηλλάγη καὶ πράξας καὶ
 παθῶν οὐχ ὅσα αὐτὸς ἤθελεν ἀλλ' ὅσα τῷ δαιμονίῳ
 ἔδοξε, πρῶτον μὲν τοὺς πλείους τῶν ἀντιστάντων
 οἱ καὶ περιγενομένων ἐκ τῶν παρατάξεων ἔσωσεν,
 ἐν μηδενὶ τὸν Σύλλαν μιμησάμενος τὸν εὐτυχῆ ὀνο-
 2 μαζόμενον. καὶ ἵνα μὴ πάντας αὐτοὺς καταλέγω, τίς
 οὐκ οἶδε τὸν Σόσιον, τίς τὸν Σκαῦρον τὸν ἀδελφὸν
 τοῦ Σέξτου, τίς τὸν Λέπιδον αὐτόν, ὃς καὶ ἐπεβίω
 τοσοῦτον τῇ ἡττῇ χρόνον καὶ ἀρχιέρεως διὰ παντὸς
 αὐτοῦ ὣν διετέλεσεν; ἔπειτα δὲ τοὺς συνεξετασθέν-
 τας οἱ πολλαῖς καὶ μεγάλας δωρεαῖς τιμήσας οὐθ'
 3 ὑπερήφανόν τι πράττειν οὐθ' ὑβρίζειν εἶασεν. ἀλλ'
 ἴστε γὰρ ἀκριβῶς καὶ ἐν τούτῳ τοὺς τε ἄλλους καὶ
 τὸν Μαικῆναν καὶ τὸν Ἀγρίππαν, ὥστε με μηδὲν
 μηδὲ τούτους ἐξαριθμῆσασθαι δεῖσθαι. δύο μὲν δὴ
 ταῦτ' ἔσχευ οἷα ἐν οὐδενὶ ἄλλῳ ἐνὶ ἐγένετο. ἦδη
 γὰρ οἶδ' ὅτι καὶ ἐχθρῶν τινες ἐφείσαντο καὶ ἕτεροι
 τοῖς ἐταίροις ἀσελγαίνειν οὐκ ἐπέτρεψαν· ἀλλὰ ἀμ-
 φότερα τῷ αὐτῷ ἅμα διὰ πάντων ὁμοίως οὐκ ἔστιν
 4 ὅτῳ ποτὲ ἄλλῳ ὑπῆρξε. τεκμήριον δέ, Σύλλας μὲν
 καὶ Μάριος καὶ τοὺς παῖδας τῶν ἀντιπολεμησάντων
 σφίσιν ἠχθῆσαν· τί γὰρ δεῖ τῶν ἄλλων ἀνδρῶν τῶν
 μικροτέρων μνημονεύειν; Πομπήιος δὲ καὶ Καῖσαρ
 τούτου μὲν ἀπέσχοντο ὥς γε ἐπίπαν εἰπεῖν, τοῖς δὲ

δὴ φίλοις οὐκ ὀλίγα παρὰ τὰ ἑαυτῶν ἥθη ποιεῖν ἐφῆκαν. ἀλλ' οὗτος οὕτως ἐκάτερον αὐτῶν ἔμιξε καὶ 5 ἐκέρασεν ὥστε τοῖς τε ἐναντιωθεῖσιν οἱ νίκην τὴν ἦτταν ἀποφῆναι καὶ τοῖς συναγωνισαμένοις εὐτυχῇ τὴν ἄρετὴν ἀποδείξαι.

ποιήσας δὲ ταῦτα, καὶ τὸ μὲν στασιωτικὸν πᾶν 39 τὸ περιλειφθὲν φιλανθρωπία καταστήσας, τὸ δὲ στρατιωτικὸν τὸ κρατῆσαν εὐεργεσία μετριάσας, καὶ δυναθῆς ἂν ἐκ τούτων καὶ ἐκ τῶν ὀπλῶν τῶν τε χρημάτων μόνος ἀναμφιλόγως κύριος πάντων, ὧν γε καὶ ὑπ' αὐτῶν τῶν πραγμάτων ἐγεγόνει, εἶναι, οὐκ 2 ἠθέλησεν, ἀλλ' ὥσπερ τις ἰατρὸς ἀγαθὸς σῶμα νενοσηκὸς παραλαβὼν καὶ ἐξιασάμενος, ἀπέδωκε πάντα ὑμῖν ὑγιᾶ ποιήσας. καίτοι τοῦτο ἡλίκον ἐστὶ μάλιστα ἂν ἐξ ἐκείνου τεκμήραιοιτο ὅτι καὶ τὸν Πομπήιον καὶ τὸν Μέτελλον τὸν τότε ἀνθήσαντα ἐπήνεσαν οἱ πατέρες ἡμῶν, ἐπειδὴ τὰς δυνάμεις μεθ' ὧν ἐπολέμησαν ἐθελονταὶ διαφῆκαν. εἰ γὰρ ἐκεῖνοι μικρὰν τινα 3 ἰσχὺν καὶ ταύτην πρόσκαιρον ἔχοντες, καὶ προσέτι καὶ ἀντιπάλους τοὺς οὐκ ἐπιτρέψοντάς σφισιν ἄλλο τι ποιῆσαι κεκτημένοι, τοῦτό τε ἔπραξαν καὶ ἐπ' αὐτῷ ἔπαινον ἔσχον, ποῦ δὴ δύναιτ' ἂν τις τῆς Αὐγούστου μεγαλοφροσύνης ἐφικέσθαι, ὅστις πάσας 4 μὲν τὰς δυνάμεις ὑμῶν τηλικαύτας οὔσας ἔχων, πάντων δὲ τῶν χρημάτων πλείεστων ὄντων κρατῶν, καὶ μήτε φοβούμενός τινα μήθ' ὑποπτεύων, ἀλλ' ἐξὸν αὐτῷ πάντων συνεπαινούντων μόνῳ ἄρχειν, οὐκ ἠξίωσεν, ἀλλὰ καὶ τὰ ὄπλα καὶ τὰ ἔθνη καὶ τὰ χρήματα ἐς τὸ μέσον ὑμῖν κατέθηκεν; ὅθεν περ καὶ ὑμεῖς, 5 καλῶς ποιοῦντες καὶ ὀρθῶς φρονοῦντες, οὐκ ἠνέσχεςθε οὐδὲ ἐπετρέψατε αὐτῷ ἰδιωτεῦσαι, ἀλλ' ἅτε εὖ εἰδότες ὅτι δημοκρατία μὲν οὐποτ' ἂν τηλικούτοις

πράγμασιν ἁρμόσειε, προστασία δὲ ἐνὸς ἀνδρὸς μά-
 λιστ' ἂν αὐτὰ σώσειε, οὔτε λόγῳ μὲν ἐπανελθεῖν ἐς
 τὴν αὐτονομίαν ἔργῳ δὲ ἐς τοὺς στασιασμοὺς ἤθε-
 6 λήσατε, καὶ ἐκείνον, ὃν αὐτοῖς τοῖς ἔργοις ἐδεδοκι-
 μάκετε, προκρίναντες ἠναγκάσατε χρόνον γέ τινα
 ὑμῶν προστῆναι. ἐξ οὗ δὴ πολὺ μᾶλλον αὐτοῦ πει-
 ραθέντες, καὶ δεύτερον αὐτῷ καὶ τρίτον τέταρτόν
 τε καὶ πέμπτον ἐξεβιάσασθε αὐτὸν ἐν τῇ τῶν κοινῶν
 40 διαχειρίσει ἐμμεῖναι. καὶ μάλα εἰκότως· τίς μὲν γὰρ
 οὐκ ἂν ἔλοιτο ἀπραγμόνως σώζεσθαι καὶ ἀκινδύνως
 εὐδαιμονεῖν, καὶ τῶν μὲν ἀγαθῶν τῶν τῆς πολιτείας
 ἀφθόνως ἀπολαύειν, ταῖς δὲ δὴ φροντίσι ταῖς ὑπὲρ
 αὐτῆς μὴ συνεῖναι; τίς δ' ἂν ἄμεινον τοῦ Αὐγούστου
 τῆς ἰδίας οἰκίας μόνης, μήτι γε καὶ ἄλλων ἀνθρώπων
 2 τοσούτων, ἤρξεν; ὅστις τὰ μὲν ἐπίπονα καὶ πολέμια
 ἔθνη αὐτὸς καὶ φρουρήσειν καὶ σώσειν ὑπεδέξατο,
 τὰ δ' ἄλλα τὰ εἰρηναῖα καὶ ἀκίνδυνα ὑμῖν ἀπέδωκε,
 στρατιώτας τε τοσούτους ἀθανάτους πρὸς τὸ προπο-
 λεμεῖν ὑμῶν τρέφων οὐδενὶ τῶν σφετέρων λυπηροὺς
 αὐτοὺς ἐποίησεν, ἀλλ' ἐπὶ μὲν τὸ ὀθνεῖον φύλακας
 φοβερωτάτους, πρὸς δὲ τὸ οἰκεῖον ἀόπλους ἀπολέμους
 3 εἶναι παρεσκεύασε. καὶ μέντοι καὶ τῶν βουλευτῶν
 οὔτε ἐν ταῖς ἡγεμονίαις τὴν τοῦ κλήρου τύχην ἀφεί-
 λετο, ἀλλὰ καὶ τὰ ἄθλά σφισι τῆς ἀρετῆς προσπα-
 ρέσχευ, οὔτε ἐν ταῖς διαγνώμας τὴν ἐξουσίαν τῆς
 διαψηφίσεως κατέλυσεν, ἀλλὰ καὶ τὴν ἀσφάλειαν τῆς
 4 παρρησίας προσέθηκεν. ἔκ τε τοῦ δήμου τὸ δύσκρι-
 τον ἐν ταῖς διαγνώσεσιν ἐς τὴν τῶν δικαστηρίων
 ἀκρίβειαν μεταστήσας, τό τε ἀξίωμα τῶν ἀρχαιρεσιῶν
 αὐτῷ ἐτήρησε, καὶ ταύταις τὸ φιλότιμον ἀντὶ τοῦ
 φιλονείκου σφᾶς ἐξεπαίδευσεν, καὶ τῶν σπουδαρχιῶν
 αὐτῶν τὸ πλεονεκτικὸν ἐκκόψας τὸ εὐδοξον αὐτοῖς

ἀντέδωκε. τὰ τε ἑαυτοῦ χρήματα σωφρόνως ἐπαύ-
 ξων ἐς τὴν δημοσίαν χρεῖαν ἀνήλυσκε, καὶ τῶν κοι-
 νῶν ὥς ἰδίῳν κηδόμενος ὥς ἀλλοτρίων ἀπείχετο.
 καὶ πάντα μὲν τὰ ἔργα τὰ πεπονηκότα ἐπισκευάσας 5
 οὐδενὸς τῶν ποιησάντων αὐτὰ τὴν δόξαν ἀπεστέρη-
 σε· πολλὰ δὲ καὶ ἐκ καινῆς, τὰ μὲν ἐπὶ τῷ ἑαυτοῦ
 ὀνόματι τὰ δὲ καὶ ἐφ' ἑτέρων, τὰ μὲν αὐτὸς κατε-
 σκεύασε τὰ δὲ ἐκείνοις οἰκοδομῆσαι ἐπέτρεψε, τὸ τῷ
 κοινῷ χρήσιμον διὰ πάντων ἰδὼν, ἀλλ' οὐ τῆς ἐπ'
 αὐτοῖς εὐκλείας ἰδίᾳ τισὶ φθονήσας. τοῖς τε τῶν 6
 οἰκειοτάτων ὑβρίσμασιν ἀπαραιτήτως ἐπεξιὼν τὰ
 τῶν ἄλλων ἀμαρτήματα ἀνθρωπίνως μετεχειρίζετο.
 καὶ τοὺς μὲν ἀρετὴν τινα ἔχοντας ἀφθόνως εἶα οἱ
 παρισκοῦσθαι, τοὺς δ' ἄλλως πως βιοῦντας οὐκ ἤλεγ-
 χεν. ἀλλὰ καὶ τῶν ἐπιβουλευσάντων αὐτῷ μόνους 7
 τοὺς μὴδ' ἂν ἑαυτοῖς λυσιτελοῦντως ζήσαντας ἐδι-
 καίωσε, τοὺς δὲ δὴ λοιποὺς οὕτω διέθηκεν ὥστε
 παμπληθῇ χρόνον μὴδένα μήτ' οὖν ἀληθῇ μήτε ψευ-
 δῇ αἰτίαν ἐπιθέσεως λαβεῖν. θαυμαστὸν μὲν γὰρ
 οὐδὲν εἰ καὶ ἐπεβουλεύθη ποτέ· οὐδὲ γὰρ οὐδ' οἱ
 θεοὶ πᾶσιν ὁμοίως ἀρέσκουσιν· ἡ δὲ δὴ τῶν καλῶς
 ἀρχόντων ἀρετὴ οὐκ ἐξ ὧν ἂν ἕτεροι κακουργήσωσιν,
 ἀλλ' ἐξ ὧν ἂν αὐτοὶ εὖ ποιήσωσι φαίνεται.

εἶρηκα, ὦ Κυριῖται, τὰ μέγιστα καὶ ἐκπρεπέστατα, 41
 ὥς γε ἐν κεφαλαίοις διελθεῖν, ἐπεὶ ἂν γέ τις πάντα
 ἀκριβῶς καθ' ἕκαστον ἀναριθμήσασθαι ἐθελήσῃ,
 παμπόλλων ἂν ἡμερῶν δεηθεῖη. πρὸς δὲ καὶ εὖ οἶδ'
 ὅτι παρ' ἐμοῦ μὲν μόνα ταῦτα ἀκηκοότες ἔσεσθε, παρ'
 ἑαυτοῖς δὲ δὴ καὶ τᾶλλα ἐξ αὐτῶν πάντα ἀναμνησθή-
 σεσθε, ὥστε τρόπον τινὰ καὶ ἐκεῖνα ἐμὲ δοκεῖν εἶρη-
 κέναι. οὐδὲ γὰρ ἄλλως κόμπου τινὸς ἐν ἑτέροις τοῖς 2
 περὶ αὐτοῦ λόγον οὕθ' ὑμεῖς τὴν ἀκρόασιν πεποίησθε,

ἀλλ' ὅπως τὰ πεπραγμένα αὐτῷ πολλὰ καὶ ἀγαθὰ
 ὄντα ἀειμνήστου παρὰ ταῖς ψυχαῖς ὑμῶν εὐκλείας
 3 τύχη. τίς μὲν γὰρ οὐκ ἂν τῶν βουλευτῶν αὐτοῦ
 μνημονεύσειεν, ὧν τὸ φανῶλον τὸ ἐκ τῶν στάσεων
 ἐπιπολάσαν ἀλύπως ἀφελὼν τὸ λοιπὸν αὐτῷ τε τού-
 τῳ ἐσέμνυνε καὶ τῇ αὐξήσει τοῦ τιμήματος ἐμεγάλυνε
 τῇ τε δόσει τῶν χρημάτων ἐπλούτισεν· οἷς ἐξ ἴσου
 καὶ αὐτὸς τὴν γνώμην ἐδίδου, καὶ μεθ' ὧν συμμε-
 θίστατο· οἷς πάντα τὰ μέγιστα καὶ ἀναγκαιότατα
 αἰεὶ ποτε ἢ ἐν τῷ συνεδρίῳ ἢ καὶ οἴκοι διὰ τε τὴν
 ἡλικίαν καὶ διὰ τὴν ἀσθένειαν τοῦ σώματος, παρὰ
 4 λαμβάνων ἄλλοτε ἄλλους, ἐπεκοίνου. τίς δ' οὐκ ἂν
 τῶν λοιπῶν Ῥωμαίων, οἷς ἔργα, χρήματα, ἀγῶνας,
 πανηγύρεις, ἄδειαν, ἀφθονίαν τῶν ἐπιτηδείων, ἀσφά-
 λειαν οὐκ ἀπὸ τῶν πολεμίων οὐδ' ἀπὸ τῶν κακούρ-
 γων μόνον, ἀλλὰ καὶ ἀπὸ τῶν ἐκ τοῦ δαιμονίου οὐχ
 ὅτι μεθ' ἡμέραν ἀλλὰ καὶ νύκτωρ συμπιπτόντων,
 παρεσκεύασε. τίς τῶν συμμάχων, οἷς ἀκίνδυνον
 τὴν ἐλευθερίαν, οἷς ἀξήμιον τὴν συμμαχίαν ἐποίησε.
 τίς τῶν ὑπηκόων, ὧν οὐδείς οὐθ' ὑβρίσθη ποτὲ οὔτε
 5 ἐπηρεάσθη. πῶς δ' ἂν τις ἐπιλάθοιτο ἀνδρὸς ἰδίᾳ
 μὲν πένητος δημοσίᾳ δὲ πλουσίου, καὶ πρὸς ἑαυτὸν
 μὲν οἰκονομικοῦ πρὸς δὲ τοὺς ἄλλους ἀναλωτικοῦ
 γενομένου, καὶ αὐτοῦ μὲν πάντα αἰεὶ καὶ πόνον καὶ
 κίνδυνον ὑπὲρ ὑμῶν ὑπομείναντος, ὑμᾶς δὲ δὴ μὴδ'
 ὅσον προπέμψαι ποῖ αὐτὸν ἀπιόντα ἢ καὶ ἀπαντῆσαί
 οἱ ἐπανιόντι ταλαιπωρήσαντος, καὶ ἐν μὲν ταῖς ἐορ-
 ταῖς καὶ τὸν δῆμον οἴκαδε προσδεξαμένου, ἐν δὲ ταῖς
 ἄλλαις ἡμέραις καὶ τὴν γερουσίαν ἐν αὐτῷ τῷ βου-
 6 λευτηρίῳ ἀσπασαμένου; πῶς τοῦ τε πλήθους καὶ τῆς
 ἀκριβείας ἅμα τῶν νόμων τῶν τοῖς μὲν ἀδικουμένοις
 αὐταρκες παραμύθιον τοῖς δ' ἀδικουῦσιν οὐκ ἀπάν-

θρωπον τιμωρίαν ἔχόντων; πῶς τῶν γερωῶν τῶν τοῖς
 γαμοῦσι καὶ τεκνοῦσι προκειμένων; πῶς τῶν ἄθλων
 τῶν τοῖς στρατιώταις ἄνευ τινὸς ἑτέρου βλάβης δε-
 δομένων; τί δέ; τὸ τοῖς ἅπαξ ἀναγκαίως κτηθεῖσιν 7
 ἀρκεσθῆναι αὐτὸν καὶ μηδὲν ἕτερον προσκατεργά-
 σασθαι ἐθελῆσαι, ἐξ οὗ πλειόνων ἂν δόξαντες ἄρχειν
 καὶ τὰ ὄντα ἀπωλέσαμεν, ἢ τὸ τοῖς μὲν πάνυ φίλοις
 καὶ συνησθῆναι αἰεί ποτε αὐτὸν καὶ συλλυπηθῆναι καὶ
 συμπαῖξαι καὶ συσπουδάσαι, πᾶσι δ' ἀπλῶς τοῖς 8
 ὠφέλιμόν τι ἐπινοῆσαι δυνασθεῖσι παρρησιάσασθαι
 ἐπιτρέψαι, καὶ τοὺς μὲν ἀληθιζομένους τινὰ ἐπαινέ-
 σαι, τοὺς δὲ κολακεύοντας μισῆσαι, καὶ πολλὰ μὲν
 καὶ ἐκ τῶν οἰκείων πολλοῖς χαρίσασθαι, πάντα δὲ
 τὰ καταλειφθέντα αὐτῷ ὑπὸ τινων παίδας ἔχόντων
 αὐτοῖς ἐκείνοις ἀποδοῦναι, ποίᾳ ἂν ἐπιλησμοσύνη
 φθαρείη; τοιγαροῦν διὰ ταῦτα εἰκότως καὶ προστά- 9
 την αὐτὸν καὶ πατέρα δημόσιον ἐποιήσασθε, καὶ
 ἄλλοις τε πολλοῖς καὶ ὑπατείαις πλείσταις ἐπεγαν-
 ρώσατε, καὶ τὸ τελευταῖον καὶ ἥρωα ἀπεδείξατε καὶ
 ἀθάνατον ἀπεφήνατε. οὐκ οὐν οὐδὲ πενθεῖν αὐτὸν
 ἡμῖν πρέπει, ἀλλὰ τὸ μὲν σῶμα αὐτοῦ τῇ φύσει ἤδη
 ἀποδοῦναι, τὴν δὲ ψυχὴν ὥς καὶ θεοῦ αἰεὶ ἀγάλλειν.”

Τιβέριος μὲν ταῦτα ἀνέγνω, μετὰ δὲ τοῦτο τὴν 42
 κλίνην οἱ αὐτοὶ οἵπερ καὶ πρότερον ἀράμενοι διὰ
 τῶν ἐπινικίων πυλῶν κατὰ τὰ τῇ βουλῇ δόξαντα
 διεκόμισαν. παρῆν δὲ καὶ συνεξέφερεν αὐτὸν ἢ τε
 γερουσία καὶ ἡ ἱππὰς, αἱ τε γυναῖκες αὐτῶν καὶ τὸ
 δορυφορικόν, οἳ τε λοιποὶ πάντες ὥς εἰπεῖν οἱ ἐν τῇ
 πόλει τότε ὄντες. ἐπεὶ δὲ ἐς τὴν πυρὰν τὴν ἐν τῷ Ἀρείῳ 2
 πεδίῳ ἐνετέθη, πρῶτοι μὲν οἱ ἱερεῖς πάντες περιῆλθον
 αὐτήν, ἔπειτα δὲ οἳ τε ἱππεῖς, οἳ τε ἐκ τοῦ τέλους καὶ
 οἱ ἄλλοι, καὶ τὸ ὀπλιτικὸν τὸ φρουρικὸν περιέδραμον,

πάντα τὰ νικητήρια, ὅσα τινὲς αὐτῶν ἐπ' ἀριστεία
 ποτὲ παρ' αὐτοῦ εἰλήφεσαν, ἐπιβάλλοντες αὐτῷ.
 3 καὶ τούτου δᾶδας ἑκατόνταρχοι, ὥς που τῇ βουλῇ
 ἐδόκει, λαβόντες ὑφῆψαν αὐτήν· καὶ ἡ μὲν ἀνη-
 λίσκετο, αἰετὸς δέ τις ἐξ αὐτῆς ἀφεθείς ἀνίπτατο ὥς
 καὶ δὴ τὴν ψυχὴν αὐτοῦ ἐς τὸν οὐρανὸν ἀναφέρων.
 πραχθέντων δὲ τούτων οἱ μὲν ἄλλοι ἀπηλλάγησαν,
 4 ἡ δὲ δὴ Λιουία κατὰ χώραν πέντε ἡμέραις μετὰ τῶν
 πρώτων ἱππέων μέινουσα τὰ τε ὅτ᾽ αὐτοῦ συνελέ-
 ξατο καὶ ἐς τὸ μνημεῖον κατέθετο.

43 τὸ δὲ δὴ πένθος τὸ μὲν ἐκ τοῦ νόμου οἱ μὲν
 ἄνδρες οὐ πολλαῖς ἡμέραις αἱ δὲ γυναῖκες ἐνιαυτῷ
 ὅλῳ κατὰ ψήφισμα ἐποιήσαντο, τὸ δ' ἀληθὲς ἐν μὲν
 τῷ παραχρῆμα οὐ πολλοὶ ὕστερον δὲ πάντες ἔσχον.
 εὐπρόσοδός τε γὰρ πᾶσιν ὁμοίως ἦν, καὶ ἐς χρήματα
 πολλοῖς ἐπήρκει, τοὺς τε φίλους ἰσχυρῶς ἐτίμα, καὶ
 2 ταῖς παρρησίαις αὐτῶν ὑπερέχαιρε. τεκμήριον δὲ
 πρὸς τοῖς εἰρημένοις ὅτι τοῦ Ἀθηνοδώρου ἐν δίφρῳ
 ποτὲ καταστέγῳ ἐς τὸ δωμάτιον αὐτοῦ ὥς καὶ γυναι-
 κὸς τινος ἐσκομισθέντος, καὶ ἐξ αὐτοῦ ξιφήρους
 ἐκπηδήσαντος, καὶ προσεπειπόντος "οὐ φοβῇ μή τις
 σε οὕτως ἐσελθὼν ἀποκτείνῃ;" οὐχ ὅπως ὠργίσθη,
 3 ἀλλὰ καὶ χάριν αὐτῷ ἔγνω. ταῦτά τε οὖν αὐτοῦ ἀνε-
 μιμνήσκοντο, καὶ ὅτι καὶ τοῖς λυπήσασί τι αὐτὸν οὐκ
 ἀκρατῶς ὠργίζετο, τὴν τε πίστιν καὶ πρὸς τοὺς οὐκ
 ἀξιόους αὐτῆς ἐτήρει· Κοροκότταν γοῦν τινα ληστὴν
 ἐν Ἰβηρίᾳ ἀκμάσαντα τὸ μὲν πρῶτον οὕτω δι' ὀργῆς
 ἔσχευ ὥστε τῷ ζωγρήσαντι αὐτὸν πέντε καὶ εἴκοσι
 μυριάδας ἐπικηρύξαι, ἔπειτ' ἐπειδὴ ἐκὼν οἱ προσῆλ-
 θεν, οὕτε τι κακὸν εἰργάσατο καὶ προσέτι καὶ τῷ
 4 ἀργυρίῳ ἐκείνῳ ἐπλούτισε. διὰ τε οὖν ταῦτα, καὶ
 ὅτι τὴν μοναρχίαν τῇ δημοκρατίᾳ μίξας τό τε ἐλεύ-

θερόν σφισιν ἐτήρησε καὶ τὸ κόσμιον τό τε ἀσφαλὲς
 προσπαρεσκεύασεν, ὥστ' ἔξω μὲν τοῦ δημοκρατικοῦ
 θράσους ἔξω δὲ καὶ τῶν τυραννικῶν ὕβρεων ὄντας
 ἐν τε ἐλευθερίᾳ σῶφρονι καὶ ἐν μοναρχίᾳ ἀδεεῖ ζῆν,
 βασιλευμένους τε ἄνευ δουλείας καὶ δημοκρατου-
 μένους ἄνευ διχοστασίας, δεινῶς αὐτὸν ἐπόθουν. εἰ 44
 γὰρ τινες καὶ τῶν προτέρων τῶν ἐν τοῖς ἐμφυλίοις
 πολέμοις γενομένων ἐμνημόνευον, ἐκεῖνα μὲν τῇ τῶν
 πραγμάτων ἀνάγκῃ ἀνετίθεσαν, τὴν δὲ δὴ γνώμην
 αὐτοῦ ἐξ οὗ τὸ κράτος ἀναμφίλογον ἔσχεν ἐξετάζειν
 ἠξίου· πλεῖστον γὰρ δὴ τὸ διάφορον ὥς ἀληθῶς
 παρέσχετο. καὶ τοῦτο μὲν καθ' ἕκαστον ἂν τις τῶν 2
 πραχθέντων ἐπεξιὼν ἀκριβώσκει· κεφάλαιον δὲ ἐφ'
 ἅπασιν αὐτοῖς γράφω ὅτι τό τε στασιάζον πᾶν ἔπαυσε
 καὶ τὸ πολίτευμα πρὸς τε τὸ κράτιστον μετεκόσμησε
 καὶ ἰσχυρῶς ἐκράτυνεν, ὥστε εἰ καὶ βιαιότερόν τι,
 οἷα ἐν τοῖς παραλόγοις φιλεῖ συμβαίνειν, ἐπράχθη,
 δικαιότερον ἂν τινα αὐτὰ τὰ πράγματα ἢ ἐκεῖνον
 αἰτιάσασθαι. οὐκ ἐλάχιστον δ' οὖν αὐτῷ πρὸς εὐδοξίαν 3
 καὶ τὸ πολυχρόνιον τῆς ἡγεμονίας συνήρατο. τῶν
 μὲν γὰρ ἐκ τῆς δημοκρατίας ἀνδρῶν καὶ οἱ πλείους καὶ
 οἱ δυνατώτεροι ἀπωλώλεσαν· οἱ δ' ὕστεροι ἐκείνης μὲν 4
 οὐδὲν εἰδότες, τοῖς δὲ παροῦσι μόνοις ἢ καὶ μάλιστα
 ἐντραφέντες, οὐ μόνον οὐκ ἥχθοντο αὐτοῖς ἄτε καὶ
 συνήθεσιν οὖσιν, ἀλλὰ καὶ ἔχαιρον, καὶ βελτίῳ καὶ
 ἀδεέστερα αὐτὰ ὧν ἤκουον ὁρῶντες ὄντα.

ταῦτα δὲ ἠπίσταντο μὲν καὶ ζῶντος αὐτοῦ, ἐπὶ 45
 πλεῖον δὲ ὅμως μεταλλάξαντος ἔγνωσαν· καὶ γὰρ
 φιλεῖ πως τὸ ἀνθρώπειον οὐχ οὕτω τι εὐπαθοῦν τῆς
 εὐδαιμονίας αἰσθάνεσθαι ὥς δυστυχῆσαν ποθεῖν αὐ-
 τήν. ὅπερ πού καὶ τότε περὶ τὸν Αὐγουστον συνέβη·
 τοῦ γὰρ Τιβερίου μετ' αὐτὸν οὐχ ὁμοίου πειραθέντες

2 ἐκεῖνον ἐξήτουν. καὶ ἦν μὲν καὶ παραχρῆμα τὴν μεταβολὴν τῆς καταστάσεως τοῖς ἔμφοροι τεκμήρασθαι· ὁ τε γὰρ ὕπατος ὁ Πομπήιος ἐξορήσας ὥς καὶ τοῖς τὸ τοῦ Αὐγούστου σῶμα ἄγουσιν ἀπαντήσων τό τε σκέλος ἐπλήγη καὶ μετ' αὐτοῦ φοράδην ἀνεκομίσθη, καὶ βύας αὐτῆς ὑπὲρ τοῦ συνεδρίου ἐν αὐτῇ τῇ πρώτῃ τῆς βουλῆς μετὰ τὸν θάνατον αὐτοῦ ἔδρα
3 ἰδρύνθη καὶ πολλὰ καὶ οὐκ αἰσία ἐπεφθέγγατο. τοσοῦτον δ' οὖν τὸ σύμπαν ἀλλήλῳ διήνεγκαν ὥστε τινὰς καὶ ἐς τὸν Αὐγούστου ὑποπτεῦσαι ὅτι ἐξεπίτηδες τὸν Τιβέριον, καίπερ εὖ εἰδὼς ὁποῖος ἦν, διάδοχον ἀπέδειξεν, ἵνα αὐτὸς εὐδοξήσῃ.

46 ταῦτα μὲν δὴ οὖν ὕστερον διαθροεῖν ἤρξαντο, τότε δὲ ἀθανατίσαντες αὐτόν, καὶ θιασώτας οἱ καὶ ἱερὰ ἱερείαν τε τὴν Λιουίαν, Ἰουλίαν τε καὶ Αὐ-
2 γουστὴν ἤδη καλουμένην, ἀπέδειξαν. καὶ οἱ μὲν καὶ ῥαβδούχῳ χρῆσθαι ἐν ταῖς ἱερουργίαις αὐτῇ ἐπέτρεψαν· ἐκείνη δὲ δὴ Νομερίῳ τινὶ Ἀττικῷ, βουλευτῇ ἐστρατηγηκότῃ, πέντε καὶ εἴκοσι μυριάδας ἔχαρίσατο, ὅτι τὸν Αὐγούστου ἐς τὸν οὐρανόν, κατὰ τὰ περὶ τε τοῦ Προκλου καὶ περὶ τοῦ Ῥωμύλου λεγόμενα,
3 ἀνιόντα ἑορακέναι ὥμοσε. καὶ αὐτῷ ἐν τε τῇ Ῥώμῃ ἡρώον ψηφισθὲν μὲν ὑπὸ τῆς γερουσίας οἰκοδομηθὲν δὲ ὑπὸ τε τῆς Λιουίας καὶ ὑπὸ τοῦ Τιβερίου ἐποιήθη, καὶ ἄλλοθι πολλαχόθι τὰ μὲν ἐκόντων δὴ τῶν δήμων τὰ δὲ ἀκόντων οἰκοδομουμένων. καὶ οἱ καὶ ἡ ἐν τῇ Νώλῃ
4 οἰκία, ἐν ᾗ μετήλλαξεν, ἐτεμενίσθη. ἐν ᾧ δ' οὖν τὸ ἐν τῇ Ῥώμῃ ἡρώον ἐγίγνετο, εἰκόνα αὐτοῦ χρυσῇν ἐπὶ κλίνῃς ἐς τὸν τοῦ Ἄρεος ναὸν ἔθεσαν, καὶ ἐκείνῃ πάντα ὅσα τῷ ἀγάλματι αὐτοῦ μετὰ τοῦτο χρήσεσθαι ἔμελλον ἐνόμισαν. ταῦτά τε αὐτῷ ἐψηφίσθη, καὶ ὅπως μήτ' εἰκὼν αὐτοῦ ἐν ἐκφορᾷ τινος πομπεύῃ, καὶ τὰ γενέσια

οἱ ὕπατοι ἐξ ἴσου τοῖς Ἀρείοις ἀγωνοθετῶσι, τὰ τε Ἀύγουστάλια οἱ δῆμαρχοι ὥς καὶ ἱεροπρεπεῖς ὄντες διατιθεῶσι. καὶ οἱ τὰ μὲν ἄλλα ὥσπερ εἰώθει γίνε- 5
σθαι ἐπραξαν, καὶ γὰρ τῇ ἐσθῆτι τῇ ἐπινικίῳ ἐν τῇ ἵπποδρομίᾳ ἐχρήσαντο, οὐ μέντοι καὶ τοῦ ἄρματος ἐπέβησαν. χωρὶς δὲ τούτων καὶ ἡ Λιουία ἰδίαν δὴ
τινα αὐτῷ πανήγυριν ἐπὶ τρεῖς ἡμέρας ἐν τῷ παλα-
τίῳ ἐποίησεν, ἣ καὶ δεῦρο ἀεὶ ὑπ' αὐτῶν τῶν ἀεὶ
αὐτοκρατόρων τελεῖται.

ἐπὶ μὲν οὖν τῷ Ἀύγούστῳ τοσαῦτα, λόγῳ μὲν 47
ὑπὸ τῆς γερουσίας ἔργῳ δὲ ὑπὸ τε τοῦ Τιβερίου καὶ
ὑπὸ τῆς Λιουίας, ἐνομίσθη· ἄλλων γὰρ ἄλλα ἐσηγου-
μένων, ἔδοξέ σφισι βιβλία παρ' αὐτῶν τὸν Τιβέριον
λαβόντα ἐκλέξασθαι ὅσα ἐβούλετο. προσέθηκα δὲ τὸ
τῆς Λιουίας ὄνομα, ὅτι καὶ αὐτὴ τῶν πραγμάτων ὥς
καὶ αὐταρχοῦσα ἀντεποιεῖτο. καὶν τούτῳ τὸ πλῆθος 2
τῶν ὀρχηστῶν τινος μὴ ἐθελήσαντος ἐπὶ τῷ τεταγ-
μένῳ μισθῷ ἐς τὸ θέατρον ἐν τοῖς Ἀύγουσταλίοις
ἐσελθεῖν, ἐστασίασε· καὶ οὐ πρότερον ἐπαύσαντο
ταραττόμενοι πρὶν τοὺς δημάρχους τήν τε βουλὴν
αὐθημερὸν συναγαγεῖν, καὶ δεηθῆναι αὐτῆς ἐπιτρέ-
ψαι σφίσι πλεῖόν τι τοῦ νενομισμένου ἀναλῶσαι.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΖ.

Ταῦτα μὲν κατὰ Αὐγούστου ἐγένετο, Τιβέριος δὲ εὐπατρίδης μὲν ἦν καὶ ἐπεπαίδευτο, φύσει δὲ ἰδιωτάτῃ ἐκέχρητο. οὔτε γὰρ ὧν ἐπεθύμει προσεποιεῖτό τι, καὶ ὧν ἔλεγεν οὐδὲν ὥς εἰπεῖν ἐβούλετο, ἀλλ' ἐναντιωτάτους τῇ προαιρέσει τοὺς λόγους ποιούμενος πᾶν τε ὃ ἐπόθει ἤρνεϊτο καὶ πᾶν ὃ ἐμίσει προετείνετο· ὠργίζετό τε ἐν οἷς ἥκιστα ἐθυμοῦτο, καὶ ἐπικλήσας ἐν οἷς μάλιστα ἡγανάκτει ἐδόκει εἶναι· ἤλεει τε δῆθεν οὓς σφόδρα ἐκόλαζε, καὶ ἐχαλέπαινε οἷς συνεγίγνωσκε· τόν τε ἔχθιστον ὥς οἰκειότατον ἔστιν ὅτε ἑώρα, καὶ τῷ φιλτάτῳ ὥς ἀλλοτριωτάτῳ προσεφέρετο. τό τε σύμπαν οὐκ ἡξίου τὸν αὐταρχοῦντα κατὰδηλον ὧν φρονεῖ εἶναι· ἐκ τε γὰρ τούτου πολλὰ καὶ μεγάλα πταίεσθαι καὶ ἐκ τοῦ ἐναντίου πολλῶν πλείω καὶ μείζω κατορθοῦσθαι ἔλεγε. καὶ εἰ μὲν μόνον ταῦτ' εἶχεν, εὐφύλακτος ἂν τοῖς ἐς πεῖραν αὐτοῦ ἐλθοῦσιν ἦν· πρὸς γάρ τοι τὸ ἐναντιώτατον πάντα ἂν λαμβάνοντες ἐκ τοῦ ἴσου τό τε μὴ βούλεσθαι δῆ τι αὐτὸν τῷ πάνυ ποθεῖν καὶ τὸ ὀρέγεσθαι τινος τῷ μὴ ἐφίεσθαι ἐνόμιζον· νῦν δὲ ὠργίζετο εἴ τις αὐτοῦ συνεῖς φανερὸς ἐγένετο, καὶ πολλοὺς οὐδὲν ἄλλο σφίσιν ἢ ὅτι συνενόησαν αὐτὸν ἐγκαλέσαι ἔχων ἀπέκτεινεν. ὥστε χαλεπὸν μὲν ἦν μηδεμίαν αὐτοῦ

σύνεσιν ποιῆσθαι, πολλοὶ γὰρ ἄτε πρὸς τὸ λεγόμενον ἀλλὰ μὴ πρὸς τὸ βουλούμενον συναινοῦντές οἱ ἐσφάλλοντο, χαλεπώτερον δὲ συνιέναι· τήν τε γὰρ ἐπιτήδευσιν αὐτοῦ καταφωρᾶν καὶ τούτου καὶ ἄχθεσθαι αὐτῇ ὑπωπτέοντο. μόνος οὖν ὡς εἶπεῖν, ὅπερ πού 5 σπανιώτατόν ἐστι, διεγένετο, ὃς οὕτ' ἠγνόησε τὴν φύσιν αὐτοῦ οὕτ' ἤλεγξεν· οὕτω γὰρ οὔτε πιστεύσαντές οἱ ἠπατήθησαν, οὔτε ἐνδειξάμενοι νοεῖν ἃ ἔπραττεν ἐμισήθησαν. πάνυ γὰρ πολὺν ὄχλον παρεῖχεν, εἴτε τις ἐναντιοῖτο οἷς ἔλεγεν εἴτε καὶ συναίροιτο· τὸ μὲν γὰρ ἀληθῶς γενέσθαι τὸ δὲ δοκεῖν 6 βούλεσθαι ἐθέλων, πάντως τέ τινας πρὸς ἑκάτερον ἐναντιουμένους εἶχε, καὶ διὰ τοῦτο τοὺς μὲν τῆς ἀληθείας τοὺς δὲ τῆς δοκήσεως ἕνεκα ἤχθαιρε.

τοιοῦτος οὖν δὴ τις ὢν ἔς τε τὰ στρατόπεδα καὶ 2 ἔς τε τὰ ἔθνη πάντα ὡς αὐτοκράτωρ εὐθύς ἀπὸ τῆς Νώλης ἐπέστειλε, μὴ λέγων αὐτοκράτωρ εἶναι· ψηφισθὲν γὰρ αὐτῷ καὶ τοῦτο μετὰ τῶν ἄλλων ὀνομάτων οὐκ ἐδέξατο, καὶ τὸν κληῖρον τοῦ Αὐγούστου λαβὼν τὴν ἐπὶ κλησιν αὐτοῦ ταύτην οὐκ ἔθετο. τοὺς 2 τε σωματοφύλακας ἀμφ' αὐτὸν ἤδη ἔχων ἐδεῖτο δὴ τῆς γερουσίας συνάρασθαι οἱ ὥστε μηδὲν βίαιον ἐν τῇ τοῦ σώματος αὐτοῦ ταφῇ παθεῖν· ἐδεδίει γὰρ δῆθεν μή τινες αὐτὸ ἀρπάσαντες ἐν τῇ ἀγορᾷ, ὥσπερ τὸ τοῦ Καίσαρος, καύσωσι. καὶ ἐπειδὴ γε κομψευ- 3 σάμενός τις ἐπὶ τούτῳ φρουρὰν αὐτῷ ὡς οὐκ ἔχοντι δοθῆναι ἐσηγήσατο, τὸν τε χλευασμὸν αὐτοῦ συνῆκε, καὶ ἔφη καὶ ὅτι οἱ στρατιῶται οὐκ ἐμοὶ ἀλλὰ δημόσιοι εἰσι. ταῦτά τε οὖν οὕτως ἔπρασσε, καὶ τὰ τῆς ἀρχῆς ἔργα πάντα διοικῶν ἡρνεῖτο μηδὲν αὐτῆς δεῖσθαι. καὶ τὸ μὲν πρῶτον καὶ πᾶσαν αὐτὴν διὰ τε τὴν ἡλι- 4 κίαν, ἕξ γὰρ καὶ πεντήκοντα ἔτη ἐγεγόνει, καὶ δι'

ἀμβλυωπίαν, πλεῖστον γὰρ τοῦ σκότους βλέπων
 ἐλάχιστα τῆς ἡμέρας ἑώρα, ἐξίστασθαι ἔλεγεν· ἔπειτα
 δὲ κοινωνοὺς τέ τινας καὶ συνάρχοντας, οὗτι γε καὶ
 πάντων καθάπαξ ὥσπερ ἐν ὀλιγαρχίᾳ, ἀλλ' ἐς τρία μέρη
 νέμων αὐτήν, ἦται, καὶ τὸ μὲν αὐτὸς ἔχειν ἡξίου, τῶν
 5 δὲ ἑτέρων ἄλλοις παρεχώρει. ἦν δὲ ταῦτα ἐν μὲν ἢ τε
 Ῥώμῃ καὶ ἢ ἄλλῃ Ἰταλίᾳ, ἕτερον δὲ τὰ στρατόπεδα, καὶ
 ἕτερον οἱ λοιποὶ ὑπήκοοι. ὥς οὖν πολὺς ἐνέκειτο, οἱ
 μὲν ἄλλοι καὶ ὥς ἀντέλεγον δῆθεν καὶ ἐδέοντο αὐτοῦ
 ἄρχειν πάντων, Ἀσίνιος δὲ δὴ Γάλλος παρρησίᾳ αἰεί
 ποτε πατρῴᾳ καὶ ὑπὲρ τὸ συμφέρον αὐτῷ χρώμενος
 6 “ἐλοῦ” ἔφη “ἦν ἂν ἐθελήσης μοῖραν.” καὶ Τιβέριος
 “καὶ πῶς οἶόν τέ ἐστίν” εἶπε “τὸν αὐτὸν καὶ νέμειν
 τι καὶ αἰρεῖσθαι;” συνεῖς οὖν ὁ Γάλλος ἐν ᾧ κακοῦ
 ἐγεγόνει, τῷ μὲν λόγῳ ἐθεράπευσεν αὐτόν, ὑπολα-
 βὼν ὅτι οὐχ ὥς καὶ τὸ τρίτον ἔξοντός σου, ἀλλ' ὥς
 7 ἀδύνατον ὄν τὴν ἀρχὴν διαίρεσθῆναι, τοῦτό σοι προέ-
 τεινα, οὐ μέντοι καὶ τῷ ἔργῳ ἐτιθάσεν, ἀλλὰ
 πολλὰ καὶ δεινὰ προπαθὼν μετὰ ταῦτα ἐπαπεσφάγη.
 καὶ γὰρ καὶ τὴν γυναῖκα αὐτοῦ τὴν προτέραν ἐγεγα-
 μήκει, τὸν τε Δρουῖσον ὥς υἱὸν προσεποιεῖτο, ὅθεν-
 περ καὶ πρότερον διὰ μίσους αὐτῷ ἦν.

3 ὁ δ' οὖν Τιβέριος ταῦτα τότε ἐποίει τὸ μὲν πλεῖ-
 στον ὅτι οὕτω τε ἐπεφύκει καὶ οὕτω προήρητο, ἥδη
 δὲ καὶ ὅτι τό τε στρατεύματα, καὶ τὰ Παννονικὰ καὶ
 τὰ Γερμανικά, ὑπετόπει, καὶ τὸν Γερμανικὸν τῆς τε
 Γερμανίας ἄρχοντα καὶ φιλούμενον ὑπ' αὐτῶν ἐδε-
 2 δίδει. τοὺς μὲν γὰρ ἐν τῇ Ἰταλίᾳ ὄντας τοῖς ὅρκοις
 τοῖς ὑπὸ τοῦ Αὐγούστου καταδειχθεῖσι προκατέλαβεν.
 ἐς δὲ ἐκείνους ὑποπτεύων ἐπ' ἀμφοτέρω ἀνεῖχεν, ὅπως,
 ἂν τι νεωτερίσαντες ἐπικρατήσωσιν, ὥς καὶ ἰδιω-
 τεύων σωθῇ. καὶ πολλάκις γε διὰ τοῦτο καὶ ἀρρω-

στεῖν προσεποιεῖτο καὶ οἴκοι κατέμενεν, ἵνα μὴ ἀναγκασθῇ ἀποκεκριμένον τι εἰπεῖν ἢ πράξαι. ἤδη μὲν 3 γὰρ ἤκουσα ὅτι, ἐπειδὴ ἡ Λιουία ἄκοντος τοῦ Αὐγούστου τὴν ἀρχὴν αὐτῷ περιπεποιηκέναι ἐλέγετο, ἐπλαττεν, ὅπως μὴ παρ' ἐκείνης, καὶ γὰρ πάνυ αὐτῇ ἤχθετο, ἀλλὰ παρὰ τῆς βουλῆς ἀναγκαστός, ὥς καὶ κατ' ἀρετὴν σφῶν προήκων, δόξειεν αὐτὴν εἰληφέναι· καὶ προσέτι καὶ ἐκεῖνο ὅτι τοὺς ἀνθρώπους 4 ὁρῶν ἀλλοτριῶς ἑαυτῷ ἔχοντας διέμελλε καὶ διῆγεν, ὅπως μὴ φθάσαντές τι νεοχμώσωσιν ἐλπίδι τοῦ καὶ ἐθελούσιον αὐτὸν τὴν ἀρχὴν ἀφήσειν, μέχρις οὗ ἐγκρατὴς αὐτῆς διὰ πάντων ἐγένετο. οὐ μέντοι καὶ 5 ταῦθ' οὕτως αἷτια τῆς διαγωγῆς ταύτης γράφω ὥς τὴν τε ἐπιτήδευσιν τῆς γνώμης αὐτοῦ καὶ τὴν ταραχὴν τῶν στρατιωτῶν. τὸν μὲν γὰρ Ἀγρίππαν παραχρῆμα ἀπὸ τῆς Νώλης πέμψας τινὰ ἀπέκτεινε· καὶ ἔλεγε μὲν μὴ ἐκ τῆς ἑαυτοῦ προστάξεως τοῦτο γεγόνεναι, ἐπηπείλει τε τῷ δράσαντι, οὐ μὲν καὶ τιμω- 6 ρίαν τινὰ αὐτοῦ ἐποιήσατο, ἀλλ' εἶα τοὺς ἀνθρώπους λογοποιεῖν, τοὺς μὲν ὅτι ὁ Αὐγούστος αὐτὸν ὑπὸ τὴν τελευταίαν ἀπεχρήσατο, τοὺς δ' ὅτι ὁ ἐκατόνταρχος ὁ τὴν φρουρὰν αὐτοῦ ἔχων καινοτομοῦντά τι ἀπέσφαξεν αὐτογνωμονήσας, ἄλλους ὥς ἡ Λιουία, ἀλλ' οὐκ ἐκεῖνος, ἀποθανεῖν αὐτὸν ἐκέλευσε.

τοῦτον μὲν οὖν ἀντίκα ὑπεξείλετο, τὸν δὲ δὴ 4 Γερμανικὸν δεινῶς ἐφοβεῖτο. ἐθορύβησαν μὲν γὰρ καὶ οἱ ἐν τῇ Παννονίᾳ στρατιῶται, ἐπειδὴ τάχιστα τῆς τοῦ Αὐγούστου μεταλλαγῆς ἤσθοντο· καὶ συνελθόντες ἐς ἓν τεῖχος, καὶ ἐκεῖνο κρατυνάμενοι, πολλὰ καὶ στασιαστικὰ ἐπραξαν. τά τε γὰρ ἄλλα καὶ τὸν 2 ἄρχοντά σφῶν Ἰούνιον Βλαῖσον ἀποκτεῖναι ἐπεχείρησαν, τοὺς τε δούλους αὐτοῦ συλλαβόντες ἐβασάνι-

σαν. τό τε σύμπαν οὕθ' ὑπὲρ ἑκαίδεκα ἔτη στρα-
τεύεσθαι ἤθελον, καὶ δραχμὴν ἡμερησίαν φέρειν τά
τε ἄθλα εὐθὺς αὐτοῦ ἐν τῷ στρατοπέδῳ λαμβάνειν
ἡξίου, ἀπειλοῦντες, ἂν μὴ τύχωσιν αὐτῶν, τό τε
3 ἔθνος ἀποστήσειν καὶ ἐπὶ τὴν Ῥώμην ἐλάσειν. οὐ
μὲν ἀλλ' ἐκεῖνοι μὲν τότε τε μόλις ποτὲ ὑπὸ τοῦ
Βλαΐσου πεισθέντες πρέσβεις πρὸς τὸν Τιβέριον
ὑπὲρ αὐτῶν ἔπεμψαν· ἐν γὰρ τῇ μεταβολῇ τῆς ἀρ-
χῆς πάνθ' ὅσα ἐπεθύμουν, ἢ αὐτὸν ἐκφοβήσαντες
ἢ καὶ ἄλλῳ τινὶ τὸ κράτος δόντες, καταπράξειν ἤλ-
4 πιζον· καὶ μετὰ ταῦτα τοῦ Δρούσου σὺν τοῖς δορυ-
φόροις ἐπελθόντος σφίσιν ἐταράχθησαν μὲν, ἐπεὶ
μηδὲν αὐτοῖς βέβαιον ἐλέγετο, καὶ τῶν τε συνόντων
αὐτῷ κατέτρωσάν τινας καὶ αὐτὸν τῆς νυκτὸς περιε-
φρούρησαν, μὴ διαφύγῃ, τῆς δὲ δὴ σελήνης ἐκλι-
πούσης ἐνθυμηθέντες ἀπημβλύνθησαν, ὥστε κακὸν
μὲν μηδὲν ἔτ' αὐτοὺς ποιῆσαι, πρέσβεις δ' αὐτίς
5 πρὸς τὸν Τιβέριον ἀποστεῖλαι. καὶ τούτῳ χειμῶνος
μεγάλου γενομένου, καὶ δι' αὐτὸν ἐς τὰ οἴκεια ἐκά-
στων τεύχεα ἀναχωρησάντων, οἳ τε θρασύτατοι ὑπὸ
τε τοῦ Δρούσου καὶ ἐν αὐτῇ γε τῇ σκηνῇ αὐτοῦ,
μεταπεμφθέντες ὥς καὶ ἐπ' ἄλλο τι, καὶ ὑπὸ τῶν
συνακολουθησάντων αὐτῷ ἄλλοι κατ' ἄλλον τρόπον
ἐφθάρησαν, καὶ οἱ λοιποὶ κατέστησαν, ὥστε καὶ
πρὸς τιμωρίαν τινὰς ὥς καὶ αἰτίους τῆς στάσεως
γεγονότας ἐκδοῦναι.

5 καὶ οὗτοι μὲν οὕτως ἡσύχασαν, οἳ δὲ ἐν τῇ Γερ-
μανίᾳ, καὶ πολλοὶ διὰ τὸν πόλεμον ἡθροισμένοι καὶ
τὸν Γερμανικὸν καὶ Καίσαρα καὶ πολὺ τοῦ Τιβερίου
κρείττω ὁρῶντες ὄντα, οὐδὲν ἐμετρίαζον, ἀλλὰ τὰ
αὐτὰ προτεινόμενοι τὸν τε Τιβέριον ἐκακηγόρησαν
2 καὶ τὸν Γερμανικὸν αὐτοκράτορα ἐπεκάλεσαν. ἐπειδὴ

τε ἐκεῖνος πολλὰ εἰπὼν καὶ μὴ δυνηθεὶς αὐτοὺς κα-
 ταστῆσαι, τέλος τὸ ξίφος ὥς καὶ ἑαυτὸν καταχρησό-
 μενος ἐσπάσατο, ἐπεβόησάν οἱ αἰάζοντες, καὶ τις
 αὐτῶν τὸ ἑαυτοῦ ξίφος ἀνατείνας “τοῦτο” ἔφη “λαβέ.
 τοῦτο γὰρ ὀξύτερόν ἐστιν.” ὁ οὖν Γερμανικὸς ἰδὼν 3
 ὅποι τὸ πρᾶγμα προεληλύθει, ἀποκτεῖναι μὲν ἑαυτὸν
 οὐκ ἐτόλμησε διὰ τε τᾶλλα καὶ ὅτι στασιάσειν αὐτοὺς
 οὐδὲν ἦττον ἤλπισε, γράμματα δὲ δὴ τινα ὥς καὶ
 παρὰ τοῦ Τιβερίου πεμφθέντα συνθεῖς, τὴν τε δω-
 ρεὰν τὴν ὑπὸ τοῦ Αὐγούστου καταλειφθεῖσάν σφισι
 διπλὴν ὥς καὶ παρ’ ἐκείνου ἔδωκε, καὶ τοὺς ἕξω τῆς
 ἡλικίας ἀφῆκε· καὶ γὰρ ἐκ τοῦ ἀστικοῦ ὄχλου, οὓς 4
 ὁ Αὐγούστος μετὰ τὴν τοῦ Οὐάρου συμφορὰν προσ-
 κατέλεξεν, οἱ πλείους αὐτῶν ἦσαν. τότε μὲν οὖν
 οὕτω στασιάζοντες ἐπαύσαντο· ὕστερον δὲ πρεσβευ-
 τῶν παρὰ τοῦ Τιβερίου βουλευτῶν ἐλθόντων, οἷς
 ἐκεῖνος ἐν ἀπορρήτῳ μόνον εἶπεν ὅσα τὸν Γερμανικὸν
 μαθεῖν ἠθέλησεν, εὗ τε γὰρ ἠπίστατο πάντως σφᾶς 5
 ἐροῦντάς οἱ πάντα τὰ ἑαυτοῦ διανοήματα, καὶ οὐκ
 ἠβουλήθη παρὰ ταῦτα οὐδέν, ὥς καὶ μόνον ὄντα, οὔτε
 ἐκείνους οὔτε τὸν Γερμανικὸν πολυπραγμονῆσαι, τού-
 των οὖν ἀφικομένων οἱ στρατιῶται τό τε τοῦ Γερ-
 μανικοῦ στρατήγημα μαθόντες, καὶ τοὺς βουλευτὰς
 ὥς καὶ ἐπὶ τῇ τῶν πεπραγμένων ὑπ’ αὐτοῦ κατα-
 λύσει παρόντας ὑποπτεύσαντες, ἐθορύβησαν αὐτίς, 6
 καὶ τῶν τε πρέσβεων ὀλίγου τινὰς ἀπέσφαξαν καὶ
 ἐνέκειντο, τὴν τε γυναῖκα αὐτοῦ Ἀγριππῖναν, τοῦ
 τε Ἀγρίππου καὶ τῆς Ἰουλίας τῆς τοῦ Αὐγούστου
 θυγατέρα οὖσαν, καὶ τὸν υἱόν, Γάιον Καλιγόλαν,
 ὅτι ἐν τῷ στρατοπέδῳ τὸ πλεῖστον τραφεῖς τοῖς στρα-
 τιωτικοῖς ὑποδήμασιν ἀντὶ τῶν ἀστικῶν ἐχρῆτο,
 προσωνόμαζον, ὑπεκπεμφθέντας ποι ὑπὸ τοῦ Γερ-

7 μανικοῦ συνέλαβον. καὶ τὴν μὲν Ἀγριππῖναν ἐγκύ-
 μονα οὖσαν ἀφῆκαν αὐτῷ δεηθέντι, τὸν δὲ δὴ Γάιον
 κατέσχον. χρόνῳ δ' οὖν ποτε καὶ τότε, ὥς οὐδὲν
 ἐπέραινον, ἡσύχασαν, καὶ ἐς τοσαύτην γε μεταβολὴν
 ἦλθον ὥστε καὶ αὐτοὶ τοὺς θρασυτάτους σφῶν αὐ-
 τοκέλευστοι συλλαβεῖν καὶ τοὺς μὲν ἰδίᾳ ἀποκτεῖναι,
 τοὺς δὲ καὶ ἐς τὸ μέσον ἀγαγόντες ἔπειτα πρὸς τὸ
 τῶν πλειόνων βούλημα τοὺς μὲν ἀποσφάξαι τοὺς δ'
 6 ἀπολῦσαι. φοβηθεῖς δ' οὖν καὶ ὥς ὁ Γερμανικὸς
 μὴ καὶ αὐτὶς στασιάσωσιν, ἐς τὴν πολεμίαν ἐνέβαλε,
 καὶ ἐν αὐτῇ ἀσχολίᾳ τε ἅμα αὐτοῖς καὶ τροφὴν
 ἄφθονον ἐκ τῶν ἀλλοτρίων παρέχων ἐνεχρόνισε.

2 καὶ ὁ μὲν δυνηθεὶς ἂν τὴν αὐτοκράτορα ἀρχὴν
 λαβεῖν, ἥ γὰρ εὐνοία πάντων ἀπλῶς τῶν τε Ῥωμαίων
 καὶ τῶν ὑπηκόων σφῶν ἐς αὐτὸν ἐποίει, οὐκ ἠθέ-
 λησε. Τιβέριος δὲ ἐπήνεσε μὲν αὐτὸν ἐπὶ τούτῳ,
 καὶ πολλὰ καὶ κεχαρισμένα καὶ ἐκείνῳ καὶ τῇ Ἀγριπ-
 πίνῃ ἐπέστειλεν, οὐ μέντοι καὶ ἦσθη οἷς ἔπραξεν,
 ἀλλὰ καὶ ἐπὶ πλεῖον αὐτὸν ὥς καὶ τὰ στρατεύματα
 3 ἀνηρτημένον ἔδεισεν. οὐ γὰρ που καὶ φρονεῖν οὐ-
 τως ὥς ἐδόκει, ἐξ ὧν ἑαυτῷ συνήδει ἄλλα μὲν λέγοντι
 ἄλλα δὲ ποιοῦντι, ὑπελάμβανεν, ὥσθ' ὑπετόπει μὲν
 καὶ ἐκείνον, ὑπετόπει δὲ καὶ τὴν γυναῖκα αὐτοῦ.
 ἦν γὰρ ἀντίπαλον τὸ φρόνημα τῷ τοῦ γένους ὄγκῳ
 4 ἔχουσα. οὐ μὲν καὶ προσεποιεῖτο ἄχθεσθαί σφισιν,
 ἀλλὰ καὶ ἐπαίνους ἐν τῇ βουλῇ τοῦ Γερμανικοῦ πολ-
 λούς ἐποιήσατο, καὶ θυσίας ἐπὶ τοῖς πραχθεῖσιν
 ὑπ' αὐτοῦ, ὥσπερ καὶ ἐπὶ τοῖς ὑπὸ τοῦ Δρούσου,
 γενέσθαι ἐσηγήσατο. τοῖς τε στρατιώταις τοῖς ἐν τῇ
 Παννονίᾳ τὰ αὐτὰ τοῖς ὑπ' ἐκείνου δοθεῖσιν ἐδώ-
 5 ρήσατο. ἐς μέντοι τὸ ἔπειτα οὐ πρότερον τοὺς ἔξω

τῆς Ἰταλίας στρατευομένους ἀπέλυε πρὶν τὰ εἴκοσιν ἔτη στρατεύσασθαι.

ὥς δ' οὖν οὐδὲν ἔτι νεώτερον ἡγγέλλετο, ἀλλὰ 7
ἀσφαλῶς πάντα τὰ τῶν Ῥωμαίων ἐς τὴν ἡγεμονίαν
αὐτοῦ συνεφρόνησε, τὴν τε ἀρχὴν οὐδὲν ἔτι εἰρω-
νεύόμενος ὑπεδέξατο, καὶ ἐν τοιῷδε αὐτὴν τρόπῳ,
ἐφ' ὅσον ὁ Γερμανικὸς ἔζη, διήγαγεν. αὐτὸς μὲν 2
καθ' ἑαυτὸν ἢ τι ἢ οὐδὲν ἔπραττε, πάντα δὲ δὴ καὶ
τὰ σμικρότατα ἐς τε τὴν γερουσίαν ἐσέφερε καὶ
ἐκείνῃ ἐκοίνου. ἐπεποιήτο μὲν γὰρ βῆμα ἐν τῇ ἀγο-
ρᾷ, ἐφ' οὗ προκαθίζων ἐχρημάτιζε, καὶ συμβούλους
αἰεὶ κατὰ τὸν Αὐγουστον παρελάμβανεν, οὐ μέντοι
καὶ διώκει λόγου τι ἄξιον ὃ μὴ καὶ τοῖς ἄλλοις ἐπε-
κοίνου. καὶ ἐς γε τὸ μέσον τὴν ἑαυτοῦ γνώμην 3
τιθεὶς οὐχ ὅπως ἀντειπεῖν αὐτῇ παντί τῳ παρρησίαν
ἐνεμεν, ἀλλὰ καὶ τὰναντία οἱ ἔστιν ὅτε ψηφισομένων
τινῶν ἔφερε. καὶ γὰρ αὐτὸς ψῆφον πολλάκις ἐδίδου.
ὁ μὲν γὰρ Δρουῖτος ἐξ ἴσου τοῖς ἄλλοις τοτὲ μὲν
πρῶτος τοτὲ δὲ μεθ' ἐτέρους τοῦτ' ἐποίει· ἐκεῖνος 4
δὲ ἔστι μὲν ὅτε ἐσιώπα, ἔστι δ' ὅτε καὶ πρῶτος ἢ καὶ
μετ' ἄλλους τινὰς ἢ καὶ τελευταῖος τὰ μὲν ἀντικρὺς
ἀπεφαίνετο, τὰ δὲ δὴ πλείω, ἵνα δὴ μὴ δοκῇ τὴν
παρρησίαν αὐτῶν ἀφαιρεῖσθαι, ἔλεγεν ὅτι εἰ γνώμην
ἐποιούμην, τὰ καὶ τὰ ἂν ἀπεδειξάμην. καὶ ἦν μὲν 5
καὶ τοῦτο τὴν ἴσῃν τῷ ἐτέρῳ ἰσχὺν ἔχον, οὐ μέντοι
καὶ ἐκωλύοντο οἱ λοιποὶ ὑπ' αὐτοῦ τὰ δοκοῦντά σφισι
λέγειν, ἀλλὰ καὶ πολλάκις ὁ μὲν τὸ ἐγίγνωσκεν, οἱ
δὲ μετ' αὐτὸν ἕτερόν τι ἀνθῆροῦντο, καὶ ἔστιν ὅτε
καὶ ἐπεκράτουν· καὶ οὐδενὶ μέντοι παρὰ τοῦτο ὀργὴν
εἶχεν. ἐδίκαζε μὲν οὖν ὥσπερ εἶπον, ἐπεφοίτα δὲ 6
καὶ ἐπὶ τὰ τῶν ἀρχόντων δικαστήρια, καὶ παρακα-
λούμενος ὑπ' αὐτῶν καὶ ἀπαράκλητος, καὶ ἐκείνους

μὲν ἐν τῇ ἑαυτῶν χώρᾳ καθῆσθαι εἷα, αὐτὸς δὲ ἐπὶ τοῦ βάθρου τοῦ κατ' ἀντικρὺ σφῶν κειμένου καθίζων ἔλεγεν ὅσα ἐδόκει αὐτῷ ὡς πάρεδρος.

- 8 καὶ τ' ἄλλα δὲ πάντα κατὰ τὸν αὐτὸν τοῦτον τρόπον ἐποίει. οὔτε γὰρ δεσπότην ἑαυτὸν τοῖς ἐλευθέροις οὔτε αὐτοκράτορα πλὴν τοῖς στρατιώταις καλεῖν ἐφίει, τό τε τοῦ πατρὸς καὶ τῆς πατρίδος πρόσρημα παντελῶς διεώσατο, καὶ τὸ τοῦ Αὐγούστου οὐκ ἐπέθετο μέν, οὐδὲ γὰρ ψηφισθῆναί ποτε εἶασε, λεγόμενον δ' ἀκούων καὶ γραφόμενον ἀναγινώσκων ἔφερε· καὶ ὅσῳκις γε βασιλεῦσί τισιν ἐπέστελλε, καὶ ἐκεῖνο προσενέγραφε. τὸ δ' ὅλον Καῖσαρ, ἔστι δ' ὅτε καὶ Γερμανικὸς ἐκ τῶν ὑπὸ τοῦ Γερμανικοῦ πραχθέντων, πρόκριτός τε τῆς γερουσίας κατὰ τὸ ἀρχαῖον καὶ ὑφ' ἑαυτοῦ ὠνομάζετο, καὶ πολλάκις γε ἔλεγεν ὅτι δεσπότης μὲν τῶν δούλων, αὐτοκράτωρ δὲ τῶν στρατιωτῶν, τῶν δὲ δὴ
3 λοιπῶν πρόκριτός εἰμι. εὐχέτό τε, ὅσῳκις τοιοῦτό τι παραπέσοι, τοσοῦτον καὶ ζῆσαι καὶ ἄρξαι χρόνον ὅσον ἂν τῷ δημοσίῳ συμφέρη. καὶ οὕτω γε διὰ πάντων ὁμοίως δημοτικὸς ἦν ὥστε οὔτε ἐν τοῖς γενεθλίοις αὐτοῦ γίγνεσθαι τι παρὰ τὸ καθεσθηκὸς ἐπέτρεπεν, οὔτ' ὁμνῦναι τοῖς ἀνθρώποις τὴν ἑαυτοῦ τύχην συνεχώρει, εἴτε καὶ ὁμόσας τις αὐτὴν αἰτίαν ὡς καὶ ἐπιωρ-
4 κηκὼς ἔλαβεν, οὐκ ἐπεξήει. συνελόντι τε εἰπεῖν, οὐδ' ὅπερ ἐπὶ τε τῷ Αὐγούστῳ δεῦρο ἀεὶ ἐν τῇ πρώτῃ τοῦ ἔτους ἡμέρᾳ καὶ ἐπὶ τοῖς ἄλλοις τοῖς μετ' ἐκεῖνον ἄρξασιν, ὧν γε καὶ λόγον τινὰ ποιούμεθα, ἐπὶ τε τοῖς τὸ κράτος ἀεὶ ἔχουσιν ἐξ ἀνάγκης γίγνεται, τά τε πραχθέντα ὑπ' αὐτῶν καὶ τὰ πραχθησόμενα ὑπὸ τῶν ἀεὶ ζώντων ὅρκοις τισὶ βεβαιοῦσθαι, οὐδὲ τοῦτο τά γε πρῶτα ἐφ' ἑαυτῷ περιεῖδε γενόμενον.
5 καίτοι ἐπὶ ταῖς τοῦ Αὐγούστου πράξεσι τοῦς

τε ἄλλους πάντας ὥρκου καὶ αὐτὸς ὤμνυε. καὶ ὅπως
 γε ἐκδηλώτερον αὐτὸ ποιοίη, παρεῖς ἂν τὴν νουμηνίαν
 καὶ μήτε ἐς τὸ βουλευτήριον ἐσελθὼν μήθ' ὅλως ἐν
 τῇ πόλει τὴν ἡμέραν ἐκείνην ὀφθῆις, ἀλλ' ἐν προα-
 στείῳ τινὶ διατρίψας, ἐσῆει τε μετὰ ταῦτα καὶ κατὰ
 μόνας ἐπιστοῦτο. τούτου τε οὖν ἔνεκα ἔξω πού ταῖς 6
 νουμηνίαις διῆγε, καὶ ἵνα μηδένα τῶν ἀνθρώπων
 ἄσχολον, περὶ τε τὰς νέας ἀρχὰς καὶ περὶ τὴν ἐορ-
 τὴν ἔχοντα, ποιῇ ἢ καὶ ἀργύριον παρ' αὐτῶν λαμβάνῃ.
 οὐδὲ γὰρ οὐδὲ τὸν Αὐγουστον ἐπὶ τούτῳ ἐπῆναι διὰ
 τὸ πολλὴν μὲν δυσχέρειαν ἐν αὐτῷ πολλὴν δὲ καὶ
 ἀνάλωσιν ἐκ τῆς ἀντιδόσεως γίνεσθαι.

ταῦτά τε οὖν δημοτικῶς διώκει, καὶ ὅτι οὔτε 9
 τεμένισμα αὐτῷ οὐχ ὅπως αὐθαίρετον ἀλλ' οὐδ'
 ἄλλως τότε γε ἐτεμενίσθη, οὔτε εἰκόνα ἐξῆν αὐτοῦ
 οὐδενὶ στηῆσαι· ἀντικρυς γὰρ παραχρηῖμα ἀπηγόρευσε
 μήτε πόλει μήτ' ἰδιώτῃ τοῦτο ποιεῖν. προσέθηκε 2
 μὲν γὰρ τῇ ἀπορρήσει ὅτι ἂν μὴ ἐγὼ ἐπιτρέψω, προσ-
 επείπε δὲ ὅτι οὐκ ἐπιτρέψω. ἐπεὶ τό γε ὑβρίσθαι πρὸς
 τινος ἢ καὶ τὸ ἡσεβῆσθαι πρὸς τινος, ἀσέβειάν τε γὰρ
 ἦδη καὶ τὸ τοιοῦτον ὠνόμαζον, καὶ δίκας ἐπ' αὐτῷ πολ-
 λὰς ἐσῆγον, ἥκιστα προσεποιεῖτο, οὐδὲ ἔστιν ἦντινα
 τοιαύτην ἐφ' ἑαυτῷ γραφὴν προσεδέξατο, καίπερ
 τὸν Αὐγουστον καὶ ἐν τούτῳ σεμνύνων. τὸ μὲν γὰρ 3
 πρῶτον οὐδένα οὐδὲ τῶν ἐπ' ἐκείνῳ τινὰ αἰτίαν λα-
 βόντων ἐκόλασεν, ἀλλὰ καὶ ἐγκληθέντας τινὰς ὥς
 καὶ ἐπιωρκηκότας τὴν τύχην αὐτοῦ ἀπέλυσε· προΐ-
 όντος δὲ τοῦ χρόνου καὶ πάνυ πολλοὺς ἐθανάτωσε.

καὶ ἐν τε τούτῳ τὸν Αὐγουστον ἠγάλλε, καὶ ὅτι 10
 τά τε οἰκοδομήματα, ἃ προκατεβάλετο μὲν οὐκ ἐξε-
 τέλεσε δέ, ἐκποιῶν τὸ ὄνομα αὐτοῦ ἐπέγραφέ σφισι,
 τά τε ἀγάλματα καὶ τὰ ἡρώα αὐτοῦ, καὶ ὅσα οἱ δῆμοι

- καὶ ὅσα οἱ ἰδιῶται ἐποιοῦν, τὰ μὲν αὐτὸς καθιέρου,
 2 τὰ δὲ τῶν ποντιφίκων τινὶ προσέτασσε. τοῦτο δὲ τὸ
 κατὰ τὰς ἐπιγραφὰς οὐκ ἐπ' ἐκείνοις μόνοις τοῖς τοῦ
 Αὐγούστου ἔργοις, ἀλλ' ἐπὶ πᾶσιν ὁμοίως τοῖς ἐπι-
 σκευῆς τινος δεηθεῖσιν ἐποίησε· πάντα γὰρ τὰ
 πεπονηκότα ἀνακτησάμενος, αὐτὸς γὰρ οὐδὲν τὸ πα-
 ράπαν ἐκ καινῆς, πλὴν τοῦ Αὐγουστείου, κατεσκευά-
 σατο, οὐδὲν αὐτῶν ἰδιώσατο, ἀλλὰ τὰ τῶν πρώτων
 οἰκοδομησάντων αὐτὰ ὀνόματα πᾶσί σφισιν ἀπέδωκεν.
 3 ἐλάχιστα γὰρ ἐς αὐτὸν δαπανῶν πλεῖστα ἐς τὸ κοινὸν
 ἀνήλυσκε, πάντα μὲν ὥς εἰπεῖν τὰ δημόσια ἔργα τὰ μὲν
 ἀνοικοδομῶν τὰ δὲ ἐπικοσμῶν, πολλὰ δὲ καὶ πόλεσι καὶ
 ἰδιαιτάις ἐπαρκῶν. τῶν τε βουλευτῶν συχνοὺς πενομέ-
 νους καὶ μηκέτι μηδὲ βουλευεῖν διὰ τοῦτ' ἐθέλοντας
 4 ἐπλούτισεν. οὐ μέντοι καὶ ἀκρίτως αὐτὸ ἐποίει, ἀλλὰ
 καὶ διέγραφε τοὺς μὲν ὑπ' ἀσελγείας τοὺς δὲ καὶ ὑπὸ
 πτωχείας, ὅσοι μηδένα αὐτῆς λογισμὸν εἰκότα ἀπο-
 δοῦναι ἐδύναντο. πᾶν τε ὃ ἐδώρεϊτό τισιν, εὐθὺς καὶ
 ἐν τοῖς ὀφθαλμοῖς αὐτοῦ ἡριθμεῖτο· ἐπεὶ γὰρ ἐπὶ
 τοῦ Αὐγούστου μέγала ἐκ τῶν τοιούτων οἱ δοτῆρες
 αὐτῶν ἀπετέμνοντο, δεινῶς ἐφυλάττετο μὴ καὶ ἐφ'
 5 ἑαυτοῦ τοῦτο γίνεσθαι. καὶ ταῦτα μέντοι πάντα
 ἐκ τῶν νενομισμένων προσόδων ἐδαπάνα· οὔτε γὰρ
 ἀπέκτεινε χρημάτων ἕνεκα οὐδένα, οὔτε οὐσίαν τινὸς
 τότε γε ἐδήμευσεν, ἀλλ' οὐδὲ ἐξ ἐπηρείας τι ἡργυρο-
 λόγησεν. Αἰμιλίῳ γοῦν Ῥήκτῳ χρήματά ποτε αὐτῷ
 πλείω παρὰ τὸ τεταγμένον ἐκ τῆς Αἰγύπτου ἧς ἡρχε
 πέμψαντι ἀντεπέστειλεν ὅτι κείρεσθαί μου τὰ πρό-
 βατα, ἀλλ' οὐκ ἀποξύρεσθαι βούλομαι.
 11 καὶ μέντοι καὶ εὐπρόσοδος καὶ εὐπροσήγορος ἰσχυ-
 ρῶς ἦν. τοὺς γοῦν βουλευτὰς ἀθρόους ἀσπάζεσθαι
 2 αὐτὸν ἐκέλευσεν, ἵνα μὴ ὥστίζωνται. τό τε σύμπαν

τοσαύτην ἐπιείκειαν ἤσκει ὥστε, ἐπειδὴ ποτε οἱ Ῥο-
 δίων ἄρχοντες ἐπιστείλαντές τι αὐτῷ οὐχ ὑπέγραψαν
 τῇ ἐπιστολῇ τοῦτο δὴ τὸ νομιζόμενον, εὐχὰς αὐτῷ
 ποιούμενοι, μετεπέμψατο μὲν σφας σπουδῇ ὥς καὶ
 κακόν τι δράσων, ἐλθόντας δὲ οὐδὲν δεινὸν εἰργά-
 σατο, ἀλλ' ὑπογράψαντας τὸ ἐνδέον ἀπέπεμψε. τοὺς 3
 τε αἰὲς ἄρχοντας ὥς ἐν δημοκρατίᾳ ἐτίμα, καὶ τοῖς
 ὑπάτοις καὶ ὑπανίστατο· ὁπότε τε αὐτοὺς δειπνίζοι,
 τοῦτο μὲν ἐσιόντας σφᾶς πρὸς τὰς θύρας ἐξεδέχετο,
 τοῦτο δὲ καὶ ἀπιόντας προέπεμπεν. εἰ τέ ποτε ἐπὶ
 τοῦ δίφρου κομίζοιτο, οὐδένα οἱ παρακολουθεῖν οὐχ
 ὅπως βουλευτὴν ἀλλ' οὐδὲ ἱππέα τῶν πρώτων εἶα.
 ἔν τε ταῖς πανηγύρεσι, καὶ εἰ δὴ τι καὶ ἄλλο τοιου- 4
 τότροπον ἀσχολίαν τοῖς πολλοῖς παρῆξειν ἔμελλεν,
 ἐλθὼν ἂν ἀφ' ἐσπέρας πρὸς τινὰ τῶν Καισαρείων
 τῶν πρὸς τοῖς χωρίοις ἐκείνοις ἐς ἃ συμφοιτῆσαι ἔδει
 οἰκούντων, ἐνταῦθα τὰς νύκτας ἐνηυλίζετο, ὅπως
 ἐξ ἐτοιμοτάτου καὶ ἀπονωτάτου τοῖς ἀνθρώποις ἐντυγ-
 χάνειν αὐτῷ γίγνοιτο. καὶ τοὺς γε τῶν ἱππων ἀγῶ- 5
 νας ἐξ οἰκίας καὶ αὐτὸς τῶν ἀπελευθέρων τινὸς πολ-
 λάκις ἐώρα. συνεχέστατα γὰρ ἐπὶ τὰς θεάς ἀπήντα
 τῆς τε τιμῆς τῶν ἐπιτελούντων αὐτὰς ἕνεκα καὶ τῆς
 τοῦ πλήθους εὐκοσμίας, τοῦ τε συνεορτάζειν σφίσι
 δοκεῖν. οὐ γὰρ οὔτε ἐσπούδασέ ποτε τὸ παράπαν
 τῶν τοιούτων οὐδέν, οὔτε δόξαν τινὰ ὥς καὶ συσπεύ-
 δων τινὶ ἔσχεν. οὕτω τε ἐς πάντα ἴσος καὶ ὅμοιος 6
 ἦν ὥστ' ὀρχηστὴν τινὰ τοῦ δήμου ἐλευθερωθῆναί
 ποτε βουληθέντος μὴ πρότερον συνεπαινέσαι πρὶν
 τὸν δεσπότην αὐτοῦ καὶ πεισθῆναι καὶ τὴν τιμὴν
 λαβεῖν. τοῖς τε ἐταίροις ὥς καὶ ἐν ἰδιωτεία συνῆν·
 καὶ γὰρ δικαζομένοις σφίσι συνηγωνίζετο καὶ θυσιά- 7
 ζουσι συνεώρταζε, νοσοῦντάς τε ἐπεσκέπτετο μηδε-

μίαν φρουράν ἐπεσαγόμενος, καὶ ἐφ' ἐνὶ γέ τιμι αὐ-
τῶν τελευτήσαντι τὸν ἐπιτάφιον αὐτὸς εἶπε.

- 12 καὶ μέντοι καὶ τὴν μητέρα πάνθ' ὅσα πρόποντα
αὐτῇ τῶν τοιούτων ποιεῖν ἦν, τὸ μὲν τι τῆς ἑαυτοῦ
ζηλώσεως ἔνεκα, τὸ δὲ ἵνα μὴ ὑπεραυχῇ, πράττειν
2 ἐκέλευε. πάννυ γὰρ μέγα καὶ ὑπὲρ πάσας τὰς πρό-
σθεν γυναῖκας ὦγκωτο, ὥστε καὶ τὴν βουλήν καὶ
τοῦ δήμου τοὺς ἐθέλοντας οἴκαδε ἀσπασομένους αἰεί
ποτε ἐσδέχεσθαι, καὶ τοῦτο καὶ ἐς τὰ δημόσια ὑπο-
μνήματα ἐσγράφεσθαι. αἱ τε ἐπιστολαὶ αἱ τοῦ Τιβε-
ρίου καὶ τὸ ἐκείνης ὄνομα χρόνον τινὰ ἔσχον, καὶ
3 ἐγράφετο ἀμφοῖν ὁμοίως. πλήν τε ὅτι οὔτε ἐς τὸ
συνέδριον οὔτε ἐς τὰ στρατόπεδα οὔτε ἐς τὰς ἐκκλη-
σίας ἐτόλμησέ ποτε ἐσελθεῖν, τὰ γε ἄλλα πάντα ὡς
καὶ αὐταρχοῦσα διοικεῖν ἐπεχείρει. ἐπὶ τε γὰρ τοῦ
Αὐγούστου μέγιστον ἡδυνήθη καὶ τὸν Τιβέριον αὐτῇ
αὐτοκράτορα πεποιηκέναι ἔλεγε, καὶ διὰ τοῦτο οὐχ
ὅσον ἐξ ἴσου οἱ ἄρχειν, ἀλλὰ καὶ πρεσβεύειν αὐτοῦ
4 ἠθέλεν. ὅθεν ἄλλα τε ἔξω τοῦ νενομισμένου ἐσε-
φέρετο, καὶ πολλοὶ μὲν μητέρα αὐτὴν τῆς πατρίδος
πολλοὶ δὲ καί γονέα προσαγορεύεσθαι γνώμην ἔδωκαν.
ἄλλοι καὶ τὸν Τιβέριον ἀπ' αὐτῆς ἐπικαλεῖσθαι ἐση-
γήσαντο, ὅπως ὥσπερ οἱ Ἕλληνες πατρόθεν, οὕτω
5 καὶ ἐκεῖνος μητρόθεν ὀνομάζεται. ἀγανακτῶν οὖν
ἐπὶ τούτοις οὔτε τὰ ψηφισόμενα αὐτῇ πλήν ἐλαχίστων
ἐπεκύρου οὔτ' ἄλλο τι ὑπέρογκον ποιεῖν ἐπέτρε-
πεν. εἰκόνα γοῦν ποτε αὐτῆς οἶκοι τῷ Αὐγούστῳ
ὀσιωσάσης, καὶ διὰ τοῦτο καὶ τὴν βουλήν καὶ τοὺς
ἱππέας μετὰ τῶν γυναικῶν ἐστιᾶσαι ἐθέλησάσης,
οὔτ' ἄλλως συνεχώρησέν οἱ τοῦτο πράξαι πρὶν τὴν
γερουσίαν ψηφίσασθαι, οὔτε τότε τοὺς ἄνδρας δειπνί-
σαι, ἀλλ' αὐτὸς μὲν τούτοις, ἐκείνη δὲ ταῖς γυναῖξιν

εἰστίλασε, καὶ τέλος τῶν μὲν δημοσίων παντάπασιν 6
αὐτὴν ἀπήλλαξε, τὰ δ' οἴκοι διοικεῖν οἱ ἐφείς, εἰθ'
ὥς καὶ ἐν τούτοις ἐπαχθῆς ἦν, ἀποδημίας τε ἐστέλ-
λετο καὶ πάντα τρόπον αὐτὴν ἐξίστατο, ὥστε καὶ ἐς
τὴν Καπρίαν δι' ἐκείνην οὐχ ἥκιστα μεταστῆναι.

ταῦτα μὲν περὶ τῆς Λιουίας παραδέδοται· ὁ δὲ 13
δὴ Τιβέριος αὐτὸς μὲν τραχύτερον τοὺς αἰτιαζομέ-
νους τι μετεχειρίζετο, τῷ δὲ δὴ Δρούσῳ τῷ νίεϊ καὶ
ἀσελγεστάτῳ καὶ ὠμοτάτῳ, ὥστε καὶ τὰ ὀξύτατα τῶν
ξίφων Δρουσιανὰ ἀπ' αὐτοῦ κληθῆναι, ὄντι καὶ
ἥχθετο καὶ ἐπετίμα καὶ ἰδίᾳ καὶ δημοσίᾳ πολλάκις.
καί ποτε αὐτῷ καὶ ἄντικρυς πολλῶν παρόντων εἶπεν 2
ὅτι ζῶντος μὲν μου οὐδὲν οὔτε βίαιον οὔθ' ὑβριστι-
κὸν πράξεις· ἂν δέ τι καὶ τολμήσης, οὐδὲ τελευτή-
σαντος. σωφρονέστατα γὰρ χρόνον τινὰ διεγένετο, 3
καὶ οὐδὲ τῶν ἄλλων οὐδενὶ ἀσελγαίνειν ἐφίει, ἀλλὰ
καὶ συχνοὺς ἐπὶ τούτῳ ἐκόλαξε, καίτοι τῶν βουλευ-
τῶν ποτε ἐπιτίμιόν τι κατὰ τῶν ἀσώτως ζώντων
νομοθετηθῆναι ἐθελήσαντων μήτε τι τάξας, καὶ προσ-
επιπῶν ὅτι ἄμεινόν ἐστιν ἰδίᾳ τρόπον τινὰ αὐτοὺς
σωφρονίζειν ἢ κοινήν σφισι τιμωρίαν ἐπιθεῖναι.
νῦν μὲν γὰρ ἂν τῷ φόβῳ τῆς αἰσχύνης καὶ μετριάσαι 4
τινὰ αὐτῶν, ὥστε καὶ λαθεῖν ἐπιχειρήσαι· ἂν δ'
ἅπαξ ὁ νόμος ὑπὸ τῆς φύσεως ἐκνικηθῇ, μηδένα
αὐτοῦ προτιμήσειν. καὶ ἐπειδὴ γε πολλῇ ἐσθῆτι 5
ἀλουργεῖ καὶ ἄνδρες συχνοὶ καίπερ ἀπαγορευθὲν
πρότερον ἐχρῶντο, διεμέμψατο μὲν οὐδένα οὐδὲ ἐξη-
μίωσεν οὐδένα, ὅτε τοῦ δὲ ἐν πανηγύρει τινὲ γενομέ-
νου φαιὰν μανδύην ἐπενέδν· καὶ τούτου οὐκέτ'
οὐδεὶς αὐτῶν ἀλλοῖον ἔσθημα λαβεῖν ἐτόλμησε.

ταῦθ' οὕτω πάντα μέχρι γε καὶ ὁ Γερμανικὸς 6
ἔξη ἐποίει· μετὰ γὰρ τοῦτο συχνὰ αὐτῶν μετέβαλεν,

εἴτ' οὖν φρονῶν μὲν οὕτως ἀπὸ πρώτης ὡς ὕστερον
διέδειξε, πλασάμενος δὲ ἐφ' ὅσον ἐκεῖνος ἐβίω, ἐπει-
δήπερ ἐφεδρεύοντα αὐτὸν τῇ ἡγεμονίᾳ ἑώρα, εἴτε
καὶ πεφυκῶς μὲν εὖ, ἐξοκείλας δ' ὅτε τοῦ ἀνταγωνι-
14 στοῦ ἐστερήθη· λέξω δὲ καὶ κατὰ τοὺς καιροὺς ὡς
ἑκάστα ἐγένετο, ὅσα γε καὶ μνήμης ἄξιά ἐστιν.

a. C.

15

ἐπὶ μὲν τοῦ Δρούσου τοῦ νιέος αὐτοῦ Γαῖου τε
Νωρβανοῦ ὑπάτων τῷ δήμῳ τὰ καταλειφθέντα ὑπὸ
τοῦ Αὐγούστου ἀπέδωκεν, ἐπειδὴ προσελθὼν τις
πρὸς νεκρὸν διὰ τῆς ἀγορᾶς ἐκφερόμενον καὶ πρὸς
τὸ οὖς αὐτοῦ προσκύνσας ἐψιθύρισέ τι, καὶ ἐρομένων
τῶν ἰδόντων ὅτι εἰρήκοι, ἐντετάλθαι ἔφη τῷ Αὐ-
2 γούστῳ ὅτι οὐδέπω οὐδὲν ἐκομίσαντο. ἐκεῖνον μὲν
γὰρ αὐτίκα ἀπέκτεινεν, ἵνα αὐτάγγελος αὐτῷ, ὥς που
καὶ ἐπισκώπτων εἶπε, γένηται, τοὺς δ' ἄλλους οὐκ
ἐς μακρὰν ἀπήλλαξε, κατὰ πέντε καὶ ἐξήκοντα δραχ-
3 μὰς διανείμας. καὶ τοῦτο μὲν τῷ προτέρῳ ἔτει γενέ-
σθαι τινὲς λέγουσι· τότε δὲ ἱππέων τινῶν ἐν τοῖς
ἀγῶσιν οὖς ὁ Δρούσος ὑπὲρ τε ἑαυτοῦ καὶ ὑπὲρ τοῦ
Γερμανικοῦ δὴ διέθηκε μονομαχῆσαι ἐθελησάντων
τὸν μὲν ἀγῶνα αὐτῶν οὐκ εἶδε, σφαγέντος δὲ τοῦ
4 ἐτέρου τὸν ἕτερον οὐκέτ' εἶασεν ὀπλομαχῆσαι. ἐγέν-
οντο δὲ καὶ ἄλλαι ἐν τῇ τῶν Αὐγούστου γενεσίῳ
ἱπποδρομία μάχαι, καὶ τινα καὶ θηρία ἐσφάγη. καὶ
τοῦτο μὲν καὶ ἐπὶ πολλὰ ἔτη οὕτως ἐποιήθη· τότε δὲ
ἡ Κρήτη τοῦ ἄρχοντος αὐτῆς ἀποθανόντος τῷ τε
ταμῖα καὶ τῷ παρέδρῳ αὐτοῦ τὸν λοιπὸν χρόνον προσ-
5 ετάχθη. ἐπειδὴ τε συχνοὶ τῶν τὰ ἔθνη κληρουμένων
ἐπὶ πολὺ ἐν τε τῇ Ῥώμῃ καὶ ἐν τῇ λοιπῇ Ἰταλίᾳ ἐνδι-
έτριβον, ὥστε τοὺς προάρξαντας αὐτῶν παρὰ τὸ καθεσ-
τηκὸς χρονίζειν, ἐκέλευσέ σφισιν ἐντὸς τῆς τοῦ Ἰουνίου
6 νουμηνίας ἀφορμᾶσθαι. καὶν τούτῳ τοῦ ἐγγόνου, ὃν

ἐκ τοῦ Δρούσου εἶχε, τελευτήσαντος οὐδὲν ὅ,τι τῶν
 συνήθων οὐκ ἔπραξε, μήτ' ἄλλως ἀξιῶν τὸν ἄρχοντά
 τινων πρὸς τὰς ἰδίας συμφορὰς τῆς τῶν κοινῶν ἐπι-
 μελείας ἐξίστασθαι, καὶ τοὺς λοιποὺς ἐθίζων μὴ διὰ
 τοὺς οἰχομένους καὶ τὰ τῶν ζώντων προΐεσθαι. τοῦ 7
 τε ποταμοῦ τοῦ Τιβέριδος πολλὰ τῆς πόλεως κατα-
 σχόντος ὥστε πλευσθῆναι, οἱ μὲν ἄλλοι ἐν τέρατος
 λόγῳ καὶ τοῦτο, ὥσπερ πού το τε μέγεθος τῶν σεισμῶν
 ὑφ' ὧν καὶ μέρος τι τοῦ τείχους ἔπεσε, καὶ τὸ πλη-
 θος τῶν κεραυνῶν ὑφ' ὧν καὶ οἶνος ἐξ ἀγγείων
 ἀθραύστων ἐξετάκη, ἐλάμβανον, ἐκεῖνος δὲ δὴ νομίσας 8
 ἐκ πολυπληθείας ναμάτων αὐτὸ γεγονέναι πέντε αἰ-
 βουλευτὰς κληρωτοὺς ἐπιμελεῖσθαι τοῦ ποταμοῦ προσ-
 ἔταξεν, ἵνα μήτε τοῦ χειμῶνος πλεονάξῃ μήτε τοῦ
 θέρους ἐλλείπῃ, ἀλλ' ἴσος ὅτι μάλιστα αἰὲς ῥέῃ.

Τιβέριος μὲν ταῦτα ἔπραττεν, ὁ δὲ δὴ Δρούσος 9
 τὰ μὲν τῇ ὑπατείᾳ προσήκοντα ἐξ ἴσου τῷ συνάρχοντι
 ὥσπερ τις ἰδιώτης διετέλεσε, καὶ κληρονόμος γε
 ὑπό τινος καταλειφθεὶς τὸ σῶμα αὐτοῦ συνεξήνεγκε,
 τῇ μέντοι ὀργῇ οὕτω χαλεπῇ ἐχρῆτο ὥστε καὶ πληγὰς
 ἱππεῖ ἐπιφανεῖ δοῦναι καὶ διὰ τοῦτο καὶ Κάστωρ
 παρωνύμιον λαβεῖν. τῇ τε μέθῃ κατακορῆς οὕτως 10
 ἐγίγνετο ὥστε ποτὲ νυκτὸς ἐμπρησθεῖσιν ἐπικου-
 ρῆσαι μετὰ τῶν δορυφόρων ἀναγκασθεῖς, ὕδωρ αὐ-
 τῶν αἰτούντων, θερμόν σφισιν ἐγχεῖν κελεύσαι. τοῖς
 τε ὀρχησταῖς οὕτω προσέκειτο ὥστε καὶ στασιάζειν
 αὐτοὺς καὶ μηδ' ὑπὸ τῶν νόμων, οὓς ὁ Τιβέριος ἐπ'
 αὐτοῖς ἐσενηνόχει, καθίστασθαι.

τότε μὲν ταῦτ' ἐγένετο, Στατιλίου δὲ Ταύρου 15
 μετὰ Λουκίου Λίβωνος ὑπατεύσαντος ὁ Τιβέριος ^{a. C.} 16
 ἀπεῖπε μὲν ἐσθῆτι σηρικῇ μηδέναι ἄνδρα χρῆσθαι,
 ἀπεῖπε δὲ καὶ χρυσῷ σκεύει μηδέναι πλὴν πρὸς τὰ

2 ἱερὰ νομίζειν. ἐπεὶ τε διηπόρησάν τινες εἰ καὶ τὰ
 ἄργυρὰ τὰ χρυσοῦν τι ἔμβλημα ἔχοντα ἀπηγορευμέ-
 νον σφίσιν εἶη κεκτῆσθαι, βουλευθεὶς καὶ περὶ τούτου
 τι δόγμα ποιῆσαι, ἐκώλυσεν ἐς αὐτὸ τὸ ὄνομα τὸ τοῦ
 ἐμβλήματος ὥς καὶ Ἑλληνικὸν ἐμβληθῆναι, καίτοι
 3 μὴ ἔχων ὅπως ἐπιχωρίως αὐτὸ ὀνομάσῃ. ἐκεῖνό τε
 οὖν οὕτως ἐποίησε, καὶ ἑκατοντάρχου ἑλληνιστὶ ἐν
 τῷ συνεδρίῳ μαρτυρῆσαί τι ἐθελήσαντος οὐκ ἠνέσ-
 χετο, καίπερ πολλὰς μὲν δίκας ἐν τῇ διαλέκτῳ ταύτῃ
 καὶ ἐκεῖ λεγομένας ἀκούων, πολλὰς δὲ καὶ αὐτὸς ἐπε-
 4 ρωτῶν. τοῦτό τε οὖν οὐχ ὁμολογούμενον ἔπραξε, καὶ
 Λούκιον Σκριβώνιον Λίβωνα, νεανίσκον εὐπατρίδην,
 δόξαντά τι νεωτερίζειν, τέως μὲν ἔρρωτο, οὐκ ἔκρινε,
 νοσήσαντα δὲ ἐπιθάνατον ἐν τε σκιμποδίῳ κατα-
 στέγω, ὁποῖον αἱ τῶν βουλευτῶν γυναῖκες χρῶνται,
 5 ἐς τὴν γερουσίαν ἐσεκόμισε, καὶ ἐπειδὴ ἀναβολῆς
 τινος γενομένης ἑαυτὸν προαπεχρήσατο, καὶ τελευ-
 τήσαντα εὐθυνε, τὰ τε χρήματα αὐτοῦ τοῖς κατηγό-
 ροις διέδωκε, καὶ θυσίας ἐπ' αὐτῷ οὐχ ἑαυτοῦ μό-
 νου ἔνεκα ἀλλὰ καὶ τοῦ Αὐγούστου τοῦ τε πατρὸς
 αὐτοῦ τοῦ Ἰουλίου, καθάπερ ποτὲ ἐδέδοκτο, ψηφι-
 6 σθῆναι ἐποίησε. ταῦτα δὲ περὶ τούτων πράξας,
 Οὐίβιῳ Ρούφῳ οὔτε ἐνεκάλεσέ τι ἀρχὴν ὅτι τῷ τοῦ
 Καίσαρος δίφρῳ, ἐφ' οὗ αἰεὶ ποτε ἐκαθίζετο καὶ ἐφ'
 οὗ καὶ ἐσφάγη, ἐχρῆτο. τοῦτό τε γὰρ ὁ Ροῦφος ἐπι-
 τηδεύσας ἔπραττε, καὶ τῇ τοῦ Κικέρωνος γυναικὶ
 συνῶκει, σεμνυνόμενος ἐφ' ἑκατέρῳ ὥσπερ ἢ διὰ τὴν
 7 γυναῖκα ῥήτωρ ἢ διὰ τὸν δίφρον Καῖσαρ ἐσόμενος. οὐ
 μὴν οὔτε αἰτίαν τινὰ ἐπὶ τούτῳ ἔσχε καὶ προσέτι καὶ
 ὑπάτευσε. καὶ μέντοι τῷ τε Θρασύλλῳ αἰεὶ συνῶν καὶ
 μαντεία τινὲ καθ' ἑκάστην ἡμέραν χρώμενος, αὐτὸς
 τε ἀκριβῶν οὕτω τὸ πρᾶγμα ὥστε ποτὲ ὄναρ δοῦναί

τινι ἀργύριον κελευσθεὶς συνεῖναι τε ὅτι δαίμων τις ἐκ γοητείας οἱ ἐπιπέμπεται καὶ τὸν ἄνθρωπον ἀποκτεῖναι, πάντας τοὺς ἄλλους τοὺς τε ἀστρολόγους καὶ 8 τοὺς γόητας, εἴ τέ τινα ἕτερον καὶ ὅποιονοῦν τρόπον ἐμαντεύετό τις, τοὺς μὲν ξένους ἐθανάτωσε, τοὺς δὲ πολίτας, ὅσοι καὶ τότε ἔτι, μετὰ τὸ πρότερον δόγμα δι' οὗ ἀπηγόρευτο μηδὲν τοιοῦτον ἐν τῇ πόλει μεταχειρίζεσθαι, ἐσηγγέλθησαν τῇ τέχνῃ χρώμενοι, ὑπερώρισε· τοῖς γὰρ πειθαρχήσασιν αὐτῶν ἄδεια ἐδόθη. καὶ σύμπαντες δ' ἂν οἱ πολῖται καὶ παρὰ γνώμην 9 αὐτοῦ ἀφείθησαν, εἰ μὴ δήμαρχός τις ἐκώλυσεν. ἔνθα δὴ καὶ μάλιστα ἂν τις τὸ τῆς δημοκρατίας σχῆμα κατενόησεν, ὅτι ἡ βουλὴ τοῦ τε Δρούσου καὶ τοῦ Τιβερίου, συνέπαινος Γναίῳ Καλπουρνίῳ Πίσωνι γενομένη, κατεκράτησε, καὶ αὐτὴ ὑπὸ τοῦ δημάρχου ἡττήθη.

ταῦτά τε οὖν οὕτως ἐπράχθη, καὶ ἐκ τῶν πέρουσι 16 τεταμιευκότων ἐς τὰ ἔθνη τινὲς ἐξεπέμφθησαν, ἐπειδὴ περ οἱ τότε ταμιεύοντες ἐλάττους αὐτῶν ἦσαν. καὶ τοῦτο καὶ αὐτίς, ὅσάκις ἐδέησεν, ἐγένετο. ἐπεὶ τε πολλὰ 2 τῶν δημοσίων γραμμάτων τὰ μὲν καὶ παντελῶς ἀπωλώλει, τὰ δὲ ἐξίτηλα γοῦν ὑπὸ τοῦ χρόνου ἐγεγόνει, τρεῖς βουλευταὶ προεχειρίσθησαν ὥστε τὰ τε ὄντα ἐκγράψασθαι καὶ τὰ λοιπὰ ἀναζητῆσαι. ἐμπρησθεῖσί τέ τισιν οὐχ ὅπως ὁ Τιβέριος ἀλλὰ καὶ ἡ Λιουία ἤμυνε. κὰν τῷ αὐτῷ ἔτει Κλήμης τις, δοῦλός τε τοῦ 3 Ἀγρίππου γεγονὼς καὶ πῃ καὶ προσεοικῶς αὐτῷ, ἐπλάσατο αὐτὸς ἐκεῖνος εἶναι, καὶ ἐς τὴν Γαλατίαν ἐλθὼν πολλοὺς μὲν ἐνταῦθα πολλοὺς δὲ καὶ ἐν τῇ Ἰταλίᾳ ὕστερον προσεποιήσατο, καὶ τέλος καὶ ἐπὶ τὴν Ῥώμην ὥρμησεν ὥς καὶ τὴν παππῶαν μοναρχίαν ἀποληψόμενος. ταραττομένων τε οὖν ἐπὶ τούτῳ τῶν ἐν τῷ 4

ἄστει, καὶ συχνῶν αὐτῷ προστιθεμένων, ὁ Τιβέριος σοφία αὐτὸν διὰ τινων ὥς καὶ τὰ ἐκείνου φρονούντων ἐχειρώσατο, καὶ μετὰ τοῦτο βασανίσας ἵνα τι περὶ τῶν συνεγνωκότων αὐτῷ μάθῃ, ἔπειτ' ἐπειδὴ μηδὲν ἐξελάλησεν, ἐπύθετο αὐτοῦ "πῶς Ἀγρίππας ἐγένου;" καὶ ὅς ἀπεκρίνατο ὅτι· οὕτως ὥς καὶ σὺ Καῖσαρ.

- 17 τῷ δ' ἐχομένῳ ἔτει τὸ μὲν τῶν ὑπάτων ὄνομα
 a. C. Γάιος τε Καικίλιος καὶ Λούκιος Φλάκκος ἔλαβον, ὁ
 17 δὲ δὴ Τιβέριος, ἐπειδὴ καὶ μετὰ τὴν νουμηνίαν τινὲς ἀργύριον αὐτῷ προσήνεγκαν, οὔτε ἐδέξατο καί τι καὶ γράμμα περὶ αὐτοῦ τούτου ἐξέθηκε, ῥήματί τινι μὴ
 2 Λατίνῳ χρησάμενος. ἐνθυμηθεῖς οὖν νυκτὸς περὶ αὐτοῦ πάντας τοὺς τὰ τοιαῦτα ἀκριβοῦντας μετεπέμψατο· πάνυ γὰρ δὴ ἔμελεν αὐτῷ τοῦ καλῶς διαλέγεσθαι. καί τινος Ἀτηίου Καπίτωνος εἰπόντος ὅτι εἰ καὶ μηδεὶς πρόσθεν τὸ ὄνομα τοῦτ' ἐφθέγγετο, ἀλλὰ νῦν γε πάντες διὰ σὲ ἐς τὰ ἀρχαῖα αὐτὸ καταριθμήσομεν, Μάρκελλός τις ὑπολαβὼν ἔφη "σὺ, Καῖσαρ, ἀνθρώποις μὲν πολιτείαν Ῥωμαίων δύνασαι
 3 δοῦναι, ῥήμασι δὲ οὔ." ἐκείνον μὲν οὖν οὐδὲν ἐπὶ τούτῳ κακόν, καίπερ ἀκρατῶς παρρησιασάμενον, ἔδρασε· τὸν δὲ δὴ Ἀρχέλαον τὸν τῆς Καππαδοκίας βασιλέα δι' ὀργῆς σχών, ὅτι πρότερόν οἱ ὑποπεπτωκὼς ὥστε καὶ συνηγόρω, ὅτε ἐπὶ τοῦ Αὐγούστου ὑπὸ
 4 τῶν ἐπιχωρίων κατηγορήθῃ, χρήσασθαι, μετὰ τοῦτο αὐτοῦ μὲν ἐς τὴν Ῥόδον ἐλθόντος ἠμέλησε, τὸν δὲ δὴ Γάιον ἐς τὴν Ἀσίαν ἐλθόντα ἐθεράπευσε, μετεπέμψατο ὥς καὶ νεωτερίζοντά τι, καὶ τῇ τῆς γερουσίας ψήφῳ παρέδωκεν, οὐ μόνον ὑπεργήρων ὄντα, ἀλλὰ καὶ δεινῶς ποδαγρῶντα καὶ προσέτι καὶ παρα-
 5 φρονεῖν δοκοῦντα. ἔπαθε μὲν γάρ ποτε τοῦτο ὄντως,

ὥστε καὶ ἐπίτροπον παρὰ τοῦ Αὐγούστου τῆς ἀρχῆς λαβεῖν, οὐ μέντοι καὶ τότε ἔτι παρελήρει, ἀλλ' ἐπλάσσετο, εἴ πως ἔκ γε τούτου σωθείη. καὶ ἐθα-
νατώθη, εἰ μὴ καταμαρτυρῶν τις αὐτοῦ ἔφη ποτὲ αὐτὸν εἰρηκέναι ὅτι ἐπειδὴν οἴκαδε ἐπανέλθω, δείξω αὐτῷ οἷα νεῦρα ἔχω. γέλωτος γὰρ ἐπὶ τούτῳ, διὰ τὸ τὸν ἄνθρωπον μὴ ὅτι στήναι ἀλλὰ μηδὲ καθίζεσθαι δύνασθαι, πολλοῦ γενομένου οὐκέτ' αὐτὸν ὁ Τιβέ-
ριος ἀπέκτεινεν. οὕτω γὰρ τοι κακῶς διέκειτο ὥστε 6 ἐν σκιμποδίῳ καταστέγω ἐς τὸ συνέδριον ἐσκομισθῆ-
ναι. νομιζόμενον γὰρ πού καὶ τοῖς ἀνδράσιν ἦν, ὁ-
πότε τις αὐτῶν ἀσθενῶς ἔχων ἐκεῖσε ἐσίοι, κατακεί-
μενον αὐτὸν ἐσφένεσθαι, καὶ τοῦτο καὶ ὁ Τιβέριος τότε ἐποίησε· καὶ διελέχθη γέ τινα ἐκ τοῦ σκιμπο- 7
δίου προκύψας. τότε μὲν οὕτως ὁ Ἀρχέλαος ἐσώθη, ἄλλως δ' οὐ πολλῷ ὕστερον ἀπέθανε, καὶ τούτου ^{a. C.} 18
καὶ ἡ Καππαδοκία τῶν τε Ῥωμαίων ἐγένετο καὶ ἰπ-
πεῖ ἐπετράπη. ταῖς τε ἐν τῇ Ἀσίᾳ πόλεσι τοῖς ὑπὸ τοῦ σεισμοῦ κακωθείσαις ἀνὴρ ἐστρατηγηκῶς σὺν πέντε ῥαβδούχοις προσετάχθη, καὶ χρήματα πολλὰ μὲν ἐκ τῶν φόρων ἀνείθη πολλὰ δὲ καὶ παρὰ τοῦ Τιβερίου ἐδόθη· τῶν γὰρ ἀλλοτρίων ἰσχυρῶς, μέχρι 8
γε καὶ τὴν ἄλλην ἀρετὴν ἐπετήδευσεν, ἀπεχόμενος, μηδὲ τὰς κληρονομίας ἃς τινες αὐτῷ συγγενεῖς ἔχοντες κατέλιπον προσιέμενος, πᾶμπολλα ἐς τε τὰς πόλεις καὶ τοὺς ἰδιώτας ἀνῆλiske, καὶ οὔτε τιμὴν οὔτε ἔπαινον οὐδένα ἐπ' αὐτοῖς προσεδέχετο. ταῖς τε 9
πρεσβείαις ταῖς παρὰ τῶν πόλεων ἢ καὶ τῶν ἐθνῶν οὐδέποτε μόνος ἐχρημάτιζεν, ἀλλὰ πολ-

17, 8, 2. In ἀπε desinit codex Venetus. Rursus incipit 58, 7, 2. Interposita pleraque sunt Xiphilini.

λους, καὶ μάλιστα τοὺς ἄρξαντάς ποτε αὐτῶν, κοινωνοὺς τῆς διαγνώμης ἐποιεῖτο.

- 18 Γερμανικὸς δὲ τῇ ἐπὶ τοὺς Κελτοὺς στρατεία φερόμενος εὖ μέχρι τε τοῦ ὠκεανοῦ προεχώρησε, καὶ τοὺς βαρβάρους κατὰ τὸ καρτερόν νικήσας τὰ τε ὅσῃ τῶν σὺν τῷ Οὐάρῳ πεσόντων συνέλεξέ τε καὶ ἔθαψε, καὶ τὰ σημεῖα τὰ στρατιωτικὰ ἀνεκτήσατο. τῷ δέ γε Τιβερίῳ τῆς βουλῆς ἐγκειμένης, καὶ τὸν γοῦν μῆνα τὸν Νοέμβριον, ἐν ᾧ τῇ ἑκτῇ ἐπὶ δέκα ἐγεγέννητο, Τιβέριον καλεῖσθαι ἀξιούσης, “καὶ τί” ἔφη “ποιήσετε, ἂν δεκατρεῖς Καίσαρες γένωνται;” Μάρκου δὲ δὴ
- ^{a. C.}
19 Ἰουνίου Λουκίου τε Νωρβανοῦ μετὰ ταῦτα ἀρχάντων τέρας ἐν αὐτῇ τῇ νουμηνίᾳ οὐ σμικρὸν ἐγένετο, ὅπερ που ἐς τὸ Γερμανικοῦ πάθος ἀπεσήμαινεν· ὁ γὰρ Νωρβανὸς ὁ ὑπάτος σάλπιγγι ἀεὶ προσκείμενος, καὶ ἐρρωμένως τὸ πρᾶγμα ἀσκῶν, ἠθέλησε καὶ τότε ὑπὸ τὸν ὄρθρον, πολλῶν ἤδη πρὸς τὴν οἰκίαν αὐτοῦ παρόντων, σαλπίζειν. καὶ τοῦτό τε πάντας ὁμοίως ἐξετάραξε καθάπερ ἐμπολέμιόν τι σύνθημα τοῦ ὑπάτου παραγγείλαντός σφισι, καὶ ὅτι καὶ τὸ τοῦ Ἰαννοῦ ἄγαλμα κατέπεσε. λόγιόν τέ τι ὥς καὶ Σιβύλλειον, ἄλλως μὲν οὐδὲν τῷ τῆς πόλεως χρόνῳ προσῆκον, πρὸς δὲ τὰ παρόντα ἀδόμενον, οὐχ ἡσυχῇ σφας ἐκίνει· ἔλεγε γὰρ ὅτι τρεῖς δὲ τριηκοσίων περιτελλομένων ἐνιαυτῶν Ῥωμαίους ἔμφυλος ὀλεῖ στάσις, ἃ Συβαρῖτις ἀφροσύνα. ὁ οὖν Τιβέριος ταῦτά τε τὰ ἔπη ὥς καὶ ψευδῇ ὄντα διέβαλε, καὶ τὰ βιβλία πάντα τὰ μαντείαν τινα ἔχοντα ἐπεσκέψατο, καὶ τὰ μὲν ὥς οὐδενὸς ἄξια ἀπέκρινε τὰ δὲ ἐνέκρινε. τοῦ δὲ δὴ Γερμανικοῦ τελευτήσαντος ὁ μὲν Τιβέριος καὶ ἡ Λιουία πάνυ ἥσθησαν, οἱ δὲ δὴ ἄλλοι πάντες δεινῶς ἐλυπήθησαν. κάλλιστος μὲν γὰρ τὸ σῶμα ἄριστος δὲ καὶ τὴν ψυχὴν

ἔφν, παιδεία τε ἅμα καὶ ῥώμη διέπρεπε, καὶ ἔς τε τὸ πολέμιον ἀνδρειότατος ὢν ἡμερώτατα τῷ οἰκείῳ προσεφέρετο, καὶ πλεῖστον ἰσχύων ἅτε Καῖσαρ ὢν 7 ἔξ ἴσου τοῖς ἀσθενεστεροῖς ἐσωφρόνει, καὶ οὐδὲν οὔτε πρὸς τοὺς ἀρχομένους ἐπαχθεῖς οὔτε πρὸς τὸν Δρουῖσον ἐπίφθονον οὔτε πρὸς τὸν Τιβέριον ἐπαίτιον ἔπραττεν, ἀλλὰ συνελόντι εἰπεῖν ἐν ὀλίγοις τῶν πώ- 8 ποτε οὔτ' ἐξήμαρτέ τι ἐς τὴν ὑπάρξασαν αὐτῷ τύχην οὔτ' αὐτὸς ὑπ' ἐκείνης διεφθάρη· δυνηθεῖς γοῦν πολλάκις καὶ παρ' ἐκόντων, οὐχ ὅτι τῶν στρατιωτῶν ἀλλὰ καὶ τοῦ δήμου τῆς τε βουλῆς, τὴν αὐτοκράτορα λαβεῖν ἀρχὴν οὐκ ἠθέλησεν. ἀπέθανε δὲ ἐν Ἀντιο- 9 χείᾳ, ὑπὸ τε τοῦ Πίσωνος καὶ ὑπὸ τῆς Πλαγκίνης ἐπιβουλευθεῖς· ὅστᾳ γὰρ ἀνθρώπων ἐν τῇ οἰκίᾳ ἐν ἧ ὥκει κατορωρυγμένα καὶ ἐλασμοὶ μολίβδινοι ἀράς τινας μετὰ τοῦ ὀνόματος αὐτοῦ ἔχοντες ζῶντος ἔθ' εὗρέθη. ὁ δὲ Πίσων ἐς τὸ βουλευτήριον ἐπὶ τῷ 10 φόνῳ ὑπ' αὐτοῦ τοῦ Τιβερίου ἐσαχθεῖς ἀναβολὴν ^{a. C.} 20 τέ τινα ἐποιήσατο καὶ ἑαυτὸν κατεχρήσατο.

ὅτι καὶ ἀφορμὰς τινας φόνων ὁ Τιβέριος ἔσχε· διὰ γὰρ τὸν τοῦ Γερμανικοῦ θάνατον πολλοὶ ὥς καὶ ἐφησθέντες αὐτῷ ἀπώλοντο.

Τιβέριος δὲ ἐπεὶ τὸ ἐφεδρεῦον οὐκέτ' εἶχεν, ἐς 19 πᾶν τοῦναντίον τῶν πρόσθεν εἰργασμένων αὐτῷ, πολλῶν ὄντων καὶ καλῶν, περιέστη. τά τε γὰρ ἄλλα ἀγρίως ἤρξε, καὶ ταῖς τῆς ἀσεβείας δίκαις, εἴ τις οὐχ ὅσον ἐς τὸν Αὐγουστον ἀλλὰ καὶ ἐς αὐτὸν ἐκείνου

18, 6, 4. καὶ ἔς — 7, 3, ἐπαχθεῖς inserta ex V p. 665. Xiphilinus pro his πραότατος τε καὶ σωφρονέστατος ἦν. οὐδὲν δὲ

18, 8, 1. ἀλλὰ — 3, διεφθάρη et 3, καὶ παρ' — 4, βουλῆς inserta ex V p. 666.

18, 10, 4. ὅτι — 6, ἀπώλοντο inserta ex V p. 666.

τὴν τε μητέρα αὐτοῦ πράξας τι ἢ καὶ εἰπὼν ἀνεπι-
 2 τήθειον ἐπεκλήθη, δεινῶς ἐπεξήει. ἐβασανίζοντο δὲ
 οὐχὶ οἰκείται μόνον κατὰ τῶν ἰδίων δεσποτῶν, ἀλλὰ
 καὶ ἐλεύθεροι καὶ πολῖται. οἳ τε κατηγορήσαντες ἢ
 καὶ καταμαρτυρήσαντές τινων τὰς οὐσίας τῶν ἀλισκο-
 μένων διελάγχανον, καὶ προσέτι καὶ ἀρχὰς καὶ τιμὰς
 3 προσελάμβανον. πολλοὺς δὲ καὶ τὴν ἡμέραν καὶ τὴν
 ὥραν ἐν ἣ ἔγεγέννηντο ἐξετάζων, καὶ ἐκεῖθεν καὶ τὸν
 τρόπον καὶ τὴν τύχην αὐτῶν διασκοπῶν, ἀπεκτί-
 νυν· εἰ γάρ τῳ ὑπέρογκόν τι καὶ εὐελπι πρὸς δυνα-
 4 στείαν ἐνεῖδε, πάντως ἀπώλλυεν. οὕτω δ' οὖν τὸ
 πεπρωμένον ἐκάστῳ τῶν πρώτων καὶ ἐξήταξε καὶ
 ἠπίστατο ὥστε καὶ τῷ Γάλβᾳ τῷ μετὰ ταῦτα ἀνταρ-
 χήσαντι ἀπαντήσας, γυναιῖκα ἠγγυημένῳ, εἰπεῖν ὅτι
 καὶ σύ ποτε τῆς ἡγεμονίας γεύσῃ. ἐφείσατο γὰρ αὐ-
 τοῦ, ὥς μὲν ἐγὼ δοκῶ, ὅτι καὶ τοῦτ' αὐτῷ εἰμαρμέ-
 νον ἦν, ὥς δ' αὐτὸς ἔλεγεν, ὅτι καὶ ἐν γήρᾳ καὶ
 μετὰ πολὺ τῆς τελευτῆς αὐτοῦ ἄρξοι.

5 συνήρατο δὲ αὐτῷ καὶ συγκατειργάσατο πάντα
 προθυμότατα Λούκιος Αἴλιος Σηιανός, υἱὸς μὲν τοῦ
 Στράβωνος ὄν, παιδικὰ δέ ποτε Μάρκου Γαβίου
 Ἀπικίου γενόμενος, Ἀπικίου ἐκείνου ὃς πάντας ἀνθρώ-
 πους ἀσωτία ὑπερεβάλετο οὕτως ὥστε, ἐπειδὴ μαθεῖν
 ποτε ἐθελήσας ὅσα τε ἦδη καταναλώκει καὶ ὅσα ἔτ'
 εἶχεν, ἔγνω ὅτι διακόσιαι καὶ πεντήκοντα αὐτῷ μυριά-
 δες ἔτι περιεῖεν, ἐλυπήθη τε ὥς καὶ λιμῷ τελευτήσειν
 6 μέλλων καὶ ἑαυτὸν διέφθειρεν. οὗτος οὖν ὁ Σηιανὸς
 χρόνῳ μὲν τινι μετὰ τοῦ πατρὸς τῶν δορυφόρων ἦρξεν·
 ἐπεὶ δὲ ἐκείνου ἐς τὴν Αἴγυπτον πεμφθέντος μόνος
 τὴν προστασίαν αὐτῶν ἔσχε, τά τε ἄλλα συνέστησεν
 αὐτήν, καὶ τοὺς λόχους ἰδίᾳ καὶ χωρὶς ἀλλήλων,
 ὥσπερ τοὺς τῶν νυκτοφυλάκων, ὄντας ἐς ἓν τεῖχος

συνήγαγεν, ὥστε τὰ παραγγέλματα καὶ ἀθρόους καὶ διὰ ταχέων λαμβάνειν, καὶ φοβεροὺς πᾶσιν ἄτε καὶ ἐν ἐνὶ τείχει ὄντας εἶναι. τοῦτον οὖν ὁ Τιβέριος ἐκ 7 τῆς τῶν τρόπων ὁμοιότητος προσλαβὼν ταῖς τε στρατηγικαῖς τιμαῖς ἐκόσμησεν, ὃ μήπω πρότερον μηδενὶ τῶν ὁμοίων οἱ ἐγεγόνει, καὶ σύμβουλον καὶ ὑπερέτην πρὸς πάντα ἐποιεῖτο.

τὸ μὲν οὖν σύμπαν οὕτω μετὰ τὸν τοῦ Γερμανικοῦ 8 θάνατον μετεβάλετο ὥστε αὐτὸν μεγάλως καὶ πρότερον ἐπαινούμενον πολλῷ δὴ τότε μᾶλλον θαυμασθῆναι . . .

ἐπεὶ δὲ ὁ Τιβέριος τὴν ὑπατον ἀρχὴν ἤρξε μετὰ 20 τοῦ Δρούσου, εὐθύς οἱ ἄνθρωποι τὸν ὄλεθρον τῷ ^{a. C.} 21 Δρούσῳ ἐξ αὐτοῦ τούτου προεμαντεύσαντο· οὐ γὰρ ἔστιν ὅστις τῶν ὑπατευσάντων ποτὲ μετ' αὐτοῦ οὐ βιάως ἀπέθανεν, ἀλλὰ τοῦτο μὲν Οὐάρος ὁ Κυντί- 2 λιος, τοῦτο δὲ Πίσων ὁ Γναῖος ὃ τε Γερμανικὸς αὐτὸς βιάως καὶ κακῶς ἀπώλουντο. τοιούτῳ τινί, ὥς ἔοικε, διὰ βίου δαίμονι συνεκεκλήρωτο. ἀμέλει καὶ ὁ Δρούσος τότε καὶ ὁ Σηιανὸς μετὰ ταῦτα συνάρξαν- 3 τές οἱ διεφθάρησαν. ἐκδημοῦντος δὲ τοῦ Τιβερίου Γάιος Λουτώριος Πρίσκος ἱππεύς, ἄλλως τε μέγα ἐπὶ ποιήσει φρονῶν καὶ ἐπιτάφιον ἐπὶ τῷ Γερμανικῷ ἐπιφανῇ συγγράψας, ὥστε καὶ χρήματα δι' αὐτὸν πολλὰ λαβεῖν, αἰτίαν ἔσχευ ὥς καὶ ἐπὶ τῷ Δρούσῳ ποίημα παρὰ τὴν νόσον αὐτοῦ συντεθεικώς, καὶ ἐκρίθη τε διὰ τοῦτο ἐν τῇ βουλῇ καὶ κατεδικάσθη καὶ ἀπέθανεν. ὁ οὖν Τιβέριος ἀγανακτήσας, οὐχ ὅτι 4 ἐκεῖνος ἐκολάσθη ἀλλ' ὅτι τις ὑπὸ τῶν βουλευτῶν

19, 8, 1. τὸ — 3, θαυμασθῆναι inserta ex V p. 666, ubi sunt post 7, τοῦτον οὖν — ἐποιεῖτο.

ἄνευ τῆς ἑαυτοῦ γνώμης ἐθανατώθη, ἐπετίμησέ τε αὐτοῖς, καὶ δόγματι παραδοθῆναι ἐκέλευσε μήτ' ἀποθνήσκειν ἐντὸς δέκα ἡμερῶν τὸν καταψηφισθέντα ὑπ' αὐτῶν, μήτε τὸ γράμμα τὸ ἐπ' αὐτῷ γενόμενον εἰς τὸ δημόσιον ἐντὸς τοῦ αὐτοῦ χρόνου ἀποτίθεσθαι, ὅπως καὶ ἀποδημῶν προπυνθάνηται τὰ δόξαντά σφισι καὶ ἐπιδιακρίνη.

21 καὶ μετὰ τοῦτο ἐξελθούσης αὐτῷ τῆς ὑπατείας
 a. C. 22 εἰς τε τὴν Ῥώμην ἦλθε, καὶ τοὺς ὑπάτους συναγο-
 22 ρεύειν τισὶν ἐκώλυσεν, εἰπὼν ὅτι εἰ ὑπάτευσον, οὐκ
 2 ἂν ἐποίησα τοῦτο. ἐπειδὴ τε τῶν στρατηγούντων τις αἰτίαν, ὥς καὶ ἀσεβές τι εἰς αὐτὸν εἰρηκῶς ἢ καὶ πεποιηκῶς, λαβὼν ἐξῆλθέ τε ἐκ τοῦ συνεδρίου, καὶ τὴν ἀρχικὴν στολὴν ἐκδύς ἐπανῆλθέ τε καὶ κατηγορηθῆναι παραχρημα ὥς καὶ ιδιωτεύων ἠξίωσε, δεινῶς τε
 3 ἠλγησε καὶ οὐκέτ' αὐτοῦ ἦψατο. τοὺς δὲ ὀρχηστὰς τῆς τε Ῥώμης ἐξήλασε καὶ μηδαμόθι τῇ τέχνῃ χρῆσθαι προσέταξεν, ὅτι τάς τε γυναῖκας ἥσυχνον καὶ στάσεις ἡγείρον. ἄλλους μὲν δὴ οὖν καὶ πολλοὺς γε τῶν τελευτώντων καὶ ἀνδριᾶσι καὶ δημοσίαις ταφαῖς ἐτίμα, τὸν δὲ δὴ Σηιανὸν ζῶντα ἐν τῷ θεάτρῳ χαλκοῦν ἔστησε. καὶ τούτου πολλὰ μὲν ὑπὸ πολλῶν εἰκόνες αὐτοῦ ἐποιήθησαν, πολλοὶ δὲ καὶ ἔπαινοι καὶ
 4 παρὰ τῷ δήμῳ καὶ παρὰ τῇ βουλῇ ἐγίνοντο. εἰς τε τὴν οἰκίαν αὐτοῦ οἳ τε ἄλλοι οἱ ἐλλόγιμοι καὶ οἱ ὕπατοι αὐτοὶ ὑπὸ τὸν ὄρθρον συνεχῶς ἐφοίτων, καὶ τὰ τε ἴδια αὐτῷ πάντα, ὅσα τινὲς ἀξιώσειν παρὰ τοῦ Τιβερίου ἔμελλον, καὶ τὰ κοινά, ὑπὲρ ὧν χρηματισθῆναι ἔδει, ἐπεκοίνουν. καὶ συνελόντι εἰπεῖν οὐδὲν ἔτι χωρὶς αὐτοῦ τῶν τοιούτων ἐπράττετο.

5 κατὰ δὲ τὸν χρόνον τοῦτον καὶ στοὰ μεγίστη ἐν τῇ Ῥώμῃ, ἐπειδὴ ἑτεροκλινὴς ἐγένετο, θαυμαστὸν δὴ

τινα τρόπον ὠρθώθη. ἀρχιτέκτων γάρ τις, οὗ τὸ ὄνομα οὐδεὶς οἶδε, τῇ γὰρ θαυμαστοποιίᾳ αὐτοῦ φθονήσας ὁ Τιβέριος οὐκ ἐπέτρεψεν αὐτὸ ἐς τὰ ὑπομνήματα ἐσγραφῆναι, οὗτος οὖν ὅστις ποτὲ ὠνομάζετο, τοὺς τε θεμελίους αὐτῆς πέριξ κρατύνας ὥστε μὴ συγκινηθῆναι, καὶ τὸ λοιπὸν πᾶν πόκοις τε καὶ ἱμα- 6 τίοις παχέσι περιλαβών, σχοίνοις τε πανταχόθεν αὐτὴν διέδησε, καὶ ἐς τὴν ἀρχαίαν ἔδραν ἀνθρώποις τε πολλοῖς καὶ μηχανήμασιν ὠσάμενος ἐπανήγαγε. τότε μὲν οὖν ὁ Τιβέριος καὶ ἐθαύμασεν αὐτὸν καὶ ἐξηλοτύπησε, καὶ διὰ μὲν ἐκεῖνο χρήμασιν ἐτίμησε, διὰ δὲ τοῦτο ἐκ τῆς πόλεως ἐξήλασε· μετὰ δὲ ταῦτα 7 προσελθόντος οἱ αὐτοῦ καὶ ἱκετείαν ποιουμένου, κἂν τούτῳ ποτήριόν τι ὑάλοῦν καταβαλόντος τε ἐξεπίτηδες καὶ θλασθέν πως ἢ συντριβὲν ταῖς τε χερσὶ διατρίψαντος καὶ ἄθραυστον παραχρῆμα ἀποφήναντος, ὥς καὶ συγγνώμης διὰ τοῦτο τευξομένου, καὶ ἀπέκτεινεν αὐτόν.

Δροῦσος δὲ ὁ παῖς αὐτοῦ φαρμάκῳ διώλετο. ὁ 22 γὰρ Σηιανὸς ἐπὶ τε τῇ ἰσχύϊ καὶ ἐπὶ τῷ ἀξιώματι ^{a. C.} 23 ὑπερμαζήσας τὰ τε ἄλλα ὑπέρογκος ἦν, καὶ τέλος καὶ ἐπὶ τὸν Δροῦσον ἐτράπετο καὶ ποτε πύξ αὐτῷ ἐνέτεινε. φοβηθεὶς τε ἐκ τούτου καὶ ἐκεῖνον καὶ τὸν 2 Τιβέριον, καὶ ἅμα καὶ προσδοκήσας, ἂν τὸν νεανίσκον ἐκποδὼν ποιήσῃται, καὶ τὸν γέροντα ῥᾶστα μεταχειριεῖσθαι, φάρμακόν τι αὐτῷ διὰ τε τῶν ἐν τῇ θεραπείᾳ αὐτοῦ ὄντων καὶ διὰ τῆς γυναικὸς αὐτοῦ, ἣν τινες Λιουίλλαν ὀνομάζουσιν, ἔδωκε· καὶ γὰρ καὶ ἐμοίχευεν αὐτήν. αἰτίαν μὲν γὰρ ὁ Τιβέριος 3 ἔλαβεν, ὅτι μήτε νοσοῦντος τοῦ Δρούσου μήτ' ἀποθανόντος ἔξω τι τῶν συνήθων ἐπραξε, μηδὲ τοῖς ἄλλοις ποιῆσαι ἐπέτρεψεν· οὐ μέντοι καὶ πιστὸς ὁ

λόγος. τοῦτό τε γὰρ ἀπὸ γνώμης ἐπὶ πάντων ὁμοίως ἔπραττε, καὶ τῷ νίει ἅτε καὶ μόνῳ καὶ γνησίῳ ὄντι
 4 προσέκειτο, τοὺς τε χειρουργήσαντας τὸν ὀλεθρον αὐτοῦ, τοὺς μὲν εὐθύς τοὺς δὲ μετὰ ταῦτα, ἐκόλασε. τότε δ' οὖν ἐσῆλθέ τε ἐς τὸ συνέδριον, καὶ τὸν προσήκοντα ἐπὶ τῷ παιδί ἔπαινον ποιησάμενος οἴκαδε ἐκομίσθη.

5 ἀπεῖπε δὲ ὁ Τιβέριος τοῖς πυρὸς καὶ ὕδατος εἰρχθεῖσι μὴ διατίθεσθαι· καὶ τοῦτο καὶ νῦν φυλάττεται. Αἴλιον δὲ Σατορνῖνον, ὥς καὶ ἔπη τινὰ ἐς αὐτὸν οὐκ ἐπιτήδεια ἀπορρίψαντα, ὑπὸ τε τὴν βουλὴν ὑπήγαγε καὶ ἀλόντα ἀπὸ τοῦ Καπιτωλίου κατε-
 23 κρήμνισε. πολλὰ δ' ἂν καὶ ἄλλα τοιουτότροπα γράφειν ἔχοιμι, εἰ πάντα ἐπεξίοιμι. τοῦτό τε οὖν ἐν κεφαλαίῳ εἰρήσθω ὅτι συχνοὶ διὰ τὰ τοιαῦτα ὑπ' αὐτοῦ ἀπώλοντο, καὶ ἐκεῖνο ὅτι ζητῶν καθ' ἐν ἑκάστου ἀκριβῶς ὅσα τινὲς ἠτιάζοντο φλαύρως περὶ αὐτοῦ εἰρηκέναι, αὐτὸς ἑαυτὸν πάντα τὰ ἐξ ἀνθρώπων κακὰ
 2 ἔλεγε. καὶ γὰρ εἰ ἐν ἀπορρήτῳ τις καὶ πρὸς ἕνα διελέχθη τι, καὶ τοῦτο ἐδημοσίευσεν ὥστε καὶ ἐς τὰ κοινὰ ὑπομνήματα ἐσγράφεσθαι. καὶ πολλάκις ἂ μὴδ' εἶπέ τις, ὥς εἰρημένα, ἐξ ὧν ἑαυτῷ συνήδει προσκατεψεύδετο, ὅπως ὥς δικαιοτάτα ὀργίζεσθαι νο-
 3 μισθεῖη. καὶ τούτου συνέβαινε αὐτῷ πάντα τε ἐκεῖνα, ἐφ' οἷς τοὺς ἄλλους ὥς ἀσεβοῦντας ἐκόλασεν, αὐτὸν ἐς ἑαυτὸν πλημμελεῖν, καὶ προσέτι καὶ χλευασμὸν ὀφλισκάνειν· ἃ γὰρ ἀπηρνούντο τινες μὴ λελαληκέναι, ταῦτα αὐτὸς δισχυριζόμενος εἰρήσθαι καὶ κατομνύων ἀληθέστερον ἑαυτὸν ἠδίκηει. ἀφ' οὗ
 4 δὴ καὶ ἐξεστηκέναι τινὲς αὐτὸν τῶν φρενῶν ὑπώπτει-
 4 σαν. οὐ μέντοι καὶ ὄντως παραφρονεῖν ἐκ τούτου ἐπιστεύετο· τὰ γὰρ ἄλλα καὶ πάνυ πάντα δεόντως

διώκει. τοῦτο μὲν γὰρ βουλευτῇ τινι ἀσελγῶς ζῶντι ἐπίτροπον ὥσπερ τινὶ ὀρφανῷ προσέταξε· τοῦτο δὲ τὸν Καπίωνα τὸν τὴν Ἀσίαν ἐπιτροπεύσαντα ἐς τὸ συνέδριον ἐσήγαγε, καὶ ἐγκαλέσας αὐτῷ ὅτι καὶ στρατιώταις ἐχρήσατο καὶ ἄλλα τινὰ ὥς καὶ ἀρχὴν ἔχων ἐπραξεν, ἐφυγάδευσεν. οὐ γὰρ ἐξῆν τότε τοῖς τὰ 5 αὐτοκρατορικὰ χρήματα διοικοῦσι πλεον οὐδὲν ποιεῖν ἢ τὰς νενομισμένας προσόδους ἐκλέγειν καὶ περὶ τῶν διαφορῶν ἐν τε τῇ ἀγορᾷ καὶ κατὰ τοὺς νόμους ἐξ ἴσου τοῖς ἰδιώταις δικάζεσθαι.

τοσοῦτον μὲν δὴ τὸ διαλλάττον ἐν ταῖς Τιβερίου 24 πράξεσιν ἦν, διελθόντων δὲ τῶν δέκα ἐτῶν τῆς ἀρ- ^{a. C.} 24 χῆς αὐτοῦ, ψηφίσματος μὲν ἐς τὴν ἀνάληψιν αὐτῆς οὐδενὸς ἐδεήθη, οὐδὲ γὰρ ἐδεῖτο κατατέμνων αὐτήν, ὥσπερ ὁ Αὐγούστου, ἀρχεῖν, ἢ μέντοι πανήγυρις ἢ δεκετηρὶς ἐποιήθη. Κρεμούτιος δὲ δὴ Κόρδος αὐτό- 2 χεῖρ ἐαυτοῦ γενέσθαι, ὅτι τῷ Σηιανῷ προσέκρουσεν, ^{a. C.} 25 ἠναγκάσθη· οὕτω γὰρ οὐδὲν ἔγκλημα ἐπαίτιον λαβεῖν ἠδυνήθη, καὶ γὰρ ἐν πύλαις ἤδη γήρως ἦν καὶ ἐπιεικέστατα ἐβεβιώκει, ὥστε ἐπὶ τῇ ἱστορίᾳ, ἣν πάλαι 3 ποτὲ περὶ τῶν τῷ Αὐγούστῳ πραχθέντων συνετεθείκει καὶ ἦν αὐτὸς ἐκεῖνος ἀνεγνώκει, κριθῆναι, ὅτι τὸν τε Κάσσιον καὶ τὸν Βρούτον ἐπήνεσε, καὶ τοῦ δήμου τῆς τε βουλῆς καθήψατο, τὸν τε Καίσαρα καὶ τὸν Αὐγούστου εἶπε μὲν κακὸν οὐδέν, οὐ μέντοι καὶ ὑπερεσέμνυνε. ταῦτά τε γὰρ ἠτιάθη, καὶ διὰ ταῦτα 4 αὐτός τε ἀπέθανε, καὶ τὰ συγγράμματα αὐτοῦ τότε μὲν ἐν τῇ πόλει εὐρεθέντα πρὸς τῶν ἀγορανόμων καὶ τὰ ἔξω πρὸς τῶν ἐκασταχόθι ἀρχόντων ἐκαύθη, ὕστερον δὲ ἐξεδόθη τε αὐθις, ἄλλοι τε γὰρ καὶ μάλιστα ἡ θυγάτηρ αὐτοῦ Μαρκία συνέκρουεν αὐτά, καὶ πολὺ ἀξιοσπουδαστότερα ὑπ' αὐτῆς τῆς τοῦ Κόρδου συμ-

5 φορᾶς ἐγένετο. ἐν δ' οὖν τῷ τότε ὁ Τιβέριος τὴν τοῦ
δορυφορικοῦ γυμνασίαν τοῖς βουλευταῖς, ὥσπερ ἄγνο-
οῦσι τὴν δύναμιν αὐτῶν, ἐπέδειξεν, ὅπως καὶ πολ-
λούς σφας καὶ ἐρρωμένους ἰδόντες μᾶλλον αὐτὸν
φοβῶνται.

6 τὸν μὲν οὖν χρόνον ἐκεῖνον ταῦτά τε ἐς ἱστορίας
ἀπόδειξιν ἐγένετο, καὶ Κυζικηνῶν ἡ ἐλευθερία
αὐθις, ὅτι τε Ῥωμαίους τινὰς ἔδησαν καὶ ὅτι καὶ τὸ
ἡρώον ὃ τῷ Αὐγούστῳ ποιεῖν ἤρξαντο οὐκ ἐξετέλε-
7 σαν, ἀφηρέθη. πάντως δ' ἂν καὶ τὸν συμπωλήσαντα
τῇ οἰκίᾳ τὸν ἀνδριάντα αὐτοῦ καὶ ἐπὶ τούτῳ κρι-
θέντα ἀπεκτόνει, εἰ μὴ ὁ ὕπατος αὐτὸν ἐκεῖνον τὴν
γνώμην πρῶτον ἀνήρετο· αἰδεσθεῖς γὰρ μὴ καὶ ἐαυ-
8 τῷ τι χαρίζεσθαι δόξη, τὴν ἀπολύουσιν ἔθετο. Λεν-
τούλου δέ τινος βουλευτοῦ φύσει τε ἐπειικοῦς καὶ
τότε ἐν γήρᾳ πολλῷ ὄντος κατηγόρησέ τις ὥς ἐπιβε-
βουλευκότος τῷ αὐτοκράτορι. καὶ ὁ μὲν Λέντουλος,
παρῆν γάρ, ἀνεκάχασεν· ὁ δὲ Τιβέριος, ἐπιθορυβη-
σάσης τι πρὸς τοῦτο τῆς γερουσίας, “οὐδὲ ζῆν ἔτι”
ἔφη “ἄξιός εἰμι, εἶγε καὶ Λέντουλός με μισεῖ.”

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΗ.

Ἀπεδήμησε δὲ κατὰ τὸν καιρὸν τοῦτον ἐκ τῆς ^{a. C}
Ῥώμης, καὶ οὐκέτι τὸ παράπαν ἐς τὴν πόλιν ἀνεκο- ²⁶
μίσθη, καίτοι μέλλων τε αἰεὶ καὶ ἐπαγγελλόμενος. ^{a. C}
Λατιάριός δέ τις ἐταῖρος Σαβίνου ἀνδρὸς τῶν ²⁸
πρώτων ἐν Ῥώμῃ, τῷ Σηιανῷ χαριζόμενος, ἐς τὴν
τοῦ οἴκηματος ἐν ᾧ διητᾶτο ὀροφὴν βουλευτὰς κα-
τακρύψας ὑπηγάγετο τὸν Σαβῖνον ἐς λόγους, καί
τι εἰπὼν ὧν εἰώθει, ἐπεσπάσατο καὶ ἐκεῖνον πάνθ'
ὅσα ἐφρόνει ἐκλαλήσαι. τῶν γάρ τοι συκοφαντεῖν ²
ἐθελόντων ἔργον ἐστὶ λοιδορίας τέ τινος προκατάρ-
χεσθαι καὶ ἀπόρρητόν τι ἐκφαίνειν, ἵνα ἀκούσας τι
αὐτὸς ἢ καὶ ὅμοιον τι εἰπὼν αἰτιαθῇ· τοῖς μὲν γάρ,
ᾗτε ἐκ παρασκευῆς τοῦτο δρῶσιν, ἀκίνδυνός ἐστιν
ἡ παρρησία, οὐ γὰρ ὥς καὶ φρονοῦντές τινα, ἀλλ'
ὥς ἑτέρους ἐλέγξαι βουλόμενοι λέγειν αὐτὰ πιστεύ-
ονται, οἱ δ' ὅτι ἂν καὶ τὸ βραχύτατον ἔξω τοῦ κα-
θεστηκότος εἴπωσι, κολάζονται. Ὅπερ καὶ τότε ἐγέ- ³
νετο· ἐς τε γὰρ τὸ δεσμωτήριον αὐθημερὸν ὁ Σαβῖνος
κατετέθη, καὶ μετὰ τοῦτο ἀκρίτως ἐφθάρη, τό τε
σῶμα αὐτοῦ κατὰ τῶν ἀναβασμῶν ἐρρίφη καὶ ἐς τὸν
ποταμὸν ἐνεβλήθη. ἐδείνωσε δ' ἐπὶ πλεον τὸ πάθος
αὐτοῦ κύων τις τοῦ Σαβίνου, συνεσελθὼν τε αὐτῷ
ἐς τὸ οἶκημα καὶ ἀποθανόντι παραμείνας καὶ τέλος
καὶ ἐς τὸν ποταμὸν συνεσπεσών.

2 τοῦτο μὲν τοιοῦτον ἐγένετο, ἐν δὲ τῷ αὐτῷ τούτῳ
 29^{a. C.} χρόνῳ καὶ ἡ Λιουία μετήλλαξεν, ἕξ καὶ ὀγδοήκοντα
 ἔτη ζήσασα. καὶ αὐτὴν ὁ Τιβέριος οὔτε νοσοῦσαν
 ἐπεσκέψατο οὔτ' ἀποθανοῦσαν αὐτὸς προέθετο· οὐ
 μὴν οὐδὲ ἐς τιμὴν ἄλλο τι αὐτῇ πλὴν τῆς δημοσίας
 ἐκφορᾶς καὶ εἰκόνων ἐτέρων τέ τινων οὐδενὸς ἀξίων
 ἐνειμεν, ἀθανατισθῆναι δὲ αὐτὴν ἄντικρυς ἀπηγό-
 2 ρευσεν. οὐ μέντοι καὶ μόνα οἱ ἡ βουλή, ὅσα ἐκεῖνος
 ἐπέστειλεν, ἐψηφίσατο, ἀλλὰ πένθος αὐτῇ παρ' ὅλου
 τὸν ἐνιαυτὸν ταῖς γυναιξὶν ἐπήγγειλαν, καίπερ τὸν
 Τιβέριον ἐπαινέσαντες ὅτι τῆς τῶν κοινῶν διοικήσεως
 3 οὐδὲ τότε ἀπέσχετο· καὶ προσέτι καὶ ἀψίδα αὐτῇ, ὃ
 μηδεμιᾷ ἄλλῃ γυναικί, ἐψηφίσαντο, ὅτι τε οὐκ ὀλί-
 γους σφῶν ἐσεσώκει, καὶ ὅτι παῖδας πολλῶν ἐτετρό-
 φει κόρας τε πολλοῖς συνεξεδεδώκει, ἀφ' οὗ γε καὶ
 μητέρα αὐτὴν τῆς πατρίδος τινὲς ἐπωνόμαζον. ἐν δὲ
 4 τῷ μνημείῳ ἐτάφη τῷ τοῦ Αὐγούστου. καὶ αὐτῆς
 ἄλλα τε καλῶς εἰρημένα ἀποφθέγματα φέρεται, καὶ
 ὅτι γυμνοῦς ποτε ἄνδρας ἀπαντήσαντας αὐτῇ καὶ
 μέλλοντας διὰ τοῦτο θανατωθήσεσθαι ἔσωσεν, εἰποῦ-
 5 σα ὅτι οὐδὲν ἀνδριάντων ταῖς σωφρονούσαις οἱ τοι-
 οῦτοι διαφέρουσι. πυθομένου τέ τινος αὐτῆς πῶς
 καὶ τί δρωῖσα οὕτω τοῦ Αὐγούστου κατεκράτησεν,
 ἀπεκρίνατο ὅτι αὐτὴ τε ἀκριβῶς σωφρονοῦσα, καὶ
 πάντα τὰ δοκοῦντα αὐτῷ ἡδέως ποιοῦσα, καὶ μήτε
 ἄλλο τι τῶν ἐκείνου πολυπραγμονοῦσα, καὶ τὰ ἀφρο-
 6 δίσια αὐτοῦ ἀθύρματα μήτε διώκουσα μήτε αἰσθά-
 νεσθαι προσποιουμένη. τοιαύτη μὲν ἡ Λιουία ἐγένετο,
 ἡ μέντοι ψηφισθεῖσα αὐτῇ ἀψὶς οὐκ ὥκοδομήθη διὰ
 τὸ τὸν Τιβέριον τοῖς ἑαυτοῦ τέλεσι κατασκευάσειν
 αὐτὴν ὑποσχέσθαι· κατοκνήσας γὰρ τῷ λόγῳ τὸ
 δόγμα λῦσαι, τοῦτον τὸν τρόπον ἀνέτρεψεν αὐτό,

μήτ' ἐκ τῶν δημοσίων χρημάτων τὸ ἔργον ἐπιτρέψας
γενέσθαι μήτ' αὐτὸς ποιήσας.

ὁ δὲ δὴ Σηιανὸς ἔτι καὶ μᾶλλον ἤρετο, καὶ ἐψηφίσθη 7
ὅπως τὰ γενέθλια αὐτοῦ δημοσίᾳ ἐορτάζηται. τὸ γάρ
τοι πλῆθος τῶν ἀνδριάντων ὧν ἢ τε βουλὴ καὶ ἡ ἱππὰς
αἵ τε φυλαὶ καὶ οἱ ἄνδρες οἱ πρῶτοι ἔστησαν αὐτοῦ,
οὐδὲ ἐξηρίθμησεν ἄν τις· πρέσβεις τε ἰδίᾳ μὲν ἡ γερου- 8
σία ἰδίᾳ δὲ οἱ ἱππεῖς τό τε πλῆθος ἐκ τε τῶν δημάρ-
χων καὶ ἐκ τῶν ἀγορανόμων τῶν σφετέρων πρὸς ἀμ-
φοτέρους αὐτοὺς ἐπεμπον, καὶ εὖχοντο ὑπὲρ ἀμφοῖν
ὁμοίως καὶ ἔθνον, τήν τε τύχην αὐτῶν ὤμνυσαν.

τῷ δὲ δὴ Γάλλῳ ὁ Τιβέριος, τῷ τήν τε γυναικᾶ 3
αὐτοῦ ἀγαγομένῳ καὶ τῇ περὶ τῆς ἀρχῆς χρησαμένῳ 30
παρρησίᾳ, καιρὸν λαβὼν ἐπέθετο. ἐπειδὴ γὰρ τὸν
Σηιανὸν ἦτοι καὶ ἀληθῶς ὥς αὐταρχήσουντα ἢ καὶ
τῷ τοῦ Τιβερίου δέει θεραπεύων, ἢ καὶ ἐξ ἐπιβου- 2
λῆς, ἵνα καὶ αὐτῷ ἐκείνῳ διὰ κόρου γενόμενος φθα-
ρῇ, τά τε πλείω οἱ καὶ τὰ μείζω ἐσηγήσατο καὶ ἐν
τοῖς πρεσβευταῖς γενέσθαι ἐσπούδασεν, ἐπέστειλε
περὶ αὐτοῦ τῇ βουλῇ τά τε ἄλλα καὶ ὅτι τῷ Σηιανῷ
τῆς πρὸς ἑαυτὸν φιλίας φθονοίῃ, καίπερ αὐτὸς Συ-
ριακῷ φίλῳ χρώμενος. καὶ ταῦτα οὐκ ἐξέφηνε τῷ 3
Γάλλῳ, ἀλλὰ καὶ πάνυ αὐτὸν ἐδεξιώσατο, ὥστε συμ-
βῆναί οἱ πρᾶγμα παραδοξότατον, καὶ ὃ μηδενὶ ἄλλῳ
συνηνέχθη· ἐν γὰρ τῇ αὐτῇ ἡμέρᾳ παρὰ τε τῷ Τι-
βερίῳ εἰστιάθη καὶ φιλοτησίας ἔπιε, καὶ ἐν τῷ βου-
λευτηρίῳ κατεψηφίσθη, ὥστε καὶ στρατηγὸν τὸν δή-
σουντά τε αὐτὸν καὶ πρὸς τὴν τιμωρίαν ἀπάξοντα
πεμφθῆναι. καὶ μέντοι τοῦθ' οὕτως ὁ Τιβέριος πρά- 4

3, 1, 3. ἐπειδὴ — 3, 2, ἐδεξιώσατο inserta ex V p. 666. Pro
quibus Xiphilinus προσιόντα γὰρ οἱ κατὰ πρεσβείαν ἐστιάσας
τε καὶ φιλοφρόνως δεξιωσάμενος ἔγραψε κατ' αὐτοῦ τῇ βουλῇ.

ξας οὐδ' ἀποθανεῖν αὐτῷ ἐθέλησαντι, ἐπειδὴ τάχιστα
 τῶν δεδογμένων ἦσθετο, ἐπέτρεψεν, ἀλλ' ἐκείνῳ τε,
 ἵνα ἐπὶ πλεῖστον κακωθείη, θαρρεῖν . . . ἐνετείλατο
 ὅπως ἐν φυλακῇ ἀδέσμῳ ἦ, μέχρις ἂν αὐτὸς ἐς τὴν
 πόλιν ἀφίκηται, ἵν', ὅπερ εἶπον, ἐπὶ μακρότατον καὶ
 5 τῇ ἀτιμίᾳ ἅμα καὶ τῷ φόβῳ ταλαιπωρήσειε. καὶ
 ἔσχεν οὕτω· πρὸς τε γὰρ τῶν ἀεὶ ὑπάτων ἐτηρεῖτο,
 ἔξω τῆς τοῦ Τιβερίου ἀρχῆς· τότε γὰρ πρὸς τῶν
 στρατηγῶν ἐφυλάχθη· οὐχ ἵνα μὴ φύγῃ, ἀλλ'
 ἵνα μὴ τελευτήσῃ, καὶ οὔτε ἑταῖρός τις οὔτ'
 οἰκέτης αὐτῷ συνεγίγνετο, οὔτ' ἐλάλει τινὲς οὔθ'
 ἑώρα τινὰ πλὴν ὅποτε τροφήν λαβεῖν ἤναγκάζετο.
 6 καὶ ἦν αὕτη τοιαύτη καὶ τοσαύτη ὥστε μήτε τινὰ
 ἡδονὴν καὶ ῥώμην αὐτῷ παρασχεῖν μήτ' ἀποθανεῖν
 αὐτὸν ἔαν· τοῦτο γὰρ ἦν τὸ δεινότατον. ὃ καὶ ἐπ'
 ἄλλων συχνῶν ὁ Τιβέριος ἐποίει· δῆσας γοῦν τινὰ
 τῶν ἑταίρων, ἔπειτα λόγου περὶ τῆς θανατώσεως
 αὐτοῦ γενομένου ἔφη ὅτι οὐδέπω αὐτῷ διήλλαγμαί.
 7 ἕτερον μέντοι τινὰ καὶ πάνυ ἰσχυρῶς βασανίσας,
 ἔπειτα γνοὺς ὅτι ἀδίκως κατηγορήθη, καὶ πάνυ
 σπουδῇ ἀπέκτεινεν, εἰπὼν ὅτι χαλεπωτέρως ὕβρισται
 ἢ ὥστε καλῶς δύνασθαι ζῆν. Συριακὸς δ' οὔτ' ἀδι-
 κήσας τι οὔτ' αἰτιαθεῖς, ἀλλὰ καὶ ἐπὶ παιδείᾳ ἐλλό-
 γιμος ὢν, ἐσφάγη διὰ τοῦτο μόνον ὅτι φίλον αὐτὸν
 τοῦ Γάλλου ὁ Τιβέριος εἶπεν εἶναι.
 8 ὅτι ὁ Σηιανὸς καὶ τὸν Δροῦσον διέβαλε διὰ τῆς
 γυναικὸς αὐτοῦ. πάσας γὰρ ὥς εἰπεῖν τὰς τῶν ἐπι-
 φανῶν ἀνδρῶν γαμετὰς μοιχεύων τά τε λεγόμενα ἢ
 καὶ πραττόμενα ὑπ' ἐκείνων ἐμάνθανε, καὶ προσέτι
 καὶ συνεργούς σφας ὥς καὶ γαμηθησομένους οἱ ἐποι-
 εῖτο. ἐπεὶ δὲ ὁ Τιβέριος ἀπλῶς τὸν Δροῦσον ἐς τὴν

Ῥώμην ἔπεμψεν, ὁ Σηιανὸς δείσας μὴ μεταβάληται, ἔπεισε τὸν Κάσσιον χρηματίσαι τι κατ' αὐτοῦ.

ὁ δὲ δὴ Σηιανὸς καὶ μείζων καὶ φοβερώτερος 4
 αἰὲ ἐγίγνετο, ὥστε καὶ τοὺς βουλευτὰς καὶ τοὺς
 ἄλλους ἐκείνῳ μὲν ὡς καὶ αὐτοκράτορι προσέχειν,
 τὸν δὲ Τιβέριον ἐν ὀλιγωρίᾳ ποιεῖσθαι. μαθὼν οὖν
 ταῦτα ὁ Τιβέριος οὔτε ἐν ἐλαφρῷ τὸ πρᾶγμα ἐποιή-
 σατο, φοβηθεὶς μὴ καὶ αὐτοκράτορα ἄντικρυς αὐτὸν
 ἀποδείξωσιν, οὔτε ἡμέλησεν. ἐκ μὲν δὴ οὖν τοῦ προ-
 φανοῦς οὐδὲν ἔδρασε· τό τε γὰρ δορυφορικὸν πᾶν 2
 ἰσχυρῶς ὥκείωτο, καὶ τῶν βουλευτῶν τὸ μὲν εὐεργε-
 σίαις τὸ δὲ ἐλπίσι τὸ δὲ καὶ φόβῳ προσεπεποίητο,
 τοὺς τε περὶ τὸν Τιβέριον ὄντας οὕτω πάντας προσ-
 ηταίριστο ὥστε τὰ μὲν ἐκείνου πάντα ἀπλῶς, καὶ
 ὅσα ἔλεγε καὶ ὅσα ἔπραττε, παραυτίκα οἱ ἀγγέλλε-
 σθαι, τὰ δ' ὑπ' αὐτοῦ δρῶμενα μηδὲνα τῷ Τιβερίῳ
 δηλοῦν. ἄλλως οὖν αὐτὸν μετεπορεύετο, καὶ ὑπατόν 3
 τε αὐτὸν ἀπέδειξε καὶ κοινωνὸν τῶν φροντίδων ὧν-
 μαξε, "Σηιανός τε ὁ ἐμός" πολλάκις ἐπαναλαμβάνων
 ἔλεγε, καὶ τοῦτο καὶ γράφων πρὸς τε τὴν βουλὴν καὶ
 πρὸς τὸν δῆμον ἐδήλου. τούτοις οὖν οἱ ἄνθρωποι 4
 ἀπατῶμενοι καὶ πιστεύοντες χαλκοῦς τε αὐτοὺς
 ἀπανταχοῦ ἐκ τοῦ ἴσου ἴστασαν, καὶ ταῖς γραφαῖς
 συνέγραφον, δίφρους τε ἐπιχρῦσους ἐς τὰ θέατρα
 ἀμφοῖν ἐσέφερον· καὶ τέλος ἐψηφίσθη ὑπάτους τέ
 σφας διὰ πέντε ἐτῶν ἅμα ἀποδείκνυσθαι, καὶ ἀπάν-
 τησιν, ὅποτε ἐς τὴν Ῥώμην ἐσίοιεν, ἀμφοτέροις ὁμοίως
 γίγνεσθαι. καὶ τέλος καὶ ταῖς εἰκόσιν αὐτοῦ ὥσπερ
 καὶ ταῖς τοῦ Τιβερίου ἔθυον.

καὶ τὰ μὲν περὶ τὸν Σηιανὸν τοιαῦτα ἦν, τῶν 5
 δ' ἄλλων πολλοὶ καὶ ὀνομαστοὶ ἐφθάρησαν, ὧν ἦν
 καὶ Γάιος Ροῦφος Γεμίνιος. ἀσεβείας γὰρ ἐς τὸν

Τιβέριον ἐγκληθεὶς τὰς διαθήκας ἔς τε τὸ συνέδριον
 ἐσεκόμισε καὶ ἀνέγνω, δηλῶν ὅτι τὸν κληῖρον ἔξ ἴσου
 6 τοῖς τέκνοις καὶ ἐκείνῳ καταλελοιπὼς ἦν· καὶ μαλα-
 κίας αἰτιαθεὶς ἀπῆλθεν οἴκαδε πρὶν ψηφισθῆναί τι,
 καὶ μαθὼν τὸν ταμίαν ἐπὶ δικαιοῦσαι αὐτοῦ παρόντα
 αὐτός τε ἑαυτὸν ἔτρωσε, καὶ ἐκείνῳ τὸ τραῦμα δείξας
 “ἀπάγγελον” ἔφη “τῇ γερουσίᾳ ὅτι ἀνὴρ οὕτως ἀπο-
 θνήσκει.” καὶ ἡ γυνὴ δὲ αὐτοῦ Πουπλία Πρίσκα
 ἐγκλημά τι λαβοῦσα ἐσῆλθέ τε ἔς τὸ βουλευτήριον,
 κἀνταῦθα ἑαυτὴν ἐγχειριδίῳ τινί, ὃ λάθρα ἐσεκεκο-
 μίκει, ἔσφαξεν.

5 ὁ δὲ Σηιανὸς τοσοῦτος ἦν τῇ τε ὑπεροχῇ τοῦ
 φρονήματος καὶ τῷ μεγέθει τῆς ἐξουσίας ὥστε συνε-
 λόντι εἰπεῖν αὐτὸν μὲν αὐτοκράτορα τὸν δὲ Τιβέριον
 νησιάρχον τινα εἶναι δοκεῖν διὰ τὸ ἐν τῇ νήσῳ τῇ
 2 λεγομένῃ Καπρία τὰς διατριβὰς ποιεῖσθαι. σπουδαί-
 τε καὶ ὠθισμοὶ περὶ τὰς θύρας αὐτοῦ ἐγίννοντο ἐκ
 τοῦ δεδιέναι μὴ μόνον μὴ οὐκ ὁφθῇ τις αὐτῷ, ἀλλὰ
 μὴ καὶ ἐν τοῖς ὑστάτοις φανῇ· πάντα γὰρ ἀκριβῶς,
 καὶ μάλιστα τὰ τῶν πρώτων, ἐτηρεῖτο καὶ τὰ ῥήματα
 3 καὶ τὰ νεύματα. οἱ μὲν γὰρ οἰκείᾳ ἀξιῶσει πρού-
 χοντες οὕτε τὰ δεξιῶματα παρὰ τινων πάνυ ἀπαι-
 τοῦσι, κἂν ἄρα καὶ ἐκλείφθῃ τι αὐτῶν, οὐκ ἐγκα-
 λουσί σφισιν, ἅτε καὶ ἑαυτοῖς συνειδότες ὅτι μὴ κα-
 ταφρονοῦνται· οἱ δ’ ἐπακτῷ καλλωπίσματι χρώμενοι
 πάντα ἰσχυρῶς τὰ τοιαῦτα, ὥς καὶ ἔς τὴν τοῦ ἀξιῶ-
 ματός σφων πλήρωσιν ἀναγκαῖα, ἐπιζητοῦσι, κἂν
 μὴ τύχωσιν αὐτῶν, ἄχθονται τε ὥς διαβαλλόμενοι
 4 καὶ ὀργίζονται ὥς ὑβριζόμενοι. καὶ διὰ τοῦτο μᾶλλον
 περὶ τοὺς τοιούτους ἢ περὶ αὐτοὺς ὥς εἰπεῖν τοὺς
 αὐτοκράτορας σπουδάζουσιν, ὅτι τοῖς μὲν, κἂν πλημ-
 μεληθῇ τι, ἀρετὴν τὸ συγγνωναί τῳ φέρει, τοῖς δὲ

τοῦτο μὲν τὴν ἀσθενείαν σφων ἐλέγχειν δοκεῖ, τὸ δὲ ἐπεξελθεῖν καὶ τιμωρήσασθαι βεβαίωσιν τοῦ μέγα δύνασθαι ἔχειν νομίζεται. ἐν δὲ τινι νομηνία πάν- 5 των συνιόντων ἐς τὴν οἰκίαν τοῦ Σηιανοῦ ἢ τε κλίνη ἢ ἐν τῷ δωματίῳ, ἐν ᾧ ἡσπάζετο, κειμένη πᾶσα ὑπὸ τοῦ ὄχλου τῶν ἱζησάντων συνετρίβη, καὶ προϊόντος αὐτοῦ ἐκ τῆς οἰκίας γαλῇ διὰ μέσων σφῶν διῆξεν. ἐπειδὴ τε καὶ ἐν τῷ Καπιτωλίῳ θύσας ἐς τὴν ἀγορὰν 6 κατήει, οἱ οἰκέται αὐτοῦ οἱ δορυφόροι διὰ τε τῆς ὁδοῦ τῆς ἐς τὸ δεσμωτήριον ἀγούσης ἐξετράποντο, μὴ δυνηθέντες αὐτῷ ὑπὸ τοῦ ὄχλου ἐπακολουθεῖν, καὶ κατὰ τῶν ἀναβασμῶν καθ' ὧν οἱ δικαιούμενοι ἐρριπτοῦντο κατιόντες ὥλισθον καὶ κατέπεσον. οἰωνι- 7 ζομένου τε μετὰ τοῦτο αὐτοῦ τῶν μὲν αἰσίων ὀρνίθων ἐπεφάνη οὐδεῖς, κόρακες δὲ δὴ περιπτάμενοι καὶ περικρώξαντες αὐτὸν ἀπέπταντο ἀθρόοι πρὸς τὸ οἶκημα καὶ ὑπὲρ αὐτοῦ ἐκαθέζοντο.

τούτων οὖν τῶν τεράτων οὗθ' ὁ Σηιανὸς οὗτ' 6 ἄλλος τις ἐνθύμιον ἐποιήσατο· πρὸς γὰρ τὴν τῶν παρόντων ὄψιν οὐδ' ἂν εἰ σαφῶς θεός τις προέλεγεν ὅτι τοσαύτη δι' ὀλίγου μεταβολὴ γενήσοιτο, ἐπίστευσεν ἂν τις. τὴν τε οὖν τύχην αὐτοῦ κατακορῶς 2 ὤμνυσαν, καὶ συνάρχοντα τοῦ Τιβερίου, οὐκ ἐς τὴν ὑπατείαν ἀλλ' ἐς τὸ κράτος ὑποσημαίνοντες, ἐπεκάλουν. Τιβέριος δὲ ἡγνόει μὲν οὐδὲν ἔτι τῶν κατ' αὐτόν, βουλευόμενος δὲ ὅντινα τρόπον αὐτὸν ἀποκτείνῃ, καὶ οὐχ εὐρίσκων ὅπως ἀσφαλῶς ἐκ τοῦ φανεροῦ τοῦτο ποιήσῃ, θαυμαστὸν δὴ τινα τρόπον καὶ αὐτῷ ἐκείνῳ καὶ τοῖς ἄλλοις, ὥστε τὴν γνώμην αὐτῶν ἀκριβῶς μαθεῖν, ἐχρήσατο. περὶ τε γὰρ ἑαυτοῦ πολλὰ 3 καὶ ποικίλα καὶ τῷ Σηιανῷ καὶ τῇ βουλῇ συνεχῶς ἐπέστελλε, νῦν μὲν λέγων φλαύρως ἔχειν καὶ ὅσον

οὐκ ἤδη τελευτήσῃν, νῦν δὲ καὶ σφόδρα ὑγιαίνειν
 4 καὶ αὐτίκα δὴ μάλα ἐς τὴν Ῥώμην ἀφίξεσθαι· καὶ
 τὸν Σηιανὸν τοτὲ μὲν πάννυ ἐπῆνει τοτὲ δὲ πάννυ κα-
 ῥήρει, τῶν τε ἐταίρων αὐτοῦ τοὺς μὲν ἐτίμα δι'
 ἐκεῖνον τοὺς δ' ἠτίμαζεν. ὥστε ὁ Σηιανὸς ἐν τῷ
 μέρει καὶ τοῦ ὑπερόγκου καὶ τοῦ ὑπερφόβου πληρού-
 μενος αἰὲ μετέωρος ἦν· οὔτε γὰρ δεδιέναι αὐτῷ καὶ
 διὰ τοῦτο καὶ νεοχμῶσαί τι ἐπῆει, καὶ γὰρ ἐτιμᾶτο,
 οὔτ' αὖ θαρρεῖν καὶ ἀπ' αὐτοῦ καὶ ἐπιτολμῆσαί τι,
 5 καὶ γὰρ ἐκολούετο. καὶ μέντοι καὶ οἱ λοιποὶ πάντες
 ἐναλλάξ καὶ δι' ὀλίγου τὰ ἐναντιώτατα ἀκούοντες,
 καὶ μήτε τὸν Σηιανὸν θαυμάζειν ἔτι ἢ καὶ καταφρο-
 νεῖν ἔχοντες, ἔς τε τὸν Τιβέριον ὥς καὶ τεθνήξοντα
 ἢ καὶ ἥξοντα ὑποπτεύοντες, ἐν ἀμφιβόλῳ ἐγίγνοντο.

7 Σηιανὸν μὲν οὖν ταῦτά τε ἐτάραττε, καὶ πολλῷ
 μᾶλλον ὅτι ἐξ ἀνδριάντος τινὸς αὐτοῦ τὰ μὲν πρῶτα
 καπνὸς πολὺς ἀνέθορεν, ἔπειτα δὲ ἀφαιρεθείσης τῆς
 κεφαλῆς ὅπως τὸ γιγνόμενον ἴδωσιν, ὅφρις μέγας
 2 ἀνεπήδησεν, ἐτέρας τε εὐθύς ἀντεπιτεθείσης αὐτῷ,
 καὶ διὰ τοῦτ' ἐκείνου θύσειν ἑαυτῷ μέλλοντος, τά
 τε γὰρ ἄλλα καὶ ἑαυτῷ ἔθυε, σχοινίον περὶ τὸν
 αὐχένα αὐτοῦ περικείμενον εὐρέθη. Τύχης τέ τι
 ἄγαλμα, ὃ ἐγεγόνει μὲν, ὥς φασι, Τουλλίου τοῦ βασι-
 λεύσαντός ποτε ἐν τῇ Ῥώμῃ, τότε δὲ ὁ Σηιανὸς οἴκοι
 3 τε εἶχε καὶ μεγάλως ἠγαλλεν, αὐτός τε θύων εἶδεν
 ἀποστρεφόμενον . . . καὶ μετὰ τοῦθ' ἕτεροι συνεξι-
 όντες σφίσιν. οἱ δὲ δὴ ἄλλοι ὑπώπτειον μὲν που
 ταῦτα, ἀγνοοῦντες δὲ δὴ τὴν τοῦ Τιβερίου διάνοιαν,
 καὶ προσεκλογιζόμενοι τό τε ἐκείνου ἔμπληκτον καὶ
 4 τὸ τῶν πραγμάτων ἀστάθμητον, ἐπημφοτέρειζον, καὶ
 ἰδίᾳ μὲν τῆς ἑαυτῶν ἀσφαλείας διεσκόπουν, κοινῇ

δὲ δὴ ἐθεράπευον αὐτὸν διὰ τε ἄλλα καὶ ὅτι καὶ ὁ
 Τιβέριος ἱερέας μετ' αὐτοῦ τε καὶ ἐκείνους καὶ τὸν
 υἱὸν αὐτοῦ ἐποίησε, καὶ τὴν τε ἀνθυπατικὴν ἐξουσίαν
 αὐτῷ ἔδωκαν, καὶ προσεψηφίσαντο πᾶσιν ἀεὶ τοῖς
 ὑπατεύουσιν παραγγέλλεσθαι κατὰ τὸ ἐκείνου ζήλωμα
 ἄρξαι. ὁ δ' οὖν Τιβέριος ταῖς μὲν ἱερωσύναις ἐτί- 5
 μησεν αὐτόν, οὐ μὴν καὶ μετεπέμψατο, ἀλλὰ καὶ
 αἰτήσαμένῳ οἱ ὅπως ἐς τὴν Καμπανίαν ἐπὶ προφάσει
 τῆς μελλονύμφου νοσησάσης ἔλθῃ, κατὰ χώραν
 μεῖναι προσέταξεν ὥς καὶ αὐτὸς ὅσον οὐπω ἐς τὴν
 Ῥώμην ἀφικόμενος.

ἐκ τε οὖν τούτων ὁ Σηιανὸς αὐτῷς ἡλλοιοῦτο, 8
 καὶ διότι καὶ τὸν Γάιον ὁ Τιβέριος ἱερέα ἀποδείξας
 ἐπήνεσε, καὶ τι καὶ ὥς διάδοχον αὐτὸν τῆς μοναρχίας
 ἔξωθεν ἐνεδείκνυτο. καὶ ἐνεόχμωσέ τι, ἄλλως τε 2
 καὶ τῶν στρατιωτῶν πρὸς πάντα ἐταίμως ὑπακοῦσαι
 αὐτῷ ἐχόντων, εἰ μὴ τὸν δῆμον ἰσχυρῶς τοῖς περὶ
 τοῦ Γαίου λεχθεῖσι πρὸς τὴν τοῦ Γερμανικοῦ τοῦ
 πατρὸς αὐτοῦ μνήμην ἡσθέντα εἶδε· πρότερον γὰρ
 νομίζων καὶ ἐκείνους πρὸς ἑαυτοῦ εἶναι, τότε ὥς
 ἡσθετο τὰ τοῦ Γαίου σπουδάζοντας, ἡθύμησε. καὶ 3
 ὁ μὲν μετεγίγνωσκεν ὅτι μηδὲν ἐν τῇ ὑπατείᾳ ἐνεό-
 χμωσεν, οἱ δὲ δὴ ἄλλοι διὰ τε ταῦτα, καὶ ὅτι ὁ Τι-
 βέριος ἐχθρόν τινα αὐτοῦ ἡρημένον μὲν πρὸ δέκα
 ἐτῶν Ἰβηρίας ἄρξαι, κρινόμενον δὲ ἐπὶ τισιν ἐξ ἐκεί-
 νου ἀφῆκε, καὶ δι' αὐτὸν καὶ τοῖς ἄλλοις τοῖς ἡγε-
 μονεύσειν τινῶν ἢ καὶ ἄλλο τι δημόσιον πράξειν
 μέλλουσιν ἄδειαν ἐν τῷ καιρῷ τούτῳ τῶν τοιούτων
 δικῶν ἔδωκε. τῇ τε γερουσίᾳ περὶ τοῦ Νέρωνος 4
 ἀποθανόντος γράφων Σηιανὸν ἀπλῶς αὐτὸν ὠνόμασε,
 μηδὲν ὠνπερ εἴθιστο προσθεῖς· καὶ προσέτι καὶ
 ἀπεῖπε μήτ' ἀνθρώπων τινὲ θύεσθαι, διότι καὶ

ἐκείνῳ τοῦτ' ἐγίνετο, μήτε ἐπὶ τῇ ἑαυτοῦ τιμῇ
 τι χρηματίζεσθαι, διότι πολλὰ ἐκείνῳ ἐψηφίζετο.
 τοῦτο γὰρ ἀπηγορεύκει μὲν καὶ πρότερον, τότε δὲ
 διὰ τὸν Σηιανὸν ἀνενεώσατο· οὐ γάρ που ὁ μηδὲν
 ἑαυτῷ τοιοῦτο γίνεσθαι ἐπιτρέπων ἄλλῳ γε ἐφίλει.
 9 ἐπ' οὖν τούτοις ἔτι καὶ μᾶλλον αὐτοῦ κατεφρόνησαν,
 ὥστε καὶ φανερώτερον ἢ λανθάνειν καὶ ἐξίστασθαι
 αὐτὸν καὶ ἐγκαταλείπειν. μαθὼν οὖν ταῦτα ὁ Τι-
 βέριος, καὶ θαρσήςας ὡς καὶ τὸν δῆμον καὶ τὴν βου-
 2 λὴν συμμάχους ἔξων, ἐπεχείρησεν αὐτῷ· καὶ προκα-
 θεὶς τὸν λόγον ὅτι τὴν γε ἐξουσίαν οἱ τὴν δημαρχι-
 κὴν δώσοι, ὅπως ἀπροσδόκητον αὐτὸν ὅτι μάλιστα
 λάβῃ, ἐπέστειλε κατ' αὐτοῦ τῷ συνεδρίῳ διὰ Ναιουίου
 Σερτωρίου Μάκρωνος, ἄρχειν τε αὐτὸν τῶν σωματο-
 φυλάκων κρύφα προκαταστήσας, καὶ πάνθ' ὅσα ἐχρῆν
 3πραχθῆναι προδιάξας. καὶ ὅς νύκτωρ ἐς τὴν Ῥώ-
 μην ὡς καὶ κατ' ἄλλο τι ἐλθὼν, τά τε ἐπεσταλμένα
 οἱ Μεμνίῳ τε Ῥηγούλῳ τότε ὑπατεύοντι, ὁ γὰρ συνάρ-
 χων αὐτοῦ τὰ τοῦ Σηιανοῦ ἐφρόνει, καὶ Γρακίνῳ
 Λάκωνι τῷ τῶν νυκτοφυλάκων ἄρχοντι ἐπεκοίνωσε,
 4 καὶ ἀναβὰς ἅμα τῇ ἑῷ ἐς τὸ παλάτιον, τῆς γὰρ βου-
 λῆς ἔδρα ἐν τῷ Ἀπολλωνίῳ γενήσεσθαι ἔμελλε, τῷ
 τε Σηιανῷ μηδέπω ἐς αὐτὸ ἐσεληλυθότι περιέπεσε,
 καὶ ἰδὼν αὐτὸν ταραττόμενον ὅτι μηδέν οἱ ὁ Τιβέριος
 ἐπεστάλκει, παρεμυθήσατο εἰπὼν ἰδίᾳ καὶ ἐν ἀπορ-
 ρήτῳ ὅτι τὴν ἐξουσίαν αὐτῷ τὴν δημαρχικὴν φέροι.
 5 καὶ ὁ μὲν περιχαρὴς ἐπὶ τούτῳ γενόμενος ἐς τὸ βου-
 λευτήριον ἐσεπήδησε· Μάκρων δὲ τοὺς μὲν δορυ-
 φόρους τοὺς περὶ τε ἐκεῖνον καὶ τὸ συνέδριον ὄντας
 ἐς τὸ στρατόπεδον ἀπέπεμψε, τὴν τε ἡγεμονίαν σφίσι
 τὴν ἑαυτοῦ ἐκφήνας καὶ γράμματα παρὰ τοῦ Τιβερίου
 6 γέγραπτα αὐτοῖς διδόντα φέρειν φήσας, τοὺς δὲ δὴ

νυκτοφύλακας ἀντ' αὐτῶν περὶ τὸν ναὸν περιστήσας
 ἐσῆλθέ τε ἐς αὐτόν, καὶ τὴν ἐπιστολὴν τοῖς ὑπάτοις
 δοὺς ἐξῆλθε πρὶν καὶ ὁτιοῦν ἀναγνωσθῆναι, αὐτῷ
 τε τῷ Λάκωνι τὰνταῦθα φυλάττειν προστάξας αὐ-
 τὸς ἐς τὸ στρατόπεδον, μὴ καὶ νεωτερισθεῖη τι, ὥρ-
 μησε. καὶν τούτῳ ἡ ἐπιστολὴ ἀνεγνωσθῆ. ἦν δὲ 10
 μακρά, καὶ οὐδὲν ἀθρόον κατὰ τοῦ Σηιανοῦ εἶχεν,
 ἀλλὰ τὰ μὲν πρῶτα ἄλλο τι, εἴτα μέμψιν κατ' αὐτοῦ
 βραχεῖαν, καὶ μετ' αὐτὴν ἕτερόν τι, καὶ κατ' ἐκείνου
 ἄλλο· καὶ ἐπὶ τελευτῆς δύο τε βουλευτὰς τῶν ὠκειω-
 μένων οἱ κολασθῆναι καὶ αὐτὸν ἐν φρουρᾷ γενέσθαι
 δεῖν ἔλεγεν. ἀντικρὺς γὰρ ἀποθανεῖν αὐτὸν ὁ Τιβέ- 2
 ριος οὐ προσέταξεν, οὐχ ὅτι οὐκ ἐβούλετο, ἀλλ' ὅτι
 ἐφοβήθη μὴ ταραχὴ τις ἐκ τούτου γένηται· ὥς γοῦν
 οὐδὲ τὴν ὁδὸν ἀσφαλῶς ποιήσασθαι δυνάμενος, τὸν
 ἕτερον τῶν ὑπάτων μετεπέμψατο. τοσαῦτα μὲν ἡ
 γραφὴ ἐδήλου, παρῆν δὲ καὶ ἀκοῦσαι ἐπ' αὐτῇ καὶ
 ἰδεῖν πολλὰ καὶ ποικίλα. πρότερον μὲν γάρ, πρὶν 3
 ἀναγιγνώσκεσθαι αὐτήν, ἐπαίνους τε αὐτοῦ ὥς καὶ
 τὴν δημαρχικὴν ἐξουσίαν ληψομένου ἐποιοῦντο καὶ
 ἐπιβοήμασιν ἐχρῶντο, προλαμβάνοντες ὅσα ἤλπιζον,
 καὶ προσενδεικνύμενοί οἱ ὥς καὶ αὐτοὶ αὐτὰ δώσου-
 ντες· ἐπεὶ δ' οὐδὲν τοιοῦτον εὗρίσκετο, ἀλλὰ καὶ πᾶν 4
 τοῦναντίον ἢ προσεδόκων ἤκουον, ἐν τε ἀπορίᾳ καὶ
 μετὰ τοῦτο καὶ ἐν κατήφειᾳ πολλῇ ἐγίγνοντο. καί
 τινες καὶ ἐξανέστησαν τῶν συγκαθημένων αὐτῷ·
 ὃν γὰρ πρόσθεν περὶ πολλοῦ φίλου ἔχειν ἐποιοῦντο,
 τούτῳ τότε οὐδὲ τῆς αὐτῆς συνεδρείας κοινωνεῖν
 ἤθελον. καὶκ τούτου καὶ στρατηγοὶ καὶ δήμαρχοι 5
 περιέσχον αὐτόν, ὅπως μὴ συνταράξῃ τι ἐκπηδήσας·
 ὅπερ πάντως ἂν ἐπεποιήκει, εἰ κατ' ἀρχὰς ἀθρόω
 τινὲ ἀκούσματι ἐπέπληκτο. νῦν δὲ τό τε αἰὲ ἀνα-

- γινγνωσκόμενον ὥς καὶ κοῦφον καὶ μόνον ὃν παρορῶν,
 καὶ μάλιστα μὲν μηδὲν ἄλλο, εἰ δὲ μή, μήτι γε καὶ
 ἀνῆκεστόν τι ἐπεστάλθαι περὶ αὐτοῦ ἐλπίζων, διε-
 6 τρίβη καὶ κατὰ χώραν ἔμεινε. καὶ τούτῳ προσκαλε-
 σαμένου αὐτὸν τοῦ Ῥηγούλου οὐχ ὑπήκουσεν, οὐχ
 ὅτι ὑπερεφρόνησεν, ἥδη γὰρ ἐτεταπείνωτο, ἀλλ' ὅτι
 ἀήθης τοῦ προστάττεσθαι τι ἦν. ὥς δὲ καὶ δεύτε-
 ρον καὶ τρίτον γε ἐκεῖνος ἐμβοήσας οἱ καὶ τὴν χεῖρα
 ἅμα ἐκτείνας εἶπε "Σηιανέ, δεῦρο ἐλθέ," ἐπηρώτησεν
 αὐτὸν αὐτὸ τοῦτο, "ἐμὲ καλεῖς;" ὁψὲ δ' οὖν ποτε
 ἀναστάντι αὐτῷ καὶ ὁ Λάκων ἐπεσελθὼν προσέστη.
 7 καὶ τέλος διαναγνωσθείσης τῆς ἐπιστολῆς πάντες
 ἀπὸ μιᾶς γλώσσης καὶ κατεβόων αὐτοῦ καὶ δεινὰ
 ἐπέλεγον, οἱ μὲν ἡδικοημένοι οἱ δὲ πεφοβημένοι, ἄλλοι
 τὴν φιλίαν τὴν πρὸς αὐτὸν ἐπηλυγαζόμενοι, ἄλλοι
 8 τῇ μεταβολῇ αὐτοῦ ἐπιχαίροντες. οὐ μὲν οὐτε πάν-
 τας αὐτοὺς οὐτε περὶ τοῦ θανάτου τινὰ αὐτοῦ ὁ
 Ῥήγουλος ἐπεψήφισε, φοβηθεὶς μή τις ἐναντιωθῇ
 καὶ τούτου καὶ ταραχθῇ τι· συχνοὺς γὰρ δὴ καὶ
 συγγενεῖς καὶ φίλους εἶχεν· ἀλλ' ἕνα τινὰ ἀνακρίνας
 καὶ σύμψηφον ὅπως δεθῇ λαβών, ἐξήγαγέ τε αὐτὸν
 ἐκ τοῦ συνεδρίου καὶ ἐς τὸ δεσμωτήριον μετὰ τε τῶν
 ἄλλων ἀρχόντων καὶ μετὰ τοῦ Λάκωνος κατήγαγεν.
 11 ἔνθα δὴ καὶ μάλιστα ἂν τις τὴν ἀνθρωπίνην ἀσθένειαν
 κατεῖδεν, ὥστε μηδαμῇ μηδαμῶς φυσᾶσθαι.
 ὃν γὰρ τῇ ἔῳ πάντες ὥς καὶ κρείττω σφῶν ὄντα ἐς
 τὸ βουλευτήριον παρέπεμψαν, τοῦτον τότε ἐς τὸ οἴκη-
 μα ὥς μηδενὸς βελτίῳ κατέστυρον, καὶ ὃν στεφάνων
 πρότερον πολλῶν ἤξιουν, τούτῳ τότε δεσμὰ περιέ-
 2 θεσαν· ὃν δὲ ἐδορυφόρουν ὥς δεσπότην, τοῦτον
 ἐφρούρουν ὥς δραπέτην καὶ ἀπεκάλυπτον ἐπικα-
 λυπτόμενον, καὶ ὃν τῷ περιπορφύρῳ ἱματίῳ ἐκεκο-

σμήκεσαν, ἐπὶ κόρης ἔπαιον, ὃν τε προσεκύνουν ὥς
 τε ὡς θεῶ ἔθνον, τοῦτον θανατώσοντας ἤγον. καὶ 3
 αὐτῷ καὶ ὁ δῆμος προσπίπτων πολλὰ μὲν ἐπὶ τοῖς
 ἀπολωλόσιν ὑπ' αὐτοῦ ἐπεβόα, πολλὰ δὲ καὶ ἐπὶ τοῖς
 ἐλπισθεῖσιν ἐπέσκωπτε. τὰς τε εἰκόνας αὐτοῦ πάσας
 κατέβαλλον καὶ κατέκοπτον καὶ κατέσυρον ὥς καὶ
 αὐτὸν ἐκεῖνον αἰκιζόμενοι· καὶ οὕτω θεατῆς ὢν
 πείσεσθαι ἔμελλεν ἐγίγνετο. τότε μὲν γὰρ ἐς τὸ 4
 δεσμωτήριον ἐνεβλήθη· ὕστερον δ' οὐ πολλῷ, ἀλλ'
 αὐθημερὸν ἡ γερουσία πλησίον τοῦ οἰκήματος ἐν τῷ
 Ὀμονοεῖῳ, ἐπειδὴ τὰ τε τοῦ δῆμου τοιαῦτα ὄντα
 ἤσθετο καὶ τῶν δορυφόρων οὐδένᾳ ἐώρα, ἀθροί-
 σθεισα θάνατον αὐτοῦ κατεψηφίσατο. καὶ οὕτω 5
 δικαιοθεὶς κατὰ τε τῶν ἀναβασμῶν ἐρρίφη, καὶ
 αὐτὸν ὁ ὄμιλος τρισὶν ὅλαις ἡμέραις ἐλυμήνατο, καὶ
 μετὰ τοῦτο ἐς τὸν ποταμὸν ἐνέβαλε. τὰ τε παιδία
 αὐτοῦ κατὰ δόγμα ἀπέθανε, τῆς κόρης, ἣν τῷ τοῦ
 Κλαυδίου νίει ἡγγυήκει, προδιαφθαρείσης ὑπὸ τοῦ
 δημίου, ὥς οὐχ ὅσιον ὃν παρθενευομένην τινὰ ἐν τῷ
 δεσμωτηρίῳ διολέσθαι. καὶ ἡ γυνὴ Ἀπικᾶτα οὐ κα- 6
 τεψηφίσθη μὲν, μαθοῦσα δὲ ὅτι τὰ τέκνα αὐτῆς
 τέθνηκε, καὶ σφῶν τὰ σώματα ἐν τοῖς ἀναβασμοῖς
 ἰδοῦσα, ἀνεχώρησε, καὶ ἐς βιβλίον γράψασα περὶ τοῦ
 θανάτου τοῦ Δρούσου κατὰ τε τῆς Λιουίλλης τῆς
 γυναικὸς αὐτοῦ, δι' ἣνπερ πού καὶ αὐτὴ τῷ ἀνδρὶ
 προσεκεκρούκει ὥστε μηκέτι συνοικεῖν, τὸ μὲν τῷ
 Τιβερίῳ ἔπεμψεν, αὐτὴ δὲ αὐτὴν διεχρήσατο. καὶ 7
 οὕτως ὁ Τιβέριος ἐντυχὼν τῷ βιβλίῳ καὶ διελέγξας
 τὰ γεγραμμένα, τοὺς τε ἄλλους πάντας καὶ τὴν
 Λιουίλλαν ἀπέκτεινε. ἤδη δὲ ἤκουσα ὅτι ἐκεῖνος μὲν
 αὐτῆς διὰ τὴν μητέρα τὴν Ἀντωνίαν ἐφείσατο, αὐτὴ
 δὲ ἡ Ἀντωνία ἐκοῦσα λιμῷ τὴν θυγατέρα ἐξώλεσε.

- 12 τοῦτο μὲν οὖν ὕστερον ἐγένετο, τότε δὲ θόρυβος
πολὺς ἐν τῇ πόλει συνηνέχθη. ὃ τε γὰρ δῆμος εἰ-
πού τινα τῶν μέγα παρὰ τῷ Σηιανῷ δυνηθέντων
2 καὶ δι' αὐτὸν ὑβρισάντων τι εἶδεν, ἐφόνευε· καὶ
οἱ στρατιῶται ἀγανακτοῦντες ὅτι αὐτοὶ τε ἐς τὴν τοῦ
Σηιανοῦ εὐνοίαν ὑπωπτεύθησαν καὶ οἱ νυκτοφύλα-
κὲς σφῶν ἐς τὴν τοῦ αὐτοκράτορος πίστιν προετιμή-
θησαν, ἐμπρήσεις τε καὶ ἀρπαγὰς ἐποιοῦντο, καίτοι
πάντων τῶν ἐν ταῖς ἀρχαῖς ὄντων τὸ ἄστυ πᾶν ἐκ
3 τῆς τοῦ Τιβερίου ἐντολῆς φυλαττόντων. οὐ μὲν οὐδ'
ἡ βουλὴ ἡσύχαζεν, ἀλλ' οἱ τε τὸν Σηιανὸν τεθερα-
πευκότες δεινῶς δέει τῆς τιμωρίας ἐταράσσοντο, καὶ
οἱ κατηγορηκότες ἢ καὶ καταμεμαρτυρηκότες τινῶν
διὰ φόβου, ὑποψία τοῦ καὶ δι' ἐκεῖνον ἀλλ' οὐ διὰ
τὸν Τιβέριον αὐτοὺς διεφθάρθαι, ἐγίννοντο. ὀλίγον
τε πάννυ τὸ θαρσοῦν ἦν, ὅσον ἔξω τε τούτων καθει-
στήκει καὶ τὸν Τιβέριον ἡπιώτερον γενήσεσθαι προσ-
4 εδόκα. τὰ τε γὰρ συμβεβηκότα σφίσιν ἐς τὸν ἀπο-
λωλότα, ὥσπερ που φιλεῖ γίννεσθαι, ἔτρεπον, καὶ
ἐκεῖνον ἢ οὐδενὸς ἢ ὀλίγων ἡτιῶντο· τὰ γὰρ πλείονα
τὰ μὲν ἡγνοηκέναι, τὰ δὲ καὶ ἄκουτα κατηναγκάσθαι
πρᾶξαι ἔλεγον. ἰδίᾳ μὲν δὴ ὥς ἕκαστοι οὕτω διετέ-
θειντο, κοινῇ δὲ δὴ ἐψηφίσαντο, ὥς καὶ δεσποτείας
τινὸς ἀπηλλαγμένοι, μήτε πένθος τινὰ ἐπ' αὐτῷ ποι-
5 ἦσασθαι, καὶ ἐλευθερίας ἄγαλμα ἐς τὴν ἀγορὰν ἀνα-
τεθῆναι, ἐορτήν τε διὰ τε τῶν ἀρχόντων καὶ διὰ
τῶν ἱερέων ἀπάντων, ὃ μηπώποτε ἐγεγόνει, ἀχθῆ-
ναι, καὶ τὴν ἡμέραν ἐν ἣ ἐτελεύτησε καὶ ἵππων ἀγῶσι
καὶ θηρίων σφαγαῖς ἐτησίοις διὰ τε τῶν ἐς τὰς τέσ-
σαρας ἱερωσύνας τελούντων καὶ διὰ τῶν τοῦ Αὐγού-
στου διασωτῶν ἀγάλλεσθαι, ὃ οὐδέποτε ἐπεποιήτο.
6 ὃν γὰρ αὐτοὶ ταῖς τε ὑπερβολαῖς καὶ ταῖς καινότησι

τῶν τιμῶν πρὸς τὸν ὀλεθρον προήγαγον, κατὰ τοῦτου
καὶ τοῖς θεοῖς ξένα τινὰ ἐψηφίζοντο. οὕτω γάρ τοι
σαφῶς ἠπίσταντο ὅτι ὑπ' ἐκείνων μάλιστα ἐξεφρό-
νησεν, ὥστ' ἀπαγορεῦσαι παραχρῆμα διαρρήδην μήτε
τιμὰς μηδενὶ ὑπερόγκους δίδοσθαι μήτε τοὺς ὅρκους
ἐπ' ἄλλου τινὸς πλὴν τοῦ αὐτοκράτορος ποιεῖσθαι.
καὶ μέντοι ταῦθ' οὕτω, καθάπερ ἐκ θείας τινὸς 7
ἐπιπνοίας, ψηφισάμενοι καὶ τὸν Μάκρωνα καὶ τὸν
Λάκωνα κολακεύειν οὐ πολλῷ ὕστερον ἤρξαντο· χρή-
ματά τε γὰρ αὐτοῖς πολλὰ καὶ τιμὰς, Λάκωνι μὲν τὰς
τῶν τεταμιευκότων, Μάκρωνι δὲ τὰς τῶν ἐστρατηγη-
κότων, ἔδωκαν, καὶ αὐτῷ καὶ συνθεᾶσθαι σφισι καὶ
ἱματίῳ περιπορφύρῳ ἐν ταῖς εὐκταίαις πανηγύρεσι
χρησθαι ἐπέτρεψαν. οὐ μέντοι καὶ ἐκεῖνοι ἐδέξαντο 8
αὐτά· τὸ γὰρ παράδειγμά σφας ὑπόγυον ὃν ἐθορύβει.
οὐ μὲν οὐδ' ὁ Τιβέριος προσήκατό τι ἄλλων τ' αὐτῷ
πολλῶν ψηφισθέντων, καὶ ὅπως αὐτός τε πατήρ τῆς
πατρίδος τότε γε ἄρξεται ὀνομάζεσθαι, καὶ τὰ γενέ-
θλια αὐτῷ δέκα τε τῶν ἵππων ἀμίλλαις καὶ ἐστιάσει
τῆς γερουσίας τιμῶτο· ἀλλὰ καὶ προηγόρευσεν αὐτίς
μηδένα μηδὲν τοιοῦτον ἐσηγεῖσθαι.

ταῦτα μὲν ἐν τῇ πόλει ἐγίγνετο, ὁ δὲ δὴ Τιβέ- 13
ριος τέως μὲν ἐν δέει μεγάλῳ καθειστήκει μὴ ὁ Σηια-
νὸς κατασχὼν αὐτὴν ἐπ' αὐτὸν ἐπιπλεύσῃ, καὶ πλοῖα
παρεσκευάσατο, ἵνα, ἂν τι τοιοῦτο συμβῇ, διαφύγῃ·
τῷ τε Μάκρωνι, ὥς τινὲς φασιν, ἐνετείλατο ὅπως,
ἂν τι παρακινήσῃ, τὸν Δρουῶσον ἐς τε τὴν βουλὴν
καὶ ἐς τὸν δῆμον ἐσαγάγῃ καὶ αὐτοκράτορα ἀποδείξῃ.
ἐπεὶ δὲ ἔμαθεν αὐτὸν ἀπολωλότα, ἔχαιρεν ὥσπερ 2
εἰκὸς ἦν, οὐ μέντοι καὶ τὴν πρεσβείαν τὴν πεμφθεῖ-
σαν ἐπὶ τούτῳ προσεδέξατο, καίπερ πολλῶν μὲν παρὰ

- τῆς βουλῆς πολλῶν δὲ καὶ παρὰ τῶν ἱππέων τοῦ τε
 3 πλήθους, ὥσπερ καὶ πρίν, σταλέντων· ἀλλὰ καὶ τὸν
 ὕπατον τὸν Ῥήγουλον, τὰ τε αὐτοῦ ἀεὶ φρονήσαντα
 καὶ πρὸς τὴν ἀσφάλειαν τῆς ἐς τὴν πόλιν αὐτοῦ κο-
 μιδῆς, ὥσπερ ἐπεστάλκει, ἐλθόντα, ἀπεώσατο.
- 14 Σηιανὸς μὲν δὴ μέγιστον τῶν τε πρὸ αὐτοῦ καὶ
 τῶν μετ' αὐτόν, πλήν Πλαυτιανοῦ, τὴν ἡγεμονίαν
 ταύτην λαβόντων ἰσχύσας οὕτως ἀπήλλαξεν, οἱ δὲ
 δὴ συγγενεῖς οἳ τε ἑταῖροι αὐτοῦ καὶ οἱ λοιποὶ πάν-
 τες οἳ τι αὐτὸν κολακεύσαντες καὶ οἱ τὰς τιμὰς αὐτῷ
 2 ἐσηγησάμενοι ἐκρίνοντο· καὶ ἐκείνων τε οἱ πλείους
 ἠλίσκοντο ἐφ' οἷς πρότερον ἐφθονοῦντο, καὶ οἱ ἄλλοι
 κατεδίκηζόν σφων ἐφ' οἷς πρότερον ἐψηφίσαντο. καὶ
 συχνοὶ καὶ τῶν κεκριμένων τε ἐπὶ τισι καὶ ἀφειμέ-
 νων καὶ κατηγορήθησαν αὐθις καὶ ἐάλωσαν ὥς καὶ
 3 τὴν ἐκείνου χάριν τότε σωθέντες. οὕτως, εἰ καὶ μη-
 δὲν ἄλλο ἐγκλημὰ τῷ ἐπεφέρετο, ἀλλ' αὐτό γε τότε
 ἐξήρκει οἱ πρὸς τὴν τιμωρίαν ὅτι φίλος τοῦ Σηιανοῦ
 ἐγεγόνει, καθάπερ οὐ καὶ αὐτοῦ τοῦ Τιβερίου φιλή-
 σαντος αὐτὸν καὶ δι' ἐκεῖνον καὶ τῶν ἄλλων οὕτω
 4 σπουδασάντων. ἐμήνυον δὲ δὴ ταῦτα ἄλλοι τε καὶ
 αὐτοὶ οἱ μάλιστα τὸν Σηιανὸν θεραπεύοντες· οἷα
 γὰρ ἀκριβῶς τοὺς ὁμοίους σφίσιν εἰδότες, οὐδὲν
 πρᾶγμα εἶχον οὕτ' ἀναζητοῦντες αὐτοὺς οὔτε ἐξελέγ-
 χοντες. καὶ οἱ μὲν, ὥς σωθησόμενοί τε διὰ τοῦτο
 καὶ τιμὰς καὶ χρήματα προσληψόμενοι, οἱ μὲν κατη-
 γόρουν τινῶν οἱ δὲ κατεμαρτύρουν, συνέβη δὲ αὐτοῖς
 5 μηδενὸς ὧν ἠλπιζον τυχεῖν· τοῖς γὰρ αὐτοῖς ἐγκλή-
 μασιν οἷς τοὺς ἄλλους μετήεσαν ἐνεχόμενοι, τὸ μὲν
 τι δι' ἐκεῖνα τὸ δὲ καὶ ὥς προδωσέταιροι, προσα-
 15 πώλλυντο. τῶν οὖν αἰτιαθέντων συχνοὶ μὲν καὶ
 κατηγορήθησαν παρόντες καὶ ἀπελογήσαντο, καὶ παρ-

ρησία γε εἰσὶν οἱ μεγάλη ἐχρήσαντο· οἱ δὲ δὴ πλείους
 αὐτοὶ ἑαυτοὺς πρὶν ἀλῶναι διέφθειραν. ἐποίουν δὲ 2
 τοῦτο μάλιστα μὲν τῷ μήτε τὴν ὕβριν μήτε τὴν
 αἰκίαν φέρειν, πάντες γὰρ οἱ τινὰ τοιαύτην αἰτίαν
 λαβόντες, οὐχ ὅπως ἱππεῖς ἀλλὰ καὶ βουλευταί, οὐδ'
 ὅπως ἄνδρες ἀλλὰ καὶ γυναῖκες, ἐς τὸ δεσμωτήριον
 συνεωθοῦντο, καὶ καταψηφισθέντες οἱ μὲν ἐκεῖ ἐκο- 3
 λάζοντο, οἱ δὲ καὶ ἀπὸ τοῦ Καπιτωλίου ὑπὸ τῶν δη-
 μάρχων ἢ καὶ τῶν ὑπάτων κατεκρημνίζοντο, καὶ ἔς
 τε τὴν ἀγορὰν τὰ σώματα ἀπάντων αὐτῶν ἐρρίπτετο
 καὶ μετὰ τοῦτο ἐς τὸν ποταμὸν ἐνεβάλλετο, ἥδη δὲ
 καὶ ὅπως οἱ παῖδες τῶν οὐσιῶν αὐτοὺς κληρονομῶ-
 σιν· ὀλίγαι γὰρ πάνυ τῶν ἐθελοντηδὸν πρὸ τῆς δίκης 4
 τελευτώντων ἐδημεύοντο, προκαλουμένου διὰ τού-
 του τοὺς ἀνθρώπους τοῦ Τιβερίου αὐτοέντας γίννε-
 σθαι, ἵνα μὴ αὐτός σφας ἀποκτείνειν δοκῇ, ὥσπερ
 οὐ πολλῷ δεινότερον ὢν αὐτοχειρίᾳ τινὰ ἀποθανεῖν
 ἀναγκάσαι τοῦ τῷ δημίῳ αὐτὸν παραδοῦναι. αἱ δ' 16
 οὖν πλείσται τῶν οὐχ οὕτως ἀποθανόντων οὐσίαι
 ἐδημοσιοῦντο, βραχέος τινὸς ἢ καὶ μηδενὸς τοῖς κα-
 τηγορήσασιν αὐτῶν διδομένου. καὶ γὰρ τὰ χρήματα
 δι' ἀκριβείας ἢ δεῖπνα μᾶλλον ἐποιεῖτο. καὶ διὰ 2
 τοῦτο καὶ τέλος τι διακοσιοστὴν ἔχον ἑκατοστὴν
 ἤγαγε, καὶ ἐκληρονόμει παντὸς τοῦ καταλειφθέντος
 αὐτῷ· κατέλειπον δὲ δὴ πάντες ὀλίγου καὶ οἱ ἑαυ-
 τοὺς ἀναχρώμενοι, ὥσπερ καὶ τῷ Σηιανῷ ὅτε ἔζη.
 τῇ δ' αὐτῇ ἐκείνῃ διανοίᾳ ἢ τὰ τῶν ἐκόντως ἀποθνη- 3
 σκόντων χρήματα οὐκ ἀφηρεῖτο, καὶ τὰς ἐσαγγελίας
 πάσας ἐς τὴν γερουσίαν ἐσῆγεν, ὅπως αὐτός τε ἔξω
 αἰτίας, ὥς γε καὶ ἐδόκει, ἢ, καὶ ἡ βουλὴ αὐτῇ ἑαυ-
 τῆς ὥς καὶ ἀδικούσης τι καταψηφίζεται. ὅθεν καὶ 4
 πάνυ ἀκριβῶς ἔμαθον, αὐτοὶ δι' ἑαυτῶν ἀπολλύ-

μενοι, ὅτι καὶ τὰ πρότερον ἐκεῖνα οὐ τοῦ Σηιανοῦ μᾶλλον ἢ τοῦ Τιβερίου ἔργα ἦν. οὐ γὰρ μόνον οἱ κατηγορήσαντές τινων ἐκρίνοντο ἢ καὶ οἱ καταμαρτυρήσαντες κατεμαρτυροῦντο, ἀλλὰ καὶ οἱ κατεψηφισμένοι τινῶν
 5 ἀνθηλίσκοντο. οὕτως οὐθ' ὁ Τιβερίος τινων ἐφείδετο, ἀλλὰ καὶ πᾶσιν αὐτοῖς κατ' ἀλλήλων ἀπεχοῖτο, οὐτ' ἄλλον βέβαιον φίλον οὐδένα . . . ἀλλ' ἐν τῷ ἴσῳ καὶ τὸ ἀδικοῦν καὶ τὸ ἀναμάρτητον τό τε ὑποπτεῦόν τι καὶ τὸ ἀδεὲς πρὸς τὴν τῶν Σηιανῶν ἐγκλημάτων ἀνά-
 6 κρισιν ἐγίγνετο. ἔδοξε μὲν γὰρ τινα ἀμνηστίαν αὐτῶν ὁψέ ποτε ἐσηγήσασθαι· καὶ γὰρ πενθεῖν τοῖς βουλομένοις αὐτὸν ἐπέτρεψε, προσαπειπὼν μηδ' ἐφ' ἑτέρου τινὸς κωλύεσθαι τινα τοῦτο ποιεῖν, ὃ πολ-
 7 λάκις ἐψηφίζετο· οὐ μὲν καὶ τῷ ἔργῳ ἐβεβαίωσεν αὐτήν, ἀλλ' ὀλίγον διαλιπὼν ἔπειτα καὶ ἐπὶ τῷ Σηιανῷ καὶ ἐφ' ἑτέροις ἀθεμίτοις ἐγκλήμασι συχνοὺς ἐκόλασεν, ἡσχυγκέναι τε καὶ ἀπεκτονέναι καὶ τὰς συγγενεστάτας σφίσιν αἰτιαθέντας.

17 τοιαύτης δ' οὖν τότε τῆς καταστάσεως οὔσης, καὶ μηδ' ἀπαρνήσασθαι τινος δυναμένου τὸ μὴ οὐ καὶ τῶν σαρκῶν αὐτοῦ ἡδέως ἐμφαγεῖν, γελοιότατον
 a. C. 32 πρᾶγμα τῷ ἐξῆς ἔτει, ᾧ Γναῖος Δομίτιος καὶ Κάμιλ-
 2 λος Σκριβωνιανὸς ὑπάτευσαν, ἐγένετο. νομιζομένου γὰρ συχρὸν ἤδη χρόνον μηκέτι κατὰ ἄνδρα τὴν βουλήν ἐν τῇ νομηνίᾳ ὁμνύναι, ἀλλ' ἐνός, ὥσπερ εἴρη-
 ταί μοι, προομνύντος καὶ τοὺς λοιποὺς συνεπαινεῖν, οὐκ ἐποίησαν αὐτό, ἀλλὰ αὐτεπάγγελτοι, μηδενός σφας ἀναγκάσαντος, ἰδίᾳ καὶ καθ' ἑαυτὸν ἕκαστος ἐπιστώθησαν ὥσπερ τι παρὰ τοῦτο μᾶλλον εὐορκή-
 3 σοντες. πρότερον μὲν γὰρ καὶ ἐπὶ πολλὰ ἔτη οὐδ' ὁμνύντα τινὰ τὰ πρὸς τὴν ἀρχὴν αὐτοῦ φέροντα, ὥσπερ εἶπον, ἠνέσχετο· τότε δὲ καὶ ἕτερόν τι γελοιό-

τερον ἐγένετο. προχειρίσασθαι τε γὰρ αὐτὸν ὅσους
 ἂν ἐθελήσῃ σφῶν, καὶ ἐξ αὐτῶν εἵκοσιν, οὓς ἂν ὁ
 κληῖρος ἀποφῆνῃ, φρουροῖς, ὅσάκις ἂν ἐς τὸ βουλευ-
 τήριον ἐσίῃ, ξιφίδια ἔχουσι χρῆσθαι ἐψηφίσαντο.
 τῶν τε γὰρ ἕξω πρὸς τῶν στρατιωτῶν τηρουμένων 4
 καὶ ἔσω μηδενὸς ἰδιώτου ἐσιόντος, δι' οὐδένᾳ δῆλον
 ὅτι ἄλλον, ἀλλὰ δι' ἑαυτοὺς μόνους ὥς καὶ πολεμίους
 οἱ ὄντας τὴν φρουρὰν αὐτῷ δοθῆναι ἔγνωσαν. ὁ δ' 18
 οὖν Τιβέριος ἐπήνεσε μὲν αὐτούς, καὶ χάριν δῆθεν
 τῆς εὐνοίας σφίσιν ἔγνω, τὸ δὲ δὴ πρᾶγμα ὥς καὶ
 ἄηθες διεκρούσατο· οὐ γὰρ οὕτως εὐήθης ἦν ὥστ'
 αὐτοῖς γε ἐκείνοις, οὓς τε ἐμίσει καὶ ὑφ' ὧν μάλιστα
 ἐμισεῖτο, ξίφῃ δοῦναι. ἀμέλει καὶ ἐξ αὐτῶν τούτων 2
 προσυποτοπήσας σφᾶς, πᾶν γὰρ ὅ,τι ἂν τις παρὰ τὴν
 ἀλήθειαν ἐπὶ κολακείᾳ ποιῇ ὑποπτεύεται, τοῖς μὲν
 ἐκείνων ψηφίσμασι μακρὰ χάρειν ἔφρασε, τοὺς δὲ
 δορυφόρους καὶ λόγοις καὶ χρήμασι, καίπερ τὰ τοῦ
 Σηιανοῦ φρονήσαντας εἰδώς, ἐτίμησεν, ἵνα αὐτοῖς
 προθυμοτέροις κατ' αὐτῶν χρῆσθαι ἔχῃ. ἔστι μὲν γὰρ 3
 ὅτε καὶ τοὺς βουλευτὰς αὐτίς ἐπήνεσεν, ἐπεὶ σφίσιν
 ἐκ τοῦ δημοσίου τὸ ἀργύριον δοθῆναι ἐψηφίσαντο·
 οὕτω δὲ δὴ ἀκριβῶς τοὺς μὲν τῷ λόγῳ ἀντεξηπάτα
 τοὺς δὲ τῷ ἔργῳ προσηταιρίζετο, ὥστε καὶ Ἰούνιον
 Γαλλίωνα, θέαν τοῖς διαστρατευσαμένοις αὐτῶν ἐν
 τῇ τῶν ἱππέων ἔδρᾳ δίδοσθαι ἐσηγησάμενον, μὴ 4
 μόνον φυγαδεῦσαι, αὐτὸ τοῦτο ἐπικληθέντα ὅτι σφᾶς
 ἀναπελθεῖν ἐδόκει τῷ κοινῷ μᾶλλον ἢ ἑαυτῷ εὐνοεῖν,
 ἀλλὰ καὶ ἐπειδὴ ἔγνω αὐτὸν ἐς Λέσβον ἀπαίρειν, τῆς
 τε ἐκεῖ ἀσφαλοῦς εὐδαιμονίας ἀφελέσθαι καὶ ἐς φυ-
 λακὴν τοῖς ἄρχουσιν, ὥσπερ ποτὲ τὸν Γάλλον, παρα-
 δοῦναι. καὶ ἵνα γε ἐπὶ μᾶλλον ἑκατέρους πείσῃ 5
 ὅπως περὶ ἀμφοτέρων αὐτῶν φρονοίῃ, ἡτήσατο παρὰ

τῆς βουλῆς οὐ πολλῶ ὕστερον ἄρκεῖν οἱ τὸν τε Μάρκωνα καὶ χιλιάρχους ἐς τὸ συνέδριον ἐσάγεσθαι. οὐ γάρ που καὶ ἐδεῖτό τι αὐτῶν, ὅς γε οὐδὲ ἐς τὴν πόλιν ἔτι ἐσελθεῖν ἐνενόει, ἀλλὰ τό τε ἐκείνων μῖσος καὶ τὴν τῶν στρατιωτῶν εὐνοίαν ἐνδείξασθαι σφισιν
 6 ἠθέλησε. καὶ τοῦτο καὶ αὐτοὶ οἱ βουλευταὶ ὁμολόγησαν· τῷ γοῦν δόγματι προσενέγραψαν ὥστε ἔρευνάν σφων συνιόντων, μὴ καὶ ξιφιδιὸν τις ὑπὸ μάλης ἔχη, γίνεσθαι.

- 19 τοῦτο μὲν δὴ τῷ ἐχομένῳ ἔτει ἐγνώσθη, τότε δὲ ἐφείσατο μὲν καὶ ἄλλων τινῶν καίτοι τῷ Σηιανῷ ὠκειωμένων, ἐφείσατο δὲ καὶ Λουκίου Σηιανοῦ στρατηγοῦ Μάρκου τε Τερεντίου ἱππέως, ἐκείνου μὲν ὑπερφρονήσας τά τε ἄλλα πάντα διὰ φαλακρῶν ἐν τοῖς Φλωραλίοις μέχρι νυκτὸς ἐπὶ τῇ τοῦ Τιβερίου χλευασίᾳ, ὅτι τοιοῦτος ἦν, ποιήσαντος, καὶ φῶς τοῖς ἀπιοῦσιν ἐκ τοῦ θεάτρου διὰ πεντακισχιλίων παίδων ἀπεξυρημένων παρασχόντος· τοσοῦτον γὰρ ἐδέησε δι' ὀργῆς αὐτῷ γενέσθαι ὥστ' οὐδὲ προσεποιήσατο ἀρχὴν ὅτι περὶ αὐτῶν ἠκηκόει, καίπερ καὶ Σηιανῶν ἐξ ἐκείνου πάντων τῶν φαλακρῶν ὀνομα-
 2 σθέντων· τοῦ δὲ δὴ Τερεντίου, ὅτι ἐπὶ τῇ τοῦ Σηιανοῦ φιλίᾳ κρινόμενος οὐχ ὅσον οὐκ ἠρνήσατο, ἀλλὰ καὶ ἔφη καὶ σπουδάσαι μάλιστα αὐτὸν καὶ θεραπεῦσαι, ἐπειδὴ καὶ ὑπ' αὐτοῦ τοῦ Τιβερίου οὕτως ἐτιμάτο, "ὥστ' εἰ μὲν ἐκεῖνος ὀρθῶς" εἶπεν "ἐποίει τοι-
 3 οὔτῳ φίλῳ χρώμενος, οὐδὲ ἐγὼ τι ἠδίκηκα· εἰ δ' ὁ αὐτοκράτωρ ὁ πάντα ἀκριβῶς εἰδὼς ἐπλανήθη, τί θαυμαστὸν εἰ καὶ ἐγὼ οἱ συνεξηπατήθην; καὶ γάρ τοι προσήκει ἡμῖν πάντας τοὺς ὑπ' αὐτοῦ τιμωμένους ἀγαπᾶν, μὴ πολυπραγμονοῦντος ὅποιοί τινές εἰσιν, ἀλλ' ἓνα ὄρον τῆς φιλίας σφῶν ποιουμένους τὸ τῷ

αὐτοκράτορι αὐτοὺς ἀρέσκειν.” ἥ τε γὰρ βουλὴ διὰ 5
 ταῦτα αὐτὸν ἀφῆκε, καὶ προσέτι καὶ τοῖς κατηγορή-
 σασιν αὐτοῦ προσεπετίμησε, καὶ ὁ Τιβέριος συγκα-
 τέθετό σφισι. τὸν τε Πίσωνα τὸν πολίαρχον τελευ-
 τήσαντα δημοσίᾳ ταφῇ ἐτίμησεν, ὅπερ πού καὶ ἄλλοις
 ἐχαρίζετο· καὶ Λούκιον ἀντ’ αὐτοῦ Λαμίαν ἀνθεύετο,
 ὃν πρόπαλαι τῇ Συρίᾳ προστάξας κατεῖχεν ἐν τῇ
 Ῥώμῃ. τοῦτο δὲ καὶ ἐφ’ ἐτέρων πολλῶν ἐποίει, ἔργῳ 6
 μὲν μηδὲν αὐτῶν δεόμενος, λόγῳ δὲ δὴ τιμᾶν αὐτοὺς
 προσποιούμενος. καὶ τούτῳ Οὐητρασίου Πολλίωνος
 τοῦ τῆς Αἰγύπτου ἄρχοντος τελευτήσαντος Ἰβήρῳ
 τινὶ Καίσαρεϊ χρόνον τινὰ τὸ ἔθνος ἐπέτρεψε.

τῶν δ’ οὖν ὑπάτων ὁ μὲν Δομίτιος δι’ ἔτους 20
 ἤρξε, τῆς γὰρ Ἀγριππίνης τῆς τοῦ Γερμανικοῦ θυ-
 γατρὸς ἀνὴρ ἦν, οἱ δ’ ἄλλοι ὥς πού τῳ Τιβερίῳ
 ἔδοξε. τοὺς μὲν γὰρ ἐπὶ μακρότερον τοὺς δὲ ἐπὶ
 βραχύτερον ἂν ἤρεῖτο, καὶ τοὺς μὲν ἔτι καὶ θάσσον
 τοῦ τεταγμένου ἀπήλλασσε, τοῖς δὲ καὶ ἐπὶ πλεῖον
 ἄρχειν ἐδίδου. ἦδη δὲ καὶ ἐς ὅλον τὸν ἐνιαυτὸν ἀπο- 2
 δείξας ἂν τινὰ ἐκεῖνον μὲν κατέλυνεν, ἕτερον δὲ καὶ
 αὐθις ἕτερον ἀντικαθίστη· καὶ τινὰς καὶ ἐς τρίτον
 ἑτέρους προχειρίζόμενος, εἴτα ἄλλους ὑπατεύειν πρὸ
 αὐτῶν ἀνθ’ ἐτέρων ἐποίει. καὶ περὶ μὲν τοὺς ὑπά- 3
 τούς ταῦτα διὰ πάσης ὥς εἰπεῖν τῆς ἡγεμονίας αὐτοῦ
 ἐγίνετο· τῶν δὲ δὴ τὰς ἄλλας ἀρχὰς αἰτούντων
 ἐξελέγετο ὅσους ἤθελε, καὶ σφας ἐς τὸ συνέδριον
 ἐσέπεμπε, τοὺς μὲν συνιστὰς αὐτῷ, οἵπερ ὑπὸ πάν-
 των ἡροῦντο, τοὺς δὲ ἐπὶ τε τοῖς δικαιώμασι καὶ ἐπὶ
 τῇ ὁμολογίᾳ τῷ τε κλήρῳ ποιούμενος. καὶ μετὰ τοῦτο 4
 ἐς τε τὸν δῆμον καὶ ἐς τὸ πλῆθος οἱ προσήκοντες
 ἐκατέρῳ, τῆς ἀρχαίας ὁσίας ἕνεκα, καθάπερ καὶ νῦν,
 ὥστε ἐν εἰκόνι δοκεῖν γίνεσθαι, ἐσιόντες ἀπεδεί-

κνυντο. εἰ δ' οὖν ποτε ἐνέλιπόν τινες ἢ καὶ φιλονεικίᾳ ἀκράτῳ ἐχρήσαντο, καὶ ἐλάττους προχειρίζοντο. ⁵ τῷ γοῦν ἐπιόντι ἔτει, ἐν ᾧ ὁ τε Γάλβας ὁ Σερούιος ^{a. C.} ³³ ὁ μετὰ ταῦτα αὐταρχήσας καὶ Λούκιος Κορνήλιος τῶν ὑπάτων ὄνομα ἔσχον, πεντεκαίδεκα στρατηγοὶ ἐγένοντο· καὶ τοῦτο καὶ ἐπὶ πολλὰ ἔτη συνέβη, ὥστε ἔστι μὲν ὅτε ἐκκαίδεκα ἔστι δ' ὅτε καὶ παρ' ἓνα ἢ καὶ δύο χειροτονεῖσθαι.

- 21 Τιβέριος δὲ δὴ ἦλθε μὲν πρὸς τὸ ἄστυ, καὶ διέτριψεν ἐν τοῖς πέριξ αὐτοῦ τόποις, οὐ μέντοι καὶ ἐσεφοίτησεν ἔσω, καίτοι καὶ τριάκοντα σταδίους ἀποσχών, καὶ τὰς θυγατέρας τὰς τε τοῦ Γερμανικοῦ τὰς λοιπὰς καὶ τὴν τοῦ Δρούσου τὴν Ἰουλίαν ἐκδούς.
- 2 καὶ διὰ τοῦτο οὐδ' ἡ πόλις τοὺς γάμους αὐτῶν ἐώρτασεν, ἀλλὰ τὰ τε ἄλλα καὶ ἡ βουλὴ καὶ τότε καὶ συνήχθη καὶ ἐδίκασε. σφόδρα γὰρ ἐπιμελὲς ἐποιεῖτο αἰεὶ σφας ὅσάκις καὶ καθήκοι συνιέναι καὶ μήτ' ὀψιαίτερον ἀπαντᾶν τοῦ τεταγμένου μήτε πρωιαίτερον ἀπαλλάττεσθαι. καὶ πολλὰ περὶ τούτου καὶ τοῖς ὑπάτοις ἐπέστελλε, καὶ ποτέ τινα ὑπ' αὐτῶν καὶ ἀναγνωσθῆναι ἐκέλευσεν. ὁ καὶ ἐπ' ἄλλων πραγμάτων ἐποίει, καθάπερ μὴ θυνάμενος αὐτὰ ἄντικρυς τῇ βουλῇ γράψαι. ἐσέπεμπε δὲ ἐς αὐτὴν οὐ μόνον τὰ βιβλία τὰ διδόμενά οἱ παρὰ τῶν μηνυόντων τι, ἀλλὰ καὶ τὰς βασάνους ἃς ὁ Μάκρων ἐποιεῖτο, ὥστε μηδὲν ἐπ' αὐτοῖς πλὴν τῆς καταψηφίσεως γίνεσθαι.
- 4 ἐπεὶ μέντοι Οὐιβούλιός τις Ἀγρίππας ἱππεὺς φάρμακον ἐν αὐτῷ τῷ βουλευτηρίῳ ἐκ δακτυλίου ῥοφήσας ἀπέθανε, καὶ ὁ Νερούας μηκέτι τὴν συνουσίαν αὐτοῦ φέρων ἀπεκαρτέρησε διὰ τε τᾶλλα, καὶ μάλιστα ὅτι τοὺς νόμους τοὺς περὶ τῶν συμβολαίων ὑπὸ τοῦ Καίσαρος τεθέντας, ἐξ ὧν καὶ ἀπιστία καὶ

ταραχὴ πολλὴ γενήσεσθαι ἔμελλεν, ἀνενεώσατο, καὶ 5
πολλὰ γε αὐτοῦ παρακαλοῦντος ὅπως τι ἂν φαίη
οὐδ' ἀποκρίνασθαι τι ἠθέλησε, τό τε πρᾶγμα τὸ κατὰ
τὰ δανείσματα ἔμετρίασε, καὶ δισχιλίᾳ καὶ πεντα-
κοσίας μυριάδας τῷ δημοσίῳ ἔδωκεν ὥστ' αὐτὰς ὑπ'
ἀνδρῶν βουλευτῶν ἀτοκὶ τοῖς δεομένοις ἐς τρία ἔτη
ἐκδανεισθῆναι, τοὺς τε ἐπιβοητοτάτους τῶν τὰς κα-
τηγορίας ποιουμένων ἀποθανεῖν ἐν μιᾷ ἡμέρᾳ ἐκέ-
λευσε. καὶ ἐνδείξαι τινα ἀνδρὸς ἐν τοῖς ἑκατοντάρ- 6
χοις ἐξητασμένου βουλευθέντος ἀπεῖπε μηδένα ἐστρα-
τευμένον τοῦτο ποιεῖν, καίπερ καὶ ἱππεῦσι καὶ βου-
λευταῖς ἐπιτρέπων αὐτὸ πράττειν.

οὐ μὲν ἄλλ' ἐν μὲν τούτῳ ἐπηνεῖτο, καὶ μάλιστα 22
ὅτι ψηφισθέντα οἱ ἐπ' αὐτοῖς πολλὰ οὐκ ἐδέξατο, ἐκ
δὲ δὴ τῶν ἐρώτων, οἷς ἀνέδην καὶ τῶν εὐγενεστά-
των καὶ ἀρρένων καὶ θηλειῶν ὁμοίως ἐχρῆτο, διεβάλλε-
το. ὁ γοῦν Μάριος ὁ Σέξτος ἐκεῖνος ὁ φίλος αὐτοῦ 2
καὶ διὰ τοῦτο καὶ πλουτήσας καὶ δυνηθεὶς τοσοῦτον
ὥστ', ἐπειδὴ γείτονί τινι ὠργίσθη, δειπνίσαι τε αὐ-
τὸν ἐπὶ δύο ἡμέρας, καὶ τῇ μὲν προτέρᾳ τὴν ἑπαυλιν
αὐτοῦ πᾶσαν κατασκάψαι, τῇ δ' ὑστέρᾳ ἐπὶ τε τὸ
μεῖζον καὶ ἐπὶ τὸ λαμπρότερον αὐτὴν ἀνοικοδομῆσαι,
ἀγνοοῦντί τε αὐτῷ τοὺς ταῦτα πεποιηκότας ἑκάτερον 3
ὁμολογῆσαι, καὶ παραδείξαντα εἰπεῖν ὅτι οὕτω καὶ
ἀμύνεσθαι τινα καὶ ἀμείβεσθαι καὶ οἶδα καὶ δύνα-
μαι, τὴν θυγατέρα ἐκπρεπῇ οὖσαν ὑπεκπέμψας ποι-
ῖνα μὴ ὁ Τιβέριος αὐτὴν αἰσχύνη, αἰτίαν τε ἔσχεν
ὥς συνών οἱ, καὶ διὰ τοῦτο καὶ συναπώλετο. ἐπὶ 4
μὲν τούτοις αἰσχύνην ὠφλίσκανε, ἐπὶ δὲ δὴ τῷ τε
τοῦ Δρούσου καὶ τῷ τῆς Ἀγριππίνης θανάτῳ ὡμό-
τητα· δοκοῦντες γὰρ οἱ ἄνθρωποι ὑπὸ τοῦ Σηιανοῦ
πάντα τὰ κατ' αὐτοὺς πρότερον γενόμενα, καὶ ἐλπί-

5 σαντές σφας σωθήσεσθαι τότε, ὥς καὶ ἐκείνους πεφονεῦσθαι ἔμαθον, ὑπερήλγησαν διὰ τε τοῦτο καὶ ὅτι τὰ ὅσα αὐτῶν οὐ μόνον οὐκ ἐς τὸ βασιλικὸν μνημεῖον κατέθετο, ἀλλὰ καὶ κρυφθῆναι πού κατὰ τῆς γῆς ἐκέλευσεν, ὥστε μηδέποτε εὔρεσθῆναι. τῇ δ' οὖν Ἀγριππίνη καὶ ἡ Πλαγκίνα ἡ Μουνατία ἐπεσφάγη· πρότερον γὰρ καίπερ μισῶν αὐτήν, οὐ διὰ τὸν Γερμανικὸν ἀλλὰ διὰ ἄλλο τι, ὅμως ἵνα μὴ καὶ ἐκείνη τῷ θανάτῳ αὐτῆς ἐφησθῇ, ξῆν εἶα.

23 ταῦτά τε ἅμα ἔπραττε, καὶ τὸν Γάιον ταμίαν μὲν οὐκ ἐν τοῖς πρῶτον ἀπέδειξεν, ἐς δὲ δὴ τὰς ἄλλας ἀρχὰς πέντε ἔτεσι θάσσον τοῦ καθήκοντος προβιβάσειν ὑπέσχετο, καίτοι καὶ τῆς γερουσίας δεηθεὶς μήτε πολλαῖς μήτ' ἀκαίροις τιμαῖς αὐτόν, ὅπως μὴ καὶ ἐξοκείλῃ ποι, ἐπαίρειν. εἶχε μὲν γὰρ καὶ τὸν Τιβέριον τὸν ἔγγονον· ἀλλ' ἐκεῖνον μὲν διὰ τε τὴν ἡλικίαν, ἔτι γὰρ παιδίον ἦν, καὶ διὰ τὴν ὑπόψιν, οὐ γὰρ ἐπιστεύετο τοῦ Δρούσου παῖς εἶναι, παρεώρα, τῷ δὲ δὴ Γαίῳ ὥς καὶ μοναρχήσουσι προσεῖχε, καὶ μάλισθ' ὅτι τὸν Τιβέριον καὶ ὀλίγον χρόνον βιώσεσθαι καὶ ὑπ' αὐτοῦ ἐκείνου φονευθήσεσθαι σαφῶς 2 ἠπίστατο. ἠγνόει μὲν γὰρ οὐδὲν οὐδὲ τῶν κατὰ τὸν Γάιον, ἀλλὰ καὶ εἶπέ ποτε αὐτῷ διαφορομένῳ πρὸς τὸν Τιβέριον ὅτι σύ τε τοῦτον ἀποκτενεῖς καὶ σὲ ἄλλοι· οὔτε δὲ ἕτερόν τινα ὁμοίως πάνυ προσήκοντα ἑαυτῷ ἔχων, καὶ ἐκεῖνον κάκιστον εἰδὼς ἐσόμενον, ἀσμένως, ὥς φασι, τὴν ἀρχὴν αὐτῷ ἔδωκεν, 4 ὅπως τὰ τε ἑαυτοῦ τῇ τοῦ Γαίου ὑπερβολῇ συγκρυφθῇ, καὶ τὸ πλεῖον τό τε εὐγενέστατον τῆς λοιπῆς βουλῆς καὶ μετ' αὐτόν φθαρῇ. λέγεται γοῦν πολλάκις μὲν ἀναφθέγγεσθαι τοῦτο δὴ τὸ ἀρχαῖον "ἐμοῦ θανόντος γαῖα μιχθήτω πυρί," πολλάκις δὲ καὶ τὸν

Πρίαμον μακαρίσαι ὅτι ἄρδην μετὰ τῆς πατρίδος καὶ μετὰ τῆς βασιλείας ἀπώλετο. καὶ τεκμαίρονται 5 γε ἀληθῆ ταῦτα περὶ αὐτοῦ γεγράφθαι τοῖς τότε γενομένοις· τοσοῦτο γὰρ πλῆθος τῶν τε ἄλλων καὶ τῶν βουλευτῶν ἐξώλετο ὥστε τοὺς ἄρχοντας τοὺς κληρωτοὺς τοὺς μὲν ἐστρατηγηκότας ἐπὶ τρία τοὺς δ' ὑπατευκότας ἐπὶ ἕξ ἔτη τὰς ἡγεμονίας τῶν ἐθνῶν, ἀπορία τῶν διαδεχομένων αὐτούς, σχεῖν. τί γὰρ ἄν 6 τις ἔχοι τοὺς αἰρετοὺς ὀνομάζειν, οἷς καὶ ἀπὸ πρώτης ἐπὶ πλεῖστον ἄρχειν ἐδίδου; ἐν δ' οὖν τοῖς τότε ἀποθανοῦσι καὶ Γάλλος ἐγένετο· τότε γὰρ αὐτῷ μόλις, ὥς αὐτὸς εἶπε, κατηλλάγη. οὕτω που, παρὰ τὸ νομιζόμενον, καὶ τὴν ζωὴν τιμωρίαν τισὶ καὶ τὸν θάνατον εὐεργεσίαν ἐποίει.

μετὰ δὲ ταῦτα εἰκοστοῦ ἔτους τῆς ἀρχῆς ἐπιστάν- 24
τος αὐτὸς μὲν, καίτοι περὶ τε τὸ Ἀλβανὸν καὶ περὶ 34
τὸ Τούσκουλον διατρίβων, οὐκ ἐσῆλθεν ἐς τὴν πόλιν, οἱ δ' ὑπατοὶ Λούκιός τε Οὐιτέλλιος καὶ Φάβιος Περσικὸς τὴν δεκετηρίδα τὴν δευτέραν ἐώρτασαν, οὕτω γὰρ αὐτήν, ἀλλ' οὐκ εἰκοσετηρίδα ὠνόμαζον, ὥς καὶ ἡγεμονίαν αὐθις αὐτῷ κατὰ τὸν Αὐγουστον διδόντες. τὴν τε οὖν ἑορτὴν ἅμα ἐποίουν καὶ ἐκολάζοντο· 2 ἀφείθη μὲν γὰρ τῶν αἰτιαθέντων τότε οὐδεῖς, πάντες δ' ἡλίσκοντο, οἱ μὲν πλείους ἐκ τε τῶν τοῦ Τιβερίου γραμμάτων καὶ ἐκ τῶν τοῦ Μάκρωνος βασάνων, οἱ δὲ δὴ λοιποὶ ἐξ ὧν βουλευέσθαι σφας ὑπώπτειον. καὶ ἐθρυλεῖτό γε ὅτι δι' αὐτὸ τοῦτο οὐδ' ἀφικνοῖτο ἐς τὴν Ῥώμην, ἵνα μὴ παρὼν ταῖς καταδίκαις αἰσχύνοιτο. ἄλλοι τε οὖν, οἱ μὲν ὑπὸ τῶν δημίων οἱ δὲ 3 καὶ ὑφ' ἑαυτῶν, ἀπέθανον καὶ Πομπώνιος Λαβεών. καὶ οὗτος μὲν τῆς τε Μυσίας ποτὲ ὀκτὼ ἔτεσι μετὰ τὴν στρατηγίαν ἄρξας, καὶ δώρων μετὰ τῆς γυναικὸς

γραφείς, ἐθέλοντι σὺν αὐτῇ διεφθάρη· Μамέρκος δὲ δὴ Αἰμίλιος Σκαῦρος μήτ' ἄρξας τινῶν μήτε δωροδοκήσας ἐάλω τε διὰ τραγωδίαν καὶ παθήματι
 4 δεινότερῳ οὗ συνέγραψε περιέπεσεν. Ἀτρεὺς μὲν τὸ ποίημα ἦν, παρήνει δὲ τῶν ἀρχομένων τινὶ ὑπ' αὐτοῦ, κατὰ τὸν Εὐριπίδην, ἵνα τὴν τοῦ κρατοῦντος ἀβουλίαν φέρῃ. μαθὼν οὖν τοῦτο ὁ Τιβέριος ἐφ' ἑαυτῷ τε τὸ ἔπος εἰρησθαι ἔφη, Ἀτρεὺς εἶναι διὰ τὴν μισοφονίαν προσποιησάμενος, καὶ ὑπειπὼν ὅτι καὶ ἐγὼ οὖν Αἴαντα αὐτὸν ποιήσω, ἀνάγκην
 5 οἱ προσήγαγεν αὐτοεντεῖ ἀπολέσθαι. οὐ μὲν καὶ ἐπὶ τούτῳ κατηγορήθη, ἀλλ' ὥς τὴν Λιουίλλαν μεμοιχενκώς· πολλοὶ γὰρ δὴ καὶ ἄλλοι δι' αὐτήν, οἱ μὲν ἐπ' ἀληθείας οἱ δὲ ἐκ συκοφαντίας, ἐκολάσθησαν.

25 τούτων δ' οὕτως ἐν τῇ Ῥώμῃ γιγνομένων οὐδὲ τὸ ὑπήκοον ἡσύχαζεν, ἀλλ' ἐπειδὴ τάχιστα νεανίσκος τις Δρουῖσος λέγων εἶναι περὶ τε τὴν Ἑλλάδα καὶ περὶ τὴν Ἰωνίαν ὥφθη, καὶ ἐδέξαντο αὐτὸν ἀσμένως αἱ πόλεις καὶ συνήρουντο. καὶ ἐς τὴν Συρίαν προχωρήσας τὰ στρατόπεδα κατέσχευε, εἰ μὴ γνωρίσας τις αὐτὸν συνέλαβέ τε καὶ πρὸς τὸν Τιβέριον ἀνήγαγεν.

²
 a. C. 35 ἐκ δὲ τούτου Γάιος μὲν Γάλλος καὶ Μάρκος Σερουίλιος ὑπάτευσαν, Τιβέριος δὲ ἐν Ἀντίῳ τοὺς τοῦ Γαίου γάμους ἐώρταζεν. ἐς γὰρ τὴν Ῥώμην οὐδὲ δι' ἐκείνους ἐσελθεῖν ἠθέλησεν, ἐπειδὴ Φουλκίνιος τις Τρίων, φίλος μὲν τοῦ Σηιανοῦ γεγονώς, σφόδρα δ' αὐτῷ διὰ τὰς συκοφαντίας κεχαρισμένος, κατηγορηθεὶς τε παρεδόθη καὶ δείσας ἑαυτὸν προαπέκτεινε, πολλὰ δὲ καὶ τὸν Μάκρωνα ἐν ταῖς διαθήκαις λοι-
 3 δορήσας. καὶ οἱ μὲν παῖδες αὐτοῦ οὐκ ἐτόλμησαν

αὐτὰς δημοσιεῦσαι, ὁ δὲ δὴ Τιβέριος μαθὼν τὰ γε-
 γραμμένα εἰς τὸ βουλευτήριόν σφας ἐσκομισθῆναι
 ἐκέλευσεν. ἥκιστα τε γὰρ αὐτῷ τῶν τοιούτων ἔμελε,
 καὶ τὰς κακηγορίας καὶ λανθανούσας ἔσθ' ὅτε εἰς τοὺς
 πολλοὺς ἐκῶν, ὥσπερ τινὰς ἐπαίνους, ἐξέφαινε.
 ἀμέλει καὶ ὅσα ὁ Δροῦσος, οἷα ἐν τε ταλαιπωρίᾳ ὦν 4
 καὶ κακοπαθῶν, ἐξελάλησε, καὶ ταῦτα εἰς τὴν βουλὴν
 ἐσέπεμψε. Τρίων μὲν οὖν οὕτως ἀπέθανε, Ποπ-
 παῖος δὲ Σαβῖνος τῆς τε Μυσίας ἐκατέρας καὶ προσέτι
 καὶ τῆς Μακεδονίας εἰς ἐκεῖνο τοῦ χρόνου παρὰ πᾶ-
 σαν ὥς εἰπεῖν τὴν τοῦ Τιβερίου ἀρχὴν ἡγεμονεύσας,
 ἥδιστα προαπηλλάγη πρὶν τινα αἰτίαν λαβεῖν. καὶ 5
 αὐτὸν ὁ Ῥήγουλος ἐπὶ τοῖς αὐτοῖς διεδέξατο· καὶ
 γὰρ ἡ Μακεδονία, ὥς δέ τινες φασι, καὶ ἡ Ἀχαΐα,
 ἀκληρωτὶ προσετάσσοντο.

ὑπὸ δὲ δὴ τοὺς αὐτοὺς χρόνους ὁ Ἀρτάβανος ὁ 26
 Πάρθος τελευτήσαντος τοῦ Ἀρτάξου τὴν Ἀρμενίαν
 Ἀρσάκῃ τῷ ἑαυτοῦ υἱεῖ ἔδωκε, καὶ ἐπειδὴ μηδεμία
 ἐπὶ τούτῳ τιμωρία παρὰ τοῦ Τιβερίου ἐγένετο, τῆς
 τε Καππαδοκίας ἐπεῖρα καὶ ὑπερηφανώτερον καὶ
 τοῖς Πάρθοις ἐχρῆτο. ἀποστάντες οὖν τινες αὐτοῦ 2
 ἐπρεσβεύσαντο πρὸς τὸν Τιβέριον, βασιλέα σφίσιν
 ἐκ τῶν ὁμηρεούτων αἰτοῦντες· καὶ αὐτοῖς τότε μὲν
 Φραάτην τὸν τοῦ Φραάτου, τελευτήσαντος δὲ ἐκεί-
 νου κατὰ τὴν ὁδὸν Τιριδάτην, ἐκ τοῦ βασιλικοῦ καὶ
 αὐτὸν γένους ὄντα, ἔπεμψε. καὶ ὅπως γε ὥς ῥᾶστα 3
 τὴν βασιλείαν παραλάβῃ, ἔγραψε Μιθριδάτῃ τῷ
 Ἰβηρι εἰς τὴν Ἀρμενίαν ἐσβαλεῖν, ἵνα ὁ Ἀρτάβανος
 τῷ υἱεῖ βοηθῶν ἀπὸ τῆς οἰκείας ἀπάρῃ. καὶ ἔσχευ
 οὕτως, οὐ μέντοι καὶ ἐπὶ πολὺ ὁ Τιριδάτης ἐβασί-
 λευσεν. ὁ γὰρ Ἀρτάβανος Σκύθας προσλαβὼν οὐ
 χαλεπῶς αὐτὸν ἐξήλασε. τὰ μὲν οὖν τῶν Πάρθων 4

οὕτως ἔσχε, τὴν δ' Ἀρμενίαν ὁ Μιθριδάτης ὁ Μιθριδάτου μὲν τοῦ Ἰβήρου, ὡς ἔοικε, παῖς, Φαρασμάνου δὲ τοῦ μετ' αὐτὸν τῶν Ἰβήρων βασιλεύσαντος ἀδελφός, ἔλαβε.

⁵ Σέξτου δὲ δὴ Παπινίου μετὰ Κυίντου Πλάντιου
^{a. C.} ³⁶ ὑπατεύσαντος ὃ τε Τίβερις πολλὰ τῆς πόλεως ἐπέκλυσεν ὥστε πλευσθῆναι, καὶ πυρὶ πολὺ πλείω περίτε τὸν ἱππόδρομον καὶ περὶ τὸν Ἀουεντῖνον ἐφθάρη, ὥστε τὸν Τιβέριον δισχιλίας καὶ πεντακοσίας μυριάδων τοῖς ζημιωθεῖσιν τι ἀπ' αὐτοῦ δοῦναι. εἰ δέ τι καὶ τὰ Αἰγύπτια πρὸς τοὺς Ῥωμαίους προσήκει, ὃ φοῖνιξ ἐκείνῳ τῷ ἔτει ὥφθη· καὶ ἔδοξε πάντα ταῦτα τὸν θάνατον τῷ Τιβερίῳ προσημῆναι. τότε μὲν γάρ
^{a. C.} ³⁷ ὁ Θράσυλλος, τῷ δ' ἐπιόντι ἤρι ἐκεῖνος ἐπὶ τε Γναίου Πρόκλου καὶ ἐπὶ Ποντίου Νιγρίνου ὑπάτων ἐτελεύτησεν. ἐτύγχανε δὲ ὁ Μάκρων ἄλλοις τε συχνοῖς καὶ τῷ Δομιτίῳ ἐπιβεβουλευκώς, καὶ ἐγκλήματα καὶ βασάνους κατ' αὐτῶν ἐσκευωρημένος· οὐ μὲν καὶ πάντες οἱ αἰτιαθέντες ἀπέθανον διὰ τὸν Θράσυλλον
³ σοφώτατα τὸν Τιβέριον μεταχειρισάμενον. περὶ μὲν γὰρ αὐτοῦ καὶ πάννυ ἀκριβῶς καὶ τὴν ἡμέραν καὶ τὴν ὥραν ἐν ᾗ τεθνήξοι εἶπεν, ἐκεῖνον δὲ δὴ δέκα ἄλλα ἔτη ψευδῶς βιώσεσθαι ἔφη, ὅπως ὥς καὶ ἐπὶ μακρότερον ζήσων μὴ ἐπειχθῇ σφας ἀποκτεῖναι. ὃ καὶ ἐγένετο· νομίσας γὰρ καὶ μετὰ τοῦτο ἐξεῖναι οἱ πάνθ' ὅσα ἐβούλετο κατὰ σχολὴν πράξαι, οὕτ' ἄλλως ἔσπευσε, καὶ τῆς βουλῆς, ἀντειπόντων πρὸς τὰς βασάνους τῶν ὑπευθύνων, ἀναβαλομένης τὴν κατα
⁴ δίκην σφῶν οὐκ ὠργίσθη. γυνὴ μὲν γὰρ τις ἑαυτὴν τρώσασα ἐσεκομίσθη τε εἰς τὸ συνέδριον, καὶ ἐκεῖθεν εἰς τὸ δεσμωτήριον ἀπαχθεῖσα ἀπέθανε. καὶ Λούκιος Ἀρροῦντιος καὶ ἡλικία καὶ παιδεία προήκων,

ἐκούσιος, καίπερ νοσοῦντος ἤδη τοῦ Τιβερίου καὶ νομιζομένου μὴ ῥαῖσιν, ἐφθάρη· τὴν γὰρ τοῦ Γαΐου κακίαν συνιδὼν ἐπεθύμησε, πρὶν πειραθῆναι αὐτοῦ, προαπαλλαγῆναι, εἰπὼν ὅτι οὐ δύναμαι ἐπὶ γήρως δεσπότη καινῶ καὶ τοιούτῳ δουλεῦσαι. οἱ δὲ δὴ 5 ἄλλοι οἱ μὲν καὶ καταψηφισθέντες, ἄλλ' ὅτι γε οὐκ ἔξῃν αὐτοὺς πρὸ τῶν δέκα ἡμερῶν ἀποθανεῖν, οἱ δὲ καὶ τῆς δίκης αὐτίς, ἐπειδὴ τὸν Τιβέριον κακῶς ἀρρωστοῦντα ἥσθοντο, ἀναβληθείσης ἐσώθησαν. ἐφθασε γὰρ ἐν Μισσηνῶ μεταλλάξας πρὶν τι αὐτῶν μαθεῖν. ἐνόσει μὲν γὰρ ἐκ πλείονος χρόνου, προσ- 28 δοκῶν δὲ δὴ διὰ τὴν τοῦ Θρασύλλου πρόρρησιν βιώσεσθαι οὔτε τοῖς ἰατροῖς ἐκοινοῦτό τι οὔτε τῆς διαίτης τι μετέβαλεν, ἀλλὰ πολλάκις, οἷα ἐν γήρᾳ 2 καὶ νόσῳ μὴ ὀξείᾳ, κατὰ βραχὺ μαραινόμενος τοτὲ μὲν ὅσον οὐκ ἀπέψυχε τοτὲ δὲ ἀνερρώννυτο, καὶ τούτων πολλὴν μὲν ἡδονὴν τοῖς τε ἄλλοις καὶ τῷ Γαίῳ ὥς καὶ τελευτήσων, πολὺν δὲ καὶ φόβον ὥς καὶ ξήσων, ἐνεποίει. δείσας οὖν ἐκεῖνος μὴ καὶ 3 ἀληθῶς ἀνασώθῃ, οὔτε ἐμφαγεῖν τι αἰτήσαντι αὐτῷ ὥς καὶ βλαβησομένῳ ἔδωκε, καὶ ἱμάτια πολλὰ καὶ παχέα ὥς καὶ θερμασίας τινὸς δεομένῳ προσεπέβαλε, καὶ οὕτως ἀπέπνιξεν αὐτόν, συναραμένου πῃ αὐτῷ καὶ τοῦ Μάκρωνος· ἅτε γὰρ κακῶς ἤδη 4 τοῦ Τιβερίου νοσοῦντος τὸν νεανίσκον ἐθεράπευε, καὶ μάλισθ' ὅτι ἐς ἔρωτα αὐτόν τῆς ἑαυτοῦ γυναικὸς Ἐννίας Θρασύλλης προὔπῃκτο. ὅπερ καὶ ὁ Τιβέριος ὑποπτεύσας ποτὲ "εὖ γε" ἔφη "τὸν δυόμενον ἐγκαταλιπὼν πρὸς τὸν ἀνατέλλοντα ἐπείγῃ."

Τιβέριος μὲν δὴ πλείστας μὲν ἀρετὰς πλείστας 5 δὲ καὶ κακίας ἔχων, καὶ ἑκατέραις αὐταῖς ὥς καὶ μόναις κεχρημένος, οὕτω μετήλλαξε τῇ ἕκτῃ καὶ

εἰκοστῇ τοῦ Μαρτίου ἡμέρᾳ. ἐβίω δὲ ἑπτὰ καὶ
ἐβδομήκοντα ἔτη καὶ μῆνας τέσσαρας καὶ ἡμέρας
ἐννέα, ἀφ' ὧν ἔτη μὲν δύο καὶ εἴκοσι μῆνας δὲ
ἑπτὰ καὶ ἡμέρας ἑπτὰ ἐμονάρχησε. καὶ δημοσίας
τε ταφῆς ἔτυχε καὶ ἐπηνέθη ὑπὸ τοῦ Γαΐου.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΝΘ.

Περὶ μὲν οὖν τοῦ Τιβερίου ταῦτα παραδέδοται, διεδέξατο δὲ αὐτὸν ὁ Γάιος ὁ τοῦ Γερμανικοῦ καὶ τῆς Ἀγριππίνης παῖς, ὃν καὶ Γερμανικὸν καὶ Καλιγόλαν, ὥσπερ εἶπον, ἐπωνόμαζον. ἐκεῖνος μὲν γὰρ καὶ τῷ Τιβερίῳ τῷ ἐγγόνῳ τὴν αὐταρχίαν κατέλιπεν· ὁ δὲ δὴ Γάιος τὰς διαθήκας αὐτοῦ εἰς τὸ συνέδριον ² διὰ τοῦ Μάκρωνος ἐσπέμψας ἀκύρους ὑπὸ τε τῶν ὑπάτων καὶ ὑπὸ τῶν ἄλλων τῶν προπαρεσκευασμένων οἱ, ὡς καὶ παραφρονήσαντος, ἐποίησεν, ὅτι παιδίῳ, ᾧ μηδὲ ἐσελθεῖν εἰς τὸ βουλευτήριον ἔξῃν, ἄρχειν σφᾶς ἐπέτρεψε. τότε τε οὖν παραχρῆμα οὕτως αὐ- ³ τὸν τῆς ἀρχῆς παρέλυσεν, καὶ μετὰ τοῦτο ποιησάμενος ἀπέκτεινε. καίπερ ὁ Τιβέριος πολλαχῇ τὰ αὐτὰ γράψας, ὡς καὶ ἰσχύει τινα παρὰ τοῦτο ἔξοντα, κατέλιπε, καὶ πάντα τότε ἐκεῖνα ὑπὸ τοῦ Μάκρωνος ἐν τῇ γερουσίᾳ ἀνεγνώσθη. ἀλλ' οὐδὲν γὰρ οὔτε πρὸς τὴν ἀγνωμοσύνην οὔτε πρὸς τὴν δύναμιν τῶν διαδεχομένων τινὰ ἐπίσκηψίς τις ἰσχύει. ταῦτό οὖν ὁ ⁴ Τιβέριος ἔπαθεν ὅπερ τὴν μητέρα ἐπεποιήκει, πλὴν καθ' ὅσον αὐτὸς μὲν οὐδενὶ ἐκ τῶν ἐκείνης διαθηκῶν ἀπήλλαξε, τὰ δ' ὑπ' αὐτοῦ καταλειφθέντα πᾶσι πλὴν τοῦ ἐγγόνου αὐτοῦ ἀπεδόθη. ἀφ' οὗπερ κατὰ δηλον οὐχ ἥκιστα ἐγένετο ὅτι διὰ τὸ παιδίον πᾶν τὸ κατὰ τὰς τὰς διαθήκας αἰτίαμα συνεσκευάσθη. ἔξῃν ⁵

μὲν γὰρ αὐτῷ μὴ ἐκφῆναί σφας, οὐ γὰρ που τὰ
 γεγραμμένα ἠγνόησεν· ἐπεὶ δὲ πολλοί τε αὐτὰ ἤδεσαν,
 καὶ ἔμελλεν ἐκ μὲν τοῦ αὐτὸς ἐκ δὲ τοῦ ἡ βουλή τὴν
 αἰτίαν, ὥς γε καὶ ἐδόκει, λήψεσθαι, ἀνατρέψαι μάλ-
 2 λον αὐτὰς δι' ἐκείνης ἢ συγκρούσαι ἠθέλησε. πρὸς
 δὲ τὰ καταλειφθέντα ὑπ' αὐτοῦ πάντα, ὥς καὶ
 παρ' αὐτοῦ δὴ, τοῖς τε ἄλλοις ἀποδοὺς μεγα-
 λοψυχίας τινὰ δόξαν παρὰ τοῖς πολλοῖς ἐκτήσατο.
 τοὺς τε οὖν δορυφόρους εὐθὺς γυμνασίαν ποιουμέ-
 νους θεασάμενος μετὰ τῆς γερουσίας, τὰς τε κατα-
 λειφθείσας σφίσι κατὰ πεντήκοντα καὶ διακοσίας δρα-
 χμὰς διένειμε καὶ ἑτέρας τοσαύτας προσεπέδωκε·
 2 καὶ τῷ δῆμῳ τὰς τε πέντε καὶ εἴκοσι καὶ ἑκατὸν καὶ
 χιλίας μυριάδας, τοσαῦται γὰρ αὐτῷ κατελείφθησαν,
 καὶ προσέτι τὰς ἐξήκοντα κατ' ἄνδρα δραχμὰς, ἃς
 ἐπὶ τῇ αὐτοῦ ἐς τοὺς ἐφήβους ἐσγραφῇ οὐκ εἰλήφε-
 σαν, μετὰ τόκου πεντεκαίδεκα ἄλλων δραχμῶν ἀπέ-
 3 δωκε. τοῖς τε γὰρ ἀστικοῖς καὶ τοῖς νυκτοφύλαξι,
 τοῖς τε ἔξω τῆς Ἰταλίας ἐκ τοῦ καταλόγου οὖσιν, εἴ
 τέ τι ἄλλο στράτευμα πολιτικὸν ἐν τοῖς μικροτέροις
 τείχεσιν ἦν, τὰ καταλειφθέντα διέλυσε, τοῦτ' ἔστι
 τοῖς μὲν ἀστικοῖς ἀνὰ πέντε καὶ εἴκοσι καὶ ἑκατὸν
 δραχμὰς, τοῖς δ' ἄλλοις ἅπασι πέντε καὶ ἑβδομήκοντα.
 4 τὸ δ' αὐτὸ τοῦτο καὶ περὶ τὰς τῆς Λιουλίας διαθήκας
 ἔπραξε· καὶ γὰρ ἐκεῖνα πάντα ἀπήλλαξε. καὶ εἶπερ
 καὶ τὰ λοιπὰ χρήματα δεόντως ἀναλώκει, μεγαλόνοους
 τε ἂν καὶ μεγαλοπρεπὴς εἶναι ἔδοξεν. ἔστι μὲν γὰρ
 ὅ,τι φοβηθεὶς καὶ τὸν δῆμον καὶ τοὺς στρατιώτας
 ταῦτ' ἐποίησε, τὸ δὲ δὴ πλεῖστον ἀπὸ γνώμης· οὐ γὰρ
 ὅτι τοῖς ἄλλοις ἀλλὰ καὶ τοῖς ἰδιώταις, οὐχ ὅπως τὰ
 παρὰ τοῦ Τιβερίου ἀλλὰ καὶ τὰ παρὰ τῆς προτήθης
 5 θωρηθέντα διέλυσε. νῦν δὲ καὶ ἐς ὀρχηστάς, αὐτίκα

γὰρ αὐτοὺς ἐπανήγαγε, καὶ ἐς ἵππους τοὺς τε μονομάχους καὶ τᾶλλα τὰ τοιουτότροπα ἀπλήστως δαπάνησας τοὺς τε θησαυροὺς μεγάλους γενομένους διὰ βραχυτάτου ἐξεκένωσε, καὶ αὐτὸν προσεξήλεγξεν ὅτι εὐχερείᾳ τέ τινι καὶ ἀκρισίᾳ καὶ ἐκεῖνα ἐπεποιήκει. πέντε γοῦν μυριάδας μυριάδων καὶ πεντακοσίας καὶ ἑπτακισχιλίας, ὥς δὲ ἕτεροι, ὀκτώ τε καὶ δισχιλίας καὶ πεντακοσίας τεθησαυρισμένας εὐρὼν οὐδὲ ἐς τὸ τρίτον ἔτος μέρος ἀπ' αὐτῶν τι διέσωσεν, ἀλλ' εὐθὺς τῷ ἑτέρῳ παμπόλλων προσεδέηθη.

τῷ δ' αὐτῷ τούτῳ τρόπῳ καὶ ἐς τᾶλλα πάντα ὥς εἰπεῖν ἐχρήτο. δημοκρατικώτατός τε γὰρ εἶναι τὰ πρῶτα δόξας, ὥστε μήτε τῷ δήμῳ ἢ τῇ γε βουλῇ γράψαι τι μήτε τῶν ὀνομάτων τῶν ἀρχικῶν προσθέσθαι τι, μοναρχικώτατος ἐγένετο, ὥστε πάντα ὅσα ὁ Αὐγουστος ἐν τοσούτῳ τῆς ἀρχῆς χρόνῳ μόλις καὶ καθ' ἓν ἕκαστον ψηφισθέντα οἱ ἐδέξατο, ὧν ἓν ἰα ὁ Τιβέριος οὐδ' ὅλως προσήκατο, ἐν μιᾷ ἡμέρᾳ λαβεῖν· πλὴν γὰρ τῆς τοῦ πατρὸς ἐπικλήσεως οὐδὲν ἄλλο ἀνεβάλετο· καὶ ἐκείνην δὲ οὐκ ἐς μακρὰν προσεκτήσατο· μοιχικώτατός τε ἀνδρῶν γεγεννημένος, καὶ γυναῖκα μίαν μὲν ἐκδιδομένην ἀνδρὶ ἀρπάσας, ἄλλας δὲ συνοικούσας τισὶν ἀποσπάσας, ἔπειτα αὐτὰς πλὴν μιᾶς ἐμίσησε· πάντως δ' ἂν καὶ ἐκείνην ἤχθηρεν, εἰ ἐπὶ πλεῖον ἐβεβιώκει. ἐς τε τὴν μητέρα καὶ ἐς τὰς ἀδελφὰς τὴν τε τήθην τὴν Ἀντωνίαν πλεῖστα ὅσα εὐσεβῶς ποιήσας — ταύτην τε γὰρ Αὐγουστάν τε εὐθὺς καὶ ἰέρειαν τοῦ Αὐγούστου ἀποδείξας πάντα αὐτῇ καθάπαξ, ὅσα ταῖς ἀειπαρθένοις ὑπάρχει, ἔδωκε, καὶ ταῖς ἀδελφαῖς ταῦτά τε τὰ τῶν ἀειπαρθένων καὶ τὸ τὰς ἱπποδρομίας οἱ ἐν τῇ αὐτῇ προεδρίᾳ συνθεᾶσθαι, τό τε τὰς τε εὐχὰς τὰς κατ' ἔτος ὑπὸ τῶν

ἀρχόντων καὶ ὑπὸ τῶν ἱερέων ὑπὲρ τε ἑαυτοῦ καὶ ὑπὲρ
 τοῦ δημοσίου ποιούμενας καὶ τοὺς ὅρκους τοὺς ἐς τὴν
 ἀρχὴν αὐτοῦ φέροντας καὶ ὑπὲρ ἐκείνων ὁμοίως γίγνε-
 5 σθαι ἔνειμε. τὰ τε ὅσα τὰ τε τῆς μητρὸς καὶ τὰ τῶν
 ἀδελφῶν τῶν ἀποθανόντων αὐτός τε πλεύσας καὶ αὐ-
 τὸς αὐτοχειρία ἀνελόμενος ἐκόμισε καὶ ἐς τὸ τοῦ Αὐγού-
 στου μνημα κατέθετο, τὸ ἱμάτιον τὸ περιπόρφυρον ἐν-
 δὺς καὶ ῥαβδούχοις τισὶν ὥσπερ ἐν ἐπινικίοις κοσμη-
 6 θείς. τὰ τε ψηφισθέντα κατ' αὐτῶν πάντα ἀπήλειψε,
 καὶ τοὺς ἐπιβουλεύσαντάς σφισι πάντας ἐκόλασε, τοὺς
 τε φεύγοντας δι' αὐτοὺς κατήγαγε. ταῦτ' οὖν ποι-
 ῆσας ἀνοσιώτατος ἀνθρώπων καὶ περὶ τὴν τήθην
 καὶ περὶ τὰς ἀδελφὰς ἐγένετο· ἐκείνην τε γὰρ ἐπιτι-
 μήσασάν τι αὐτῷ ἐς ἀνάγκην ἐκουσίου θανάτου κα-
 τέστησε, καὶ τὰς ἀδελφὰς πάσας διαφθείρας ἐς νῆσον
 τὰς δύο κατέκλεισεν· ἡ γὰρ τρίτη προαπέθανε. τὸν
 7 τε Τιβέριον αὐτόν, ὃν καὶ πάππον προσωνόμαζε,
 τῶν αὐτῶν τῷ Αὐγούστῳ τιμῶν παρὰ τῆς βουλῆς
 τυχεῖν ἀξιῶσας, ἔπειτ' ἐπειδὴ μὴ παραχρῆμα ἐψηφί-
 σθησαν, οὔτε γὰρ τιμῆσαι αὐτὸν ὑπομένοντες οὔτ'
 ἀτιμάσαι θαρσοῦντες, ἅτε μηδέπω τὴν τοῦ νεανίσκου
 γνώμην σαφῶς εἰδότες, ἐς τὴν παρουσίαν αὐτοῦ
 πάντα ἀνεβάλλοντο, οὐδενὶ ἄλλῳ πλὴν τῇ δημοσίᾳ
 ταφῇ ἡγήλε, νυκτός τε ἐς τὴν πόλιν τὸ σῶμα αὐτοῦ
 8 ἐσαγαγὼν καὶ ἅμα τῇ ἔῳ προθέμενος. ἐποιήσατο
 μὲν γὰρ καὶ λόγους ἐπ' αὐτῷ, ἀλλ' οὔτι γε καὶ ἐκεῖ-
 νον οὕτως ἐπαινῶν ὥς τοῦ τε Αὐγούστου καὶ τοῦ
 Γερμανικοῦ τὸν δῆμον ἀναμιμνήσκων, καὶ ἑαυτὸν
 4 αὐτοῖς παρακατατιθέμενος. οὕτω γὰρ καὶ πρὸς πάντα
 ἐναντίος ἐπεφύκει ὥστε τὴν μὲν ἀσέλγειαν καὶ τὴν
 μαιφονίαν αὐτοῦ, ἐφ' οἷσπερ καὶ διέβαλλεν αὐτόν,
 οὐ μόνον ἐξήλωσεν ἀλλὰ καὶ ὑπερέβαλεν, ὧν δὲ δὴ

ἐπὴν οὐδὲν ἐμιμήσατο. πρῶτός τε ὑβρίσας αὐτὸν 2
καὶ πρῶτος λοιδορήσας, ὥστε καὶ τοὺς ἄλλους ἐκ τού-
του χαριεῖσθαι οἱ νομίσαντας προπετεστέρα παρρησία
χρήσασθαι, ἔπειτα καὶ ἐνεκωμίαζε καὶ ἐσέμνυνεν,
ὥστε καὶ κολάσαι τινὰς ἐφ' οἷς εἰρήκεσαν. καὶ ἐκεί-
νους τε ἅμα ὡς ἐχθροὺς τοῦ Τιβερίου διὰ τὰς βλασ-
φημίας, καὶ τοὺς ἐπαινοῦντάς πῃ αὐτὸν ὡς καὶ φί-
λους, ἐμίσει. τὰ τε τῆς ἀσεβείας ἐγκλήματα παύσας 3
πλείστους ὅσους ἐπ' αὐτοῖς ἀπώλεσε. καὶ τοῖς συ-
στάσιν ἐπὶ τε τὸν πατέρα καὶ ἐπὶ τὴν μητέρα τοὺς
τε ἀδελφοὺς αὐτοῦ τὴν τε ὀργὴν ἀφείς, ὡς ἔλεγε, καὶ
τὰ γράμματα αὐτῶν καταφλέξας, παμπληθεῖς ἐξ αὐ-
τῶν ἀπέκτεινε· διέφθειρε μὲν γὰρ ὡς ἀληθῶς γράμ-
ματὰ τινὰ, οὐ μὲντοι κἀκεῖνα τὰ αὐτόχειρα τὰ τὸν
ἀκριβῆ ἔλεγχον ἔχοντα, ἀλλὰ ἀντίγραφα αὐτῶν ποι-
ήσας. πρὸς δὲ τούτοις εἰκόνας τε ἀπαγορεύσας κατ' 4
ἀρχὰς μηδένα αὐτοῦ ἰστάναι, καὶ ἐς ἀγαλμάτων ποι-
ῆσιν προεχώρησε, καὶ ψηφισθέν ποτε τῇ τύχῃ αὐτοῦ
θύεσθαι παρέμενος, ὥστε καὶ ἐς στήλην αὐτὸ τοῦτ'
ἐγγραφῆναι, καὶ ναοὺς ἑαυτῷ καὶ θυσίας ὡς καὶ
θεῷ γίνεσθαι ἐκέλευσε. πλήθει τε ἀνθρώπων καὶ 5
ἐρημίας αὐτὸν ἔχαιρεν, αἰτούμενός τέ τι καὶ μὴ αἰτού-
μενος αὐτὸν ὠργίζετο. ὀξύτατά τε πρὸς πράξεις τινὰς
ἐφέρετο, καὶ νωθέστατα ἔστιν ἃς αὐτῶν μετεχειρί-
ζετο. τὰ τε χρήματα καὶ ἀφειδέστατα ἀνήλυσκε καὶ
δυναρώτατα ἡργυρολόγει. τοῖς τε θωπεύουσιν αὐτὸν
καὶ τοῖς παρρησιαζομένοις τι καὶ ἤχθετο ὁμοίως καὶ
ἤδετο. καὶ πολλοὺς μὲν μεγάλα ἀδικήσαντας οὐκ 6
ἐκόλασε, πολλοὺς δὲ μηδὲ ἀδικήσαντας ἀπέσφαξε.
τῶν τε ἐταίρων τοὺς μὲν ὑπερεκολάκευε τοὺς δὲ
ὑπερύβριζεν. ὥστε μηδένα μήθ' ὅ,τι εἰπεῖν μήθ'
ὅ,τι ποιῆσαι χρὴ πρὸς αὐτὸν εἰδέναι, ἀλλ' ὅσοι τι καὶ

κατώρθωσαν, ἐκ συντυχίας μᾶλλον ἢ ἐκ γνώμης τυ-
χεῖν αὐτοῦ.

- 5 τοιούτῳ μὲν τότε αὐτοκράτορι οἱ Ῥωμαῖοι παρε-
δόθησαν, ὥστε τὰ τοῦ Τιβερίου ἔργα, καίπερ χαλε-
πώτατα δόξαντα γεγονέναι, τοσοῦτον παρὰ τὰ τοῦ
Γαίου ὅσον τὰ τοῦ Αὐγούστου παρ' ἐκεῖνα παρε-
2 νεγκεῖν. Τιβέριος μὲν γὰρ αὐτός τε ἦρχε καὶ ὑπη-
ρέταις τοῖς ἄλλοις πρὸς γε τὸ αὐτοῦ βούλημα ἐχρήτο,
Γάιος δὲ ἦρχετο μὲν καὶ ὑπὸ τῶν ἄρματηλατούντων
καὶ ὑπὸ τῶν ὀπλομαχούντων, ἐδούλευε δὲ καὶ τοῖς
ὀρχησταῖς καὶ τοῖς ἄλλοις τοῖς περὶ τὴν σκηνὴν ἔχου-
σι· τὸν γοῦν Ἀπελλῆν τὸν εὐδοκιμώτατον τῶν τότε
τραγωδῶν καὶ ἐν τῷ δημοσίῳ συνόντα οἱ αἰεὶ εἶχε.
3 καὶ τούτου χωρὶς μὲν αὐτός χωρὶς δὲ ἐκεῖνοι, πάνθ'
ὅσα ἂν ἄνθρωποι τοιοῦτοι δυνηθέντες τι τολμήσειαν,
ἐπ' ἐξουσίας ἐποιοῦν. καὶ γὰρ τᾶλλα τὰ ἐς τὴν ἐπι-
τήδευσιν αὐτῶν φέροντα αὐτός τε πολυτελέστατα
ἐπὶ πάσῃ προφάσει καὶ διετίθει καὶ καθίστατο καὶ
τοὺς στρατηγούς τούς τε ὑπάτους ποιεῖν ἠνάγκαζεν,
ὥστε καθ' ἐκάστην ὀλίγου ἡμέραν πάντως τι τοιοῦ-
4 του ἄγεσθαι. καὶ αὐτῶν τὰ μὲν πρῶτα θεατῆς καὶ
ἀκροατῆς ἐγίνετο, συνεσπούδαζέ τέ τισι καὶ ἀντε-
στασίαζεν ὥσπερ τις ἐκ τοῦ ὁμίλου ὢν· καί ποτε
δυσκολάνας τι τοῖς ἀντικαθεστηκόσιν οὐκ ἀπήντησεν
ἐπὶ τὴν θέαν. προϊόντος δὲ δὴ τοῦ χρόνου καὶ ἐς
5 ξήλωμα καὶ ἐς ἀγώνισμα πολλῶν προῆλθεν· ἄρματα
τε γὰρ ἤλασε καὶ ἐμονομάχησεν ὀρχήσει τε ἐχρήσατο
καὶ τραγωδίαν ὑπεκρίνατο. καὶ ταῦτα μὲν πού αἰεὶ
ἐποίει, ἅπαξ δέ ποτε τοὺς πρῶτους τῆς γερουσίας
σπουδῇ νυκτὸς ὥς καὶ ἐπ' ἀναγκαῖόν τι βούλευμα
μεταπεμψάμενος ὠρχήσατο.
- 6 ἐν μὲν οὖν τῷ ἔτει ἐν ᾧ ὃ τε Τιβέριος ἐτελεύτησε

καὶ αὐτὸς ἐς τὴν ἡγεμονίαν ἀντικατέστη, πρῶτον
 μὲν τοὺς βουλευτάς, παρόντων ἐν τῷ συνεδρίῳ καὶ
 ἱππέων τοῦ τε δήμου τινῶν, πολλὰ ἐκολάκευσε, τὴν
 τε ἀρχὴν κοινώσκειν σφίσι καὶ πάνθ' ὅσα ἂν καὶ
 ἐκείνοις ἀρέσῃ ποιήσκειν ὑπέσχετο, καὶ υἱὸς καὶ τρο- 2
 φιμος αὐτῶν λέγων εἶναι. ἦγε δὲ πέμπτον καὶ εἰκο-
 στὸν ἔτος, ἡμερῶν τεσσάρων καὶ μηνῶν πέντε ἐπι-
 δέων. ἔπειτα τοὺς ἐν τῷ δεσμωτηρίῳ ὄντας ἀπέλυσεν,
 ὧν εἷς ἦν Κύντος Πομπώνιος ἐπὶ ὅλοις ἔτεσιν ἐν
 τῷ οἰκήματι μεθ' ὑπατείας κακῶθεις· τὰ τε ἐγκλή-
 ματα τῆς ἀσεβείας, οἷσπερ καὶ τὰ μάλιστα πονουμέ-
 νους σφᾶς ἑώρα, κατέλυσεν, καὶ τὰ γράμματα τὰ περὶ 3
 αὐτῶν, ὅσα ὁ Τιβέριος κατελελοίπει, συννήσας, ὥς γε
 ἐσκήπτετο, κατέκαυσεν, εἰπὼν ὅτι τοῦτ' ἐποίησα ἵνα
 μηδ' ἂν πάνυ ἐθελήσω ποτὲ διὰ τε τὴν μητέρα καὶ
 διὰ τοὺς ἀδελφοὺς μνησικακῆσαί τινι, δυνηθῶ αὐτὸν
 τιμωρήσασθαι. ἐπαινούμενός τε ἐπὶ τούτοις, ἐπειδὴ 4
 καὶ ἠλπίζετο παντὸς μᾶλλον ἀληθεύσειν ἅτε μηδὲν
 διπλοῦν ὑπὸ τῆς νεότητος ἢ φρονεῖν ἢ λέγειν δύνα-
 σθαι νομιζόμενος, προσεπηύξησε τὰς ἐλπίδας αὐτῶν
 τὰ τε Κρόνια ἐπὶ πέντε ἡμέρας ἐορτάζεσθαι κελεύσας,
 καὶ ὀβολὸν παρ' ἐκάστου τῶν τὸ σιτηρέσιον φερόν-
 των, ἀντὶ τῆς δραχμῆς ἣν ἐς εἰκόνων ποίησιν ἐδί-
 δοσαν αὐτῷ, λαβών. ἐψηφίσθη μὲν οὖν καὶ παρα- 5
 χρήμα αὐτὸν ὑπατεῦσαι, καταλυθέντων τοῦ τε Πρό-
 κλου καὶ τοῦ Νιγρίνου τῶν τότε ἀρχόντων, καὶ μετὰ
 τοῦτο κατ' ἔτος ὑπατεύειν· οὐ μὲν καὶ προσεδέξατο
 αὐτά, ἀλλ' ἐπειδὴ ἐκεῖνοι τὸν ἔκμηνον ἐς ὃν ἀπεδε-
 δείχατο διῆρξαν, οὕτω δὲ καὶ αὐτὸς ὑπάτευσεν, τὸν
 Κλαύδιον τὸν θεῖον προσλαβών· οὗτος γὰρ ἐν τε 6
 τοῖς ἱππεῦσι μέχρι τότε ἐξεταζόμενος, καὶ πρεσβευτῆς
 πρὸς τὸν Γάιον μετὰ τὸν τοῦ Τιβερίου θάνατον

ὑπὲρ τῆς ἱππάρχου πεμφθεῖς, τότε πρῶτον, καίπερ ἔξ
καὶ τεσσαράκοντα ἔτη βεβιωκώς, καὶ ὑπάτευσεν ἅμα
7 καὶ ἐβούλευσεν. ὁ δ' οὖν Γάιος ταῦτά τε ἐπιεικῶς
ποιῆσαι ἔδοξε, καὶ τοιαῦτα ἐπιβὰς τῆς ὑπατείας ἐν
τῷ βουλευτηρίῳ ἐδημηγόρησε, τοῦ τε Τιβερίου καθ'
ἕκαστον ὧν ἡτιάζετο κατατρέχων καὶ περὶ ἑαυτοῦ
πολλὰ ἐπαγγελλόμενος, ὥστε τὴν γερουσίαν, φοβη-
θεῖσαν μὴ μεταβάληται, δόγμα ποιῆσαι κατ' ἔτος
αὐτὰ ἀναγιγνώσκεισθαι.

7 ἔκ δὲ τούτου τὸ ἡρώων τὸ τοῦ Αὐγούστου ὠσίωσε,
τὴν ἐπινίκιον στολὴν ἐνδύς· καὶ οἱ τε εὐγενέστατοι
παῖδες, ὅσοι γε καὶ ἀμφιθαλεῖς ἦσαν, μετὰ παρθέ-
νων ὁμοίων τὸν ὕμνον ἦσαν, καὶ ἡ βουλὴ σὺν ταῖς
γαμεταῖς σφῶν ὅ τε δῆμος εἰστιάθη, θέαι τε παντο-
2 δαπαὶ ἐγένοντο. τὰ τε γὰρ τῆς μουσικῆς ἐχόμενα
ἐσῆχθη, καὶ ἵπποι δύο ἡμέραις ἡγωνίσαντο, τῇ μὲν
προτέρᾳ εἰκοσάκις, τῇ δ' ὑστέρᾳ καὶ τετράκις διὰ τὸ
τὰ γενέθλια αὐτοῦ τὴν ἡμέραν ἐκείνην εἶναι· ἦν γὰρ
3 ἡ τελευταία τοῦ Αὐγούστου. καὶ τοῦτο μὲν καὶ ἐπ'
ἄλλων πολλῶν, ὥς που καὶ ἔδοξεν αὐτῷ, ἐποίησε·
πρότερον γὰρ οὐ πλείω τῶν δώδεκα ἄθλων ἐτίθετο,
τότε δὲ καὶ ἄρκτους τετρακοσίας μεθ' ἐτέρων Λιβυ-
4 κῶν θηρίων ἴσων ἀπέκτεινε. καὶ οἱ τε εὐγενεῖς
παῖδες τὴν Τροίαν ἵππευσαν, καὶ τὸ ἄρμα τὸ πομπι-
κὸν ἐφ' οὗ ἤχθη ἔξ ἵπποι εἵλκυσαν· ὃ μηπώποτε ἐγε-
γόνει. οὐ μέντοι καὶ αὐτὸς τοῖς ἡνιόχοις ἀπεσήμενεν,
ἀλλ' ἐκ προέδρας μετὰ τε τῶν ἀδελφῶν καὶ μετὰ
5 τῶν συνιερέων τῶν Αὐγουστέων συνεθεάσατο. ὅπως
τε μηδεμία τινὲς τοῦ μὴ συμφοιτᾶν ἐς τὰ θέατρα
πρόφασις εἴη, καὶ γὰρ ἥσχαλλε δεινῶς εἴ τις αὐτῶν
ἀπελείπετο ἢ καὶ μεσοῦσης τῆς θέας ἐξανίστατο, τὰς
τε δίκας ἀπάσας ἀνεβάλετο καὶ τὰ πένθη πάντα

ἐπέσχευ, ὥστε καὶ ταῖς γυναιξὶ ταῖς τῶν ἀνδρῶν
ἐστερημέναις γαμεῖσθαι καὶ πρὸ τοῦ καθήκοντος χρό-
νου, ἂν γε μὴ ἐν γαστρὶ ἔχωσιν, ἐξεῖναι. καὶ ἵνα 6
μετὰ ῥαστώνης βαδίζοιεν καὶ μὴ πράγματα ἔχοιεν
ἀσπαζόμενοί τινες αὐτόν, πρότερον γὰρ καὶ ἐν ταῖς
ὁδοῖς τὸν αὐτοκράτορα οἱ συντυγχάνοντές οἱ προσηγό-
ρευον, ἀπεῖπε μηδέναι ἔτι τοῦτο ποιεῖν. καὶ ἐξῆν καὶ 7
ἀνυποδῆτοις τοῖς βουλομένοις θεάσασθαι, νομιζόμε-
νον μὲν πού ἀπὸ τοῦ πάνυ ἀρχαίου καὶ δικάζειν
τινὰς ἐν τῷ θέρει οὕτω, καὶ πολλάκις καὶ ὑπὸ τοῦ
Αὐγούστου ἐν ταῖς θερυναῖς πανηγύρεσι γενόμενον,
ἐκλειφθὲν δὲ ὑπὸ τοῦ Τιβερίου. τὰ τε προσκεφά- 8
λαια τοῖς βουλευταῖς, ὅπως μὴ ἐπὶ γυμνῶν τῶν σα-
νίδων καθίζωνται, πρῶτον τότε ὑπετέθη· καὶ πῖλους
σφίσι τὸν Θετταλικὸν τρόπον ἐς τὰ θέατρα φορεῖν,
ἵνα μὴ τῇ ἡλιάσει ταλαιπωρῶνται, ἐπετράπη. καὶ
εἶγε ποτὲ ἐς ὑπερβολὴν ἐπέφλεξε, τῷ διριβιτωρίῳ
ἀντὶ τοῦ θεάτρου ἰκριωμένῳ ἔχρῳντο.

ταῦθ' οὕτως ἐν τῇ ὑπατείᾳ ἔπραξε, δύο τε μηνὶ 9
καὶ ἡμέραις δώδεκα αὐτὴν σχών· τὸν γὰρ λοιπὸν
τῆς ἑξαμήνου χρόνον τοῖς προαποδεδειγμένοις ἐς αὐ-
τὴν ἀπέδωκε. μετὰ δὲ τοῦτο νοσήσας αὐτὸς μὲν 8
οὐκ ἀπέθανε, τὸν δὲ δὴ Τιβέριον, καίπερ ἔς τε τοὺς
ἐφήβους ἐσγραφέντα καὶ τῆς νεότητος προκριθέντα
καὶ τέλος ἐσποιηθέντα, ἀνεχρήσατο, ἔγκλημα αὐτῷ
ἐπαγαγὼν ὥς καὶ τελευτῆσαι αὐτὸν καὶ εὐξαμένῳ
καὶ προσδοκήσαντι. ἀφ' οὗ καὶ ἄλλους γε συχνοὺς
ἐφόνευσεν. ὁ γὰρ Ἀντιόχῳ τε τῷ Ἀντιόχου τὴν Κομ- 2
μαγηνήν, ἣν ὁ πατὴρ αὐτοῦ ἔσχε, καὶ προσέτι καὶ
τὰ παραθαλάσσια τῆς Κιλικίας δούς, καὶ Ἀγρίππαν
τὸν τοῦ Ἡρώδου ἑγγονον λύσας τε, ὑπὸ γὰρ τοῦ Τι-
βερίου ἐδέδετο, καὶ τῇ τοῦ πάππου ἀρχῇ προστάξας,

τὸν ἀδελφὸν ἢ καὶ τὸν υἱὸν οὐχ ὅτι τῶν πατρῶων
 ἀπεστέρησεν, ἀλλὰ καὶ κατέσφαξε. καὶ οὐδ' ἐπέ-
 στείλε τι περὶ αὐτοῦ τῇ βουλῇ· ὅπερ πού καὶ ἐπ'
 3 ἄλλων μετὰ τοῦτο πολλῶν ἐποίησεν. ἐκεῖνος μὲν
 οὖν ὥς καὶ τῇ ἀρρωστίᾳ αὐτοῦ ἐφεδρεύσας ἀπώλετο·
 Πούπλιος δὲ Ἀφράνιος Ποτίτος δημότης τε ὢν καὶ
 ὑπὸ μωρᾶς κολακείας οὐ μόνον ἐθελοντῆς ἀλλὰ καὶ
 ἔνορκος, ἅν γε ὁ Γάιος σωθῇ, τελευτήσῃν ὑποσχόμε-
 νος, Ἀτάνιός τε τις Σεκουῦνδος ἱππεύς τε ὢν καὶ μο-
 νομαχήσῃν ἐπαγγειλάμενος, ἀντὶ τῶν χρημάτων ἃ
 ἤλπιζον παρ' αὐτοῦ ὥς καὶ ἀντίψυχοί οἱ ἀποθανεῖν
 ἐθελήσαντες λήψεσθαι, ἀποδοῦναι τὴν ὑπόσχεσιν
 4 ἠναγκάσθησαν, ἵνα μὴ ἐπιорκήσωσι. καὶ τούτοις
 μὲν αὕτη αἰτία τοῦ θανάτου ἐγένετο· ὁ δὲ δὴ πεν-
 θερὸς αὐτοῦ Μάρκος Σιλανὸς οὗθ' ὑποσχόμενός τι
 οὔτε κατομόσας, ὅμως, ἐπειδὴ βαρὺς αὐτῷ ὑπὸ τε
 τῆς ἀρετῆς καὶ ὑπὸ τῆς συγγενείας ἦν καὶ διὰ τοῦτο
 5 περιυβρίζετο, ἐαυτὸν κατεχρήσατο. ὁ μὲν γὰρ Τιβέ-
 ριος οὕτως αὐτὸν ἐτίμησεν ὥστε μηδὲ ἔκκλητόν ποτε
 ἀπ' αὐτοῦ δικάσαι ἐθελῆσαι, ἀλλ' ἐκείνῳ πάντα
 αὐθις τὰ τοιαῦτα ἐγχειρίσαι· ὁ δὲ δὴ Γάιος τὰ τε
 ἄλλα ἰσχυρῶς προεπηλάκιζε, καίτοι οὕτω καλῶς περὶ
 αὐτοῦ φρονῶν ὥστε καὶ χρυσοῦν αὐτὸν πρόβατον
 6 ὀνομάζειν, καὶ ὅπως μηκέτι πρῶτος ἐπιψηφίζεται,
 ἐν ᾧ πού καὶ διὰ τὴν ἡλικίαν καὶ διὰ τὸ ἀξίωμα ὑφ'
 ἀπάντων τῶν ὑπάτων ἐτιμᾶτο, κατέλυσε τὸ πρῶτόν
 τινα τῶν ὑπατευκότων ἢ δεύτερον, πρὸς τὸ τοῖς τὴν
 γνώμην ἐπάγουσι δοκοῦν, ψηφίζεσθαι, καὶ κατεστή-
 σατο ἐκ τοῦ ἴσου τοῖς ἄλλοις καὶ ἐκείνους ἐν τῇ τάξει
 7 τῆς ἀρχῆς ἣν ἤρξαν ἀποφαίνεσθαι. τὴν τε θυγατέρα
 αὐτοῦ ἐκβαλὼν ἔγημε Κορνηλίαν Ὀρεστίλλαν, ἣν
 ἤρπασεν ἐν αὐτοῖς τοῖς γάμοις οὓς τῷ ἡγγυημένῳ

αὐτὴν Γαῖω Καλπουρνίω Πίσωνι συνεώρταξε. πρὶν δὲ δύο μῆνας ἐξελθεῖν, ἀμφοτέρους σφᾶς ὥς καὶ συγγιγνομένους ἀλλήλοις ἐξώρισε· καὶ τῷ γε Πίσωνι 8 δέκα δούλους ἐπαγαγέσθαι ἐπιτρέψας, εἴτ' ἐπειδὴ πλείονας ἡτήσατο, ἐφῆκεν ὅσοις ἂν ἐθελήσῃ χρῆσασθαι, εἰπὼν ὅτι καὶ στρατιῶται τοσοῦτοί σοι συνέ-
σονται.

τῷ δ' ἐξῆς ἔτει ὕπατοι Μάρκος τε Ἰουλιανὸς καὶ 9 Πούπλιος Νώνιος ἐκ τῶν προαποδεδειγμένων ἐγέ- ^{a. C.} 38
νοντο. καὶ οἱ ὅρκοι περὶ μὲν τῶν ὑπὸ τοῦ Τιβερίου πραχθέντων οὐκ ἐπήχθησαν, καὶ διὰ τοῦτο οὐδὲ νῦν γίνονται· οὐ γὰρ ἔστιν ὅστις αὐτὸν ἐν τοῖς ἀνταρ-
χήσασιν ἐς τὴν τῆς οἰκίας νόμισιν καταλέγει· περὶ δὲ δὴ τοῦ Ἀύγουστου τοῦ τε Γαῖου τὰ τε ἄλλα ὥσπερ εἴθιστο, καὶ ὅτι καὶ σφῶν αὐτῶν καὶ τῶν τέκνων καὶ ἐκεῖνον καὶ τὰς ἀδελφὰς αὐτοῦ προτιμήσουσιν, ὥμοσαν, τὰς τε εὐχὰς ὑπὲρ πάντων αὐτῶν ὁμοίως 3 ἐποιήσαντο. ἐν δ' οὖν τῇ νομηνίᾳ αὐτῇ Μαχάων τις δοῦλος ἐπὶ τε τὴν κλίνην τοῦ Διὸς τοῦ Καπιτω-
λίου ἐπανέβη, κἀντεῦθεν πολλὰ καὶ δεινὰ ἀπομαν-
τευσάμενος κυνιδιὸν τέ τι ὃ ἐσενηνόχει ἀπέκτεινε καὶ ἑαυτὸν ἔσφαξε. Γάιος δὲ καλὰ μὲν ἐπαίνου τε 4 ἄξια τὰδε ἔπραξε. τοὺς τε λογισμοὺς τῶν δημοσίων χρημάτων, μὴ ἐκτεθειμένους ἐν τῷ χρόνῳ ᾧ ὁ Τιβέ-
ριος ἐξεδήμησε, πάντας κατὰ τὸν Ἀύγουστον προέ-
γραψε· καὶ ἔμπρησιν τινα μετὰ τῶν στρατιωτῶν κατασβέσας ἐπήρκεσε τοῖς ζημιωθεῖσι. τοῦ τε τέλους 5 τοῦ τῶν ἱππέων ὀλιγανδροῦντος, τοὺς πρώτους ἐξ ἀπάσης καὶ τῆς ἑξω ἀρχῆς τοῖς τε γένεσι καὶ ταῖς περι-
ουσίαις μεταπεμψάμενος κατελέξατο, καὶ τισιν αὐτῶν καὶ τῇ ἐσθῆτι τῇ βουλευτικῇ, καὶ πρὶν ἄρξαι τινὰ ἀρχὴν δι' ἧς ἐς τὴν γερουσίαν ἐσερχόμεθα, χρῆσθαι ἐπὶ τῇ τῆς

βουλῆς ἐλπίδι ἔδωκε· πρότερον γὰρ μόνοις, ὡς ἔοικε,
 τοῖς ἐκ τοῦ βουλευτικοῦ φύλου γεγεννημένοις τοῦτο
 6 ποιεῖν ἐξῆν. ταῦτα μὲν δὴ πᾶσιν ἤρεσεν· ὅτι δὲ τὰς
 ἀρχαιρεσίας τῷ τε δήμῳ καὶ τῷ πλήθει ἀπέδωκε,
 λύσας ὅσα περὶ αὐτῶν ὁ Τιβέριος ὠρίκει, καὶ τὸ τέλος
 τῆς ἑκατοστῆς κατέλυσε, γυμνικόν τε τινα ἀγῶνα
 ποιήσας σύμβολα διέδωκε καὶ ἐξ αὐτῶν πλείστα τοῖς
 7 ἀρπάσασιν αὐτὰ διέδωκε, τῷ μὲν φαύλῳ ἐχαρίσατο,
 τοὺς δὲ ἔμφρονας ἐλύπησε λογισαμένους ὅτι, ἂν ἐπὶ
 τοῖς πολλοῖς αἱ ἀρχαὶ αὐτοῖς γένωνται καὶ τὰ ὄντα
 ἐξαναλωθῇ αἷ τε εἰδικαὶ πρόσοδοι πανθῶσι, πολλὰ
 10 καὶ δεινὰ συμβήσεται. ἐπαίτια δὲ δὴ πρὸς πάντων
 ὁμοίως τάδε ἐξεργάσατο. πλείστους ὅσους ὀπλομα-
 χῆσαι ἐποίησε. καὶ γὰρ καὶ καθ' ἓνα καὶ ἀθρόους,
 ὥσπερ ἐν παρατάξει τινί, ἀγωνίσασθαι σφας ἡνάγ-
 2 κασε, παρὰ τῆς βουλῆς δὴ τοῦτο αἰτήσας· τὸ δὲ καὶ
 ἐξω τοῦ νευομοθετημένου πάνθ' ὅσα βούλοιτο δοῦναι,
 καὶ ἀποκτεῖναι τῶν τε ἄλλων πολλοὺς καὶ τῶν ἱππέων
 ἐξ καὶ εἴκοσι, τοὺς μὲν τὰς οὐσίας κατεδηδοκότας, τοὺς
 δὲ καὶ ἄλλως ὀπλομαχίαν ἡσκηκότας. ἦν δὲ οὐ τὸ πλη-
 3 θος τῶν ἀπολλυμένων οὕτω τι δεινόν, καίπερ δεινὸν
 ὄν, ἀλλ' ὅτι τοῖς τε φόνοις αὐτῶν ὑπερέχαιρε καὶ τῆς
 τοῦ αἵματος θείας ἀπλήστως εἶχεν. ὑπὸ δὲ δὴ τῆς αὐτῆς
 ὀμότητος, ἐπιλιπόντων ποτὲ τῶν τοῖς θηρίοις ἐκ κα-
 ταδίκης διδομένων, ἐκέλευσεν ἐκ τοῦ ὄχλου τοῦ τοῖς
 ἰκρίοις προσεσσηκότος συναρπασθῆναι τε τινας καὶ
 παραβληθῆναι σφισι· καὶ ὅπως γε μήτε ἐπιβοήσα-
 σθαι μήτε αἰτιάσασθαι τι δυνηθῶσι, τὰς γλώσσας
 4 αὐτῶν προαπέτεμε. τῶν τε ἱππέων τινὰ τῶν ἐπι-
 φανῶν μονομαχῆσαί τε ὡς καὶ ὑβρίσαντα τὴν μητέρα
 αὐτοῦ τὴν Ἀγριππῖναν ἡνάγκασε, καὶ νικήσαντα κα-
 τηγόροις παρέδωκε καὶ ἀπέσφαξε. τὸν τε πατέρα

αὐτοῦ μηδὲν ἀδικήσαντα ἔς τε γαλεάγραν, ὥσπερ
καὶ ἄλλους συχνούς, καθείρξε κἀνταῦθα διέφθειρεν.
ἐποίησε δὲ τοὺς ἀγῶνας τούτους τὰ μὲν πρῶτα ἐν 5
τοῖς σέπτοις, πᾶν τὸ χωρίον ἐκεῖνο διορύξας καὶ ὕδα-
τος πληρώσας, ἵνα μίαν ναῦν ἐσαγάγῃ, ἔπειτα δὲ καὶ
ἐτέρωθι, πλεῖστά τε καὶ μέγιστα οἰκοδομήματα κα-
θελὼν καὶ ἰκρία πηξάμενος· τὸ γὰρ τοῦ Ταύρου
θέατρον ὑπερεφρόνησε. τούτων τε οὖν ἕνεκα καὶ 6
διὰ τὰς δαπάνας καὶ διὰ τοὺς φόρους αἰτίαν εἶχε,
καὶ ὅτι τὸν Μάρκωνα μετὰ τῆς Ἑννίας, μήτε τοῦ
ταύτης ἔρωτος μήτε τῶν ἐκείνου εὐεργετημάτων, δι'
ὧν τὰ τε ἄλλα καὶ τὴν ἀρχὴν αὐτῷ μόνος συγκατέ-
πραξε, μνησθεῖς, ἔς τε ἐκουσίου δὴ θανάτου ἀνάγ-
κην, καίπερ καὶ τὴν Αἴγυπτόν οἱ προστάξας, καὶ ἐς
αἰσχύνην, ἧς αὐτὸς τὸ πλεῖστον μετεἶχε, κατέστησε·
προαγωγείας γὰρ ἔγκλημα αὐτῷ πρὸς τοῖς ἄλλοις
ἐπήγαγε. καὶ τούτου καὶ ἕτεροι πολλοὶ οἱ μὲν κατα- 7
ψηφισθέντες οἱ δὲ καὶ πρὶν ἀλῶναι ἐφονεύθησαν,
πρόφασιν μὲν διὰ τε τοὺς γονέας καὶ διὰ τοὺς ἀδελ-
φοὺς αὐτοῦ τοὺς τε ἄλλους τοὺς δι' ἐκείνους ἀπολο-
μένους, τὸ δ' ἀληθὲς διὰ τὰς οὐσίας· οἳ τε γὰρ
θησαυροὶ ἐξανάλωντο καὶ οὐδὲν αὐτῷ ἐξήρκει. ἡλέγ- 8
χοντο δὲ καὶ ἐκ τῶν καταμαρτυρούντων σφῶν καὶ
ἐκ τῶν γραμμάτων ἃ κατακεκαυκέναι ποτὲ ἔφη. καὶ
ἐτέρους ἢ τε νόσος ἢ τῷ προτέρῳ ἔτει οἱ συμβᾶσα
καὶ ὁ τῆς Δρουσίλλης τῆς ἀδελφῆς αὐτοῦ θάνατος
ἐφθειρε· τὰ τε γὰρ ἄλλα, καὶ εἴ τις εἰστίασεν ἢ ἡσπά-
σατό τινα ἢ καὶ ἐλούσατο ἐν ταῖς ἡμέραις, ἐκολάζετο.

τῇ δὲ Δρουσίλλῃ συνῶκει μὲν Μάρκος Λέπιδος, 11
παιδικά τε ἅμα αὐτοῦ καὶ ἐραστῆς ὧν, συνῆν δὲ
καὶ ὁ Γάιος· καὶ αὐτὴν ἀποθανοῦσαν τότε ἐπήνεσε
μὲν ὁ ἀνὴρ, δημοσίας δὲ ταφῆς ὁ ἀδελφὸς ἡξίωσε·

- 2 καὶ οἳ τε δορυφόροι μετὰ τοῦ ἄρχοντός σφων καὶ
χωρὶς οἱ ἱππεῖς . . . , τὸ τέλος οἳ τε εὐγενεῖς παῖδες
τὴν Τροίαν περὶ τὸν τάφον αὐτῆς περιίππευσαν, καὶ
οἱ τὰ τε ἄλλα ὅσα τῇ Λιουίᾳ ἐδέδοτο ἐψηφίσθη, καὶ
ἵνα ἀθανατισθῇ καὶ ἐς τὸ βουλευτήριον χρυσῇ ἀνα-
τεθῇ, καὶ ἐς τὸ ἐν τῇ ἀγορᾷ Ἀφροδίσιον ἄγαλμα αὐ-
τῆς ἰσομέτρητον τῷ τῆς θεοῦ ἐπὶ ταῖς ὁμοίαις τιμαῖς
3 ἱερωθῇ, σηκός τε ἴδιος οἰκοδομηθῇ, καὶ ἱεραῖς εἰκόσιν
οὐχ ὅτι ἄνδρες ἀλλὰ καὶ γυναῖκες γένωνται, αἳ τε
γυναῖκες αὐτήν, ὅσάκις ἂν μαρτυρῶσί τι, ὁμνίωσι,
καὶ ἐν τοῖς γενεσίοις αὐτῆς ἑορτὴ τε ὁμοία τοῖς
Μεγαλησίοις ἄγεται καὶ ἡ γερονσία ἥ τε ἱππὰς ἐστι-
ᾶται. τότε οὖν Πάνθεά τε ὠνομάζετο καὶ τιμῶν
4 δαιμονίων ἐν πάσαις ταῖς πόλεσιν ἡξιούτο, Λιουίός
τέ τις Γεμίνιος βουλευτῆς ἐς τε τὸν οὐρανὸν αὐτήν
ἀναβαίνουσιν καὶ τοῖς θεοῖς συγγιγνομένην ἑορακέ-
ναι ὥμοσεν, ἐξώλειαν καὶ ἑαυτῷ καὶ τοῖς παισίν, εἰ
ψεύδοιτο, ἐπαρσάμενος τῇ τε τῶν ἄλλων θεῶν ἐπι-
μαρτυρίᾳ καὶ τῇ αὐτῆς ἐκείνης· ἐφ' ᾧ πέντε καὶ
5 εἴκοσι μυριάδας ἔλαβε. τούτοις τε οὖν αὐτήν ὁ Γάιος
ἐτίμησε, καὶ τῷ τὰς πανηγύρεις τὰς τότε ὀφειλούσας
γενέσθαι μήτε ἐν τῷ νενομισμένῳ χρόνῳ, πλὴν τῆς
ὀσίας ἔνεκα, μήτ' αὐθὶς ποτε ποιηθῆναι. αἰτίαν τε
πάντες ὁμοίως εἶχον, εἴθ' ἥσθησαν ἐπὶ τινι ὥς λυπού-
μενοι, εἴτε καὶ ὥς χαίροντες ἔπραξαν· ἢ γὰρ μὴ
πενθεῖν αὐτήν ὥς ἄνθρωπον ἢ θρηνεῖν ὥς θεὸν ἐνε-
6 καλοῦντο. πάρεστι δὲ ἐξ ἐνὸς πάντα τὰ τότε γενό-
μενα τεκμήρασθαι· τὸν γὰρ πωλήσαντα θερμὸν ὕδωρ
12 ἀπέκτεινεν ὥς ἀσεβήσαντα. διαλιπὼν δ' οὖν ὀλίγας
3. C. 39 ἡμέρας ἔγημε Λολλίαν Παυλίναν, αὐτὸν τὸν ἄνδρα
αὐτῆς Μέμμιον Ῥήγουλον ἐγγυῆσαί οἱ τὴν γυναῖκα

ἀναγκάσας, μὴ καὶ ἀνέγγυον αὐτὴν παρὰ τοὺς νόμους λάβῃ. καὶ εὐθύς γε καὶ ἐκείνην ἐξήλασεν.

ἐν δὲ τούτῳ Σοαίμῳ μὲν τὴν τῶν Ἰτυραίων τῶν 2 Ἀράβων, Κότυϊ δὲ τὴν τε Ἀρμενίαν τὴν σμικροτέραν καὶ μετὰ τοῦτο καὶ τῆς Ἀραβίας τινά, τῷ τε Ῥυμητάλῃ τὰ τοῦ Κότυος καὶ Πολέμωνι τῷ τοῦ Πολέμωνος υἱεῖ τὴν πατρῴαν ἀρχήν, ψηφισαμένης δὴ τῆς βουλῆς, ἐχαρίσατο, ἐν τε τῇ ἀγορᾷ καὶ ἐπὶ τοῦ βήματος ἐν δίφρῳ μεταξὺ τῶν ὑπάτων καθεζόμενος, καὶ παραπετάσμασι σθηρικοῖς, ὥς γέ τινές φασι, χρησάμενος. καὶ μετὰ τοῦτο πηλὸν πολὺν ἐν στενωπῷ τινι ἰδὼν 3 ἐκέλευσεν αὐτὸν εἰς τὸ τοῦ Οὐεσπασιανοῦ τοῦ Φλαουίου ἱμάτιον, ἀγορανομοῦντός τε τότε καὶ τῆς τῶν στενωπῶν καθαριότητος ἐπιμελουμένου, ἐμβληθῆναι. καὶ τοῦτο οὕτω πραχθεὶς παραχορῆμα μὲν ἐν οὐδενὶ λόγῳ ὥφθη, ὕστερον δὲ τοῦ Οὐεσπασιανοῦ τὰ πράγματα τεταραγμένα καὶ πεφυρμένα παραλαβόντος τε καὶ καταστησαμένου ἔδοξεν οὐκ ἀθεεὶ γεγονέναι, ἀλλ' ἄντικρυς αὐτῷ τὴν πόλιν ὁ Γάιος πρὸς ἐπανόρθωσιν ἐγκεχειρικέναι.

μετὰ δὲ τοῦτο ὑπατεύσας αὐτίς τὸν μὲν τοῦ 13 Διὸς ἱερέα ἐκώλυσεν ἐν τῷ συνεδρίῳ ὁμόσαι, ἰδίᾳ γὰρ καὶ τότε, ὥσπερ ἐπὶ τοῦ Τιβερίου, τὸν ὄρκον ἐποιοῦντο, αὐτὸς δὲ καὶ ἐνιστάμενος εἰς τὴν ἀρχὴν καὶ ἀπαλλαττόμενος ἀπ' αὐτῆς ἐξ ἴσου τοῖς ἄλλοις ἀπὸ τοῦ βήματος, ὃ δὴ καὶ μεῖζον τοῦ προτέρου ἐπεποίητο, ὥμοσε. τριάκοντα δὲ δὴ ἡμέρας ἤρξε, καίτοι 2 Λουκίῳ Ἀπρωνίῳ τῷ συνάρχοντι ἐξ μῆνας ἐπιτρέψας· καὶ αὐτὸν Σαγκουῖνιος Μάξιμος πολιαρχῶν διεδέξατο. καὶ ἐν τε ἐκείναις καὶ ἐν ταῖς ἔπειτα πολλοὶ μὲν τῶν πρώτων καταδικασθέντες, συχνοὶ γὰρ δὴ καὶ τῶν ἐκ τοῦ δεσποτηρίου ἀφειμένων, δι' αὐτὰ ἐκεῖνα δι' ἃ

ὑπὸ τοῦ Τιβερίου ἐδέδεντο, ἐκολάσθησαν, πολλοὶ δὲ
 καὶ τῶν ἄλλων μονομαχήσαντες ἀπώλουντο. καὶ ἦν
 3 ἔξω τῶν φόνων οὐδέν· οὐδὲ γὰρ οὐδὲ τῷ πλήθει ἔτι
 τι ἐχαρίζετο, ἀλλὰ καὶ πάνυ πρὸς πάντα ὅσα ἐβούλετο
 ἀντέπραττε. καὶ διὰ τοῦτο καὶ ἐκεῖνοι πᾶσι τοῖς
 ἐπιθυμήμασιν αὐτοῦ ἀντέσπενδον, καὶ ἦν καὶ ἀκούειν
 καὶ ὁρᾶν οἷα ἂν ἐν τῷ τοιούτῳ ὁ μὲν ὀργιζόμενος οἱ
 4 δ' ἀνταγωνιζόμενοι καὶ εἴποιεν καὶ πράξειαν. οὐ
 μέντοι καὶ ἐξ ἴσου σφίσι τὸ πρᾶγμα ἐγίγνετο· οἱ μὲν
 γὰρ ἔξω τοῦ λαλεῖν ἢ καὶ τοῖς σχήμασί τι προσεν-
 δείκνυσθαι οὐδὲν ἐδύναντο, ὁ δὲ δὴ Γάιος συχνούς
 μὲν καὶ μεταξὺ θεωμένους κατασπῶν, συχνούς δὲ
 καὶ ἀπηλλαγμένους ἐκ τῶν θεάτρων συλλαμβάνων
 5 ἀπώλλυεν. αἰτίαι δὲ ἐς τὰ μάλιστα τῆς ὀργῆς αὐτῷ
 ἐγίγνοντο ὅτι τε μὴ σπουδῇ συνεφοίτων, ἄλλοτε γὰρ
 ἄλλη ὥρα παρὰ τὰ προηγγελμένα ἀπαντῶντος αὐτοῦ,
 καὶ τοτὲ μὲν ἔτι νυκτὸς τοτὲ δὲ καὶ μετὰ μεσημβρίαν
 ἐς τὰ θεάτρα ἐσιόντος, ἀποκναιόμενοι ἐκακοῦντο, καὶ
 ὅτι μήτε αἰὲ πάντας τοὺς ἀρέσκοντας αὐτῷ ἐπήνουν
 6 καὶ τινας καὶ τῶν ἐναντίων ἔστιν ὅτε ἐτίμων. καὶ
 προσέτι καὶ ἐπ' ἐκείνῳ δεινῶς ἠγανάκτει ὅτι μεγα-
 λύνοντες αὐτὸν ἐπεβόων "νεανίσκε Ἀὔγουστε" οὐ
 γὰρ μακαρίζεσθαι ὅτι νέος ὢν ἐμονάρχει, ἀλλ' ἐγκα-
 λεῖσθαι ὅτι ἐν ἐκείνῃ τῇ ἡλικίᾳ τηλικαύτην ἀρχὴν
 εἶχεν ἡγεῖτο. καὶ ταῦτα μὲν αἰὲ ἐποίει, καὶ ποτε
 παντὶ τῷ δήμῳ ἅμα ἀπειλῶν ἔφη "εἴθε ἓνα αὐχένα
 7 εἴχετε." τότε δὲ ἐπειδὴ παρωξύνθη τι οἷον εἰώθει,
 δυσχερᾶναν τὸ πλῆθος τῆς τε θέας ἡμέλησε καὶ ἐπὶ
 τοὺς συκοφαντοῦντας ἐτράπετο, καὶ αὐτοὺς ἐπὶ πολὺ
 σφοδρῶς βοῶντες ἐξήτουν. καὶ ὅς ἀγανακτήσας ἀπε-
 κρίνατο μὲν σφίσιν οὐδέν, προστάξας δὲ ἑτέροις τισὶ
 8 τοὺς ἀγῶνας ποιεῖν ἐς Καμπανίαν ἀπῆρε. καὶ μετὰ

τοῦτο ἐπανελθὼν πρὸς τὰ τῆς Δρουσίλλης γενέσια ἄγαλμά τε αὐτῆς ἐπ' ἐλεφάντων ἐν ἄρμαμάξῃ ἐς τὸν ἱππόδρομον ἐσῆγαγε, καὶ θέαν τῷ δήμῳ προῖκα ἐπὶ δύο ἡμέρας ἀπένειμε· καὶ αὐτῷ τῇ μὲν προτέρᾳ ἄρκοι πρὸς ταῖς τῶν ἵππων ἀμίλλαις πεντακόσiai ἐσφάγησαν, τῇ δ' ἑτέρᾳ Λιβυκὰ θηρία Ἴσα ἀνηλώθη, 9 καὶ παγκρατιασταὶ ἐν πολλοῖς ἅμα τόποις ἠγωνίσαντο. καὶ ὁ δῆμος εἰστιάθη, τοῖς τε βουλευταῖς ταῖς τε γυναιξὶν αὐτῶν δωρεὰ ἐδόθη.

ταῦτά τε ἅμα ὥς καὶ πάνυ πενόμενος ἐφόνευε, 14 καί τινα καὶ ἕτερον τοιόνδε χρηματισμὸν ἐπεξεῦρε. τοὺς γὰρ περιγενομένους τῶν μονομάχων τοῖς τε ὑπάτοις καὶ τοῖς στρατηγοῖς τοῖς τε ἄλλοις, οὐχ ὅτι τοῖς 2 ἐθέλουσιν, ἀλλὰ καὶ πάνυ ἄκοντάς τινας βιαζόμενος ἐν ταῖς ἱπποδρομίαις καὶ τὰ τοιαῦτα ποιεῖν, καὶ δὴ καὶ τοῖς ἐπ' αὐτὸ τοῦτο κληρουμένοις ὅτι μάλιστα, δύο γὰρ στρατηγούς ἐς τοὺς ὀπλομαχικοὺς ἀγῶνας, ὥσπερ ποτὲ ἐγίγνετο, λαγχάνειν ἐκέλευσε, πάντως ἐπιτιμῶν ἀπεδίδοτο, αὐτὸς τε ἐπὶ τοῦ πρατηρίου καθεζόμενος καὶ αὐτὸς ὑπερβάλλων. πολλοὶ δὲ καὶ ἄλλοθεν ἀφικνούμενοι 3 ἀντεωνοῦντο αὐτούς, καὶ μάλιστα ὅτι ἐπέτρεψε τοῖς βουλομένοις καὶ ὑπὲρ τὸν νόμον τῷ ἀριθμῷ τῶν μονομαχούντων χρῆσθαι, καὶ πολλάκις καὶ αὐτὸς ἐπεφοίτα σφίσιν, ὥσθ' οἱ μὲν καὶ δεόμενοι τῶν ἀνθρώ- 4 πων, οἱ δὲ χαριεῖσθαι αὐτῷ νομίζοντες, καὶ οἱ γε πλείους, ὅσοι ἐν δόξῃ περιουσίας ἦσαν, ἀναλωσαί τι τῶν ὑπαρχόντων ἐπὶ τῇ προφάσει ταύτῃ, ὅπως πενέστεροι γενόμενοι περισωθῶσιν, ἐθέλοντες, μεγάλων αὐτοὺς χρημάτων ἠγόρασαν. καίτοι τοῦτο ποιήσας 5 ἔπειτα τοὺς τε ἀρίστους καὶ τοὺς ἐνδοξοτάτους σφῶν φαρμάκῳ διέφθειρε. τὸ δ' αὐτὸ τοῦτο, καὶ ἐπὶ τῶν ἵππων τῶν τε ἡνιόχων τῶν ἀντιστασιωτῶν ἐποίει.

- 6 ἰσχυρῶς γὰρ τῷ τὴν βατραχίδα ἐνδύνοντι καὶ
 διὰ τοῦτ' ἀπὸ τοῦ χρώματος πρασίνῳ καλουμένῳ
 προσέκειτο, ὥστε καὶ νῦν ἔτι Γαιανὸν ἐπ' αὐτοῦ τὸ
 χωρίον ἐν ᾧ τὰ ἄρματα ἦσκει καλεῖσθαι. καὶ ἓνα γε
 7 τῶν ἵππων, ὃν Ἰγκιτᾶτον ὠνόμαζε, καὶ ἐπὶ δεῖπνον
 ἐκάλει, χρυσᾶς τε αὐτῷ κριθὰς παρέβαλλε, καὶ οἶνον
 ἐν χρυσοῖς ἐκπώμασι πρὸς πίνε, τὴν τε σωτηρίαν αὐ-
 τοῦ καὶ τὴν τύχην ὤμνυε, καὶ προσυπισχνεῖτο καὶ
 ὕπατον αὐτὸν ἀποδείξειν. καὶ πάντως ἂν καὶ τοῦτ'
 ἐπεποιήκει, εἰ πλείω χρόνον ἐξήκει.
- 15 ἔς δ' οὖν τοὺς πόρους τῶν χρημάτων πρότερον
 μὲν ἐψηφίστο ὅπως ὅσοι τινὰ τῷ Τιβερίῳ καταλιπεῖν
 ἐθελήσαντες περιῆσαν, τῷ Γαίῳ αὐτὰ τελευτῶντες
 χαρίζονται· ἵνα γὰρ δὴ καὶ παρὰ τοὺς νόμους καὶ
 κληρονομεῖν καὶ δωρήματα τοιαῦτα λαμβάνειν, ὅτι
 μήτε γυναικὰ τότε γε μήτε παῖδας εἶχε, δύνασθαι
 2 δοκῇ, δόγμα τι προέθετο. ἐν δὲ τῷ παρόντι πάσας
 ἀπλῶς τὰς τῶν ἐν τοῖς ἑκατοντάρχοις ἐστρατευμένων
 οὐσίας, ὅσοι μετὰ τὰ ἐπινίκια ἃ ὁ πατὴρ αὐτοῦ
 ἔπεμψεν ἄλλῳ τινὶ αὐτὰς καὶ μὴ τῷ αὐτοκράτορι
 κατελελοίπесαν, αὐτὸς ἑαυτῷ καὶ ἄνευ ψηφίσματος
 3 ἐσέπραξε. καὶ ἐπειδὴ μηδὲ ταῦτα ἐξικνεῖτο, τρίτην
 τοιαύτην ἀφορμὴν ἀργυρισμοῦ ἐπενόησε. Γναῖος
 Δομίτιος Κορβούλων βουλευτής, κακῶς ἐπὶ τοῦ Τι-
 βερίου τὰς ὁδοὺς ἐχούσας ὁρῶν, τοῖς τε ἐπιμεληταῖς
 αὐτῶν αἰεί ποτε ἐνέκειτο, καὶ προσέτι καὶ τῇ γερουσίᾳ
 4 ὀχληρὸς ὑπὲρ αὐτῶν ἐγίγνετο. τοῦτον οὖν παραλα-
 βὼν ἐπέθετο δι' αὐτοῦ πᾶσιν οὐχ ὅτι τοῖς ζώσιν
 ἀλλὰ καὶ τοῖς τεθνήκόσιν, ὅσοι ποτὲ ἐπιστάται τῶν
 ὁδῶν ἐγεγερόνεσαν καὶ χρήματα ἐς τὰς ἐπισκευὰς
 αὐτῶν εἰλήφεσαν, καὶ ἐκείνους τε καὶ τοὺς ἐργολα-
 βήσαντάς τι παρ' αὐτῶν ὥς οὐδὲν δὴ δαπανήσαντας

ἐξημίον. ἀφ' οὗ δὴ ὁ Κορβούλων τότε μὲν ὑπάτευσεν, 5
 ὕστερον δὲ ἐπὶ Κλαυδίου αἰτίαν τε ἔσχε καὶ εὐθύνη·
 ὁ γὰρ Κλαύδιος οὔτε τὰ ἐποφειληθέντα ἀπήτησε, καὶ
 τὰ δεδομένα, τὰ μὲν ἐκ τοῦ δημοσίου τὰ δὲ καὶ παρ'
 αὐτοῦ τοῦ Κορβούλωνος ἐσπράξας, ἀπέδωκε τοῖς
 ζημιωθεῖσι. τοῦτο μὲν ὕστερον ἐγένετο· τότε δ' 6
 οὗτοί τε ὡς ἕκαστοι καὶ οἱ ἄλλοι πάντες ὡς εἰπεῖν
 οἱ ἐν τῇ πόλει τρόπον τινὰ ἀπεσυλῶντο, καὶ ἀξήμιος
 τῶν γέ τι ἐχόντων οὐδεῖς, οὐκ ἀνὴρ, οὐ γυνή, ἦν.
 καὶ γὰρ εἴ τινα τῶν ἀφηλικεστέρων ζῆν εἶα, ἀλλὰ
 πατέρας τε καὶ πάππους μητέρας τε καὶ τήθας σφᾶς
 ὀνομάζων ζῶντάς τε ἐξεκαρπούτο καὶ τελευτῶντας
 τῶν οὐσιῶν ἐκληρονόμει.

μέχρι μὲν οὖν τοῦ χρόνου τούτου αὐτός τε τὸν 16
 Τιβέριον αἰὲ καὶ πρὸς πάντας κακῶς ἔλεγε, καὶ τοῖς
 κακηγοροῦσιν αὐτὸν καὶ ἰδίᾳ καὶ δημοσίᾳ οὐχ ὅσον
 οὐκ ἐπετίμα ἀλλὰ καὶ ἔχαιρε· τότε δὲ ἐσελθὼν ἐς τὸ
 βουλευτήριον πολλὰ μὲν ἐκείνους ἐπήνεσε, πολλὰ δὲ
 καὶ τῆς γερουσίας τοῦ τε δήμου κατηγόρησεν ὡς οὐκ 2
 ὀρθῶς αὐτὸν ψεγόντων. “ἐμοὶ μὲν γάρ” ἔφη “αὐτο-
 κράτορι ὄντι καὶ τοῦτο ποιεῖν ἔξεστιν, ὑμεῖς δὲ δὴ 3
 οὐ μόνον ἀδικεῖτε ἀλλὰ καὶ ἀσεβεῖτε πρὸς τὸν ἄρξαντά
 ποτε ὑμῶν οὕτω διακείμενοι.” καὶ τούτου καθ' ἕκα-
 στον τῶν ἀπολωλότων ἐπεξιὼν ἀπέφαινε, ὡς γε
 ἐδόκει, τοὺς βουλευτὰς αἰτίους τοῦ ὀλέθρου τοῖς
 πλείστοις αὐτῶν γεγονότας, τοὺς μὲν ὅτι κατηγόρη-
 σάν σφων, τοὺς δὲ ὅτι κατεμαρτύρησαν, πάντας δὲ
 ὅτι κατεψηφίσαντο. καὶ ταῦτά τε ὡς ἐξ αὐτῶν ἐκεῖ- 3
 νων τῶν γραμμάτων ἃ καταπεπρηκέναι ποτὲ ἔφη
 ἐπανεγνώ διὰ τῶν ἀπελευθέρων, καὶ προσεπεῖπεν
 ὅτι εἰ καὶ τι ὁ Τιβέριος ἡδικήκει, οὐκ ἀφείλετε αὐτὸν
 ζῶντα τετιμηκέναι, οὐ μὰ Δί' οὐκ ἐφ' οἷς καὶ εἶπατε

4 πολλάκις καὶ ἐψηφίσασθε μεταβάλλεσθαι. ἀλλ' ὑμεῖς
 καὶ ἐκεῖνον ἐμπλήκτως μετεχειρίσασθε, καὶ τὸν Ση-
 ανὸν φυσῆσαντες καὶ διαφθείραντες ἀπεκτείνετε,
 ὥστε δεῖ καὶ ἐμὲ μηδὲν χρηστὸν παρ' ὑμῶν προσδέ-
 χεσθαι. τοιαῦτα ἅττα εἰπὼν αὐτὸν δὴ τὸν Τιβέριον
 5 τῷ λόγῳ παρήγαγε, λέγοντά οἱ ὅτι καὶ καλῶς καὶ
 ἀληθῶς πάντα ταῦτα εἶρηκας, καὶ διὰ τοῦτο μήτε
 φιλήσης τινὰ αὐτῶν μήτε φείσῃ τινός. πάντες τε
 γὰρ μισοῦσί σε καὶ πάντες ἀποθανεῖν εὐχονται· καὶ
 φονεύσουσί γε, ἂν δυνηθῶσι. μήτ' οὖν ὅπως τι
 6 χάριση πράξας αὐτοῖς ἐννόει, μήτ' ἂν τι θρυλῶσι
 φρόντιζε, ἀλλὰ τό τε ἡδὺ καὶ τὸ ἀσφαλὲς τὸ σεαυτοῦ
 μόνον ὥς καὶ δικαιοτάτον προσκόπει. οὕτω μὲν γὰρ
 οὔτε τι πείσῃ κακὸν καὶ πάντων τῶν ἡδίστων ἀπο-
 λαύσεις, καὶ προσέτι καὶ τιμηθήσῃ ὑπ' αὐτῶν, ἂν τ'
 7 ἐθέλωσιν ἂν τε καὶ μή· ἐκείνως δὲ ἔργῳ μὲν οὐδὲν
 ὀνήσει, λόγῳ δὲ δὴ δόξαν κενὴν λαβὼν οὔτε τι πλέον
 ἕξεις καὶ ἐπιβουλευθεὶς ἀκλεῶς τελευτήσεις. οὐδεὶς
 γὰρ ἀνθρώπων ἐκὼν ἄρχεται, ἀλλ' ἐφ' ὅσον μὲν φο-
 βεῖται, θεραπεύει τὸν ἰσχυρότερον, ὅταν δὲ δὴ θαρ-
 8 σήσῃ, τιμωρεῖται τὸν ἀσθενέστερον. Γάιος μὲν ταῦτά
 τ' εἰπὼν καὶ τὰ τῆς ἀσεβείας ἐγκλήματα ἐπαναγαγών,
 ἕς τε στήλην αὐτὰ χαλκῇν εὐθύς ἐγγραφήναι ἐκέλευσε,
 καὶ ἐκ τοῦ βουλευτηρίου σπουδῇ ἕξεπήδησεν, ἕς τε
 τὸ προάστειον αὐθιμερὸν ἐξώρμησεν· ἡ δὲ δὴ γερου-
 σία καὶ ὁ δῆμος ἐν δέει μεγάλῳ ἐγένοντο, τῶν τε
 κακηγοριῶν ἅμα ἅς κατὰ τοῦ Τιβερίου πολλάκις ἐπε-
 ποίηντο ἀναμιμνησκόμενοι, καὶ οἷα ἀνθ' οἷων ἡκη-
 9 κόεσαν αὐτοῦ λέγοντος ἐκλογιζόμενοι. καὶ τότε μὲν
 ὑπὸ τε τῆς ἐκπλήξεως καὶ ὑπὸ τῆς ἀθυμίας οὔτε
 φθέγγασθαι οὔτε τι χρηματίσαι ἠδυνήθησαν· τῇ δ'
 ὕστεραίᾳ αὐθις ἀθροισθέντες ἐπαίνους τε αὐτοῦ

πολλοὺς ὥς καὶ ἀληθεστάτου καὶ εὐσεβεστάτου ὄντος
ἐποιήσαντο, χάριν οἱ μεγάλην ἔχοντες ὅτι μὴ προσαπώ-
λοντο· καὶ διὰ τοῦτο καὶ τῇ φιλανθρωπίᾳ αὐτοῦ βου- 10
θυτεῖν κατ' ἔτος ἐν τε ἐκείνῃ τῇ ἡμέρᾳ ἐν ᾗ ταῦτα ἀνε-
γνώκει καὶ ἐν ταῖς τῷ παλατίῳ προσηκούσαις, εἰκόνας
τε αὐτοῦ χρυσῆς ἐς τὸ Καπιτώλιον ἀναγομένης καὶ
ὑμνων ἐπ' αὐτῇ διὰ τῶν εὐγενεστάτων παίδων ἀδο-
μένων, ἐψηφίσαντο. τὰ τε ἐπινίκια τὰ σμικρότερα ὥς 11
καὶ πολεμίους τινὰς νενικηκότι πέμψαι αὐτῷ ἔδωκαν.

καὶ οἱ μὲν τότε ταῦτ' ἔγνωσαν, καὶ μετὰ τοῦτο κατὰ 17
πᾶσαν ὥς εἰπεῖν ἀφορμὴν πάντως τι αὐτῷ προσετίθε-
σαν· Γάιος δὲ ἐκείνης μὲν τῆς πομπῆς οὐδὲν προετί-
μησεν, οὐδὲ γὰρ οὐδὲ μέγα τι ἐνόμιζεν εἶναι ἵππῳ δι'
ἡπείρου διελάσαι, διὰ δὲ τῆς θαλάσσης τρόπον τινὰ
διππεῦσαι ἐπεθύμησε, γεφυρώσας τὸ μεταξὺ τῶν τε
Πουτεόλων καὶ τῶν Βαύλων. τὸ γὰρ χωρίον τοῦτο
κατ' ἀντιπέρας τῆς πόλεως ἐστὶ, διέχον αὐτῆς στα-
δίους ἑξ καὶ εἴκοσι. πλοῖα δὲ ἐς τὴν γέφυραν τὰ 2
μὲν ἡθροίσθη τὰ δὲ καὶ κατεσκευάσθη· οὐ γὰρ ἐξήρ-
κεσε τὰ συλλεγῆναι δυνηθέντα ὥς ἐν βραχυτάτῳ,
καίτοι πάντα ὅσα ἐνεδέχετο συναχθέντα, ἀφ' οὐπερ καὶ
λιμὸς ἐν τε τῇ Ἰταλίᾳ καὶ ἐν τῇ Ρώμῃ μάλιστα ἰσχυ-
ρὸς ἐγένετο. ἐξεύχθη δὲ οὐχ ἀπλῶς δίοδος τις, ἀλλὰ 3
καὶ ἀνάπαυλαι ἐν αὐτῇ καὶ καταλύσεις, ὥστε καὶ
ὔδωρ αὐτὰς πότιμον ἐπίρρυτον ἔχειν, ἐποιήθησαν.
ἐπειδὴ τε ἔτοιμα ἦν, τὸν τε θώρακα τὸν Ἀλεξάνδρου,
ὥς γε ἔλεγε, καὶ ἐπ' αὐτῷ χλαμύδα σηρικὴν ἀλουργῇ,
πολὺ μὲν χρυσίον πολλοὺς δὲ καὶ λίθους Ἰνδικοὺς
ἔχουσιν, ἐπενέδν, ξίφος τε παρεξώσατο καὶ ἀσπίδα
ἔλαβε καὶ θρῦν ἔστεφανώσατο, καὶ τούτου τῷ τε 1
Ποσειδῶνι καὶ ἄλλοις τισὶ θεοῖς Φθόνῳ τε θύσας,
μὴ καὶ βασκανία τις αὐτῷ, ὥς ἔφασκε, γένηται, ἐς τε

τὸ ξευῖγμα ἀπὸ τῶν Βαύλων ἐσέβαλε, παμπληθεῖς
 καὶ ἱππέας καὶ πεζοὺς ὠπλισμένους ἐπαγόμενος, καὶ
 σπουδῇ καθάπερ ἐπὶ πολεμίους τινὰς ἐς τὴν πόλιν
 5 ἐσέπεσε. κἀνταῦθα τῆς ὑστεραίας ἀναπαυσάμενος
 ὥσπερ ἐκ μάχης, ἀνεκομίσθη διὰ τῆς αὐτῆς γεφύρας
 ἐφ' ἄρματος, χιτῶνα χρυσόπαστον ἐνδύς· ἦγον δὲ
 αὐτὸν οἱ ἀθληταὶ ἵπποι οἱ ἀξιονικότατοι. καὶ ἄλλα
 τε αὐτῷ πολλὰ ὥς καὶ λάφυρα συνηκολούθησε, καὶ
 Δαρεῖος ἀνὴρ Ἀρσακίδης, ἐν τοῖς ὀμηρεύουσι τότε
 6 τῶν Πάρθων ὢν· οἳ τε φίλοι καὶ οἱ ἐταῖροι αὐτοῦ
 ἐπὶ ὀχημάτων ἐν ἐσθῆσιν ἀνθιναῖς ἐφείποντο, καὶ ὁ
 στρατὸς καὶ ὁ γε λοιπὸς ὄμιλος, ἰδίως πῶς ἕκαστοι
 κεκοσμημένοι. καὶ ἔδει γὰρ αὐτόν, οἷα ἐν τε στρατιᾷ
 τοιαύτῃ καὶ ἐπὶ νίκη τηλικαύτῃ, καὶ δημηγορῆσαί τι,
 ἀνέβη τε ἐπὶ βῆμα ἐπὶ πλοίων καὶ αὐτὸ κατὰ μέσην
 7 πον τὴν γέφυραν πεποιημένον, καὶ πρῶτον μὲν ἑαυ-
 τὸν ὥς καὶ μεγάλων τινῶν ἔργων ἐπιχειρητὴν ἀπεσέ-
 μνυνεν, ἔπειτα δὲ τοὺς στρατιώτας ὥς καὶ πεπονηκότας
 καὶ κεκινδυνευκότας ἐπήνεσεν, ἄλλα τε καὶ αὐτὸ τοῦτο
 8 εἰπὼν, ὅτι πεζῇ διὰ τῆς θαλάσσης διέδραμον. καὶ χρή-
 ματά τε διὰ τοῦτ' αὐτοῖς ἔδωκε, καὶ μετὰ τοῦτο αὐτός
 τε ἐπὶ τῆς γεφύρας ὥσπερ ἐν νήσῳ τινί, καὶ ἐκεῖνοι ἐν
 ἑτέροις πλοίοις περιορμούντες, τό τε λοιπὸν τῆς ἡμέρας
 καὶ τὴν νύκτα πᾶσαν εἰστιάθησαν, πολλοῦ μὲν αὐ-
 τόθεν φωτὸς πολλοῦ δὲ καὶ ἐκ τῶν ὀρῶν ἐπιλάμπαν-
 9 τὸς σφισι. τοῦ γὰρ χωρίου μηνοειδοῦς ὄντος πῦρ
 πανταχόθεν, καθάπερ ἐν θεάτρῳ τινί, ἐδείχθη, ὥστε
 μηδεμίαν αἴσθησιν τοῦ σκότους γενέσθαι· καὶ γὰρ
 τὴν νύκτα ἡμέραν, ὥσπερ πον τὴν θάλασσαν γῆν,
 ποιῆσαι ἠθέλησεν. ἐμπλησθεῖς δὲ δὴ καὶ ὑπερκορῆς
 καὶ σίτου καὶ μέθης γενόμενος συχνοὺς μὲν τῶν
 ἐταίρων ἐς τὴν θάλασσαν ἀπὸ τῆς γεφύρας ἔρριψε,

συχνοὺς δὲ καὶ τῶν ἄλλων ἐν πλοίοις ἐμβόλους ἔχουσι 10
 περιπλεύσας κατέδυσεν, ὥστε καὶ ἀπολέσθαι τινάς·
 οἱ γὰρ πλείους καίπερ μεθύοντες ἐσώθησαν. αἴτιον
 δὲ ὅτι καὶ λειοτάτη καὶ στασιμωτάτη ἡ θάλασσα, καὶ
 ἐν ᾧ ἡ γέφυρα ἐξεύχθη καὶ ἐν ᾧ τὰ ἄλλα ἐποιήθη,
 ἐγένετο. καί τι καὶ ἀπὸ τούτου ὠγκώθη, λέγων ὅτι 11
 καὶ ὁ Ποσειδῶν αὐτὸν ἐφοβήθη, ἐπεὶ ἔς γε τὸν Δα-
 ρεῖον καὶ τὸν Ξέρξην οὐδὲν ὅ,τι οὐκ ἀπέσκωπτεν,
 ὥς καὶ πολλαπλάσιόν σφων μέτρον τῆς θαλάσσης
 ζεύξας.

τῆς μὲν δὴ γεφύρας ἐκείνης τοῦτο τὸ τέλος ἐγέ- 18
 νετο, καὶ αἰτίαν καὶ αὐτὴ θανάτου πολλοῖς παρέσχεν·
 ἐξαναλωθεὶς γὰρ ἐς αὐτὴν πολλῶ πλείοσι διὰ τὰς
 οὐσίας ἐπεβούλευσεν. ἐδίκαζε δὲ καὶ ἰδίᾳ καὶ μετὰ
 πάσης τῆς γερουσίας. καί τινα καὶ ἐκείνη καθ' ἑαυ- 2
 τὴν ἔκρινεν· οὐ μέντοι καὶ αὐτοτελὴς ἦν, ἀλλ' ἐφέ-
 σιμοι δίκαι ἀπ' αὐτῆς συχνὰ ἐγίνοντο. καὶ τὰ μὲν
 τῇ βουλῇ δόξαντα ἄλλως ἐφανεροῦντο, τῶν δὲ ὑπὸ
 τοῦ Γαῖου καταψηφισθέντων τὰ ὀνόματα ἐξετίθετο,
 ὥσπερ φοβουμένου αὐτοῦ μὴ διαλάθωσι. καὶ οὗτοί 3
 τε ἐκολάζοντο, οἱ μὲν ἐν τῷ δεσμωτηρίῳ οἱ δὲ καὶ
 ἀπὸ τοῦ Καπιτωλίου κατακρημνιζόμενοι, καὶ ἕτεροι
 σφᾶς αὐτοὺς προαπεκτίννυσαν. οὐδὲ γὰρ οὐδὲ τοῖς
 ἐξελαυνομένοις ἀσφάλεια ἦν, ἀλλὰ καὶ ἐκείνων πολλοὶ
 ἦτοι κατὰ τὴν ὁδὸν ἢ καὶ ἐν τῇ φυγῇ διεφθείροντο.
 καὶ τὰ μὲν τῶν ἄλλων οὐδὲν δεῖ λεπτολογοῦντα μά-
 την τοὺς ἀναγνωσομένους διοχλεῖν· Καλουίσιος δὲ 4
 δὴ Σαβῖνος ἐν τε τοῖς πρώτοις τῆς βουλῆς ὢν καὶ
 τότε ἐκ τῆς ἐν τῇ Παννουίᾳ ἀρχῆς ἀφιγμένος, ἥ τε
 γυνὴ αὐτοῦ Κορνηλία γραφέντες, καὶ γὰρ ἐκείνη
 ὥς φυλακᾶς τε ἐφοδεύσασα καὶ τοὺς στρατιώτας
 ἀσχοῦντας ἰδοῦσα αἰτίαν ἔσχεν, οὐχ ὑπέμειναν τὴν

5 κρίσιν, ἀλλ' ἑαυτοὺς προανάλωσαν. τὸ δ' αὐτὸ
 τοῦτο καὶ Τίτιος Ροῦφος ἐποίησεν, ἔγκλημα λα-
 βὼν εἰρηκέναι ὅτι ἡ γερουσία ἄλλα μὲν φρονεῖ
 ἄλλα δ' ἀποφαίνεται. Ἰούνιος τέ τις Πρίσκος στρα-
 τηγὸς ἡτιάθη μὲν ἐπ' ἄλλοις τισίν, ἀπέθανε δὲ ὡς
 πλούσιος. καὶ ἐπ' αὐτῷ ὁ Γάιος, μαθὼν ὅτι οὐδὲν
 ἄξιον τοῦ θανάτου ἐκέκτητο, θαυμαστὸν λόγον ἐφθέγ-
 ξατο, εἰπὼν ὅτι ἡπάτησέ με καὶ μάτην ἀπώλετο· ζῆν
 γὰρ ἡδύνατο.

- 19 ἐν τούτοις τοῖς τότε κριθεῖσι καὶ ὁ Ἄφρος ὁ Δο-
 μίτιος καὶ κινδύνῳ παραδόξῳ καὶ σωτηρίᾳ θαυμασιω-
 τέρα ἐχρήσατο. ἤχθετο μὲν γὰρ αὐτῷ καὶ ἄλλως ὁ
 Γάιος, ὅτι ἐπὶ τοῦ Τιβερίου γυναικὸς τινος τῇ Ἀγριπ-
 2 πίνῃ τῇ μητρὶ αὐτοῦ προσηκούσης κατηγορήκει· ἐφ'
 ᾧ δὴ ἐκείνη συναντήσασά ποτε αὐτῷ, καὶ μαθοῦσα
 ὅτι ἐξέστη τῆς ὁδοῦ δι' αἰσχύνην, προσεκαλέσατό τε
 αὐτὸν καὶ ἔφη “θάρρει, Δομίτιε· οὐ γὰρ σύ μοι
 αἷτιος εἶ, ἀλλ' Ἀγαμέμνων.” τότε δὲ ἐπειδὴ εἰκόνα
 τινὰ αὐτοῦ στήσας ἐπίγραμμα αὐτῇ ἐπέγραψε δηλοῦν
 ὅτι ἑβδομον καὶ εἰκοστὸν ἄγων ἔτος δεύτερον ὑπατεύοι,
 3 ἡγανάκτησεν ὥς καὶ προφέρουτός οἱ αὐτοῦ τό τε μει-
 ρακιῶδες καὶ τὸ παράνομον, καὶ εὐθύς ἐπὶ τούτῳ,
 ἐφ' ᾧ καὶ τιμηθῆσεσθαι προσεδόκησεν, ἕς τε τὸ συν-
 ἔδριον αὐτὸν ἐσῆγαγε καὶ λόγον κατ' αὐτοῦ μακρὸν
 ἀνέγνω· ἄλλως τε γὰρ προέχειν ἀπάντων τῶν ρητό-
 ρων ἡξίου, καὶ ἐκεῖνον δεινότατον εἰπεῖν εἰδὼς ὄντα
 4 ὑπερβαλεῖν ἐσπούδασε. πάντως τ' ἂν αὐτὸν ἀπέ-
 κτεινεν, εἰ καὶ ἐφ' ὅποσονοῦν ἀντεπεφιλοτίμητο. νῦν
 δὲ ἀντεῖπε μὲν οὐδὲν οὐδὲ ἀπελογήσατο οὐδέν, θαυ-
 μάζειν δὲ δὴ καὶ καταπεπληῆχθαι τὴν δεινότητα τοῦ
 Γαίου προσποιησάμενος, τὴν τε κατηγορίαν καθ' ἑν
 ἕκαστον ἐπιλέγων, ὥσπερ τις ἀκροατὴς ἀλλ' οὐχ

ὑπεύθυνος ὢν, ἐπήνει, καὶ ἐπειδὴ ὁ λόγος αὐτῷ 5
 ἐδόθη, πρὸς ἀντιβολίαν καὶ ὀλοφυρμὸν ἐτράπετο, καὶ
 τέλος ἔς τε τὴν γῆν κατέπεσε καὶ χαμαὶ κείμενος
 ἰκέτευσεν ὥς καὶ τὸν ῥήτορα αὐτοῦ μᾶλλον ἢ τὸν
 Καίσαρα φοβούμενος. καὶ οὕτως ἐκεῖνος, ὁρῶν τε
 ταῦτα καὶ ἀκούων, διεχύθη, πιστεύσας ὅντως τῇ τῶν
 λόγων παρασκευῇ κεκρατηκέναι αὐτοῦ· καὶ διὰ τε 6
 τοῦτο καὶ διὰ Κάλλιστον τὸν ἀπελεύθερον, ὃν αὐτός
 τε ἐτίμα καὶ ὁ Δομίτιος ἐτεθεραπεύκει, ἐπαύσατο
 ὀργιζόμενος. καὶ τῷ γε Καλλίστῳ αἰτιασαμένῳ αὐτὸν
 ὕστερον ὅτι καὶ τὴν ἀρχὴν αὐτοῦ κατηγόρησεν, ἀπε-
 κρίνατο ὅτι οὐκ ἔδει με τοιοῦτον λόγον ἀποκεκρύ-
 φθαι. Δομίτιος μὲν δὴ καταγνωσθεὶς μηκέτι δεινὸς 7
 εἶναι λέγειν ἐσώθη· ὁ δὲ δὴ Σενέκας ὁ Ἄννιος ὁ
 Λούκιος, ὁ πάντας μὲν τοὺς καθ' ἑαυτὸν Ῥωμαίους
 πολλοὺς δὲ καὶ ἄλλους σοφία ὑπεράρας, διεφθάρη
 παρ' ὀλίγον μήτ' ἀδικήσας τι μήτε δόξας, ὅτι δίκην
 τινὰ ἐν τῷ συνεδρίῳ παρόντος αὐτοῦ καλῶς εἶπε.
 τοῦτον μὲν οὖν ἀποθανεῖν κελεύσας ἀφῆκε, γυναικί 8
 τινι ὢν ἐχρῆτο πιστεύσας ὅτι φθόγῃς τε ἔχοι κακῶς
 καὶ οὐκ ἔς μακρὰν τελευτήσοι· τὸν δὲ Δομίτιον καὶ 20
 ὕπατον εὐθὺς ἀπέδειξε, τοὺς τότε ἄρχοντας καταλύ-
 σας, ὅτι τε ἔς τὰ γενέθλια αὐτοῦ ἱερομηνίαν οὐκ
 ἐπήγγειλαν, καίτοι τῶν στρατηγῶν ἱπποδρομίαν ἐν
 αὐτῷ ποιησάντων καὶ θηρία ἀποκτεινάντων, ὅπερ
 πού καθ' ἕκαστον ἔτος ἐγίγνετο, καὶ ὅτι ἐπὶ ταῖς τοῦ
 Ἀυγούστου νίκαις ἄς τὸν Ἀντώνιον ἐνενικήκει ἐορ-
 τήν, ὥσπερ εἴθιστο, ἤγαγον. ἵνα γὰρ συκοφαντήσῃ 2
 αὐτούς, τοῦ Ἀντωνίνου μᾶλλον ἢ τοῦ Ἀυγούστου
 ἀπόγονος δοκεῖν εἶναι ἠθέλησε· καὶ προεῖπέ γε οἷς
 καὶ τᾶλλα ἀνεκοίνου, ὅτι πάντως ὁπότερον ἂν τι
 ποιήσωσιν ἁμαρτήσουσιν, ἂν τε ἐπὶ τῇ τοῦ Ἀντωνίου

συμφορᾷ βουθυτήσωσιν, ἅν τε ἐπὶ τῇ τοῦ Αὐγούστου
 3 νίκη ἄθυτοι γένωνται. ἐκείνους μὲν δὴ διὰ ταῦτα
 αὐθημερὸν τῆς ἀρχῆς ἔπαυσε, τὰς ῥάβδους σφῶν
 προσυντρίψας, ἐφ' ᾧ δὴ ὁ ἕτερος αὐτῶν ἀδημονήσας
 ἑαυτὸν ἔσφαξε· τὸν δὲ δὴ Δομίτιον συνάρχοντα
 αὐτοῦ λόγῳ μὲν ὁ δῆμος ἔργῳ δ' αὐτὸς εἴλετο. ἀπέδωκε
 4 μὲν γὰρ τὰς ἀρχαιρεσίας αὐτοῖς· ἅτε δὲ ἐκείνων τε
 ἀργοτέρων ὑπὸ τοῦ πολλῷ χρόνῳ μηδὲν ἐλευθέρως
 κεχρηματικέναι ἐς τὸ δρᾶν τι τῶν προσηκόντων σφίσιν
 ὄντων, καὶ τῶν σπουδαρχιώντων μάλιστα μὲν μὴ
 πλειόνων ἢ ὅσους αἰρεῖσθαι ἔδει ἐπαγγελλόντων, εἰ
 δέ ποτε καὶ ὑπὲρ τὸν ἀριθμὸν γένοιντο, διομολογου-
 μένων πρὸς ἀλλήλους, τὸ μὲν σχῆμα τῆς δημοκρατίας
 5 ἐσώζετο, ἔργον δ' οὐδὲν αὐτῆς ἐγίγνετο. καὶ διὰ
 τοῦτο ὑπ' αὐτοῦ αὐθις τοῦ Γαΐου κατελύθησαν· καὶ
 τούτου τὰ μὲν ἄλλα καθάπερ καὶ ἐπὶ τοῦ Τιβερίου
 καθίστατο, στρατηγοὶ δὲ τοτὲ μὲν πεντεκαίδεκα, ἔστι
 δ' ὅτε ἐνὶ πλείους ἢ καὶ ἐλάττους, ὥς που καὶ ἔτυχον,
 ἤρουντο.

6 περὶ μὲν οὖν τὰς ἀρχαιρεσίας ταῦτ' ἔπραξεν,
 οὕτω δὲ δὴ τὸ σύμπαν καὶ βάσκανος καὶ ὑποπιτος
 πρὸς πάντα ὁμοίως ἦν ὥστε καὶ Καρίναν Σεκουῦνδον
 ῥήτορα φυγαδεῦσαί ποτε, ὅτι λόγον τινὰ ἐν γυμνα-
 7 σίᾳ κατὰ τυράννων εἶπεν. ἐπειδὴ τε Λούκιος Πίσων
 ὁ τῆς τε Πλαγκίνης καὶ τοῦ Γναίου τοῦ Πίσωνος
 υἱὸς ἄρξας τῆς Ἀφρικῆς ἔτυχεν, ἐφοβήθη μὴ νεωτε-
 ρίσῃ τι ὑπὸ μεγαλαυχίας, ἄλλως τε καὶ ὅτι δύναμιν
 πολλήν καὶ πολιτικὴν καὶ ξενικὴν ἔξειν ἔμελλε, καὶ
 δίχα τὸ ἔθνος νείμας ἐτέρῳ τό τε στρατιωτικὸν καὶ
 τοὺς νομάδας τοὺς περὶ αὐτὸ προσέταξε· καὶ ἐξ ἐκεί-
 νου καὶ δεῦρο τοῦτο γίγνεται.

21 καὶ ἤδη γὰρ τὰ τε ἐν τῇ Ῥώμῃ καὶ τὰ ἐν τῇ ἄλλῃ

Ἰταλίᾳ χρήματα πάντα ὥς εἰπεῖν, ὅθεν τι καὶ ὅπως οὖν οἷόν τε ἦν αὐτῷ λαβεῖν, ἀναλώκει, καὶ οὔτε ἐνταῦθα πόρος τις ἀξιοχρεως ἢ καὶ δυνατὸς εὐρίσκετο, καὶ αἰ δαπάναι ὑπερήπειγον αὐτόν, ἐς τὴν Γαλατίαν ἀφώρμησε, πρόφασιν μὲν τοὺς Κελτοὺς 2 τοὺς πολεμίους ὥς καὶ παρακινοῦντάς τι ποιησάμενος, ἔργῳ δὲ ὅπως καὶ τὰ ἐκείνων ἀνθοῦντα τοῖς πλούτοις καὶ τὰ τῶν Ἰβήρων ἐκχρηματίσῃται. οὐ μέντοι καὶ ἀντικρυς τὴν ἔξοδον προεπήγγειλεν, ἀλλ' ἐς προάστειόν τι ἐλθὼν εἶτ' ἐξαίφνης ἀπῆρε, πολλοὺς μὲν ὀρχηστὰς πολλοὺς δὲ μονομάχους ἵππους, γυναικας, τὴν ἄλλην τρυφὴν ἐπαγόμενος. ἐλθὼν δὲ ἐκεῖσε τῶν 3 μὲν πολεμίων οὐδένᾳ ἐκάκωσεν, εὐθύς τε γὰρ ὀλίγον ὑπὲρ τοῦ Ῥήνου προχωρήσας ὑπέστρεψε, καὶ μετὰ τοῦτο ὀρμήσας ὥς καὶ ἐς τὴν Βρετανίαν στρατεύσων ἀπ' αὐτοῦ τοῦ ὠκεανοῦ ἀνεκομίσθῃ, καὶ τοῖς ὑποστρατήγοις τοῖς κατορθοῦσί τι πάνυ ἤχθετο, τοὺς δ' ὑπηκόους τοὺς τε συμμάχους καὶ τοὺς πολίτας πλεῖστα καὶ μέγιστα ἐκακούργησε. τοῦτο μὲν γὰρ 4 τοὺς τι ἔχοντας ἐπὶ πάσῃ προφάσει ἐσύλα, τοῦτο δὲ καὶ δῶρα οἷ τε ἰδιῶται καὶ αἰ πόλεις ἐκοῦσαι δῆθεν μεγάλα αὐτῷ ἦγον. ἄλλους ὥς νεωτερίζοντας, ἄλλους ὥς ἐπιβουλεύοντάς οἱ ἐφόνευε. καὶ ἦν δημόσιον ἔγκλημα πᾶσί σφισι τὸ πλουτεῖν. καὶ αὐτῶν τὰ κτή- 5 ματα αὐτὸς πιπράσκων πολλῷ καὶ ἐκ τούτου πλείῳ ἡργυρολόγει· πάντες γὰρ ἠναγκάζοντο πάντως τι καὶ πολὺ γε ὑπὲρ τὴν ἀξίαν ὠνεῖσθαι, δι' ἃ εἴρηκα. ἀφ' οὐπερ καὶ τὰ τῆς μοναρχίας κειμήλια τὰ κάλλιστα καὶ τιμιώτατα μεταπεμψάμενος ἀπεκήρυξε, τὴν δόξαν τῶν ποτε χρησαμένων αὐτοῖς συμπωλῶν σφισιν. ἐπέλεγε γοῦν ἐφ' ἐκάστῳ "τοῦτό μου ὁ πατήρ ἐκτή- 6 σατο, τοῦτο ἡ μήτηρ, τοῦτο ὁ πάππος, τοῦτο ὁ πρό-

παππος· Ἀντωνίου τοῦτο Αἰγύπτιον, Αὐγούστου τὸ νικητήριον.” καὶ τούτῳ τὴν τε ἀνάγκην ἅμα τῆς πράσεως αὐτῶν ἐνεδείκνυτο, ὥστε μηδὲνα ὑπομένειν ἀπορεῖν δοκεῖν, καὶ τὸ ἀξίωμα σφισι συναπεδίδοτο.

- 22 οὐ μέντοι καὶ περιεποιεῖτό τι, ἀλλ’ ἐς τε τᾶλλα ἔδαπάνᾳ ὥσπερ εἰώθει, καὶ γὰρ θεᾶς τινὰς ἐν τῷ Λουγδούνῳ ἐπετέλεσε, καὶ ἐς τὰ στρατεύματα· εἴκοσι γὰρ, ὡς δὲ τινὲς φασι, πέντε καὶ εἴκοσι μυριάδας
- 2 στρατιωτῶν ἤθροισε. καὶ ὑπ’ αὐτῶν ἐπτάκις αὐτοκράτωρ, ὥς που καὶ ἔδοξεν αὐτῷ, μήτε μάχην τινὰ νικήσας μήτε πολέμιόν τινα ἀποκτείνας ἐπωνομάσθῃ. ἐκείνων μὲν γὰρ ὀλίγους ποτὲ ἀπάτῃ τινὶ συλλαβὼν ἔδησε, τοῦ δὲ δὴ οἰκείου πολὺ μέρος ἀνάλωσε, τοὺς μὲν καθ’ ἑκάστους κατακόπτων, τοὺς δὲ καὶ ἀθρόους
- 3 ἅμα πάντας φονεύσας. ἰδὼν γὰρ ποτε ὄχλον εἶτε δεσμωτῶν εἶτε καὶ ἄλλων τινῶν, προσέταξε τοῦτο δὴ τὸ λεγόμενον, ἀπὸ τοῦ φαλακροῦ μέχρι τοῦ κομῶντος πάντας αὐτοὺς σφαγῆναι. κυβεύων δέ ποτε, καὶ μαθὼν ὅτι οὐκ εἶη οἱ ἀργύριον, ἤτησέ τε τὰς τῶν Γαλατῶν ἀπογραφάς, καὶ ἐξ αὐτῶν τοὺς πλουσιωτάτους θανατω-
- 4 θῆναι κελεύσας ἐπανῆλθέ τε πρὸς τοὺς συγκυβεύτας καὶ ἔφη ὅτι ὑμεῖς περὶ ὀλίγων δραχμῶν ἀγωνίζεσθε, ἐγὼ δὲ ἐς μυριάς καὶ πεντακισχιλίας μυριάδας ἤθροισα. καὶ οὗτοι μὲν ἐν οὐδενὶ λόγῳ ἀπώλοντο· ἀμέλει εἰς τις αὐτῶν Ἰούλιος Σακέρδως ἄλλως μὲν εὖ χρημάτων ἦκων, οὐ μέντοι καὶ ὑπερπλουτῶν ὥστε καὶ ἐπιβουλευθῆναι δι’ αὐτά, ὅμως ἐξ ἐπωνυμίας
- 5 ἀπεσφάγη· οὕτως ἀκρίτως πάντα ἐγίνετο. τῶν δὲ ἄλλων τοὺς μὲν πολλοὺς οὐδὲν δέομαι ὀνομαστὶ καταλέγειν, ὧν δὲ δὴ ἡ ἱστορία τὴν μνήμην ἀπαιτεῖ, φράσω. τοῦτο μὲν γὰρ Γαιτούλικον Λέντουλον, τὰ τε ἄλλα εὐδόκιμον ὄντα καὶ τῆς Γερμανίας δέκα

ἔτεσιν ἄρξαντα, ἀπέκτεινεν, ὅτι τοῖς στρατιώταις
 ὥκείωτο· τοῦτο δὲ τὸν Λέπιδον ἐκείνον, τὸν ἐραστήν, 6
 τὸν ἐρώμενον, τὸν τῆς Δρουσίλλης ἄνδρα, τὸν καὶ
 ταῖς ἄλλαις αὐτοῦ ἀδελφαῖς τῇ τε Ἀγριππίνῃ καὶ τῇ
 Λιουίλλῃ μετ' αὐτοῦ ἐκείνου συνόντα, ὃ πέντε ἔτεσι
 θάσσον τὰς ἀρχὰς παρὰ τοὺς νόμους αἰτῆσαι ἐπέ-
 τρεψεν, ὃν καὶ διάδοχον τῆς ἡγεμονίας καταλείψειν 7
 ἐπηγγέλλετο, κατεφόνευσε. καὶ τοῖς τε στρατιώταις
 ἀργύριον ἐπὶ τούτῳ, καθάπερ πολεμίων τινῶν κεκρα-
 τηκώς, ἔδωκε, καὶ ξιφίδια τρία τῷ Ἄρει τῷ τιμωρῷ
 ἐς τὴν Ῥώμην ἐπεμψε. τὰς τε ἀδελφὰς ἐπὶ τῇ συν- 8
 ουσίᾳ αὐτοῦ ἐς τὰς Ποντίας νήσους κατέθετο, πολλὰ
 περὶ αὐτῶν καὶ ἀσεβῇ καὶ ἀσελγῇ τῷ συνεδρίῳ γρά-
 ψας· καὶ τῇ γε Ἀγριππίνῃ τὰ ὅσα αὐτοῦ ἐν ὑδρίᾳ
 ἔδωκε, κελεύσας οἱ ἐν τοῖς κόλποις αὐτὴν διὰ πάσης
 τῆς ὁδοῦ ἔχουσιν ἐς τὴν Ῥώμην ἀνενεγκεῖν. ἐπειδὴ 9
 τε συχνὰ αὐταῖς δι' ἐκείνον δῆλον ὅτι προεψήφιστο,
 ἀπηγόρευσε μηδενὶ τῶν συγγενῶν αὐτοῦ μηδεμίαν
 τιμὴν δίδοσθαι.

τότε μὲν δὴ ταῦτα, ὥς καὶ μεγάλην τινὰ ἐπιβου- 23
 λὴν διαπεφευγώς, ἐπέστειλε· πάννυ γὰρ δὴ καὶ ἄλλως
 προσεποιεῖτο ἐν δεινοῖς τε εἶναι καὶ ταλαιπώρως
 διάγειν. ἐπεὶ δὲ μαθόντες αὐτὰ οἱ βουλευταὶ ἄλλα 2
 τέ τινα αὐτῷ καὶ τὰ ἐπινίκια τὰ σμικρότερα ἐψηφί-
 σαντο, πρέσβεις τε ἐπ' αὐτοῖς ἄλλους κλήρω καὶ τὸν
 Κλαύδιον αἰρετὸν ἐπεμψαν, τοῦτό τε ἐδυσχέρανεν,
 ὥστε καὶ αὐτῷ ἀπειπεῖν μήτε ἐπαίνου τι μήτε τιμῆς
 ἐχόμενον τοῖς συγγενέσιν αὐτοῦ γίγνεσθαι, καὶ ὅτι
 μὴ κατ' ἀξίαν τετιμῆσθαι ἐδόκει. πάντα τε γὰρ αἰ 3
 τὰ διδόμενα αὐτῷ παρ' οὐδὲν ἐτίθετο, καὶ ἤχθετο
 μὲν εἰ μικρὰ τινα ψηφισθεῖν, ὥς καταφρονούμενος,
 ἤχθετο δὲ καὶ εἰ μείζω, ὥς καὶ τῆς τῶν λοιπῶν ἔξου-

σίας ἀφαιρούμενος. οὐδὲ γὰρ οὐδὲ ἐβούλετο δοκεῖν
 τι τῶν τιμὴν τινα αὐτῷ φερόντων ἐπ' αὐτοῖς ὥς καὶ
 κρείττοσιν αὐτοῦ οὖσι καὶ χαρίσασθαι οἱ ὥς καὶ ἥττονί
 4 σφῶν ὄντι δυναμένοις εἶναι· καὶ διὰ τοῦτο πολλάκις
 τινὰ οὐχ ὥς καὶ αὕξησιν τῆς λαμπρότητος ἀλλ' ὥς
 καθαίρεσιν τῆς ἰσχύος αὐτῷ φέροντα διέβαλλε. καὶ
 μέντοι ταῦθ' οὕτω φρονῶν ὠργίζετο αὐτοῖς, εἴ ποτε
 ἐλάττω σφᾶς τῆς ἀξίας ἐψηφίσθαι οἱ ἔδοξεν. οὕτω
 που ἔμπληκτος ἦν, καὶ οὐδεὶς αὐτοῦ ῥαδίως τυχεῖν
 5 ἐδύνατο. ἐκείνους μὲν οὖν τοὺς πρέσβεις διὰ ταῦθ'
 ὥς καὶ κατασκόπους ὑπιδόμενος, οὔτε πάντας προσ-
 εδέξατο, ἀλλ' ὀλίγους ἐπιλεξάμενος τοὺς λοιπούς,
 πρὶν εἰς τὴν Γαλατίαν ἐλθεῖν, ἀπεπέμψατο, οὗθ' οὕς
 γε προσήκατο σεμνοῦ τινος ἡξίωσεν, ἀλλὰ καὶ τὸν
 Κλαύδιον ἀπέκτεινεν ἄν, εἰ μὴ κατεφρόνησεν αὐτοῦ
 τὰ μὲν τῇ φύσει τὰ δὲ καὶ ἐκ προνοίας πολλὴν νω-
 6 θείαν προσποιούμενον. ἑτέρους δὲ αὐθις πλείους τε
 πεμφθέντας, πρὸς γὰρ τοῖς ἄλλοις τὴν ὀλιγότητα τῶν
 προτέρων ἡτίατο, καὶ πολλά τι ἐψηφίσθαι οἱ ἀγγέλ-
 λοντας ἡδέως ὑπεδέξατο, καὶ προαπήντησέ τε αὐτοῖς,
 7 ὑφ' ὧν καὶ αὐτῶν αὐθις ἐτιμήθη. καὶ τοῦτο μὲν
 ὕστερον ἐγένετο· τότε δὲ ἐκβαλὼν τὴν Παυλίαν,
 προφάσει μὲν ὥς μὴ τίκτουςαν, τὸ δ' ἀληθὲς ὅτι
 διακορῆς αὐτῆς ἐγεγόνει, Μιλωνίαν Καισωνίαν ἔγη-
 μεν, ἣν πρότερον μὲν ἐμοίχευε, τότε δὲ καὶ γαμετὴν
 ποιήσασθαι ἠθέλησεν, ἐπειδὴ ἐν γαστρὶ ἔσχευ, ἵν'
 8 αὐτῷ παιδίον τριακονθήμερον τέκη. οἱ δὲ ἐν τῇ Ῥώμῃ
 ἐταράττοντο μὲν καὶ ἐκ τούτων, ἐταράττοντο δὲ καὶ
 ὅτι δίκαι σφίσιν ἐπὶ τε τῇ πρὸς τὰς ἀδελφὰς αὐτοῦ
 καὶ ἐπὶ τῇ πρὸς τοὺς πεφονευμένους φιλίας πολλαὶ
 ἐπήγοντο, ὥς καὶ ἀγορανόμους στρατηγούς τέ τινας
 9 ἀναγκασθῆναι τὴν ἀρχὴν ἀπειπόντας κριθῆναι. καὶ

τούτῳ καὶ ὑπὸ καυμάτων ἐταλαιπώρησαν· τοσαύτη γὰρ ὑπερβολὴ αὐτῶν ἐγένετο ὥστε καὶ παραπετάσματα ὑπὲρ τῆς ἀγορᾶς ὑπερταθῆναι. ἐν τούτοις τοῖς τότε φεύγουσι καὶ ὁ Τιγελλῖνος ὁ Σοφώνιος, ὡς καὶ τὴν Ἀγριππῖναν μεμοιχευκώς, ἐξέπεσεν.

οὐ μέντοι ταῦθ' οὕτως αὐτοὺς ἐλύπει ὡς τὸ 24 προσδοκᾶν ἐπὶ πλεῖον τὴν τε ὠμότητα τὴν τοῦ Γαΐου καὶ τὴν ἀσέλγειαν αὐξήσιν, καὶ μάλισθ' ὅτι ἐπυνθάνοντο τὸν τε Ἀγρίππαν αὐτῷ καὶ τὸν Ἀντίοχον τοὺς βασιλέας ὥσπερ τινὰς τυραννοδιδασκάλους συνεῖναι. καὶ διὰ ταῦθ' ὑπατεύοντος αὐτοῦ τὸ τρίτον οὐ- 2
δεῖς οὔτε τῶν δημάρχων οὔτε τῶν στρατηγῶν ἀθροῖ- ^{a. C.} 40
σαι τὴν γερουσίαν ἐτόλμησε· συνάρχοντα γάρ, οὔτι καὶ ἐπιτηδεύσας, ὥσπερ οἶονταί τινες, ἀλλὰ τοῦ μὲν προαποδεδειγμένου τελευτήσαντος, ἑτέρου δὲ μηδε-
νὸς δι' ὀλίγου οὕτως ἐν τῇ ἐκδημίᾳ αὐτοῦ ἀντικατα-
στῆναι δυνηθέντος, οὐδὲνα ἔσχε. καὶ ἔδει μὲν που 3
τοὺς στρατηγούς, οἷς τὰ τῶν ὑπάτων ἔργα ὁπόταν ἀποδημήσωσι μέλει, πάντα αὐτὰ ἐπιτετελεκέναι· ὅπως δὲ δὴ μὴ καὶ ἀντὶ τοῦ αὐτοκράτορος δόξωσί τι πεποι-
ηκέναι, οὐδὲν τῶν καθηκόντων ἔπραξαν, ἀλλ' ἐς τὸ 4
Καπιτώλιον ἀθρόοι οἱ βουλευταὶ ἀναβάντες τάς τε θυσίας ἔθυσαν καὶ τὸν τοῦ Γαΐου δῖφρον τὸν ἐν τῷ
ναῷ κείμενον προσεκύνησαν, καὶ ἔτι καὶ ἀργύριον κατὰ τὸ ἐπὶ τοῦ Ἀυγούστου ἔθος ἰσχῦσαν, ὡς καὶ
αὐτῷ ἐκείνῳ διδόντες, κατέθεσαν. καὶ τοῦτο μὲν 5
καὶ τῷ ἐξῆς ἔτει ὁμοίως ἐγένετο, τότε δὲ συνῆλθον μὲν μετὰ ταῦτα ἐς τὸ συνέδριον μηδενὸς σφας ἀθροί-
σαντος, ἔπραξαν δὲ οὐδέν, ἀλλ' ὅλην τὴν ἡμέραν ἐν
τε τοῖς ἐπαίνοις αὐτοῦ καὶ ἐν ταῖς ὑπὲρ αὐτοῦ εὐχαῖς κατέτριψαν· ἐπειδὴ γὰρ οὔτ' ἐφίλουν αὐτὸν οὔτε 6
σώζεσθαι ἐβούλοντο, ἐπὶ πλεῖον ἀμφοτέρω, ὡς καὶ

τὸ συνειδὸς σφῶν διὰ τοῦτο ἐπηλυγασόμενοι, προσ-
 εποιήσαντο. καὶ τῇ τρίτῃ δὲ ἡμέρᾳ τῇ τὰς εὐχὰς
 ἐχούσῃ συνῆλθον μὲν, πάντων τῶν στρατηγῶν ἐκ
 κοινοῦ προγράμματος τὴν σύνοδόν σφισιν ἐπαγγει-
 λάντων, ἐχορημάτισαν δὲ οὔτε τότε οὔτε αὐθις οὐδέν,
 μέχρις οὗ ὁ Γάιος δωδεκάτῃ ἡμέρᾳ τὴν ἀρχὴν ἀπει-
 7 πῶν ἡγγέλθη. τότε γὰρ παραλαβόντες αὐτὴν οἱ ἐς τὸ
 ἔπειτα κεχειροτονημένοι διώκουν τὰ προσήκοντα σφίσι,
 καὶ ἐψηφίσθη ἄλλα τε καὶ ἵνα τοῖς τοῦ Τιβερίου καὶ
 τοῖς τῆς Δρουσίλλης γενεσίοις τὰ αὐτὰ ἄπερ καὶ τοῖς
 τοῦ Αὐγούστου γίγνηται. καὶ τινα καὶ οἱ ἐκ τῆς
 ὀρχήστρας ἄνδρες πανήγυριν τε ἐπετέλεσαν καὶ
 θέαν παρέσχοντο, καὶ εἰκόνα τοῦ τε Γαίου καὶ τῆς
 8 Δρουσίλλης στήσαντες ὥσίωσαν. ταῦτα δὲ ἐξ ἐπι-
 στολῆς πρὸς τῆς τοῦ Γαίου ἐπράχθη· καὶ γὰρ τᾶλλα
 ὅσα χρηματίζεσθαι ἐβούλετο, ὀλίγα μὲν πᾶσι τοῖς
 βουλευταῖς, τὰ δὲ δὴ πλείω τοῖς ὑπάτοις γράφων,
 καὶ ἐκεῖνα ἔστιν ὅτε ἐν τῷ συνεδρίῳ ἀναγιννώσκε-
 σθαι ἐκέλευε.

25 καὶ οἱ μὲν ταῦτ' ἐπραττον, Γάιος δὲ ἐν τούτῳ
 τὸν τε Πτολεμαῖον τὸν τοῦ Ἰούβου παῖδα μεταπέμψας,
 καὶ μαθὼν ὅτι πλουτεῖ, ἀπέκτεινε, καὶ ἄλλους πολ-
 λούς μετ' αὐτοῦ· ὅτε καὶ ἐς τὸν ὠκεανὸν ἐλθὼν ὥς
 καὶ ἐν τῇ Βρεττανίᾳ στρατεύσων, καὶ πάντας τοὺς
 2 στρατιώτας ἐν τῇ ἡόνι παρατάξας, τριήρους τε ἐπέβη
 καὶ ὀλίγον ἀπὸ τῆς γῆς ἀπάρας ἀνέπλευσε, καὶ μετὰ
 τοῦτο ἐπὶ βήματος ὑψηλοῦ ἱξήσας καὶ σύνθημα τοῖς
 στρατιώταις ὥς ἐς μάχην δούς, τοῖς τε σαλπικταῖς

25, 1, 3. ἀπέκτεινε, καὶ] desinit codex Venetus: rursus
 incipit 60, 2, 2, ἀεὶ καί. Interposita inde a verbis ἐς τὸν
 ὠκεανὸν pleraque sunt Xiphilini. Verba autem ἄλλους —
 ὅτε καὶ alius sunt haec inter se coniungentis.

ἐξοτρύνας αὐτούς, εἴτ' ἐξαίφνης ἐκέλευσέ σφισι τὰ κογχύλια συλλέξασθαι. λαβὼν τε τὰ σκῦλα ταῦτα, ³ καὶ γὰρ λαφύρων δῆλον ὅτι πρὸς τὴν τῶν ἐπινικίων πομπὴν ἐδεῖτο, μέγα τε ἐφρόνησεν ὥς καὶ τὸν ὠκεανὸν αὐτὸν δεδουλωμένος, καὶ τοῖς στρατιώταις πολλὰ ἐδωρήσατο. καὶ ὁ μὲν ἐς τὴν Ῥώμην τὰ κογχύλια ἀνεκόμισεν, ἵνα καὶ ἐκεῖνοις τὰ λάφυρα δείξῃ· ἡ δὲ ¹ βουλὴ οὐθ' ὅπως ἐπὶ τούτοις ἡσυχάζοι εἶχεν, ὅτι μεγαλοφρονούμενον αὐτὸν ἐπυνθάνετο, οὐθ' ὅπως αὐτὸν ἐπαινέσειεν· ἂν γὰρ τις ἐπὶ μηδεμίᾳ ἢ μικρᾷ τινι ἀνδραγαθίᾳ ἦτοι ἐπαίνους μεγάλους ἢ καὶ τιμὰς ἐξαισίους ποιῇται, διαμωκᾶσθαι τε καὶ διασιλλοῦν αὐτὴν ὑποπτεύεται. ὅμως ἐσελθὼν ἐς τὴν πόλιν τὴν ⁵ μὲν βουλὴν ὀλίγου ἐδέησεν ἀπολέσαι πᾶσαν, ὅτι μὴ τὰ ὑπὲρ ἄνθρωπον αὐτῷ ἐψηφίσατο, τὸν δὲ δῆμον ἀθροίσας πολὺ μὲν ἀργύριον ἐκ μετεώρου τινὸς πολὺ δὲ χρυσίον ἔρριψε, καὶ πολλοὶ ἀπώλοντο διαρπάζοντες· σιδήρια γὰρ μικρὰ ἅττα αὐτοῖς, ὥς φασί τινες, ἀνεμέμικτο.

Βετιλλῖνον δὲ Κάσσιον ἀποσφαγῆναι κελεύσας, ⁶ καὶ τὸν πατέρα αὐτοῦ Καπίωνα παρεῖναι φονευομένῳ αὐτῷ κατηνάγκασε μήτ' ἀδικοῦντά τι μήτ' ἐσηγγελλόμενον. πυθομένου τε αὐτοῦ εἰ μύσαι γέ οἱ ἐπιτρέπει, προσέταξε καὶ ἐκεῖνον σφαγῆναι.

ἦν δέ τις Πρωτογένης πρὸς πάντα αὐτῷ τὰ χα- ²⁶ λεπώτατα ὑπηρετῶν, ὥστε καὶ βιβλία αἰὲ δύο περιφέρειν καὶ αὐτῶν τὸ μὲν ξίφος τὸ δὲ ἐγχειρίδιον ὀνομάζειν. οὗτος ἐσῆλθέ ποτε ἐς τὸ συνέδριον ὥς καὶ κατ' ἄλλο τι, καὶ πάντων, οἷα εἰκός, προσειπόν- ² των τε αὐτὸν καὶ δεξιουμένων δριμύ τε Σκριβωνίῳ Πρόκλῳ ἐνείδε καὶ ἔφη “καὶ σύ με ἀσπάξῃ, μισῶν οὕτω τὸν αὐτοκράτορα;” ἀκούσαντες δὲ τοῦτο οἱ

παρόντες περιέσχον τε τὸν συμβουλευτὴν καὶ διέ-
σπασαν.

- 3 ὅτι οἱ βουλευταὶ καὶ πανηγύρεις τινὰς τῷ Γαίῳ
ἐψηφίσαντο, καὶ ὅπως βήματί τε ὑψηλῷ ἐν τῷ βου-
λευτηρίῳ, ὥστε μηδέν ἐξικνεῖσθαι, καὶ φρουρὰ στρα-
τιωτικῇ καὶ ἐκεῖ χρῶτο· καὶ τοὺς ἀνδριάντας αὐτοῦ
4 φρουρεῖσθαι ἔγνωσαν. ἐπ' οὖν τούτοις ὁ Γάιος ἡσθεὶς
τὴν ὀργὴν σφισιν ἀφῆκε καὶ χρηστά τινα προσενεαν-
εύσατο· Πομπώνιον γὰρ ἐπιβουλευσαι λεχθέντα οἱ
ἀπέλυσεν, ἐπειδὴ ὑπὸ φίλου προεδόθη, καὶ τὴν ἐταί-
ραν αὐτοῦ, ὅτι βασανισθεῖσα οὐδὲν ἐξεῖπεν, οὔτε τι
κακὸν ἔδρασε καὶ προσέτι καὶ χρήμασιν ἐτίμησεν.
5 ἐπαινούμενος οὖν διὰ ταῦτα τὰ μὲν φόβῳ τὰ δὲ καὶ
ἐπ' ἀληθείας, καὶ τῶν μὲν ἥρωα τῶν δὲ θεὸν αὐτὸν
ἀνακαλούντων, δεινῶς ἐξεφρόνησεν. ἡξίου μὲν γὰρ καὶ
πρότερον ὑπὲρ ἄνθρωπον νομίζεσθαι, καὶ τῇ Σελήνῃ
συγγίγνεσθαι καὶ ὑπὸ τῆς Νίκης στεφανοῦσθαι ἔλεγε,
Ζεὺς τε εἶναι ἐπλάττετο, καὶ κατὰ τοῦτο καὶ γυναιξὶν
ἄλλαις τε πολλαῖς καὶ ταῖς ἀδελφαῖς μάλιστα συνεῖναι
6 προεφασίσατο. καὶ Ποσειδῶν αὐτίς, ὅτι τοσοῦτον θα-
λάσσης μέτρον ἔξευξε, τόν τε Ἡρακλέα τόν τε Διόνυσον
τόν τε Ἀπόλλω τούς τε ἄλλους, οὐχ ὅτι τοὺς ἄρρενας
ἀλλὰ καὶ τὰς θηλείας, ὑπεκρίνετο, Ἡρα τε καὶ Ἀρτεμις
καὶ Ἀφροδίτη πολλάκις ἐγίγνετο. πρὸς γὰρ δὴ τὴν
τῶν ὀνομάτων μετάθεσιν καὶ τὸ ἄλλο σχῆμα πᾶν τὸ
προσῆκόν σφισιν ἐλάμβανεν, ὥστε εἰκέναι ἂν δοκεῖν.
7 ποτὲ μὲν γὰρ θηλυδριώθης ἑώρατο καὶ κρατῆρα καὶ

26, 3, 1. ὅτι οἱ βουλευταὶ — 5, 2, δεινῶς V p. 669.
ἡσθέντος τε ἐπὶ τούτῳ τοῦ Γαίου καὶ φήσαντος αὐτοῖς κα-
τηλλάχθαι, ἐψηφίσαντο ὅπως καὶ βήματι ὑψηλῷ καὶ ἐν αὐτῷ
τῷ βουλευτηρίῳ — χρῶτο. ἀνακαλούντων δὲ αὐτὸν τῶν μὲν
ἥρωα τῶν δὲ θεόν, δεινῶς Xiphilinus etiam 6, 1—7 et 27,
2, 1—4 contractior.

θύρσον εἶχε, ποτὲ δὲ ἄρρενωπός, καὶ ῥόπαλον καὶ
 λεοντῆν ἢ καὶ κράνος ἀσπίδα τε ἐφόρει. λειογένειος
 αὖ καὶ μετὰ τοῦτο πωγωνίας ἐφ'αντάζετο, τρίαίναν
 τε ἔστιν ὅτε ἐκράτει, καὶ κεραυνὸν αὐθις ἀνέτεινε.
 παρθένω τε κυνηγετικῇ ἢ καὶ πολεμικῇ ὁμοιοῦτο,
 καὶ μετ' οὐ πολὺ ἐγυναίκιζεν. οὕτω που καὶ τῷ 8
 ῥυθμῷ τῆς στολῆς καὶ τοῖς προσθέτοις τοῖς τε περι-
 θέτοις ἀκριβῶς ἐποικίλλετο, καὶ πάντα μᾶλλον δοκεῖν
 ἢ ἄνθρωπος αὐτοκράτωρ τε εἶναι ἠθέλε. καί ποτέ
 τις ἀνὴρ Γαλάτης ἰδὼν αὐτὸν ἐπὶ βήματος ὑψηλοῦ
 ἐν Διὸς εἶδει χρηματίζοντα ἐγέλασεν· ὁ δὲ Γάιος
 ἐκάλεσέ τε αὐτὸν καὶ ἀνήρετο "τί σοι δοκῶ εἶναι;"
 καὶ ὅς ἀπεκρίνατο, ἐρῶ γὰρ αὐτὸ τὸ λεχθέν, ὅτι μέγα 9
 παραλήρημα. καὶ οὐδὲν μέντοι δεινὸν ἔπαθε· σκυ-
 τοτόμος γὰρ ἦν. οὕτω που ῥᾶον τὰς τῶν τυχόντων
 ἢ τὰς τῶν ἐν ἀξιώσει τινὶ ὄντων παρρησίας οἱ τοι-
 οῦτοι φέρουσι. ταῦτα μὲν οὖν τὰ σχήματα, ὁπότε τις 10
 θεὸς ἐπλάττετο εἶναι, ἐλάμβανε, καὶ αὐτῷ καὶ ἱκε-
 τεῖαι καὶ εὐχαὶ θυσίαι τε κατὰ τὸ πρόσφορον προσ-
 ἤγοντο· ἄλλως δὲ δὴ ἐν τε τῇ σηρικῇ καὶ ἐν τῇ νικη-
 τηρίᾳ σκευῇ ὥς πλήθει ἐδημοσίευσεν. ἐφίλει τε ὀλιγί- 27
 στους· τοῖς γὰρ πλείστοις καὶ τῶν βουλευτῶν ἢ τὴν
 χεῖρα ἢ τὸν πόδα προσκυνεῖν ὥρεγε, καὶ διὰ τοῦθ'
 οἱ φιληθέντες ὑπ' αὐτοῦ χάριν αὐτῷ καὶ ἐν τῇ γερου-
 σίᾳ ἐγίγνωσκον, καίτοι τοὺς ὀρχηστὰς καθ' ἡμέραν
 φιλοῦντι πάντων ὁρώντων. καὶ ταῦτα μέντοι, ὅσα 2
 ὥς θεῷ αὐτῷ ἐγίγνετο, οὐχ ὅτι οἱ πολλοὶ καὶ ἀεὶ τινα
 κολακεύειν εἰωθότες ἐποίουν, ἀλλὰ καὶ οἱ πάντες δοκοῦν-
 τές τι εἶναι. ὁ γοῦν Οὐιτέλλιος ὁ Λούκιος οὗτ' ἀγενῆς
 οὗτ' ἄφρων ὢν, ἀλλὰ καὶ ἐκ τῆς ἐν τῇ Συρίᾳ ἀρχῆς
 ὀνομαστός γενόμενος, τά τε γὰρ ἄλλα λαμπρῶς ἡγεμό- 3
 νευσε, καὶ τὸν Ἀρτάβανον καὶ ἐκείνην ἐπιβουλεύοντα,

- ἐπειδὴ μηδεμίαν τιμωρίαν ἐπὶ τῇ Ἀρμενίᾳ ἐδεδώκει, κατέπληξέ τε ἀπαντήσας αὐτῷ ἑξαπιναίως περὶ τὸν Εὐφράτην ἤδη ὄντι, καὶ ἔς τε λόγους αὐτὸν ὑπηγάγετο καὶ θῦσαι ταῖς τοῦ Αὐγούστου τοῦ τε Γαΐου εἰκόσιν ἠνάγκασε, σπονδάς τε αὐτῷ πρὸς τὸ τῶν Ῥωμαίων σύμφορον δούς καὶ προσέτι καὶ παῖδας αὐτοῦ ὁμήρους λαβών, — οὗτος οὖν ὁ Οὐιτέλλιος μετεπέμφθη μὲν ὑπὸ τοῦ Γαΐου ὥς καὶ ἀπολούμενος, ἐφ' οἷς γὰρ οἱ Πάρθοι τὸν βασιλέα σφῶν ἐξήλασαν, ἐπὶ τούτοις ἐκεῖνος αἰτίαν ἔσχε, μισηθεὶς τε ὑπὸ τοῦ φθόνου καὶ ἐπιβουλευθεὶς ὑπὸ τοῦ φόβου· τῷ τε γὰρ κρείττονι ἑαυτοῦ ὁ Γάιος ἤχθετο, καὶ τὸ εὖ φερόμενον ὥς καὶ ἐπιθησόμενόν οἱ ὑπώπτευσεν· ἐσώθη δὲ σχηματίσας πως ἑαυτὸν ὥστε καὶ ἐλάττων αὐτῷ τῆς δόξης φανῆναι, καὶ πρὸς τε τοὺς πόδας αὐτοῦ προσπεσὼν καὶ δάκρυσι κλαύσας, καὶ τούτῳ καὶ θειάσας αὐτὸν πολλὰ καὶ προσκυνήσας, καὶ τέλος εὐξάμενος, ἂν περισωθῇ, θύσειν αὐτῷ ἐκείνῳ. ἐκ γὰρ τούτων οὕτως αὐτὸν ἐτιθάσεν καὶ ἰλεώσατο ὥστε μὴ μόνον περιγενέσθαι, ἀλλὰ καὶ ἐν τοῖς πάνυ φίλοις αὐτοῦ νομισθῆναι. καὶ ποτε τοῦ Γαΐου συγγίνεσθαι τε τῇ Σελήνῃ λέγοντος, καὶ ἐρωτήσαντος αὐτὸν εἰ ὁρῶν τὴν θεὸν συνοῦσαν αὐτῷ, κάτω τε ὥς καὶ τεθηπὼς ἔβλεπεν ὑποτρέμων, καὶ σμικρὸν τι φθεγξάμενος “ὕμιν” ἔφη “τοῖς θεοῖς, δέσποτα, μόνοις ἀλλήλους ὁρᾶν ἔξεστιν.”
- 28 Οὐιτέλλιος μὲν οὖν ἐκεῖθεν ἀρξάμενος πάντας καὶ μετὰ τοῦτο τοὺς ἄλλους κολακείᾳ ὑπερεβάλετο,

27, 4, 5. τῷ τε — 5, 1, ὑπώπτευσεν inserta ex V p. 670.

28, 1, 3. Γάιος — 2, 3, ποιήσασθαι V p. 670. Γάιος δὲ ἐπὶ πλεον ἑξαχθεὶς καὶ ἐν αὐτῇ τῇ Ῥώμῃ ναὸν ἑαυτοῦ κατεσκευάκει Xiphilinus.

Γάιος δὲ ἐν τῇ Ἀσίᾳ τῷ ἔθνει τέμενός τι ἑαυτῷ ἐν
 Μιλήτῳ τεμενίσαι ἐκέλευσε· ταύτην γὰρ τὴν πόλιν
 ἐπελέξατο, λόγῳ μὲν εἰπὼν ὅτι τὴν Ἑφεσον ἢ Ἀρτεμισ
 τὴν δὲ Πέργαμον ὁ Αὐγουστος, τὴν δὲ Σμύρναν ὁ
 Τιβέριος προκατειλήφασι, τὸ δὲ ἀληθὲς ὅτι τὸν νεῶν
 ὄν οἱ Μιλήσιοι τῷ Ἀπόλλωνι καὶ μέγαν καὶ ὑπερ-
 καλλῇ ἐποιοῦν ἰδιώσασθαι ἐπεθύμησε. τότε δὲ ἐπὶ 2
 πλέον ἐξήχθη, ὥστε καὶ ἐν αὐτῇ τῇ Ῥώμῃ ναὸν ἑαυ-
 τοῦ, τὸν μὲν ὑπὸ τῆς βουλῆς ψηφισθέντα τὸν δὲ ἰδίᾳ
 ἐν τῷ παλατίῳ, ποιήσασθαι. ἐτεκτίνετο μὲν γὰρ καὶ ἐν
 τῷ Καπιτωλίῳ κατάλυσίν τινα, ἵν', ὥς ἔλεγε, τῷ Διὶ
 συνοικοίῃ· ἀπαξιώσας δὲ δὴ τὰ δευτερεῖα ἐν τῇ συνοι- 3
 κήσει αὐτοῦ φέρεσθαι, καὶ προσεγκαλέσας οἱ ὅτι τὸ
 Καπιτώλιον προκατέλαβεν, οὕτω δὲ ἕτερόν τε νεῶν
 ἐν τῷ παλατίῳ σπουδῇ ὠκοδομήσατο, καὶ ἄγαλμα ἐς
 αὐτὸν ἠθέλησε τὸ τοῦ Διὸς τοῦ Ὀλυμπίου ἐς τὸ
 ἑαυτοῦ εἶδος μεταρρουθμίσαι. μὴ δυνηθεὶς δέ, τό τε 4
 γὰρ πλοῖον τὸ πρὸς τὴν κομιδὴν αὐτοῦ ναυπηγηθὲν
 κεραυνοῖς ἐφθάρη, καὶ γέλως, ὅσάκις τινὲς ὡς καὶ
 τοῦ ἔθους ἐφαψόμενοι προσῆλθον, πολὺς ἐξηκούετο,
 ἐκείνῳ μὲν ἐπηπείλει, αὐτὸς δὲ ἕτερον ἐνέστησε.
 τό τε Διοσκόρειον τὸ ἐν τῇ ἀγορᾷ τῇ Ῥωμαίᾳ ὃν 5
 διατεμὼν διὰ μέσου τῶν ἀγαλμάτων ἔσοδον δι' αὐτοῦ
 ἐς τὸ παλάτιον ἐποιήσατο, ὅπως καὶ πυλωροὺς τοὺς
 Διοσκόρους, ὡς γε καὶ ἔλεγεν, ἔχη. Διάλιόν τε αὐ-
 τὸν ὀνομάσας, τὴν τε Καισωνίαν τὴν γυναῖκα καὶ
 τὸν Κλαύδιον ἄλλους τε τοὺς πλουσιωτάτους ἱερέας
 προσέθετο, πεντήκοντα καὶ διακοσίας ἐπὶ τούτῳ παρ'
 ἑκάστου μυριάδας λαβών. καὶ αὐτὸς ἑαυτῷ ἱερᾶτο, 6
 καὶ τὸν ἵππον συνιερέα ἀπέφαινε· καὶ ὄρνιθες αὐτῷ
 ἀπαλοί τέ τινες καὶ πολυτίμητοι καθ' ἑκάστην ἡμέ-
 ραν ἐθύοντο. ταῖς τε βρονταῖς ἐκ μηχανῆς τινος ἀν-

τεβρόντα καὶ ταῖς ἀστραπαῖς ἀντήστραπτε· καὶ
 ὁπότε κεραυνὸς καταπέσοι, λίθον ἀντηκόντιζεν, ἐπι-
 λέγων ἐφ' ἑκάστῳ τὸ τοῦ Ὀμήρου "ἢ μ' ἀνάειρ' ἢ
 7 ἐγὼ σέ." ἐπειδὴ τε ἡ Καισωνία θυγάτριον μετὰ
 τριάκοντα ἡμέρας τῶν γάμων ἔτεκε, τοῦτό γε αὐτὸ
 δαιμονίως προσεποιεῖτο, σεμνυνόμενος ὅτι ἐν τοσαύ-
 ταις ἡμέραις καὶ πατήρ καὶ ἀνὴρ ἐγεγόνει, καὶ Δρου-
 σίλλαν αὐτὴν ὀνομάσας ἔς τε τὸ Καπιτώλιον ἀνήγαγε
 καὶ ἔς τὰ τοῦ Διὸς γόνατα ὥς καὶ παῖδα αὐτοῦ οὔσαν
 ἀνέθηκε, καὶ τῇ Ἀθηνᾷ τιθηνεῖσθαι παρηγγύησεν.

8 οὗτος οὖν ὁ θεὸς καὶ οὗτος ὁ Ζεὺς, καὶ γὰρ ἐκα-
 λεῖτο τὰ τελευταῖα οὕτως, ὥστε καὶ ἐς γράμματα
 φέρεσθαι, ταῦτά τε ἅμα ἔπραττε καὶ χρήματα αἰσχι-
 στα καὶ δεινότατα συνελέγετο. ἵνα γὰρ τις τὰ τε κα-
 πηλεῖα τὰς τε ὥρας καὶ τὰ δικαστήρια, τοὺς τε χει-
 ροτέχνας καὶ τὰ ἀνδράποδα τὰ μισθοφοροῦντα τὰ τε
 9 ἄλλα τὰ τοιαῦτα, ἐξ ὧν οὐδὲν ὅ,τι οὐκ ἡργυρίζετο,
 παραλίπη, ἀλλὰ τὰ γε οἰκήματα τὰ ἐν αὐτῷ τῷ πα-
 λατίῳ ἀποδειχθέντα, καὶ τὰς γυναῖκας τὰς τῶν πρῶ-
 των τοὺς τε παῖδας τοὺς τῶν σεμνοτάτων, οὓς ἐς
 αὐτὰ καθίζων ὕβριζεν, ἐκκαρπούμενος ἐπ' αὐτοῖς
 πάντας ἀπλῶς, τοὺς μὲν ἐθελοντὰς τοὺς δὲ καὶ ἄκον-
 τας, ὅπως μὴ καὶ δυσχεραίνειν τι νομισθῶσι, πῶς
 10 ἂν τις σιωπήσειεν; οὐ μὲν ἀλλὰ τούτοις μὲν οὐ σφό-
 δρα τὸ πλῆθος ἤχθετο, ἀλλὰ καὶ ἔχαιρον ὁμοῦ οἱ τῇ
 τε ἀσελγείᾳ αὐτοῦ, καὶ ὅτι ἔς τε τὸ χρυσίον καὶ τὸ
 ἄργυριον τὸ συλλεγόμενον ἀπ' αὐτῶν ἐμβάλλων ἐκά-
 11 στοτε ἑαυτὸν ἐκαλινδεῖτο· ὥς μέντοι καὶ περὶ τῶν
 τελῶν πικρῶς τινα διανομοθετήσας ἐς λεύκωμα αὐτὰ
 βραχυτάτοις γράμμασιν ἐσέγραψε καὶ ἀφ' ὑψηλοῦ
 τινος ἀπεκρέμασεν, ὅπως ὥς ἥκιστα ἀναγιγνώσκοιτο,

καὶ τούτου πολλοὶ τοῖς ἐπιτιμίαις, ἀγνοοῦντες τὸ κεκωλυμένον ἢ κεκελευσμένον, περιπίπτωσιν, ἕς τε τὸν ἱππόδρομον εὐθύς σπουδῇ συνέδραμον καὶ δεινὰ συνεβόησαν.

ὥς οὖν πάντα τρόπον ἐξεμαίνετο, ἐπεβούλευσαν ²⁹ αὐτῷ Κάσσιός τε Χαιρέας καὶ Κορνήλιος Σαβῖνος, ^{a. C. 41} καίτοι χιλιαρχίας ἐν τῷ δορυφορικῷ ἔχοντες. συνώμοσαν μὲν γὰρ πλείονες καὶ συνήδεσαν τὸ πραττόμενον, ἐν οἷς ἦν ὁ τε Κάλλιστος καὶ ὁ ἑπαρχος· οἱ δὲ αὐτόχειρες αὐτοῦ γενόμενοι ἐκεῖνοι ἦσαν. ἄλλως ² τε γὰρ ἀρχαιοτρόπος τις ἀνὴρ ὁ Χαιρέας ἦν, καί τινα καὶ ἰδίαν τῆς ὀργῆς αἰτίαν ἔσχε· γύνυν τε γὰρ αὐτὸν καίπερ ἐρρωμενέστατον ἀνδρῶν ὄντα ὁ Γάιος ἐπεκάλει, καὶ τὸ σύνθημα αὐτῷ, ὅποτε ἕς ἐκείνου καθήκοι, Πόθον ἢ Ἀφροδίτην ἢ ἕτερόν τι τοιοῦτον ἐδίδου. θεοπρόπιον δέ τι τῷ Γαίῳ ὀλίγον ἔμπροσθεν ³ ἐγεγόνει φυλάττεσθαι Κάσσιον· καὶ ὁ μὲν ἕς Γάιον Κάσσιον τὸν τότε τῆς Ἀσίας ἄρχοντα, ἐπειδὴ τὸ γένος ἀπὸ τοῦ Κασσίου ἐκείνου τοῦ τὸν Καίσαρα ἀποκτείναντος εἶχεν, ὑποπτεύσας μετεπέμψατο αὐτὸν δεδεδεμένον, προέλεγε δ' ἄρα αὐτῷ τὸ δαιμόνιον τοῦτον τὸν Κάσσιον τὸν Χαιρέαν. Ἀπολλώνιός τε τις Αἰγύ- ⁴ πτιος οἶκοι τε τὸ συμβῆναι αὐτῷ προεῖπε, καὶ πεμφθεὶς διὰ τοῦτ' ἕς τὴν Ῥώμην προσήχθη τε αὐτῷ ἐν ἐκείνῃ τῇ ἡμέρᾳ ἐν ἣ ἑλευτήσῃ ἐμελλε, καὶ ἀναβληθεὶς ὥς καὶ μετ' ὀλίγον κολασθησόμενος ἐσώθη. ἐπράχθη δὲ ὧδε. ἑορτήν τινα ἐν τῷ παλατίῳ ἦγε καὶ θέαν ⁵ ἐπετέλει, καὶ τούτῳ καὶ αὐτὸς καὶ ἦσθιε καὶ ἔπινε καὶ τοὺς ἄλλους εἰστία, ὅτε δὴ καὶ Πομπώνιος Σεκουῦνδος ὁ τότε ὑπατεύων ἐνεφορεῖτό τε ἅμα τῶν σιτιῶν, παρὰ τοῖς ποσὶν αὐτοῦ καθήμενος, καὶ ἐπικύπτων συνεχῶς αὐτοὺς κατεφίλει. ὥς δὲ καὶ αὐτὸς ⁶

ὁ Γάιος καὶ ὀρχήσασθαι καὶ τραγωδίαν ὑποκρίνασθαι
 ἠθέλησεν, οὐκέθ' οἱ περὶ τὸν Χαιρέαν ὑπέμειναν,
 ἀλλὰ τηρήσαντες αὐτὸν ἐκ τοῦ θεάτρου ἐξελθόντα
 ἵνα τοὺς παῖδας θεάσῃται, οὓς ἐκ τῆς Ἑλλάδος καὶ
 τῆς Ἰωνίας τῶν πάνυ εὐγενῶν ἐπὶ τῷ τὸν ὕμνον τὸν
 εἰς ἑαυτὸν πεποιημένον ᾄσαι μετεπέμψατο δῆθεν,
 7 ἀπέκτειναν ἐν στενωπῷ τινι ἀπολαβόντες. καὶ αὐτοῦ
 συμπεσόντος οὐδεὶς τῶν παρόντων ἀπέσχετο, ἀλλὰ
 καὶ νεκρὸν αὐτὸν ὄντα ὥμῳς ἐτίτρωσκον· καί τινες
 καὶ τῶν σαρκῶν αὐτοῦ ἐγεύσαντο. τὴν τε γυναῖκα
 καὶ τὴν θυγατέρα εὐθὺς ἔσφαξαν.

30 Γάιος μὲν δὴ ταῦτα ἐν ἔτεσι τρισὶ καὶ μηνσὶν
 ἐννέα ἡμέραις τε ὀκτὼ καὶ εἴκοσι πράξας τοῖς ἔργοις
 αὐτοῖς ὥς οὐκ ἦν θεὸς ἔμαθεν. ἐμνημόνευόν τε οἱ
 παρόντες τοῦ λεχθέντος ποτὲ ὑπ' αὐτοῦ πρὸς τὸν
 δῆμον "εἶθε ἕνα ἀνχένα εἴχετε," ἐπιδεικνύντες αὐτῷ
 ὅτι ἐκεῖνος μὲν ἀνχένα ἕνα, σφεῖς δὲ δὴ χεῖρας πολ-
 2 λὰς ἔχοιεν. ἐπεὶ δὲ τὸ θυρυφορικὸν ἐταράττετο καὶ
 διαθέοντες ἐπυνθάνοντο τίς Γάιον ἔσφαξεν, Οὐαλέ-
 ριος Ἀσιατικὸς ἀνὴρ ὑπατευκῶς θαυμαστὸν δὴ τινα
 τρόπον αὐτοὺς ἠσύχασεν, ἀνελθὼν εἰς περιφανές τι
 χωρίον καὶ ἐκβοήσας "εἶθε ἐγὼ αὐτὸν ἀπεκτόνειν."
 καταπλαγέντες γὰρ ἐπαύσαντο τοῦ θυροῦβου.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ Ε.

Τοῦ δὲ Γαΐου ὥς εἴπομεν ἀπαλλάξαντος φυλα-
κὰς ἐκασταχόσε τῆς πόλεως οἱ ὕπατοι διαπέμψαντες
τὴν τε βουλὴν εἰς τὸ Καπιτώλιον ἤθροισαν, καὶ πολ-
λαὶ καὶ ποικίλαι γνῶμαι ἐλέχθησαν· τοῖς μὲν γὰρ
δημοκρατεῖσθαι τοῖς δὲ μοναρχεῖσθαι ἐδόκει, καὶ οἱ
μὲν τὸν οἱ δὲ τὸν ἤρουντο. καὶ διὰ τοῦτο τὴν ἡμέ- 2
ραν τὴν λοιπὴν καὶ τὴν νύκτα πᾶσαν κατέτριψαν
μηδὲν τελειώσαντες. καὶ τούτῳ στρατιῶταί τινες εἰς
τὸ παλάτιον, ὅπως τι συλήσωσιν, ἐσελθόντες εὗρον
τὸν Κλαύδιον ἐν γωνίᾳ πονοσκοτεινῇ κατακεκρυμμέ-
νον, συνῆν τε γὰρ τῷ Γαίῳ, καὶ τότε τὴν ταραχὴν 3
φοβηθεὶς ὑπέπτηξε, καὶ αὐτὸν τὸ μὲν πρῶτον ὥς
καὶ ἄλλον τινὰ ὄντα ἢ ἔχοντά τι ἐξείλκυσαν, ἔπειτα
δὲ γνωρίσαντες αὐτοκράτορα προσηγόρευσαν καὶ εἰς
τὸ στρατόπεδον αὐτὸν ἤγαγον, καὶ τούτου μετὰ τῶν
ἄλλων, οἷα τοῦ τε βασιλικοῦ γένους ὄντι καὶ ἐπιεικεῖ
νομιζομένῳ, πᾶν τὸ κράτος αὐτῷ ἔδωκαν. οἱ δ' 4
ὕπατοι τέως μὲν ἄλλους τε καὶ δημάρχους πέμπου-
τες ἀπηγόρευον αὐτῷ μηδὲν τοιοῦτον ποιεῖν, ἀλλ' ἐπὶ
τε τῷ δήμῳ καὶ τῇ βουλῇ καὶ τοῖς νόμοις γενέσθαι·
ἐπεὶ δὲ αὐτοὺς οἱ συνόντες σφίσι στρατιῶται ἐγκα-
τέλιπον, τότε δὴ καὶ αὐτοὶ ὁμολόγησαν, καὶ τὰ λοιπὰ
ὅσα εἰς τὴν αὐταρχίαν ἤκοντα ἦν αὐτῷ ἐψηφίσαντο.

οὕτω μὲν Τιβέριος Κλαύδιος Νέρων Γερμανικός, 2

ὁ τοῦ Δρούσου τοῦ τῆς Λιουίας παιδὸς υἱός, τὴν αὐτοκράτορα ἀρχὴν ἔλαβε, μὴ πρὶν ἐν ἡγεμονίᾳ τινὶ τὸ παράπαν ἐξητασμένος, πλὴν ὅτι μόνον ὑπάτευσεν· ἦγε δὲ πεντηκοστὸν ἔτος τῆς ἡλικίας. οὗτος τὴν μὲν ψυχὴν οὐ φαῦλος ἐγένετο, ἀλλὰ αἰεὶ καὶ ἐν παιδείᾳ ἤσκητο, ὥστε καὶ συγγράψαι τινά, τὸ δὲ δὴ σῶμα νοσώδης, ὥστε καὶ τῇ κεφαλῇ καὶ ταῖς χερσὶν ὑποτρέμειν.

² καὶ διὰ τοῦτο καὶ τῷ φωνήματι ἐσφάλλετο, καὶ οὐ πάντα ὅσα ἐς τὸ συνέδριον ἐσέφερεν αὐτὸς ἀνεγίνωσκεν, ἀλλὰ τῷ ταμίᾳ, τὴν γε πρώτην καὶ παρὼν ὥς γε πλήθει, ἀναλέγεσθαι ἐδίδου. ὅσα δ' οὖν αὐτὸς

³ ἀνεγίνωσκε, καθήμενος ὡς τὸ πολὺ ἐπελέγετο. καὶ μέντοι καὶ δίφῳ καταστέγῳ πρῶτος Ῥωμαίων ἐχρήσατο, καὶ ἐξ ἐκείνου καὶ νῦν οὐχ ὅτι οἱ αὐτοκράτορες ἀλλὰ καὶ ἡμεῖς οἱ ὑπάτευκότες διφροφορούμεθα· πρότερον δὲ ἄρα ὁ τε Αὔγουστος καὶ ὁ Τιβέριος ἄλλοι τέ τινες ἐν σκιμποδίῳ, ὁποίοις αἱ γυναῖκες ἔτι καὶ

⁴ νῦν νομίζουσιν ἔστιν ὅτε, ἐφέροντο. οὐ μέντοι καὶ διὰ ταῦθ' οὕτως, ὅσον ὑπὸ τε τῶν ἐξελευθέρων καὶ ὑπὸ τῶν γυναικῶν αἷς συνῆν, ἐκακύνετο. περιφανέστατα γὰρ τῶν ὁμοίων ἐδουλοκρατήθη τε ἅμα καὶ ἐγυναικοκρατήθη· ἅτε γὰρ ἐκ παίδων ἐν τε νοσηλείᾳ καὶ ἐν φόβῳ πολλῷ τραφεῖς, καὶ διὰ τοῦτο ἐπὶ

⁵ πλεῖον τῆς ἀληθείας εὐήθειαν προσποιησάμενος, ὅπερ πού καὶ αὐτὸς ἐν τῇ βουλῇ ὡμολόγησε, καὶ πολὺν μὲν χρόνον τῇ τήθῃ τῇ Λιουίᾳ πολὺν δὲ καὶ τῇ μητρὶ τῇ Ἀντωνίᾳ τοῖς τε ἀπελευθέροις συνδιαιτηθεῖς, καὶ προσέτι καὶ ἐν συνουσίαις γυναικῶν πλείοσι γενόμενος, οὐδὲν ἐλευθεροπρεπὲς ἐκέκτητο, ἀλλὰ καίπερ καὶ τῶν Ῥωμαίων ἀπάντων καὶ τῶν ὑπηκόων αὐτῶν κρατῶν ἐδεδούλωτο. ἐπετίθεντο δ' αὐτῷ ἐν τε

⁶ τοῖς πότοις μάλιστα καὶ ἐν ταῖς μίξεσι· πάννυ γὰρ

ἀπλήστως ἀμφοτέροις σφίσι προσέκειτο, καὶ ἦν ἐν τῷ καιρῷ τούτῳ εὐαλωτότατος. πρὸς δὲ καὶ δειλίαν εἶχεν, ὑφ' ἧς πολλάκις ἐκπληττόμενος οὐδὲν τῶν προσηκόντων ἐξελογίζετο. καὶ αὐτοῦ καὶ τοῦτο προσλαμβάνοντες οὐκ ἐλάχιστα κατειργάζοντο· ἐκεῖνόν τε γὰρ ἐκφοβοῦντες ἐξεκαρποῦντο, καὶ τοῖς ἄλλοις τοσοῦτον δέος ἐνέβαλλον ὥσθ', ἵνα συλλαβὼν εἴπω, πολλοὶ ἐπὶ δεῖπνον ἐν τῇ αὐτῇ ἡμέρᾳ ὑπὸ τε τοῦ Κλαυδίου καὶ ὑπ' αὐτῶν καλούμενοι τὸν μὲν ὥς καὶ κατ' ἄλλο τι παρίεντο, πρὸς δὲ ἐκείνους ἐφοίτων.

τοιοῦτος οὖν δὴ τις, ὥς γε συνελόντι εἰπεῖν, ὧν οὐκ ὀλίγα καὶ δεόντως ἔπραττεν, ὅσάκις ἔξω τε τῶν προειρημένων παθῶν ἐγίγνετο καὶ ἑαυτοῦ ἐκράτει. λέξω δὲ καὶ καθ' ἕκαστον ὧν ἐποίησε.

τὰ μὲν ψηφισθέντα οἱ εὐθύς πάντα, πλην τῆς τοῦ πατρὸς ἐπωνυμίας, ἐδέξατο, ταύτην γὰρ μετὰ ταῦτα προσέθετο, οὐ μέντοι καὶ παραινίκα ἀλλ' ὁψὲ καὶ τριακοστῇ ἡμέρᾳ ἐς τὴν βουλὴν ἐσῆλθε. τὸν τε γὰρ Γάιον οὕτως ὁρῶν ἀπολωλότα, καὶ πυνθανόμενός τινος ὥς καὶ βελτίονας ἑαυτοῦ πρὸς τὴν ἀρχὴν ὑπ' αὐτῆς προβεβλήσθαι, οὐκ ἐθάρσει, ἀλλὰ τὰ τε ἄλλα ἀκριβῶς ἐφυλάττετο, καὶ πάντας τοὺς προσιόντας οἱ καὶ ἄνδρας καὶ γυναῖκας ἐρευνᾶσθαι ἐποίει μή τι ξιφίδιον ἔχωσιν, ἐν τε τοῖς συμποσίοις πάντως τινὰς στρατιώτας συνόντας εἶχε. καὶ τοῦτο μὲν ἐξ ἐκείνου καταδειχθὲν καὶ δεῦρο αἰεὶ γίγνεται. ἡ δὲ δὴ ἐρευνα ἢ διὰ πάντων ἐπὶ Οὐεσπασιανοῦ ἐπαύσατο. τὸν μὲν οὖν Χαιρέαν καὶ τινος ἄλλους, καίπερ πάννυ ἐπὶ τῷ τοῦ Γαΐου θανάτῳ ἡσθεῖς, ὅμως ἀπέκτεινεν· οὐ γὰρ ὅτι τὴν ἀρχὴν διὰ τὴν ἐκείνου προᾶξιν εἰλήφει χάριν αὐτῷ ἥδει, ἀλλ' ὅτι ἐτόλμησεν αὐτοκράτορα ἀποσφάξαι ἐδυσχέραινε, πόρρωθεν τὸ καθ' ἑαυτὸν ἐς ἀσφάλειαν προορώ-

5 μενος. ἔπραξε δὲ τοῦτο οὐχ ὥς καὶ τῷ Γαίῳ τιμωρῶν,
 ἄλλ' ὥς ἑαυτῷ ἐπιβουλεύσαντα αὐτὸν λαβών. καὶ οἱ ὁ
 Σαβῖνος ἐκὼν ἐπαπέθανε, μὴ ἀξιώσας κολασθέντος αὐ-
 τοῦ περιεῖναι. τοῖς γε μὴν ἄλλοις, οἱ τὴν δημοκρατίαν
 ἐκφανῶς ἐσπούδασαν ἢ καὶ ἐπίδοξοι λήψεσθαι τὸ κρά-
 τος ἐγένοντο, οὐχ ὅσον οὐκ ἐμνησικακήσεν, ἀλλὰ καὶ
 τιμὰς καὶ ἀρχὰς ἔδωκεν· ἐκδηλότατα γὰρ καὶ ἐν τοῖς
 πάντων πώποτε οὐ τῷ λόγῳ μόνον τὴν ἄδειάν σφισι,
 6 κατὰ τὸν τῶν Ἀθηναίων ζῆλον ὥς ἔλεγεν, ὑπέσχετο,
 ἀλλὰ καὶ τῷ ἔργῳ παρέσχε. τό τε ἔγκλημα τῆς ἀσε-
 βείας ὁμοίως οὐκ ἐν τοῖς γράμμασι μόνοις ἀλλὰ καὶ
 ἐν ταῖς πράξεσιν ἔπαυσε, καὶ οὐδέναι διὰ τοιοῦτό τι
 οὔτ' ἐπὶ τοῖς προτέροις οὔτ' ἐπὶ τοῖς ἔπειτα ἐκόλασε.
 7 τοὺς γε μὴν ἀδικήσαντάς τι ἢ καὶ προπηλακίσαντας
 αὐτὸν ἰδιώτην ὄντα, πολλοὶ δὲ ταῦτα ἄλλως τε ὥς
 μηδενὸς λόγου ἄξιον, καὶ οἱ μὲν τῷ Τιβερίῳ οἱ δὲ
 τῷ Γαίῳ χαριζόμενοι, ἐπεποιήκεσαν, πλαστῷ μὲν
 ἐγκλήματι οὐδενὶ μετήει, εἰ μέντοι τι ἄλλο κακουρ-
 4 γοῦντας εὗρισκε, καὶ δι' ἐκεῖνα ἐτιμωρεῖτο. τά τε
 τέλη τὰ ἐπὶ τοῦ Γαίου ἐσαχθέντα, καὶ τὰ ἄλλα ὅσα
 ἐπηγορίαν τινὰ τῶν πραχθέντων ὑπ' αὐτοῦ εἶχε, κα-
 τέλυσε μὲν, οὐκ ἀθρόα δέ, ἀλλ' ὥς ἐκάστῳ πῃ προσ-
 ἔτυχε. καὶ τοὺς ἐκπεσόντας ἀδίκως ὑπ' αὐτοῦ, τοὺς
 τε ἄλλους καὶ τὰς ἀδελφάς, τὴν τε Ἀγριππῖναν καὶ
 τὴν Ἰουλίαν, καταγαγὼν τὰς οὐσίας σφίσιν ἀπέδωκε.
 2 τῶν τε ἐκ τοῦ οἰκήματος, πλεῖστοι δὲ ἐδέδεντο, τοὺς
 μὲν ἐπ' ἀσεβείᾳ τοιούτοις τέ τισιν ἑτέροις ἐγκλήμασιν
 ἐμπεπτωκότας ἀπήλλαξε, τοὺς δ' ὄντως ἀδικοῦντας
 ἐκόλασε· σφόδρα γὰρ ἀκριβῶς σφας ἐξήτασεν, ὅπως
 μήθ' οἱ κακουργήσαντές τι διὰ τοὺς συκοφαντουμέ-
 νους ἀφεθῶσι, μήθ' οὔτοι δι' ἐκείνους παραπόλων-
 3 ται. καὶ καθ' ἐκάστην γε ὥς εἰπεῖν ἡμέραν, ἥτοι

μετὰ πάσης τῆς γερουσίας ἢ καὶ ἰδία, τὸ μὲν πλεῖστον ἐν τῇ ἀγορᾷ, ἤδη δὲ καὶ ἄλλοθι, ἐπὶ βήματος ἐδίκασε· καὶ γὰρ τὸ κατὰ τοὺς συνέδρους, ἐκλειφθὲν ἐξ οὗ ὁ Τιβερίος εἰς τὴν νῆσον ἐξεχώρησεν, ἀνενεώσατο. πολλάκις δὲ καὶ τοῖς ὑπάτοις τοῖς τε στρατηγοῖς, καὶ 4 μάλιστα τοῖς τὴν διοίκησιν ἔχουσι, συνεξητάζετο, καὶ ὀλίγα παντελῶς τοῖς ἄλλοις δικαστηρίοις ἐπέτρεπε. τὰ τε φάρμακα ἃ πολλὰ ἐν τοῦ Γαῖου εὗρέθη, καὶ τὰ βιβλία τὰ τοῦ Πρωτογένους, ὃν καὶ ἀπέκτεινε, τὰ τε 5 γράμματα ἃ ἐπλάσσετο μὲν ὁ Γάιος κεκαυκέναι, εὗρέθη δὲ ἐν τῷ βασιλικῷ ὄντα, τοῖς τε βουλευταῖς ἐπέδειξε, καὶ ἔδωκε καὶ αὐτοῖς ἐκείνοις τοῖς τε γράψασιν αὐτὰ καὶ καθ' ὧν ἐγέγραπτο ἀναγνῶναι, καὶ μετὰ τοῦτο κατέφλεξε. τῆς τε γερουσίας ἀτιμῶσαι τὸν Γάιον ἐθελησάσης ψηφισθῆναι μὲν αὐτοὺς ἐκώλυσεν, ἰδία δὲ τὰς εἰκόνας αὐτοῦ νυκτὸς ἀπάσας ἠφάνισε. καὶ 6 διὰ ταῦτα τὸ μὲν ὄνομα αὐτοῦ οὐκ ἔστιν ἐν τῷ καταλόγῳ τῶν αὐτοκρατόρων ὧν μνήμην ἐπὶ τε τοῖς ὄρκοις καὶ ἐπὶ ταῖς εὐχαῖς ποιούμεθα, ὥσπερ οὐδὲ τὸ τοῦ Τιβερίου, οὐ μέντοι καὶ ἐκ δόγματος ἀτιμίαν οὐδέτερός σφων ὤφλε.

τὰ μὲν δὴ οὖν ὑπὸ τε τοῦ Γαῖου καὶ ὑφ' ἐτέρων 5 δι' ἐκεῖνον οὐκ ὀρθῶς γενόμενα ἀνέτρεψε, τῷ δὲ δὴ Δρούσῳ τῷ πατρὶ τῇ τε Ἀντωνίᾳ τῇ μητρὶ ἱπποδρομίαν εἰς τὰ γενέσια ἔδωκε, τὰς πανηγύρεις τὰς εἰς ταῦτόν αὐταῖς συμβαινούσας μεταθεῖς εἰς ἑτέρας ἡμέρας, ὅπως μὴ ἅμα ποιῶνται. τὴν τε τήθην τὴν 2 Λιουίαν οὐ μόνον ἵππων ἀγῶσιν ἐτίμησεν ἀλλὰ καὶ ἀπηθανάτισεν, ἄγαλμά τέ τι αὐτῆς ἐν τῷ Αὐγουστείῳ ἰδρύσας καὶ τὰς θυσίας ταῖς ἀειπαρθένοις ἱεροποιεῖν προστάξας, ταῖς τε γυναῖξιν ὄρκον τὸ ὄνομα αὐτῆς ποιεῖσθαι κελεύσας. οὕτω δὲ δὴ τοὺς πατέρας ἀπο- 3

σεμνύνας αὐτὸς οὐδὲν ἔξω τῶν ὀνομάτων τῶν ἐς τὴν
 ἀρχὴν φερόντων ἐδέξατο· ἐν γὰρ δὴ τῇ τοῦ Αὐγού-
 στου νομηνίᾳ, ἐν ἣ ἔγεγέννητο, ἡγωνίζοντο μὲν
 ἵπποι, οὐ δι' ἐκείνον δὲ ἀλλ' ὅτι ὁ τοῦ Ἄρεος ναὸς
 ἐν ταύτῃ καθιέρωτο καὶ διὰ τοῦτο ἑτησίοις ἀγῶσιν
 4 ἐτετίμητο. ἐν τε οὖν τούτοις ἐμετρίαζε καὶ προσ-
 πηγόρευσε μήτε προσκυνεῖν τινα αὐτὸν μήτε θυσίαν
 οἱ μηδεμίαν ποιεῖν. τὰ τε ἐπιβοήματα τὰ πολλὰ καὶ
 ὑπέρογκα ἔπαυσε· καὶ εἰκόνα μίαν, καὶ ταύτην ἀργυ-
 ρᾶν, ἀνδριάντας τε δύο χαλκοῦ τε καὶ λίθου ψηφι-
 5 σθέντας αὐτῷ τὰ πρῶτα ἔλαβε. μάταια γὰρ πάντα
 τὰ τοιαῦτα ἀναλώματα εἶναι, καὶ προσέτι πολλὴν μὲν
 ζημίαν πολὺν δὲ καὶ ὄχλον τῇ γε πόλει παρέχειν
 ἔλεγε· πάντες μὲν γὰρ οἱ ναοὶ πάντα δὲ καὶ τὰ ἄλλα
 ἔργα καὶ ἀνδριάντων καὶ ἀναθημάτων ἐπεπλήρωτο,
 ὥστε καὶ περὶ ἐκείνων βουλευέσθαι ἔφη ἂν χρὴ
 6 πρᾶξαι. τοῖς τε στρατηγοῖς τοὺς ἀγῶνας τοὺς ὀπλο-
 μαχικοὺς ἀπηγόρευσε μὴ ποιεῖν, καὶ εἰ δὴ τις ἄλλος
 αὐτοὺς ὅπουδὴποτε ἐπιτελοίη, ἀλλὰ μήτι γε ὥς καὶ
 ὑπὲρ τῆς ἑαυτοῦ σωτηρίας γιγνομένων σφῶν ἢ γρά-
 φεσθαι ἢ καὶ λέγεσθαι ἐκέλευσε. καὶ οὕτω γε πάντα
 ταῦτα κρίσει καὶ οὐκ ἐπιτηδεύσει ἔπραττεν ὥστε καὶ
 7 ἄλλα ὁμοίως ἔνεμε. τὰς γοῦν θυγατέρας ἐν τῷ ἔτει
 τούτῳ τὴν μὲν ἐγγυήσας Λουκίῳ Ἰουνίῳ Σιλανῷ, τὴν
 δὲ ἐκδοὺς Γναίῳ Πομπηίῳ Μάγνῳ, οὐδὲν ἑξαίρετον
 ἔπραξεν, ἀλλὰ καὶ αὐτὸς ἐν ταῖς ἡμέραις ἐκείναις
 8 ἐδίκασε καὶ ἡ βουλὴ ἡθροίσθη. τοὺς τε γαμβροὺς
 τότε τε ἐν τοῖς εἴκοσιν ἀνδράσιν ἄρξαι καὶ μετὰ τοῦτο
 πολιαρχῆσαι ἐν ταῖς ἀνοχαῖς ἐκέλευσε, ὅψέ τέ ποτε
 πέντε ἔτεσι θᾶσσον τὰς ἄλλας ἀρχὰς αἰτῆσαί σφισιν
 ἐπέτρεψε. τούτου δὲ δὴ τοῦ Πομπηίου ὁ Γάιος τὴν
 9 τοῦ Μάγνου ἐπὶ κλησιν περιέκοψε. ὀλίγου μὲν γὰρ

καὶ ἀπέσφαξεν αὐτὸν ὅτι, οὕτως ὠνομάζετο· ἄλλα τοῦτο μὲν καταφρονήσας ὥς καὶ παιδίου ἔτ' αὐτοῦ ὄντος οὐκ ἐποίησε, τὴν δὲ δὴ πρόσρησιν κατέλυσεν, εἰπὼν μὴ εἶναι οἱ ἀσφαλὲς Μάγνον τινὰ προσαγορεύεσθαι. ὃ γε μὴν Κλαύδιος καὶ ἐκεῖνο αὐτῷ τὸ πρόσρημα ἀπέδωκε καὶ τὴν θυγατέρα προσσυνώκισε.

ταῦτά τε οὖν ἐπιεικῶς ἔπραττε, καὶ τῶν ἰπάτων 6 ἐν τῷ συνεδρίῳ καταβάντων ποτὲ ἀπὸ τῶν δίφρων ἵνα διαλεχθῶσιν αὐτῷ, προσεξανεῖστη τε καὶ ἀντιπροσῆλθέ σφισιν, ἐπεὶ ἐν γε τῇ Νέᾳ πόλει καὶ παντάπασιν ἰδιωτικῶς ἔζη· τά τε γὰρ ἄλλα ἑλληνικῶς 2 καὶ αὐτὸς καὶ οἱ συνόντες οἱ διητᾶτο, καὶ ἐν μὲν ταῖς τῆς μουσικῆς θεωρίαις ἱμάτιον καὶ κρηπίδας, ἐν δὲ δὴ τῷ γυμνικῷ ἄγῳι πορφυρίδα καὶ στέφανον χρυσοῦν ἐλάμβανε. καὶ μέντοι καὶ περὶ τὰ χρήματα θαυμαστὸς 3 ἐγένετο. ἀπηγόρευσε μὲν γὰρ ἀργύριον, ὅπερ ἐπὶ τε τοῦ Αὐγούστου καὶ ἐπὶ τοῦ Γαίου ἐγίγνετο, προσφέρειν, ἀπεῖπε δὲ μηδὲ κληρονόμον αὐτόν, ὅστις ἂν συγγενεῖς ὅποιουσδήποτε αὐτῷ, . . . καταλείπειν, . . . τῶν προδημευθέντων ἐπὶ τε τοῦ Τιβερίου καὶ ἐπὶ τοῦ Γαίου τὰ μὲν αὐτοῖς τοῖς ἔτι περιοῦσι τὰ δὲ τοῖς τέκνοις αὐτῶν ἀπέδωκεν. εἰθισμένον τε, εἰ καὶ ὅτιοῦν 4 περὶ τὰς πανηγύρεις ἔξω τοῦ νενομισμένου πραχθεῖη, αὐτὸς αὐτάς, καθάπερ εἴρηται μοι, γίνεσθαι, καὶ πολλάκις τούτου καὶ τρίτον καὶ τέταρτον πέμπτον τε, καὶ δέκατον ἔστιν ὅτε, τὸ μὲν τι κατὰ τύχην, τὸ δὲ δὴ πλεῖστον ἐκ παρασκευῆς τῶν ὠφελουμένων ἀπ' αὐτοῦ, συμβαίνοντος, νόμῳ μὲν ἔταξε μίαν ἡμέραν 5 τοὺς ἄγῳνας τῶν ἵππων δεύτερον γίνεσθαι, ἔργῳ δὲ καὶ τοῦτο ὥς πλήθει ἐπέσχε· οὐδὲν γὰρ ἔτι ῥαδίως, ἅτε μηδὲν μέγα ἀποκερδαίνοντες, οἱ τεχνώμενοι αὐτὸ ἐπλημμέλουν. τοὺς τε Ἰουδαίους πλεονάσαντας 6

αὐτοῖς, ὥστε χαλεπῶς ἂν ἄνευ ταραχῆς ὑπὸ τοῦ ὄχλου
 σφῶν τῆς πόλεως εἰσχωθῆναι, οὐκ ἐξήλασε μὲν, τῷ δὲ
 δὴ πατρίῳ βίῳ χρωμένους ἐκέλευσε μὴ συναθροί-
 ζεσθαι. τὰς τε ἑταιρείας ἐπαναχθείσας ὑπὸ τοῦ
 7 Γαΐου διέλυσε. καὶ ὁρῶν μηδὲν ὄφελος ὄν ἀπαγο-
 ρεύεσθαι τινὰ τῷ πλήθει μὴ ποιεῖν, ἂν μὴ καὶ ὁ
 καθ' ἡμέραν αὐτῶν βίος μεταρρουθμισθῇ, τὰ τε κα-
 πηλεῖα ἐς ἃ συνιόντες ἔπινον κατέλυσε, καὶ προσ-
 ἔταξε μήτε κρέας ποῦ ἐφθὸν μήθ' ὕδωρ θερμὸν πιπρά-
 σκεσθαι, καὶ τινὰς ἐπὶ τούτῳ μὴ πειθαρχήσαντας
 8 ἐκόλασεν. ἀπέδωκε μὲν οὖν καὶ ταῖς πόλεσι τοὺς
 ἀνδριάντας οὓς ὁ Γάιος ἐξ αὐτῶν μετεπέπεμπε, ἀπέ-
 δωκε δὲ καὶ τοῖς Διοσκόροις τὸν νεῶν τῷ τε Πομ-
 πηίῳ τὴν τοῦ θεάτρου μνήμην· καὶ αὐτῷ καὶ τὸ τοῦ
 Τιβερίου ὄνομα ἐν τῇ σκηνῇ προσθεὶς ἔγραψεν,
 9 ἐπειδὴ καυθεῖσαν αὐτὴν ἀπωκοδομήκει. τὸ γὰρ
 ἑαυτοῦ ἐκείνῃ μὲν, οὐχ ὅτι κατεσκεύασεν ἀλλ' ὅτι
 καὶ καθιέρωσεν αὐτήν, ἄλλῳ δὲ οὐδενὶ ἐνεκόλαψεν.
 οὐ μὲν οὐδὲ τῇ στολῇ τῇ ἐπινικίῳ παρὰ πᾶσαν τὴν
 πανήγυριν, καίτοι ψηφισθέν, ἐχρήσατο, ἀλλ' ἔθυσεν
 ἐν αὐτῇ μόνον, τὰ δὲ ἄλλα ἐν τῷ περιπορφύρῳ
 7 ἱματίῳ διώκησεν. ἐσήγαγε δὲ ἐς τὴν ὀρχήστραν ἄλ-
 λους τε καὶ ἱππέας καὶ γυναικὰς τῶν ὁμοίων, οἵπερ
 ποῦ καὶ ἐπὶ τοῦ Γαΐου τοῦτο ποιεῖν εἰώθεσαν, οὐχ
 ὅτι καὶ ἔχαιρέ σφισιν, ἀλλ' ἐς ἔλεγχον τῶν γεγυνο-
 των· αὐτοῖς γοῦν οὐδεὶς αὐτῶν ἐν τῇ σκηνῇ ἐπὶ γε
 2 τοῦ Κλαυδίου ἐξητάσθη. τὴν τε πυρρίχην ἣν οἱ παῖ-
 δες οἱ ὑπὸ τοῦ Γαΐου μεταπεμφθέντες ἤσκουν, ἐκεῖ-
 νοι μὲν ἅπαξ ὠρχήσαντο, καὶ ἐπὶ τούτῳ πολιτεία
 τιμηθέντες ἀπεπέμφθησαν, ἄλλοι δὲ αὐτοῖς ἐκ τῆς
 3 θεραπείας ἐπεδείχθησαν. ἐν μὲν δὴ τῷ θεάτρῳ ταῦτ'
 ἐγένετο, ἐν δὲ τῷ ἵπποδρόμῳ κάμηλοί τε ἅπαξ καὶ

ἵπποι δωδεκάκισ ἡγωνίσαντο, ἄρκοι τε τριακόσιαι καὶ Λιβυκὰ θηρία ἶσα αὐταῖς ἐσφάγη. καὶ ἐώρων μὲν που πρότερον ἐν αὐτῷ ἰδίᾳ καὶ κατὰ σφᾶς ὥς ἕκαστοι, τό τε βουλευῶν καὶ τὸ ἱππεῶν καὶ ὁ ὄμιλος, ἀφ' οὐπερ τοῦτ' ἐνομίσθη, οὐ μέντοι καὶ τεταγμένα σφίσι χωρία ἀπεδέδεικτο· ἀλλὰ τότε ὁ Κλαύ- 1
 διος τήν τε ἔδραν τήν νῦν οὖσαν τοῖς βουλευταῖς ἀπέκρινε, καὶ προσέτι τοῖς ἐθέλουσί σφων ἐτέρωθί που καὶ ἐν γε ἰδιωτικῇ ἐσθῇτι θεάσασθαι ἐπέτρεψε. ποιήσας δὲ ταῦτα τήν τε γερουσίαν μετὰ τῶν γυναι-
 κῶν καὶ τοὺς ἱππέας τάς τε φυλάς εἰστίασε. καὶ 8
 μετὰ τοῦτο τῷ τε Ἀντιόχῳ τήν Κομμαγενήν ἀπέδωκεν, ὁ γὰρ Γάιος, καίπερ αὐτός οἱ δούς αὐτήν, ἀφήρητο, καὶ τὸν Μιθριδάτην τὸν Ἰβηρα, ὃν ὁ Γάιος μεταπεμψάμενος ἐδεδέκει, οἴκαδε πρὸς ἀνάληψιν τῆς ἀρχῆς ἀπέπεμψεν. ἄλλω τέ τινι Μιθριδάτῃ, τὸ γένος 2
 ἀπ' ἐκείνου τοῦ πάνυ ἔχοντι, τὸν Βόσπορον ἐχαρίσατο, καὶ τῷ Πολέμῳ χῶραν τινὰ ἀντ' αὐτοῦ Κιλικίας ἀντέδωκε. τῷ γὰρ Ἀγρίππᾳ τῷ Παλαιστίνῳ συμπράξαντί οἱ τήν ἡγεμονίαν, ἔτυχε γὰρ ἐν τῇ Ῥώμῃ ὢν, τήν τε ἀρχὴν προσεπηύξησε καὶ τιμὰς ὑπατικὰς ἔνειμε. τῷ τε ἀδελφῷ αὐτοῦ Ἡρώδῃ τό τε 3
 στρατηγικὸν ἀξίωμα καὶ δυναστείαν τινὰ ἔδωκε, καὶ ἔς τε τὸ συνέδριον ἐσελθεῖν σφίσι καὶ χάριν οἱ ἑλλη-
 νιστὶ γινῶναι ἐπέτρεψε.

ταῦτα μὲν οὖν αὐτοῦ τε τοῦ Κλαυδίου ἔργα ἦν 4
 καὶ ὑφ' ἀπάντων ἐπηνεῖτο· ἐπράχθη δὲ καὶ ἄλλ' ἅττα τότε, οὐχ ὁμοιότροπα, ὑπὸ τε τῶν ἐξελευθέρων αὐτοῦ καὶ ὑπὸ τῆς γυναικὸς Οὐαλερίας Μεσσαλίνης. αὕτη μὲν γὰρ τήν Ἰουλίαν τήν ἀδελφιδὴν αὐτοῦ, 5
 ὀργισθεῖσά τε ἅμα ὅτι μήτε ἐτιμᾶτο ὑπ' αὐτῆς μήτε ἐκολακεύετο, καὶ ζηλοτυπήσασα ὅτι περικαλλὴς τε ἦν

καὶ μόνη τῷ Κλαυδίῳ πολλάκις συνεγίνετο, ἐξώ-
 ρισεν, ἐγκλήματα αὐτῇ ἄλλα τε καὶ μοιχείας παρα-
 σκευάσασα, ἐφ' ἣ καὶ ὁ Σενέκας ὁ Ἄννιος ἔφυγε,
 καὶ ὕστερόν γε οὐ πολλῷ καὶ ἀπέκτεινεν αὐτήν.
 6 ἐκεῖνοι δὲ καὶ τὰς τιμὰς αὐτὸν τὰς ἐπινικίους ἐπὶ
 τοῖς ἐν τῇ Μαυριτανίᾳ πραχθεῖσι δέξασθαι ἔπεισαν,
 οὐχ ὅτι τι κατορθώσαντα, ἀλλ' οὐδ' ἐν τῇ ἀρχῇ πω
 7 ὄντα ὅτε διεπολεμήθη. καίτοι καὶ τούτῳ τῷ ἔτει ὁ
 τε Γάλβας ὁ Σουλπίκιος Μαυρουσίους ἐκράτησε, καὶ
 Πούπλιος Γαβίνιος Χάττους νικήσας τὰ τε ἄλλα εὐδο-
 κίμησε, καὶ ἀετὸν στρατιωτικὸν ὅς μόνος ἔτι παρ'
 αὐτοῖς ἐκ τῆς Οὐάρου συμφορᾶς ἦν ἐκομίσατο, ὥς
 καὶ ἀληθὲς ὄνομα αὐτοκράτορος ἀπ' ἀμφοτέρων σφῶν
 τὸν Κλαύδιον λαβεῖν.

9 τῷ δὲ ἐχομένῳ οἱ αὐτοὶ αὖθις Μαῦροι πολεμή-
 42 ^{a. C.}σαντες κατεστράφησαν. Σουητώνιος μὲν γὰρ Παυλί-
 νος, ἐκ τῶν ἐστρατηγηκότων ὢν, τὴν χώραν αὐτῶν
 μέχρι τοῦ Ἀτλαντος ἀντικατέδραμε, Γναῖος δὲ Ὀσίδιος
 Γέτας ἐκ τῶν ὁμοίων μετ' ἐκεῖνον στρατεύσας ἐπὶ
 τὸν Σάλαβον τὸν στρατηγὸν σφῶν εὐθύς ὤρμησε,
 2 καὶ ἐνίκησεν αὐτὸν καὶ ἅπαξ καὶ δεύτερον. ἐπειδὴ
 τε ἐκεῖνος, καταλιπὼν τινὰς πρὸς τοῖς μεθορίοις εἴρ-
 γειν τοὺς ἐπιδιώξοντας, πρὸς τὰ ψαμμώδη ἀπέφυγεν,
 ἐτόλμησεν ἐπισπένθαι οἱ, καὶ ἀντικαταστήσας πρὸς
 τοὺς ἐφεδρεύοντας μέρος τοῦ στρατοῦ προήει, συσκευ-
 3 ασάμενος ὕδωρ ὅσον ἐνεδέχετο. ὥς δὲ τοῦτό τε ἐπέ-
 λειπε καὶ ἄλλο οὐχ εὗρίσκετο, ἐν παντὶ κακοῦ ἐγένετο.
 οἱ μὲν γὰρ βάρβαροι ἄλλως τε ἐπὶ μακρότατον πρὸς
 τὸ δίψος ὑπὸ τοῦ ἔθνους ἀντέχοντες, καὶ πάντως τι
 ὕδωρ ἐμπειρία τῶν χωρίων ποριζόμενοι, διεγίννοντο,
 τοῖς δὲ δὴ Ῥωμαίοις ἐκ τῶν ἐναντίων ἀδύνατον μὲν
 4 προχωρῆσαι, χαλεπὸν δὲ καὶ ὑποστρέψαι ἦν. ἀπο-

ροῦντα οὖν αὐτὸν ὅ,τι χορὴ πρᾶξαι, ἀνέπεισέ τις τῶν ἐπιχωρίων τῶν ἐνσπόνδων ἐπωδαῖς τέ τισι καὶ μαγανείαις χρήσασθαι, λέγων πολλάκις σφίσιν ἐκ τοῦ τοιούτου πολὺ ὕδωρ δεδόσθαι· καὶ αὐτῷ παραχορῆμα τοσοῦτον ἐκ τοῦ οὐρανοῦ ἐρρῦν ὥστε καὶ τὸ δίψος ἐξακέσασθαι καὶ τοὺς πολεμίους προσκαταπληῆξαι, νομίσαντας τὸ θεῖόν οἱ ἐπικουρεῖν. καὶ οἱ μὲν ἐκ 5 τούτου ἐθελονταί τε ὠμολόγησαν καὶ κατελύσαντο· πραχθέντων δὲ τούτων ὁ Κλαύδιος διχῇ τοὺς Μάυρους τοὺς ὑπηκόους ἐνειμεν, ἕς τε τὰ περὶ Τέγγιν καὶ ἕς τε τὰ περὶ Καισάρειαν, ἀφ' ὧνπερ καὶ ὀνομάζονται, καὶ δύο ἄρχουσιν ἱππεῦσι προσέταξε. κὰν 6 τῷ αὐτῷ τούτῳ χρόνῳ καὶ τῆς Νουμιδίας τινὰ ἐπολεμήθη τε ὑπὸ τῶν προσοίκων βαρβάρων, καὶ ἔπειτα κρατηθέντων αὐτῶν μάχαις κατέστη.

ὑπάτευε δὲ ὁ Κλαύδιος μετὰ Γαΐου Λάργου, καὶ 10 ἐκείνῳ μὲν δι' ἔτους ἄρξαι ἐφῆκεν, αὐτὸς δὲ δύο μησὶ καὶ τότε τὴν ἀρχὴν ἔσχε. καὶ περὶ τε τῶν τοῦ Αὐγούστου πράξεων τοὺς τε ἄλλους ὥρκωσε καὶ αὐτὸς ἐπιστάθῃ, περὶ γὰρ τῶν ἑαυτοῦ οὐδενὶ τὸ παρῶπαν τοῦτο ποιῆσαι ἐπέτρεψε, καὶ ἐξιὼν ἐκ τῆς ἀρχῆς αὐθις ὥμοσεν ὥσπερ οἱ ἄλλοι. καὶ ταῦτα μὲν 2 αἰὶ ὅσάκις ὑπάτευσεν ἐγένετο· τότε δὲ λόγους τινὰς ἐν τῇ νουμηνίᾳ τοῦ τε Αὐγούστου καὶ τοῦ Τιβερίου κατὰ δόγμα ἀναγινγνωσκομένους, ὥστε καὶ μέχρι τῆς ἐσπέρας τοὺς βουλευτὰς παρατείνεσθαι, ἔπαυσεν, ἀρκοῦν εἶναι φήσας ἐν ταῖς στήλαις αὐτοὺς ἐγγεγράφθαι. ἐπεὶ τέ τινες τῶν στρατηγῶν τῶν τὴν διοίκη- 3 σιν ἐγκεχειρισμένων αἰτίαν ἔλαβον, οὐκ ἐπεξῆλθε μὲν σφίσι, πιπράσκουσι δέ τινα καὶ μισθοῦσιν ἐπιφοιτήσας πάνθ' ὅσα ἐνόμιζε μὴ καλῶς γίνεσθαι διώρθωσε· καὶ τοῦτο καὶ αὐθις πολλάκις ἐποίησεν.

- 4 ἀνωμάλως δὲ δὴ οἱ στρατηγοὶ ἀπεδείκνυντο· καὶ γὰρ
 τεσσαρεσκαίδεκα καὶ ὀκτωκαίδεκα, διὰ μέσου τε, ὥς
 που καὶ συνέπεσεν, ἐγίγνοντο. τοῦτό τε οὖν περὶ
 τὴν διοίκησιν ἔπραξε, καὶ τρεῖς ἄνδρας τῶν ἐστρα-
 τηγηκότων πράκτορας τῶν τῷ δημοσίῳ ὀφειλομένων
 κατέστησε, καὶ ῥαβδούχους καὶ τὴν ἄλλην ὑπηρεσίαν
 11 αὐτοῖς δούς. λιμοῦ τε ἰσχυροῦ γενομένου, οὐ μόνον
 τῆς ἐν τῷ τότε παρόντι ἀφθονίας τῶν τροφῶν ἀλλὰ
 καὶ τῆς ἐς πάντα τὸν μετὰ ταῦτα αἰῶνα πρόνοιαν
 2 ἐποιήσατο. ἐπεσάκτου γὰρ παντὸς ὥς εἰπεῖν τοῦ
 σίτου τοῖς Ῥωμαίοις ὄντος, ἡ χώρα ἡ πρὸς ταῖς τοῦ
 Τιβέριδος ἐκβολαῖς, οὔτε κατάρσεις ἀσφαλεῖς οὔτε
 λιμένας ἐπιτηδείους ἔχουσα, ἀνωφελές σφισι τὸ κρά-
 τος τῆς θαλάσσης ἐποίει· ἔξω γὰρ τῶν τῇ τε ὥρᾳ
 ἐσκομισθέντων καὶ ἐς τὰς ἀποθήκας ἀναχθέντων οὐ-
 δὲν τὴν χειμερινὴν ἐσεφοίτα, ἀλλ' εἴ τις παρεκινδύ-
 3 νευσε, κακῶς ἀπήλλασσε. τοῦτ' οὖν συνιδὼν λιμένα
 τε κατασκευάσαι ἐπεχείρησεν, οὐδ' ἀπετράπη καίπερ
 τῶν ἀρχιτεκτόνων εἰπόντων αὐτῷ, πυθομένῳ πόσον
 τὸ ἀνάλωμα ἔσοιτο, ὅτι οὐ θέλεις αὐτὸν ποιῆσαι·
 οὕτως ὑπὸ τοῦ πλήθους τοῦ δαπανήματος ἀναχαι-
 τισθῆναι αὐτόν, εἰ προπύθοιτο αὐτό, ἤλπισαν· ἀλλὰ
 καὶ ἐνεθυμήθη πρᾶγμα καὶ τοῦ φρονήματος καὶ τοῦ
 4 μεγέθους τοῦ τῆς Ῥώμης ἄξιον καὶ ἐπετέλεσε. τοῦτο
 μὲν γὰρ ἐξορύξας τῆς ἡπείρου χωρίον οὐ σμικρόν,
 τὸ πέριξ πᾶν ἐκρηπιδώσε καὶ τὴν θάλασσαν ἐς αὐτὸ
 ἐσεδέξατο· τοῦτο δὲ ἐν αὐτῷ τῷ πελάγει χῶματα
 ἐκατέρωθεν αὐτοῦ μεγάλα χῶσας θάλασσαν ἐνταῦθα
 πολλὴν περιέβαλε, καὶ νῆσον ἐν αὐτῇ πύργον τε ἐπ'
 5 ἐκείνῃ φρουκτωρίαν ἔχοντα κατεστήσατο. ὁ μὲν οὖν
 λιμὴν ὁ καὶ νῦν οὕτω κατὰ γε τὸ ἐπιχώριον ὀνομα-
 ζόμενος ὑπ' ἐκείνου τότε ἐποιήθη· τὴν δὲ δὴ λίμνην

τὴν Φουκίνην τὴν τῶν Μαρσῶν ἡθέλησε μὲν εἰς τὸν Αἴριον ἐξαγαγεῖν, ὅπως ἢ τε χώρα ἢ περὶ αὐτὴν γεωργῇται καὶ ὁ ποταμὸς ναυσίπορος μᾶλλον γένηται, μάτην δὲ δὴ ἐδαπανήθη.

ἐνομοθέτησε μὲν οὖν καὶ ἄλλα τινά, ὧν οὐδεμία 6
μοι [ἄλλη] ἀνάγκη μνημονεῦσαί ἐστι, κατέδειξε δὲ καὶ τάδε, τοὺς τε κληρωτοὺς ἄρχοντας πρὸ τῆς τοῦ Ἀπριλίου νομηνίας, ἐπειδήπερ ἐπὶ πολὺ ἐν τῷ ἄστει ἐνεχρόνιζον, ἀφορμαῖσθαι, καὶ τοὺς αἵρετοὺς μηδεμίαν οἱ χάριν ἐν τῷ συνεδρίῳ γιγνώσκειν, ὅπερ κατὰ 7
τι ἔθος ἐποιοῦν, εἰπὼν ὅτι οὐχ οὗτοι ἐμοὶ χάριν ἔχουν ὀφείλουσιν ὥσπερ ἐσπουδαρχηκότες, ἀλλ' ἐγὼ τούτοις ὅτι μοι τὴν ἡγεμονίαν προθύμως συνδιαφέρουσι· καὶ ἂν γε καὶ καλῶς ἄρξωσι, πολὺ μᾶλλον αὐτοὺς ἐπαινέσω. τοῖς μὲν οὖν ὑπ' ἀσθενείας βίου 8
μὴ δυναμένοις βουλευεῖν ἐφίει παρίεσθαι, ἐκ τε τῶν ἱππέων τινὰς εἰς τὰς δημαρχίας ἐσεδέχετο· τοὺς δ' ἄλλους καὶ πάνυ πάντας ἐπηνάγκαζεν εἰς τὸ βουλευτήριον, ὅσάκις ἂν ἐπαγγελθῇ σφισι, συμφοιτᾶν. καὶ ἐπὶ μὲν τούτῳ οὕτως ἰσχυρῶς τοῖς μὴ πειθαρχοῦσιν ἐπετίμα ὥστε τινὰς ἑαυτοὺς ἀναχρήσασθαι, εἰς δὲ δὴ 12
τὰ ἄλλα κοινὸς καὶ ἐπιεικὴς πρὸς αὐτοὺς ἦν, κάμνοντάς τε ἐπεσκέπτετο, καὶ ἐορτάζουσί σφισι συνεγίγνετο. δημάρχου τέ τινος πληγὰς δούλῳ αὐτοῦ δόντος δημοσίᾳ 2
αὐτὸν μὲν οὐδὲν κακὸν εἰργάσατο, τοὺς δ' ὑπηρέτας αὐτοῦ ἀφελόμενος ἔπειτα καὶ ἐκείνους οὐ πολλῷ ὕστερον ἀπέδωκε. δοῦλόν τε ἕτερον αὐτοῦ, ὅτι τινὰ τῶν ἐπιφανῶν ὕβρισεν, εἰς τὴν ἀγορὰν πέμψας ἀπεμαστίγωσε. κὰν τῷ συνεδρίῳ αὐτὸς μὲν ἐξανίστατο, εἴ ποτε 3
ἐπὶ πολὺ οἱ ἄλλοι εἰστήκεσαν· καθήμενος γάρ, ὥσπερ εἶπον, ὑπὸ τῆς ἀρρωστίας πολλάκις ἀνεγίγνωσκε τινα αἰτούμενος· Λουκίῳ δὲ δὴ Σύλλᾳ καὶ εἰς τὸ τῶν

στρατηγῶν βάθρον, ὅτι μὴ δυνηθεῖς ποτε ὑπὸ γήρως
ἐκ τῆς ἑαυτοῦ ἑδρας ἐπακουσαί τινα ἀνέστη, καθί-
ζεσθαι ἐπέτρεψεν. ἐν τε τῇ ἡμέρᾳ ἐν ἣ αὐτοκράτωρ
4 τῷ προτέρῳ ἔτει ἀπεδείχθη, αὐτὸς μὲν οὐδὲν ἐξαί-
ρετον ἐπραξε, πλὴν ὅτι τοῖς δορυφόροις πέντε καὶ
εἴκοσι δραχμὰς ἔδωκε, καὶ τοῦτο ἔπειτα κατ' ἔτος
ἐποίησε· τῶν μέντοι στρατηγῶν τινες ἐθελονταὶ
καὶ ἀπ' οὐδενὸς ψηφίσματος ἐκείνην τε τὴν ἡμέραν
καὶ τὰ γενέθλια τὰ τῆς Μεσσαλίνης δημοσίᾳ ἐτίμων.
5 οὐ γάρ που καὶ πάντες αὐτὰ ἐποιοῦν, ἀλλ' ὅσοι ἐβού-
λοντο· τοσαύτην ἄδειαν εἶχον. οὕτω τε ὡς ἀληθῶς
ἐς πάντα τὰ τοιαῦτα ἐμετρίαζεν ὥστε γεννηθέντος
αὐτῷ υἱέος, ὃς τότε μὲν Κλαύδιος Τιβέριος Γερμα-
νικὸς ὕστερον δὲ καὶ Βρεττανικὸς ἐπωνομάσθη, οὐτ'
ἄλλο τι ἐπιφανὲς ἐπραξεν οὐτ' Αὐγούστου αὐτὸν ἢ
τὴν γε Μεσσαλῖναν Αὐγούστου ἐπικληθῆναι ἐφῆκεν.
13 ἐτίθει μὲν οὖν συνεχῶς μονομαχίας ἀγῶνας·
πάννυ γάρ σφισιν ἔχαιρεν, ὥστε καὶ αἰτίαν ἐπὶ τούτῳ
σχεῖν· ἀπώλλυντο δὲ θηρία μὲν ἐλάχιστα ἄνθρωποι
δὲ πολλοί, οἱ μὲν ἀλλήλοις μαχόμενοι οἱ δὲ καὶ ὑπ'
2 ἐκείνων ἀναλούμενοι. τοὺς γὰρ δούλους τοῖς τε
ἀπελευθέρους τοὺς ἐπὶ τε τοῦ Τιβερίου καὶ ἐπὶ τοῦ
Γαΐου τοῖς δεσπόταις σφῶν ἐπιβουλεύσαντας, τοὺς
τε τὴν ἄλλως συκοφαντήσαντάς τινας ἢ καὶ καταψευ-
δομαρτυρήσαντάς τινων, δεινῶς ἐμίσει, καὶ αὐτῶν
τοὺς μὲν πλείους οὕτως ἀνήλυσκε, τοὺς δὲ ἕτερόν
τινα τρόπον ἐκόλαξε, πολλοὺς δὲ καὶ τοῖς δεσπόταις
3 αὐτοῖς ἐπὶ τιμωρίᾳ παρεδίδου. τοσοῦτον δ' οὖν τὸ
πλῆθος τῶν ἐν τῷ κοινῷ θνησκόντων ἐγίνετο ὥστε
καὶ τὸν τοῦ Αὐγούστου ἀνδριάντα τὸν ἐν τῷ χωρίῳ
ἐκείνῳ ἰδρυμένον ἐτέρωσέ ποι μετενεχθῆναι τοῦ δὴ
μήτε ἐφορᾶν αὐτὸν τοὺς φόνους νομίζεσθαι μήτε ἀεὶ

κατακαλύπτεσθαι. καὶ ἐπὶ μὲν τούτῳ γέλωτα ὠφλί-
σκανεν, εἰ δὴ ὅσα τὸν χαλκὸν τὸν ἀναίσθητον δοκεῖν
ὄραν ἀπηξίου, τούτων αὐτὸς διεπίμπλατο· τὰ τε ⁴
γὰρ ἄλλα καὶ τοὺς διὰ μέσου τῆς θέας παρὰ τὸν τοῦ
ἀρίστου καιρὸν κατακοπτομένους ἥδιστα ἐθεώρει,
καίτοι λέοντα δεδιδαγμένον ἀνθρώπους ἐσθίειν καὶ
πάνυ γε διὰ τοῦτο τῷ πλήθει ἀρέσκοντα ἀποκτείνας
ὥς οὐ προσῆκον ὃν τοιοῦτό τι θέαμα ὄραν Ῥωμαίους·
ὅτι δὲ δὴ σφισι κοινῶς τε ἐν τῇ θεᾷ συνῆν καὶ πα- ⁵
ρεῖχεν ὅσα ἐβούλοντο, καὶ κήρυξι μὲν ἐλάχιστα ἐχρῆτο,
τὰ δὲ δὴ πλείω ἐς σανίδας γράφων διεδήλου, σφό-
δρα ἐπηνεῖτο.

ἐθισθεὶς δ' οὖν αἵματος καὶ φόνων ἀναπίμπλα- ¹⁴
σθαι προπετέστερον καὶ ταῖς ἄλλαις σφαγαῖς ἐχρή-
σατο. αἵτιοι δὲ τούτου οἱ τε Καيسάρειοι καὶ ἡ Μεσ-
σαλῖνα ἐγένοντο· ὅποτε γὰρ ἀποκτεῖναί τινα ἐθε-
λήσειαν, ἐξεφόβουν αὐτόν, καὶ τούτου πάνθ' ὅσα
ἐβούλοντο ποιεῖν ἐπετρέποντο. καὶ πολλάκις γε ἔξα- ²
πιναίως ἐκπλαγεὶς καὶ κελεύσας τινὰ ἐκ τοῦ παρα-
χρῆμα περιδεοῦς ἀπολέσθαι, ἔπειτα ἀνενεγκὼν καὶ
ἀναφρονήσας ἐπεξήτει τε αὐτόν, καὶ μαθὼν τὸ γεγονὸς
ἐλυπεῖτό τε καὶ μετεγίγνωσκεν. ἤρξατο δὲ τῶν φό-
νων τούτων ἀπὸ Γαίου Ἀππίου Σιλανοῦ. τοῦτον ³
γὰρ εὐγενέστατόν τε ὄντα καὶ τῆς Ἰβηρίας τότε
ἄρχοντα μεταπεμψάμενος ὥς τι αὐτοῦ δεόμενος, καὶ
τὴν τε μητέρα οἱ τὴν τῆς Μεσσαλίνης συνοικίσας,
καὶ αὐτὸν ἐν τε τοῖς φιλτάτοις καὶ ἐν τοῖς συγγενε-
στάτοις χρόνον τινὰ τιμήσας, ἔπειτ' ἐξαίφνης ἐσφαξεν,
ὅτι τῇ τε Μεσσαλίνῃ προσέκρουσεν οὐκ ἐθελήσας
αὐτῇ συγγενέσθαι πορνικωτάτῃ τε καὶ ἀσελγεστάτῃ
οὔσῃ, καὶ τῷ Ναρκίστῳ τῷ ἀπελευθέρῳ αὐτοῦ δι'
ἐκείνην. καὶ οὐ γὰρ εἶχον οὔτ' ἀληθὲς οὔτε πιθα- ⁴

νόν τι κατ' αὐτοῦ εἰπεῖν, συνέπλασεν ὄναρ ὁ Νάρκισσος ὥς σφαττόμενον τὸν Κλαύδιον ὑπὸ τοῦ Σιλανοῦ αὐτοχειρίᾳ ἰδών, καὶ αὐτός τε εὐθὺς ὑπὸ τὴν ἑὼ ἐν τῇ εὐνῇ οἱ ἔτ' ὄντι ὑπότρομος διηγῆσατο, καὶ ἡ Μεσσαλῖνα παραλαβοῦσα ἐδείνωσε.

- 15 καὶ ὁ μὲν οὕτως ἐξ ἐνυπνίου παραπώλετο, τελευτήσαντος δ' αὐτοῦ οὐκέτι χρηστὴν ἐλπίδα οἱ Ῥωμαῖοι τοῦ Κλαυδίου ἔσχον, ἀλλ' εὐθὺς αὐτῷ ἄλλοι τε καὶ Ἄννιος Οὐνικιανὸς ἐπεβούλευσεν. οὗτός τε γὰρ ἐκ τῶν ἐς τὴν ἡγεμονίαν μετὰ τὸν τοῦ Γαίου θάνατον προβληθέντων ἦν, καὶ τι καὶ ἐκ τούτου δεδιὼς ἐνε-
 2 ωτέρισεν· ἐπειδὴ τε οὐδεμίαν ἰσχὺν ἐκέκτητο, ἔπεμψε πρὸς Φούριον Κάμιλλον Σκριβωνιανὸν τῆς τε Δελματίας ἄρχοντα καὶ δύναμιν συχνὴν πολιτικὴν καὶ ξενικὴν ἔχοντα, καὶ προσανέπεισεν αὐτὸν καὶ καθ' ἑαυτὸν διανοούμενον ἐπαναστῆναι, ἄλλως τε καὶ ὅτι
 3 ἐπίδοξος αὐταρχήσειν ἐγεγόνει. πράξαντος δὲ αὐτοῦ τοῦτο συχνοὶ μὲν καὶ βουλευταὶ καὶ ἱππεῖς πρὸς αὐτὸν ὤρμησαν . . . οἱ γὰρ στρατιῶται, τοῦ Καμίλλου τό τε τοῦ δήμου σφίσιν ὄνομα προτείνοντος καὶ τὴν ἀρχαίαν ἐλευθερίαν ἀποδώσειν ὑπισχνουμένου, ὑπώπτεισαν πράγματα αὐτοῖς καὶ στάσεις ἔξειν, καὶ οὐκέτ' αὐτῷ ἐπείσθησαν. καὶ ὁ μὲν ἐκ τούτου φοβηθεὶς σφας ἔφυγε, καὶ ἐς τὴν Ἰσσαν τὴν νῆσον ἐλθὼν ἐνταῦθα
 4 ἐκούσιος ἀπέθανε· Κλαύδιος δὲ τέως μὲν πάνυ κατέδεισεν, ὥστε καὶ ἐθελοντὴν ἐτοίμως ἔχειν τοῦ κράτους αὐτῷ ἐκστῆναι, τότε δὲ ἀναθαρσήσας τοὺς μὲν στρατιώτας ἄλλοις τέ τισιν ἡμείψατο καὶ τῷ τὰ πολιτικὰ αὐτῶν στρατόπεδα, τό τε ἑβδομον καὶ τὸ ἐνδέκατον, καὶ Κλαυδίεια καὶ πιστὰ καὶ εὐσεβῆ καὶ πρὸς τῆς βουλῆς ἐπονομασθῆναι, τοὺς δὲ συνεπιβουλεύσαντας αὐτῷ ἀνεξήτησε, καὶ πολλοὺς ἐπὶ τούτῳ

ἄλλους τε καὶ στρατηγὸν τινα, προαπειπόντα τὴν
ἀρχήν, ἀπέκτεινε. συχνοὶ δὲ καὶ ἑαυτούς, ἄλλοι τε 5
καὶ ὁ Οὐνικιανός, κατεχρήσαντο. τῆς γὰρ ἀφορμῆς
ταύτης ἣ τε Μεσσαλίνα καὶ ὁ Νάρκισσος, ὅσοι τε
συνεξελεύθεροι αὐτοῦ, λαβόμενοι οὐδὲν ὅ,τι τῶν δει-
νοτάτων οὐκ ἐποίησαν. τά τε γὰρ ἄλλα καὶ τοῖς δούλοις
τοῖς τε ἀπελευθέροις μηνυταῖς κατὰ τῶν δεσποτῶν
αὐτῶν ἐχρῶντο. καὶ τούτους τε καὶ ἑτέρους καὶ πάννυ 6
εὐγενεῖς, οὐχ ὅτι ξένους ἀλλὰ καὶ πολίτας, οὐχ ὅτι δη-
μότας ἀλλὰ καὶ ἐκ τῶν ἱππέων τῶν τε βουλευτῶν
τινας, ἐβασάνιζον, καίτοι τοῦ Κλαυδίου κατ' ἀρχὰς
εὐθὺς τῆς ἡγεμονίας ὁμόσαντος μηδένα βασανιεῖν
ἐλεύθερον. ἄνδρες τε οὖν ἐν τούτῳ πολλοὶ καὶ γυν- 16
ναῖκες, καὶ ἐν αὐτῷ γε εἰσὶν αἱ τῷ δεσμωτηρίῳ, ἐκο-
λάσθησαν. μέλλουσαί τε ἀποθνήσκειν ἐπὶ βῆμα καὶ
αὐταὶ ἀνήγοντο δεδεμέναι ὥσπερ αἰχμάλωτοι, καὶ τὰ
σώματα καὶ ἐκείνων ἐς τοὺς ἀναβασμοὺς ἐρριπτεῖτο·
τῶν γὰρ ἕξω που θανατωθέντων αἱ κεφαλαὶ μόναι
ἐνταῦθα προετίθεντο. ἤδη δ' οὖν τινες καὶ τῶν 2
πάννυ ὑπαιτίων, οἱ μὲν χάρισιν οἱ δὲ καὶ χρήμασιν,
ὑπὸ τε τῆς Μεσσαλίνης καὶ ὑπὸ τῶν περὶ τὸν Νάρ-
κισσον Καισαρείων περιεγέροντο. καὶ οἱ γε παῖδες
τῶν ἀπολλυμένων τὴν μὲν ἄδειαν πάντες, εἰσὶ δὲ
οἱ καὶ χρήματα ἐλάμβανον. ἐκρίνοντο δὲ ἐν τῷ συν- 3
εδρίῳ, τοῦ τε Κλαυδίου καὶ τῶν ἐπάρχων τῶν
τε ἐξελευθέρων αὐτοῦ παρόντων· τὴν μὲν γὰρ ἐσθ-
γῆσιν ἐν μέσῳ τῶν ὑπάτων ἐπὶ δίφρου ἀρχικοῦ ἢ
καὶ ἐπὶ βάθρου καθήμενος ἐποιεῖτο, μετὰ δὲ τοῦτο
αὐτός τε ἐπὶ τὴν συνήθη ἔδραν μετήρχετο, καὶ ἐκεί-
νοις οἱ δίφροι ἐτίθεντο. καὶ ταῦτα μὲν καὶ ἐπὶ τῶν 4
ἄλλων τῶν μεγίστων ὁμοίως ἐγίγνετο· τότε δὲ Γά-
λαισός τις ἀπελεύθερος τοῦ Καμίλλου πολλὰ μὲν καὶ

ἄλλα ἐσαχθεὶς εἰς τὸ βουλευτήριον ἐπαρρησιάσατο,
 5 ἐν δὲ δὴ καὶ τότε μνήμης ἄξιον. τοῦ γὰρ Ναρκίσσου
 παρελθόντος εἰς τὸ μέσον καὶ εἰπόντος αὐτῷ "τί ἂν
 ἐποίησας, Γάλαισε, εἰ Κάμιλλος ἐμεμοναρχήκει;"
 ἀπεκρίνατο ὅτι εἰσθήκειν ἂν ὀπισθεν αὐτοῦ καὶ
 ἐσιώπων. αὐτός τε οὖν ἐπὶ τούτῳ καὶ Ἀρρία αὖ ἐφ'
 6 ἑτέρῳ ὀνομαστοὶ ἐγένοντο. αὕτη γὰρ γυνὴ Καικίνου
 Παίτου οὕσα οὗτ' ἠθέλησε θανατωθέντος αὐτοῦ ζῆ-
 σαι, καίπερ καὶ ἐν τιμῇ τινι εἶναι δυναμένη, τῇ γὰρ
 Μεσσαλίνῃ σφόδρα ὠκείωτο, καὶ προσέτι καὶ τὸν
 ἄνδρα ἀποδειλιῶντα ἐπέρρωσε· τὸ γὰρ ξίφος λα-
 βούσα ἑαυτήν τε ἔτρωσε, καὶ ἐκείνῳ ὠρεξεν εἰποῦσα
 7 "ἰδού, Παῖτε, οὐκ ἄλγῳ." καὶ οἱ μὲν ἐπηνοῦντο· ἦδη
 γὰρ ὑπὸ τῆς συνεχείας τῶν κακῶν εἰς τοῦτο τὰ πρά-
 γματα προεληλύθει ὥστ' ἀρετὴν μηκέτ' ἄλλο μηδὲν
 ἢ τὸ γενναίως ἀποθανεῖν νομίζεσθαι· Κλαύδιος δὲ
 οὕτω πρὸς τὴν τιμωρίαν τὴν τε ἐκείνων καὶ τὴν
 τῶν ἄλλων ἔσχευε ὥστε καὶ σύνθημα τοῖς στρατιώταις
 τὸ ἔπος τοῦτο συνεχῶς διδόναι, τὸ ὅτι χρὴ ἄνδρ'
 8 ἀπαμύνασθαι ὅτε τις πρότερος χαλεπήνῃ. καὶ ἄλλα
 δὲ πολλὰ καὶ πρὸς ἐκείνους καὶ πρὸς τὴν βουλήν
 τοιουτότροπα ἐλληνιστὶ παρεφθέγγετο, ὥστε καὶ γέ-
 λωτα παρὰ τοῖς δυναμένοις ἔστιν ἃ αὐτῶν συνεῖναι
 ὀφλισκάνειν.

τότε μὲν δὴ ταῦτά τε ἐγένετο καὶ οἱ δῆμαρχοι
 τελευτήσαντός σφων ἐνὸς αὐτοὶ τὴν γερουσίαν εἰς τὸ
 τὸν δημαρχήσουντα ἀντικαταστῆσαι, καίτοι τῶν ὑπά-
 17 των παρόντων, ἠθροισαν. μετὰ δὲ τοῦτο ὁ Κλαύδιος
 a. C. 43 ὑπατεύσας αὖθις τὸ τρίτον πολλὰς μὲν θυσίας πολ-
 λὰς δὲ καὶ ἱερομηνίας ἔπαυσε· τό τε γὰρ πλεῖστον
 τοῦ ἔτους εἰς αὐτὰς ἀνηλίσκετο, καὶ τῷ δημοσίῳ
 2 ζημία οὐκ ἐλαχίστη ἐγίγνετο. ταύτας τε οὖν συνέτεμε,

καὶ τὰ ἄλλα ὅσα ἐνεδέχετο συνέστειλε. καὶ τὰ μὲν
 ὑπὸ τοῦ Γαίου μήτε ἐν δίκῃ μήτε ἐν λόγῳ τινὶ δο-
 θέντα τισὶν ἀπήτησε, τοῖς δὲ ὁδοποιοῖς ἀπέδωκεν
 ὅσα ἐπ' αὐτοῦ διὰ τὸν Κορβούλωνα ἐξημίλωντο. πρὸς 3
 δ' ἔτι τοῖς ἄρχουσι τοῖς κληρωτοῖς, βραδέως ἔτι καὶ
 τότε ἐκ τῆς πόλεως ἐξορμωμένοις, προεῖπε πρὶν με-
 σοῦν τὸν Ἀπρίλιον ἀπαίρειν. τοὺς τε Λυκίους στα-
 σιάσαντας, ὥστε καὶ Ῥωμαίους τινὰς ἀποκτεῖναι, ἐδου-
 λώσατό τε καὶ ἐς τὸν τῆς Παμφυλίας νομὸν ἐσέγραψεν.
 ἐν δὲ δὴ τῇ διαγνώσει ταύτῃ, ἐποιεῖτο δὲ αὐτὴν ἐν 4
 τῷ βουλευτηρίῳ, ἐπύθετο τῇ Λατίνων γλώσσει τῶν
 πρεσβευτῶν τινος, Λυκίου μὲν τὸ ἀρχαῖον ὄντος,
 Ῥωμαίου δὲ γεγονότος· καὶ αὐτόν, ἐπειδὴ μὴ συνῆκε
 τὸ λεχθέν, τὴν πολιτείαν ἀφείλετο, εἰπὼν μὴ δεῖν
 Ῥωμαῖον εἶναι τὸν μὴ καὶ τὴν διάλεξιν σφῶν ἐπι-
 στάμενον. συχνοὺς δὲ δὴ καὶ ἄλλους καὶ ἀναξίους 5
 τῆς πολιτείας ἀπήλασε καὶ ἑτέροις αὐτὴν καὶ πάννυ
 ἀνέδην, τοῖς μὲν κατ' ἄνδρα τοῖς δὲ καὶ ἀθρόοις,
 ἐδίδου. ἐπειδὴ γὰρ ἐν πᾶσιν ὥς εἰπεῖν οἱ Ῥωμαῖοι
 τῶν ξένων προετετίμηντο, πολλοὶ αὐτὴν παρὰ τε
 αὐτοῦ ἐκείνου ἡτοῦντο καὶ παρὰ τῆς Μεσσαλίνης
 τῶν τε Καισαρείων ἐωνοῦντο· καὶ διὰ τοῦτο μεγά- 6
 λων τὸ πρῶτον χρημάτων πρᾶθεισα, ἔπειθ' οὕτως
 ὑπὸ τῆς εὐχερείας ἐπευωνίσθη ὥστε καὶ λογοποι-
 ηθῆναι ὅτι καὶ ὑάλινά τις σκεὺή συντετριμμένα δῶ
 τινι πολίτῃς ἔσται. ἐπὶ μὲν οὖν τούτῳ διεσκόπτετο, 7
 ἐπὶ δ' ἐκείνῳ ἐπηνεῖτο ὅτι πολλῶν συκοφαντουμένων,
 τῶν μὲν ὅτι τῇ τοῦ Κλαυδίου προσρήσει οὐκ ἐχρῶντο,
 τῶν δὲ ὅτι μηδὲν αὐτῷ τελευτῶντες κατέλειπον, ὥς
 καὶ ἀναγκαῖον ὄν τοῖς τῆς πολιτείας παρ' αὐτοῦ

17, 7, 5. ἐκάτερον — 20, 2, 4, ποταμῷ complexum folium
 deest in codice Veneto.

τυχοῦσιν ἐκάτερον ποιεῖν, ἀπηγόρευσε μηδέν᾽ ἐπ'
 8 αὐτοῖς εὐθύνεσθαι. ἡ δ' οὖν Μεσσαλῖνα οἱ τε ἀπε-
 λεύθεροι αὐτοῦ οὕτως οὐ τὴν πολιτείαν μόνον, οὐδὲ
 τὰς στρατείας καὶ τὰς ἐπιτροπείας τὰς τε ἡγεμονίας,
 ἀλλὰ καὶ τᾶλλα πάντα ἀφειδῶς ἐπώλουν καὶ ἐκαπή-
 λευον ὥστε σπανίσαι πάντα τὰ ὄνια, καὶ τούτου
 καὶ τὸν Κλαύδιον ἀναγκασθῆναι ἔς τε τὸ Ἄρειον πε-
 δίου συναναγεῖν τὸ πλῆθος, καὶ νταῦθα ἀπὸ βήματος
 9 τὰς τιμὰς αὐτῶν διατάξαι. αὐτὸς μὲν οὖν ὀπλομαχίας
 ἀγῶνα ἐν τῷ στρατοπέδῳ, χλαμύδα ἐνδύς, ἔθηκε· τὰ
 δὲ δὴ γενέθλια τὰ τοῦ υἱέος αὐτοῦ οἱ στρατηγοὶ ἐθέλον-
 ται θέας τέ τινος ποιήσει καὶ δείπνων ἐώρτασαν. καὶ
 τοῦτο καὶ αὐτίς, ὅσοις γε καὶ ἔδοξεν αὐτῶν, ἐπράχθη.
 18 Μεσσαλῖνα δὲ ἐν τούτῳ αὐτῇ τε ἡσέλγαινε καὶ
 τὰς ἄλλας γυναῖκας ἀκολασταίνειν ὁμοίως ἡνάγκαζε,
 καὶ πολλάς γε καὶ ἐν αὐτῷ τῷ παλατίῳ, τῶν ἀνδρῶν
 2 παρόντων καὶ ὁρώντων, μοιχεύεσθαι ἐποίει. καὶ
 ἐκείνους μὲν καὶ ἐφίλει καὶ ἡγάπα, τιμαῖς τε καὶ
 ἀρχαῖς ἡγάλλε, τοὺς δ' ἄλλους τοὺς μὴ συγκαθιέντας
 σφᾶς ἐς τοῦτο καὶ ἐμίσει καὶ ἀπώλλυε. καὶ ταῦτα
 μέντοι τοιαῦτά τε ὄντα καὶ ἀναφανδὸν οὕτω γιγνό-
 3 μενα τὸν Κλαύδιον ἐπὶ πλεῖστον ἔλαθεν· ἐκείνῳ τε
 γὰρ θεραπαινίδι᾽ αἰνὰ συμπαρκατέκλινε, καὶ τοὺς
 τι δυναμένους οἱ μηνῦσαι τοὺς μὲν εὐεργεσίαις τοὺς
 δὲ καὶ τιμωρίαις προκατελάμβανεν, ὥσπερ καὶ τότε
 καὶ Κατώνιον Ἰοῦστον τοῦ τε δορυφορικοῦ ἄρχοντα
 καὶ δηλώσαι τι αὐτῷ περὶ τούτων ἐθελήσαντα προ-
 4 διέφθειρε. τὴν τε Ἰουλίαν τὴν τοῦ Δρούσου μὲν
 τοῦ Τιβερίου παιδὸς θυγατέρα, τοῦ δὲ δὴ Νέρωνος
 τοῦ Γερμανικοῦ γυναῖκα γενομένην, ζηλοτυπήσασα
 ὥσπερ καὶ τὴν ἑτέραν ἀπέσφαξε. καί τις ἐν τούτῳ
 τῶν ἱππέων, ὥς καὶ ἐπιβουλεύσας τῷ Κλαυδίῳ, κατὰ

τοῦ Καπιτωλίου ὑπὸ τε τῶν δημάρχων καὶ τῶν ὑπάτων κατεκρημνίσθη.

ἐν μὲν δὴ τῇ πόλει ταῦτ' ἐρίγνετο, κατὰ δὲ τὸν 19 αὐτὸν τοῦτον χρόνον Αὐλὸς Πλαύτιος βουλευτῆς λογιμώτατος ἐς τὴν Βρεττανίαν ἐστράτευσε· Βέρικος γάρ τις ἐκπεσὼν ἐκ τῆς νήσου κατὰ στάσιν ἔπεισε τὸν Κλαύδιον δύναμιν ἐς αὐτὴν πέμψαι. καὶ οὕτως 2 ὁ Πλαύτιος στρατηγήσας τὸ μὲν στράτευμα χαλεπῶς ἐκ τῆς Γαλατίας ἐξήγαγεν· ὥς γὰρ ἔξω τῆς οἰκουμένης στρατεύσοντες ἡγανάκτουν, καὶ οὐ πρότερόν γε αὐτῷ ἐπείσθησαν πρὶν τὸν Νάρκισσον ὑπὸ τοῦ Κλαυδίου πεμφθέντα ἀναβῆναι τε ἐπὶ τὸ τοῦ Πλαυτίου βῆμα καὶ δημηγορῆσαι τι ἐθελῆσαι· τότε γὰρ 3 πολλῷ πονεῖ μᾶλλον ἐπ' αὐτῷ ἀχθεσθέντες οὔτε τι ἐκείνῳ εἰπεῖν ἐπέτρεψαν, συμβοήσαντες ἐξαίφνης τοῦτο δὴ τὸ θρυλούμενον "ἰὼ σατουρνάλια," ἐπειδὴ περ ἐν τοῖς Κρονίοις οἱ δοῦλοι τὸ τῶν δεσποτῶν σχῆμα μεταλαμβάνοντες ἐορτάζουσι, καὶ τῷ Πλαυτίῳ εὐθύς συνέσποντο ἐκούσιοι. τὴν μὲν οὖν ὁρμὴν χρο- 4 νίαν διὰ ταῦτ' ἐποιήσαντο, τριχῇ δὲ δὴ νεμηθέντες ὅπως μὴ καθ' ἓν περαιοῦμενοι κωλυθῶσί ποι προσχεῖν, καὶ τῷ διάπλῳ τὸ μὲν τι δυσφορήσαντες ἐπειδὴ ἐπαλινδρομήσαν, τὸ δὲ ἀναθαρρήσαντες ὅτι λαμπὰς ἀπὸ τῶν ἀνατολῶν ἀρθεῖσα πρὸς τὰς δυσμὰς ἤπερ ἔπλεον διέδραμε, κατῆραν ἐς τὴν νῆσον μηδενός σφισιν ἐναντιωθέντος· οἱ γὰρ Βρεττανοὶ μὴ 5 προσδοκήσαντες αὐτοὺς δι' ἅπερ ἐπυνθάνοντο ἦξειν, οὐ προσυνελέγησαν. οὐ μὲν οὐδὲ τότε ἐς χεῖρας αὐτοῖς ἦλθον, ἀλλ' ἐς τε τὰ ἔλη καὶ ἐς τὰς ὕλας κατέφυγον, ἐλπίσαντές σφας ἄλλως κατατρίψειν, ὥσθ', ὅπερ ἐπὶ τοῦ Καίσαρος τοῦ Ἰουλίου ἐγεγόνει, διὰ κενῆς αὐτοὺς ἀναπλεῦσαι. ὁ οὖν Πλαύτιος πολλὰ 20

- μὲν πράγματα ἀναζητῶν σφας ἔσχευ, ἐπεὶ δὲ εὗρε
 ποτε, ἦσαν δὲ οὐκ αὐτόνομοι ἀλλ' ἄλλοι ἄλλοις βασι-
 λεῦσι προστεταγμένοι, πρῶτον μὲν Καταράτακον, ἔπει-
 τα Τογόδουμνον, Κυνοβελλίνου παῖδας, ἐνίκησεν·
 2 αὐτὸς γὰρ ἐτεθνήκει. φυγόντων δὲ ἐκείνων προσεποι-
 ῆσατο ὁμολογίᾳ μέρος τι τῶν Βοδούνων, ὧν ἐπῆρχον
 Κατουελλανοὶ ὄντες, κἀνταῦθα φρουρὰν καταλιπὼν
 πρόσω ἦει. ὥς δ' ἐπὶ ποταμῷ τινι ἐγένοντο ὃν οὐκ
 ὥροντο οἱ βάρβαροι δυνήσεσθαι τοὺς Ῥωμαίους ἄνευ
 γεφύρας διαβῆναι, καὶ διὰ τοῦτ' ἀμελέστερόν πως ἐπὶ
 τῆς ὄχθης αὐτοῦ τῆς κατ' ἀντιπέρας ἠϋλίζοντο, πέμπει
 Κελτούς, οἷς ἔθος ἦν καὶ διὰ τῶν ῥωοδεστάτων ῥα-
 3 δίως αὐτοῖς ὅπλοις διανήχεσθαι. καὶ ἐπειδὴ ἐκεῖνοι
 παρὰ δόξαν τοῖς ἐναντίοις προσπесόντες τῶν μὲν
 ἀνδρῶν οὐδένᾳ ἔβαλλον, τοὺς δ' ἵππους τοὺς τὰ
 ἄρματα αὐτῶν ἄγοντας ἐτίτρωσκον, κἀκ τούτου τα-
 ραττομένων σφῶν οὐδ' οἱ ἐπιβάται ἀσφαλεῖς εἶναι
 ἐδύναντο, ἐπιδιέπεμψε τὸν τε Οὐέσπασιανὸν τὸν Φλα-
 ούιον τὸν καὶ τὴν αὐτοκράτορα μετὰ ταῦτα ἀρχὴν
 λαβόντα, καὶ τὸν ἀδελφὸν αὐτοῦ Σαβῖνον ὑποστρα-
 4 τηγοῦντά οἱ· καὶ οὕτω διελθόντες πῃ καὶ ἐκεῖνοι
 τὸν ποταμὸν συχνοὺς τῶν βαρβάρων μὴ προσδεχο-
 μένους ἀπέκτειναν. οὐ μέντοι οἱ λοιποὶ ἔφυγον, ἀλλὰ
 τῆς ὑστεραίας αὐθις συμβαλόντες σφίσιν ἀγχώμαλα
 ἠγωνίσαντο, πρὶν δὲ Γναῖος Ὀσίδιος Γέτας κινδυνεύ-
 σας ἀλῶναι, ἐπειδ' οὕτως αὐτῶν ἐκράτησεν ὥστε καὶ
 τιμὰς ἐπινικίους, καίπερ οὐχ ὑπατευκώς, λαβεῖν.
 5 ἀναχωρησάντων δὲ ἐντεῦθεν τῶν Βρεττανῶν ἐπὶ τὸν
 Ταμέσαν ποταμόν, καθ' ὃ ἔς τε τὸν ὠκεανὸν ἐκβάλλει
 πλημύροντός τε αὐτοῦ λιμνάζει, καὶ ῥαδίως αὐτὸν
 διαβάντων ἅτε καὶ τὰ στέριφα τὰ τε εὐπόρα τοῦ χω-
 ρίου ἀκριβῶς εἰδότες, οἱ Ῥωμαῖοι ἐπακολουθήσαντές

σφισι ταύτῃ μὲν ἐσφάλησαν, διανηξαμένων δ' αὖθις 6
τῶν Κελτῶν, καὶ τινων ἐτέρων διὰ γεφύρας ὀλίγον
ἄνω διελθόντων, πολλαχόθεν τε ἅμα αὐτοῖς προσέμι-
ξαν καὶ πολλοὺς αὐτῶν κατέκοψαν, τοὺς δὲ λοιποὺς
ἀπερισκέπτως ἐπιδιώκοντες ἕς τε ἔλη δυσδιέξοδα
ἐσέπεσον καὶ συχνοὺς ἀπέβαλον.

διὰ τε οὖν τοῦτο καὶ ὅτι καὶ τοῦ Τογοδούμου 21
φθαρέντος οἱ Βρεττανοὶ οὐχ ὅσον ἐνέδοσαν, ἀλλὰ καὶ
μᾶλλον πρὸς τὴν τιμωρίαν αὐτοῦ ἐπισυνέστησαν,
φοβηθεῖς ὁ Πλαύτιος οὐκέτι περαιτέρω προεχώρησεν,
ἀλλ' αὐτός τε τὰ παρόντα διὰ φυλακῆς ἐποιήσατο
καὶ τὸν Κλαύδιον μετεπέμψατο· εἶρητο γὰρ αὐτῷ, 2
εἴ τι βιαιότερον γίγνοιτο, τοῦτο ποιῆσαι, καὶ παρα-
σκευὴ γε ἐπὶ τῇ στρατείᾳ πολλὴ τῶν τε ἄλλων καὶ
ἐλεφάντων προσυνείλεκτο. ἐλθούσης δὲ τῆς ἀγγελίας
ὁ Κλαύδιος τὰ μὲν οἴκοι τῷ Οὐτελλίῳ τῷ Λουκίῳ
τῷ συνάρχοντι τὰ τε ἄλλα καὶ τοὺς στρατιώτας ἐνε-
χείρισε, καὶ γὰρ ἐξ ἴσου αὐτὸν ἑαυτῷ ἐξάμηνον ὅλου
ὑπατεῦσαι ἐποίησεν, αὐτὸς δὲ ἐξεστρατεύσατο. καὶ 3
καταπλεύσας ἕς τὰ Ὠστια ἐκεῖθεν ἕς Μασσαλίαν πα-
ρεκομίσθη, κἀντεῦθεν τὰ μὲν περὶ τὰ δὲ καὶ διὰ
τῶν ποταμῶν πορευόμενος πρὸς τε τὸν ὠκεανὸν ἀφί-
κετο, καὶ περαιωθεὶς ἕς τὴν Βρεττανίαν συνέμιξε
τοῖς στρατοπέδοις πρὸς τῷ Ταμέσῃ ἀναμένουσιν αὐ-
τόν. καὶ παραλαβὼν σφας ἐκεῖνόν τε ἐπιδιέβη, καὶ 4
τοῖς βαρβάροις πρὸς τὴν ἔφοδον αὐτοῦ συνεστραμ-
μένοις ἕς χειρας ἐλθὼν μάχῃ τε ἐνίκησε καὶ τὸ Κα-
μουλόδουνον τὸ τοῦ Κυνοβελλίνου βασίλειον εἴλε.
κἀκ τούτου συχνοὺς τοὺς μὲν ὁμολογία τοὺς δὲ καὶ
βία προσαγαγόμενος αὐτοκράτωρ πολλάκις ἐπωνο-
μάσθη παρὰ τὰ πάτρια, οὐ γὰρ ἔστιν οὐδενὶ πλέον 5
ἢ ἅπαξ ἐκ τοῦ αὐτοῦ πολέμου τὴν ἐπὶ κλησιν ταύτην

λαβεῖν, καὶ τὰ ὅπλα αὐτῶν ἀφελόμενος ἐκείνους μὲν
 τῷ Πλάυτιῳ προσέταξεν, ἐντειλάμενός οἱ καὶ τὰ λοιπὰ
 προσκαταστρέψασθαι, αὐτὸς δὲ ἐς τὴν Ῥώμην ἡπείχθη,
 τὴν ἀγγελίαν τῆς νίκης διὰ τῶν γαμβρῶν, τοῦ τε
 22 Μάγνου καὶ τοῦ Σιλανοῦ, προπέμψας. μαθοῦσα δ'
 ἡ γερουσία τὰ κατειργασμένα Βρεττανικόν τε αὐτὸν
 ἐπεκάλεσε καὶ τὰ ἐπινίκια αὐτῷ πέμψαι ἔδωκε. πα-
 νήγυριν τε ἐτησίαν καὶ ἀψίδας τροπαιοφόρους, τὴν
 μὲν ἐν τῇ πόλει τὴν δὲ ἐν τῇ Γαλατίᾳ, ὅθεν ἐς τὴν
 Βρεττανίαν ἐξαναχθεὶς ἐπεραιώθη, γενέσθαι ἐψηφί-
 2 σαντο· τῷ τε υἱεῖ αὐτοῦ τὴν αὐτὴν ἐπωνυμίαν ἐπέθε-
 σαν, ὥστε καὶ κυρίως τρόπον τινὰ Βρεττανικὸν αὐτὸν
 ὀνομασθῆναι, καὶ τῇ Μεσσαλίῳ τὴν προεδρίαν ἣν καὶ
 ἡ Λιουία ἐσχήκει καὶ τὸ καρπέντῳ χρῆσθαι ἔδοσαν.
 3 ἐκείνους μὲν δὴ τούτοις ἐτίμησαν, τῇ δὲ δὴ τοῦ
 Γαῖου μνήμῃ ἀχθόμενοι τὸ νόμισμα τὸ χαλκοῦν πᾶν,
 ὅσον τὴν εἰκόνα αὐτοῦ ἐντετυπωμένην εἶχε, συγχω-
 νευθῆναι ἔγνωσαν. καὶ ἐπράχθη μὲν τοῦτο, οὐ μὲν-
 τοι καὶ ἐς βέλτιόν τι ὁ χαλκὸς ἐχώρησεν, ἀλλ' ἀν-
 δριάντας ἀπ' αὐτοῦ ἡ Μεσσαλῖνα τοῦ Μνηστῆρος
 4 τοῦ ὀρχηστοῦ ἐποιήσατο. ἐπεὶ γὰρ τῷ Γαίῳ ποτὲ
 ἐκεῖνος ἐκέχρητο, χάριν τινὰ αὐτῷ ταύτην τῆς πρὸς
 ἑαυτὴν συνουσίας κατέθετο. σφόδρα γὰρ ἦρα, καὶ
 ἐπεὶ γε μηδὲνα τρόπον μήθ' ὑπισχνουμένη τι μήτε
 5 ἐκφοβοῦσα αὐτὸν συγγενέσθαι αὐτῇ ἀναπειῖσαι ἐδύ-
 νατο, διελέχθη τῷ ἀνδρὶ, ἀξιούσα αὐτὸν πειθαρχεῖν
 οἱ ἀναγκασθῆναι ὥς καὶ ἐπ' ἄλλο τι αὐτοῦ δεομένη·
 καὶ οὕτως εἰπόντος αὐτῷ τοῦ Κλαυδίου πάνθ' ὅσα
 ἂν προστάττηται ὑπὸ τῆς Μεσσαλίνης ποιεῖν, συνῆν
 αὐτῇ ὥς καὶ τοῦθ' ὑπ' ἐκείνου κεκελευσμένος. τὸ
 δ' αὐτὸ τοῦτο καὶ πρὸς ἄλλους συχνοὺς ἐπραττεν·

ὥς γὰρ εἰδότος τε τοῦ Κλαυδίου τὰ γιννόμενα καὶ συγχωροῦντός οἱ ἀκολασταίνειν ἐμοιχεύετο.

τῆς μὲν οὖν Βρεττανίας οὕτω τότε ἐάλω τινά· 23
μετὰ δὲ ταῦτα, Γαῖου τε Κρίσπου τὸ δεύτερον καὶ 44^{a. C.}
Τίτου Στατιλίου ὑπατευόντων, ἦλθέ τε ἐς τὴν Ῥώ-
μην ὁ Κλαύδιος ἕξ μῆνας ἀποδημήσας, ἀφ' ὧν ἐκκαί-
δεκα μόνας ἐν τῇ Βρεττανίᾳ ἡμέρας ἐποίησε, καὶ τὰ
νικητήρια ἐπεμψε, τὰ τε ἄλλα κατὰ τὸ νομιζόμενον
πράξας καὶ τοὺς ἀναβασμοὺς τοὺς ἐν τῷ Καπιτωλίῳ
τοῖς γόνασιν ἀναβάς, ἀναφερόντων αὐτὸν τῶν γαμ-
βρῶν ἐκατέρωθεν. ἐνείμε δὲ τοῖς μὲν βουλευταῖς 2
τοῖς συνεξετασθεῖσιν οἱ τὰς ἐπινικίους τιμάς, οὐχ
ὅτι τοῖς ὑπατευκόσιν, ὅπερ καὶ ἄλλως ἀφθονώτατα
καὶ ἐπὶ τοῖς ἐλαχίστοις ἐποίει, Ῥουφρίῳ δὲ δὴ Πολ-
λίῳ τῷ ἐπάρχῳ εἰκόνα καὶ ἔδραν ἐν τῷ βουλευ-
τικῷ, ὅσάκις ἂν ἐς τὸ συνέδριον αὐτῷ συνεσίῃ· καὶ 3
ἵνα γε μὴ καινοτομεῖν τι δόξῃ, ἔφη καὶ τὸν Αὔγου-
στον ἐπὶ Οὐάλεριου τινὸς Λίγνυος τοῦτο πεποιηκέναι.
τόν τε Λάκωνα τὸν πρότερον· μὲν τῶν νυκτοφυλά-
κων ἄρξαντα, τότε δὲ τῶν Γαλατῶν ἐπιτροπεύοντα,
τῷ τε αὐτῷ τούτῳ καὶ προσέτι ταῖς τῶν ὑπατευκό-
των τιμαῖς ἐσέμνυνε. διατελέσας δὲ ταῦτα τὴν πα- 4
νήγυριν τὴν τῶν νικητηρίων ἐποίησεν, ὑπάτου τινὰ
ἐξουσίαν ἐς αὐτὴν λαβών. ἐρίγνυτο δὲ ἐν τοῖς δύο
ἅμα θεάτροις· καὶ πολλάκις αὐτὸς μὲν ἀπελείπετο
τῆς θέας, ἕτεροι δὲ ἀντ' αὐτοῦ ἐπετέλουν αὐτήν.
τῶν δὲ δὴ ἵππων ἐπήγγειλε μὲν ἀμίλλας ὅσας ἂν 5
ἡμέρα ἐνδέξῃται, οὐ μέντοι καὶ πλείους τῶν δέκα
ἐγένοντο· ἄρκτοι τε γὰρ μεταξὺ τοῦ δρόμου αὐτῶν
ἐσφάγησαν καὶ ἀθληταὶ ἡγωνίσαντο, πυρρίχην τε
Ἀσιανοὶ παῖδες μετάπεμπτοι ὠρχήσαντο. καὶ ἄλλην 6
δέ τινα πανήγυριν, ἐπὶ τῇ νίκη καὶ αὐτήν, οἱ περὶ

τὴν σκηνὴν τεχνῖται, συγχωρηθέν σφισιν ὑπὸ τῆς βουλῆς, ἐποίησαν.

ταῦτα μὲν δὴ διὰ τὰ Βρεττανικὰ ἐπράχθη, καὶ ἵνα γε ἄλλοι ῥᾶον ἐς ὁμολογίαν ἴωσιν, ἐψηφίσθη τὰς συμβάσεις ἀπάσας, ὅσας ἂν ὁ Κλαύδιος ἢ καὶ οἱ ἀντιστρατήγοι αὐτοῦ πρὸς τινὰς ποιήσωνται, κυρίας
 24 ὥς καὶ πρὸς τὴν βουλὴν τὸν τε δῆμον εἶναι. τὴν δὲ Ἀχαΐαν καὶ τὴν Μακεδονίαν αἵρετοῖς ἄρχουσιν, ἐξ οὗπερ ὁ Τιβέριος ἤρξε, διδομένας ἀπέδωκεν ὁ Κλαύδιος τότε τῷ κλήρῳ· καὶ τοὺς στρατηγοὺς τοὺς ἐπὶ τῆς διοικήσεως καταλύσας ταμίαις αὐτὴν κατὰ τὸ
 2 ἄρχαῖον ἐπέτρεψεν, οὐχ ὥστε καὶ ἐτησίους σφᾶς, ὅπερ ἐπὶ τε ἐκείνων πρότερον καὶ ἐπὶ τῶν στρατηγῶν μετὰ ταῦτα ἐγίνετο, ἄρχειν, ἀλλ' οἱ δύο οἱ αὐτοὶ τρία ὅλα ἔτη αὐτὴν διώκουν, καὶ οἱ μὲν στρατηγίας εὐθύς ἐλάμβανον, οἱ δὲ καὶ μισθὸν ἔφερον, ὅπως
 3 ποτὲ καὶ ἔδοξαν ἄρξαι. τοῖς μὲν οὖν ταμίαις τὴν διοίκησιν ἀντὶ τῶν ἀρχῶν τῶν ἐν τῇ Ἰταλίᾳ ἔξω τῆς πόλεως ἀντέδωκε, πάσας γὰρ αὐτὰς ἔπαυσε, τοῖς δὲ δὴ στρατηγοῖς δίκας τινὰς, ἃς πρότερον οἱ ὕπατοι διεδίκαζον, ἀντενεχείρισε. τοῖς τε στρατευομένοις, ἐπειδὴ γυναικας οὐκ ἐδύναντο ἔκ γε τῶν νόμων ἔχειν,
 4 τὰ τῶν γεγαμηκότων δικαιώματα ἔδωκε. καὶ Μάρκῳ Ἰουλίῳ Κοτίῳ τὴν πατρῴαν ἀρχήν, ἣν ἐπὶ τῶν Ἀλπεων τῶν ὁμωνύμων εἶχε, προσεπηύξησε, βασιλέα αὐτὸν τότε πρῶτον ὀνομάσας. τῶν τε Ῥοδίων τὴν ἐλευθερίαν ἀφείλετο, ὅτι Ῥωμαίους τινὰς ἀνεσκολό-
 5 πισαν. καὶ Οὐμβώνιον Σιλίωνα ἄρχοντα Βαιτικῆς μεταπέμψας ἐξέωσεν ἐκ τοῦ συνεδρίου ὥς καὶ σῖτον ὀλίγον τοῖς ἐν τῇ Μαυριτανίᾳ στρατευομένοις ἀποστείλαντα· τοῦτο γὰρ κατηγορήθη, ἐπεὶ τό γε ἀληθὲς οὐχ οὕτως εἶχεν, ἀλλ' ὅτι τισὶ τῶν ἀπελευθερῶν

προσέκρουσε. καὶ ὅς συνήνεγκε μὲν ἐς τὸ πρατήριον 6
πάντα τὰ ἑαυτοῦ ἐπιπλα, πολλά τε καὶ περικαλλῆ
ὄντα, ὥς καὶ πάντα αὐτὰ ἀποκηρύξων, μόνην δὲ δὴ
τὴν βουλευτικὴν ἐσθῆτα ἐπώλησεν, ἐνδεικνύμενός
σφισι διὰ τούτου ὅτι οὔτε τι δεινὸν πεπονθὼς εἴη
καὶ δύναιτο ιδιωτεύων ἡδέως βιοτεύειν.

τότε μὲν δὴ ταῦτα ἐπράχθη, καὶ τὴν ἀγορὰν τὴν 7
διὰ τῶν ἐννέα ἡμερῶν ἀγομένην ἐς ἑτέραν ἡμέραν
ιερῶν τινῶν ἕνεκα μετέθεσαν· καὶ τοῦτο καὶ ἄλλοτε
πολλάκις ἐγένετο. τῷ δ' ἐπιόντι ἔτει ὕπατοι μὲν 25
Μάρκος τε Οὐνίκιος δεύτερον καὶ Στατίλιος Κο- ^{a. C.} 45
ρουῖνος ἦρξαν, Κλαύδιος δὲ αὐτὸς μὲν πάντα τὰ
εἰθισμένα διώμοσε, τοὺς δ' ἄλλους ἐκώλυσε κατ'
ἄνδρα ὁμόσαι· καὶ οὕτως εἰς τις τῶν στρατηγούντων, 2
ὥσπερ ποτέ, καὶ ἕτερος τῶν δημαρχούντων, ἀπὸ τε
τῶν ἄλλων ὡς ἐκάστων εἷς, ἐξῆρξε τῶν ὄρκων τοῖς
ὁμοίοις. καὶ τοῦτο καὶ ἐπὶ πλείῳ ἔτη ἐπράχθη. ἐπειδὴ
τε ἡ πόλις πολλῶν εἰκόνων ἐπληροῦτο, ἐξῆν γὰρ
ἀνέδην τοῖς βουλομένοις ἐν γραφῇ καὶ ἐν χαλκῷ λίθῳ
τε δημοσιεύεσθαι, τάς τε πλείους αὐτῶν ἐτέρωσέ ποι 3
μετέθηκε, καὶ ἐς τὸ ἔπειτα ἀπηγόρευσε μηδενὶ ιδιώτῃ,
ὥ ἂν μὴ ἡ βουλὴ ἐπιτρέψῃ, τοῦτο ποιεῖν ἐξεῖναι,
πλὴν εἴ τις ἔργον τι ὠκοδομηκὼς εἴη ἢ καὶ κατασκευ-
άσαιτο· τούτοις γὰρ δὴ, τοῖς τε συγγενέσιν αὐτῶν,
ἴστασθαι ἐν τοῖς χωρίοις ἐκείνοις ἐφῆκε. καί τινα 4
ἐπὶ δώροις τῶν ἀρχάντων τινὸς ἔθνους φυγαδευ-
σας, πάνθ' ὅσα ἐν τῇ ἀρχῇ ἐπεκτήσατο ἐδήμευσεν.
ὅπως τε μὴ διακρούοιντο οἱ τοιοῦτοι τοὺς ἐθέλοντάς
σφισι δικάζεσθαι, οὐδενὶ ἀρχὴν ἐπ' ἀρχῇ παραχοῆμα
ἐδίδου. τοῦτο γὰρ ἐνενόμιστο μὲν καὶ πρότερον, ἵνα 5
ἀπροφασίστως τις αὐτοῖς ἐν τῷ μεταξὺ χρόνῳ λαγ-
χάνῃ, οὐδὲ γὰρ οὐδὲ τοῖς παριεμένοις τὰς ἐκδημίας

οἷς ποι ἐπετρέπετο ἐπαλλήλους ποιεῖσθαι, ὅπως εἰ
 δὴ τι πλημμελήσειαν, μὴ προσλαμβάνοιεν, οἱ μὲν ἐκ
 τῶν ἀρχῶν οἱ δὲ ἐκ τῶν ἀποδημιῶν, τὸ ἀνεύθυνον,
 6 ἐξελελοίπει δέ. καὶ οὕτω γε ἀκριβῶς ἐκάτερον αὐ-
 τῶν ἐφύλαττεν ὥστε μηδὲ παρεδρεύσαντά τινι ἐπι-
 τρέψαι ἐς ἡγεμονίαν εὐθύς ἔθνους ἐπιβάλλουσαν οἱ
 κληροῦσθαι, καίτοι καὶ ἐπὶ δύο ἔτη τινὰς ἐὼν αὐτῶν
 ἄρχειν, αἰρετούς τε ἔστιν οὓς πέμπων. τοῖς δ' οὖν
 αἰτουμένοις ὥστε ἔξω τῆς Ἰταλίας ἀποδημηῆσαι ἐφίει
 μὲν καὶ καθ' ἑαυτὸν ἄνευ τῆς βουλῆς, τοῦ γε μὴν
 καὶ νόμῳ τινὶ αὐτὸ δοκεῖν ποιεῖν δόγμα γενέσθαι
 7 ἐκέλευσε. καὶ τοῦτο μὲν καὶ τῷ ὑστέρῳ ἔτει ἐψη-
 φίσθη· τότε δὲ τὴν τε πανήγυριν τὴν εὐκταίαν, ἣν
 τῆς στρατείας αὐτοῦ ἕνεκα προὔπeschητο, διέσθηκε καὶ
 τῷ δῆμῳ τῷ σιτοδοτουμένῳ πέντε μὲν καὶ ἐβδομή-
 κοντα δραχμὰς ἅπασι διέδωκεν, ἔστι δ' οἷς καὶ πλέον,
 ὥστε καὶ ἐς τριακοσίας καὶ δώδεκα καὶ ἡμίσειάν τισι
 8 γενέσθαι. οὐ μέντοι καὶ πάντα αὐτὸς διένειμεν, ἀλλὰ
 καὶ οἱ γαμβροὶ αὐτοῦ, ἐπειδὴ περ ἐπὶ πλείους ἡμέρας
 ἢ διάδοσις ἐγένετο καὶ ἠθέλησε καὶ δικάσαι ἐν ταύ-
 ταις. τοῖς τε Κρονίοις τὴν πέμπτην ἡμέραν τὴν κα-
 ταδειχθεῖσαν τε ὑπὸ τοῦ Γαῖου καὶ μετὰ τοῦτο κατα-
 λυθεῖσαν ἀπέδωκε.

26 καὶ ἐπειδὴ ὁ ἥλιος ἐν τοῖς γενεθλίοις αὐτοῦ
 ἐκλείψειν ἔμελλεν, ἐφοβήθη τε μή τις ἐκ τούτου τα-
 ραχὴ γένηται, ἐπεὶ ἄλλα ἅττα τέρατα συνεβεβήκει,
 καὶ προέγραψεν οὐ μόνον ὅτι τε ἐκλείψει καὶ ὅποτε
 καὶ ἐφ' ὅποσον, ἀλλὰ καὶ τὰς αἰτίας δι' ἃς ἀναγκαίως
 2 γενήσεσθαι τοῦτο ἔμελλεν. εἰσὶ δὲ αἶδε. ἡ σελήνη
 τὴν κάτω τοῦ ἡλίου περιφορὰν, ὥσπερ πού πεπίστευ-
 ται, εἴτ' οὖν ἐφεξῆς αὐτοῦ εἴτε καὶ μετὰ τὸν Ἑρμῆν

τὴν τε Ἀφροδίτην ἔχει, κινεῖται μὲν κατὰ μῆκος, ὥσπερ καὶ ἐκεῖνος, κινεῖται δὲ καὶ κατὰ βάθος, ὥσπερ Ἰσως καὶ ἐκεῖνος, κινεῖται δὲ καὶ ἐν πλάτει, ὅπερ οὐδαμῇ οὐδαμῶς τῷ ἡλίῳ ὑπάρχει. ὅταν οὖν 3 κατὰ τε τὴν αὐτὴν αὐτῷ εὐθυωρίαν ὑπὲρ τὴν ἡμετέραν ὅψιν γένηται καὶ ὑπὸ τὴν φλόγα αὐτοῦ ὑποδράμῃ, τότε τὴν αὐγὴν αὐτοῦ τὴν ἐς τὴν γῆν καθήκουσαν τοῖς μὲν ἐπὶ πλεῖον τοῖς δὲ ἐπ' ἔλαττον διεσκέπασεν, ἔστι δ' οἷς οὐδὲ ἐπὶ βραχύτατον ἀποκρύπτει· ἴδιον 4 γὰρ αἰὲ φῶς ὁ ἥλιος ἔχων οὐκ ἔστιν ὅτε αὐτοῦ ἀπαλλάττεται, καὶ διὰ τοῦθ' οἷς ἂν ἡ σελήνη μὴ ἐπιπροσθεν, ὥστ' αὐτὸν συσκιάζεσθαι, γένηται, ὁλόκληρος αἰὲ φαίνεται. περὶ μὲν δὴ τὸν ἥλιον ταῦτ' αἰετὲ συμβαίνει καὶ τότε ὑπὸ τοῦ Κλαυδίου ἐδημοσιεύθη· ἡ δὲ σελήνη, οὐ γὰρ ἔστιν ἀπὸ τρόπου καὶ τὸ 5 κατ' ἐκείνην εἰπεῖν, ἐπειδήπερ ἅπαξ τοῦ λόγου τούτου προσηψάμην, ὅσάκις ἂν κατ' ἀντικρὺ τῷ ἡλίῳ γενομένη, ἐν γὰρ ταῖς πανσελήνοις μόνως αὐτῇ τοῦτο, ὥσπερ καὶ ἐκείνῳ ἐν ταῖς νουμηνίαις, συμβαίνει, ἐς τὸ τῆς γῆς σκίασμα κωνοειδὲς ὃν ἐμπέσῃ, γίγνεται δὲ τοῦτο ὅταν διὰ τῶν μέσων ἐν τῇ τοῦ πλάτους κινήσει περιφέρηται, στέρεται τοῦ ἡλιοειδοῦς φωτός καὶ αὐτὴ καθ' ἑαυτὴν ὁποῖαπερ ἔστι φαντάζεται.

ταῦτα μὲν δὴ τοιαῦτά ἐστι, τοῦ δ' ἐνιαυτοῦ 27 ἐκείνου ἐξελθόντος Οὐαλέριός τε Ἀσιατικὸς τὸ δεύ- ^{a. C.} 46 τερον καὶ Μάρκος Σιλανὸς ὑπάτευσαν. καὶ οὗτος μὲν ἐφ' ὅσον ἡρέθη ἡρξεν, Ἀσιατικὸς δὲ ἀπεδείχθη μὲν ὥς καὶ δι' ἔτους ὑπατεύσων, ὃ καὶ ἐπ' ἄλλων ἐγίγνετο, οὐ μέντοι καὶ ἐποίησε τοῦτο, ἀλλ' ἀφῆκε τὴν ἀρχὴν ἐθελούσιος, καὶ αὐτὸ καὶ ἕτεροί τινες ἔπραξαν. ἀλλ' ἐκεῖνοι μὲν ὑπὸ πενίας, τὰ γὰρ ἀνα- 2 λώματα τὰ ἐν ταῖς ἵπποδρομίαις γιγνόμενα ἐπὶ πολὺ

ἐκεχωρήκει· τετράκις γὰρ καὶ εἰκοσάκις ὥς πλήθει
 ἡμιλλῶντο, ὁ δ' Ἀσιατικὸς ὑπ' αὐτοῦ τοῦ πλούτου
 3 ὑφ' οὗπερ καὶ ἀπέθανεν· ἐπεὶ γὰρ ἔν τε πολλῇ πε-
 ριουσίᾳ ἦν καὶ ἐκ τοῦ δεύτερον ὑπατεύειν καὶ ἐπαχ-
 θῆς καὶ ἐπίφθονος πολλοῖς ἐγεγόνει, καταλῦσαι τρό-
 πον τινὰ αὐτὸς ἑαυτὸν ἠθέλησεν ὥς καὶ ἡττόν τι
 4 παρὰ τοῦτο κινδυνεύσων. καὶ ὁ μὲν ἐξηπατήθη, ὁ
 δὲ Οὐνίκιος ὑπὸ μὲν τοῦ Κλαυδίου οὐδὲν ἔπαθεν,
 ἦν μὲν γὰρ διαπρεπὴς ἀνὴρ, τὴν δὲ δὴ ἡσυχίαν ἄγων
 καὶ τὰ ἑαυτοῦ πράττων ἐσώζετο, ὑπὸ δὲ τῆς Μεσσα-
 λίνης, ὑποψία τε ὅτι τὴν γυναῖκα αὐτοῦ τὴν Ἰουλίαν
 ἀπεκτόνει, καὶ ὀργῇ ὅτι οὐκ ἠθέλησέν οἱ συγγενέσθαι,
 φαρμάκῳ διεφθάρη. καὶ οὕτω ταφῆς τε δημοσίας
 καὶ ἐπαίνων ἡξιώθη· πολλοῖς γὰρ δὴ καὶ ταῦτ' ἐδί-
 5 δοτο. Ἀσίνιος δὲ δὴ Γάλλος ὁ τοῦ Δρούσου πρὸς
 μητρὸς ἀδελφὸς ἐπεβούλευσε μὲν τῷ Κλαυδίῳ, οὐκ
 ἀπέθανε δὲ ἀλλ' ὑπερωρίσθη. αἷτιον δὲ ἴσως μὲν
 καὶ ἐκεῖνο ὅτι μήτε στράτευμα προπαρασκευάσας μήτε
 χρήματα προαθροίσας, ἀλλ' ὑπ' ἀνοίας πολλῆς, ὥς
 καὶ ἐκουσίῳ τῶν Ῥωμαίων διὰ τὸ γένος ἄρξων,
 ἐθρασύνετο· τὸ δὲ δὴ πλεῖστον ὅτι καὶ σμικρότατος
 καὶ δυσειδέστατος ὢν, κακ' αὐτοῦ καταφρονηθεῖς,
 γέλωτα μᾶλλον ἢ κίνδυνον ὥφλεν.

28 οὐ μὲν ἀλλὰ ταῦτα μὲν καὶ πάνυ τοῦ Κλαυδίου
 ἐπήνουν, καὶ νῆ Δία καὶ ἐκεῖνο ὅτι ἐντυχόντος τινὸς
 τοῖς δημάρχοις κατὰ τοῦ ἐξελευθερώσαντος αὐτόν, καὶ
 ὑπηρέτην ἐπ' αὐτὸν αἰτήσαντος καὶ λαβόντος, ἡγα-
 νάκτησε, καὶ ἐκεῖνόν τε καὶ τοὺς συνεξετασθέντας
 αὐτῷ ἐκόλασε, καὶ προσέτι καὶ ἀπηγόρευσε μηδὲ τοῖς
 οὕτω κατὰ τῶν δεσποτευσάντων αὐτῶν βοηθεῖν, εἰ
 δὲ μή, στέρεσθαι τοῦ δίκην αὐτοῦς ἑτέροις λαγχάνειν.
 2 δουλεύοντα μέντοι αὐτὸν τῇ τε γυναικὶ καὶ τοῖς

ἀπελευθέροις ὁρῶντες ἡσχαλλον, ἄλλως τε καὶ ἐπειδὴ σπουδασάντων ποτὲ τῶν τε ἄλλων καὶ αὐτοῦ τοῦ Κλαυδίου τὸν Σαβῖνον τὸν τῶν Κελτῶν ἐπὶ τοῦ Γαῖου ἄρξαντα ἐν μονομαχίᾳ τινὶ ἀποκτεῖναι, ἡ Μεσσαλῖνα ἔσωσε· καὶ γὰρ ἐκείνῳ ἐπλησίαζε. τοῦτό τε οὖν αὐτοὺς 3 ἡνία, καὶ ὅτι τὸν Μνηστῆρα ἀποσπάσασα ἀπὸ τοῦ θεάτρου εἶχε καὶ ὁπότε γε λόγος τις ἐν τῷ δήμῳ περὶ αὐτοῦ ὅτι μὴ ὀρχοῖτο γίγνοιτο θαῦμά τε ὁ Κλαύδιος ἐποιεῖτο καὶ ἀπελογεῖτο τὰ τε ἄλλα καὶ ὁμνῶς ὅτι μὴ συνείη αὐτῷ. πιστεύοντες γὰρ οὕτως ἀγνοεῖν αὐτὸν τὰ γιγνό- 4 μενα, ἐλυποῦντο μὲν ὅτι μόνος οὐκ ἡπίστατο τὰ ἐν τῷ βασιλείῳ δρώμενα, ὅσα καὶ ἐς τοὺς πολεμίους ἤδη διεπεφοιτῆκει, οὐ μὲν καὶ ἐξελέγχειν αὐτὰ ἡθέλον, τὸ μὲν τι τὴν Μεσσαλῖναν αἰδούμενοι, τὸ δὲ καὶ τοῦ Μνηστῆρος φειδόμενοι· ὅσον γὰρ ἐκείνη διὰ τὸ κάλλος, το- 5 σοῦτον τῷ δήμῳ διὰ τὴν τέχνην ἥρεσκεν. οὕτω γὰρ που δεινὸς σοφιστὴς ἐν τῇ ὀρχήσει ἦν ὥστε τοῦ ὁμίλου μεγάλη ποτὲ σπουδῇ δραῖμά τι αὐτὸν ἐπιβόητον ὀρχήσασθαι δεομένου, παρακῦψαί τε ἐκ τῆς σκηνῆς καὶ εἰπεῖν ὅτι οὐ δύναμαι τοῦτο ποιῆσαι· τῷ γὰρ Ὀρέστη συγκεκοίμημαι. ὁ δ' οὖν Κλαύδιος ταῦτά τε 6 οὕτως ἐπραττε, καὶ ἐπειδὴ πληθὸς τε δικῶν ἀμύθητον ἦν καὶ οὐκ ἀπήντων ἐπ' αὐτάς οἳ τι προσδοκῶντες ἐλαττωθήσεσθαι, προεῖπε διὰ προγράμματος ὅτι καὶ κατὰ ἀπόντων αὐτῶν ἐντὸς ῥητῆς τινος ἡμέρας δικάσει, καὶ ἐνεπέδωσε τοῦτο.

ἐν δὲ τῷ ἐξῆς ἔτει ὁ τε Κλαύδιος τὸ τέταρτον 29 καὶ Οὐιτέλλιος Λούκιος τὸ τρίτον, ὀκτακοσιοστοῦ τῇ ^{a. C.} 47 Ῥώμῃ ἔτους ὄντος, ὑπάτευσαν. καὶ ἐξήλασε μὲν ὁ Κλαύδιος τινὰς ἐκ τῆς βουλῆς, ὧν οἱ πλείονες οὐκ

28, 3, 1. δῆ] Desinit codex Venetus. Sequentia usque ad finem libri pleraque sunt Xiphilini.

ἄκουντες ἐξέπεσον ἄλλ' ἐθέλονται διὰ πενίαν παρέ-
 2 μενοι, ἀντεσῆγαγε δὲ ὁμοίως πολλούς. ἐπειδὴ τε
 Σουρδίνιός τις Γάλλος βουλευῆσαι δυνάμενος ἐς τὴν
 Καρχηδόνᾳ ἐξώκησε, σπουδῇ τε αὐτὸν μετεπέμψατο,
 καὶ ἔφη ὅτι χρυσαῖς σε πέδαις δῶσω. καὶ ὁ μὲν οὕτω
 τῷ ἀξιώματι πεδηθεὶς κατὰ χώραν ἔμεινε· τοὺς
 3 μέντοι ἀλλοτρίους ἀπελευθέρους ὁ Κλαύδιος, εἴ που
 κακουργοῦντας λάβοι, δεινῶς τιμωρῶν, τοῖς ἰδίῳις
 οὕτω προσέκειτο ὥσθ' ὑποκριτοῦ τινος ἐν τῷ θεάτρῳ
 ποτὲ τοῦτο δὴ τὸ θρυλούμενον εἰπόντος ὅτι ἀφόρη-
 τὸς ἐστὶν εὐτυχῶν μαστιγίας, καὶ τοῦ τε δήμου παν-
 τὸς ἐς Πολύβιον τὸν ἀπελεύθερον αὐτοῦ ἀποβλέψαν-
 τος, καὶ ἐκείνου ἐκβοήσαντος ὅτι ὁ αὐτὸς μέντοι ποι-
 ητὴς εἶπεν ὅτι βασιλεῖς ἐγένοντο χοῖ πρὶν ὄντες
 4 αἰπόλοι, οὐδὲν δεινὸν αὐτὸν εἰργάσατο. μηνυθέντων
 δέ τινων ὥς ἐπιβουλεύοιεν αὐτῷ, τοὺς μὲν ἄλλους
 ἐν οὐδενὶ λόγῳ ἐποιήσατο, εἰπὼν ὅτι οὐ τὸν αὐτὸν
 χρὴ τρόπον ψύλλαν τε καὶ θηρίον ἀμύνεσθαι, ὁ δὲ
 Ἀσιατικὸς ἐκρίθη μὲν παρ' αὐτῷ, ὀλίγου δὲ δεῖν
 5 ἀπέφυγεν. ἀρνούμενου γὰρ αὐτοῦ καὶ λέγοντος ὅτι
 οὐκ οἶδα οὐδὲ γνωρίζω τῶν καταμαρτυρούντων μου
 τούτων οὐδένα, ἐρωτηθεὶς ὁ στρατιώτης ὁ φάσκων
 αὐτῷ συγγεγονέναι ὅστις ὁ Ἀσιατικὸς εἶη, φαλακρόν
 τινα προσεστῶτα κατὰ τύχην ἔδειξε· τοῦτο γὰρ αὐ-
 6 τοῦ τὸ σύμβολον μόνον ἠπίστατο. γέλωτος οὖν ἐπὶ
 τούτῳ πολλοῦ γενομένου, καὶ τοῦ Κλαυδίου ἀπολύειν
 αὐτὸν μέλλοντος, ὁ Οὐιτέλλιος τῇ Μεσσαλίνῃ χαρι-
 ζόμενος παρακεκλησθαι ἔφη ὑπ' αὐτοῦ ἵν' ὅπως ἂν
 βουληθῇ ἀποθάνῃ. ἀκούσας δὲ τοῦτο ἐκεῖνος ἐπί-
 στευσέ τε αὐτὸν ὄντως ἑαυτοῦ διὰ τὸ συνειδὸς κα-
 τεγνωκέναι, καὶ κατεχρήσατο.
 7 ἀνεφάνη δὲ καὶ νησίδιόν τι ἐν τῷ ἔτει τούτῳ

παρὰ τῇ Θήρᾳ τῇ νήσῳ, οὐκ ὄν πρότερον. ἐπειδὴ τε πολλοὶ δούλους ἄρρωστοῦντας οὐδεμιᾶς θεραπείας ἡξίουσιν ἀλλὰ καὶ ἐκ τῶν οἰκιῶν ἐξέβαλλον, ἐνομοθέτησε πάντας τοὺς ἐκ τοῦ τοιούτου περιγενομένους ἐλευθέρους εἶναι.

ἐν δὲ τῇ Βρεττανίᾳ περιστοιχισθέντος τοῦ Οὐέσ- 30
 πασιανοῦ ὑπὸ τῶν βαρβάρων καὶ κινδυνεύοντος
 φθαρῆναι, ὁ Τίτος ὁ υἱὸς αὐτοῦ περὶ τῷ πατρὶ δεί-
 σας τὴν τε περίσχεσιν αὐτῶν παραλόγῳ τόλμῃ διέρ-
 ρηξε, καὶ τούτου φεύγοντάς σφας ἐπιδιώξας διέφθει-
 ρεν. ὁ δὲ Πλαύτιος ἀπὸ τοῦ Βρεττανικοῦ πολέμου, 2
 ὥς καὶ καλῶς αὐτὸν χειρίσας καὶ κατορθώσας, καὶ
 ἐπηνέβη ὑπὸ τοῦ Κλαυδίου καὶ ἐθριάμβευσε.

ὅτι κατὰ τὴν ὀπλομαχίαν πολλοὶ καὶ τῶν ξένων 3
 ἀπελευθέρων καὶ οἱ αἰχμάλωτοι οἱ Βρεττανοὶ ἐμαχέ-
 σαντο· καὶ πολλοὺς ὅσους καὶ ἐν τούτῳ τῷ εἶδει τῆς
 θέας ἀνήλυσκε, καὶ ἐπὶ τούτῳ ἐσεμνύνετο. V p. 674.

Γναῖος δὲ Δομίτιος Κορβούλων ἐν τῇ Κελτικῇ 4
 στρατηγῶν τὰ τε στρατεύματα συνεκρότησε, καὶ τῶν
 βαρβάρων ἄλλους τε καὶ οὓς ἐκάλουν Καύχους ἐκά-
 κωσε. καὶ αὐτὸν ἐν τῇ πολεμίᾳ ὄντα ὁ Κλαύδιος
 ἀνεκάλεσε· τὴν τε γὰρ ἀρετὴν αὐτοῦ καὶ τὴν ἄσκη-
 σιν μαθὼν οὐκ ἐπέτρεψε αὐτῷ ἐπὶ πλεόν ἀύξηθῆναι.
 πυθόμενος δὲ τοῦτο ὁ Κορβούλων ἐπανῆλθε, τοσοῦτον 5
 μόνον ἀναβοήσας “ὦ μακάριοι οἱ πάλαι ποτὲ στρα-
 τηγήσαντες” ἐς δῆλωσιν ὅτι τοῖς μὲν ἀκινδύνως ἀν-
 δραγαθίζεσθαι ἐξῆν, αὐτὸς δ’ ὑπὸ τοῦ αὐτοκράτορος
 διὰ τὸν φθόνον ἐνεποδίσθη. τῶν μέντοι ἐπινικίων
 καὶ ὥς ἔτυχε. πιστευθεὶς δὲ πάλιν τὸ στράτευμα 6
 καὶ οὐδὲν ἥττον ἥσκει αὐτό, καὶ ἐπειδὴ γε εἰρήνουν,
 διετάφρευσεν δι’ αὐτῶν πᾶν τὸ μεταξὺ τοῦ τε Ῥήνου
 καὶ τοῦ Μόσου, σταδίους ἑβδομήκοντα καὶ ἑκατὸν

μάλιστα, ἵνα μὴ οἱ ποταμοὶ ἐν τῇ τοῦ ὠκεανοῦ πλη-
μυρίδι ἀναρρέοντες πελαγίζωσιν.

- 31 ἡ Μεσσαλῖνα δέ, ὥσπερ οὐκ ἐξαρκοῦν οἱ ὅτι καὶ
ἐμοιχεύετο καὶ ἐπορνεύετο, τὰ τε γὰρ ἄλλα αἰσχροῦς
ἐπραττε, καὶ ἐπ' οἰκήματος ἔστιν ὅτε ἐν τῷ παλατίῳ
αὐτῇ τε ἐκαθέζετο καὶ τὰς ἄλλας τὰς πρώτας ἐκά-
θιζε, καὶ ἐπεθύμησε καὶ ἄνδρας, τοῦτο δὲ τὸ τοῦ
2 λόγου, πολλοὺς ἔχειν. καὶ σύμπασιν ἂν τοῖς χρωμέ-
νοις αὐτῇ κατὰ συμβόλαια συνώκησεν, εἰ μήπερ
εὐθύς ἐν τῷ πρώτῳ φωραθεῖσα ἀπώλετο. τέως μὲν
γὰρ οἱ Καισάρειοι πάντες ὠμονόουν αὐτῇ, καὶ οὐδὲν
ὅ,τι οὐκ ἀπὸ κοινῆς γνώμης ἐποίουν· ἐπεὶ δὲ τὸν
Πολύβιον, καίτοι καὶ ἐκείνῳ πλησιάζουσα, καὶ διέβαλε
καὶ ἀπέκτεινεν, οὐκέτι αὐτῇ ἐπίστευον, καὶ τούτου
3 ἐρημωθεῖσα τῆς παρ' αὐτῶν εὐνοίας ἐφθάρη. τὸν
a. C. 48 τε γὰρ Σίλιον τὸν Γάιον, τὸν τοῦ Σιλίου τοῦ ὑπὸ
Τιβερίου σφαγέντος υἱόν, ἄνδρα ἐπεγράψατο, καὶ
τούς τε γάμους πολυτελῶς εἰστίασε καὶ οἰκίαν αὐτῷ
βασιλικὴν ἐχαρίσατο, πάντα τὰ τιμιώτατα τῶν τοῦ
Κλαυδίου κειμηλίων συμφορήσασα ἐς αὐτήν, καὶ τέ-
4 λος ὑπατον αὐτὸν ἀπέφηνε. ταῦτ' οὖν πρότερον
μὲν καὶ ὑπὸ πάντων τῶν ἄλλων ἀκουόμενα καὶ ὁρώ-
μενα τὸν γοῦν Κλαύδιον ἐλάνθανεν· ὥς δ' οὗτός
τε ἐς τὰ Ὠστια πρὸς ἐπίσκεψιν σίτου κατέβη, καὶ
ἐκείνῃ ἐν τῇ Ῥώμῃ, πρόφασιν ὥς καὶ νοσοῦσα, ὑπε-
λείφθη, συμπόσιόν τέ τι περιβόητον συνεκρότησε καὶ
κῶμον ἀσελγέστατον ἐκώμασεν, ἐνταῦθα ὁ Νάρκισσος
μονωθέντι τῷ Κλαυδίῳ μηνύει διὰ τῶν παλλακῶν
5 αὐτοῦ πάντα τὰ γιγνόμενα. καὶ ἐκφοβήσας αὐτὸν

31, 2, 1. καὶ σύμπασιν — 8, ἐφθάρη et 3, 2, τὸν τοῦ —
3, υἱόν et 4, 1, πρότερον μὲν et 5, 1, καὶ ἐκφοβήσας —
4, βασανίσαι inserta ex V p. 674.

ὥς καὶ τῆς Μεσσαλίνης ἐκεῖνόν τε ἀποκτενεῖν καὶ τὸν Σίλιον ἐς τὴν ἀρχὴν ἀντικαθιστάναι μελλούσης, ἀνέπεισε συλλαβεῖν τινὰς καὶ βασανίσαι. ἅμα τε τοῦτ' ἐγίγνετο καὶ αὐτὸς ἠπείχθη ἐς τὴν πόλιν, καὶ ὥσπερ εἶχεν ἐσελθὼν ἄλλους τε πολλοὺς καὶ τὸν Μνηστῆρα ἐθανάτωσεν, αὐτὴν τε τὴν Μεσσαλίαν ἐς τοὺς τοῦ Ἀσιατικοῦ κήπους, δι' οὗσπερ οὐχ ἦκιστα ἀπωλώλει, ἀναχωρήσασαν ἀπέσφαξε. καὶ 6
μετ' ὀλίγον τὴν ἀδελφιδὴν Ἀγριππῖναν ἐγημε, τὴν 49
τοῦ Δομιτίου τοῦ Νέρωνος ἐπονομασθέντος μητέρα· καὶ γὰρ καλὴ ἦν καὶ συνεχῶς αὐτῷ προσεφοίτα, μόνη τε ὥς καὶ θείῳ συνεγίγνετο, καὶ τρυφερώτερον ἢ καὶ ἀδελφιδῇ προσεφέρετο.

ὅτι ὁ Σιλανὸς ἀνὴρ ἀγαθὸς ἐνομίζετο, καὶ ὑπὸ 7
τοῦ Κλαυδίου οὕτως ἐτιμᾶτο ὥστε καὶ ἐπινικίους τιμὰς ἐν παισὶ λαβεῖν, τὴν τε θυγατέρα αὐτοῦ Ὀκταουίαν ἐγγυήσασθαι, καὶ πολὺ πρὸ τοῦ καθήκοντος χρόνου στρατηγῆσαι, τὴν τε πανήγυριν τὴν προσήκουσαν αὐτῷ τοῖς ἐκείνου τέλεσι ποιῆσαι, καὶ ἐν αὐτῇ τὸν Κλαύδιον καὶ αἰτῆσαί τινα παρ' αὐτοῦ ὥσπερ τινὰ στασιάρχην, καὶ ἐκβοῆσαι πάνθ' ὅσα τοὺς ἄλλους βουλομένους ἐώρα. οὐ μὲν ἀλλ' οὕτω ταῖς γυναιξὶν ὁ Κλαύδιος ἐδεδούλωτο ὥστ' ἀμφοτέρους τοὺς γαμβροὺς δι' αὐτὰς ἀποκτεῖναι. V p. 677.

ὥς δ' ἅπαξ ἐν τῇ βασιλείᾳ ἡ Ἀγριππῖνα ἐγένετο, 32
τόν τε Κλαύδιον ἐσφετερίσατο, δεινотάτῃ που οὕσα πράγμασι χρῆσασθαι, καὶ τοὺς τινὰ αὐτοῦ εὐνοίαν ἔχοντας τὰ μὲν φόβῳ τὰ δὲ εὐεργεσίαις ὥκειώσατο. καὶ τὸν Βρεττανικὸν τὸν παῖδα αὐτοῦ ὥς καὶ τῶν

31, 5, 8. ἐς τοὺς — 9, ἀναχωρήσασαν inserta ex V p. 674.

32, 1, 5. καὶ τὸν Βρεττανικὸν — 2, 6, παρασκευάσασα inserta ex V p. 677.

2 τυχόντων τινὰ τρέφεσθαι ἐποίει· ὁ γὰρ ἕτερος, ὁ καὶ
 τὴν Σηιανοῦ θυγατέρα ἐγγυησάμενος, ἐτεθνήκει. τὸν
 τε Δομίτιον τότε μὲν γαμβρὸν τῷ Κλαυδίῳ ἀπέδειξεν,
 ὕστερον δὲ καὶ ἐσεποίησεν. ἔπραξε δὲ ταῦτα τὸ μὲν
 τι διὰ τῶν ἀπελευθέρων ἀναπείσασα τὸν Κλαύδιον,
 τὸ δὲ καὶ τὴν γερουσίαν καὶ τὸν δῆμον τοὺς τε στρα-
 τιώτας ἐπιτήδειόν τι αἰεὶ ποτε ἐς αὐτὰ συμβοᾶν πα-
 ρασκευάσασα.

3 ὅτι ἡ Ἀγριππῖνα τὸν υἱὸν ἐς τὸ κράτος ἐξήσκει
 καὶ παρὰ τῷ Σευέκῃ ἐξεπαίδευε, πλουτὸν τε ἀμύθη-
 τον αὐτῷ συνέλεγεν, οὐδὲν οὔτε τῶν σμικροτάτων
 οὔτε τῶν ἀτιμοτάτων ἐπ' ἀργυρισμῷ παραλείπουσα,
 ἀλλὰ πάντα μὲν καὶ τὸν ὀπωσοῦν εὐποροῦντα θερα-
 πεύουσα, πολλοὺς δὲ καὶ δι' αὐτὸ τοῦτο φονεύουσα.
 4 ἤδη δὲ τινὰς καὶ τῶν ἐπιφανῶν γυναικῶν ζηλοτυπή-
 σασα ἔφθειρε, καὶ τὴν γε Παυλῖναν τὴν Λολλίαν,
 ἐπειδὴ ἐλπίδα τινὰ ἐς τὴν τοῦ Κλαυδίου συνοίκησιν
 ἐσχέκει, ἀπέκτεινεν. τὴν τε κεφαλὴν αὐτῆς κομισθεῖ-
 σαν αὐτῇ μὴ γνωρίσασα τό τε στόμα αὐτῆς αὐτοχει-
 ρία ἀνέωξε καὶ τοὺς ὀδόντας ἐσκέψατο ἰδίως πως
 ἔχοντας.

5 ὅτι ὁ μὲν Νέρων ηὔξετο, Βρεττανικὸς δὲ οὔτε
 τινὰ τιμὴν οὔτε ἐπιμέλειαν εἶχεν, ἀλλ' ἡ Ἀγριππῖνα
 τοὺς τε ἄλλους τοὺς περιέποντας αὐτὸν τοὺς μὲν
 ἐξέβαλε τοὺς δὲ καὶ ἀπέκτεινε, καὶ τὸν Σωσίβιον,
 ᾧ ἢ τε τροφὴ καὶ ἡ παιδεία αὐτοῦ προσετέτακτο, κα-
 6 τέσφαξεν ὥς καὶ τῷ Νέρωνι ἐπιβουλεύοντα. καὶ
 τούτου παραδοῦσα αὐτὸν οἷς ἠθέλεν, ἐκάκου ὅσον
 ἐδύνατο, καὶ οὔτε τῷ πατρὶ συνεῖναι οὔτε ἐς τὸ δη-
 μόσιον προῖέναι εἶα, ἀλλ' ἐν ἀδέσμῳ τρόπον τινὰ
 φυλακῇ εἶχεν. V p. 678.

33 ὅτι Ἀγριππίνης οὐδεὶς τὸ παράπαν ἤπτετο, ἀλλὰ

τά τε ἄλλα καὶ ὑπὲρ αὐτὸν τὸν Κλαύδιον ἐδύνατο, καὶ ἐν κοινῷ τοὺς βουλομένους ἡσπάζετο· καὶ τοῦτο καὶ ἐς τὰ ὑπομνήματα ἐσεγράφετο. *ib.*

καὶ ἡ μὲν ταχὺ καὶ αὐτὴ Μεσσαλίνα ἐγένετο, ² καὶ μάλιστα ὅτι καὶ τιμὰς ἄλλας τε καὶ τὸ κάρπεντίῳ ἐν ταῖς πανηγύρεσι χρῆσθαι παρὰ τῆς βουλῆς ἔλαβεν. ὁπότε δὲ ὁ Κλαύδιος τὸν Νέρωνα τὸν υἱὸν αὐτῆς ἐσεποιήσατό τε καὶ γαμβρὸν ἐποιήσατο, τὴν θυγατέρα ^{a. C. 50} ἐς ἕτερόν τι γένος ἐκποιήσας ἵνα μὴ ἀδελφούς συνοικίζειν δοκῇ, τέρας οὐ μικρὸν ἐγένετο· κἄεσθαι γὰρ ὁ οὐρανὸς τὴν ἡμέραν ἐκείνην ἔδοξεν. ἐν τινι δὲ ³ λίμνῃ ναυμαχίαν ὁ Κλαύδιος ἐπεθύμησε ποιῆσαι, τεῖχος τε περὶ αὐτὴν ξύλινον κατεσκεύασε καὶ ἰκρία ἐπηξε, πληθὸς τε ἀναρίθμητον ἤθροισε. καὶ οἱ μὲν ἄλλοι ὥς που καὶ ἔδοξεν αὐτοῖς, ὁ δὲ δὴ Κλαύδιος ὅ τε Νέρων στρατιωτικῶς ἐστάλησαν, ἢ τε Ἀγριππῖνα χλαμύδι διαχρύσῳ ἐκοσμήθη. οἱ δὲ δὴ ναυμαχήσοντες θανάτῳ τε καταδεδικασμένοι ἦσαν καὶ πεντήκοντα ναῦς ἑκάτεροι εἶχον, οἱ μὲν Ῥόδιοι οἱ δὲ Σικελοὶ ὀνομασθέντες. καὶ τὸ μὲν πρῶτον συστρα- ⁴ φέντες καὶ καθ' ἐν γενόμενοι Κλαύδιον ἅμα προσηγόρευσαν οὕτως· “χαῖρε, αὐτοκράτορ· οἱ ἀπολούμενοί σε ἀσπαζόμεθα.” ἐπεὶ δὲ οὐδὲν σωτήριον εὗροντο, ἀλλὰ ναυμαχεῖν καὶ ὥς ἐκελεύσθησαν, διέκπλοις τε ἀπλοῖς ἐχρήσαντο καὶ ἥκιστα ἀλλήλων ἤψαντο, μέχρις οὗ καὶ ἀνάγκη κατεκόπησαν.

ὁ δὲ δὴ Νάρκισσος οὕτως ἐνετρύφα τῷ Κλαυδίῳ ⁵ ὥστε λέγεται, ἐπειδὴ ποτε οἱ Βιθυννοί, δικάζοντος τοῦ Κλαυδίου, Ἰουνίου Κίλωνος τοῦ ἄρξαντός σφων πολλὰ κατεβόησαν ὥς οὐ μετρίως δωροδοκῆσαντος, καὶ ἦρετο ἐκεῖνος τοὺς παρεστηκότας ὅτι καὶ λέγουσιν, οὐ γὰρ συνίει διὰ τὸν θόρυβον αὐτῶν, εἶπέ τε

ὁ Νάρκισσος ψευδόμενος ὅτι χάριν τῷ Ἰουνίῳ γινώσκουσιν, πιστεῦσαί τε αὐτῷ καὶ εἰπεῖν "οὐκοῦν ἐπὶ διετὲς ἔτι ἐπιτροπεύσει."

⁶
^{a. C.} 53 ὅτι ὁ Νάρκισσος τῆς λίμνης τῆς Φουκίνης συμπε-
53 σούσης αἰτίαν ἐπ' αὐτῇ μεγάλην ἔλαβεν· ἐπεστάτει
γὰρ τοῦ ἔργου, καὶ ἔδοξε πολὺ ἐλάττω ὧν ἤλπιζε δια-
πανήσας εἶτα ἐξεπίτηδες τὸ σύμπτωμα, ὅπως ἀνεξέ-
λεγκτον τὸ κακούργημα αὐτοῦ γένηται, μηχανήσα-
σθαι. V p. 678.

7 ἡ δὲ Ἀγριππῖνα καὶ δημοσίᾳ πολλάκις αὐτῷ καὶ
χρηματίζουσι καὶ πρεσβείας ἀκροωμένῳ παρῇν, ἐπὶ
βήματος ἰδίου καθημένη. καὶ ἦν καὶ τοῦτο οὐδενὸς
ἐλαττον θέαμα.

8 Ἰουλίῳ δέ τινι Γαλλίῳ ῥήτορι δίκην ποτὲ λέ-
γουντι ὁ Κλαύδιος ἀχθесθεῖς ἐκέλευσεν αὐτὸν εἰς τὸν
Τίβεριν ἐμβληθῆναι· ἔτυχε γὰρ πλησίον αὐτοῦ δι-
κάζων. ἐφ' ᾧ δὴ ὁ Δομίτιος ὁ Ἄφρος, πλεῖστον τῶν
καθ' ἑαυτὸν ἐν τῷ συναγορεύειν τισὶν ἰσχύσας, κάλ-
λιστα ἀπέσκαψε· δεηθέντος γὰρ τινος ἀνθρώπου
τῆς παρ' αὐτοῦ βοηθείας, ἐπειδὴ ὑπὸ τοῦ Γαλλίου
ἐγκατελείφθη, ἔφη πρὸς αὐτὸν ὅτι καὶ τίς σοι εἶπεν
ὅτι κρεῖττον ἐκείνου νήχομαι;

34 ὁ δὲ Κλαύδιος τοῖς ὑπὸ τῆς Ἀγριππίνης δρω-
^{a. C.} 54 μένοις, ὧν γε καὶ ἡσθάνετο ἤδη, ἀχθόμενος, καὶ τὸν
54 υἱὸν αὐτοῦ τὸν Βρεττανικὸν ἐπιζητῶν, ἐξ ὀφθαλμῶν
αὐτῷ ἐπίτηδες ὑπ' ἐκείνης τὰ πολλὰ γινόμενον,
Νέρωνι, οἷα τῷ ἑαυτῆς παιδί ἐκ τοῦ προτέρου ἀνδρὸς
αὐτῆς Δομιτίου, πάντα τρόπον περιποιουμένης τὸ
κράτος, οὐκ ἤνεγκε τὸ γινόμενον, ἀλλ' ἐκείνην τε
καταλῦσαι καὶ τὸν υἱὸν διάδοχον τῆς ἀρχῆς ἀποδεῖξαι
2 παρσκευάζετο. μαθοῦσα δὲ ταῦτα ἡ Ἀγριππῖνα ἐφο-
βήθη, καὶ αὐτὸν προκαταλαβεῖν φαρμάκῳ ἡθέλησεν.

ὥς δὲ ἐκεῖνος οὐδὲν ὑπὸ τοῦ οἴνου, ὃν πολὺν αἰ-
 ποτε ἔπινε, καὶ ὑπὸ τῆς ἄλλης διαίτης, ἣ πρὸς φυ-
 λακὴν σφωὺν οἱ αὐτοκράτορες χρῶνται, κακοῦσθαι
 ἠδύνατο, Λουκοῦστάν τινα φαρμακίδα περιβόητον
 μετεπέμψατο, καὶ φαρμακὸν τι ἄφυκτον προκατασκευ-
 ᾶσα ἔς τινα τῶν καλουμένων μυκήτων ἐνέβαλε.
 καὶ αὐτὴ μὲν ἐκ τῶν ἄλλων ἦσθιεν, ἐκεῖνον δὲ ἐκ 3
 τοῦ τὸ φάρμακον ἔχοντος, καὶ γὰρ μέγιστος καὶ κάλ-
 λιστος ἦν, φαγεῖν ἐποίησε. καὶ ὁ μὲν οὕτως ἐπιβου-
 λευθεὶς ἐκ μὲν τοῦ συμποσίου ὥς καὶ ὑπερκορῆς
 μέθης σφόδρα ὦν ἐξεκομίσθη, ὅπερ πού καὶ ἄλλοτε
 πολλάκις ἐγεγόνει, τῆς δὲ νυκτὸς οὐδὲν οὔτ' εἰπεῖν
 οὔτ' ἀκοῦσαι δυνηθεὶς μετήλλαξε, τῇ τρίτῃ καὶ δε-
 κάτῃ τοῦ Ὀκτωβρίου, ζήσας ἐξήκοντα καὶ τρία ἔτη,
 αὐταρχήσας δὲ ἔτη δέκα καὶ τρία καὶ μῆνας ὀκτὼ καὶ
 ἡμέρας εἴκοσιν. ἡ δὲ δὴ Ἀγριππῖνα ταῦτα ποιήσασα 4
 ἔφθασεν, ὅτι τὸν Νάρκισσον ἐς Καμπανίαν, προ-
 φάσει ὥς καὶ τοῖς ὕδασι τοῖς ἐκεῖ πρὸς τὴν ποδιάγραν
 χρησόμενον, προαπέπεμψεν, ἐπεὶ παρόντος γε αὐτοῦ
 οὐκ ἂν ποτε αὐτὸ ἐδεδράκει· τοιοῦτός τις φύλαξ τοῦ
 δεσπότης ἦν. ἐπαπώλετο δὲ καὶ αὐτὸς τῷ Κλαυδίῳ,
 μέγιστον τῶν τότε ἀνθρώπων δυνηθεὶς· μυριάδας
 τε γὰρ πλείους μυρίων εἶχε, καὶ προσεῖχον αὐτῷ καὶ
 πόλεις καὶ βασιλεῖς. καὶ δῆτα καὶ τότε ἀποσφαγῆ- 5
 σεσθαι μέλλων λαμπρὸν ἔργον διεπράξατο· τὰ γὰρ
 γράμματα τοῦ Κλαυδίου, ὅσα ἀπόρρητα κατὰ τε τῆς
 Ἀγριππίνης καὶ κατ' ἄλλων τινῶν, οἷα τὰς ἐπιστο-
 λὰς αὐτοῦ διοικῶν, εἶχε, πάντα προκατέκαυσεν.

οὕτω μὲν ὁ Κλαύδιος μετήλλαξεν, ἐς τοῦτό τε ὃ 35
 τε ἀστὴρ ὁ κομήτης ἐπὶ πλεῖστον ὄφθεις, καὶ ἡ ψεκὰς
 ἡ αἵματώδης, ὃ τε σκηπτὸς ὁ ἐς τὰ δορυφορικὰ ση-
 μεῖα ἐμπεσών, καὶ ἡ αὐτόματος τοῦ ναοῦ τοῦ Διὸς

τοῦ Νικαίου ἀνοιξίς, τό τε σμῆνος τὸ ἐν τῷ στρατο-
 πέδῳ συστραφέν, καὶ ὅτι ἐξ ἀπασῶν τῶν ἀρχῶν εἰς
 2 ἀφ' ἐκάστης ἐτελεύτησεν, ἔδοξε σημῆναι. ἔτυχε δὲ
 καὶ τῆς ταφῆς καὶ τῶν ἄλλων ὅσων ὁ Αὐγουστος.
 Ἀγριππῖνα δὲ καὶ ὁ Νέρων πενθεῖν προσεποιοῦντο
 ὃν ἀπεκτόνεσαν, ἔς τε τὸν οὐρανὸν ἀνήγαγον ὃν ἐκ
 τοῦ συμποσίου φοράδην ἐξευηνόχεσαν. ὅθεν περ Λού-
 κιος Ἰούνιος Γαλλίων ὁ τοῦ Σενέκα ἀδελφὸς ἀστει-
 3 ὀτατόν τι ἀπεφθέγγετο. συνέθηκε μὲν γὰρ καὶ ὁ Σε-
 νέκας σύγγραμμα, ἀποκολοκύντωσιν αὐτὸ ὥσπερ τινὰ
 ἀπαθανάτισιν ὀνομάσας· ἐκεῖνος δὲ ἐν βραχυτάτῳ
 πολλὰ εἰπὼν ἀπομνημονεύεται. ἐπειδὴ γὰρ τοὺς ἐν τῷ
 δεσμωτηρίῳ θανατουμένους ἀγκίστροις τισὶ μεγάλοις
 οἱ δῆμιοι ἔς τε τὴν ἀγορὰν ἀνεῖλκον κἀντεῦθεν ἔς
 τὸν ποταμὸν ἔσυρον, ἔφη τὸν Κλαύδιον ἀγκίστρῳ
 ἔς τὸν οὐρανὸν ἀνενεχθῆναι. καὶ ὁ Νέρων δὲ οὐκ
 ἀπᾶξιον μνήμης ἔπος κατέλιπε. τοὺς γὰρ μύκητας
 θεῶν βρωῖμα ἔλεγεν εἶναι, ὅτι καὶ ἐκεῖνος διὰ τοῦ
 μύκητος θεὸς ἐγεγόνει.





